



BURMESE
CLASSIC



Manhunt:
THE-TEN YEAR
SEARCH FOR
BIN LADEN
FROM 9/11
TO ABBOTTABAD
PETER BARGEN

ဘင်္ဂလားဒေ့ရှ်

၈၆၀၆:၈၆

၅၇၅၆၀၇



စိန်ဝင်းစိန် (၁၉၄၄ -)

သခင်ဟန်သိန်းနှင့် ဒေါ်အုံးမြင့်တို့မှ ၅- ၉- ၁၉၄၄ နေ့တွင် လပွတ္တာ မြို့၌ မွေးဖွားခဲ့။ အမည်ရင်း စိန်ဝင်း။ လပွတ္တာမြို့၊ အစိုးရ အထက်တန်းကျောင်း၊ ပုသိမ် ဥပစာကောလိပ်နှင့် ရန်ကုန်လုပ်သား ကောလိပ်တို့တွင် တက်ရောက်ခဲ့ပြီး မြန်မာစာအမိတ်ဖြင့် ဝိဇ္ဇာဘွဲ့ရခဲ့။ ဝန်ထမ်းဘဝတွင် နှစ်ပေါင်း ၂၀ ခန့်ကျင်လည်ခဲ့ပြီးနောက် ကျွန်ုပ် ဆရာ၊ ကုမ္ပဏီစာရင်းစစ်မန်နေဂျာ အလုပ်များကို လုပ်တိုင်ခဲ့ကာ စာပေလောကတွင် ခြေချ (၁၉၉၈) ဖြစ်ပြီး ခေတ်မြန်မာလူနယ်တွင် ပထမဆုံး ဘာသာပြန် သတင်းဆောင်းပါးကို ရေးသားခဲ့ရသည်မှ အစပြု၍ ဘာသာပြန်အလုပ်ကို ဆက်တိုက်ဆောင်ရွက် ခဲ့သည်။

(၁) ဆေးရုံပေါ်က ကြိုယာစကားလုံးစုများ၊ (၂) စကားအလှ စာအလှ(နှစ်တွဲ)၊ (၃) ရွှင်ယော်ယော် စကား ပုံများ၊ (၄) ရွှင်ယော်ယော် အိဒီယမ်များ (ခြောက်တွဲ)၊ (၅) အိဒီယမ် ၁၀၀၀၊ (၆) အိဒီယမ်တို့၏ ရင်းမြစ်၊ (၇) အင်နီ ဖရန့်စ် ဒိုင်ယာရီ၊ (၈) ပေါ်လီယန်နာ၊ (၉) ကျွန်ုပ်၏ မြန်မာနိုင်ငံ [သမ္မတတစ်ဦး၏ ကိုယ်တိုင်ရေး အတ္ထုပ္ပတ္တိ] (My Burma by U Ba U)၊ (၁၀) ယုံကြည်ရာ (That I believe in) (အရာစုံ)၊ (၁၁) လန်ဒန် ဒိုင်ယာရီ (London Diary ဂျီ.အမ်. ဂွမ်မာ့ဂ်)၊ (၁၂) ဝန့်ပုံပြအတ္ထုပ္ပတ္တိ (Gandhi Pictorial Biography by Gerald Gold)၊ (၁၃) ရုပ်စုံဗုဒ္ဓဝင် (The Life of the Buddha by Patricia M. Herbert)၊ (၁၄) ဦးနု (U Nu of Burma by Richard Butwell)၊ (၁၅) ဘင်လာဒင် ရှာပုံတော် (Manhunt: The Ten-Year Search For Binladin by Peter L. Bergen) ဘာသာပြန်စာအုပ်များကို ထုတ်ဝေခဲ့ပြီး ဖြစ်သည်။

ဒို့တာဝန်အရေးသုံးပါး

ပြည်ထောင်စုမပြိုကွဲရေး

ဒို့အရေး

တိုင်းရင်းသား စည်းလုံးညီညွတ်မှု မပြိုကွဲရေး

ဒို့အရေး

အချုပ်အခြာအာဏာတည်တံ့ခိုင်မြဲရေး

ဒို့အရေး

ပြည်သူ့သဘောထား

- ပြည်ပအားကိုး ပုဆိန်နွိုး အဆိုးမြင်ဝါဒီများအား ဆန့်ကျင်ကြ
- နိုင်ငံတော်တည်ငြိမ်အေးချမ်းရေးနှင့် နိုင်ငံတော်တိုးတက်ရေးကို နှောင့်ယှက်ဖျက်ဆီး သူများအား ဆန့်ကျင်ကြ
- နိုင်ငံတော်၏ပြည်တွင်းရေးကို ဝင်ရောက်စွက်ဖက် နှောင့်ယှက်သော ပြည်ပနိုင်ငံများအား ဆန့်ကျင်ကြ
- ပြည်တွင်းပြည်ပအဖျက်သမားများအား ဘုံရန်သူအဖြစ် သတ်မှတ် ချေမှုန်းကြ

နိုင်ငံရေးဦးတည်ချက် (၄) ရပ်

- နိုင်ငံတော်တည်ငြိမ်ရေး၊ ရပ်ရွာအေးချမ်းသာယာရေးနှင့် တရားဥပဒေ စိုးမိုးရေး
- အမျိုးသား ပြန်လည်စည်းလုံးညီညွတ်ရေး
- နိုင်ငံမာသည့် ဖွဲ့စည်းပုံအခြေခံဥပဒေသစ် ဖြစ်ပေါ်လာရေး
- ဖြစ်ပေါ်လာသည့် ဖွဲ့စည်းပုံအခြေခံဥပဒေသစ်နှင့်အညီ ခေတ်မီဖွံ့ဖြိုးတိုးတက်သော နိုင်ငံတော်သစ်တစ်ရပ်တည်ဆောက်ရေး

စီးပွားရေးဦးတည်ချက် (၄) ရပ်

- စိုက်ပျိုးရေးကိုအခြေခံ၍ အခြားစီးပွားရေးကဏ္ဍများကိုလည်း ဘက်စုံဖွံ့ဖြိုးတိုးတက်အောင် တည်ဆောက်ရေး
- ငွေကြေးစီးပွားရေးစနစ် ပီပြင်စွာဖြစ်ပေါ်လာရေး
- ပြည်တွင်းပြည်ပမှ အတတ်ပညာနှင့် အရင်းအနှီးများဖိတ်ခေါ်၍ စီးပွားရေးဖွံ့ဖြိုးတိုးတက်အောင် တည်ဆောက်ရေး
- နိုင်ငံတော်စီးပွားရေးတစ်ရပ်လုံးကို ဖန်တီးနိုင်မှုစွမ်းအားသည် နိုင်ငံတော်နှင့်တိုင်းရင်းသားပြည်သူတို့၏လက်ဝယ်တွင်ရှိရေး

လူမှုရေးဦးတည်ချက် (၄) ရပ်

- တစ်မျိုးသားလုံး၏ စိတ်ဓာတ်နှင့် အကျင့်စာရိတ္တမြင့်မားရေး၊
- အမျိုးဂုဏ်ဇာတိဂုဏ်မြင့်မားရေးနှင့်ယဉ်ကျေးမှုအမွေအနှစ်များ၊ အမျိုးသားရေးလက္ခဏာများ မပျောက်ပျက်အောင် ထိန်းသိမ်းစောင့်ရှောက်ရေး
- မြို့ချစ်စိတ်ဓာတ် ရှင်သန်ထက်မြက်ရေး
- တစ်မျိုးသားလုံး ကျန်းမာကြံ့ခိုင်ရေးနှင့် ပညာရည်မြင့်မားရေး



ဘင်လာဒင် ရှာပုံတော်

စိန်ဝင်းစိန်

MANHUNT

THE TEN-YEAR SEARCH FOR
BIN LADEN
FROM 9/11 TO ABBOTTABAD
PETER L. BERGEN



လောကသစ်

လောကသစ် စာအုပ်အမှတ် ၆၈

ပုံနှိပ်မှတ်တမ်း

ထုတ်ဝေသူ	ဒေါ်ဝေဝေမြင့် (မြ ၀၃၉၀၉) လောကသစ်စာပေ
ပုံနှိပ်သူ	၇၊ သုဝဏ္ဏလမ်း၊ ကျိုက္ကဆံရပ်ကွက်၊ ဗဟန်းမြို့နယ်၊ ရန်ကုန်မြို့။ ဦးတင်မောင်ဝင်း (၀၅၉၄၆) သင်းလှဲဝင်းပုံနှိပ်တိုက်၊ ၁၂၊ ဝေါနလမ်း၊ ပုဇွန်တောင်မြို့နယ်၊ ဦးတင်မောင်ဝင်း (၀၅၉၄၆) သင်းလှဲဝင်းပုံနှိပ်တိုက်၊ ၁၂၊ ဝေါနလမ်း၊ ပုဇွန်တောင်မြို့နယ်၊
အဖုံးပုံနှိပ်သူ	တော်တိဆွေ
အဖုံးဒီဇိုင်း	ဝဏ္ဏအောင်
အတွင်းဒီဇိုင်း	Perfect
ပလင်	ပထမအကြိမ်၊ အုပ်ရေ - ၇၀၀ ဒီဇင်ဘာလ၊ ၂၀၁၂ ခုနှစ်။
ပုံနှိပ်ခြင်း	၃၀၀၀ ကျပ်
စာနံဖိုး	၇၊ သုဝဏ္ဏလမ်း၊ ကျိုက္ကဆံရပ်ကွက်၊ ဗဟန်းမြို့နယ်၊ ရန်ကုန်မြို့။ ၂၅၁ ၃၅၉ (ရုံး) ၄၀၁ ၃၈၇ (အိမ်)

၉၂၀. ၀

စိန်ဝင်းစိန်

ဘင်လာဒင် ချာပုံတော် / စိန်ဝင်းစိန် - ရန်ကုန်၊
လောကသစ်စာပေ၊ ၂၀၁၂။
၂၉၇ စာ၊ 13.3 x 20.9 စင်တီမီ။
(၁) ဘင်လာဒင် ချာပုံတော်

ဇယား

၁။ နီဒါန်း- ဇိမ်ကျကျ အနားယူခြင်း	၁၁
၂။ ၉/၁၁ နှင့် နောက်ပိုင်း	၃၃
၃။ တိုရာဘိုရာ	၆၃
၄။ တောကြီးမျက်မည်းထဲက အယ်လ်ကေဒါ	၈၁
၅။ အယ်လ်ကေဒါ ပြန်လည်ခေါင်းထောင်လာခြင်း	၉၇
၆။ အလုပ်ဖြစ်နိုင်သည့် အယူအဆတစ်ခု	၁၀၇
၇။ ဆက်သားအား ဝိုင်းခြင်း	၁၃၇
၈။ စစ်ပြုနေသော အိုဘားမား	၁၅၃
၉။ သဲလွန်စတစ်ခုအား ဆန်းစစ်ခြင်း	၁၇၃
၁၀။ အိုစမာဘင်လာဒင်၏ နောက်ဆုံးနှစ်များ	၁၉၁
၁၁။ လျှို့ဝှက်စစ်သည်များ	၂၀၇
၁၂။ တိုက်ခိုက်ပုံနည်းလမ်းများ	၂၂၉

၁၃၃။ ဆုံပြတ်ချက်	၂၄၇
၁၃၄။ မီးစွင့်နဲ့	၂၅၅
၁၃၅။ အနိဋ္ဌာရုံတစ်ခု၏ နောက်ဆက်တွဲ	၂၆၀
၁၆။ နိဂုံး - အယ်လ်ကေဒါ၏ ဆည်းဆာ	၂၈၁

အမှာစာ

|၁|

ဤစာအုပ်သည် သတင်းစာဆရာ၊ စာရေးဆရာနှင့် စီအင်အင်၏ အမျိုးသား လုံခြုံရေး စိစစ်သရုပ်ခွဲသူ ပီတာတာဂျင်၏ နောက်ဆုံးထုတ် ရောင်း အကောင်းဆုံးစာအုပ် (Manhunt: The Ten-Year Search for Bin Laden from 9/11 to Abbottabad (2012) ကို ပြန်ဆိုထားခြင်း ဖြစ်သည်။



|၂|

အိုစမာဘင်လာဒင်သည် ၂၀၀၁ ခုနှစ် စက်တင်ဘာ ၉ ရက်နေ့တွင် အမေရိကန်နိုင်ငံ၏ ကမ္ဘာ့ကုန်သွယ်ရေးအဆောက်အအုံနှင့် ပင်တာဂွန်စစ် ဌာနချုပ်တို့ကို ပြန်ပေးဆွဲ လေယာဉ်လေးစင်းဖြင့် ဝင်တိုက်ကာ လူ ၃၀၀၀ ကျော်ကို သေဆုံးစေခဲ့ခြင်းဖြင့် ထိုအချိန်က အမေရိကန်သမ္မတ ကျော့ချ်ဒဗ္ဗလျူဘူရှ်ကို နားရွက်တံထွေးဆွတ်ခဲ့သူ ဖြစ်သည်။

ကမ္ဘာကို ကိုင်လှုပ်လိုက်သည့် ယင်းဖြစ်ရပ်ကို အကြံကြီးကြီး ဉာဏ်ကြီးကြီးဖြင့် စီစဉ်ညွှန်ကြားခဲ့ပြီးနောက် ဘင်လာဒင် တိမ်းရှောင်သွားခဲ့သည်။ ဘင်လာဒင်အား ထိုစဉ်ကတည်းက အမေရိကန်နှင့် သူ့အပေါင်း အသင်း ရောင်းရင်းများက ရေဆုံးရေဖျားလိုက်ရှာခဲ့သည်။ ဆယ်စုနှစ် တစ်စု အတွင်း ဘင်လာဒင်အား ရှာဖွေရသည့် စရိတ်သည် အမေရိကန် ဒေါ်လာ

တစ်ထန်လီသံ၏တစ်ဝက် (သန်း ငါးသိန်း) ကုန်ကျခဲ့သည်။

[၃]


ဒုတိယတက္ကသိုလ်အပြီးတွင် နာဇီထိပ်ပိုင်းခေါင်းဆောင်များသည် ကိုယ်ယောင်
ထောက်ကာ ကမ္ဘာ့အနှံ့အပြားတွင် ပုန်းခိုနေကြသည်။ အစွဲအထောက်လှမ်း
နေအဖွဲ့ မော့ဆက်က သူတို့ကို သဲကြီးမဲကြီး ခြေရာခံစုံစမ်း၍ ဖမ်းဆီးခဲ့ရာ
အိုတ်ခမန်းအား ရှာဖွေဖမ်းဆီးသော အဖြစ်အပျက်မှာ သည်းထိတ်ရင်ဖို
ရွတ်ရွတ်ကား တစ်ကားကြည့်ရသလို၊ စွန့်စားခန်းဝတ္ထုတစ်အုပ်ကို ဖတ်ရသလို
စိတ်လှုပ်ရှားစရာ ကောင်းလှသည်။

ဘင်လာဒင်ကို ရှာဖွေချေမှုန်းရာ၌လည်း စာရေးသူ ပီတာဘာလျင်က
အသေးစိတ် အချက်ကလေးများကအစ ဖော်ထုတ်ရေးသားထားလေရာ ဖတ်
ရသည်မှာ ကွက်ကွက်ကွင်းကွင်း ပေါ်လွင်လှပါသည်။

[၄]

“ဘင်လာဒင်သေဆုံးခြင်းကြောင့် ဂျီဟတ်အကြမ်းဖက်မှု ပျောက်ကွယ်
သွားလိမ့်မည် မဟုတ်ပါ” ဟု စာအုပ်နိဂုံးတွင် စာရေးသူက ဆိုထား၏။
ဘင်လာဒင်သေဆုံးသော် ဘင်လာဒင်လက်သစ်တစ်ယောက် ထပ်မံပေါ်
ပေါက်ပြီး အကြမ်းဖက်မှု သံသရာသည် ထပ်မံ လည်ပတ်နေမည်သာ ဖြစ်
လေရာ သူလည်းနိုင် ကိုယ်လည်းနိုင်သည့် win-win situation အခြေ
အနေတစ်ရပ် ပေါ်ပေါက်အောင်သာ မျှော်မှန်းရမည် ဖြစ်ပါသည်။

လောကသစ်စာပေ



ထက္ကရန်သွယ်ပူလဟီဌာန အကြမ်းဖက်တိုက်ခိုက်ခံရစဉ်



အကြမ်းဖက်တိုက်ခိုက်မှုများအတွက် အင်္ဂလန်သို့ ရှိမောင်ထား

နိဒါန်း

ဇိမ်ကျကျ အနားယူခြင်း

ထိုနေရာသည် ပုန်းအောင်းဖို့ အကောင်းဆုံးနေရာတစ်ခုပါ။
 ယင်းသည် အနည်းငယ် စွေစောင်းစောင်းရှိပြီး အစိမ်းရောင်
 တောင်ကုန်းများပေါ်သို့ တက်သွားသော သန့်ရှင်းသပ်ရပ်သည့် အိမ်ကလေး
 များနှင့် အက်ဘော့တဘန်မြို့ကို ဝန်းပတ်ထားသည့် တောင်တန်းတို့ဖြင့်
 ဆွစ်ဇာလန်လား၊ ဘာဘေးရီးယားလားဟု ယိုးမှားစရာ။ လူဦးရေငါးသိန်းခန့်
 ရှိသော ဤပါကစ္စတန်မြို့သည် တရုတ်နယ်စပ်ဆီသို့ ဖြန့်ကြက်သွားသည့်
 ဟိမဝန္တာတောင်ခြေ အမြင့်ပေ ၄၀၀၀ တွင် တည်ရှိသော မြို့တစ်မြို့ဖြစ်
 သည်။ မြို့ကို ၁၈၅၃ တွင် အင်္ဂလိပ်လူမျိုး မေဂျာအက်ဘော့က
 တည်ဆောက်ခဲ့ခြင်းဖြစ်ပြီး သူ့ကို အက်ဘော့တဘန် မြို့သူမြို့သားတို့က
 ချစ်ခင်ကြသည်။ သူ အင်္ဂလန်သို့ ထွက်ခွာသွားချိန်တွင် ကဗျာတစ်ပုဒ်ပင်
 ဖွဲ့သီခဲ့သေး၏။

ဤနေရာသို့ ရောက်စနေ့ကို ကျွန်ုပ် မှတ်မိသည်။
 ချိုမြသော အက်ဘော့တဘန်လေကို ရှုမြှိုက်ရင်း
 လေးလံသော နှလုံးဖြင့် ကျွန်ုပ် နှုတ်ဆက်ခဲ့။
 သင်တို့အပေါ် သတိရစရာများ
 ကျွန်ုပ်၏စိတ်တွင် ဘယ်တော့မျှ မပျောက်ပျက်တော့အံ့။
 အက်ဘော့တဘန်မြို့မှ ကိုလိုနီခေတ် လက်ကျန်များကို 'ဆပ်ဆတ်
 (Sussex)မှ လေယာဉ်ဖြင့် သယ်လာသလားဟုပင် ထင်ရသည့် စိန့်လုခ်

အင်္ဂလိကန် ဘုရားကျောင်းတွင် မြင်တွေ့နိုင်ပါသည်။ ထို့ပြင် တစ်ခါတုန်းဆိုကာ အင်ပါယာ၏ အုပ်ချုပ်သူ လူတန်းစားများ နေထိုင်ခဲ့ကြရာ လမ်းမကြီး တစ်လျှောက်ရှိ ၁၉ ရာစု အဆောက်အအုံများ။

ယနေ့ခေတ်တွင် အက်ဘော့တဘဒ်ကို “ကျောင်းများ၏မြို့” အဖြစ် လူသိများနေပါပြီ။ အလွန်ကောင်းသော ကျောင်းများနှင့် ပါကစ္စတန် နိုင်ငံ၏ အဓိကရ စစ်တက္ကသိုလ်ကြီး ရှိသည်။ စစ်တက္ကသိုလ်သို့ တက်ရောက်ကြသည့် ဗိုလ်လောင်းများအား လေ့ကျင့်သင်ကြားရာတွင် ကူညီရန် အလို့ငှာ အမေရိကန် ပြည်ထောင်စု အထူးတပ်ဖွဲ့ဝင်စစ်သားများကို ၂၀၀၈ ခုနှစ်က ဤစစ်တက္ကသိုလ် တွင် တွဲဖက်ထားခဲ့သည်။

အခြားဒေသများနှင့် နှိုင်းယှဉ်လျှင် အတော်ကလေး အေးမြသည့် နွေရာသီများနှင့် မပြောပလောက်သည့် ရာဇဝတ်မှု ဖြစ်ပွားနှုန်းရှိသည့် အားလျော်စွာ အငြိမ်းစားစစ်ဘက်အရာရှိကြီးများ၊ အငြိမ်းစားအရပ်ဘက် အရာရှိကြီးများအပြင် ပါရှန်ပင်လယ်ကွေ့တွင် စီးပွားဖြစ်လာသူ တချို့က အက်ဘော့တဘဒ်တွင် နေထိုင်ဖို့ မျက်စိကျကြသည်။ ဇွန်လမှ စတင်သည့် အပန်းဖြေခရီး အထွက်ဆုံး ကာလတွင် ပါကစ္စတန်နိုင်ငံ၏ ပူပြင်းသော မြေပြန့်လွင်ပြင်များဆီမှ လူများ၊ အက်ဘော့တဘဒ်သို့ လာရောက်ကြသည်မှာ အအေးဓာတ်ရလိုခြင်းနှင့် ညင်သာနူးညံ့သော တောင်ပေါ်လေညင်းထဲတွင် ဇိမ်ကျကျ နေထိုင်လိုခြင်းတို့ကြောင့် ဖြစ်၏။ ဂေါက်သီးဝါသနာအိုးတို့ အနေဖြင့် ပါကစ္စတန်နိုင်ငံ၏ အသားနားဆုံး ဂေါက်ကွင်းတစ်ကွင်းတွင် စိတ်တိုင်း ကျ စားနိုင်ကြသည်။ အလုံးစုံ ခြုံကြည့်လျှင် ပါကစ္စတန်နိုင်ငံရှိ အော်ဂလီ ဆန် စရာကောင်းသော၊ လူများ ဖွေးဖွေးလှုပ်နေသော၊ မီးခိုးမြူများ ဆိုင်းဆို့ ပိတ်ဆီးနေသော အခြားမြို့ကြီးများနှင့် စာသော် အက်ဘော့တဘဒ်သည် ကျေးလက် အပန်းဖြေ ကလပ်တစ်ခုနှင့်သာ တူနေတော့၏။


အက်ဘော့တဘဒ်သည် မထင်မရှားမြို့တစ်မြို့ ဖြစ်စေကာမူ နိုင်ငံခြားသားများကတော့ ကောင်းကောင်းကြီး သိကြသည်။ မြောက်ဘက် မိုင် ၃၀၀ ရှိ တရုတ်နိုင်ငံဘက်သို့ ဆက်လက် ဦးတည်မသွားမီ အက်ဘော့တဘဒ် ကို ဖြတ်သွားသည့် ကရာကိုရမ် အဝေးပြေးလမ်းမကြီးအတိုင်း ဝင်ရောက်လာကြသည့် အနောက်နိုင်ငံများမှ စွန့်စားသူများသည် ရိက္ခာဖြည့်တင်းရန် လည်းကောင်း၊ ရေခဲမုန့် ဆိုင်တစ်ဆိုင်တွင် ဇိမ်ဆွဲ နေရန်လည်းကောင်း ဤနေရာတွင် အခါအားလျော်စွာ ရပ်တန့်ကြသည်။ ထို့ပြင် တိုင်းပြည်

ဧည့်သည်များကြောင့် ပြေးလာကြသည့် ချမ်းသာကြွယ်ဝသော အာဖဂန်ဒုက္ခသည်များကလည်း သူတို့၏ မိန်းမသူများအား လူသူလေးပါး မမြင်နိုင်စိမ့်သောငှာ ဝင်းတံတိုင်းအမြင့်ကြီးများကို ဤနေရာတွင် တည်ဆောက်ကြ၏။

၉/၁၁ တိုက်ခိုက်မှုများတွင် အောင်ပွဲခံအပြီး ဆယ်စုနှစ်တစ်ဝက် အကြာတွင် အိုစမာဘင်လာဒင် အခြေချ အနားယူဖို့ ဆုံးဖြတ်လိုက်သည်မှာ အက်ဘော့တဘဒ်မြို့၏ တည်ငြိမ်အေးဆေးသော ဤဝန်းကျင်မှာပါ။ ဤနေရာသည် သူ ပုန်းအောင်းနေထိုင်လျက်ရှိလိမ့်မည်ဟု မည်သူမျှ မထင်နိုင်သည့်နေရာ။ ဤနေရာသည် သူ အခြေချနေထိုင်လိမ့်မည်ဟု အကဲခတ်သမားများ ယုံကြည်ထားကြသည့် ပါကစ္စတန်နိုင်ငံမှ မျိုးနွယ်စုဒေသများနှင့် အလှမ်းဝေး လှသည့်နေရာ။ ထို့ပြင် ဤဒေသများတွင် အများအပြား နေထိုင်လျက် ရှိကြသည့် သူ၏ အဓိကကျသော လက်ထောက်များထံသို့ ဆက်သားဖြင့် လွယ်လင့်တကူ မဆက်သွယ်နိုင်လောက်အောင်လည်း မဝေးလှသည့်နေရာ။ ထိုနေရာသည် ပါကစ္စတန် သိမ်းထားသည့် ကက်ရှ်မီးယားနှင့် အလွန် နီးကပ်စွာ တည်ရှိနေပြီး နှစ်အတန်ကြာကပင် သူနှင့် မဟာမိတ်ဖွဲ့ထားသည့် ကက်ရှ်မီးယား စစ်သွေးကြွ အုပ်စုများကလည်း သူ အကူအညီလိုအပ်လာလျှင် လက်တစ်ကမ်းမှာ ရှိနေကြသည်။

၂၀၁၁ နွေဦး၊ အက်ဘော့တဘဒ်မြို့ဝန်းကျင်ရှိ ဘီလားလ်တောင်း (Bital Town) တွင် အကြမ်းဖက်သမား ဉာဏ်ကြီးရှင် ပုန်းအောင်းနေသည်မှာ ခြောက်နှစ်ရှိပြီ။ ထိုနေရာသည် မြို့၏ အခမ်းနားဆုံးနေရာ မဟုတ်သော်လည်း သစ်သီးနှင့် ဟင်းသီးဟင်းရွက်ရောင်းသည့် ဆိုင်ကလေးများ ပြီးပြီး ပြောက်ပြောက် ရောယှက်နေသည့် ပေါ်တီကိုပါ အိမ်ဖြူဖြူကလေးများ တည်ရှိသဖြင့် နေချင့်စဖွယ် နေရာတစ်ခုပါ။

လွန်ခဲ့သော ခုနှစ်နှစ်က ဘင်လာဒင် အသက်ပုံ၍ ယုံကြည်ရသူ တစ်ယောက် (အဲလ်ကေဒါအသိုက်အဝန်းထဲတွင် အဘူအာမက်အဲလ်ကူဝိတ်တီ-အာမက်၏အဖေ ကူဝိတ်လူမျိုးအဖြစ် သိထားသူ)သည် ဘီလားလ်တောင်း အစွန်အဖျားတွင် စိုက်ပျိုးမြေကွက်တချို့ကို စတင်ဝယ်ယူခဲ့၏။ ၂၀၀၄ နှင့် ၂၀၀၅ တွင် လေးကြိမ်ဝယ်ယူခြင်းဖြစ်ပြီး တန်ဖိုးအားဖြင့် ဒေါ်လာ ၅၀,၀၀၀ ရှိသည်။ မြေကွက်အများစုကို ဒေသခံ ဆရာဝန်တစ်ဦးဖြစ်သည့် ကဒီဗာ ဖူးဇ်အူလ်ဟက်ထံမှ ဝယ်ယူပါသည်။ ကူဝိတ်လူမျိုးအား ဟက်က “အလွန် ရိုးသားနိမ့်ချသူတစ်ယောက်” အဖြစ် ပြန်ပြောင်းပြောပြ၏။ ကူဝိတ်လူမျိုးသည်



ဒေသဆိုင်ရာ သာသနာရေးအဖွဲ့အစည်းများ ပါရှိတို့ကောင်းကို ပြောကြောင်း၊ ရိုးရာ ဝါသနာအဖွဲ့အစည်းကို ဝတ်ဆင်ကြောင်းနှင့် သူဦးလေးတစ်ယောက်အတွက် ခြေတွတ်ဝတ်ခြင်းဖြစ်ကြောင်း။

လူဦးရေ တစ်ဒါလင် (သို့) တစ်ဒါလင်ကျော်ကျော် နေထိုင်နိုင်မည့် အိမ်တစ်လုံး ဆောက်ရန်အတွက် မိသားစုလုပ်ငန်းတစ်ခုဖြစ်သည့် Modern Associates ကို ကူညီပေးခဲ့ပြီး အလုပ်အပ်လိုက်သည်။ အဆောက်အအုံအတွက် သတ်မှတ်ချက်များမှာ ထူးထူးခြားခြား မဟုတ်ပါ။ အိမ်ခန်းလေး ခန်းစီ ပါသည့် အလွှာနှစ်ခု။ အိမ်ခန်းတိုင်းတွင် သီးခြားသန့်စင်ခန်း တွေ့လျက်။ "ကျွန်တော့် ကျောင်းသားတစ်ယောက်က အဆောက်အအုံပုံစံ ဆွဲပေးလိုက် တယ်" ဟု Modern Associates ၏ ပိုင်ရှင်ဖြစ်သူ ဂျွန်နီယူနစ်က ပြောပြ၏။ ဗိသုကာ ကုမ္ပဏီသည် အဆောက်အအုံပုံစံကို သက်ဆိုင်ရာသို့ တင်ပြလိုက်ရာ အဆောက်အအုံ ဆောက်လုပ်ခွင့်ပါမစ် ကျလာသည်။

၂၀၀၅ ခုနှစ်တွင် ဘင်လာဒင် အဆောက်အအုံသည် တစ်ခါတုန်းက တွင်းပြင်ဖြစ်ခဲ့သော နေရာမှ ထိုးထွက်စပြုလာ၏။ တစ်ကေလောက်ရှိသော မြေပေါ်တွင် ဆောက်လုပ်သည့် အဆောက်အအုံ တန်ဖိုးကို ဒေါ်လာထောင် ပေါင်းများစွာဟု ဒေသခံတို့က ခန့်မှန်းကြသည်။ အဆောက်အအုံ ဆောက်လုပ်နေရင်းမှာပင် တတိယအလွှာကို ထပ်ဖြည့်သည်။ ယင်းအတွက် ခွင့်ပြုချက် မတောင်းပါ။ သို့သော် ဤတိုးချဲ့လိုက်သည့်အလွှာကို တတ်နိုင်သမျှ လျှို့ဝှက် ထားခြင်းအတွက် ပိုမိုစိတ်ဝင်စားဖို့ကောင်းသည့် အကြောင်းတစ်ခု ရှိ၏။ ယင်း အလွှာမှာ အိုစမာဘင်လာဒင်နှင့် နောက်ဆုံး မယားလည်းဖြစ်။ အသက်အငယ်ဆုံး မယားလည်း ဖြစ်သည့် မာန်ပါတက်ကြွသော ယီမင်လူမျိုး အမဲလ်တို့ နေထိုင်ကြမည့် သီးသန့်အလွှာ သီးသန့်ကမ္ဘာ ဖြစ်သည်။

အမဲလ်နှင့် အတူ ဘင်လာဒင်နေမည့် တတိယအလွှာသည် အခြား အလွှာများနှင့် မတူ။ အောက်ဘက်ရှိ အလွှာများလို မဟုတ်ဘဲ နံရံလေးဖက် အနက် နံရံတစ်ဖက်တည်းတွင်သာ ပြတင်းပေါက်များ ရှိ၏။ ထို့ပြင် ပြတင်း ပေါက်များသည် ထွင်းဖောက်ခြင်းဖြင့် ပြတင်းပေါက်များမဟုတ်ကြ။ ပြတင်းပေါက် ငါးခုအနက် လေးခုက စာတိုက်ပုံးလို စလစ်တံခါးဖြစ်ပြီး မျက်စိ ထက်မြင့်သည့် နေရာတွင်ရှိနေကြသည်။ ၆ ပေ ၄ လက်မမြင့်သည့် ဘင်လာဒင်လောက် အရပ်အမောင်းရှိသူပင် မမြင်နိုင်အောင် ပုံစံဆွဲထား သည့် ၇ ပေမြင့်သည့် တံတိုင်းက လှေကားလေးတစ်စင်းကို ကာဆီးထား

သည်။ အဆိုပါအိမ်တွင် ဘင်လာဒင် နေထိုင်သည့် ငါးနှစ်ကျော်ကာလ အတွင်း ဒုတိယနှင့် တတိယအလွှာများမှ ခွာသွားခဲ့၏။ ခွာသည်ဆိုလျှင်လည်း ခြံဝင်း ထဲရှိ နောက်ဖေးဘက် ပန်းခြံလေးထဲမှာ လမ်းလျှောက်ရုံသာ။ သူ လမ်း လျှောက်နေသည်ကို အမေရိကန်ပြိုဟ်တုများမှ လှမ်းမမြင်အောင် ပန်းခြံ၏ အစိတ်အပိုင်းတစ်ခုကို ပတ္တမြားဖြင့် မိုးထားသေး၏။

ဤအနေအထားသည် ဘင်လာဒင်လို အမြဲတမ်း ခြေစကြာ ဖြန့်နေ လေ့ရှိသူတစ်ယောက်အဖို့ သေချာပေါက် ခြေချုပ်မိနေနိုင်သည့် အနေအထား ပါ။ သူက မိုင်လေးဆယ်ခန့်ကို မနားတမ်း မြင်းစီးသွားနိုင်သည်ဟု အမြဲတမ်း ကြွားလုံးထုတ်လေ့ရှိသူ။ ထို့ပြင် သားများကို ခေါ်ပြီး အာဖဂန်တောင်တွေပေါ် ကို ဆယ်နှစ်နာရီထက်မနည်း ကြာအောင် တက်နေတတ်သူ။ ဘောလုံးနှင့် ဘော်လီဘောကိုလည်း စိတ်အားထက်သန်စွာ ကစားလေ့ရှိသူ။ တာလီဘန် မကျမီက သူ့မယားများနှင့် သားသမီးများကို အာဖဂန်နစ္စတန် တောင်ပိုင်းမှ သဲကန္တာရများထဲသို့ ခေါ်သွားလေ့ရှိသည်။ သေနတ်ပစ်လေ့ကျင့်ဖို့နှင့် သူ ယုံကြည်မျှော်လင့်ထားသည့်အတိုင်း နောင်တစ်နေ့တွင် တပြေးတည်း ပြေးနေဖို့ ကံကြမ္မာ ဖန်လာသည့်အခါ ကျင့်သားရအောင် ဖြစ်သည်။

ယခု အက်ဘော့တဘင်မြို့မှ သူ့ကြွမ္မာ သူ့ဖန်တီးထားသည့် အကျဉ်း ထောင်တစ်ခုထဲတွင် ဘင်လာဒင် နေထိုင်လျက် ရှိနေပါပြီ။ သို့သော် သူ့အဖို့ သက်သာခွင့်တချို့တော့ ရှိ၏။ အနောက်ဘက် မိုင်နှစ်ရာ အကွာအဝေးရှိ ပါကစ္စတန်နိုင်ငံ၏ မျိုးနွယ်စုဒေသများဆီမှ သူ့လက်ထောက်များအား ငိုဝင် ခြေပစ်နေသည့် အမေရိကန်မောင်းသူမဲ့ လေယာဉ်များနှင့်တော့ သူ အလှမ်း ဝေးနေသည်။ ထို့ပြင် သူသည် မိစ္ဆာဒိဋ္ဌိများ ယူဆသလို စိမ့်စိုအေးစက်နေ သည့် ကျောက်လိုက်ဂူထဲတွင် အမြီးကုပ်နေရသည် မဟုတ်ပါ။ အနောက်နိုင်ငံ တွေက မကြာမကြာ ပြောသလို ကျောက်ကပ်ရောဂါ ခံစားနေရသည်လည်း မဟုတ်ပါ။ တကယ်တော့ သူသည် အသက်ငါးဆယ်ကျော်လာပြီ ဖြစ်သဖြင့် ဆံပင်တွေ မီးခိုးရောင်သန်းလာ၊ လှုပ်ရှားမှု နှေးကွေးလာသည်မှအပ လန်းဆန်း မြူးကြွလျက်ပင် ရှိနေဆဲ။ သူ့အနားမှာ မယားသုံးယောက်နှင့် သားသမီးနှင့် မြေးတစ်ဖြာတို့ သိုက်သိုက်ဝန်းဝန်း ရှိနေကြပါသည်။

နှမဝမ်းကွဲ တော်စပ်သည့် အရပ်အမောင်းမြင့်မြင့်၊ ချောချောလှလှ ဆီးရီးယန်းလူမျိုး ပထမမယား နာဂျီဝါက သူတို့နှင့်အတူ ရှိနေပါ။ ဘင်လာဒင်အသက် ၁၇ နှစ်၊ နာဂျီဝါ အသက် ၁၅ နှစ်တွင် သူတို့ လက်ထပ်ခဲ့

ကြသည်။ ၁၉၇၄ ခုနှစ် ၁၉၈၀ ပြည့်လွန်နှစ်များအတွင်း ပါကစ္စတန်နှင့် အာဖဂန်နစ္စတန်သို့လည်းကောင်း၊ ၁၉၉၀ ပြည့်လွန်နှစ်များအတွင်း ဆူဒန်နှင့် အာဖဂန်နစ္စတန်သို့လည်းကောင်း ဂျီဟတ်စ်တို့အတွက် သွားနေရသည့် ဘင်လာဒင်ကို သူမ သစ္စာရှိစွာ လက်တွဲ မဖြုတ်ခဲ့။

သို့သော် တာလီဘန် အုပ်ချုပ်သည့် အာဖဂန်နစ္စတန်တွင် ငါးနှစ်ကြာ အောင် နေထိုင်ပြီးနောက် သူမအဖို့ တော်လောက်ပြီဟု ယူဆသွားပြီး ၂၀၀၁ နွေရာသီတွင် ဆီးရီးယားရှိ သူမ၏ မိသားစုနှင့် တွေ့ဖို့ အိမ်ပြန်ချင်သည်ဟု စုဆာတော့သည်။ သူမသည် ဘင်လာဒင်အတွက် သားသမီး ဆယ့်တစ် ယောက် မွေးပေး ခဲ့ပြီးပြီ။ ဇာတိမြေမှ စွန့်ခွာပြီး ဘင်လာဒင်နှင့်အတူ ဆယ်စု နှစ် သုံးစုနီးပါးမျှ နေထိုင်ခဲ့ပြီးပြီ။ ဤသို့သော အကြောင်းများကြောင့် ဘင်လာဒင်သည် နောက်ဆုံးတွင် သူမ၏ အလိုကို လိုက်လျောလိုက်တော့၏။ သို့သော် အိမ်ထောင် မကျသေးသည့် သားသမီးများထဲမှ သုံးယောက်ကိုသာ သူမနှင့်အတူ ဆီးရီးယားသို့ ခေါ်ဆောင်သွားခွင့် ပြုသည်။ ၁၁ နှစ်သမီးလေး အိမ်နံနံနှင့် ၇ နှစ် သားလေး လာဒင်ကို သူနှင့်အတူ ထားခဲ့ရမည်ဟု ဘင်လာဒင်က အမိန့်ချသည်။

သူသည် သူ့အိမ်ထောင်စုအတွင်းမှာ လုံးဝဥသံ့ ဩဇာညောင်းသူ။ သူ့ဆုံးဖြတ်ချက်ကို နာဂျီဝါ အတွန့်မတက်ရ။ အာဖဂန်နစ္စတန်မှ သူမထွက်ခွာ သွားတော့အံ့ဆဲဆဲတွင် ဘင်လာဒင်က (သူတို့နှစ်ဦး နောက်နောင် ဘယ်တော့ မျှ တွေ့ကြရတော့မည်မဟုတ်ဟု ထင်လေသလား မသိ) "မင်းကို ငါ ဘယ် တော့မျှ မပြတ်စဲဘူး နာဂျီဝါ။ တကယ်လို့ မင်းကို ငါ ပြတ်စဲလိုက်ပြီဆိုတဲ့ သတင်းကြားရင်တောင် မယုံပါနဲ့" ဟုပြောလိုက်သည်။ နာဂျီဝါသည် ဘင်လာ ဒင်အား ကျောခိုင်းထွက်ခွာသွား၏။ ၂၀၀၁ စက်တင်ဘာ ၉။


ထိုနေ့သည် တာလီဘန်အား တိုက်ခိုက်နေဆဲဖြစ်သည့် အာဖဂန် တပ်ဖွဲ့ တချို့၏ ခေါင်းဆောင် အာမက်ရှားမာဆွဒ်အား ဘင်လာဒင်၏ လူများ က သတ်ဖြတ် ပစ်လိုက်သည့်နေ့။ ဝါရှင်တန်နှင့် နယူးယောက်တွင် အဲလ်ကေဒါ မတိုက်ခိုက်မီ ၄၈ နာရီအလို။ အမေရိကတွင် တိုက်ခိုက်မှုများ ဖြစ်ပွားပြီး နောက်ပိုင်းပေါ်ပေါက်လာသည့် အကျိုးဆက်များကို သိမ်မွေ့နူးညံ့ သော နာဂျီဝါအနေဖြင့် ကိုင်တွယ်ဖြေရှင်းနိုင်မည် မဟုတ်ကြောင်း ဘင်လာဒင် သိပုံ ရသည်။

၉/၁၁ နောက်ပိုင်း ဆယ်စုနှစ်တစ်စုကြာသည်အထိ (ပထမမယား

ခေါ်တော့သော်လည်း) အခြားမယားသုံးယောက်နှင့် အတူ အက်ဘော့တဘစ် တွင် ပုန်းခိုနေရသည်ကို ဘင်လာဒင် ကျေနပ်နေလေသည်။ မယားသုံး ယောက်က အသက် ၂၉ နှစ်ရှိ အမဲလ်မှသည် အသက် ၆၂ နှစ်ရှိ ခါရီယာ အထိ အသက်အပိုင်းအခြား အမျိုးမျိုး ရှိသည်။ ခါရီယာမှာ ဘင်လာဒင်နှင့် အတူ မရှိဘဲ ၉ နှစ်ကြာပြီးနောက် မကြာသေးခင်ကမှ ဘင်လာဒင်ဘဝထဲသို့ ဝမ်းပန်းတသာ ပြန်လည်ဝင်ရောက်လာသူ။

ဘင်လာဒင်နှင့် ခါရီယာ လက်ထပ်သည်မှာ ၁၉၈၅ တွင် ဖြစ်သည်။ ထိုစဉ်က ဘင်လာဒင်အသက်က ၂၈ နှစ်၊ ခါရီယာအသက်က ၃၅ နှစ်။ ဆော်ဒီအာရေဗျတွင် အမျိုးသမီးတစ်ယောက် လင်ယူဖို့ လွန်လွန် မင်းမင်း ဟိုင်းလှပြီဖြစ်သည့် အသက်အရွယ်ပါ။ ခါရီယာကို ဘင်လာဒင် လက်ထပ်ခြင်း ၏ အရင်းခံ အကြောင်းတွင် တစ်စိတ်တစ်ပိုင်းအားဖြင့် ဘာသာရေးကိစ္စ ပါဝင်သည်။ အပျိုကြီးတစ်ယောက်အား လက်ထပ်သဖြင့် ကလေးတွေ မွေးလာလျှင် ကမ္ဘာတွင် မွတ်စလင်လူဦးရေ တိုးပွားလာလိမ့်မည်။ ခါရီယာ သည် ဘင်လာဒင်နှင့် လက်ထပ်မီက ဆွဲအနားမကြားသူများ ကျောင်းတွင် ဆရာမဖြစ်သည်။ သူမသည် Ph.D. ဘွဲ့ရထားပြီး တမန်တော် မိုဟာမက်မှ ဆင်းသက်လာသည်ဆိုသည့် ချမ်းသာကြွယ်ဝသော မိသားစုမှ ပေါက်ဖွားလာ သူ။ ဘင်လာဒင် ဒုတိယမယားနေရာကို ခါရီယာ လိုလိုချင်ချင် ယူခြင်းမှာ မြင့်မြတ်သော စစ်သည်တစ်ယောက်ဟု သူမ ယုံကြည်သူကိုသာ လက်ထပ်လို သောကြောင့် ဖြစ်သည်။ အာဖဂန်နစ္စတန်တွင် ဆိုဗီယက်တို့နှင့် ဘင်လာဒင် တိုက်ခိုက်ခဲ့သည့် ဂုဏ်သတင်းက ၁၉၈၀ ပြည့်လွန်နှစ်များအတွင်း ဆော်ဒီ အာရေဗျတွင် ဟိုးလေးတကျော် ဖြစ်နေခဲ့။ ဘင်လာဒင်နှင့် လက်ထပ်ပြီး လေးနှစ်အကြာတွင် သားလေး ဟမ္မဇာ မွေးရာ ထိုအချိန်မှစ၍ ခါရီယာအား အွမ်ဟမ္မဇာ (ဟမ္မဇာ၏အမေ) ဟု ခေါ်ကြသည်။

၂၀၀၁ ဆောင်းဦးရာသီအတွင်း တာလီဘန်အစိုးရ ပြိုဆင်းလာသော ကြောင့် ခါရီယာသည် ဟမ္မဇာနှင့် ဘင်လာဒင်၏ အခြားမယားများမှ မွေးသည့် ဝမ်းမနာ သားသမီး တစ်ပြိုင်တစ်မအား ခေါ်ဆောင်ကာ အိမ်နီးချင်း အိမ်နံနံခိုင်သို့ ထွက်ပြေးတိမ်းရှောင်သွား၏။ အိမ်နံနံခိုင်မြို့တော် တီဟီရန်တွင် သူတို့ နှစ်ပေါင်းများစွာ အကျယ်ချုပ်သဘောဖြင့် နေထိုင်ကြရသည်။ နေ့ရ ထိုင်ရသည့် အခြေအနေမှာ အဆင်ပြေပြေ မဟုတ်။ ဈေးဝယ်ထွက်နိုင်သည်။ ဝီဒီယိုဂိမ်း ကစားနိုင်သည်။ ရေကူးကန်သို့ သွားပြီး ရေကူးနိုင်သည်။ သို့သော်



သူတို့၏ ဘဝမှာ ရွှေလျောင်းချိုင့်စံဘဝသာ။ အီရန် အစိုးရအနေဖြင့် အမေရိကန်ပြည်ထောင်စုနှင့် ငြိမ်းချမ်းရေး ဆွေးနွေးသည့်အခါ အသုံးတည့်ညှိ ဝှက်ဖဲအဖြစ် ဘင်လာဒင်၏ မိသားစုဝင်များအပေါ် သဘောထားပုံ ရသည်။

သို့သော် ၂၀၀၈ နောက်ပိုင်းတွင် ဟက်ရှ်မတိုလာအက်တာလာ ဒေ နီယာတီ အမည်ရှိ အီရန်သံတမန်တစ်ဦးအား အဲလ်ကေဒါ စစ်သွေးကြွ ဗျားတ ဝတ်ရှုံဝါမြို့ရှိ သူ့အိမ်အနီးတွင် ပြန်ပေးဆွဲသွားချိန်မှာ အီရန်အစိုးရ အနေဖြင့် အမေရိကန်ပြည်ထောင်စုနှင့် ဆက်ဆံရေး ကျခဲ့ပြီး ဖြစ်သည်။ အီရန် သံတမန်အား အဲလ်ကေဒါ စစ်သွေးကြွတို့က တစ်နှစ်ကျော်ကြာအောင် ထိန်းသိမ်းထားခဲ့ပြီးနောက် ၂၀၁၀ နွေဦးတွင် သံတမန်သည် အီရန်သို့ တိတ်တိတ်ဆိတ်ဆိတ် ပြန်ရောက်လာ၏။ ယင်းသည် ဘင်လာဒင်၏ မိသားစု အား အီရန်တွင် အကျယ်ချုပ်ထားသည့်ကိစ္စကို နိဂုံးချုပ်သွားစေခဲ့သည့် အကြောင်းရင်းဖြစ်သည်။

၂၀၁၀ နွေရာသီအတွင်း အသက် ၆၀ ကျော်နေပြီဖြစ်သည့် ခါရီယာ သည် အီရန်နိုင်ငံ အနောက်ပိုင်းမှသည် ဝေးလံခေါင်သီလှသည့် ပါကစ္စတန် နိုင်ငံ မျိုးနွယ်စုဒေသဖြစ်သော မြောက်ဘက်ရှိ ဝါဒီရစ္စတန်သို့ ခရီးထွက်ခဲ့၏။ ဝါဒီရစ္စတန်သည် အရှေ့ဘက်ရှိ တီဟီရန်နှင့် မိုင်ပေါင်း ၁၅၀၀ ကျော် ဝေးကွာ ပါသည်။ ကြမ်းတမ်းခက်ထန်သော တောင်တန်းများပေါ်တွင် ခါရီယာ ခရီးနှင့် ခဲ့ရ။ ကမ္ဘာပေါ်တွင် အန္တရာယ်အကြီးဆုံး သဲကန္တာရများကို သူမ ဖြတ်သန်း ခဲ့ရ။ ထို့နောက် ဆယ်စုနှစ်တစ်စုနီးပါး ကိန္နရာချောင်းခြားဖြစ်နေခဲ့သည့် လင် တော်မောင်နှင့် ပြန်ပေါင်းထုပ်ရန် အက်ဘော့တဘတ်သို့ ခရီးဆက်ရပြန်သည်။ အီရန်မှ ခရီးထွက်ရာတွင် သူမနှင့်အတူ လိုက်ပါလာသည့် တစ်ဦးတည်း သော သားလေး ဟမ္မာလာအား ထိုအချိန်က အဲလ်ကေဒါ ခေါင်းဆောင်အများ အပြား စတည်းချရာ ဖြစ်သည့် ပါကစ္စတန်နိုင်ငံ မျိုးနွယ်စု ဒေသများတွင် ထားရစ်ခဲ့ရသဖြင့် သူမ စိတ်မကောင်းနိုင်။

ဘင်လာဒင်၏ ခြိမ်းခြောက်မှုတွင် နေထိုင်သည့် နောက်ထပ် မယားတစ် ယောက်မှာ စီဟမ်ဘင် အဗ္ဗဒူလာဘင်ဟူစ်နီ။ အသက် ၅၄ နှစ်အရွယ်ရှိ အဲလ်ကေဒါခေါင်းဆောင်နှင့် သက်တူရွယ်တူ။ အသက်အကြီးဆုံးမယား ခါရီယာလိုပင် သူမသည်လည်း တမန်တော် အဆက်အနွယ်ဆိုသည့် ချမ်းသာ ကြွယ်ဝသော ဆော်ဒီမိသားစုမှ မွေးဖွားလာခဲ့သူ ဖြစ်သည်။ အက်ဘော့

အဘိဓာန် အိမ်ဝင်းထဲ တွင် မိဘနှစ်ပါးနှင့်အတူနေသူမှာ စီဟမ်၏သား အသက် ၂၃ နှစ်အရွယ်ရှိ ခါလစ် ဖြစ်၏။

စီဟမ်သည် မေဒီနာမြို့ရှိ ဘုရင် အဗ္ဗဒူလာဇ် တက္ကသိုလ်မှာ တောင်းသူတစ်ဦး ဖြစ်ခဲ့သည်။ ဘာသာရေး စာပေဖြင့် ဘွဲ့ယူရန် ကြိုးစားနေခဲ့ သူ့ ထိုအချိန်တွင် ၁၉၈၀ ပြည့်လွန်နှစ်များအတွင်း သူမအား ဘင်လာဒင်က ဝတင်ချစ်ရေးဆိုခဲ့ခြင်း ဖြစ်သည်။ သူမက ဘင်လာဒင်ကို လက်ခံခဲ့သော် လည်း ပညာရေးကို ဆုံးခန်းတိုင်အောင် သင်ယူခွင့် တောင်းရာ ဘင်လာဒင်က စိတ် မပျက်ပျက်ဖြင့် လိုက်လျောလိုက်၏။ စီဟမ်မိဘများကတော့ ဘင်လာဒင် နှင့် သဘောမတူကြ။ အကြောင်းမှာ ဘင်လာဒင်တွင် မယားကြီးတွေ ရှိနေ သောကြောင့်။ သို့သော် စီဟမ်သည် ဘင်လာဒင်ကို လက်ထပ်ဖြစ်အောင် လက်ထပ်လိုက်၏။ အကြောင်းမှာ အာဖဂန်နစ္စတန်တွင် ဆိုဗီယက်တို့ကို တိုက်သည့် ဘင်လာဒင်၏ ဂျီဟတ်ပရောဂျက် အလျင်အမြန် ဖွံ့ဖြိုးလာခြင်း တွင် သူမ မမှီတ် မသုန် ယုံကြည်သောကြောင့် ဖြစ်၏။ သူတို့နှစ်ဦး လက်ထပ်ချိန်တွင် ဘင်လာဒင်သည် ဂျီဟတ် စစ်ပွဲ သူရဲကောင်း ဖြစ်နေပြီ။ ဤအခြေ အနေကို စီဟမ် စိတ်ဝင်စားသည်။ မင်္ဂလာပွဲအသွင်းပစ္စည်းအဖြစ် ဘင်လာဒင်က စီဟမ်အား ရွှေထည် ပစ္စည်းတစ်ခု လက်ဆောင်ပေးသည့် အခါ သူမသည် အဆိုပါ ရွှေထည်ကို အာဖဂန်ဂျီဟတ်သို့ ရန်ပုံငွေအဖြစ် လှူဒါန်းလိုက်၏။

စီဟမ်သည် မေဒီနာတွင် ပညာဆက်လက်သင်ယူရင်း M.A. ဘွဲ့ရရှိ သည်။ ထို့နောက် ၁၉၉၀ ပြည့်လွန်နှစ်များအတွင်း ဆူဒန်နိုင်ငံတွင် ဘင်လာ ဒင်နှင့် အတူနေထိုင်လျက်ရှိစဉ် Ph.D. ဘွဲ့ရ၏။ ဘင်လာဒင်ရေးသည့် စာများကို ကဗျာဆရာမနှင့် ပညာရှင်ဖြစ်သည့် သူမက တည်းဖြတ်ပေးသည်။ ပါရဂူဘွဲ့အတွက် ကျမ်းတင်သွင်းရာတွင် သူမ ပညာဆက်လက် သင်ယူသည် ကို အားမပေးသော ဘင်လာဒင်အား မရည်ညွှန်းခဲ့ပါ။ သူမ၏ သားသမီး များကိုသာ ရည်ညွှန်းခဲ့သည်။ သားသမီးများ၏ မျက်နှာကြောင့်သာ ဘင်လာဒင်နှင့် စီဟမ် မြဲနေခြင်းဖြစ်သည်ဟု စီဟမ်အစ်ကိုက ပြော၏။

အစ္စလာမ်ဥပဒေက ခွင့်ပြုထားသော စတုတ္ထမယားအတွက် နေရာ သည် ၁၉၉၀ ပြည့်လွန်နှစ်များအတွင်း ဆူဒန်တွင် ဘင်လာဒင် နေထိုင်လျှော် ရှိစဉ် လစ်လပ်သွားလေသည်။ မယားကြီးတစ်ဦးဖြစ်သည့် ဆော်ဒီယူမိုး ဒါဒီဂျာက ညစ်ပတ်ပေရေနေသည့် ဆူဒန်မြို့တော် ဒါတုန်တွင် ဘင်လာဒင်

အား တွာရှင်းခွင့်တောင်းရာ ဘင်လာဒင် ကွာရှင်းခွင့်ပြုလိုက်သည်။ များမကြာမီ ဘင်လာဒင်သည် သူ့ယူမည့် နောက်မယားအသစ်ကလေး၏ အရည်အသွေးကို စိတ်ကူးယဉ်ပုံဖော်စ ပြုတော့၏။

ဘင်လာဒင်အတွက် မယားအသစ်ကလေး ရှာပေးသည့် ဘာသာရေးဆရာ၏ ပြောစကားမှာ “ကောင်မလေးက ဘာသာရေး ကိုင်းရှိုင်းတယ်။ အသက်ငယ်လိုက်ပုံကလည်း ရှိတ် (ဘင်လာဒင်)ရဲ့ တခြားမယားတွေအပေါ် နှောလိုဝန်တိစိတ် မွေးတတ်ဦးမှာတောင် မဟုတ်ဘူး” ဟုလို။ သူ့ထံတွင် ဘာသာရေးစာ သင်ယူနေသည့် တပည့်မလေးတစ်ယောက်ကို ဘင်လာဒင်၏ ပါရမီဖြည့်ဖက်အဖြစ် မြင်ထားကြောင်း ဘာသာရေးဆရာက ပြောသည်။ သူကလေးသည် ဘာသာရေးအလွန် လိုက်စားသည်ဟု ဘာသာရေးဆရာက ညွှန်း၏။ ရိုးရိုးကုပ်ကုပ်နေသော မိသားစုအတွင်းမှ မွေးဖွားလာသူ ဖြစ်သဖြင့် အဲလ်ကေဒါ ခေါင်းဆောင်ကို ယူလျှင် ကြုံတွေ့ရလတ္တံ့သော ဒုက္ခ သုက္ခများကို မျှဝေခံစားနိုင်မည့်သူကလေးလည်း ဖြစ်ပါသတဲ့။ ဝတ္တရားကျေပွန်သည် နှင့်အမျှ ဒူပေနာပေခံသော မယားသည် ကောင်းကင်ဘုံသို့ ရောက်နိုင်လိမ့်မည်ဟုလည်း အသေအချာ ယုံကြည်ထားသူ ဖြစ်သည်တဲ့။ သူမ၏ အမည်မှာ အမဲလ် အာမက် အဲလ်ဆာဒါး။

ယီမင်မြို့တော် တောင်ဘက် မိုင်တစ်ရာခန့်အကွာ အစ်ဘ်မြို့ကလေးရှိ သူမ၏ မိခင်ထံသို့ ဘင်လာဒင် တမန်စေလိုက်သည်။ ၁၉၉၉၊ စကားစတင် ကမ်းလှမ်းစဉ်က သတို့သားကို ယီမင်နိုင်ငံ ဟာဒရာမောက်ပြည်နယ်မှ စီးပွားရေးလုပ်ငန်းရှင်တစ်ယောက်အဖြစ် ပြောထားသည်။ ဘင်လာဒင် မိသားစုသည် အရှေ့အလယ်ပိုင်းတွင် ဆောက်လုပ်ရေးလုပ်ငန်းကြီးတစ်ခုကို ပိုင်ဆိုင်ထားပြီး သူတို့၏ ဇာတိရင်းမြစ်အားဖြင့် ဟာဒရာမောက် ဇာတိများ ဖြစ်သောကြောင့် ဤစကားကို မှားသည်ဟုတော့ မဆိုသာ။ အာဝါဟာ ဝိဝါဟာတို့ကို ဆက်လက်ပြောဆိုချိန်ကျမှ သတို့သားမှာ အိုစမာဘင်လာဒင် ဖြစ်ကြောင်း ဖွင့်ဟပြောလိုက်သည်။ ဤသို့ပြောလိုက်သော်လည်း ထိုအချိန်က ဘင်လာဒင်အမည်သည် တိုင်းကျော်ပြည်ကျော် မဟုတ်သေးသောကြောင့် မိန်းကလေးဘက်မှ ထူးထူးခြားခြား တုံ့ပြန်မှု မတွေ့ရ။ ဘင်လာဒင်နာမည်ကြီး သွားသည့် ယီမင်ကမ်းလွန်တွင် ရပ်နားထားသော ယူအက်စ်အက်စ်ကိုးလ် (USS Cole) သင်္ဘောကို အဲလ်ကေဒါ ဗုံးခွဲဖို့ ကြိုးစားသည်မှာ နောက်တစ်နှစ်တွင်မှ ဖြစ်သည်။

အမြဲတမ်း ပြီးရှင်နေသော ဆယ်ကျော်သက်အရွယ် အသားဖြူဖြူ ကောင်မလေး အမဲလ်က လှသည်။ နက်မှောင်သော ဆံပင်များက ကပိုကရီနှင့်။ စာကိုတော့ အနည်းအကျဉ်းသာ သင်ခဲ့ဖူးသည်။ နောက်ဆုံးတွင် “ဒါဟာ ဘုရားမတာပဲ”ဟု ပြောပြီး လျှို့ဝှက်ဆန်းကြယ်သော မစ္စတာ ဘင်လာဒင်နှင့် လက်ထပ်ဖို့ သူမ ခေါင်းညိတ်လိုက်၏။ ဘင်လာဒင်က အာဖဂန်နစ္စတန်မှ သူ့အယုံကြည်ရဆုံး သက်တော်စောင့်တစ်ယောက်အား အသွင်းငွေ ဒေါ်လာ ၅၀၀၀ နှင့်အတူ စေလွှတ်လိုက်သည်။ အဆိုပါ ငွေထဲမှ တချို့တစ်ဝက်ဖြင့် အမဲလ်အတွက် ရွှေထည်နှင့် အဝတ်အထည် ဝယ်ရန်။ “ဘင်လာဒင်ဟာ မွတ်စလင်ကောင်းတစ်ယောက် ဖြစ်တယ်။ ဘာသာရေး သိပ်လိုက်စားတယ် ဆိုတာသိလို့ သူ့ကို အမဲလ်နှင့် သဘောတူလိုက်တာပါ။ သူ့အကြောင်းကို ဒါ့ထက်ပိုမသိပါဘူး”ဟု သူမ၏ ဝမ်းကွဲအစ်ကိုက နောင်အခါ ပြောပြသည်။ ထို့ပြင် သူက အသွင်းငွေ ဒေါ်လာ ၅၀၀၀ မှာ နည်းလွန်းသည်ဟု ဖြည့်စွက်ပြော၏။

၂၀၀၀ ပြည့်နှစ်။ ဘင်လာဒင်မယားအဖြစ်သို့ ရောက်တော့မည် ဖြစ်သဖြင့် စိတ်အားတက်ကြွနေသော သတို့သမီးငယ်လေးနှင့် သူမ၏ ဆွေမျိုး ယောက်ျားတချို့၊ ယီမင်မှသည် အာဖဂန်နစ္စတန်တောင်ပိုင်း ကန်ဒါဟာ (ထိုအချိန်က ဘင်လာဒင်နေထိုင်လျက်ရှိသည့်နေရာ)သို့ ရှည်လျား လှသော ခရီးပြင်းကို နှင်လာခဲ့ကြသည်။ ဘင်လာဒင်က ယောက်ျားတွေကို ချည်းသီးသန့် မင်္ဂလာဇေယျံခံပွဲ ပေးသည်။ ဧည့်ခံပွဲတွင် ကဗျာတွေ ရွတ်ဆိုကြ။ စားပွဲသောက်ပွဲအတွက် သိုးများ သတ်ကြ။ ပျော်လွန်းသဖြင့် လေထဲသို့ သေနတ်တွေ တရစပ် ပစ်ဖောက်ကြ။ မိန်းမများကို တသီးတခြား ဧည့်ခံသော်လည်း ယောက်ျားများ၏ ဝိုင်းလောက်တော့ စည်စည်ကားကား ခမ်းခမ်းနားနား မဟုတ်။

ကနဦးတွင် ဘင်လာဒင်၏ အခြားမယားများက အသက် ၁၇ နှစ်မျှသာ ရှိသေးသည့် မယားအထွေးဆုံးလေးအတွက် အူနုကျွဲခတ်ဖြစ်ကြ၏။ အမဲလ်သည် ကိုရန်ကျမ်းကို အာဂုံဆောင်နိုင်သည့် အသက် ၃၀ ရှိ အရွယ်ရောက် မိန်းမတစ်ယောက်ဖြစ်သည်ဟု ဘင်လာဒင်က သူ့မိသားစုကို ပြောထားသည်။ အောင်သွယ်ပေးသည့် ယီမင်ဘာသာရေးဆရာက ဘင်လာဒင်ကို အချဉ်ဖမ်းလေသလား၊ ဘင်လာဒင်ကပဲ သူမယားများကို လိမ်ပြောလေသလားဆိုသည်ကု သဲသဲကွဲကွဲ မသိရ။ အမဲလ်နှင့် ယူပြီးစ

တောတောင်ပိုင်း နေ့ရက်များတွင် သူ့ဆရာသည် စတုတ္ထမြောက် မယားလေး သွားလေရာနောက်သို့ အရိပ်ပမာ တကောက်ကောက် လိုက်ပါနေခဲ့သည်ဟု ဘင်လာဒင်၏ သတ်တော်စောင့်ချုပ်က ပြန်ပြောင်းပြောပြလေသတည်း။

၉/၁၁ တိုက်ခိုက်မှုများ မတိုင်မီ တစ်နှစ်လောက်က ယီမင်မှ အမေလီ၏ ဖခင်သည် သမီးနှင့်တွေ့ရန် အာဖဂန်နစ္စတန်သို့ လိုက်လာရာ ပါထဝ္ဇတန်တွင် အဲလ်ကေဒါများ၏ အစစ်အဆေး အမေးအမြန်းကို ခံရ၏။ ထို့နောက် အာဖဂန်နစ္စတန်ကို ဖြတ်ကာ ခရီးကြမ်းကို နှင်ခဲ့ပြီးနောက် အာဖဂန်နစ္စတန်အရှေ့ပိုင်း တိုရာဘိုရာ တောင်တန်းထဲမှာဟု ထင်ရသည့် သူ့သမီး နေထိုင်ရာ ကျောက်လိုက်ဂူတစ်ခုဆီသို့ သူ့အား ခေါ်ဆောင်သွားကြ သည်။ သမီးထံသို့ သူ ရောက်ပြီး ဒုတိယမြောက်နေ့တွင် သမက်ဖြစ်သူ ဘင်လာဒင် ရောက်လာသည်။ လက်ထဲတွင် သေနတ်တစ်လက်ကို ကိုင်စွဲ ထားလျက်။ သူ့ကို ကြည့်ရသည်မှာ တစ်စုံတစ်ရာကို စိုးရိမ်နေပုံရ၏။ ယောက္ခမသည် သူ့လျှို့များ ဖြစ်နေရောသလား။

ဘင်လာဒင်က သူ့ယောက္ခမကို သူ ဘေးမသိရန်မခွဲသည့် လုပ်ကြံ မှုများအကြောင်း ပြောပြပါသည်။ ထို့နောက် အမေလီအား ယခုကဲ့သို့ ပြုစု ဖွဲ့ထောင်ပေးခဲ့သည့်အတွက် ကျေးဇူးတင်စကား ဆို၏။ ယောက္ခမ အလည် လာသည်ကို ဂုဏ်ပြုသောအားဖြင့် ဘင်လာဒင်သည် လေထဲသို့ သေနတ် တစ်ချက် ပစ်ဖောက်လိုက်သည်။ ယခု သူမ လက်ထပ်ထားသူအကြောင်းကို ကောင်းကောင်းသိသွားပြီဖြစ်သည့် အမေလီက သူမ၏ ဖခင်အား မိမိသည် ဘင်လာဒင် အပါးတွင် ပါရမီဖြည့်ရင်း အာဇာနည်ဖြစ်လိုသည်ဟု ပြောသော ဟူ၏။


မိမိအသက်ကြီးလာသည့်အခါ သမိုင်းတွင်ရစ်လိုသည်ဟု အစ်ကို ဝမ်းကွဲတစ်ယောက်အား သူမ မြီးကောင်ပေါက်အရွယ်တုန်းက ပြောဖူးသည်။ အစ်ကိုဝမ်းကွဲက “နှင့်သမိုင်းက မီးဖိုချောင်ထဲမှာရှိတာ”ဟု ဘုတောသည့်အခါ အမေလီက “သမိုင်းဟာ ယောက္ခားတွေအတွက် သက်သက်ဖြစ်တယ်လို့ အစ်ကို ထင်သလား”ဟု ကက်ကက်လန်အောင် ပြန်လှန်ရန်တွေ့ခဲ့ဖူး၏။ ယခု သူမမှာ လင်အဖြစ် ဘင်လာဒင်ကို ရထားပြီ။ သမိုင်းစာအုပ်တွေထဲမှာ တစ် နေရာရဖို့ အခွင့်အရေးလည်း ရှိနေပြီ။ ဤလို အခွင့်အရေးမျိုးကို မထင် မရှား ယီမင်မြို့လေးတစ်မြို့က ပေးစွမ်းနိုင်မည် မဟုတ်ပါ။

အမေလီနှင့် လက်ထပ်ချိန်တွင် ဘင်လာဒင်အသက်မှာ ၄၃ နှစ်။ သူတို့

နှစ်ယောက်အကြား အသက် ၂၆ နှစ် ကွာခြားမှုက ချစ်တလင်းခေါ်ပွဲတွင် လက်ရည်တူမှုကို အနှောင့်အယှက် မဖြစ်စေပါ။ ၉/၁၁ တိုက်ခိုက်မှု မတိုင်မီ တစ်နှစ်လောက်အလိုတွင် သမီးဦးကလေး ဆာဖီယာကို အမေလီ မွေးဖွား သည်။ သမီးဦးကလေးအား ဆာဖီယာဟု အမည်မှည့်ခြင်းမှာ တမန်တော် မိုဟာမက်နှင့် ၇ ရာစုခေတ်ပြိုင် တစ်ဦးဖြစ်ပြီး ဂျူးတစ်ယောက်အား သတ်ဖြတ် ခဲ့သူ တစ်ယောက်၏ အမည်ကို ယူထားခြင်းဖြစ်သည်ဟု ဘင်လာဒင် ပြောပြ ၏။ သူ့သမီး ဆာဖီယာ အရွယ်ရောက်လာသည့်အခါ ဂျူးများအား သတ်ဖြတ် လိမ့်မည်ဟု ဘင်လာဒင် မျှော်လင့်ထားသည်။ အက်ဘော့တဘဒ်တွင် အမေလီ နှင့် ဘင်လာဒင် နေထိုင်လျက်ရှိစဉ် ကာလအတွင်း မွေးဖွားသည့် ကလေး နှစ်ယောက် အပါအဝင် အမေလီသည် နောက်ထပ် ကလေး လေးယောက် မွေးဖွား၏။

မယားပြိုင်ယူသည့်ခလေ့နှင့် မျိုးပွားစေခြင်းတွင် နက်နက်ရှိုင်းရှိုင်း ယုံကြည်ထားသည့် ဘင်လာဒင်အဖို့ အက်ဘော့တဘဒ်တွင် နေထိုင်ရသည့် မိသားစုဘဝမှာ စိတ်ချမ်းသာစရာ ကောင်းနေပေတော့သည်။ ရင်းနှီးသော ယောက်ျားမိတ်ဆွေများအား “မွတ်စလင်ဦးရေ တိုးပွားမှုကို သင်နှင့်အတူ ကျွန်ုပ် ဆောင်ရွက်နေသည်ဖြစ်သောကြောင့် လက်ထပ်ပါ။ ပြီးတော့ ကလေး တွေ မွေးပါ”ဟူသည့် တမန်တော် မိုဟာမက်ပြောခဲ့သည်ဆိုသော စကားကို ဘင်လာဒင် မကြာမကြာ ပြောဖူးသည်။ “လူတွေ မယားတစ်ယောက်တည်း ယူတာကို ကျုပ်တော့ နားမလည်ဘူးဗျာ။ မယားလေးယောက်ယူမှ သတို့သား လို့ နေရမှာဗျ”ဟုလည်း မိတ်ဆွေများအား နောက်ပြောင်ပြောလေ့ရှိသည်။ (ဤပြက်လုံးမှာ ဘင်လာဒင်ပြောခဲ့ဖူးသမျှ မှတ်တမ်းတင်လျက်ရှိသည့် တစ်ခု တည်းသော ပြက်လုံးဖြစ်ဟန် တူသည်။)

စင်စစ် အက်ဘော့တဘဒ် အိမ်ဝင်းထဲတွင် နေထိုင်ရသည့်ဘဝမှာ အမေလီအဖို့ ဇိမ်ကျလှသည် မဟုတ်။ ကျေးလက်ဒေသတွင် အမေလီနေထိုင်ခဲ့ရ သည့် အခြေအနေနှင့် အလွန်အကျွံကြီး ခြားနားလှသည် မဟုတ်။ ဦးရေ တစ်ဒါဇင်ကျော်ကျော် ရှိသည့် ဘင်လာဒင်မိသားစုနှင့်အတူ၊ ဘင်လာဒင် လူယုံ ကူပိတ်လူမျိုး၊ သူညီနှင့် ထိုသူတို့၏ မိသားစုများ စားသုံးရန် အသား အတွက် ခြံဝင်းထဲတွင် တစ်ပတ်လျှင် ဆိတ်နှစ်ကောင် သတ်ရသည်။ နွားနို့ကို ကွန်ကရစ်တင်းကုပ်များထဲရှိ နွားမများထံမှ ရသည်။ ကြက်ဥကို လျှောက်အိမ် များထဲတွင် မွေးထားသည့် ကြက်မအကောင်တစ်ရာ လောက်ထံမှ ရသည်။





တူးချည်တို့ ဖူးလပို့ထဲရှိ ပျားများထဲမှ ရသည်။ သခွားသီးလို ဟင်းသီးဟင်းရွက်များကို အိမ်နောက်ဖေး မြေကွက်လပ်တွင် ပြုလုပ်ထားသည့် ဦးတီးဖူးထဲမှ ရသည်။ ဤအိမ်ထွက် ဟင်းသီးဟင်းရွက်များကို ဒေသခံ ထူးမှ ဝယ်ယူထားသည့် ဆက်ဆို (SASSO) သံလွင်ဆီဘူးနှင့် ကွေကာအုတ် တို့ဖြင့် ရောနှောချက်ပြုတ်ခြင်း ဖြစ်သည်။

အကယ်၍ သူတို့၏ စားနပ်ရိက္ခာ နည်းပါးသွားလျှင် သူတို့ဘဝ ရပ်တည်နိုင်မည် မဟုတ်။ သူတို့ နေထိုင်သည့် အိမ်ဝင်းကို အစိမ်းရောင်ကွင်း မှားတ အခြားအိမ်များနှင့် ခြားထား၏။ အိမ်ဝင်းဆီသို့ တစ်ခုတည်းသော ခြေလမ်းကလေးဖြင့်သာ ချဉ်းကပ်နိုင်သည်။ အိမ်ဝင်းကို ကာရံထားသည့် ၁၂၀၀ အမြင့်ရှိ အုတ်တံတိုင်းများ၊ သံဆူးကြိုးနှင့် လုံခြုံရေးကင်မရာတို့က အဆောက်အအုံကို အကျဉ်းထောင်လေးတစ်ခုအဖြစ် အထင်ရောက်နိုင် စေ၏။ အမှတ်မထင် ရောက်လာသူတစ်ဦးသည် ခြံဝင်းထဲသို့ ရှောရှောရှူရှူ ဝင်ရဲလိမ့်မည် မဟုတ်ပါ။ ခြံဝင်းထဲသို့ ရပ်ကွက်ထဲရှိ ကလေးများ၏ ခရစ် ကက်ဘောလုံး ဝင်လာသည့်အခါ ဘောလုံးအသစ်တစ်လုံး ပြန်ဝယ်ဖို့ ရှိပြီး ၅၀ ထုတ်ပေးလိုက်သည်။ အိမ်ဝင်းထဲတွင် နေထိုင်သည့် ကလေးများနှင့် အတူ ကစားချင်သည့် ရပ်ကွက်ထဲမှ ကလေးများက အိမ်ဝင်းတံခါးကို ထုသည့်အခါ ၁၀ မိနစ် (သို့) မိနစ် ၂၀ လောက်ကြာမှ အိမ်ဝင်းထဲမှ တစ်ယောက်ယောက် ထွက်လာတတ်၏။ အိမ်ဝင်းထဲမှ ကလေးများ ထွက်ဆော့ဖြစ်လျှင်လည်း သူတို့၏ အမည်ကို မပြောကြ။ နီးရာဗလီများမှ ဝတ်ပြုချိန်ကြေညာသည့်အခါ ကစားလက်စဖြစ်ပြီး အိမ်သို့ ပြန်ပြေးကြ။

အုတ်တံတိုင်းများအတွင်း အဆောက်အအုံကို ဆေးသုတ်မထားပါ။ မည်သည့် ဓာတ်ပုံ၊ အရုပ်ကားကိုမျှလည်း ချိတ်ဆွဲမထားပါ။ လေအေးစက် မရှိ။ နွေရာသီများတွင် အပူချိန် ၁၀၀ ဒီဂရီ ဖာရင်ဟိုက်လောက်ရှိပြီး ဆောင်း တွင်းမှာ နှင်းကျသည့် ဒေသတွင် မည်ကာမထွာ ဓာတ်ငွေ့မီးဖိုလေး အနည်း အကျဉ်းသာ ရှိ၏။ ဤလို အရွယ်အစားရှိ အဆောက်အအုံနှင့် လူဦးရေ နှစ်ဒါဇင်လောက်အတွက် လျှပ်စစ်ဓာတ်အားနှင့် ဓာတ်ငွေ့ဘီလ်ကျသင့် ငွေမှာ မပြောပလောက်ပါ။ ပျမ်းမျှအားဖြင့် တစ်လလျှင် ဒေါ်လာ ၅၀ လောက်သာ ကျသင့်၏။ မိသားစုဝင်များအတွက် ခုတင်များမှာ ပျဉ်ပြားများကို ရိုက်ထား သည့် လက်ဖြစ်ခုတင်များ ဖြစ်သည်။ ယာယီ အဆောက်အအုံတွင် သူတို့ နေထိုင်ကြသလိုရှိသော်လည်း ထိုနေရာသည် တာရှည်နေထိုင်ကြရမည့်


နေရာဖြစ်သည်။

ခြီးခြံသောဘဝတွင် နေထိုင်လျက်ရှိကြသည့် ဘင်လားဒ်မိသားစုအဖို့ အသစ်အဆန်းဟူသည် မရှိ။ ခေတ်မီမီခံပစ္စည်းများကို ဆယ်စုနှစ်ပေါင်း များစွာ ပေယျာလကန်သဘောထားလျက်သာ အဲလ်ကေဒါခေါင်းဆောင် နေထိုင်လာခဲ့သည်။ ပူပြင်းလှသည့် ဆူဒန်သို့ ဘင်လားဒ် ရွှေ့ပြောင်းသည့် အခါ သူမိသားစုအတွက် လေအေးစက် မလိုဟု အကျောက်အကန် ပြော သည်။ ထို့နောက် ကန်ဒါဟာ သဲကန္တာရများသို့ ရွှေ့ပြောင်းသွားသည့်အခါ သူမိသားစုအိမ်တွင် ဘုံပိုင်ရေမရှိ။ တစ်ချိန်တုန်းက ဘင်လားဒ်နှင့် ရင်းနှီး ခဲ့ဖူးသည့် လစ်ဗျား စစ်သွေးကြွတစ်ယောက်က “လျှပ်စစ်မီး၊ လေအေးစက်၊ ရေခဲသေတ္တာ၊ ဓာတ်ဆီတို့လို ခေတ်မီပစ္စည်းအားလုံးကို စွန့်လွှတ်နိုင်အောင် မင်းတို့ ကြိုးစားကြရမယ်။ အဲသလို ပစ္စည်းမျိုးတွေ သုံးပြီး မင်းတို့ ဖိမ်ကျနေရင် တောင်တွေပေါ်မှာ စစ်တိုက်ဖို့ ခက်သွားလိမ့်မယ်”ဟု ဘင်လားဒ်က သူ့နောက်လိုက်များအား ပြောပုံကို မှတ်မိနေသေး၏။

ဆက်သား၏ သားတစ်ယောက်မှအပ အဆောက်အအုံထဲတွင် နေထိုင်သည့်ကလေးများ ကျောင်းမတက်ကြသဖြင့် ပညာတတ်သည့် ဘင်လားဒ် မယားကြီးနှစ်ယောက်က အဆောက်အအုံ ခုတီယအလွှာရှိ အိပ်ခန်းထဲတွင် ကလေးများအား အာရေဗီနှင့် ကိုရန်ကျမ်း သင်ပေးသည်။ သူ့ကိုယ်သူ ကဗျာဆရာလိုလို အထင်ရောက်နေသည့် ဘင်လားဒ်ကလည်း ကဗျာများ သင်ပေးသည်။ တင်းကျပ်သော စည်းကမ်းသမားတစ်ဦးဖြစ်သည့် ဘင်လားဒ်သည် သူမိသားစုအားလုံးကို သားသမီးများအား ပြုစုပျိုးထောင် ပေးရန်လိုကြောင်း၊ မိသားစုဝင်တို့ ဆောင်ရန် ရှောင်ရန်ကိစ္စများနှင့် ဘာသာရေးတရားဟောခြင်းတို့ကို နေ့တိုင်းလိုလို ဆောင်ရွက်၏။

သူ ပုန်းအောင်းလျက်ရှိသည့် အက်ဘော့တဘစ် အိမ်တွင် မယားပြိုင် ထားသည့် ဘဝအတွက် အကောင်းဆုံးဆောင်ရွက်နိုင်မည့် နည်းလမ်းများကို ဘင်လားဒ် အလေးအနက် စဉ်းစားထား၏။ တက္ကသိုလ်ကျောင်းသားဘဝ တုန်းက မယားပြိုင်ထားသည့်ဘဝအား သင့်တင့်လျောက်ပတ်စွာ ကိုင်တွယ် ထိန်းသိမ်းနိုင်မည့်နည်းလမ်းများအကြောင်းကို အချစ်ဆုံး သူငယ်ချင်းနှင့် ဘင်လားဒ် ဆွေးနွေးခဲ့ဖူးသည်။

သူတို့ သူငယ်ချင်းနှစ်ယောက်က ဘင်လားဒ် အဖေ၏ လမ်းစဉ် အတိုင်း မလိုက်လိုကြ။ ဘင်လားဒ်အဖေက မယားတစ်ယောက်နှင့် ကွာရှင်း



ပြီးနောက် မယားတစ်ယောက် ထပ်ယူသည်။ ဤသို့ လုပ်ပါများသောအခါ သူ့မှာ ယောပေါင်းနှစ်ဆယ် စာရင်းပေါက်ခဲ့ပြီ။ အစွလမ်ဘာသာက ခွင့်ပြုထားသည့် မယားလေးယောက်ကိုသာ ယူပြီး သူတို့ ကို သာတူညီမျှ ပြုစုမည်ဟု ဘင်လာဒင် ပြောခဲ့ဖူးသည့်စကားကို သူ့သူငယ်ချင်းက ပြန်ပြောင်း ပြောပြပါသည်။ “မျှမျှတတရှိဖို့ လိုတယ်။ သူတို့နဲ့ ဆက်ဆံတဲ့ နေရာမှာ သာတူညီမျှ တရားနည်းလမ်းတကျ ဖြစ်ရမယ်။ သူတို့ကို စိတ်ကျေနပ်မှု မေးဖို့ တစ်ယောက်ချင်းစီအတွက် အချိန်ကို ပိုင်းခြားထားရမယ်” ဟူသတတ်။ ဤစကားကို သူငယ်ချင်းနှစ်ယောက်လုံးက လက်ခံခဲ့ကြသည်ဟု ဆို၏။

အသက်အကြီးဆုံး မယား ခါရီယာမှာ သူမ၏ အသက်အရွယ်နှင့် စိတ်ထန်မှုကြောင့် ဩဇာအရှိဆုံးဖြစ်သော်လည်း မယားများအကြားတွင် အသေးအမွှား ရန်ပွဲလေးများတော့ ဖြစ်ပွားတတ်သည်။ သူတို့အားလုံး ဘင်လာဒင်နှင့် လက်ထပ်ကြစဉ်ကတည်းက မယားပြိုင်ထားသည့် အိမ်ထောင်ရေးထဲသို့ ဝင်ရောက်ခြင်းဖြစ်သည်ကို သိကြသူတွေချည်းပါ။ ဘုရားသခင်စီရင်သည် အတိုင်း နာခံရန် အသင့်ဖြစ်နေကြသူတွေချည်းပါ။ ၁၉၈၀ ပြည့်လွန်နှစ်များအတွင်း ဆော်ဒီအာရေဗျတွင် နေစဉ်ကလည်းကောင်း၊ ၁၉၉၀ ပြည့်လွန်နှစ်များ၏ စောစောပိုင်း နှစ်များအတွင်း ဆူဒန်တွင် နေစဉ်ကလည်းကောင်း၊ ထို့နောက်ပိုင်း အာဖဂန်နစ္စတန်နှင့် အက်ဘော့တဘဒ်တွင် နေစဉ်ကလည်းကောင်း သူ့အိမ်များတွင် မယားတစ်ယောက်ချင်းစီအတွက် အပိုင်စား နေရာများကို ဘင်လာဒင် သတ်မှတ်ပေးထားခဲ့သည်။ အက်ဘော့တဘဒ်အိမ်တွင် မယားတစ်ယောက်ချင်းစီသည် ကိုယ့်အခန်းနှင့် ကိုယ်နေထိုင်ကြ၏။ အခန်းတိုင်းတွင် မီးဖိုချောင်တွဲလျက်။ အဆောက် အအုံ၏ တတိယအလွှာမှာ အမဲလ်၏ပိုင်နက်။ အမဲလ်အောက်အလွှာမှာတော့ သူမထက် အသက်အပိုကြီး ကြီးသည့် မယားနှစ်ယောက်တို့ နေထိုင်ကြ၏။


အလွန်အကျွံ တင်းကျပ်သည့် ဘာသာရေးအမြင် ရှိသူတစ်ဦး အနေဖြင့် ဘင်လာဒင်သည် သူ့မယားများအား အထိုက်အလျောက် လေးစားမှု ပေးပါသည်။ မြင့်မြတ်သော စစ်ပွဲကို တိုက်ခိုက်နေသည့် သူ့ဘဝအား ကြမ်းတမ်းခက်ထန်လှသည်ဟု အထင်ရောက်ကြလျှင် သူ့ကို ခွဲခွာသွားနိုင်သည်ဟု သူ့မယားများအား ဘင်လာဒင် ပြောထား၏။ “လင်နှင့် မယားသည် အတူတကွ သာတူညီမျှ နေထိုင်သင့်ကြသည်။ ဤသို့ မနေနိုင်လျှင် ကြင်နာမှုဖြင့် ခွဲခွာသင့်ကြသည်” ဟူသော ကိုရန်ကျမ်းစာထဲမှ ဂါထာတစ်ပုဒ်ကို

အင်လာဒင် ကိုးကားပြန်၏။ ထို့ပြင် သူသည် သူ့မယားများကို ဘယ်တုန်းကမျှ လေသံမာမာဖြင့် မပြောဆိုဖူးခဲ့။ ဤသည်မှာ သူသည် တစ်ဦးတည်းသော သားအနေဖြင့် အမေကို ချစ်လွန်းသောကြောင့် ဖြစ်နိုင်ပါသည်။ သူသည် အရွယ်ရောက်ပြီးချိန်မှာပင် အမေကို တုန်နေအောင်ချစ်သူ။ အမေကို တွေ့လိုက်သည်နှင့် တစ်ပြိုင်နက် အမေ့လက်ဖဝါး၊ ခြေဖဝါးတွေကို သူ နမ်းရှုတ်လေ့ ရှိသည်။ ထိုသို့ နမ်းရှုတ်လျက် တန်းလန်းမှာပင် “အမေ ဒီနေ့ ဘာဟင်းချက်သလဲ”ဟု မေးတတ်သေးသည်။

အသက် ၅၄ နှစ်ရှိပြီဖြစ်သည့် ဘင်လာဒင်အနေဖြင့် မယားတစ်ယောက်ချင်းစီအား စိတ်ကျေနပ်မှု ပေးနိုင်သည်မှာ အုတ်ဂျိုရိုင်းဖြင့် ဖော်စပ်ထားသည့် သဘာဝ အားတိုးဆေးရည်ကြောင့် ဖြစ်နိုင်ပေ၏။ အဆိုပါ ဆေးရည်ကို သူသေပြီးနောက် အိမ်ထဲမှာ တွေ့ရသည်။ ဘင်လာဒင်သည် မည်သည့် ဓာတုဆေးဝါးကိုမျှ လက်မခံသောကြောင့် သူ့အသုံးပြုသမျှမှာ ဆေးဖက်ဝင်အပင်များ၊ အခြား သဘာဝရင်းမြစ်များဖြင့် ပြုလုပ်ထားသည့် ဆေးဝါးများသာ။

အက်ဘော့တဘဒ်အိမ်တွင် ဘင်လာဒင်နှင့်အတူ ဘင်လာဒင် လူယုံဆက်သား ကူဝိတ်တီ၊ သူညီနှင့် သူတို့ညီအစ်ကို၏ သားမယားများ နေထိုင်ကြသော်လည်း ဆင်းတောင့်ဆင်းရဲ နေထိုင်ကြရခြင်းပါ။ ဘင်လာဒင်က ဆက်သားနှင့် သူညီကို တစ်လလျှင် ရူပီး ၁၂,၀၀၀ စီပေးသည်။ ယင်းမှာ ဒေါ်လာ ၁၀၀ ထက် မဆိုစလောက် ပိုသည်ဆိုရုံမျှ ရှိ၏။ ဤသို့ဖြစ်ရခြင်းမှာ ထုံးစံအတိုင်း ဘင်လာဒင် ကပ်စေးနေသောကြောင့်သာ မဟုတ်ဘဲ အဲလ်ကေဒါ၏ ဘဏ္ဍာတိုက်တွင် ပိုက်ဆံတွေ တုန်လှုပ်ခန်း အခြေအနေသို့ ရောက်နေသော ကြောင့်လည်း ဖြစ်၏။ အက်ဘော့တဘဒ်နှင့် အနီးအနားမှ ရာဝါလ်ပင်ဒီမြို့ရှိ ရွှေဆိုင်များတွင် ညီအစ်ကိုနှစ်ယောက်အနက် တစ်ယောက်သည် ရွှေလက်ကောက်နှင့် ရွှေလက်စွပ်များကို ဝယ်လိုက် ရောင်းလိုက် လုပ်နေခဲ့သည်မှာ ဒေါ်လာ ၁၅၀၀ ဖိုးလောက် ရှိသည်။ အသုံးစရိတ်အတွက် အလျဉ်မီအောင် ကြိုဖန်နေရသည်ကို သံသယဖြစ်ဖွယ် မရှိ။

ရိုးရိုးကုပ်ကုပ် တစ်ထပ်အိမ်ကလေးတစ်လုံးတွင် ကူဝိတ်တီနှင့် သူမိသားစု နေထိုင်ကြသည်။ ထိုအိမ်ကလေးကို ၇ ပေမြင့်သော တံတိုင်းက ဘင်လာဒင် နေထိုင်သည့် အိမ်ကြီးနှင့် ခြားထားသည်။ အဝတ်လျှော်ရန်မှ တစ်ပါး အိမ်ကြီးဆီသို့ မာရီယမ် (ကူဝိတ်တီ၏မယား) ကူးသန်းခဲ့သည်။



၂၀၁၁ နွေဦးတုန်းက တစ်ကြိမ်သာ ကူးသန်းခဲ့ဖူး၏။ ထိုစဉ်က အိမ်ကြီးထဲမှာ အာရဇီလို ခြောနေသည့် အရပ်မြင့်မြင့် လူစိမ်းတစ်ယောက်ကို ရိပ်ခနဲ တွေ့ခဲ့ခြင်း ဖြစ်သည်။ အိမ်ကြီးပေါ်တွင် လူစိမ်းတစ်ယောက် နေထိုင်လျက် ရှိသည်ဟု စောစောပိုင်းနှစ်များအတွင်းက သူမ၏လင် ပြောထားဖူး၏။ ဤအကြောင်းကို မည်သူ့ကိုမျှ မပြောရန်လည်း မှာထားဖူး၏။ မိမိပိုင် အိမ်ဝင်းအတွင်း နေထိုင်လျက်ရှိသည့် လူတချို့ မမြင်အောင်ပင် ဘင်လားဒင်သည် ဝုန်းလျှိုးတွယ်လျှိုး လုပ်နိုင်လွန်းစွာ။

အပေါ်ဆုံးထပ်ရှိ သူခိုလှုံရာနေရာတွင် ဘင်လားဒင်သည် အမဲလ်နှင့် အေးအေးဆေးဆေး 'နှပ်'နေလေသည်။ အိပ်ခန်း မျက်နှာကြက်က နိမ့်သည်။ ၇ ပေထက် ပိုမမြင့်။ သန့်စင်ခန်းနံရံများတွင် အစိမ်းရောင်ကြွေပြားများ ကပ်ထားသော်လည်း ကြမ်းခင်းပေါ်တွင် မည်သည့် ကြွေပြားမျှ မရှိ။ ကြမ်းပြင်ပေါ်တွင် အပေါက်တစ်ပေါက် ဖောက်ထားသည်မှာ အိမ်သာ။ ဆောင့်ကြောင့် ထိုင်၍ အသုံးပြုရသည်။ ထို့ပြင် အပေါ်စား ပံလတ်စတစ် ရေပန်းတစ်ခုလည်း ရှိ၏။ အသက်ငါးဆယ်ကျော်နေပြီဖြစ်သည့် ရွပ်သွင်ကို နုဖျိပုံပေါက်လာစေရန် ဤသန့်စင်ခန်းထဲတွင် ဆံပင်နှင့် မုတ်ဆိတ်ကို ဘင်လားဒင်ပုံမှန် ဆေးဆိုးသည်။ အိပ်ခန်းဘေးမှာ စတီခန်းလေးတစ်ခန်းစာလောက် ကျယ်ဝန်းသည့် မီးဖိုခန်း။ အခန်းကျယ်တစ်ဖက်စွန်းတွင် ဘင်လားဒင် စာဖတ်သည့်နေရာ။ တွန်ပျူတာရိုက်သည့် နေရာလည်း ဖြစ်သည်။ ထိုနေရာရှိ ဖြစ်ကတတ်ဆန်း ပြုလုပ်ထားသည့် သစ်သား စာအုပ်စင်ပေါ်မှာ ဘင်လားဒင် ၏ စာအုပ်များ။

အက်ဘော့တဘဒ်ရှိ ကျဉ်းကျပ်လှသော လူနေရပ်ကွက်များက တိုရာဘိုရာ တောင်တန်းပေါ်မှ သူ၏ ဆိတ်ငြိမ်ရိပ်သာလေးကို ပုံတူပွားထားသလို ရှိ၏။ အဆိုပါ ဆိတ်ငြိမ်ရိပ်သာလေးမှာ ဘင်လားဒင်ကိုယ်တိုင် သူ့လက်များဖြင့် တည်ဆောက်ထားသည့် ရွှံ့အိမ်ကလေးဖြစ်ပြီး ၁၉၉၆ နှစ်ကုန်ပိုင်းနှင့် ၁၉၉၇ စောစောပိုင်းလများအတွင်း နေထိုင်ခဲ့သည့်နေရာ။ ထိုနေရာတွင် နေထိုင်စဉ် ဘင်လားဒင် အပျော်ဆုံးဖြစ်ပုံရ၏။ အနီးဆုံး မြို့ကလေးမှနေ၍ ခလုခချိုင့် ပေါသောလမ်းတွင် သုံးနာရီလောက် ကားမောင်းသွားလျှင် ရောက်သည့် တိုရာဘိုရာတောင်တန်းတွင် သူနှင့် သူ့နောက်လိုက်တို့ ကိုယ်တိုင် ထွန်ယက်စိုက်ပျိုးကြ။ ကိုယ်တိုင် မုန့်ဖုတ်ကြ။ မြေကြီးပေါ်မှာ ကျောခင်းအိပ်စက်ကြ။ သို့သော် တိုရာဘိုရာတောင်တန်းပေါ်တွင် ဘင်လားဒင်အဖို့ လွတ်လွတ်လပ်လပ် လှည့်လည်သွားလာနိုင်သည်။ တောင်

ပေါ်လေကို စိတ်တိုင်းကျ ရှုရှိုက်နိုင်သည်။

ယခု မဖြစ်မနေ နေရသည့် အက်ဘော့တဘဒ်တွင် အလဟဿ ဖြန်းတီးပစ်ရသည့်အချိန်တွေ မနည်းလှ။ ငယ်ငယ်ကတည်းက လုပ်ခဲ့သည့် ဘာသာရေးကိစ္စကို သူ ဆက်လက် လုပ်ကိုင်၏။ အရက်မကျင်းမီ အိပ်ရာထပြီး တစ်နေ့လျှင် ခုနစ်ကြိမ် ဝတ်ပြုသည်။ အစဉ်အလာထက် နှစ်ကြိမ် ပိုသေး၏။ သတင်းများအပေါ် အရူးအမူး ဖြစ်သည့် သူသည် အဲလ်ဂျာဇီးရာ ခွပ်သံနှင့် ဘီဘီစီရေဒီယိုတို့ကို ဖွင့်၏။ အိမ်၏ မြေညီထပ်ရှိ အခန်းတစ်ခုထဲတွင် ဆောင်း၏ အအေးဒဏ်ကို ကာကွယ်ရန် သူ့ကိုယ်ကို စောင်ပတ်လျက် သူ့အား ရိုက်ထားသည့် ဝီဒီယိုခွေများကို အပေါ်စားတီဗီတွင် ထိုးကြည့်သည်။ ဂျော့ဒဗ္ဗလျူ ဘုရားကို မုန်းတီးသလိုပင် အဲလ်ကေဒါခေါင်းဆောင်များ မုန်းတီးသည့် အမေရိကန်ပြည်ထောင်စုသမ္မတ ဘားရက် အိုဘားမား၏ သတင်းစာရှင်းလင်းပွဲများကိုလည်း ကြည့်၏။ ဘင်လားဒင်၏ ထိပ်တန်းလက်ထောက်ဖြစ်သူ အိမ်နဲ့အဲလ်ဇာဝါဟီရီက အိုဘားမားအား "အိမ်ကျွန်နီဂရိုး"ဟု လူသိရှင်ကြား သမုတ်သည်။ လယ်ထဲမှာ အလုပ်လုပ်သည့် ကျွန်ထက် ပို၍ ကောင်းကောင်း နေ၊ ကောင်းကောင်းစားရသော အိမ်ကျွန်အဖြစ် ရည်ညွှန်းပြောဆိုခြင်း ဖြစ်၏။

ဘင်လားဒင်သည် မဖြစ်မနေ အနားယူနေရသည့်အချိန် အများအပြားကို စာရေးခြင်းဖြင့် ကုန်လွန်စေပါသည်။ အထူးသဖြင့် ပါလက်စတိုင်း အကြောင်း ရေးသော်လည်း သူ့ရေးသည့်စာများတွင် ပတ်ဝန်းကျင်အကြောင်း၊ ကမ္ဘာစီးပွားရေးအကြောင်းများလည်း ပါဝင်၏။ ထို့ပြင် Rouge State: A Guide to the World's Only Superpower လို အမေရိကန်ပြည်ထောင်စု နိုင်ငံခြားရေးပေါ်လစီအပေါ် ဝေဖန်ထားသည့် စာအုပ်များကို အာသာငမ်းငမ်း ဖတ်ရှု၏။ အထူးသဖြင့် ဘုရား၏ နိုင်ငံခြားရေးပေါ်လစီကို ပြင်းပြင်းထန်ထန်၊ ထက်ထက်ရှုရှု ဝေဖန်ထားသည့် Imperial Hubris: Why the West Is Losing War On Terror စာအုပ်ကို ဘင်လားဒင် သဘောကျသည်။ အဆိုပါ စာအုပ်ကို ရေးသူသည် ဘင်လားဒင်အား ရှာဖွေပြီး သတ်ဖြတ်ရန် ဆောင်ရွက်သည့် စီအိုင်အေမှ ဘင်လားဒင်ယူနစ်ခေါင်းဆောင် မိုက်ကယ်ရှူးဝါး ဖြစ်နေသည့်အတွက် လောကမာယာဟု ဆိုချင်စရာ။ ငယ်စဉ်ကတည်းကပင် ပါလက်စတိုင်း ပြဿနာကို စွဲလမ်းတကြီး ဖြစ်ခဲ့သည့်အားလျော်စွာ သမ္မတဂျင်မီကာတာနှင့် အမေရိကန် နိုင်ငံရေးသိပ္ပံ ပညာရှင်များ ဖြစ်ကြသည့်

စတီဇင်ဝေါ့နှင့် ဣန်မီယာရှိုင်းမားတို့ ရေးသော အစွဲရေးအပေါ် ဝေဖန်ထား သည့် စာအုပ်များကိုလည်း ဘင်လာဒင် ဖတ်ရှုသည်။


ထိုနေရာသည် အဲလ်ကေဒါခေါင်းဆောင်အတွက် အနေကျ့သည်။ ငြိမ်ချင်မိသည် ဆိုလျှင်သော်မှ ဇိမ်ကျကျ အနားယူနိုင်သည့် နေရာတစ်ခုပါ။ ထိုနေရာတွင် သူဝါသနာပါသည့်အလုပ်များဖြင့် မွေ့လျော်နေနိုင်သည်။ ဇာဇတ်နိုင်သည်။ သတင်းပလင်း နားထောင်နိုင်သည်။ အစွဲလမ်းဘာသာ၏ သတ်ဝင်ယုံကြည်မှုများကို ကြပ်ကြပ်တည်းတည်း စောင့်ထိန်းနိုင်သည်။ သူ့ကို ရေပူရေချမ်း ကမ်းလှမ်းမည့် ပါရမီဖြည့်ဖက် မယားသုံးယောက်က လက်တစ် ကမ်းအကွာမှာ ရှိနေကြသည်။ သူချစ်သော သားသမီးတစ်မြုံက သူ့အား ဝန်းရံလျက်။ ဤအခြေအနေသည် ကမ္ဘာက အလိုချင်ဆုံး ဝမ်းပြေးကြီး အတွက် ဆိုးရွားသောဘဝ မဟုတ်။ လုံးဝ ဆိုးရွားသောဘဝ မဟုတ်ပါ။



ဘင်လာဒင်



တက္ကတိုက်မှပစ်ခတ်မှု အကြမ်းဖက်တိုက်ခိုက်မှုပြီးနောက်ပြင်လွှာ



ဘင်လားဇ် နောက်ဆုံးရပ်ဆိုင်းသော နေအိမ်



ဘင်လားဇ် နောက်ဆုံးရပ်ဆိုင်းသော နေအိမ် ပုံစံ



၉/၁၁ နှင့် နောက်ပိုင်း

အမေရိကန်ပြည်ထောင်စုသည် အင်အားချည့်နဲ့နေသည့်ဟူသော အတွေးကို ဘင်လာဒင် စွဲလမ်းနေသည်။ ၉/၁၁ မတိုင်မီ နှစ်များအတွင်း အမေရိကန် ပြည်ထောင်စု အင်အားချည့်နဲ့နေပုံကို သူ့နောက်လိုက်များအား မကြာမကြာ ပြောပြခဲ့သည်။ ၁၉၇၀ ပြည့်လွန်နှစ်များအတွင်း ဗီယက်နမ်မှ အမေရိကန် စစ်တပ်များ ရုပ်သိမ်းသွားခဲ့ပုံ၊ ထို့နောက် ဆယ်စုနှစ် နှစ်စုအကြာ အမေရိကန် စစ်သား ၁၈ ဦး သေကျေခဲ့ရသည့် ဘလက်ဟော့ခ် (Black Hawk) ရဟတ်ယာဉ်ပျက်ကျသည့် ဖြစ်ရပ်နောက်ပိုင်းတွင် ဆိုမာလီမှ အမေရိကန် စစ်တပ်များ ရုပ်သိမ်းသွားခဲ့ပုံတို့ကို သာဓကဆောင်ပြီး ပြောပြခဲ့ခြင်း ဖြစ်သည်။ ငတ်မွတ်ခေါင်းပါး လျက်ရှိသည့် ဆိုမာလီပြည်သူများအား ကူညီရန် ရောက်လာသည့် ကုလသမဂ္ဂမစ်ရှင်အဖွဲ့၏ အစိတ်အပိုင်းဖြစ်သော အမေရိကန်တပ်ဖွဲ့များနှင့် တိုက်ခိုက်နေသည့် ဆိုမာလီမျိုးနွယ်စုများအား လေ့ကျင့်ပေးရန်အတွက် ၁၉၉၃ က အဲလ်ကေဒါ တိုက်ခိုက်ရေးသမားများ အား တိတ်တဆိတ် ပို့ပေးခဲ့ ရပုံကို ဘင်လာဒင် အားရကျေနပ်စွာ စားမြုံ့ပြန် တတ်သည်။ "အမေရိကန် စစ်သားတွေ စိတ်ဓာတ်ကျနေတာကိုမြင်လော့ ငါတို့ရဲ့ ချာတိတ်တွေ အံ့အားသင့်သွားကြပြီး အမေရိကန်စစ်သားဆိုတာ

ဝတ္ထုကား ပါလားလို့ သိသွားကြတယ်” ဟူသော စကားကို လျှာအရသာခံပြီး ပြောလေ့ရှိ သည်။ သူ၏ နောက်လိုက် တပည့်တပန်းတို့မှာ သူတို့ ဖခင်လို ချစ်ရသည့် ဘင်လာဒင်နှင့် ပုလင်းတူ ဘူးဆို့တွေချည်းပါ။

“သေခြင်းတရားကို ငါတို့ ချစ်မြတ်နိုးသလို နေခြင်းတရားကို အမေရိကန်တွေ တွယ်တာကြတယ်”ဟု ပြောပြီး အာဖန်နစ္စတန် မြေပေါ်သို့ ခြေချရန် အမေရိကန်တို့ ကြောက်ကြသည်ဟု ဘင်လာဒင်က သူ့လူများကို အယုံသွင်း၏။ အာဖန်နစ္စတန်တွင် ဆိုဗီယက်များအား ခွက်ခွက်လန်အောင် အရေးနိမ့်သွားစေခဲ့သည့် ဘင်လာဒင်နှင့် သူ့လူများကို ကြည့်ပါ။ အမေရိက သည်လည်း ယခင်ဆိုဗီယက်ပြည်ထောင်စုလိုပင် ဘယ်ဘက်ကကြည့်ကြည့် ချည့်ချည့်နဲ့နဲ့ပါပဲဟု ပုတ်သင်ညှို့လို ခေါင်းတညိတ်ညိတ် လုပ်နေကြသည့် အန္တေဝါသိက တပည့်ကြီးများကို ဘင်လာဒင် ပြောသည်။

၉/၁၁ တိုက်ခိုက်မှုများအတွက် အစီအမံများ တိကျစွာ ပုံပေါ်လာ သည်နှင့်အမျှ အဆိုပါ တိုက်ခိုက်မှုများသည် တာလီဘန် ခေါင်းဆောင် မူလာအိုမာအား ဒေါသဖြစ်စေလိမ့်မည်ဟု အဲလ်ကေဒါထိပ်ပိုင်းခေါင်းဆောင် တချို့က စိတ်ပူကြသည်။ အဘယ်ကြောင့်ဆိုသော် ဘင်လာဒင်က (ယုတ်စွာ အဆုံး သဘောအရ) မူလာအိုမာထံ သစ္စာခံထားသောကြောင့်။ တာလီဘန်၏ ဂုဏ်ထူးဆောင် ဧည့်သည်တော်အဖြစ် ဘင်လာဒင်ရှိနေခဲ့သည့် ငါးနှစ်တာ ကာလအတွင်း မူလာအိုမာနှင့် အခြားတာလီဘန်ခေါင်းဆောင်တို့က အဲလ်ကေဒါသည် အမေရိကန်ကို တိုက်ခိုက်ရန် အလို့ငှာ အာဖန်နစ္စတန်ကို အသုံးမချရဟု အတိအလင်း ပြောထားပြီး ဖြစ်သည်။ အတိုင်းထက်အလွန် လိုချင်စရာ ကောင်းသည့် ခေါင်းတစ်လုံးကို လင်ပန်းပေါ်တင်၍ တာလီဘန် အား လာဘ်ထိုးနိုင်လျှင် အမေရိကန်ပြည်ထောင်စုကို တိုက်ခိုက်သောကြောင့် ဖြစ်ပေါ်လာသော မည်သည့်ဒေါသကိုမဆို သူ ကာကွယ်နိုင်လိမ့်မည်ဟု ဘင်လာဒင် ယူဆထား၏။ လင်ပန်းပေါ်တင်ပြီး တာလီဘန်အား လာဘ်ထိုး ရမည့် ဦးခေါင်းမှာ တာလီဘန်ဆန့်ကျင်ရေး ခေါင်းဆောင် အာမက်ရှား မာဆွတ်၏ ဦးခေါင်း။ မာဆွတ်ကို လုပ်ကြံရန်အတွက် အကျော်ဇေယျ ပြောက်ကျားခေါင်းဆောင်အား အင်တာဗျူးလုပ်ချင်လွန်းလှသည့် ရုပ်မြင်

သံကြား ကျားနယ်လစ်များအဖြစ် ဟန်ဆောင်ရန် တူနီရှန် ဘယ်လ်ဂျီယန် အဲလ်ကေဒါ လုပ်ကြံရေးသမား နှစ်ယောက်ကို ဘင်လာဒင် မွေးလိုက်၏။

၂၀၀၁ နွေရာသီအတွင်း မာဆွတ်အား လုပ်ကြံမည့် နှစ်ယောက်ကို အဲလ်ကေဒါက လေ့ကျင့်ပေးလျက်ရှိစဉ် တစ်ဖက်မှာလည်း အမေရိကန် အရှေ့ဘက်ကမ်းရိုးတန်း တိုက်ခိုက်မှုများအတွက် စီမံချက်ကို နောက်ဆုံး အဆင့်အနေဖြင့် အနုစိတ် ခြယ်မှုန်းနေကြသည်။ စက်တင်ဘာ ၆ (ကြာသပတေးနေ့) တွင် ဟမ်းဘူဂ်မြို့ အခြေစိုက် အဓိက ကြံစည်သူ ရမ္မဒီဘင်အဲလ်ရှစ်ဘ် က လာမည့်အင်္ဂါနေ့တွင် ဝါရှင်တန်နှင့် နယူးယောက်၌ တိုက်ခိုက်ဖြစ် လိမ့်မည်ဟု ဘင်လာဒင်ထံ သတင်းပို့လိုက်၏။ ထို့ပြင် စက်တင်ဘာ ၉ တွင် လုပ်ကြံရေးသမားများက မာဆွတ်အား လုပ်ကြံ လိုက်ပြီဆိုသည့် သတင်းကို ဘင်လာဒင် ကြားလိုက်သည်။ ယခု သူ၏ အကြီးမားဆုံးသော အောင်ပွဲဟု ဘင်လာဒင် ယုံကြည်ထားသည့် အရေးတော် အတွက် အသေးစိတ် ခင်းကျင်း ပြီးပါပြီ။ အရှေ့အလယ်ပိုင်းနှင့် အစွန်အဖျားတွင် ဘုရားမရှိသော အာဏာရှင်စနစ်ကို ကျားကန်ပေးနေသောကြောင့် အစွလမ် ဘာသာ၏ မဟာမဟာ ရန်သူတော်ကြီးဖြစ်သည့် နိုင်ငံအား တိုက်ခိုက်ရမည့် အရေးတော်။

အမေရိကအား တစ်ချီလောက် ပြင်းပြင်းထန်ထန် ထိုးနှက်လိုက်နိုင် လျှင် အမေရိကန်ပြည်ထောင်စုကို အရှေ့အလယ်ပိုင်းမှ ဘင်လာဒင် ဆွဲထုတ် နိုင်တော့အံ့။ အစွရေးလည်း ကျဆုံးတော့အံ့။ တစ်ဦးတည်း အာဏာရှင် အာရပ် နိုင်ငံများလည်း ကျဆုံးတော့အံ့။ ထိုအခါတွင် တာလီဘန်ပုံစံ အစိုးရ များဖြင့် အစားထိုးနိုင်တော့အံ့။

ဤသည်မှာ ဘင်လာဒင်၏ ထက်သန်ပြင်းပြလှသည့် မျှော်လင့်ချက် နှင့် ယုံကြည်ချက်များပါ။



ဂျော့ဒဗ္ဗလူဘူရှ် သမ္မတဖြစ်သည့် ၂၀၀၁ ဇန်နဝါရီ ၂၀မှ စ၍ စီမံခန့်ခွဲအာ အရာရှိ မိုက်ကယ်မိုရိုလ်သည် အပူတပြင်း အရေးကြီးသည့် အမျိုးသား

လုံခြုံရေးကိစ္စများကို သမ္မတထံ နံနက်တိုင်း တစ်ပတ်လျှင် ခြောက်ရက် အစီရင်ခံတင်ပြရ၏။ ကျွန်ုပ်တို့ ပါးလှသော အသက် ၄၀ ကျော်ခန့်ရှိ မိုရဲလ်က တိုတိုတောင်းတောင်း၊ ခိုင်ခိုင်လုံလုံ တင်ပြသည်။ ဘုရား သမ္မတဖြစ်ပြီး နှစ်လအကြာ ဩဂုတ် ၆ ရက်နေ့တွင် တက္ကဆပ်ရီ အပန်းဖြေဂေဟာမှာ ရောက်နေသည့် သမ္မတထံ မိုရဲလ် သွားတွေ့သည်။ အမေရိကန်ပြည် ထောင်စု အတွင်းတွင် တိုက်ခိုက်ရန် ဘင်လာဒင် ဆုံးဖြတ်ထားကြောင်း စီအိုင်အေ၏ အကြံပြုချက်ကို အစီရင်ခံရန် ဖြစ်၏။ အဲလ်ဂျီရီယန်လူမျိုး အာမက် ရက်ဆစ်အမည်ရှိ အဲလ်ကေဒါ အဆွယ်အပွားတစ်ယောက်က ၁၉၉၉ ဒီဇင်ဘာလလယ်ပိုင်းတွင် လော့စ်အိန်ဂျလီစ် နိုင်ငံတကာ လေဆိပ်၌ ဖြစ်ပွား သည့် ငုံးခွဲမှုအတွက် သူ့တွင် အပြစ်ရှိပါသည်ဟု မကြာသေးမီက ဝန်ခံထား သည်ဖြစ်ရာ ယခု သမ္မတထံ မိုရဲလ်အစီရင်ခံသည့်ကိစ္စမှာ ယုတ္တိတန်နေလေ သည်။ ဩဂုတ် ၆ အစီရင်ခံချက်တွင် လေယာဉ်ပြန်ပေးဆွဲမှုများ (သို့) အခြား နည်း တိုက်ခိုက်မှုများအား ဖော်ပြထားသည့်သတင်းကို အက်ဖ်ဘီအိုင်က အမှတ်မထင် ရရှိကြောင်း ပါရှိသည်။ ယင်းသို့ အစီရင်ခံပြီးချိန်တွင် ဆယ်စုနှစ် သုံးစုအတွင်း သမ္မတတစ်ဦး၏ အရှည်ကြာဆုံး အပန်းဖြေမှုကို ဘုရားသည် ဆက်လက်ခံစားနေလိုက်၏။

၂၀၀၁ စက်တင်ဘာ ၁၁ ။ ထိုနေ့နံနက်ပိုင်းတွင် ဖလော်ရီဒါပြည်နယ် ဆာရာဆိုတာ၌ မိုရဲလ်က ထုံးစံအတိုင်း သမ္မတထံ အစီရင်ခံ တင်ပြသည်။ အစီရင်ခံချက်ထဲတွင် အမှတ်ထားစရာ အချက်အလက် အကြောင်းအရာ တစ်စုံတစ်ရာ မပါရှိပါ။ ကျောင်းသားတချို့နှင့် တွေ့ဖို့ ဘုရား စီစဉ်ထားသည့် ဒေသခံမူလတန်းကျောင်းသို့ အသွား ကားတန်းထဲတွင် နိုင်ငံရေး အကြံပေး ကားလ်ရိုင်း၊ သတင်းထုတ်ပြန်ရေးအရာရှိ အရီဖလိုင်စ်ချာ တို့နှင့်အတူ မိုရဲလ် လိုက်ပါသွားသည်။ လမ်းတွင် ဖလိုင်စ်ချာက မိုရဲလ်အား ကမ္ဘာ့ကုန်သွယ်ရေး စင်တာကို လေယာဉ်တစ်စင်း ဝင်တိုက်သည့် သတင်းကြားသလားဟု မေးရာ မိုရဲလ်က မကြားကြောင်းပြောပြီး စီအိုင်အေ စစ်ဆင်ရေးစင်တာသို့ ဆက်သွယ် မေးမြန်းလိုက်သည်။ ဤတွင် အဆိုပါဌာနမှ အရာရှိများက သတင်းကို အတည်ပြုပြောဆိုပြီး ကုန်သွယ်ရေးစင်တာကို ဝင်တိုက်သောလေယာဉ်သည်

လမ်းကြောင်းမှားဝင်လာသော လေယာဉ် တစ်စင်းမဟုတ်ကြောင်း၊ ဧရာမ ခရီးသည်တင် ဂျက်လေယာဉ်ကြီး တစ်စင်းဖြစ်ကြောင်း သတင်းပေး၏။

ဒုတိယတန်းကျောင်းသားလေးတချို့အား အိမ်မွေးတိရစ္ဆာန် ဆိတ် တလေးတစ်ကောင်အကြောင်း ပုံပြင်တစ်ပုဒ်ကို ဘုရား ဖတ်ပြနေသည့် မူလ တန်းကျောင်းတွင် တီဗီမှ သတင်းလွှင့်နေသည်။ ကုန်သွယ်ရေးစင်တာကို ဒုတိယမြောက် ဂျက်လေယာဉ်တစ်စင်းက ဝင်တိုက်လိုက်ပြန်ပြီ။ ဘုရား ကျောင်း ထဲမှ ပြေးထွက်ပြီး သမ္မတ၏ အထူးလေယာဉ် (Air Force One) ဆီသို့ ဦးတည်လိုက်သည်။ ထို့နောက် လူစီစီယာနာ ပြည်နယ် ရှုရက်င်ပိုအနီး ဘာ့ခစ် ဒေးလ် လေတပ်စခန်းအနီးတွင်လေယာဉ်ဆင်းသည်။ ထိုနေ့ကို ဖလိုင်စ်ချာ သေသေချာချာ ရေးမှတ်ထား၏။ သမ္မတ၏အထူးလေယာဉ်ပေါ်တွင် အိမ်ဖြူတော်အရာရှိချုပ် အင်ဒီကာဒ်က ဘုရားအား “ကျွန်တော်ကတော့ ဘာ့ခစ်ဘင်လာဒင်လက်ချက်လို့ ထင်တယ်” ဟု ပြောသည့် နံနက် ၁၀း၄၁ နာရီတွင် ဘင်လာဒင်နာမည်ကို ပထမဆုံးအကြိမ် ဖလိုင်စ်ချာ မှတ်တမ်းတင် ထားလိုက်သည်။ ထိုအချိန်တွင် ကုန်သွယ်ရေးစင်တာရှိ မျှော်စင်ကြီး နှစ်ခုလုံး ပြိုကျသွား ခဲ့ပြီ။ ပြန်ပေးဆွဲလာသော လေယာဉ်များအနက် တစ်စင်းက ပင်တဂွန်ကို ဝင်ဆောင့်သည်။

ဘုရား သွေးဆူနေပြီ။ “ကျုပ်တို့ လက်သည်ရှာပြီး သူတို့ ဖင်ကို ဆောင့် ကန်ပစ်ရမယ်” ဟု ကြုံးဝါး၏။



ထိုနေ့ နံနက်ပိုင်းမှာပင် ဘင်လာဒင်က သူ၏ သက်တော်စောင့် အလီ အဲလ် ဘာလူးအား “ဒီနေ့ သတင်း သိပ်အရေးကြီးတယ်ဟေ့” ဟု ပြောသည်။ ဘာလူးက သူ့ဆရာ၏ ဆန္ဒအတိုင်း ဖြစ်စေချင်၏။ ဘင်လာဒင်သည် သူ့ အိမ်ထောင်စုအပေါ် မင်းမူသလို အဲလ်ကေဒါအပေါ် မင်းမူသူ။ ယုံမှားဖွယ် မရှိလောက်သည့် တစ်မင်းတစ်ချင်း။ ထိုနေ့က အဲလ်ကေဒါ ခေါင်းဆောင် သည် ခါတိုင်းလိုပင် သူ့အယုံကြည်ရဆုံး သက်တော်စောင့်များဖြင့် ခြံရံလျက်၊ သက်တော်စောင့်အများစုမှာ ယိမင်များနှင့် ဆော်ဒီများ။ အဲလ်ကေဒါ၏

အခြားအဖွဲ့ဝင်များလိုပင် သက်တော်စောင့်များသည်လည်း ဘင်လာဒင် စကားကို ယှပ်ဝပ်ရုံသေစွာ နာခံဝါမည်ဟု သစ္စာဆိုထားကြရ၏။ သူ၏ စစ်သွေးကြွ အဖွဲ့အစည်းအား သစ္စာခံဖို့ မလို။ (နာဇီပါတီဝင်များလည်း နာဇီဝါဒထက် အခြေမာန် ဟစ်တလာအား သစ္စာခံကြရသည်။)

အဲလ်ကေဒါကို ၁၉၈၈ တွင် ဘင်လာဒင် တည်ထောင်ခဲ့ခြင်း ဖြစ်သည်။ ထိုအချိန်မှစ၍ အငြင်းပွားဖို့ မလိုသည့် တစ်မင်းတစ်ချင်းအဖြစ် အာဏာဟူသမျှကို တိုး၍ တိုး၍သာ သူ လက်ဝါးကြီးအုပ်လာခဲ့ခြင်းပါ။ အများက မြင်ထားသည့် အမြင်မှာ အဲလ်ကေဒါ၏ ဒုတိယအာဏာအရှိဆုံး ပုဂ္ဂိုလ်အဖြစ် နှစ်ရှည်လများ ဆောင်ရွက်ခဲ့သည့် အီဂျစ်လူမျိုးဆရာဝန် အိမန် အဲလ် ဇာဝါဟီရီကို ဘင်လာဒင်၏ “ဦးနှောက်” အဖြစ် ယူဆကြသည်။

သို့သော် အရှေ့အလယ်ပိုင်း အစိုးရစနစ်များကို လွန်၍ အမေရိကန် ပြည်ထောင်စုအား အဲလ်ကေဒါ၏ အဓိကရန်သူအဖြစ် သတ်မှတ်သည့် အရေးအကြီးဆုံး မဟာဗျူဟာမြောက် ဆုံးဖြတ်ချက်မှာ ဘင်လာဒင်၏ ဆုံးဖြတ်ချက် ဖြစ်သည်။ အီဂျစ်အစိုးရအား ဖြိုလှဲပစ်ရမည် ဟူသော ဇာဝါဟီရီ ၏ အခွဲအလမ်းကြီးလှသည့် အမြင်ကို ဘင်လာဒင် ဥပေက္ခာပြုခဲ့သည်။ ထို့ပြင် အဲလ်ကေဒါ၏ အရေးအကြီးဆုံး စစ်ဆင်ရေးဖြစ်သည့် ၉/၁၁ အကြောင်းနှင့် စပ်လျဉ်း၍ ဇာဝါဟီရီအား နှစ်ပေါင်းများစွာ အမှောင်ချထားခဲ့ပြီး ၂၀၀၁ နွေရာသီအတွင်းရောက်မှ အသိပေးခဲ့သည်။

သူ့နောက်လိုက်များအတွက်တော့ ဘင်လာဒင်သည် တကယ့် သူ့ရဲ့ ကောင်းကြီးဖြစ်သည်။ သူသည် ဆော်ဒီဘီလုံနာတစ်ယောက်၏ သားအဖြစ် စည်းစိမ် ယစ်နေနိုင်သည့်ဘဝကို စွန့်လွှတ်လာခဲ့သူ၊ အန္တရာယ်အသွယ်သွယ် ကြားတွင် ဆင်းရဲဒုက္ခခံကာ မြင့်မြတ်သော စစ်ပွဲကို ဦးဆောင်တိုက်ခိုက်နေသူ ဖြစ်ကြောင်း သူ့နောက်လိုက်များ သိထားကြ၏။ ထို့ပြင် သူသည် လူပုဂ္ဂိုလ် အနေဖြင့် ချစ်စရာကောင်းလောက်အောင် ရိုးရိုးကုပ်ကုပ်နေသူ၊ ဘာသာ တရား၌ အလွန်တရာ သက်ဝင်ယုံကြည်သူလည်း ဖြစ်နေသေး၏။ သူတို့က ‘ရှိုတ်’ (Sheikh) ဟုခေါ်သူ၏ ပြောသမျှ စကားတိုင်းကို ပင့်သက်ကလေး တစ်ချက်မျှပင် မရွံ့ဘဲ မြေဝယ်မကျ နားထောင်ကြသည်။ သူ့အား သူတို့

စကားပြောလိုသည့်အခါ ခွင့်တောင်း ပြီးမှ ပြောကြသည်။ နောက်လိုက်များက သူ့ကို ချစ်ကြ၏။ ၁၉၉၇ အတွင်း ဘင်လာဒင်နှင့် ပထမဆုံး တွေ့ဆုံမှုသည် ယီမင်လူမျိုး သက်တော်စောင့် အဘူဂျန်ဒယ်က ဘင်လာဒင်သည် “နှစ်လို ဖွယ်ကောင်းသူ” ဟု ဆိုသည်။ သက်တော်စောင့် နောက်တစ်ယောက်ကတော့ “လူတွေကို စကားပြောရုံနဲ့ ဆွဲဆောင်နိုင်စွမ်းရှိလှသူ” ဟု ဘင်လာဒင်၏ ထူးခြားသော သွင်ပြင်လက္ခဏာကို ဖော်ပြပြီး “သူဟာ လူငယ်တွေကို ညှို့ဝင် ဖြားယောင်း ထားတယ်လို့တောင် ပြောလို့ရတယ်” ဟုပင် ကွန့်လိုက်သေး၏။

သို့ဖြင့် စက်တင်ဘာ ၁၁ နံနက်ပိုင်းတွင် ဘင်လာဒင်၏ သက်တော် စောင့် တစ်သိုက်သည် သူတို့ “ဖခင်” လို သဘောထားသူနှင့်အတူ ကန်ဒါဟာ မြို့အနီး ဘင်လာဒင်၏ ခြေကုပ်စခန်းမှ ဖဲခွာ၍ အာဖဂန်နစ္စတန် အရှေ့ပိုင်းရှိ တောင်ထူထပ်သော ခိုင်မြို့ဆီသို့ ခရီးနှင့်ခဲ့ကြ၏။ ဘင်လာဒင်၏ ယာဉ်တန်း ထဲမှ မိနီဘတ်စ်တစ်စီးပေါ်တွင် တီဗီဗြို့ဟ်တု အသံဖမ်း ကိရိယာတစ်ခုကို ဘာလူးက အလျင်အမြန် တည်ဆောက်လိုက်သည်။ သို့သော် ခိုင်မြို့သို့ သူတို့ ဆိုက်ရောက်ချိန်တွင် တီဗီအချက်မပြသဖြင့် ဘင်လာဒင်သည် သူ့ရေဒီယိုဖြင့် ဘီဘီစီ အာရဗီ အစီအစဉ်ကို ဖွင့်လိုက်ရ၏။

“တကယ်လို့ သူ (သတင်းကြေညာသူ)က ‘ကျွန်တော်တို့ အခုပဲ ဒီသတင်းကို ရပါတယ်’ ဆိုရင် ငါတို့ရဲ့လုပ်ဖော်ကိုင်ဖက် ညီနောင်တွေ ဝင်တိုက်ပြီးပြီလို့ ဆိုလိုတာပဲ” ဟု ဘင်လာဒင်က သူ့နောက်လိုက်များကို ပြော သည်။ ဒေသစံတော်ချိန် ၅:၃၀ နာရီ။ “ကျွန်တော် ဒီသတင်းကို အခုပဲ ရပါတယ်။ အမေရိကန်ပြည်ထောင်စုမှရတဲ့ သတင်းအရ နယူးယောက် ကုန်သွယ်ရေးစင်တာကို ခရီးသည်တင်လေယာဉ်ကြီးတစ်စင်းက ဝင်တိုက် ကြောင်း ဘီရပါတယ်” ဟု ဘီဘီစီက ကြေညာသွားသည်။ ဘင်လာဒင်က သူ့လူများကို “နေဦး၊ မလောနဲ့” ဟု ဆို၏။ မကြာမီ ကုန်သွယ်ရေး စင်တာ၏ တောင်ဘက်မျှော်စင်ကို ဒုတိယမြောက် ဂျက်လေယာဉ် ဝင်တိုက်ကြောင်း သတင်းကြေညာချက်ကို ကြားလိုက်ပြန်သည်။ ဘင်လာဒင်၏ သက်တော် စောင့်များ ဝမ်းသာလုံးဆွဲပြီး အုန်းအုန်းကျွက်ကျွက်။ သူတို့၏ ခေါင်းဆောင် သည် မိစ္ဆာဒိဋ္ဌိများအပေါ် အလွန်ကြီးကျယ် အရေးပါသော စစ်ပွဲကြီးတစ်ခုကို

အမှန်တကယ် ဆင်နွဲလိုက်ပြီပဲ။

တောင်ဘက် မိုင် ၈၀၀ ခန့် အကွာရှိ လူတွေ ဖွေးဖွေးလှုပ်နေသည့် တရာဒိုမြို့ကြီးတွင် ဘင်လာဒင်၏ အယုံကြည်ရဆုံး လက်ထောက်တစ်ဦး စုဝေးနေကြသည်မှာ တိုက်ခိုက်မှုသတင်းကို ရုပ်မြင်သံကြားတွင် ကြည့်ရှုရန် ဖြစ်၏။ ထိုသူတို့မှာ ၉/၁၁ စစ်ဆင်ရေးကို ကွပ်ကဲသူ လူဝကြီး ခါလစ်ရှိုတ် မိုဟာမက်၊ တိုက်ခိုက်မှုကို အဓိက ညှိနှိုင်းဆောင်ရွက်ပေးသည့် ဘာသာရေး ပြင်းပြင်းထန်ထန် လိုက်စားသူ ယီမင်လူမျိုး ရမ္မဒီဘင်အဲလ်ရှစ်ဘ်နှင့် အမေရိကန် ပြည်ထောင်စုတွင် နေထိုင်ကြသည့် လေယာဉ်ပြန်ပေးသမားတို့အား လေယာဉ်မောင်း သင်တန်းတက်ရန်နှင့် နေထိုင်စားသောက်မှု စရိတ်အတွက် ဒေါ်လာထောင်ပေါင်းများစွာ ပို့ပေးသည့် ဆော်ဒီလူမျိုး မူစတာဖာ အဲလ်ဟောဆာဝီ။

၉/၁၁ ဗိသုကာသုံးဦးနှင့်အတူ ရုပ်မြင်သံကြား ကြည့်နေကြသူများမှာ အခြား လုပ်ဖော်ကိုင်ဖက် ညီနောင်တစ်ဦး၊ ရုပ်မြင်သံကြားတွင် ကုန်သွယ်ရေး စင်တာအား ပြန်ပေးဆွဲလာသည့် လေယာဉ်များ ဝင်တိုက်ပုံကို ထုတ်လွှင့်နေစဉ် လုပ်ဖော်ကိုင်ဖက် ညီနောင်များ ဝမ်းသာလုံးဆွဲပြီး ငိုကြွေးကြ။ “ဘုရား သခင်ဟာ ကြီးမြတ်တော်မူပါပေတယ်” ဟု ဟစ်ကြွေးကြ။ ဘင် အဲလ်ရှစ်ဘ်က သူတို့အား “တိုးတိုးကွ တိုးတိုး၊ သတင်းကို သေသေချာချာ နားထောင်ကြ။ သတင်းက ဆက်လာနေတုန်း”ဟု သတိပေးရသည်။ ထို့နောက် လေယာဉ် တစ်စင်းက ပင်တဂွန်ကို တိုက်ခိုက်သည်။ ပင်ဆီလ်ဗေးနီးယားတွင် ပျက်ကျသွားသည့် စတုတ္ထလေယာဉ်၏ သတင်းကို ကြေညာသည်။ အဲလ်ကေဒါမှ လူများ အချင်းချင်း ဖက်ပြီး ငိုကြွေးကြပြန်၏။ သည်တစ်ချိန် ငိုကြွေးကြခြင်းမှာ ပြန်ပေးဆွဲလာသည့် လေယာဉ်များမှ လုပ်ဖော်ကိုင်ဖက် ညီနောင်များအတွက် ဝမ်းနည်းကြေကွဲသောကြောင့်ပင်။

၁၉၉၈ အတွင်း အာဖရိကရှိ အမေရိကန်သံရုံးနှစ်ခုကို အဲလ်ကေဒါ တိုက်ခိုက်ခဲ့စဉ်က အမေရိကန်သည် ဧကလီးယား ခုံးကျည်များဖြင့် ပြန်လည် ပစ်ခတ်ခဲ့ဖူးသည်။ ယခု နယူးယောက်နှင့် ဝါရှင်တန်ကို တိုက်ခိုက်ခြင်း အတွက် အမေရိကန်ဘက်မှ အလားတူပင် လက်တုံ့ပြန်လိမ့်မည်ဟု

ဆင်လာဒင် ယုံကြည်ထား၏။ အလွန်ဆုံးအားဖြင့် ၁၉၉၉ အတွင်း ကိုဆိုဒိုတွင် အမေရိကန်ပြည်ထောင်စုနှင့် နေတိုး စစ်စာချုပ်အဖွဲ့က ဆာ့ဘတ်တို့အား တိုက်ခိုက်ခဲ့သလိုသာ ရှိလိမ့်မည်ဟု သူ့မျှော်မှန်းထားသည်။ စက္ကူကျားသည် သူ့အစွယ်ကို လှစ်ပြမှာတော့ သေချာသည်။ သို့သော် ဇာတ်သိမ်းခန်း ရောက်သည်အထိ စွမ်းနိုင်လိမ့်မည်မဟုတ်။



မကြာမီ ဝါရှင်တန်တွင် ပါလက်စတိုင်း လွတ်မြောက်ရေး ဒီမိုကရက်တစ် တပ်ဦးအမည်ရှိ အကြမ်းဖက်အဖွဲ့အစည်းတစ်ခုက တိုက်ခိုက်မှု၏ လက်သည်မှာ သူတို့ဖြစ်ကြောင်း ကြေညာသည်ဆိုသော သတင်း ပျံ့နှံ့သွားသည်။ ဘုရားသည် မိုရဲလ်အား ဆင့်ခေါ်ပြီး “ဒါကို ခင်ဗျား ဘယ်လို နားလည်သဘော ပေါက်သလဲ” ဟု မေးလိုက်၏။

“ပါလက်စတိုင်း လွတ်မြောက်ရေး ဒီမိုကရက်တစ် တပ်ဦးမှာ အစွဲအပေါ် အကြမ်းဖက်တဲ့ ရာဇဝင်ရှိပေမဲ့ သူ့ရဲ့လုပ်နိုင်စွမ်းက အကန့်အသတ် နဲ့ပါ။ အဲဒီအဖွဲ့အစည်းမှာ ကြံ့ရည်မန်ရည်လည်းရှိတာ မဟုတ်တော့ ဒီလောက်ကြီးအထိ တတ်နိုင်လိမ့်မယ် မထင်ဘူး”

မွန်းလွဲပိုင်းတွင် သမ္မတ၏ အထူးလေယာဉ်သည် လူဝီစီယာနာမှ နေ၍ နေဘရာစကာပြည်နယ် အိုမာဟာမြို့အနီးရှိ အော့ဖတ် လေတပ်စခန်းသို့ ဦးတည်ပျံသန်းသွား၏။ အဆိုပါနေရာမှာ အမေရိကန်၏ ဧကလီးယား ခုံးကျည်များကို ကွပ်ကဲသည့် အမေရိကန်ပြည်ထောင်စု မဟာဗျူဟာ ဌာနချုပ် တည်ရှိရာနေရာ။ ဘုရားက တိုက်ခိုက်မှု၏ နောက်ကွယ်တွင် မည်သူ ကြိုးကိုင်သည်ကို သိနိုင်ရန် မိုရဲလ်အား လောဆော်နေသည်။ “ကျွန်တော် သတင်း အချက်အလက် အထောက်အထား ဘာတစ်ခုမျှ မရသေးပါဘူး။ အခုနေ ပြောလိုက်ရင် ကျွန်တော်ရဲ့ပုဂ္ဂလိက အမြင်ပဲ ဖြစ်နေမှာ” ဟု မိုရဲလ်က ပြန်ပြော၏။ “ဒီလို တိုက်ခိုက်မှုမျိုးကို ဆောင်ရွက်နိုင်တဲ့ အကြမ်းဖက်နိုင်ငံ နှစ်ခု ရှိတယ်။ အီရန်နဲ့ အီရတ်ပဲ။ ဒါပေမဲ့ အမေရိကန်ပြည်ထောင်စုကို

တိုက်ရင် သူတို့အဖို့ အကျိုးရှိမှာထက် အကျိုးယုတ်မှာက ပိုမှာပေါ့။ ဒါကြောင့် မဟုတ်မှလွဲရော၊ ဒါဟာ နိုင်ငံတစ်ခုမဟုတ်တဲ့ လက်သည်ပဲ ဖြစ်ရမယ်။ ဘင်လာဒင်နဲ့ အဲလ်ကေဒါဆီကို လမ်းကြောင်းဦးတည်နေတယ် ဆိုတာ ကျွန်တော် ပြောခဲ့တယ်”

“ကျုပ်တို့ ဘယ်လောက်မြန်မြန် သေချာပေါက် သိရမလဲ”

ယခင် အကြမ်းဖက်တိုက်ခိုက်မှုများတွင် လက်သည်ကို ဆုံးဖြတ်ရာ၌ အမေရိကန်ပြည်ထောင်စု ယူခဲ့ရသည့် အချိန်ကို မှီရဲလဲ ပြန်လှန် သုံးသပ် ကြည့်သည်။ “၁၉၉၈ က အာဖဂန်မှာ အမေရိကန် သံရုံးနှစ်ခုကို ဗုံးခွဲတဲ့ လက်သည်ကို အဲလ်ကေဒါမှန်းသိဖို့ ကျွန်တော်တို့ နှစ်ရက် အချိန်ကြာခဲ့တယ်။ ဒါပေမဲ့ ကိုးလ်သင်္ဘောကို ဗုံးခွဲတဲ့လက်သည်ကိုတော့ လအိုကြာပြီးမှ သိတယ်။ အဓိက ပြောချင်တာကတော့ ခင်ဗျာ၊ ကျွန်တော်တို့ အမြန်ဆုံး သိရမှာပါ။ ဒါမှမဟုတ် နည်းနည်းတော့ အချိန်ယူကောင်း ယူရပါလိမ့်မယ်”

တကယ်တော့ ယင်းကိစ္စသည် နာရီပိုင်းလောက်သာ ကြာမည့်ကိစ္စ ဖြစ်ပါလိမ့်မည်။ ညနေ ၃း၃၀ နာရီဝန်းကျင်တွင် နေဘရာစကော့၌ ဘုရိန်၏ လေယာဉ် ဆင်းသက်စဉ် ပထမဦးဆုံးအကြိမ်အဖြစ် စီအိုင်အေဒါရိုက်တာ ဂျော့တီနက်ကို ဘုရိန် စကားပြော၏။ တီနက်က တိုက်ခိုက်မှုများမှာ ဘင်လာ ဒင်၏ ခြေရိပ်လက်ရိပ်ဖြစ်ပုံရကြောင်း၊ အထူးသဖြင့် ဤသို့ ယူဆခြင်း အကြောင်းမှာ ပျက်စီးသွားသော လေယာဉ်တစ်စင်း၏ ခရီးသည်စာရင်းတွင် အဲလ်ကေဒါ အနွယ်များဟု သိထားသည့် နဂါးအဲလ်ဟမ္မဒီနှင့် ခါလစ်အဲလ် မိဒ်ဟာတို့၏ အမည်များကို တွေ့ရသောကြောင့် ဖြစ်ကြောင်း ဘုရိန်အား တင်ပြ လိုက်သည်။ အမေရိကန်ပြည်ထောင်စုတွင် ဟမ္မဒီနှင့် မိဒ်ဟာတို့ လွန်ခဲ့သော နှစ်များစွာကပင် နေထိုင်ခဲ့ကြသည်ကို ခြောက်ဆယ်ထက်မနည်းသော စီအိုင် အေ ဝန်ထမ်းများက သိထားခဲ့ကြသည်။ သို့သော် (မည်သည့်အကြောင်း ကြောင့်မှန်းမသိ) အက်ဖ်ဘီအိုင်သို့ သူတို့ သတင်းမပို့ခဲ့ကြ။

ထို့နောက် နှစ်အနည်းငယ်တစ်လျှောက်လုံး ဘုရိန်နှင့် သူ့ကက်ဘီနက် သည် အာဖဂန်နစ္စတန်မှ တာလီဘန်ကို ဖြုတ်ချရန် အလို့ငှာ စီမံချက်တစ်ခု ကို အသက်သွင်းနေကြပြီး စီမံချက်သည် သမားရိုးကျ မဟုတ်ဘဲ စစ်သား

လေးရာ၊ အထူးစစ်ဆင်ရေးတပ်ဖွဲ့များနှင့် စီအိုင်အေ အမှုထမ်းများကို မြေပြင် မှာ ထားရှိ၍ ယင်းတို့နှင့် တွဲဖက်ကာ လေကြောင်းမှ ပစ်ခတ်အား အလုံး အရင်းဖြင့် ဆောင်ရွက်ရမည့် စီမံချက်။ အဲလ်ကေဒါခေါင်းဆောင်များအား မတွေ့တွေ့အောင် ရှာဖွေပြီး လိုအပ်လျှင် သတ်ပစ်ခွင့်ပြုသည့် (သက်ဆိုင် သူများသာ ဖတ်ခွင့်ကြည့်ခွင့်ရသည့်) အမိန့်စာတစ်စောင်ကို ဘုရိန်သည် လက် မှတ်ရေးထိုးလိုက်၏။ စက်တင်ဘာ ၁၇။ စစ်အေးကာလအတွက် အထိပ်သို့ ရောက်နေချိန်တွင် စီအိုင်အေထံသို့ ဝင်လာခဲ့သည့် (ဘုရိန်၏အမိန့်စာကို စာ ကြမ်းရေးပေးသူ) ထိပ်တန်းဥပဒေပညာရှင် ဂျွန်ရရှိက “ကျွန်တော့် အတွေ့ အကြုံအရပြောရရင် ခုလို သမ္မတအမိန့်စာမျိုးကို မတွေ့ခဲ့ဖူးဘူး။ ဒီအမိန့်စာ ဟာ တကယ့်ကိုထူးပါပေတယ်” ဟုဆို၏။

အမိန့်စာကို လက်မှတ်ရေးထိုးသည့် စက်တင်ဘာ ၁၇ မှာပင် ပင်တဂွန်တွင် သတင်းထောက်များအား ဘုရိန်က “ကျွန်တော် တရားမျှတမှု လိုချင်တယ်။ ‘အလိုရှိသည်- အသေရရ အရှင်ရရ’ ဆိုတဲ့ ရှေးရှေးတုန်းက အနောက်ပိုင်းမှာ ကပ်လေ့ရှိတဲ့ကြော်ငြာလို ဖြစ်ချင်တယ်” ဟု ပြောခဲ့သည်။



စက်တင်ဘာ ၁၂။ အီဘူဒါဘီရုပ်မြင်သံကြားဌာန၏ ပါကစ္စတန် သတင်း ထောက် ဂျမားအစ္စမေးလ်သည် အစ္စလာမ္မာဘန်ဒြီရီ သူရုံးခန်းတွင် “ဂျမားရေ- ငါ မနေ့ညက အာဖဂန်နစ္စတန်ကနေ ကတိုက်ကရိုက် လာခဲ့တာ ကွ” ဟု ပြောသော ဘင်လာဒင်ထံမှ တမန်တစ်ဦးကို လက်ခံ တွေ့ဆုံ၏။ တမန်က ဘင်လာဒင်ထံမှ ကြေညာချက်တစ်စောင်ကို ဖတ်ပြသည်။ တိုက်ခိုက်မှုများအတွက် လက်သည်မပေါ်သေးချိန်မှာ ဝမ်းသာအားရ ထုတ်ပြန်လိုက်သော ကြေညာချက် ဖြစ်သည်။ “ဝါရှင်တန်နှင့် အခြားနေရာ များတွင် ဖြစ်ပွားခဲ့သော တိုက်ခိုက်မှုများသည် ဘုန်းတော်ကြီးမြတ်တော်မှ သော အလ္လာအရှင်မြတ်၏ ဒဏ်ခတ်ခြင်းဖြစ်ပြီး တိုက်ခိုက်သူများသည် သူတော်ကောင်းတရားနှင့် ပြည့်ဝသူများ ဖြစ်ကြသည်။ ကျွန်ုပ်တို့ သူတို့နှင့်

သဘောတူမှုသည်”။ အစွမ်းမေးလ်သည် ဤကြေညာချက်ကို အဘူဒါဘီ ရုပ်မြင်သံကြားတွင် အဆောတလျင် ဖတ်ပြလိုက်၏။

ပါကစ္စတန်တွင် ကာလကြာမြင့်စွာ အခြေစိုက်နေခဲ့ပြီး လူ့အကြောကို နောကျေနေသော ပါလက်စတိုင်းလူမျိုးဂျာနယ်လစ် အစွမ်းမေးလ်သည် ဆယ်စုနှစ်တစ်ခုခွဲကြာကာလအတွင်း ဘင်လာဒင်နှင့် ပြတ်တောင်းပြတ်တောင်း ဆုံခဲ့ဖူးသူ ဖြစ်၏။ ၁၉၈၀ ပြည့်လွန်နှစ်များအတွင်း ဆိုဗီယက်အား တိုက်နေသည့် အာရပ်တို့၏ စွန့်စားခန်းများကို လူသိရှင်ကြားဖြစ်အောင် ကြော်ငြာပေးသည့် ဂျီဟာဒ်မဂ္ဂဇင်းတွင် သတင်းထောက်လုပ်ခဲ့ဖူးသူဖြစ်သဖြင့် အဆိုပါမဂ္ဂဇင်းအတွက် ငွေကြေးစိုက်ထုတ်ပေးသည့် ဘင်လာဒင်နှင့်သိနေခြင်းပါ။ ၁၉၉၉ အတွင်း အဲလ်ဂျာဇီးယားမှ တင်ဆက်သည့် အစီအစဉ်တစ်ခုအတွက် ဘင်လာဒင်အား လူတွေ့မေးမြန်းရာမှ သူတို့နှစ်ဦးပြန်ဆက်မိခဲ့ကြသည်။ ဘင်လာဒင်ထံမှ ၉/၁၁ တိုက်ခိုက်မှုများအကြောင်းကြေညာချက်အရ လေယာဉ်ပြန်ပေးဆွဲ သူများအကြောင်းကို သူ လူသိရှင်ကြားပြောသည်ထက် ပို၍ထဲထဲဝင်ဝင် သိတန်ရာသည်ဟု အစွမ်းမေးလ်တွက်လိုက်သည်။ “မွတ်စလင် မဟုတ်သူတွေကို အိုစမာ ဘယ်တုန်းကမျှ မချီးကျူးဖူးဘူး။ အဲဒီတော့ ဒီကိစ္စကို သူ သိပုံရတယ်။ ပြီးတော့ သူတို့ ဘယ်သူဘယ်ဝါဖြစ်ကြောင်း သူပြောပုံကလည်း အသေအချာကြီး။ ဟုတ်ပြီ။ သူတို့နဲ့ ဘင်လာဒင် အဆက်အစပ် ရှိကိုရှိရမယ်”


ဘုရ်ရှ်အစိုးရက ဘင်လာဒင်အား လွှဲပြောင်းပေးရန် တာလီဘန်ထံ အလျင်အမြန် တောင်းဆိုလိုက်သည်။ ၁၉၉၈ တွင် အာဖဂန်ကရိ အမေရိကန် သံရုံးများကို အဲလ်ကေဒါတိုက်ခိုက်ပြီး နောက်ပိုင်းနှစ်များအတွင်း ကလင်တန် အစိုးရကလည်း အလားတူ တောင်းဆိုမှုမျိုးကို ထပ်ကာထပ်ကာ ပြုခဲ့၏။ အဲလ်ကေဒါနှင့်လည်းကောင်း၊ တာလီဘန်နှင့်လည်းကောင်း နီးစပ်သည့် ကန်ဒါဟာတွင်နေထိုင်သူ အီဂျစ်လူမျိုး အဘူဝါလစ်အဲလ်မစ္စရီက “မွတ်စလင် တစ်ယောက်ကို မိစ္ဆာဒိဋ္ဌိတစ်ယောက်ဆီ ကျွပ်လွှဲမပေးဘူး” ဟု မူလာအိုမာ ပြောခဲ့ပုံကို သတိရနေသည်။

မူလာအိုမာက တာလီဘန်အတွင်းလူများအား “မွတ်စလင် တစ်

သောက်က ခိုလှုံခွင့်တောင်းလာတဲ့အခါ ခိုလှုံခွင့်ပေးလိုက်ပါ။ သူ့ကို ဘယ် ထော့မျှ ရန်သူလက်ထဲ မထည့်ပါနဲ့လို့ အစွလစ်ဘာသာက ခိုတယ်။ ပြီးတော့ သူ့ပုံတို့ရဲ့ အာဖဂန်ထုံးတမ်းမလေ့ကလည်း ရန်သူက ခိုလှုံခွင့် တောင်းရင် တောင်း၊ သူ့ကို ခွင့်လွှတ်ပြီး ခိုလှုံခွင့်ပေးလိုက်ပါလို့ ပြောထားတယ်။ အိုစမာက အာဖဂန်နစ္စတန်မှာ ဂျီဟာဒ်စစ်ပွဲကိုဆင်နွှဲခဲ့တဲ့လူပါ။ သူဟာ မိုးထဲလေထဲ အာလတွေမှာ ကျွပ်တို့နဲ့အတူရှိနေခဲ့တယ်။ ကျုပ် သူ့ကို ဘယ်သူလက်ထဲမျှ မထည့်ဘူး” ဟု ရှင်းပြသည်။

ပါကစ္စတန်နိုင်ငံမှ အထင်ကရ သတင်းစာဆရာတစ်ဦးဖြစ်သူ ရာဟီ ဗူလာယူစွတ်ဇာအီသည် မူလာအိုမာနှင့် လူကိုယ်တိုင်ရော တယ်လီဖုန်းဖြင့်ပါ အကြိမ်ပေါင်းများစွာ အင်တာဗျူး လုပ်ခဲ့ဖူးသည်။ ၉/၁၁ မတိုင်ခင်မှာရော နောက်ပိုင်းမှာပါ ဘင်လာဒင်အား အမေရိကန်တို့ လက်သို့ အပ်ရေးနှင့် စပ်လျဉ်း၍ တာလီဘန်ခေါင်းဆောင်က တွင်တွင်ငြင်းခဲ့သည်။ “ကိုယ့် ဧည့်သည်အပေါ် သစ္စာဖောက်သူတစ်ယောက်အဖြစ် သမိုင်းစာမျက်နှာပေါ်မှာ ကျုပ် စာအတင်မခံနိုင်ဘူး။ ကျုပ်ဘဝနဲ့အစိုးရကိုပေးဖို့ ဝန်မလေးဘူး။ ဘင်လာဒင်ကို ကျုပ်တို့ ခိုလှုံခွင့်ပေးထားပြီးမှတော့ သူ့ကို မျက်နှာလွှဲခဲပစ် မလုပ်နိုင်ဘူး” ဟု ယူစွတ်ဇာအီအား ပြောသည်။

အိုမာက ယူစွတ်ဇာအီ “ခင်ဗျား အိမ်ဖြူတော်ကို ရောက်ဖူးသလား။ အိမ်ဖြူတော်တစ်လုံး မီးလောင်နေတာကို ကျွန်တော့်ညီ အိမ်မက်မက်တယ်ဗျ။ အဲဒါ ဘယ်လိုအဓိပ္ပာယ်ဖော်ရမလဲ မသိဘူး”ဟု ပြောသည်။ ဘင်လာဒင်အား လွှဲပြောင်းမပေးလျှင် ဘာလုပ်မည် ညာလုပ်မည်ဟု အမေရိကန်တို့ ခြိမ်းခြောက်သမျှမှာ သင်္ကြန်အမြောက်ဖောက်နေခြင်းဖြစ်သည်ဟု အိုမာက အခိုင်အမာ ယုံကြည်ထားသည်။ ပါကစ္စတန်နိုင်ငံဆိုင်ရာ တာလီဘန်သံအမတ်ကြီး ဆလမ်ဇာအိမ်က “အမေရိကန်က မလွဲသာမရှောင်သာ စစ်ဆင် လာလိမ့်မယ်လို့ မူလာအိုမာ့စိတ်ထဲမှာ ၁၀% လောက်တောင် ထင်မထားဘူး” ဟု ပြောကာ အမေရိကန်ပြည်ထောင်စုအနေဖြင့် အာဖဂန်နစ္စတန်ကို စစ်ဆင်လိမ့်မည်မဟုတ်ဟု မူလာအိုမာက ရိုးစင်းစွာ ယုံကြည်ထားသည်ဟု ဆိုသည်။ ဇာအိမ်က အိုမာနှင့် သဘောထားချင်းမတူပါ။ “အာဖဂန်နစ္စတန်ကို



အမေရိကန် သေချာပေါက်တိုက်လိမ့်မယ်” ဟု ပြောဆိုခဲ့သည်။

မူလာအိုမာ၏ တလွဲအလှူသန့်မှုကို လုံးဝ ကြိုတင်ဟောကိန်း ထုတ်နိုင်သည်။ သူ အာဏာရလာချိန်တွင် သူ့ကိုယ်သူ “သစ္စာခံတို့၏ တပ်မှူး” ဟု သမုတ်ခဲ့သည်။ ဤဘွဲ့သည် ၇ ရာစုက ရှားရှားပါးပါး ဘာသာရေးဘွဲ့ပါ။ ဤဘွဲ့ကို သူ့ကိုယ်သူ သမုတ်ခြင်းအားဖြင့် သူသည် တာလီဘန်ခေါင်းဆောင် ဗူ မဟုတ်ဘဲ ကမ္ဘာအရပ်ရပ်ရှိ မွတ်စလင်များ၏ ခေါင်းဆောင်လည်း ဖြစ်သည်ဟု ဆိုလိုရာ ရောက်၏။ ကမ္ဘာ့သမိုင်းဝင် မွတ်စလင်ခေါင်းဆောင်အဖြစ် သူ့ဂုဏ်ပြုပုံကို ခိုင်မာစေရန် အလို့ငှာ မူလာအိုမာသည် တမန်တော် မိုဟာမက် ဆင်မြန်းခဲ့သည်ဟုဆိုသော “တမန်တော်ဝတ်ရုံ” ကို ၁၉၉၆ တွင် သူ့ကိုယ်ပေါ်မှာလွှမ်းခြုံခဲ့သည်။ အဆိုပါ ဝတ်ရုံမှာ ကန်ဒါဟာတွင် ရာစု နှစ်ပေါင်းများစွာကြာအောင်သိမ်းဆည်းထားခဲ့သည့် ဘာသာရေးအမွေအနှစ် တစ်ခုဖြစ်ပြီး လူတောသူတောတွင် မည်သည့်အခါကမျှပြသခဲ့ဖူးခြင်းမရှိပါ။ အိုမာသည် ဝတ်ရုံကို သိမ်းဆည်းထားရာမှထုတ်ယူပြီး အဆောက်အအုံတစ်ခု၏ ခေါင်မိုးပေါ်သို့တက်ကာ ဩဘာပေးနေသော တာလီဘန် လူစုလူဝေးကြီး ဖျက်မှောက်တွင် ဝတ်ရုံကိုလွှမ်းခြုံပြခဲ့၏။


တာလီဘန်ခေါင်းဆောင်သည် ပညာကို ဖျစ်ဖျစ်မြည်အောင် မသင်ဖူးသည့် အမြင်ကျဉ်းမြောင်းသူ ဖြစ်သည်။ အာဖဂန်နစ္စတန်ကို သူ အုပ်ချုပ်သည့် ငါးနှစ်တာကာလအတွင်း သူ့မြို့တော်ဖြစ်သည့် ကဘူးလ်သို့ ရံဖန်ရံခါ မှသာ ရောက်တတ်သူ။ တာလီဘန်၏ ရေဒီယို ရှာရီယာမှတစ်ပါး အာဖဂန်သတင်းစာဟူ၍ မရှိသဖြင့် ပြင်ပကမ္ဘာအကြောင်းလည်း မသိသူ။ မွတ်စလင်မဟုတ်သူများနှင့် မတွေ့လိုသဖြင့် ပြင်ပကမ္ဘာကိုလည်း ထွက်မကြည့်သူ။ ကြိုတော်ကြံ့ခဲ ဖြစ်ရပ်တစ်ခု ရှိသည်။ တစ်ခါတုန်းက တရုတ်သံတမန်တစ်စုနှင့်တွေ့စဉ် သူတို့က မူလာအိုမာအား တိရစ္ဆာန်အရုပ်ကလေးတစ်ရုပ် လက်ဆောင်ပေးသည်ကို တာလီဘန်ခေါင်းဆောင်က သူ့အား မီးခဲကိုင်ခိုင်းတော့သလို နောက်တွန့်သွားပုံမှာ သက်ရှိသတ္တဝါရုပ်တုများအပေါ် တင်းကျပ်သော ဘာသာရေးဝါဒီတစ်ယောက်၏ မနှစ်မြို့မှုကို ပြသလိုက်ခြင်းပင်ဖြစ်၏။ တို့တို့ပြောရလျှင် မူလာအိုမာသည် အလ္လာအရှင်မြတ် နှင်းအပ်ထားသည့်

ဘာဝန်ကို ဆောင်ရွက်နေရသူတစ်ဦးအဖြစ် သူ့ကိုယ်သူ ဖွဲ့မှတ်ကာ စိတ်ကြီးဝင်ရောက်ရနေသူတစ်ဦးသာ ဖြစ်သည်။ ဤလိုလူများနှင့် စေ့စပ်ဆွေးနွေးသည့် ရာဇဝင်သည် အားရစရာ မရှိနိုင်။

ဘင်လာဒင်ကိစ္စကို မူလာအိုမာ မည်သို့ ကိုင်တွယ်မည်ဆိုသည်ကိုစွဲအတွက် ပွဲဦးထွက် အစီအစဉ်မှာ လွန်ခဲ့သောလပိုင်းက ဘာမီယန်မှ ဧရာမရုပ်ပွားတော်ကြီးများနှင့် ပတ်သက်၍ သူ ဖြေရှင်းခဲ့ပုံအတိုင်း ဖြစ်သည်။ နှင်းလွှမ်းသော ဘာမီယန် တောင်ကြားမှ ထိုးထွက်လျက်ရှိသည့် ဗုဒ္ဓရုပ်ပွားတော်ကြီး နှစ်ဆူမှာ သဲကျောက် တောင်ကမ်းပါးယံတွင် လွန်ခဲ့သော နှစ်ပေါင်း ၁၅၀၀ ကျော်က ထွင်းထုထားခဲ့ခြင်းဖြစ်သည်။ အကြီးတစ်ဆူက ၁၅ ထပ်အဆောက်အအုံ (ပေ ၁၈၀) လောက်မြင့်ပြီး အသေးတစ်ဆူက ၁၂ ထပ်အဆောက်အအုံလောက် မြင့်၏။ ကမ္ဘာလှည့်ခရီးသည်တို့ စိတ်ဝင်စား ကြဆုံးရုပ်ပွားတော်များပါ။ ဂျင်ဂစ်ခန်၏ မွန်ဂိုစစ်သည်များနှင့် ကျူးကျော် သူတိုင်း၏ အန္တရာယ်များမှ လွတ်မြောက်ခဲ့ကြသည်။ ရုပ်တု ဆန်ကျင်သည့် အဲလ်ကေဒါ၏ ဩဇာလွှမ်းမိုးမှုကြောင့် အဆိုပါ ရုပ်ပွားတော်ကြီး နှစ်ဆူကို ဖောက်ခွဲဖျက်ဆီးပစ်ရန် စီစဉ်နေကြောင်း တာလီဘန်က ကြေညာတော့၏။ ၂၀၀၁ မေ။

မွတ်စလင်နိုင်ငံများ အပါအဝင် ကမ္ဘာတစ်ဝန်းမှ နိုင်ငံများစွာတို့က ဤလက်သရမ်းမှုကြီးကို ကျူးလွန်ခြင်းမပြုပါရန် ဝိုင်းဝန်း တောင်းပန်ကြသည်။ ဤသို့ ကမ္ဘာက တောင်းပန်လေ မူလာအိုမာက ရုပ်ပွားတော် နှစ်ဆူကို ဖောက်ခွဲဖျက်ဆီးဖို့ သန္နိဋ္ဌာန်ချလေဟု ထင်ရ၏။ ရာစုနှစ်ပေါင်းများစွာ ကာလအတွင်း မိုးရွာချမှုကြောင့် ရုပ်ပွားတော်ကြီးများ၏ အောက်ခြေအနီးတစ်ဝိုက်တွင် အပေါက်ကြီးများဖြစ်နေသည်မှာ “ရုပ်ပွားတော်များကို ဖျက်ဆီးဖို့ ဒီနေရာမှာ ဒိုင်းနိုမိုက်မြှုပ်” ဟု ဘုရားက မိန့်နေခြင်းဖြစ်သည်ဟု အလည်အပတ်ရောက်လာသော ပါကစ္စတန် ကိုယ်စားလှယ်အဖွဲ့အား အိုမာက ပြောလိုက်သေး၏။

ဘင်လာဒင်ကိုယ်တိုင် ကန်ဒါဟာမှ ဘာမီယန်သို့ ရဟတ်ယာဉ်ဖြင့် လာရောက်ပြီး ရုပ်ပွားတော်ကြီးများအား ဖြိုခွဲရာတွင် နေ့တစ်ဝက် အကုသိုလ်



ယူသွားသည်။ နောက်ပိုင်းတွင် ဘင်လာဒင်က မူလာအိုမာထံရပ်ပွားတော်
ဈေးအား ဖျက်ဆီးပစ်ခြင်းအတွက် ဂုဏ်ယူကြောင်း ချီးကျူးဂုဏ်ပြုသည့်
စာတစ်စောင်တွင် “ကုလသမဂ္ဂလို သက်ရှိနတ်ဘုရားလိမ်များအားဖျက်ဆီး
သည့်အခါတွင်လည်း သင့်အား ဘုရားသခင်က အောင်မြင်မှုပေးလိမ့်ဦးမည်
ဟု တွန့်ပံ့ယုံကြည်ပါကြောင်း” ဟု ရေးသားခဲ့သည်။

၉/၁၁ တိုက်ခိုက်မှုများ ဖြစ်ပွားပြီးနောက် သီတင်းတစ်ပတ်အကြာ
တွင် မူလာအိုမာသည် ဘင်လာဒင်နှင့်စစ်လျှဉ်း၍ မည်သို့ဆောင်ရွက်ရမည်
တို့ဆုံးဖြတ်ရန် ရာပေါင်းများစွာသော အာဖဂန်ဘာသာရေးခေါင်းဆောင်
များကို ကဘူးလ်မြို့တွင် စည်းဝေးစေပါသည်။ အစည်းအဝေးသို့ မူလာအိုမာ
မတက်ရောက်ပါ။ သို့သော် အကယ်၍ အမေရိကန်ပြည်ထောင်စုသည် ၉/၁၁
တိုက်ခိုက်မှုများအတွက် ဘင်လာဒင်၌ အပြစ်ရှိကြောင်း အထောက်အထားရှိ
လျှင် ယင်းအထောက်အထားကို တာလီဘန်အားပေးပြီးနောက် ဘင်လာဒင်
၏ကံကြမ္မာကို အာဖဂန်ဘာသာရေးပညာရှင်များက ဆုံးဖြတ်စေသင့်ကြောင်း
ဖော်ပြထားသည့် စာတစ်စောင်ကို အစည်းအဝေးသို့ ပေးပို့လိုက်သည်။


နှစ်ရက်ကြာ အစည်းအဝေးအပြီးတွင် ဘာသာရေးခေါင်းဆောင်များ
က စစ်ကို ရှောင်လွှဲနိုင်ရန် အလို့ငှာ ဘင်လာဒင်အား မိမိဆန္ဒအလျောက်
အာဖဂန်နစ္စတန်မှ ထွက်ခွာသွားရန် မေတ္တာရပ်ခံလိုက်သည်။ ကဘူးလ်မြို့၌
ဘာသာရေး ခေါင်းဆောင်တို့၏ အစည်းအဝေးပြီးချိန်တွင် အမေရိကန်တို့က
ဘင်လာဒင်အား ရှာပုံတော်ဖွင့်ခြင်းကို အာဖဂန်နစ္စတန် တောင်ဘက် မိုင်နှစ်
ထောင်အကွာရှိ ယီမင်မြို့တော်ဆာနားတွင် ပထမဆုံးအကြိမ် ခေတ္တ ရပ်
နားနေကြသည်။ စက်တင်ဘာ ၁၇ တွင် အက်ဖ်ဘီအိုင်စုံထောက် အလီဆို
ဖန်နှင့် ရေတပ်ဘက်ဆိုင်ရာ ရာဇဝတ်မှုစုံစမ်းရေးဌာနမှ စုံစမ်း စစ်ဆေးရေးမှူး
ရောဘတ် မက်ဖက်ဒင်တို့နှစ်ဦးက ဘင်လာဒင်၏ သက်တော်စောင့်ချုပ်အဖြစ်
နှစ်ပေါင်းများစွာဆောင်ရွက်ခဲ့သည့် အဘူဂျန်ဒယ်အား စတင် စစ်ဆေးကြ
သည်။ နာမည်ရင်း နတ်ဆာအာမက်နဆာအဲလ်ဘာရီဟုခေါ်သည့် အဘူ
ဂျန်ဒယ်မှာ ၂၀၀၀ပြည့်နှစ် ကတည်းကပင် ယီမင်အကျဉ်းထောင်တစ်ခု
အတွင်း ရောက်နေခဲ့သူဖြစ်၏။ စုံစမ်းစစ်ဆေးသူ အမေရိကန်နှစ်ယောက်

ထို့က အာရဗီလိုပြောဆိုနိုင်ပြီး အဲလ်ကေဒါများအား စစ်ဆေးသည့် အတွေ့
အကြုံ ရှိကြသူများပါ။

ဤစစ်ဆေးချက်မှတ်တမ်း အကျဉ်းချုပ်ဖြစ်သည့် အက်ဖ်ဘီအိုင် ၃၀၂
စာတွဲတွင် အဘူဂျန်ဒယ်က သတင်းအချက်အလက် အမြောက်အမြား
ထုတ်ဖော်ပြောဆိုခဲ့သည်ဟု ဖော်ပြထား၏။ အဆိုပါ သတင်းအချက်အလက်
များက ဘင်လာဒင်နှင့် သူ၏ နောက်လိုက်များ အာဖဂန်နစ္စတန်သို့
ရွှေ့ပြောင်းသွားကြသည့် ၁၉၉၆ နောက်ပိုင်းကာလ (ထိုစဉ်က အဲလ်ကေဒါ
သမိုင်းကို အားရလောက်အောင် မသိရသေးသည့်ကာလ) နှင့် ပတ်သက်
သဖြင့် စုံစမ်းစစ်ဆေးသူများအတွက် အထူးတန်ဖိုးရှိလှသည်။

အဲလ်ကေဒါ အဖွဲ့ဝင်များစွာတို့၏ နာမည်များကို ဂျန်ဒယ်က
ထုတ်ဖော်ပြောခဲ့သည်ဟု ဆိုဖန်က ပြော၏။ အဲလ်ကေဒါ လေ့ကျင့်ရေးစခန်း
များရှိ အုပ်ချုပ်ပုံစနစ်၊ ကဘူးလ်မြို့ရှိ အဲလ်ကေဒါ တည်းခိုဆောင်များ၏
တည်နေရာနှင့် ရေဒီယို ဆက်သွယ်ရေး စကားဝှက်နည်းစနစ်များကို အဘူ
ဂျန်ဒယ် ဖွင့်ပြောခဲ့သည်။ ဓာတ်ပုံများကို ကြည့်၍ ၉/၁၁ လေယာဉ်ပြန်ပေး
ရှစ်ယောက်ကို ရွေးထုတ်ပြုပြီး ဘင်လာဒင်၏ လုံခြုံရေးအဖွဲ့ဝင် တစ်ဒါလင်
လောက်၏ အမည်များသာမက ထိုသူတို့အား ဆမ်-၇ ခုံးလက်နက်များ၊ ရုရှား
လုပ် ပီကေစက်သေနတ်များနှင့် ခုံးကျည်ဖြင့် ပစ်ခတ်ရသည့် လက်ပစ်ဗုံးများ
တပ်ဆင်ပေးထားကြောင်းတို့ကိုပါ ဖွင့်ပြောခဲ့ခြင်း ဖြစ်သည်။ အဲလ်ကေဒါ
ခေါင်းဆောင် ခရီးထွက်သည့်အခါ သက်တော်စောင့် တစ်ဒါလင်လောက်
လိုက်ပါလေ့ရှိပြီး တိုယိုတာ ဟိုင်းလပ် ပစ်ကပ်ကား သုံးစီးဖြင့် သွားကြောင်း၊
ကားတစ်စီးစီတွင် လက်နက်ကိုင် အစောင့် (အများဆုံး) ငါးယောက် လိုက်ပါ
ကြောင်းတို့ကိုလည်း ပြောပြ၏။ ထို့ပြင် အဲလ်ကေဒါနှင့် တာလီဘန်တို့ ပိုင်ဆိုင်
သည့် စက်သေနတ်များ၊ မော်တာများ၊ မိုင်းများ၊ စနိုက်ပါ ရိုင်ဖယ်များ၊ မြေပြင်
မှ ဝေဟင်သို့ ပစ်ခတ်သည့် ခုံးကျည်များနှင့် ရေဒါပစ္စည်းများ၏ အသေးစိတ်
အချက်အလက်များကို စာမျက်နှာ ခုနစ်မျက်နှာ အပြည့်ပေးခဲ့သေး၏။

ဆိုဗီယက်နှင့် တိုက်သည့် အာဖဂန်စစ်ပွဲမှ ကျန်ခဲ့သော စွမ်းအားဖြင့်
လေယာဉ်ပစ် စတင်ဂျာ ခုံးကျည်များမှာ အဲလ်ကေဒါနှင့် တာလီဘန်တို့၏



လက်တွင်ရှိနေပြီး ယင်းတို့အတွက် ဘက်ထရီများ မလုံမလောက် ဖြစ်နေပြီ တူသော သတင်းကို သိလိုက်ရသည်မှာ အာဖဂန်နစ္စတန်ကို ကျူးကျော်တိုက် ခိုက်ရန် စီမံချက် ရေးဆွဲလျက်ရှိသည့် အမေရိကန်တို့အတွက် အသက်သွေး ကြောတမျှ အရေးကြီးလှသည့် သတင်း ဖြစ်၏။



၉/၁၁ တိုက်ခိုက်မှုများနောက်ပိုင်း သီတင်းပတ်အနည်းငယ်အတွင်း ဘုရား အစိုးရက လက်တုံ့ပြန်ရန် စီမံနေသကဲ့သို့ စီအိုင်အေကလည်း တာလီဘန်နှင့် အဲလ်ကေဒါအကြား ရှိနေသော အက်ကြောင်းများကို ပိုမိုအက် သည်ထက် အက်၊ ကွဲသည်ထက် ကွဲစေရန် လျှို့ဝှက်ဆောင်ရွက်နေသည်။ စီအိုင်အေ အနေဖြင့် ကမ္ဘာ့ဇာတ်ခုံပေါ်မှ ဘင်လာဒင်၏ မထော်မနမ်း လုပ်ရပ်များကို တာလီဘန်ခေါင်းဆောင်အများအပြားက စိတ်ကုန်လျက်ရှိ ကြောင်း သဘောပေါက်ထားသည်။ ပါကစ္စတန်ရှိ စီအိုင်အေ အကြီးအကဲ ရောဘတ်ဂရီနီယာက အထူးသဖြင့် တာလီဘန်၏ နံပါတ် (၂) ခေါင်းဆောင် မူလာအက်ခ်တာ မိုဟာမက်အိုစမာနီသည် ဘင်လာဒင်ကို လိုလားသူတစ်ဦး မဟုတ်ကြောင်း သတင်းရရှိထား၏။ “အာရပ်တွေ ဘယ်လောက် မကျေမချမ်း ဖြစ်နေကြတယ်ဆိုတာ ကျွန်တော်တို့ သိတာပေါ့။ ဘင်လာဒင်က အလျှင်စွာ တွေ့ကို အသုံးပြုပြီး တာလီဘန်ထဲမှာ သူ့ရဲ့ သစ္စာတော်ခံ နောက်လိုက်တွေ မွေးဖွဲ့ လုပ်နေတယ်ဆိုတာ သူတို့ကိုယ်တိုင် ကြိုးကိုင် ခြယ်လှယ်သူတွေဖြစ်တဲ့ အာဖဂန်တွေက မြွေမြွေချင်း ခြေမြင်ပြီးသားပဲ” ဟု ဂရီနီယာက ပြောသည်။

စက်တင်ဘာနောက်ပိုင်းတွင် ဂျာမနီနိုင်ငံ အရွယ်အစားလောက်ရှိပြီး လူဦးရေကျပါးသော သဲကန္တာရဒေသဖြစ်သည့် ဘလူချီစတန် ပြည်နယ်သို့ မူလာအိုစမာနီနှင့် လျှို့ဝှက်တွေ့ဆုံရန် အလို့ငှာ ဂရီနီယာ သွားရောက်ခဲ့သည်။ မူလာအိုစမာ ကိုယ်တိုင်က သူ၏ နံပါတ် (၂) နှင့် စီအိုင်အေ အရာရှိ တွေ့ဆုံမှု ကို သဘောတူခွင့်ပြုခြင်းပါ။ ပြည်နယ်မြို့တော် ကွက်တာရှီ ကြယ်ငါးပွင့် ဟိုတယ် ဆီရီနာသို့ ယမ်းခါးပတ်များကို စလွယ်သိုင်းထားသော လက်နက်ကိုင် အစောင့်အရှောက်တစ်ခု ခြံရံလျက် မူလာအိုစမာနီ ရောက်လာသည်။ ဂရီနီယာ

သည် ဟိတ်ကြီးဟန်ကြီး လုပ်တတ်သည့် စီအိုင်အေအရာရှိ တစ်ယောက် ဟေ့တယ်။ သူသည် ကျစ်လျစ်သိုသိပ်စွာ ပြောဆိုလေ့ရှိသူ၊ ကြော့ကြော့မော့မော့ စတ်ဆင်တတ်သူ၊ စဉ်းစဉ်းစားစား လုပ်တတ်ကိုင်တတ်သူ။ သို့သော် မူလာ အိုစမာထံ သူပေးလိုက်သည့် ကမ်းလှမ်းချက်တစ်ခုကတော့ အရဲကိုးရာကျလွန်း သည်။ “အမေရိကန်တွေ လာနေပြီ။ ဒီ ကျည်ဆန်ကို ရှောင်ဖို့ ခင်ဗျား တစ်ခုခု လုပ်ဖို့လိုတယ်” ဟု တာလီဘန်ခေါင်းဆောင်အား ဂရီနီယာ ပြောခဲ့သည်။

မူလာအိုစမာနီက အံ့အားသင့်စွာ “ဟုတ်တယ်၊ ကျွန်တော်တို့လည်း ဒီလိုပဲ သဘောရတယ်၊ တစ်ခုခုလုပ်မှ ဖြစ်မယ်။ ခင်ဗျားစိတ်ကူး ဘယ်လို ရှိလဲ” ဟု မေး၏။ ဂရီနီယာက မူလာအိုစမာနီအား အပေးအယူတစ်ခုလုပ်ရန် ကမ်းလှမ်းသည်။ အမေရိကန်ပြည်ထောင်စု တပ်ဖွဲ့များက ဘင်လာဒင်ကို တိတ်တဆိတ် ဝင်ကုပ်လိမ့်မည်။ “ဒါထက်လွယ်တာ မရှိတော့ဘူး။ အဲသလို လုပ်ဖို့ ကျုပ်တို့ ပြောတဲ့အတိုင်းလုပ်ပေးပါ။ ခင်ဗျားတို့ လက်ရှောင်နေပါ။ ဒီငတ် ပျောက်သွားရော။ ခင်ဗျားတို့ ဘာမျှ မသိဘူးလို့ ပြောလို့ရတယ်”

“ကျွန်တော် ပြန်သွားပြီး ဒီကိစ္စကို မူလာအိုစမာနီ ဆွေးနွေးပါမယ်” ဟု ပြောရင်း မူလာအိုစမာနီက ဂရုတစိုက် မှတ်သားထားလိုက်သည်။

အောက်တိုဘာ ၂။ ဂရီနီယာသည် မူလာအိုစမာနီနှင့် ကွက်တာမြို့ တွင် နောက်တစ်ကြိမ် ထပ်တွေ့ပြီး ပိုမို အခြေခံကျသော အဆိုပြုချက်တစ်ရပ် ကို တင်ပြပြန်၏။ အာဏာသိမ်းပြီးနောက်တွင် ဘင်လာဒင်အား မိမိတို့ထံ လွှဲပြောင်းပေးအပ်ရမည်ဟူသော သဘောတူညီမှုဖြင့် စီအိုင်အေက မူလာ အိုစမာအား အာဏာသိမ်းသည့် အုပ်စုတစ်ခုကို ကူညီမည်ဟူသော အဆိုပြု ချက် ဖြစ်သည်။ မူလာအိုစမာနီအနေဖြင့် မူလာအိုစမာကို ဖမ်း၊ အဆက် အသွယ်ကို ဖြတ်တောက်ပစ်၊ အသံလွှင့်ဌာနတွေကို သိမ်းပြီးသည့်နောက် “အာရပ်များသည် ဧည့်သည်ကောင်းတို့၏ တာဝန်များကို ပျက်ကွက်ပြီး အကြမ်းဖက်မှုများ ကျူးလွန်သဖြင့် တာလီဘန်လှုပ်ရှားမှုကို ကယ်တင်နိုင် စိမ့်သောငှာ လိုအပ်သလို အရေးယူဆောင်ရွက်လိုက်ကြောင်း။ အာရပ်များကို ရှေ့လျှောက် ကြိုဆိုတော့မည်မဟုတ်ကြောင်း၊ ယခုချက်ချင်း တိုင်းပြည်မှ ထွက်ခွာသွားကြရန် ဖြစ်ကြောင်း” ကမ္ဘာသို့ အသံလွှင့်ကြေညာရန် ဖြစ်သည်။

မူလာအိုစမာနီက ဂရိနီယာပြောသမျှ စကားများကို နားထောင်ပြီး “အစီအစဉ်တစ်ခုလုံးက သိပ်စိတ်ဝင်စားစရာ ကောင်းပါတယ်။ ကျွန်တော် ဝင်းစားဝါမယ်။ ကျွန်တော်တို့ အချင်းချင်း စကားပြောနိုင်အောင် အဆက် အသွယ် လုပ်ကြတာပေါ့” ဟု ပြော၏။ ဤဆွေးနွေးမှုကြောင့် မူလာအိုစမာနီ သည် ရွှင်ယုအားတက်နေသလိုရှိပြီး အရသာရှိလှသော နေ့လယ်စာကို စီအိုင်အေ အရာရှိနှင့် အတူ ထိုင်စားသည်။ သို့သော် အဆုံးတွင် သူသည် အာဏာသိမ်းရန်ကိစ္စကို အတည်မပြုနိုင်။ သူ့ကိုယ်သူ တာလီဘန် ခေါင်းဆောင်အဖြစ် မူလာအိုစမာနီ စိတ်ကူးကြည့်နိုင်ပုံ မပေါ်ဟုသာ ဝရိနီယာ ကောက်ချက်ချလိုက်ရတော့သည်။

ထိုအချိန်မှာပင် ဘင်လာဒင်သည် ကန်ဒါဟာရှိ သူ့ဌာနချုပ်နှင့် ကဘူးလ်မြို့ရှိ အဲလ်ကေဒါတည်းခိုဆောင်များအကြား ကူးချည်သန်းချည် လုပ် နေ ခဲ့သည်။ အာဖဂန်နစ္စတန်အား အမေရိကန်ပြည်ထောင်စုက တိုက်ခိုက်ရန် အသင့်ပြင်ဆင်နေကြောင်း ထင်ရှားလာသည့် အောက်တိုဘာ ၃ တွင် ၉/၁၁ တိုက်ခိုက်မှုများကို အကြောင်းပြု၍ အမေရိကန်လူမျိုး ဆယ်ဦးအနက် ခုနစ်ဦး သည် စိတ်ပိုင်းဆိုင်ရာ ပြဿနာများ ခံစားနေကြရကြောင်း ဖော်ပြထားသည့် မကြာသေးမီက ဆန်းစစ်လေ့လာထားချက်ကို သတိပြုရန် ဘင်လာဒင်က မူလာအိုစမာနီ စာရေးလိုက်၏။ စာထဲတွင် ဘင်လာဒင်က အာဖဂန်နစ္စတန် အား အမေရိကန်တိုက်ခိုက်လျှင် အမေရိကန်ပြည်ထောင်စုသည် ရေရှည် စီးပွားရေး ဝန်ထုပ်ဝန်ပိုးပိကာ ယခင်ဆိုဗီယက်ပြည်ထောင်စု၏ ရွေးချယ်မှု အတိုင်းသာ မလွဲသာ မရှောင်သာ ရွေးချယ်သွားရလိမ့်မည်ဟု ထည့်သွင်း ရေးသားထားသည်။ ယခင် ဆိုဗီယက်ပြည်ထောင်စု၏ ရွေးချယ်မှု ဆိုသည်မှာ အာဖဂန်နစ္စတန်မှ တပ်ဆုတ်သွားပြီးနောက် အင်အားမရှိတော့ဘဲ အစိတ်စိတ် အမြွှာမြွှာ ပြိုကွဲသွားခြင်းကို ဆိုလို၏။




အောက်တိုဘာ ၇။ အမေရိကန်ပြည်ထောင်စု လေတပ်က တာလီ

ဘန် တပ်ချထားသည့် နေရာများကို စတင် ဗုံးကြဲစဉ်တွင် ဘင်လာဒင်သည် ဆန်ဒါဟာ၌ တာလီဘန်ထိပ်တန်း အရာရှိ မူလာမန်ဆီးနှင့် တွေ့ဆုံနေချိန်ဖြစ် သည်။ ဘင်လာဒင်နှင့် နောက်ပါအခြေအရံ တစ်သိုက်သည် ကန်ဒါဟာမှ အလျင်အမြန် ထွက်ပြေးပြီး ကဘူးလ်မြို့သို့ ဦးတည်သွားတော့၏။ ကဘူးလ်မြို့ တွင် ပစ်မှတ်ထားရမည့် တာလီဘန်ခေါင်းဆောင် အနည်းအကျဉ်းသာရှိသော ကြောင့်လည်းကောင်း၊ ကန်ဒါဟာမှာထက် အရပ်သားလူဦးရေ ပိုမို များပြား သောကြောင့် လည်းကောင်း ကဘူးလ်မြို့တွင် ပိုမိုဘေးကင်းလိမ့်မည်ဟု ယူဆသောကြောင့် ဖြစ်နိုင်၏။ ထိုနေ့မှာပင် အဲလ်ကေဒါ ခေါင်းဆောင်သည် ကမ္ဘာတစ်ဝန်းသို့ ပြသည့် ဝီဒီယို တီဗွင်ကွဲတစ်ခုတွင် လူလုံးပြလာသည်။ ဘင်လာဒင်သည် ပုံဖျက်ဂျက်ကက်ကို ဝတ်ဆင်ကာ စက်သေနတ်ငယ် တစ်လက်ကို ဘေးတွင် ထောင်ထားလျက် တိုက်ခိုက်မှုများမှာ မွတ်စလင်ကမ္ဘာ တွင် ကာလကြာမြင့်စွာ တည်ရှိခဲ့ပြီဖြစ်သော အနောက်၏ လူမဆန်မှုအတွက် လက်တုံ့ပြန်ခြင်းဖြစ်ကြောင်း ၉/၁၁ နောက်ပိုင်း ပထမဆုံးအကြိမ်အဖြစ် ပြောဆို၏။

“ဘုရားသခင်က သူ့ရဲ့ အနူးညံ့ဆုံးနေရာတစ်ခုကို ထိုးနှက်လိုက်တဲ့ အမေရိက ရှိတယ်။ သူ့ရဲ့ အကြီးမားဆုံး အဆောက်အအုံတွေ ဖျက်ဆီးခံလိုက် ရပြီ။ ဒီအတွက် ဘုရားသခင်ရဲ့ ကျေးဇူးတော်ကို ချီးမွမ်းကြပါ။ မြောက်ကနေ တောင်အထိ၊ အနောက်ကနေ အရှေ့အထိ ကြောက်ရွံ့ပူဝံ့နေရတဲ့ အမေရိက ရှိတယ်။ ဒီအတွက် ဘုရားသခင်ရဲ့ ကျေးဇူးတော်ကို ချီးမွမ်းကြပါ။ ကျွန်တော်တို့ နှစ်ပေါင်းများစွာ ခံစားလာခဲ့ရတာတွေနဲ့စာရင် အခု အမေရိက ခံစားရတာဟာ စာမဖွဲ့လောက်ပါဘူး။ ဒီလူမဆန်မှုနဲ့ ဒီအောက်တန်း နောက် တန်းကျမှုကို ကျွန်တော်တို့ ပြည်သူတွေ (မွတ်စလင်ကမ္ဘာ) ခံစားနေခဲ့ရတာ နှစ်ပေါင်း ၈၀ ကျော်ခဲ့ပြီ” ဟု ဘင်လာဒင် ပြောသည်။

ဤသို့ ဝန်ခံစကားပြောသော်လည်း ဘင်လာဒင်၏ ကနဦး ရပ်တည် ချက်မှာ တိုက်ခိုက်မှုများတွင် သူမပါကြောင်း ငြင်းဆိုရန် ဖြစ်သည်။ စက်တင်ဘာနှောင်းပိုင်းတွင် အဲလ်ကေဒါ ခေါင်းဆောင်က ပါဂျာစွတန် သတင်းစာတစ်စောင်အား “မွတ်စလင်တစ်ယောက်အနေနဲ့ ကျွန်တော် မုသား



ထို့ နောက်တစ်ရက်။ ဒီတိုက်ခိုက်မှုတွေနဲ့ ပတ်သက်လို့ ကျွန်တော် ဘာမျှ မသိတာအမှန်ပါ။ ဟု ပြောခဲ့သည်။ အမှန်မှာ ဘင်လာဒင်သည် ကသိကအောက် အခြေအနေထဲတွင် ရောက်နေပုံရသည်။ တိုက်ခိုက်မှုများတွင် သူပါဝင်ခဲ့ကြောင်း ဝန်ခံလိုက်လျှင် သူပါဝင်ပတ်သက်ခဲ့ကြောင်း အထောက်အထား မရှိပါဟု ဆိုသော တာလီဘန်၏ ချေပချက်သည် အငြင်းပွားစရာ ဖြစ်လာနိုင်ပြီး မူလာအိုမာအနေဖြင့် ဘင်လာဒင်အား အမေရိကန်ပြည်ထောင်စုသို့ လွှဲပြောင်းပေးရုံမှတစ်ပါး အခြားရွေးချယ်စရာ ရှိတော့မည် မဟုတ်။ သို့သော် ဘင်လာဒင်၏ အတ္တက တိုက်ခိုက်မှုများအပေါ် အမှတ်ယူချင်နေသေးသည် ဖြစ်ရာ အမေရိကန်ပြည်ထောင်စုက တာလီဘန် ပစ်မှတ်များအပေါ် ဗုံးကြဲသည်နှင့် တစ်ပြိုင်နက် ၉/၁၁ တိုက်ခိုက်မှုများသည် သူ့လက်ချက်ပါဟု ဆိုလာလေတော့၏။


အဲလ်ဂျာဇီးယား ရုပ်မြင်သံကြားဌာနမှ တေဆီယာ အလူနီသည် ၉/၁၁ မတိုင်ခင် နှစ်များအတွင်းက အာဖဂန်နစ္စတန်နိုင်ငံတွင်း၌ အလုပ်လုပ်ရန် တာလီဘန်၏ ခွင့်ပြုထားခြင်းခံရသည့် တစ်ဦးတည်းသော နိုင်ငံတကာ သတင်းထောက်။ အောက်တိုဘာ ၂၁ တွင် ဘင်လာဒင်အား ရှည်လျားသော အင်တာဗျူးတစ်ခုကို သူလုပ်ခဲ့သည်။ အဆိုပါ အင်တာဗျူးကို တစ်နှစ်လောက်ကြာသည်အထိ မထုတ်လွှင့်ဖြစ်ပါ။ မထုတ်လွှင့်ရခြင်း အကြောင်းကိုလည်း အဲလ်ဂျာဇီးယားက ရှင်းပြပြောဆိုခြင်းမပြုခဲ့။ တစ်ချိန်မှာ တော့ လောက်လောက်လားလား သတင်းမဟုတ်သောကြောင့် မထုတ်လွှင့်ရန် ဆုံးဖြတ် ခြင်း ဖြစ်ကြောင်း အဲလ်ဂျာဇီးယားက ရှင်းပြ၏။ ရယ်စရာမကောင်းပေဘူးလား။ ယင်း အင်တာဗျူးသည် ၉/၁၁ နောက်ပိုင်း သူ၏ တစ်ခုတည်းသော အင်တာဗျူးဖြစ်သဖြင့် သတင်းဖြစ်ပါလိမ့်မည်။ ဘင်လာဒင်၏ ဝါဒဖြန့်မှုကို အမေရိကန် အသံလွှင့်ဌာနများမှ ထုတ်လွှင့်ခြင်းမပြုကြရန် ဘုရီအစိုးရအရာရှိများက ဖိအားပေးနေချိန်တွင် အဲလ်ဂျာဇီးရာပိုင်ရှင်ဖြစ်သည့် ကာတာရီတော်ဝင်မိသားစုအနေဖြင့် ယင်းအတိုင်း လိုက်နာဆောင်ရွက်သောကြောင့် ဖြစ်ပုံရ၏။

စင်စစ် နောက်သုံးလအကြာ အဲလ်ဂျာဇီးယားထံမှ ခွင့်ပြုချက်မရယူဘဲ

စီအင်အင်မှ ထုတ်လွှင့်လိုက်သည့်အခါ အဲလ်ဂျာဇီးယား အင်တာဗျူးသည် အကြောင်းကိစ္စများစွာကို ခြုံငုံထားသည်သာမက တကယ့် လောက်လောက်လားလား သတင်းလည်း ဖြစ်နေပေ၏။ အင်တာဗျူးလုပ်စဉ်တွင် ဘင်လာဒင်သည် အေးအေးဆေးဆေး သက်သောင့်သက်သာရှိပြီး ၉/၁၁ တိုက်ခိုက်မှုများနှင့် သူ၏ ဆက်နွယ်ပုံကို ပထမဆုံးအကြိမ်အဖြစ် လူသိရှင်ကြား ထုတ်ဖော်ပြောဆိုခဲ့သည်။ အလူနီက သူ့အား “နယူးယောက်နဲ့ ဝါရှင်တန်မှာ ဖြစ်ခဲ့တဲ့ ကိစ္စတွေရဲ့ နောက်ကွယ်မှာ ခင်ဗျားရှိနေခဲ့တာကို သက်သေခံအထောက်အထားရှိတယ်လို့ အမေရိကက ပြောတယ်။ ခင်ဗျား ဘယ်လို ဖြေမလဲ” ဟု မေးသည်။ ဘင်လာဒင် “ဒါကို သွေးထိုးလှုံ့ဆော်နေတဲ့ လူတွေက လုပ်ရင် ဒါဟာ အကြမ်းဖက်ဝါဒပဲ။ ကျွန်တော်တို့ရဲ့ သားတွေကို သတ်နေတဲ့ လူတွေကို သတ်တာဟာ အကြမ်းဖက်ဝါဒဆိုရင် ကျွန်တော်တို့ အကြမ်းဖက်သမားတွေဆိုတာ သမိုင်းက ဆုံးဖြတ်ပါစေ၊ ကျွန်တော်တို့က ကောင်းတဲ့ အကြမ်းဖက်ဝါဒကို ကျင့်သုံးတာပါ” ဟု ပြန်ဖြေခဲ့သည်။

“အပြစ်မဲ့တဲ့ အရပ်သားတွေကို သတ်တာကျတော့ ဘာပြောမလဲ”ဟု အလူနီ ဆက်မေးသည်ကို ဘင်လာဒင်က “(စက်တင်ဘာ ၁၁ မှာ) ဘုရားသခင် စောင်မကြည့်ရှုတဲ့လူတွေက ကလေးတွေကိုသတ်ဖို့ ရည်ရွယ်တာ မဟုတ်ပါဘူး။ ကမ္ဘာမှာ အတောင့်တင်းဆုံးဖြစ်တဲ့ စစ်အင်အားကို ဖျက်ဆီးပစ်ဖို့ ပင်တဂွန်ကို တိုက်ဖို့ ရည်ရွယ်ခဲ့တာပါ။..... (ကမ္ဘာ့ကုန်သွယ်မှုစင်တာဟာ) သူငယ်တန်းကျောင်းတစ်ကျောင်း မဟုတ်ပါဘူး”ဟု ပြန်လည်ချေပ၏။ တိုက်ခိုက်မှုများ၏ ကြီးမားသော စီးပွားရေး အကျိုးဆက်များကို ပြန်ပြောင်းပြောပြရင်း ဘင်လာဒင်သည် မစ္စရီယစ်တီဖြင့် ပီတီတဖွားဖွား ဖြစ်လျက်။ ဝေါလ်စထရီမှာ စတော့တန်ဖိုး ၁၆% ကျသွားသည်။ လေကြောင်းလိုင်းများမှ ဝန်ထမ်းပေါင်း ၁၇၀,၀၀၀ အလုပ်ပြုတ်ကုန်သည်။ ကမ္ဘာ့အရပ်ရပ်မှ ဟိုတယ်များက ဝန်ထမ်းပေါင်း ၂၀,၀၀၀ကို ဖြုတ်ပစ်လိုက်ရသည်။

၉/၁၁ နောက်ပိုင်း သီတင်းပတ်အနည်းငယ်ခန့် အကြာတွင် ဆော်ဒီလူမျိုး ကပ်ပီးရပ်ဖား တစ်ယောက်နှင့် ဘင်လာဒင် တွေ့ဆုံပုံကို အဲလ်ဂျာဒါ၏ မီဒီယာအဖွဲ့မှ ရိုက်ယူထားသော ရုပ်ရှင်ထဲ၌ ဘင်လာဒင်က နယူးယောက်



နှင့် ဝါခွင်တန်တွင် လေယာဉ်ပြန်ပေးသမားများ ပြောသည့် စကားများမှာ ကမ္ဘာ့အခြားမည်သည့်နေရာမှာ မဆို ပြောသည့်စကားများ အပေါ် လွှမ်းမိုးသွားကြောင်း၊ အဆိုပါစကားများကို အာရပ်များရော အာရပ် မဟုတ်သူများပါ နားလည်ကြကြောင်း၊ တရုတ်လူမျိုးများပင် နားလည်ကြောင်း ဘင်လာဒင် ပြောဆိုခဲ့ရုံမက ၉/၁၁ ကြောင့် ဟော်လန်လို တိုင်းပြည်များတွင် အစွလမ် ဘာသာသို့ မကြုံစဖူး ကူးပြောင်းကြကြောင်းလည်း ထပ်ကွန့်လိုက် သေး၏။

ယခုအချိန်တွင် ဘင်လာဒင်သည် ဒဏ္ဍာရီထဲသို့ ရောက်သွားပါပြီ။ သူ့အား ထောက်ခံသူများအဖို့တော့ သူသည် "မြင့်မြတ်သောစစ်ဇနီးမင်းသား" ပါ။ ဤဂုဏ်တင်မှုကို သူ ဝမ်းပန်းတသာ လက်ခံပါသည်။ ကိုရန်ကျမ်းကို ကျောက်ဂူထဲတွင် ပထမဆုံး ဉာဏ်အမြင်ပေါက်သည့် တမန်တော် မိုဟာမက် ကို ဘင်လာဒင်သည် မဝံ့မရဲ တုပပြီး သူ၏ စောစောပိုင်း ဗီဒီယိုတီပီများကို အာဖဂန်နစ္စတန်မှ ကျောက်ဂူများထဲတွင် ရိုက်ယူခဲ့သည်။ ပါကစ္စတန်တွင် ဘင်လာဒင် လိုလားသူများ၏ လူထုစည်းဝေးပွဲကြီးများသို့ ပရိသတ် ထောင်ပေါင်းများစွာ တက်ရောက်ကြသည်။ တီရှပ်များပေါ်မှ ပီတိဖြာနေသည့် သူ့ရုပ်ပုံကို မွတ်စလင်ကမ္ဘာ တစ်နံတစ်လျားတွင် မြင်တွေ့နိုင်သည်။ မွတ်စလင် အများအပြားအပါအဝင် ရှုတ်ချုတ်ခတ်သူများက သူ့အား ထောင်ပေါင်းများစွာသောလူများအပေါ် သေမိန့်ချမှတ်သည့် မကောင်းဆိုးဝါးတစ်ကောင်အဖြစ် သတ်မှတ်ကြသည်။

ဘင်လာဒင်အား လေးစားမြတ်နိုးသည် ဖြစ်စေ၊ ရွံရှာစက်ဆုပ်သည် ဖြစ်စေ သူသည် သမိုင်းလမ်းကြောင်းကို အတိအလင်းပြောင်းပစ်လိုက်သည့် ခေတ်သစ် လူပုဂ္ဂိုလ် အနည်းအကျဉ်းထဲမှ တစ်ဦးဖြစ်လာသည်ဆိုသော အချက်ကို အငြင်းပွားကြမည်မဟုတ်ပါ။




၉/၁၁ နောက်ပိုင်းတွင် ဘင်လာဒင်၏ တစ်ခုတည်းသော စာမျက်နှာပေါ်မှ အင်တာဗျူအတွက် တာလီဘန်ကို ထောက်ခံသော အူရဒူသတင်းစာ

အောဆက်မ်(Ausat) မှ အယ်ဒီတာ ဟာမစ်မီးရ်အား ရွေးချယ်လိုက်ခြင်းသည် လူမှန် နေရာမှန် ရွေးချယ်မှုတစ်ခု ဖြစ်သည်။ နိုဝင်ဘာလ ၆ တွင် မီးရ်အား သူ၏ အစွလမ်ဘာဒ် ရုံးခန်းမှနေ၍ ကဘူးလ်မြို့ရှိ ဘင်လာဒင်နှင့် တွေ့ဆုံရန် ခေါ်ဆောင်သွားသည်။ လမ်းခရီးတွင် မီးရ်အား မျက်နှာကို အဝတ်စည်းထားပြီး ဝင်ကားထဲတွင် ကော်ဇောဖြင့် ရစ်ပတ်လျက် ခေါ်ဆောင်သွားရာ နိုဝင်ဘာလ ၈ နံနက်ပိုင်းတွင် အဲလ်ကေဒါ၏ လုံခြုံစိတ်ချရသော အိမ်တစ်လုံးသို့ ရောက်ရှိသွားသည်။ ၉/၁၁ တိုက်ခိုက်မှုများ နောက်ကွယ်တွင် ဘင်လာဒင်ရှိနေခဲ့လိမ့်မည်ဟု မထင်သော မီးရ်သည် အင်တာဗျူလုပ်သည့် အိမ်ထဲ၌ လေယာဉ်ပြန်ပေးခေါင်းဆောင် မိုဟာမက်အက်တာ၏ ဓာတ်ပုံများကို တွေ့လိုက်ရချိန်တွင် အထင်နှင့် အမြင်လွဲနေပြီဖြစ်ကြောင်း သိသွားတော့၏။

ကဘူးလ်မြို့ ကျဆုံးရန် လေးရက်သာ လိုတော့သည်ကို သတိမမူမိ ဟန်ဖြင့် ဘင်လာဒင်သည် တက်ကြွနေပြီး မီးရ်နှင့် အတူ သိုးသားနှင့် သံလွင်သီးများကို နံနက်စာအဖြစ် မြိန်ရေရှက်ရေ စားသောက်သည်။ အင်တာဗျူတွင် ဆော်ဒီအကြမ်းဖက် ခေါင်းဆောင်က အရာရာတိုင်းကို အလွတ်သဘော ဝန်ခံ၏။ မီးရ်၏ တိပ်ရက်ကော့ဒါကို လှမ်းပီတိပြီး "ဟုတ်တယ်၊ အဲဒါ ကျွန်တော် လုပ်တာပဲ။ ဟုတ်ပြီနော်။ ကိုင်း... ခင်ဗျား တိပ်ရီကော့ဒါကို ပြန်ဖွင့်လိုက်တော့"ဟု ပြောသည်။ မီးရ်က တိပ်ရီကော်ဒါကို ပြန်ဖွင့်လိုက်သည့်အခါ "ဟင့်အင်း အဲဒီကိစ္စမှာ ကျွန်တော့်တာဝန်မရှိပါဘူး" ဟု ဘင်လာဒင် ပြော၏။ အရပ်သား မြောက်မြားစွာတို့အား သတ်ဖြတ်မှုအတွက် ဘယ်လိုရှင်းချက်ထုတ်မလဲဟု မီးရ်က မေးသည့်အခါ ဘင်လာဒင်က "အမေရိကနဲ့ သူ့ရဲ့မဟာမိတ်တွေက ပါလက်စတိုင်း၊ ချေချင်းညာ၊ ကက်ရိုမီးယားနဲ့ အီရတ်တို့မှာ ကျွန်တော်တို့ကို အစုလိုက် အပြုံလိုက် သတ်ဖြတ်နေကြတယ်။ မွတ်စလင်တွေဟာ လက်တုံ့ပြန်တဲ့အနေနဲ့ အမေရိကကို တိုက်ခိုက်ခွင့်ရှိတယ်" ဟု ပြန်ဖြေသည်။

မီးရ်က ဘင်လာဒင်အား သူပိုင်ဆိုင်ရန် အားထုတ်နေသည်ဆိုသော ချွဲကလီးယားနှင့် ဓာတုလက်နက်များ သတင်းကို မေးရာ အဲလ်ကေဒါခေါင်း



ဆောင်က “တကယ်လို့ အမေရိကန်က ကျွန်တော်တို့အပေါ် ဓာတု၊ ဒါမှ မဟုတ် နျူကလီးယားလက်နက်တွေ အသုံးပြုမယ်ဆိုရင် ကျွန်တော်တို့က လည်း ဓာတုလက်နက်တွေ၊ နျူကလီးယား လက်နက်တွေနဲ့ တုံ့ပြန်နိုင်တယ်လို့ ကြေညာဖို့ ဆန္ဒရှိပါတယ်။ ကျွန်တော်တို့မှာ အဟန့်အတားအနေနဲ့ ဒီလက်နက်တွေ ရှိပါတယ်” ဟု ဖြေသည်။ မီးရဲက “အဲဒီလက်နက်တွေကို ဘယ်ကရသလဲ” ဟု ဆက်မေးသည့်အခါ ဘင်လာဒင်က ရှက်ကိုးရှက်ကန်းဖြင့် “နောက်မေးခွန်း မေးဗျာ” ဟု ဖြေသောဟူ၏။

အင်တာဗျူးပြီးသည့်နောက် မီးရဲသည် ဘင်လာဒင်၏ လက်ထောက် ဒေါက်တာ အီမန်အဲလ်ဇာဝါဟီရီနှင့် အတူ လက်ဖက်ရည်သောက်စဉ် “ခင်ဗျားတို့မှာ နျူကလီးယားလက်နက်ရှိတယ်ဆိုတာ ယုံဖို့ အခက်သားပဲဗျာ” ဟု ပြောလိုက်သည်။

“မစ္စတာ ဟာမစ်မီးရဲ၊ ယုံဖို့ မခက်ပါဘူးဗျ။ ခင်ဗျားမှာ ဒေါ်လာသန်း သုံးဆယ်ရှိရင် အာရှတိုက်အလယ်ပိုင်း (ယခင် ဆိုဗီယက်ပြည်ထောင်စု) မှောင်ခိုဈေးမှာ ဒီလို နျူကလီးယား လက်ဆွဲသေတ္တာပုံးမျိုးတွေ ရနိုင်ပါတယ် ဗျ” ဟု ဆိုလေ၏။

ဤစကားသည် လုံးဝအဓိပ္ပာယ်မရှိပါ။ အဲလ်ကေဒါသည် နျူကလီးယား လက်နက်နှင့် တူတာဆိုလို့ ဘယ်တုန်းကမျှ ပိုင်ဆိုင်ဖူးခြင်း မရှိ။ ဟောလီးဝုဒ် ရုပ်ရှင်တွေထဲက “နျူကလီးယား လက်ဆွဲသေတ္တာပုံး” များကို ဆိုဗီယက်တွင် မှောင်ခိုရောင်းသည်ဆိုခြင်းမှာလည်း တကယ်မဟုတ်။ ဒါဖြင့် ဘာကြောင့် ခုလိုပြောရသလဲ။ ဘုရားအစိုးရက အာဖဂန်နစ္စတန်အပေါ် ဤလက်နက်များ မသုံးရလေအောင် စိတ်ဓာတ်စစ်ဆင်ရေး လုပ်ပုံရသည်။ အထူးသဖြင့် လူတွေ အစုလိုက် အပြုံလိုက်သေကျေပျက်စီးစေနိုင်သည့် လက်နက်များအား အကြမ်းဖက်သမားများ ပိုင်ဆိုင်နေမည်ကို အမေရိကန် အမျိုးသားလုံခြုံရေး အဖွဲ့အစည်းက စိုးရိမ်နေကြောင်း ဇာဝါဟီရီသတိထားမိသည်။ သို့ဖြင့် လွန်ခဲ့သောနှစ်နှစ်က ဇာဝါဟီရီသည် အမေရိကန်ပြည်ထောင်စု ပုပန်ကြောင့်ကြဖြစ်စေရန် ရည်ရွယ်၍ ဓာတုနှင့် ဇီဝလက်နက် အစီအစဉ်ကို အဖြစ်သဘော ဆောင်ရွက်စေခဲ့သည်။

အဲလ်ကေဒါခေါင်းဆောင်များအား မီးရဲအင်တာဗျူးလုပ်သည့် အချိန်နှင့် မရှေးမနှောင်းမှာပင် အခြား အပြင်လူတစ်ယောက်ကိုလည်း အဲလ်ကေဒါအတွင်းစည်းမှ အဖွဲ့ဝင်များနှင့် တွေ့ဆုံခွင့်ပြုခဲ့သေး၏။ ထိုသူမှာ ထင်ရှားကျော်ကြားသည့် ပါကစ္စတန်လူမျိုး ခွဲစိတ်ဆရာဝန် ဒေါက်တာ အမာအဇစ်။ ဒေါက်တာအဇစ်သည် ၁၉၉၉ အတွင်းက ဘင်လာဒင်၏ နောက်ကျောဒဏ်ရာကို ကုသပေးခဲ့ဖူးသည့် တာလီဘန်ထောက်ခံသူ တစ်ယောက်ဖြစ်သည်။ ၂၀၀၁ စောစောပိုင်းတွင် အဲလ်ကေဒါတပ်မှူးအဖြစ် ဆောင်ရွက်နေသည့် အီဂျစ်လူမျိုး ပုလိပ်ဟောင်း မိုဟာမက်အတက်ဖ်အား ဆေးဝါးကုသပေးရန်အတွက် ကဘူးလ်မြို့သို့ ဒေါက်တာအဇစ် ဆင့်ခေါ်ခြင်း ခံရ၏။ အတက်ဖ်အား စစ်ဆေးနေစဉ် ဘင်လာဒင်အား အဇစ်တွေ့ပြန်သည်။ အဲလ်ကေဒါခေါင်းဆောင်သည် ကျောက်ကပ်ရောဂါ ခံစားနေရသည်ဟု နှစ်ပေါင်းများစွာ သတင်းများ ဖြစ်ခဲ့သော်လည်း ဒေါက်တာအဇစ်က “သူ့ကျန်းမာရေး ကောင်းလိုက်ပုံကတော့ ဒေါင်ဒေါင်မြည်ပဲ။ သူ လမ်းလျှောက်နိုင်တယ်။ ကျန်းမာရေး ကောင်းတယ်။ ကျောက်ကပ်ရောဂါ ခံစားနေရတဲ့ အရိပ်အယောင် မတွေ့ဘူး” ဟု ပြောကာ အထက်ပါ သတင်းများ မမှန်ကြောင်း ပြောသည်။



အမေရိကန်ပုံကြဲမှု အရှိန်အဟုန်မြင့်လာပြီး အမေရိကန်ပြည်ထောင်စု အထူးတပ်ဖွဲ့ဝင်များ အာဖဂန်နစ္စတန် မြောက်ပိုင်းသို့ အသုတ်လိုက်ရောက်ရှိ စပြုချိန်တွင် တာလီဘန်နှင့် အဲလ်ကေဒါ စစ်သားများ ထွက်ပြေးရန်အတွက် ဘင်လာဒင် စတင်စီစဉ်ရတော့သည်။ ယင်းအစီအစဉ်မှာ ၉/၁၁ တိုက်ခိုက်မှုများကို သူ အမိန့်ချချိန်က ပေယျာလကန်ပြုခဲ့သော အစီအစဉ်မျိုးဖြစ်သည်။ အောက်တိုဘာလလယ်ပိုင်းတွင် လက်တွေ့အားဖြင့် အရေးအပါဆုံး တာလီဘန်တပ်မှူး ဂျလာလူဒင်ဟတ္တနီနှင့် ဘင်လာဒင်တွေ့သည်။ ဂျလာလူဒင်ဟတ္တနီကို ဆိုဗီယက်အားတိုက်ခိုက်သည့် ဂျီဟဒ်စစ်ပွဲ အစပိုင်းက

တည်းက ဘင်လာဒင်သိထားခဲ့၏။ အမေရိကန်တို့သည် ဇိမ်ခံချင်သည် သတ္တဝါများဖြစ်ပြီး ရေရှည်တိုက်လျှင်အရေးနိမ့်ကြလိမ့်မည်ဟု ဟတ္တနီက သေချာပေါက်တွက်ထားသည်။ ထိုအချိန်လောက်မှာပင် ဆိုဗီယက် ဆန့်ကျင် ငွေစစ်ပွဲမှ အခြားစစ်နယ်ရှင်တစ်ဦးဖြစ်သည့် ယူနစ်ခါလစ်က အာဖဂန် နစ္စတန်အရှေ့ပိုင်း ဂျလာလာဘဒ်မြို့ဝန်းကျင်ရှိ သူနယ်မြေထဲသို့ ရွှေ့ပြောင်း လာရန် ဘင်လာဒင်အားဖိတ်ခေါ်သည်။

မီးရဲ၏ အင်တာဗျူးနေ့တွင် ဘင်လာဒင်သည် အမေရိကန် ပြည် ထောင်စုလေကြောင်းမှတိုက်ခိုက်မှုကြောင့် သေဆုံးသွားသော ဥဇဘက် စစ် သွေးကြွခေါင်းဆောင်တစ်ယောက်၏ ခေကာင်မေ့ဖွယ်အခမ်းအနားသို့ တက် ရောက်သည်။ နောက်တစ်နေ့တွင် အာဖဂန်နစ္စတန် မြောက်ပိုင်းမှ အကြီးဆုံး ဥဇဘက်မြို့ဖြစ်သည့် မဇာရီရှရစ်ကို မြောက်ပိုင်းမဟာမိတ်နှင့် အမေရိကန် ပြည်ထောင်စုအထူးတပ်ဖွဲ့မှ အဖွဲ့ဝယ်လေးတစ်ခုက သိမ်းပိုက်မိသွား၏။ ထို့နောက် ၂၄ နာရီအကြာတွင် ဘင်လာဒင်လုံခြုံရေးအကြံပေး တစ်ဦးဖြစ် သည့် ဒေါက်တာအမင်အူလ်ဟက်က ဂျလာလာဘဒ်မြို့ဝန်းကျင်ရှိ ဒေသ များမှ မျိုးနွယ်စုအကြီးအကဲများနှင့် တွေ့ဆုံပြီး တစ်ယောက်လျှင် ခေါ်လာ ၁၀,၀၀၀ နှင့် မြင်းတစ်ကောင်စီဖြင့်မျက်နှာလုပ်ကာ မကြာမီ ပါကစ္စတန် နယ်စပ်အနီးရှိ ဂျလာလာဘဒ်မြို့ဆီသို့ ထွက်ပြေးလာကြမည့် အဲလ်ကေဒါ အဖွဲ့ဝင် များအား ခိုလှုံခွင့်ပြုရန် မေတ္တာရပ်ခံသည်။

နိုဝင်ဘာ ၁၂။ မြောက်ပိုင်းမဟာမိတ်တပ်ဖွဲ့များလက်သို့ ကဘူးလ် မြို့ကျသွားသည်။ မြောက်ပိုင်း မဟာမိတ်တပ်ဖွဲ့များ ရောက်မလာမီလေးတွင် ဘင်လာဒင်နှင့် သူ၏ နောက်လိုက်နောက်ပါများ ကဘူးလ်မြို့မှ ထွက်ခွာ၍ ကျဦးမြောင်းမတ်စောက် ကောက်ကွေ့သောလမ်းအတိုင်း ဂျလာလာဘဒ်မြို့ သို့ ပြေးနှင့်ကြပြီ။

ထို့နောက် ရက်ပိုင်းမျှအကြာတွင် အမေရိကန်ပြည်ထောင်စု လေကြောင်းမှ တိုက်ခိုက်သဖြင့် မိုဟာမက်အတက်ဖ် သေဆုံးသွား၏။ အတက်ဖ်သည် အဲလ်ကေဒါ၏ တပ်မှူးမျှသာမဟုတ်။ ဘင်လာဒင်၏ အမှု ဆောင် အရာရှိချုပ်လည်း ဖြစ်သည်။ အဲလ်ကေဒါကို စတင်တည်ထောင်သည့်

၁၉၈၈ ကတည်းက ဘင်လာဒင်၏ အရင်းနှီးဆုံး ပူးပေါင်းဆောင်ရွက်သူ ဖြစ်ခဲ့သည်။ အဲလ်ကေဒါ အဖွဲ့ဝင် ဆော်ဒီတစ်ယောက်က “အတက်ဖ် သေသွားတာ ကျွန်တော်တို့အဖို့ အတော်ကို ဆိုးသွားတယ်။ သူက ဘင်လာဒင် တို့ ဆက်ခံရမယ့်လူလေ” ဟု ပြော၏။

သူတို့၏ လုံခြုံမှုအတွက် စိုးရိမ်ရသောကြောင့် ဘင်လာဒင်သမက် ဗွာတုဇ်က ဘင်လာဒင်၏ မယားများအနက်မှ မယားသုံးယောက်နှင့် သူတို့၏ ဘားသမီးငယ်တစ်ယောက်ကို ကန်ဒါဟာမှ ထွက်ခွာပြီး နယ်စပ်သို့ ဖြတ်ကာ ပါကစ္စတန်နိုင်ငံထဲသို့ ဝင်ရောက်ရန် စီစဉ်ပေး၏။

၉/၁၁ တိုက်ခိုက်မှုများဖြစ်ပွားပြီး နှစ်လအကြာတွင် သူနှင့် ကြာရှည် လေးမြင့် တွဲခဲ့သော တပ်မှူးကို ဘင်လာဒင် ဆုံးရှုံးသွားရသည်။ မိသားစုဝင် အများ ပြည်ပြေး ဖြစ်သွားကြရသည်။ သူ့အား နားခိုစရာ ပေးထားသော အစိုးရလည်း အသက်ဆက်ဖို့ အနိုင်နိုင် ဖြစ်သွားသည်။ သူသည် အမေရိကန် ပြည်ထောင်စုအား အာရပ်ကမ္ဘာမှ ထွက်သွားစေရန် မဆောင်ရွက်နိုင်ဘဲ အမေရိကန် ဗုံးဒဏ်နှင့် မြောက်ပိုင်းမဟာမိတ်တို့၏ ထိုးစစ်ဒဏ်ကို ရေရေ လည်လည်ခံနေရတော့ပြီ။ ဤသည်မှာ အစသာရှိပါသေး၏။ ယခု ဘင်လာ ဒင်မှာ အကြံအစည်တစ်ခုသာ ရှိတော့သည်။ တိုရာဘိုရာသို့ ထွက်ပြေးရန်။ ထိုနေရာသည် ၁၉၈၀ ပြည့်လွန်နှစ်များကတည်းက သူ အကျွမ်းတဝင် သိ ထားခဲ့သည့်နေရာ။ ထွက်တိုက်နိုင်မည့်နေ့မတိုင်ခင်အထိ ထိုနေရာတွင် ခြေကုပ်ယူရမည်။ နေသေးသပ ချိုထဲက၊ ချိုသွေးသပ တမြမြ။





၁၉၈၈ ခုနှစ်၊ ဂျပန်အစိုးရကလွှဲပြောင်းပေးခဲ့သည့် အင်တာဗျူး



၁၉၈၈ ခုနှစ်၊ ဂျပန်အစိုးရကလွှဲပြောင်းပေးခဲ့သည့် အင်တာဗျူး

တိုရာဘိုရာ

ဘင်လာဒင်သည် ဆုတ်ခွာလာခဲ့ရသော်လည်း ဖြိုခွားပုံမပေါ်ပါ။ ဂျပန်အစိုးရကလွှဲပြောင်းပေးခဲ့သည့် အင်တာဗျူးတွင် အဲလ်ကေဒါခေါင်းဆောင်များနှင့် စစ်သားများ ပြန်လည်စုံမိ ပြီး ဘင်လာဒင်သည် သူ့လူများနှင့် မြို့ခံ ထောက်ခံသူများကို အားပေးစကားများ ပြောသည်။ နိုဝင်ဘာ ၁၇ ရမ္မဒန်ဥပုသ်လ အစပိုင်း လောက်တွင် သူနှင့် အီမန်အဲလ်ဇာဝါဟီရီတို့ သက်တော်စောင့်တပ်ဖွဲ့တစ်ဖွဲ့နှင့် အတူ တိုရာဘိုရာသို့ သွားရန် သုံးနာရီကြာ မောင်းနှင်ရသည့် ခရီးကြမ်းကို နှင်ခဲ့ကြသည်။ ထိုနေရာသည် သူတို့ အခြေချနေထိုင်ပြီး လာဆဲ လာလတ္တံ့သော အမေရိကန်တိုက်ခိုက်မှုကို ရင်ဆိုင်မည့်နေရာ။

တိုရာဘိုရာသည် ပြောက်ကျားစစ်ဆင်ရေးအတွက် နေရာကောင်းတစ်ခု၊ ၁၉၈၀ ပြည့်လွန်နှစ်များတုန်းက ဆိုဗီယက်များအား အာဖဂန် မူလဟီဒင်တို့က ဤနေရာမှ နေ၍ ပစ်ခတ်ပြေးပြေး စစ်ဆင်ရေး (hit-and-run operation) လုပ်ခဲ့ကြသည်။ ဤနေရာသည် အာဖဂန်နစ္စတန်အတွင်းသို့ ကြက်တူရွေး နှုတ်သီးလို ငေါထွက်နေသော ပါရာချီနာ အမည်ရှိ ပါကစ္စတန် နယ်မြေရှိပြီး ထိုနေရာသို့ ပြေးလမ်းပေါက်သည့် လူသွားလမ်းများရှိနေသော

ကြောင့် ဖြစ်သည်။ ထို့ပြင် တိုရာဘိုရာ အနောက်ဘက် မိုင် ၂၀ အကွာရှိ ဂျာဂျီတောင်ကြားတွင် ဆိုဗီယက်တို့အား ၁၉၈၇ ခုနှစ်က ပထမဆုံးအကြိမ် အဖြစ် ဘင်လာဒင် တိုက်ခဲ့ဖူး၏။ တိုရာဘိုရာသည် ဆိုဗီယက်တို့ ကြိမ်ဖန်များစွာ ထိုးစစ်ဆင်ရာနေရာဖြစ်ခဲ့ပြီး တစ်ကြိမ်တွင် ထောင်ပေါင်းများစွာသော စစ်သားများ၊ လက်နက်အပြည့်အစုံ တပ်ဆင်ထားသည့် ဒါလင်ပေါင်းများစွာသော ရဟတ်ယာဉ်များနှင့် အင်အိုင်ဂျီ ဂျက်တိုက်လေယာဉ်များစွာတို့ ပါဝင်သည့် ဆိုဗီယက် ထိုးစစ်ကို (တိုရာဘိုရာ ဝန်းကျင်အနီး စပင်းဂါး တောင်တန်းမှ ကျောက်လိုဏ်ဂူများမှာ ခိုင်ကျည်တောင့်တင်းလှသဖြင့်) တစ်ရာထက်မပိုသော အာဖဂန်တပ်ဖွဲ့တစ်ဖွဲ့က ထိုနေရာမှ နေ၍ တွန်းလှန်နိုင်ခဲ့ကြသည်။

၁၉၈၇။ ဂျာဂျီမှ ဂျလာလာဘဒ်သို့ ပေါက်သည့် လမ်းကြမ်းတစ်ခုကို ဘင်လာဒင် စတင် ဖွင့်လှစ်လိုက်သည်။ ထိုနေရာသည် ထိုစဉ်က ဆိုဗီယက်တို့ သိမ်းပိုက်ထားသည့် နေရာ။ ထိုလမ်းမှသွားလျှင် တိုရာဘိုရာ တောင်တန်းသို့ ဒုတ်ဒုတ်ထိ ရောက်သည်။ လမ်းဖောက်ရသည်မှာ မလွယ်ပါ။ သူမိသားစုပိုင် ဆောက်လုပ်ရေး ကုမ္ပဏီမှ မြေထိုးစက်ကြီးများဖြင့် ဖောက်ခြင်း ဖြစ်သည်။ လမ်းဖောက်ချိန် ခြောက်လကျော်ကြာသည်။ လေးဘီးယက် ယာဉ်များသာ မောင်းနှင်နိုင်သည့် လမ်း။


ဘင်လာဒင် ဆူဒန်မှ ပြေးလာစဉ် (၁၉၉၆) မီလာဝါမြို့အနီး တိုရာဘိုရာ တောင်တန်းပေါ်မှ ကင်းစခန်းများ ပတ်ရံထားသည့် အာဖဂန် စတိုင် ရွှံ့အိမ်တစ်လုံးတွင် နေထိုင်ရန် ရွေးချယ်ခဲ့သည်။ “ကျွန်တော် တောင်ပေါ်မှာ နေရတာ သိပ်ကို လုံခြုံသလို ခံစားရတယ်။ ဒီမှာနေရတာ စိတ်ချမ်းသာတယ်” ဟု ဧည့်သည်များကို ဘင်လာဒင် ပြောသည်။ သားအကြီးကောင်လေးများကို တစ်နေကုန် တစ်နေခန်း တောင်တက်ခရီး ခေါ်သွားသည်မှာ မီလာဝါတွင် ဖြစ်သည်။ “ဘယ်တော့ စစ်ဖြစ်မယ်ဆိုတာ မသိနိုင်ဘူး။ တောင်တွေပေါ်မှာ ဝင်လမ်း ထွက်လမ်းတွေ ကျေကျေညက်ညက် သိထားမှ ဖြစ်မယ်” ဟု သားများကို ဘင်လာဒင် ပြောသည်။

အလယ်ခေတ် လယ်သမားတို့လို ဘဝမျိုးဖြင့် နေထိုင်ရသည်ကို

ဆင်လာဒင် မွေ့လျော်သလို သူ့မယားသုံးယောက်နှင့် တစ်ဒါလင်ကျော်ကျော် ဦးနေရရှိသည့် သားသမီးများက မမွေ့လျော်နိုင်ကြ။ ထိုနေရာတွင် ညအခါ နှုတ်အိမ်နှင့် လရောင်အလင်းသာ ရှိသည်။ နှင်းမုန်တိုင်းများကျရောက်လေ့ရှိသည့် ထိုနေရာတွင် အနွေးဓာတ်အလို့ငှာ အားကိုးစရာ ထင်းမီးဖိုတစ်လုံးသာ ရှိသည်။ ငတ်မွတ်ခြင်းသည် ဘင်လာဒင်သားသမီးများ မကြာခဏ ပေါင်းဖက်ရသည့် အဖော်ပါ။ ကြက်ဥ၊ ငန်ဗျဗျဒိန်ခဲ၊ ထမင်းနှင့် ပေါင်မုန့်တို့ကိုသာ သူတို့ စားကြရသည်။ ပါလက်စတိုင်းလူမျိုး အထင်ကရ သတင်းစာဆရာ အက်ဘ်ဒယ်ဘာရီ အက်တိုဝမ်လို ဂုဏ်ထူးဆောင် ဧည့်သည်များသည်ပင် ငန်ကျိုကျို ဒိန်ခဲ၊ ကြက်ဥကြော်နှင့် သဲရှပ်ရှပ် ပေါင်မုန့်ကိုသာ လွေးကြရ၏။

ဂျာဂျီစစ်ပွဲအပြီး ဆယ့်ငါးနှစ်နီးပါးအကြာတွင် တိုရာဘိုရာ တောင်တန်းနှင့် တောင်ကြားလမ်းများ၏ အသုံးတည့်ပုံကို ဘင်လာဒင် သိခဲ့ပုံရသည်။ အာဖဂန်နစ္စတန်ကို အမေရိကန်ပြည်ထောင်စု တိုက်ရန် ပြင်ဆင်နေချိန်တွင် တိုရာဘိုရာကို သူ မြင်ယောင်မိတာ ထင်ရှားသည်။ ၁၉၈၇ ရုဗ္ဗဒန် ဥပုသ်လအတွင်း ဖြစ်ပွားသည့် ဂျာဂျီတိုက်ပွဲတွင် ဘင်လာဒင်နှင့် အာရပ်တိုက်ခိုက်ရေးသမား ငါးဆယ်ခန့်တို့က မိမိတို့ထက် အင်အားများစွာ သာသည့် ဆိုဗီယက်အထူးတပ်ဖွဲ့များ အပါအဝင် ဆိုဗီယက် စစ်သားများကို တိုက်ခိုက်ခဲ့သည်။ တိုက်ပွဲမှာ သီတင်းတစ်ပတ်ခန့် ရှည်ကြာပြီး ဘင်လာဒင်တို့ တပ်ဆုတ်ခဲ့ကြရသည်။ ဂျာဂျီတိုက်ပွဲမှ ဘင်လာဒင် ဂုဏ်သတင်းသည် အာရပ်ကမ္ဘာတွင် ကျော်စောသွားပြီး ဂျီဟဒ်စစ်ပွဲအတွက် ငွေကြေးထောက်ပံ့သူအဖြစ်မှ စစ်ခေါင်းဆောင်အဖြစ်သို့ တက်လှမ်းနိုင် ခဲ့သည်။

တိုရာဘိုရာသို့ မသွားမီ ယီမင်တွင် ယူအက်စ်အက်စ်ကိုးလ် (USS Cole) စစ်သင်္ဘောအား ငုံးခွဲရန် အစီအစဉ်ကို ဆောင်ရွက်ပေးသူတစ်ဦးဖြစ်သည့် ဝါလစ်ဘင် အက်တာရ်အား သူ့အတွက် ကြိုတင်ပြင်ဆင်ထားနှင့်ရန် တိုရာဘိုရာသို့ ရှေ့တော်ပြေး စေလွှတ်လိုက်သည်။ နိုဝင်ဘာဝန်းကျင်တွင် ဘင်လာဒင်၏ သက်တော်စောင့်များက ရိက္ခာစုဆောင်းခြင်း၊ ကတုတ်တုင်းများ တူးခြင်းနှင့် တိုရာဘိုရာ တောင်တန်းတွင် မှီလိုပေါက်လျက်ရှိသော ကျောက်လိုဏ်ဂူများအား ဆက်သွယ်သည့် ဥမင်လိုဏ်ခေါင်းများ စတင်တူး



ဖော်ခြင်းတို့ကို ဆောင်ရွက်နေကြပြီ။

ထိုအချိန်မှာပင် စီအိုင်အေသည် ဘင်လာဒင်ရှိသည့်နေရာကို စောင့်ကြည့်လျက် ရှိ၏။ ထိုအချိန်က မြေပြင်ပေါ်ရှိ စီအိုင်အေ၏ ထိပ်တန်းအရာရှိမှာ ဂယ်ရီဘန်စင်။ သူသည် ဒါရီစကားကို ပြောတတ်သူ။ ကဘူးလ်မြို့ကျပြီး မကြာမီ ဘင်လာဒင်နှင့် သူ့နောက်လိုက်များ ကဘူးလ်မြို့မှသည် ဂျလာလာဘဒ်ဘက်သို့ ဆုတ်ခွာသွားကြောင်း သတင်းများကို သူ ရရှိပြီး တိုရာဘိုရာတောင်တန်းရှိ လိုက်ဂူတစ်ခုသို့ ဘင်လာဒင် ပြေးပြီဆိုသည့် ကောက်ချက်ကို ရက်ပိုင်းလောက်အကြာတွင် သူ ဆွဲယူနိုင်လိုက်သည်။

ထိုသတင်းကို ဘာဂျီးနီးယားပြည်နယ် စီအိုင်အေဌာနချုပ်ရှိ အကြမ်းဖက်မှု နှိမ်နင်းရေးစင်တာသို့ သူ ပို့ပေးလိုက်သည်။ အဆိုပါ စင်တာက အီလက်ထရွန်းနစ်မြေပုံတွင် တာလီဘန်နှင့် အဲလ်ကေဒါတို့၏ တည်နေရာများနှင့် အမေရိကန် အထူးတပ်ဖွဲ့များ၊ စီအိုင်အေဝန်ထမ်းများ၊ မဟာမိတ်အာဖဂန်တပ်ဖွဲ့များ၏ တည်နေရာများကို ရှာဖွေကြည့်သည်။ ထို့နောက် မြေပုံကို ဖလော်ရီဒါပြည်နယ် တမ်ပါရီ အမေရိကန်ပြည်ထောင်စု စစ်ဌာနချုပ်တွင် မိတ္တူကူးသည်။ ယခုအခါ ဘင်လာဒင်သည် စပင်းဂါးတောင်တန်း၏ မြောက်ဘက် တောင်ထွတ်များ တစ်လျှောက်၊ တိုရာဘိုရာဟု ခေါ်သည့်နေရာတွင် ခြေကုပ်ယူနေလိမ့်မည်ဟူ၍ စီအိုင်အေက ဟောကိန်းထုတ်လိုက်ပါပြီ။

နီဝင်ဘာ နောက်ဆုံးပတ်တွင် တိုရာဘိုရာ၌ ပုန်းအောင်းနေကြသည့် သူလူများအား ဘင်လာဒင်က တိုက်ပွဲမပြီးခင် ထွက်ခွာသွားလျှင် မှားမည်ဖြစ်ကြောင်း ပြောသည်။ ထို့နောက် တစ်ဖန် ဒီဇင်ဘာ စောစောပိုင်းတွင် ဤအတိုင်းပင် မိန့်ခွန်းပြောပြန်သည်။ တိုရာဘိုရာ စစ်မြေပြင်တပ်များအဖြစ် အီဘန်အဲလ်ရှိုက် အဲလ်လီဘီကို ဘင်လာဒင် ခန့်ထားလိုက်သည်။ ထိုသူသည် အရပ်မြင့်မြင့် ပီနီပီနီပါးပါး လစ်ဗျားလူမျိုး ၊ မဟာဆန်ဆန် ဟန်ပန် အမူအရာ ရှိသည်။ အာဖဂန်နစ္စတန်တွင် ဆိုဗီယက်ကို တိုက်ခွဲဖူးပြီး ထို့နောက် ပိုင်းတွင် ၉/၁၁ မတိုင်ခင် နှစ်များအတွင်း ကမ္ဘာအရပ်ရပ်မှ အစွလမ်စစ်သွေးကြွများအား လေ့ကျင့်ပေးခဲ့သည့် ခါလ်ဒန် လေ့ကျင့်ရေးစခန်းကို ကြီးကြပ်ကွပ်ကဲခဲ့သည်။ မကြာမီ စပင်းဂါးတောင်တန်းသို့ အမေရိကန်

စစ်သားများ ရဟတ်ယာဉ်ဖြင့် ဆင်းသက်ပြီး မိမိတို့အား အသေအတော့တိုက်ကြလိမ့်မည်ဟု ဘင်လာဒင် အသေအချာ ယုံကြည်ထားသည်။ သို့သော် ဖြစ်မလာပါ။

ဘင်လာဒင် မြင်ထားသည့်အမြင်အတိုင်း မဟုတ်ဘဲ စတုရန်းမိုင် သုံးဆယ်လောက် အကျယ်အဝန်းရှိသော မြေပေါ်တွင် တိုက်ခိုက်သော စစ်ပွဲသည် အဲလ်ကေဒါစစ်သားများနှင့် အမေရိကန် အထောက်အပံ့ခံ အာဖဂန်စစ်နယ်ရှင်သုံးဦး၏ အုပ်စုများနှင့် တိုက်ခိုက်ရသည့် တိုက်ပွဲငယ်များအဖြစ်သို့ ပြောင်းသွား၏။

ဤအချိန်အတွင်း တောင်တန်းပေါ်တွင် နှင်းများကျနေပြီး ညဘက်တွင် အပူချိန် သူ့ည ဒီဂရီအောက်သို့ မကြာမကြာ ကျသွား၏။ အသက် သုံးဆယ်ကျော် အရွယ် ယီမင်လူမျိုး အရိုးပါရဂူ အီမန်ဆာအိဒ် အဗ္ဗူလာဘတာဖီကို ဘင်လာဒင်က ဒဏ်ရာရသူများအား ကုသခိုင်းသည်။ ဒီဇင်ဘာ ၁ ဝန်းကျင်တွင် ဘတာဖီက ဘင်လာဒင်အား ဆေးဝါးများ ကုန်နေသဖြင့် ဂျလာလာဘဒ်သို့ တစ်ယောက်ယောက် စေလွှတ်ရမည် ဖြစ်ကြောင်း ပြောသည်။ ထိုခိုက်ဒဏ်ရာရသူ အရေအတွက် တိုးတက်များပြားလျက်ရှိရာ ဘတာဖီသည် မောင်းချခားများ၊ ကတ်ကြေးများကို မလွဲသာ မရှောင်သာ အသုံးပြုလျက် ခြေဖြတ်ခြင်း၊ လက်ဖြတ်ခြင်းတို့ကို ဆောင်ရွက်ရတော့၏။ တိုရာဘိုရာမှ သူတို့ မခွာလျှင် အမေရိကန် ငုံးဒဏ်အောက်တွင် မည်သူမျှ အသက်ရှင်နိုင်ဖွယ်ရာ မရှိဟု ဘင်လာဒင်အား ဘတာဖီ ပြော၏။ တိုရာဘိုရာ တိုက်ပွဲအတွက် ဘင်လာဒင် ပြင်ဆင်နေပုံမှာ စစ်မြေပြင်မှ သူကိုယ်တိုင်၏ လွတ်မြောက်ရာ လွတ်မြောက်ကြောင်းအတွက် စီမံနေခြင်းက ပိုကဲနေပုံရသည်ဟု ဘတာဖီ ယူဆမိသည်။

ဘင်လာဒင် လွတ်မြောက်ရာ လွတ်မြောက်ကြောင်းအတွက် အဟန့်အတားတစ်ခုမှာ ဘိုင်ကျနေခြင်းပါ။ အကယ်၍ သူနှင့် သူလူများ၊ တိုရာဘိုရာမှ ထွက်ပြေးရလျှင် စရိတ်စက မလွဲမသွေ ကုန်ကျမည်ဖြစ်ရာ ယင်းအတွက် ငွေသည် အသက်သွေးကြောတမျှ အရေးကြီးသည်။ ယီမင် လူမျိုးအဲလ်တေဒါ အဖွဲ့ဝင်တစ်ယောက် တိုရာဘိုရာသို့ ရောက်လာပြီး အဲလ်ကေဒါ

ခေါင်းဆောင်အား ဒေါ်လာ ၃၀၀၀ ပေးသည်။ ဘင်လာဒင်ကလည်း ဒေသခံ ဘာသာရေးခေါင်းဆောင်တစ်ယောက်ထံမှ ဒေါ်လာ ၇၀၀၀ ချေးယူထား သည်။

တိုရာဘိုရာ၌ ဘင်လာဒင် ပိတ်မိနေပြီဟု ဝါရှင်တန်နှင့် ဗဟိုစစ်ဌာန ချုပ်က သေချာပေါက် ထွက်ထားကြပြီ။ “အိုစမာဘင်လာဒင် နောက်ကို ထွန်တော်တို့ အသည်းအသန် လိုက်ကြတယ်။ တိုရာဘိုရာတောင်တန်းက ကျောက်လိုက်ဂူတွေပေါ်ကို ကျွန်တော်တို့ ငုံးကြတော့ အဲဒီမှာ သူရှိနေတာပဲ။ (ကာကွယ်ရေးဝန်ကြီး ဒေါ်နယ်) ရမ်းစဲဖဲက ‘သူ့ကို ကျွန်တော်တို့ မိပြီလား၊ သူ့ကို ကျွန်တော်တို့ မိပြီလား’လို့ နေတိုင်း မေးနေတာဗျ”ဟု ဗဟိုစစ်ဌာနချုပ် ခုတိယတပ်မှူး လက်ဖက်နှင့် ဂျင်နရယ် မိုက်ကယ်ဒီလောင်းက ပြန်ပြောင်း ပြောပြသည်။ နိုဝင်ဘာ ၂၀ တွင် ဂုတိယသမ္မတ ဒစ်ချေန်က အေဘီစီသတင်း ဌာနအား “ဘင်လာဒင်က ကျောက်လိုက်ဂူတွေထဲမှာ ပစ္စည်းပစ္စယအပြည့် အစုံနဲ့ နေနေတာ။ အဲဒီနေရာကို သူ ကျွမ်းပြီးသား။ ၁၉၈၀ ပြည့်လွန် နှစ်တွေတုန်း က အဲဒီမှာ ဆိုဗီယက်တွေနဲ့ သူ တိုက်ခဲ့ဖူးတယ်” ဟု ပြော၏။

အသက် ၃၇ နှစ်ရှိ ဒဲလတာဖို့စ်ကွန်မန်ဒိုတပ်ဖွဲ့ မေဂျာ ဒေါ်လ်တန် ဖျူရီ (နာမည်ဝှက်)သည် တိုရာဘိုရာတွင် ဘင်လာဒင်အား ရှာဖွေသည့် အနောက်နိုင်ငံတပ်ဖွဲ့လေးတစ်ခုကို ဦးဆောင်ပါသည်။ အဆိုပါ တပ်ဖွဲ့လေး တွင် အမေရိကန်နှင့် ဗြိတိသျှ အထူးတပ်ဖွဲ့များမှ စစ်သား ခုနစ်ဆယ်ခန့်နှင့် စီအိုင်အေ အရာရှိများ ပါဝင်၏။ အမေရိကန်၏ တိုရာဘိုရာ စီမံချက်တွင် အားနည်းချက်ရှိနေသည်ကို စစ်ဆင်ရေးအစပိုင်းကတည်းက ဖျူရီ ဖော်ထုတ်ခဲ့ သည်။ ပါကစ္စတန်နိုင်ငံထဲသို့ ထွက်ပြေးမည့်လမ်းကြောင်းများကို စောင့်ကြပ် ပိတ်ဆို့ထားမည့်သူ တစ်ယောက်မျှ မရှိ။ တိုရာဘိုရာ တောင်တန်းပေါ် ပေ ၈၀၀၀ အမြင့်သို့ သူ၏ ဒဲလတာအဖွဲ့ ဆင်းသက်မည်ဖြစ်ကြောင်း နိုဝင်ဘာ နှောင်းပိုင်းတွင် ဖျူရီ ပြောခဲ့သည်။ ထိုမှ ပေ ၁၄,၀၀၀ အမြင့်ရှိ အမြင့်ဆုံး တောင်ထွတ်အထိ သွားနိုင်ရန် အောက်စီဂျင်ဘူးများ ဆောင်ယူသွားမည်။ ထိုခရီးမှာ ရက်ပိုင်းလောက်ကြာမည့် ခရီး။ ထိုနေရာမှနေ၍ အဲလ်ကေဒါ၏ တည်နေရာများကို အပေါ်စီးဖြင့် တိုက်ခိုက်ရန်။ ထိုနေရာမှ သူတို့ တိုက်ခိုက်

သိန်မည်ဟု ဘင်လာဒင်လူများ မည်သို့မျှ ထင်ကြမည် မဟုတ်။ သို့သော် ဤအစီအစဉ်ကို အထက်အဖွဲ့အစည်း အဆင့်ဆင့်သို့ တင်ပြရာ တစ်နေရာ တွင် ပယ်ချခြင်း ခံလိုက်ရ၏။

အဲလ်ကေဒါ စစ်သားများမှာ အကျအဆုံးများနှင့် ရာသီဥတု အခြေ အနေ ပြင်းထန်မှုကို ဂရုမစိုက်ဘဲ မော်တာများ၊ လက်နက်ငယ်များဖြင့် တရစပ် ပစ်ခတ်နေနိုင်ဆဲ။ တိုရာဘိုရာ တိုက်ပွဲစဉ်တစ်လျှောက်လုံး ရှေ့တန်း စစ်မျက်နှာတွင် အာဖဂန်ပြည်သူ့စစ် သုံးဆယ်အစုကို ကွပ်ကဲရသည့် မိုဟာ မက်ဖော်ရိက အာရပ်နှင့် ပါကစ္စတန် ပြည်သူ့စစ်များနှင့်အတူ ခုံးကျည်များ စစ်သေနတ်များဖြင့် အပြန်အလှန် ပစ်ခတ်သည်။ အဲလ်ကေဒါ တည်နေရာ များအပေါ် အမေရိကန်က ငုံးကြဲပေးခြင်းဖြင့် ကူညီသောကြောင့်သာ ဤသို့ ဆောင်ရွက်နိုင်ခြင်းပါ။

တိုရာဘိုရာ ရှေ့တန်းစစ်မျက်နှာတွင် အာဖဂန် စစ်သားရာပေါင်းများ စွာတို့အား ဦးဆောင်သည့် မိုဟာမက်မူဆာက ဘင်လာဒင်၏ တိုက်ခိုက်ရေး သမားများ အရှူးအမူး တိုက်ခိုက်ကြပုံကို “သူတို့ အတော့ကို ပြင်းပြင်းထန်ထန် တိုက်ခိုက်ကြတယ်။ ကျွန်တော်တို့ သူတို့ကို မိပြီလည်း ဆိုရော လက်ပစ်ငုံး တွေနဲ့ ဖောက်ခွဲပြီး ကိုယ့်ကိုယ်ကိုယ် သတ်သေပစ်လိုက်ကြရော။ အဲဒါမျိုး လုပ်တာ ကျွန်တော် သုံးယောက် တွေ့ခဲ့ဖူးတယ်” ဟု ပြောပြသည်။ အဲလ်ကေဒါတိုက်ခိုက်ရေးသမားများသည် ရမ္မဒန်ဥပုသ်လအတွင်း တိုက်ခိုက် ရသောကြောင့် ရဲရင့်တက်ကြွနေကြသည်ကို သံသယဖြစ်ဖို့ မလို။ လွန်ခဲ့သော နှစ်ပေါင်း တစ်ထောင့်လေးရာလောက်က မိစ္ဆာဒီဒိုစစ်တပ်ကြီးအပေါ် မွတ်စလင် လူနည်းစုကလေးကို ဦးဆောင်တိုက်ခိုက်သည့် တမန်တော် မိုဟာမက် အောင်ပွဲခံနိုင်ခဲ့သည်မှာ ဤရမ္မဒန် ဥပုသ်လအတွင်း ဖြစ်သည် မဟုတ်လား။

ဒီဇင်ဘာ ၃ နံနက်ပိုင်းတွင် အမေရိကန် ငုံးအကြီးအကျယ် ချသည်။ နေ့ရောညပါ အဆက်မပြတ် ချခြင်း ဖြစ်သည်။ တိုရာဘိုရာ တောင်တန်း ပေါ်တွင် အမေရိကန်တို့ လေးရက်ကြာ ငုံးပေါင်ချိန် ခုနစ်သိန်း ငုံးမီးရွာချခဲ့ ခြင်း၏ အစ ဖြစ်သည်။ ဤလေးရက်အတွင်း ကတုတ်ကျင်းများ တူးရန်

နောက်လိုက်များအား ညွှန်ကြားနေသည့် ဘင်လာဒင်ကို အဲလ်ကေဒါ အဖွဲ့ဝင်တစ်ယောက်က ဗီဒီယိုရိုက်သည်။ ဗီဒီယိုတိုက်ထဲတွင် အဝေးတစ်နေရာ မှာ ငုံးတစ်လုံး ပေါက်ကွဲသည်။ “တို့ မနေ့ညက အဲဒီနေရာမှာ ရှိနေခဲ့တာ” တဲ့ ကြောင့်ကြမူ ဖြစ်ပုံမပေါ်ဘဲ ဘင်လာဒင် ပြော၏။

အမေရိကန်ကင်းစစ်များ အပြင်းအထန် ကြံချလာသည်နှင့်အမျှ ဘင်လာ ဒင်သည် ၉/၁၁ လေယာဉ်ပြန်ပေးသမား ၁၉ ယောက်တို့၏ အကြောင်းကို သူ့လက်ထောက် အီမန်အဲလ်ဇာဝါဟီရီနှင့် စားမြုံ့ပြန်နေလေသည်။ အမေရိကန် ငုံးဒဏ်ဖြင့် သူ သေရမည်ကို စိတ်ပူမိပြီး မသေခင် ဤအာဇာနည် ၁၉ ဦးအတွက် သေဆုံးကြောင်း လက်မှတ်များ ထုတ်ပေးခဲ့၏။

အမေရိကန်များနှင့်အတူ အလုပ်လုပ်နေကြသည့် အာဖဂန်စစ်နယ် ရှင်များမှာ တစ်ယောက်နှင့်တစ်ယောက် သဘောထားချင်းမတိုက်ဆိုင်ကြ။ ထို့ပြင် စစ်တိုက်နေရင်းမှာပင် ဥပုသ်ဖြေရန် ညနေတိုင်း အိမ်ပြန်ကြသည်။ ဒီဇင်ဘာ ၃ ညနေတွင် စီတိုင်အေအရာရှိ ဂယ်ရီဘန်စင်က ဘင်လာဒင် နှင့် သူ့လူများ ပုန်းအောင်းနေသည်ဟု ယုံကြည်ရသော ကျောက်လိုက်ဂူများ အား စီးနင်းတိုက်ခိုက်ရန်နှင့် သူတို့ထွက်ပြေးနိုင်မည့် လမ်းကြောင်းများကို ပိတ်ဆို့ရန် ကွန်မန်ဒိုရှစ်ရာ တောင်းသည်။ တိုရာဘိုရာ တောင်တန်းတွင် ဘင်လာဒင် ရှိနေသည်ဟု (ထိုအချိန်တွင်) ရာနှုန်းပြည့် ယုံကြည်ထားသည့် ဟင်နရီ အေ-ခရမ်တန် (ဂယ်ရီဘန်စင်၏ အထက်လူကြီး)က တိုရာဘိုရာ စစ်ဆင် ရေး တစ်ခုလုံးကို ကွပ်ကဲသည့် ဗဟိုစစ်ဌာနချုပ် တပ်မှူး ဂျင်နရယ် တော်မီ ဖရန့်စံထံ ဆက်လက် တင်ပြသည်။ တာလီဘန်အား ဖြုတ်ချစဉ်က လူနည်းနည်းဖြင့် ကျကျဝိုင်းခဲ့ရာ အောင်မြင်မှု ရခဲ့သည်ကို ထောက်၍ လည်းကောင်း၊ စစ်သားများကို ပို့ရလျှင် အချိန်ယူရမည်ဖြစ်သဖြင့် လည်းကောင်း အဆိုပါ အစီအစဉ်ကို ဖရန့်စံက ပယ်ချလိုက်၏။ ဖရန့်စံ သည် တိုရာဘိုရာတွင် လူထပ်လိုသည်ဟု ကာကွယ်ရေးဝန်ကြီး ရမ်းစ်ဖဲအား ဘယ်တုန်းကမျှ မပြော။ ရမ်းစ်ဖဲကလည်း ဖရန့်စံအား လူလိုသေးလားဟု ဘယ်တုန်းကမျှ မမေး။

ထွက်ပြေးသွားသော အဲလ်ကေဒါအဖွဲ့ဝင်များအား လမ်းကြောင်းပိတ်

ဆွီရန် ကိစ္စအတွက် အမေရိကန်ပြည်ထောင်စုအနေဖြင့် ပါကစ္စတန်ကို အားကိုးနိုင်သည်ဟုလည်း ဂျင်နရယ်ဖရန့်စံက ယုံကြည်ထားသည်။ “ဒီ စစ် ဆင်ရေးကို အကူအညီပေးပြီး ပါကစ္စတန် နယ်စပ်တစ်လျှောက်မှာ ပါကစ္စတန်တွေနဲ့အတူ အလုပ်တွဲလုပ်ဖို့ဆိုတာ အတော်ကောင်းတဲ့ ဆုံးဖြတ် ချက်လို့ ကျွန်တော်ထင်တယ်” ဟု ၂၀၀၂ အတွင်း အင်တာဗျူးတစ်ခုတွင် ဖရန့်စံ ပြော၏။ ပါကစ္စတန်တို့က သူတို့၏ နယ်စပ်ကို ကာကွယ်စောင့်ရှောက် ခို့ ဆိုသည်မှာ အကောင်းဆုံး မျှော်လင့်မှုပါ။ ပါကစ္စတန်များ သူတို့၏ နယ်စပ် ကို လုံခြုံအောင် မဆောင်ရွက်နိုင်ကြကြောင်း အိမ်ဖြူတော်နှင့် ဗဟိုစစ်ဌာန ချုပ်တို့ကို ခရမ်တန် အကြိမ်ကြိမ် သတိပေးဖူးသည်။ သမ္မတ ဘူရှ်က ပါကစ္စတန်များ နယ်စပ်ကို ပိတ်ဆို့ထားနိုင်ခြင်း ရှိ မရှိ သူ့အား တိုက်ရိုက် မေးတုန်းကပင် “ပိတ်ဆို့မထားနိုင်ပါဘူး ခင်ဗျာ”ဟု ခရမ်တန် ဖြေခဲ့သည်။

ဤပြဿနာကို ဖြေရှင်းသောအားဖြင့် ဒဲလ်တာဖိစ်မှ ဒေါ်လ်တန် ဖျူရီအား သူ၏ လေယာဉ်အုပ်တပ်မှူးက ဒီဇင်ဘာ စောစောပိုင်းတွင် အကြံ ပေးဖူးသည်။ ပါကစ္စတန်နိုင်ငံသို့ ဦးတည်နေသည့် တိုရာဘိုရာတောင်ကြား လမ်းများပေါ်သို့ ဂေတာ (Gator) လူသတ်မိုင်းများကို ဝေဟင်မှ ကြံချရန် ဖြစ်သည်။ မိုင်းများသည် သတ်မှတ်ရက်ကျော်လွန်လျှင် သူ့အလိုလို အာနီသင် ပျက်ပြယ်သွားကြလိမ့်မည်။ ဤတောင်းဆိုမှုမှာလည်း အာဇာနည်လမ်း ကြောင်း အထက်တစ်နေရာတွင် ပျောက်ကွယ်သွား၏။

ဒဲလ်တာအဖွဲ့က တိုရာဘိုရာအနီးတွင် စခန်းချပြီး အဲလ်ကေဒါတည် နေရာများကို မျက်စိဖြင့် မြင်နိုင်သည့် နေရာအထိ ချဉ်းကပ်သွားရန် ကြိုးစား ကြသည်။ ပစ်ကွင်းတည့်စေရန် အလို့ငှာ အဲလ်ကေဒါ ပစ်မှတ်များပေါ်သို့ လေဆာရောင်ခြည်များ ပစ်လွှတ်ကြသည်။ ယခု နောက်ဆုံး ထောက်လှမ်းရေး သံတင်းအရ တိုရာဘိုရာတွင် ဘင်လာဒင် ရှိနေကြောင်း အတိအကျ သိရပြီ။ ဒီဇင်ဘာ ၉ တွင် ဒေစီပန်းဖြတ်သူ (daisy cutter) ဟု အမည်ပေးထားသည့် ပေါင် ၁၅,၀၀၀ ငုံးတစ်လုံးကို အမေရိကန် ငုံးကြဲလေယာဉ်တစ်စီးက အဲလ်ကေဒါ တည်ရှိသည့်နေရာများပေါ်သို့ ချသည်။ ထိုညတွင် အလွန် နီးကပ်လှသည့် ငုံးသံကြောင့် အဲလ်ကေဒါအဖွဲ့ဝင် အဘူဂျာဖာအဲလ်ကူဝိတ်တီ

အိပ်ရာမှ နိုးသွား၏။ နောက်တစ်နေ့တွင် ရှိတ်အိုစမာ၏ ကတုတ်ကျင်း ပျက်စီးသွားသည်ဆိုသော သတင်းဆိုးကို အဲလ်ကောဒါအဖွဲ့ဝင်များ ကြားရသည်။ သို့သော်လည်း ဘင်လာဒင် မသေပါ။ ဗုံးမကျမီကလေးမှာပင် သူ နေရာပြောင်းသွားခဲ့၏။

ဗုံးကျပြီး နောက်တစ်နေ့တွင် အမေရိကန်ပြည်ထောင်စု အမျိုးသား လုံခြုံရေး အေဂျင်စီသည် တိုရာဘိုရာမှ သတင်းကို ကြားဖြတ် ဖမ်းယူရရှိလိုက်၏။ “အဖေ (ဘင်လာဒင်) ဖောက်ထွက်ဖို့ ကြိုးစားနေပြီ” ဟူသော သတင်း။ မွန်းလွဲပိုင်း ၄:၀၀ နာရီလောက်တွင် ဘင်လာဒင်ကို ရှာတွေ့ပြီဟု အာဖဂန်စစ်သားများက ပြောသည်။ ဝါရှင်တန်တွင် ပင်တဂွန်၏ ဒုတိယ အကြီးအကဲ ပေါ့လ်ဂူလ်ဖိုဝဲက သတင်းထောက်များအား “အာဖဂန်နစ္စတန် နိုင်ငံ တခြား အပိုင်းတွေမှာ ဖြစ်ဖြစ်၊ အာဖဂန်နစ္စတန်နိုင်ငံ ပြင်ပမှာဖြစ်ဖြစ် သူ ရှိနေပါ တယ်လို့ ယုံကြည်ရလောက်တဲ့ အထောက်အထား ကျွန်တော်တို့ မတွေ့ရဘူး” ဟု ပြောရင်း တိုရာဘိုရာတွင် ဘင်လာဒင် ရှိနေသည့် သဘော ပြောဆို၏။

ဒီဇင်ဘာ ၁၁။ ထွက်ပြေးမှ ဖြစ်တော့မည့်အခြေအနေကို ဘင်လာဒင် သဘောပေါက်သွားပြီ။ သူ့လူများအား သူ့သွားတော့မည်ဖြစ်ကြောင်း ပြောပြီး မိုးချုပ်စတွင် သူ၏ သစ္စာအရှိဆုံး သက်တော်စောင့်များနှင့်အတူ ဝတ်ပြု ဆုတောင်းသည်။ ထိုနေ့မှာပင် အဲလ်ကောဒါခေါင်းဆောင်များက အမေရိကန် အထောက်အပံ့ခံ စစ်နယ်ရှင်တစ်ဦးဖြစ်သည့် ဟာဂျီဇမန်းအား နောက်တစ်နေ့ နံနက်တွင် လက်နက်ချမည်ဆိုကာ အပစ်အခတ်ရပ်စဲပေးရန် ပြောသည်။ ဤသည်ကို ဇမန်းက လိုက်လျောလိုက်သဖြင့် အမေရိကန်များ ဒေါပွကြသည်။ ထိုနေ့ညတွင် ဘင်လာဒင်အပါအဝင် တိုရာဘိုရာ၌ ပုန်း အောင်းနေကြသည့် စစ်သွေးကြွတချို့ စတင် ဆုတ်ခွာကြ၏။

နောက်လိုက်များအား ပြောသည့် ဘင်လာဒင်စကားများကို တိုရာဘိုရာတွင် ရှိနေသည့် အမေရိကန်အချက်ပြ ဆက်သွယ်ရေးသမားများက ကြားဖြတ်ဖမ်းယူမိကြသည်။ “ဒီစစ်ပွဲထဲမှာ မင်းတို့ကို ဆွဲသွင်းမိတဲ့အတွက် ငါ စိတ်မကောင်းပါဘူး။ မင်းတို့ ဆက်လက်ပြီး မတွန်းလှန်နိုင်ကြတော့ဘူး ဆိုရင် လက်နက်ချလိုက်ကြပါ။ ငါကျေနပ်တယ်” ဆိုသော စကားများ ဖြစ်

သည်။ ကြားဖြတ်ဖမ်းယူရရှိသည့် ဤသတင်းများကို ဖျူရီသည် သေချာစွာ ဖတ်တမ်းတင်ပြီးနောက် အထက် အဆင့်ဆင့်သို့ ဆက်လက်ပေး ပို့ လိုက်၏။

၁၉၉၇ ကတည်းက ဘင်လာဒင်နောက်သို့ အသည်းအသန် ခြေရာခံ ခိုက်နေခဲ့သည့် ပင်တဂွန် အရာရှိတစ်ဦးက ဝါရှင်တန်တွင် ဤသတင်းကို အချိန်နှင့် တစ်ပြေးညီ ဖမ်းယူလျက် ရှိသည်။ ဘင်လာဒင်အနေဖြင့် သိက္ခာ အကျခံပြီး ထွက်ပြေးလိမ့်မည်ဟု သူတို့ မထင်ကြ။ “ဒါဟာ သူ့ရဲ့ နှုတ်ဆက် မိန့်ခွန်းဆိုတာ တို့တွေ မသိကြဘူး” ဟု အရာရှိက ဆိုသည်။ ဤအချက်သည် ပင်တဂွန်နောင်တရမည့် တွက်ကိန်း အမှားပါ။

အမေရိကန်ပြည်ထောင်စုသမိုင်းတွင် အရက်စက်ဆုံး အကြမ်းဖက် တိုက်ခိုက်မှုအတွက် တာဝန်ရှိသူသည် သူ၏ ထိပ်တန်း လက်ထောက်များနှင့် အတူ ထွက်ပြေးနေပါသည်။ တိုရာဘိုရာသို့ ရောက်နေနှင့်ပြီးဖြစ်သည့် ဒါဇင် ပေါင်းများစွာသော ဒဲလ်တာအော်ပရေတာများ၊ အမေရိကန်စစ်သားများ၊ အမေရိကန်ပြည်ထောင်စု လေတပ်နည်းဗျူဟာမှူးများနှင့် စီအိုင်အေ အရာရှိများအပြင် နောက်ထပ် အမေရိကန်စစ်သားများကို ဘာ့ကြောင့် ဖြည့်တင်းရန် မကြိုးစားပါသလဲ။ ဒေသခံများက ရန်သူလို ဆက်ဆံကြမည်စိုးသဖြင့် အမေရိကန်စစ်သား အများအပြား မထားလိုပါဟု လက်ဖတင်နှင့် ဂျင်နရယ် ဒီလောင်းက ပင်တဂွန်အား ပြောသည်။ “တိုရာဘိုရာ တောင်တန်းဟာ မျိုးနွယ် စုတွေ ထိန်းချုပ်ထားတဲ့ တောနက်ပိုင်းဒေသထဲမှာ ရှိတယ်။ သူတို့က အမေရိကန်ပြည်ထောင်စုနဲ့ အပြင်လူတွေအပေါ် ရန်သူလို မြင်တယ်။ အဲဒီမှာ ကျွန်တော်တို့ တပ်ဖွဲ့တွေ ထပ်ဖြည့်ရင် အခုလို ကြက်ခေါင်းဆိတ် မခံတဲ့ အချိန်မျိုးမှာ အာဖဂန်ရွာသားတွေနဲ့ တိုက်ခိုက်ရပြီး ကျွန်တော်တို့နဲ့ အမုန်းပွားကြဖို့ပဲ ရှိတယ်”

အာဖဂန်များက သူတို့၏မြေပေါ်ရှိ နိုင်ငံခြားတပ်ဖွဲ့များအပေါ် မကျေနပ်မှု ခိုင်အောင် ဆန့်ကျင်ကြသည် ဟူသော အယူအဆကို ပံ့ပိုးပေးသည်မှာ ၂၀၀၁ နိုဝင်ဘာထုတ် “နိုင်ငံခြားရေးရာ” မဂ္ဂဇင်းပါ “အာဖဂန်နစ္စတန် (သို့မဟုတ်) အင်ပါယာတို့၏ သင်္ချိုင်း” ဆောင်းပါး ဖြစ်သည်။ ဒေသခံပေး ရေးသူမှာ ဝါရင့် စီအိုင်အေအရာရှိကြီး မီလ်တန်ဘဲဒင်။ ဆိုလီယက်တို့တို့

တိုက်ခိုက်သည့် အာဖဂန်မူဂျာဟီဒင်တို့အား လက်နက်တပ်ဆင်ပေးရန် စီအိုင်အေကြီးပမ်းမှုကို ကြီးကြပ်ခဲ့ဖူးသူ။ အာဖဂန်မြေပေါ်တွင် အမေရိကန် စစ်သားအမြောက်အမြား ရှိနေလျှင် ၂၀ ရာစု အာဖဂန်နစ္စတန်ရှိ ဆိုဗီယက်များလို၊ ၁၉ ရာစု ဗြိတိသျှလို ကျဆုံးရလိမ့်မည်ဟု သူက ဆို၏။

ဤအဆင့်ရောက်အောင် တိုက်လာခဲ့သည့် အာဖဂန်စစ်ပွဲတွင် သေဆုံးသည့် အမေရိကန်စစ်သား အရေအတွက်ထက် သေဆုံးသည့် သတင်းထောက်အရေအတွက်က ပိုသည်။ ၁၉၉၉ ကိုဆိုဗို ပဋိပက္ခတွင် အမေရိကန် စစ်သားတစ်ယောက်မျှ တိုက်ပွဲ မကျခဲ့။ အကျအဆုံးများကို အမေရိကန် ပြည်သူတို့သည် မခံနိုင်ကြောင်း၊ အိမ်မာဘင်လာဒင်အား လိုက်လံရှာဖွေရာ တွင်ပင် အကျအဆုံးများကို သည်းမခံနိုင်ကြောင်း အမေရိကန်ပြည်ထောင်စု စစ်ဘက်ခေါင်းဆောင်များ အခိုင်အမာ ယုံကြည်ထားကြပုံရသည်။


ပင်တဂွန်၏ ရည်ရွယ်ချက်ကို ပြောင်းလဲစေခဲ့သည့် အီရတ် ကိစ္စလည်း ရှိ၏။ နီဝင်ဘာနှောင်းပိုင်းတွင် ကာကွယ်ရေးဝန်ကြီး ဒေါ်နယ်ရမ်းစ်ဖဲက ဂျင်နရယ်ဖရန်စ်အား အီရတ်နှင့် ပတ်သက်၍ မိမိတို့၏ သဘောထားများကို သမ္မတဘုရိက သိလိုကြောင်းပြောသည်။ အာဖဂန်နစ္စတန်တွင် စစ်ပွဲတစ်ပွဲ ဆင်နွှဲနေရင်း တန်းလန်းဖြစ်သော ဖရန်စ်သည် မှင်တက်မိသွားပြီး “သူတို့ ဘာစကားတွေ ပြောနေကြတာလဲဗျာ”ဟု ရမ်းစ်ဖဲအား ပြန်ပြောသည်။ သို့တိုင် ဒီဇင်ဘာ ၄ တွင် အီရတ်အတွက် စာမျက်နှာ ရှစ်ရာရှိ စစ်ရေးအစီအမံများကို ရမ်းစ်ဖဲနှင့် ပင်တဂွန် ထိပ်တန်းအရာရှိကြီးများအား ဖရန်စ် ရှင်းပြလိုက်ရသေး၏။ စစ်အစီအမံများကို ကျေနပ်စရာကောင်းသည်ဟု ရမ်းစ်ဖဲ မထင်ပါ။ “ကောင်းပြီလေ ဂျင်နရယ်၊ ရှေ့လျှောက် ခင်ဗျားမှာ လုပ်စရာတွေ အများကြီး ရှိတယ်”ဟု ရမ်းစ်ဖဲက ဖရန်စ်အား နှိုးဆော်လိုက်သည်။ ထို့နောက် ဒီဇင်ဘာ ၁၂ တွင် အီရတ်အား ကျူးကျော်ရန် အစီအစဉ်ကို ဖရန်စ်သည် ရမ်းစ်ဖဲအား ရှင်းပြရပြန်၏။ ထိုနေ့သည် အပစ်အခတ်ရပ်စဲရေး သဘောတူညီချက်ကို အကာအကွယ်ယူလျက် အဲလ်ကေဒါခေါင်းဆောင်များ တိုရာဘိုရာမှ ထွက်ပြေးသည့်နေ့။

ထို့နောက် နှစ်များအကြာတွင် တိုရာဘိုရာသို့ အမေရိကန်စစ်သား

များ ထပ်မပို့သည့်အကြောင်းကို ဖရန်စ်ရှင်းပြသည်။

တိုရာဘိုရာဒေသကို အမေရိကန်တပ်ဖွဲ့တွေ ထပ်မပို့ဖို့ ကျွန်တော် ဆုံးဖြတ်ခဲ့တာဟာ အာဖဂန်နစ္စတန် စစ်နယ်ဝန်းမှာ ညွှန်ပေါင်း တပ်ဖွဲ့တွေရဲ့ ခြေရာတွေ သိပ်မထင်စေချင်လို့ပါ။ ပြီးတော့ ရှိနေတဲ့ တပ်ဖွဲ့တွေအနေနဲ့လည်း ကြိုးစားပမ်းစား တိုက်နေကြတာပဲ။ တပ်ဖွဲ့တွေ ထပ်တိုးလို့ ကြာမယ့်အချိန်က နည်းဗျူဟာတန်ဖို့ ဖြစ်ပေါ်စေပြီး ရှိရင်းစွဲ တပ်ဖွဲ့တွေ ရထားပြီး ဖြစ်တဲ့ အရှိန်အဟုန်ကို ထိခိုက်မှာ စိုးတာကြောင့်လည်း ဖြစ်ပါတယ်။ ပြီးတော့ တိုရာဘိုရာမှာ ဘင်လာဒင် ရှိတယ်ဆိုတာကိုလည်း သေချာပေါက် မပြောနိုင်သေးပါဘူး။ ထောက်လှမ်းရေးသတင်းက သူ့အဲဒီမှာရှိတယ်ဆိုပေမဲ့ ကက်ရိုမီးယားမှာ ရှိနေတယ်။ အီရန်နယ်စပ်က အမာခံနယ်မြေမှာ ရှိနေတယ်ဆိုတဲ့ သတင်းတွေလည်း ရှိနေခဲ့ပါတယ်။

ပူးပေါင်း အထူးစစ်ဆင်ရေးဌာနချုပ်ကို ဦးဆောင်သည့် ဂျင်နရယ် ဒဲလ်ဒိုင်လေကလည်း ဖရန်စ်ပြောသလိုပင် ပြောသည်။ “တိုရာဘိုရာကို ပိတ်ဆို့ဖို့ လူတွေအများကြီး မလိုပါဘူး။ ကျွန်တော်တို့ ပြောနေကြတာ ဒီဇင်ဘာပါ။ အဲဒီအချိန်မှာ တောင်ထွတ်တိုင်းကို နှင်းတွေ ဖုံးနေပါပြီ။ တပ်ရိတ် နေရာတိုင်း အတွက် ထောက်ပံ့ပို့ဆောင်ရေးလည်း လိုအပ်ပါတယ်။” ဒိုင်လေ၏ မြေပြင် တပ်မှူးက တပ်ဖွဲ့များ ထပ်ပို့ပေးရန်ကိစ္စကို ခေါင်းထဲ မထည့်ပါ။ “ဘယ်နည်းနဲ့ မျှ မလိုပါဘူး။ ကျွန်တော်တို့ စစ်နိုင်နေပြီပဲ။ တပ်ဖွဲ့တွေ ထပ်မပို့ပါနဲ့” ဟု ဒိုင်လေအား ပြောသည်။ ထိုအချိန်က ကန်ဒါဟာ အနီးတွင် တပ်ချနေသည့် မရိန်းတပ်ဖွဲ့ဝင် ၁၂၀၀ တို့၏ တပ်မှူးဖြစ်သူ ဘရီဂေးဒီးယား ဂျင်နရယ် ဂျိမ်းစ်အဲန်မက်တစ်သည် ကဘူးလ်မြို့အနီး ဘဂ္ဂရမ် လေတပ်အခြေစိုက်စခန်းသို့ ရောက်လာပြီး တိုရာဘိုရာတွင် မရိန်းတပ်ဖွဲ့များ ဖြည့်တင်းရန်ကိစ္စကို ဆွေးနွေးသည်။ နောက်ဆုံးတွင် မရိန်းတပ်ဖွဲ့များသော်လည်းကောင်း



အခြားတပ်ဖွဲ့များသော်လည်းကောင်း တိုရာဘိုရာသို့ ပို့ရန် မလိုအပ်ခဲ့ပါ။

ဝါရှင်တန်ပိုင်ဆိုင်သတင်းစာတွင် တိုရာဘိုရာတိုက်ပွဲအကြောင်း သတင်းရေးသားသည့် စုစနစ်ဂလာစာက “တိုက်ပွဲ အရှိန်အမြင့်ဆုံးအချိန်မှာ သတင်းထောက် ၅၀ ကနေ ၇၀ လောက်အထိ ရှိရာက တစ်ပတ်လောက်အတွင်းမှာ ၁၀၀ လောက် အထိ ဖြစ်လာတယ်” ဟု ဆိုသည်။ ထိုအရေအတွက်မှာ တိုရာဘိုရာရှိ အနောက်နိုင်ငံများ၏ စစ်သားအရေအတွက်ထက် အနည်းငယ်ပိုပါသည်။ တိုက်ပွဲသို့ သတင်းထောက်များ သည်လောက်သွားနေလျှင် ပင်တဂွန်သည် တပ်ဖွဲ့အင်အား ထပ်ဖြည့်ဖို့ ဖြစ်နိုင်ပါ့မလား။


ဟုတ်ကဲ့။ အာဖဂန်နစ္စတန် စစ်နယ်ဝန်းတွင် အမေရိကန်စစ်သားနှစ်ထောင်လောက် ရှိနှင့်နေပါပြီ။ အာဖဂန်နစ္စတန်မြောက်ဘက်က အိမ်နီးချင်း ဥဇဘက်တစ်ခု နိုင်ငံတွင် အမှတ် (၁၀) တောင်ပေါ်တပ်မမှ စစ်သားတစ်ထောင်လောက် တပ်ချထားသည်။ ကန်ဒါဟာအနီးမှာ မရိန်းတပ်သား တစ်ထောင်ကျော် ရှိသည်။ ကာရိုလိုင်နာ မြောက်ပိုင်း ဖိုးဘရက် ဌာနချုပ်ရှိ အမှတ် (၈၂) လေကြောင်းချီတပ်မှ စစ်သားရှစ်ရာကို တိုရာဘိုရာသို့ ထပ်ပို့ရန် သီတင်းတစ်ပတ် နီးပါး အချိန်ယူရလိမ့်မည်။ ဤသို့ ပို့လိုက်သည်ဆိုပါစို့။ အဆိုပါ စစ်တပ်သည် ဆိုးရွားသော ရာသီဥတု၊ တိုရာဘိုရာ တောင်တန်း၏ မြင့်မားမှု၊ အဲလ်ဂေဒါ၏ ကျားကုတ်ကျားခဲ ခုခံမှုတို့နှင့် ရင်ဆိုင်တွေ့ရဖို့ ရှိသည်။ စစ်နယ်ဝန်းထဲတွင် ရဟတ်ယာဉ်လည်း အနည်းအကျဉ်းသာရှိရာ ထပ်တိုးလာသော တပ်ဖွဲ့များနှင့်ဆိုလျှင် ထောက်ပို့ကိစ္စများကို အလွယ်တကူ ဆောင်ရွက်နိုင်တော့မည် မဟုတ်။ သို့သော်ငြား ဤအဟန့်အတားများကို ကျော်လွှားနိုင်အောင် ကြိုးပမ်းအားထုတ်မှု မရှိ။

အမျိုးသား လုံခြုံရေး အကြံပေးပုဂ္ဂိုလ် ကွန်ဒိုလီဇာရိုက်က ဘင်လာဒင် ရှိနေသည့်နေရာနှင့် စပ်လျဉ်း၍ သတင်းများ တစ်ခုနှင့်တစ်ခု မတူကြကြောင်း၊ သမ္မတဘုရားကလည်း တိုရာဘိုရာသို့ တပ်ဖွဲ့များ ထပ်ပို့ရေးကို ဆုံးဖြတ်ပါဟု ဘယ်တုန်းကမျှ မပြောကြောင်း ပြောဆိုသည်။ တပ်ဖွဲ့များ ထပ်မံပို့ခြင်းမှာ တာလီဘန်အစိုးရကို အမေရိကန်ပြည်ထောင်စု အထူးတပ်ဖွဲ့ဝင် သုံးရာခန့်နှင့် စီအိုင်အေအရာရှိ တစ်ရာခန့်တို့ဖြင့် သီတင်းသုံးပတ်အတွင်း ဖြုတ်ချ

နိုင်ခဲ့သည့် အောင်ပွဲကြောင့် ဖြစ်နိုင်သည်။ ယခုအချိန်အထိ အလုပ်ဖြစ်နေသည့် ချဉ်းကပ်ပုံကို ဘာကြောင့် ပြောင်းပစ်ရမလဲ။

ဒီဇင်ဘာ ၁၂ မှ စ၍ ဘင်လာဒင်၏ နှစ်ဒါဇင်ကျော်ကျော် အရေအတွက်ရှိ သက်တော်စောင့်အုပ်စုသည် (အမေရိကန်တို့ဘက်မှ တစ်စုံတစ်ရာ ဖိတ်ဆိုထားမှု မရှိဘဲ) တိုရာဘိုရာမှ ပါကစ္စတန်နိုင်ငံထဲသို့ ထွက်ခွာသွားကြသည်။ ဒီဇင်ဘာ ၁၅ တွင် ပါကစ္စတန်နိုင်ငံထဲမှာ သူတို့ အဖမ်းခံကြရပြီး အမေရိကန်များထံသို့ လွှဲပြောင်းပေးခြင်း ခံလိုက်ကြရသည်။ သူတို့နှင့်အတူ ဘင်လာဒင် မပါ။ သူနှင့် သူ့လက်ထောက် အိမ်နီးအဲလ်ဂေဒါဟီရီတို့က လူခွဲသွားရန်နှင့် အာဖဂန်နစ္စတန်တွင် နေရစ်ခဲ့ရန် လိမ္မာပါးနပ်စွာ ဆုံးဖြတ်ခဲ့ကြသည်။ ဇာဝါဟီရီသည် ဘင်လာဒင်၏ သားတစ်ဦးဖြစ်သူ အူသ်မန်နှင့်အတူ တောင်ပေါ်ခြေကုပ်စခန်းကို စွန့်ခွာသွားခဲ့သည်။ အူသ်မန်အား ဘယ်တော့ပြန်တွေ့မည်၊ တွေ့ကောတွေ့နိုင်ပါဦးမည်လား ဆိုသည်ကို မသိဘဲ “သားရေးအဖေတို့က အလ္လာအရှင်မြတ်ရဲ့ နည်းလမ်းအတိုင်း မြင့်မြတ်သော စစ်ပွဲကို ဆင်နွှဲဖို့ သစ္စာဆိုထားကြတာပါ” ဟု သားဖြစ်သူအား နှုတ်ဆက်စဉ် ဘင်လာဒင် ပြောလိုက်၏။ အဲလ်ဂေဒါ ခေါင်းဆောင်သည် သက်တော်စောင့်တချို့ကို အဖော်ပြုလျက် အသက် ၁၇ နှစ်အရွယ် ဗိုဟာမက်အမည်ရှိ အခြားသားတစ်ယောက်ကို ခေါ်ဆောင်ကာ ထွက်ခွာသွားသည်။

တိုရာဘိုရာ စစ်မြေပြင်ကို ဘင်လာဒင် စွန့်ခွာသွားချိန်တွင် သူ့သားများအား သတိပေးသည့် စာတစ်စောင်ကို ရေးသားခဲ့သည်။ “ဂျီဟဒ်စစ်ပွဲကို ဆင်နွှဲလာခဲ့တဲ့ အချိန်ကစပြီး မင်းတို့အတွက် အချိန်နည်းနည်းသာ ပေးနိုင်ခဲ့တဲ့ အဖေတို့ ခွင့်လွှတ်ကြပါ။ အန္တရာယ်ပြွမ်းတဲ့လမ်းကို အဖေ ရွေးချယ်ခဲ့တာကြောင့် ဆင်းရဲဒုက္ခတွေ၊ နာကြည်းစရာတွေ၊ သစ္စာဖောက်ခံရတာတွေကို အဖေ ခံစားခဲ့ရတယ်။ အဲလ်ဂေဒါထဲမှာ သားတို့ မပါကြနဲ့။” ထို့ပြင် သူ့မယားများထံသို့လည်း “တို့လျှောက်နေကြတဲ့လမ်းဟာ ဆူးခင်းလမ်းဆိုတာ မင်းတို့ သိကြပြီသားပဲ။ စည်းစိမ်တွေ၊ ဆွေမျိုးသားချင်းတွေကို မင်းတို့ ကျောခိုင်းစွန့်ခွာပြီး ငါနဲ့အတူ ဆင်းရဲဒုက္ခ အသွယ်သွယ်ကို မျှဝေခံစားခဲ့ကြတယ်။ လောကီစည်းစိမ်တွေကို မင်းတို့ ဖြတ်တောက်ခဲ့ကြတယ်။ မင်းတို့ နောက်



အိမ်ထောင်ပြုဖို့ မစဉ်းစားကြပါနဲ့၊ ငါတို့ရဲ့ သားသမီးတွေကိုသာ ပြုစုစောင့်ရှောက်ကြပါ” ဟု စာရေးခဲ့၏။

ဂျပန်အစိုးရ ယုံကြည်စိတ်ချရသော မဟာမိတ်တစ်ယောက်ဖြစ်သည့် အဝပ်ဂူးလ်၏ အိမ်သို့ ဘင်လာဒင် အနားယူရန် သွားသည်။ တိုက်ပွဲမတိုင်မီက ဂူးလ်ထံတွင် ဒေါ်လာ ၁၀၀,၀၀၀ အပ်နှံထားခဲ့သည်။ ထို့နောက် များမကြာမီ မြင်းစီးကျွမ်းကျင်သော ဘင်လာဒင်သည် ကိုယ်ယောင်ဖျောက်ရန် အကောင်းဆုံးနေရာတစ်ခုဖြစ်သည့် ကူးနာပြည်နယ်ရှိ ရာ အရှေ့မြောက်ဘက်သို့ ခရီးနှင့်သွားသည်။ ကူးနာပြည်နယ်၏ ပေပေါင်း ၁၂,၀၀၀ အမြင့်ရှိ တောင်ထွတ်များ၊ အုပ်ဆိုင်ဆို့ပိတ်နေသော သစ်ပင်များနှင့် အမြစ်စမ်း ချဲ့နွယ်ပိတ်ပေါင်းတို့က လေကြောင်းမှ ထောက်လှမ်းမှုကို အနှောင့်အယှက် ဖြစ်စေသည်။ လူဦးရေလည်း အနည်းအကျဉ်းသာရှိပြီး သူတို့သည် အပြင်လူများကို လိုလိုလားလား မရှိကြ။ ထို့ပြင် အဆိုပါဒေသတွင် ဗဟိုအစိုးရလည်း မရှိ။

တိုရာဘိုရာ တိုက်ပွဲအပြီး သီတင်းနှစ်ပတ်ခန့်အကြာတွင် သိသိသာသာ အိုမင်းရင့်ရော်နေသည့် ဘင်လာဒင်သည် ဗီဒီယိုတစ်ခုကို ထုတ်လွှင့်လိုက်၏။ အဆိုပါ ဗီဒီယိုထဲတွင် သူ့ကိုယ်တိုင်၏ သေခြင်းတရားကို ဆင်ခြင်ထားသည်။ “ကျွန်တော်ဟာ ဘုရားသခင်ရဲ့ သနားစရာ ကျေးကျွန်တစ်ယောက်ပါ။ ကျွန်တော် အသက်ရှင်နေသည်ဖြစ်စေ၊ သေသွားသည်ဖြစ်စေ စစ်ကတော့ ဖြစ်နေဦးမှာပါ”။ ဗီဒီယိုတိုက်ထဲမှာ ပေါ်နေခဲ့သည့် နာရီဝက်အချိန်အတွင်း သူ ဘယ်ဘက်လက်သည် လှုပ်ရှားခြင်းအလျှင်း မရှိ။ ပြင်းပြင်းထန်ထန် ဒဏ်ရာရထားဟန် တူသည်။ ထို့နောက် လပိုင်းမျှအကြာတွင် အဲလ်ကေဒါ ဝက်ဘ်ဆိုက်ပေါ်သို့ ဘင်လာဒင်၏ ၁၀ နှစ်အရွယ် သားကလေးဟမ္မဇက ကံဗျာတစ်ပုဒ် တင်လိုက်သည်။ “အို... အဖေ၊ သားတို့အပေါ်ကို သူတို့ ဘာကြောင့် ငုံးမိုးတွေ ရွာချနေတာလဲ။ ကလေးတစ်ယောက်အတွက် တောင်မှ သူတို့မှာ အကြင်နာတရား မရှိကြဘူးလား”။ အဆိုပါ ဝက်ဘ်ဆိုက်ပေါ်မှာပင် ဘင်လာဒင် ပြန် ကြားသည်။ “အဖေ့ကို ခွင့်လွှတ်ပါ သားရယ်၊ ဒါပေမဲ့ အဖေ့ရှေ့မှာ အောက်သို့ ငုံ့လျှိုးဆင်းသွားတဲ့ လမ်းကိုသာ အဖေမြင်

နေရတယ်။ ခြေသလုံးအိမ်တိုင် ကလေးကလွင့်ဘဝနဲ့ ဆယ်စုနှစ်တစ်ခု ဇာန်လွန်ခဲ့ပြီ။ အခု အဖေတို့ အလွမ်းဇာတ် ကနေရပြီ။ လုံခြုံမှု မရှိတော့ဘူး၊ အန္တရာယ်ပဲ ကျန်နေခဲ့”

၂၀၀၂ ဇန်နဝါရီ ၄၊ သမ္မတဘုရား အပန်းဖြေအနားယူရာ တက္ကဆပ်ပြည်နယ်ရှိ ခြံကြီးတွင် သမ္မတအား မိုက်ကယ်မိုရဲလ် အစီရင်ခံစာသည်။ ဘင်လာဒင်သည် တိုရာဘိုရာ တိုက်ပွဲတွင် တိုက်ခိုက်ပြီး အသက်မသေ ကျန်ရှိနေကြောင်း စီအိုင်အေ၏ အကဲဖြတ်ချက်ကို အစီရင်ခံစာခြင်း ဖြစ်သည်။ ထိုသတင်းကို ကြားသည့်အခါ မိုရဲလ်သည်ပင် ပြဿနာကောင် ဖြစ်နေတော့သလို ဘုရားသည် ဒေါသအမျက်ခြောင်းခြောင်းထွက်ပြီး ရှုရှုရှုရှု ဖြစ်သွား၏။

ထို့နောက် နှစ်နှစ်ခွဲအကြာ ရွေးကောက်ပွဲနီးချိန်တွင် ဒီမိုကရက်တစ်တို့၏စားလှယ်လောင်းဂျွန်ကာရီက ဘင်လာဒင်သည် တိုရာဘိုရာတွင် ကိစ္စတုံးသွားနိုင်ခဲ့သလားဆိုသည့်ပြဿနာတစ်ရပ်ကို ဖော်ထုတ်လိုက်သည်။ “အဲဒီတုန်းက ဘင်လာဒင်ကိုသတ်ပစ်ဖို့အခွင့်အရေးရခဲ့တယ်ဆိုတဲ့ အယူအဆဟာ ဇော်မတရားတောင်းဆိုမှုတစ်ခုပဲဖြစ်ပါတယ်” ဟုဘုရားပြောသည်။ ဒုတိယသမ္မတ ချေန်ကလည်း “ပေါက်လွှတ်ပဲစား စကားသက်သက်” ဟု ဆိုသည်။

မည်သို့ပင် ဆိုစေကာမူ စက်တင်ဘာ ၁၀ နောက်ပိုင်း သုံးလအကြာတွင် အဲလ်ကေဒါခေါင်းဆောင်အား သတ်ရန် (သို့) ဖမ်းဆီးရန် အခွင့်သာ ချိန်မှာ အမေရိကန်ပြည်ထောင်စုသည် ဘင်လာဒင်၏ နားရွက်တံတွေးဆွတ်ခြင်းကို ခံလိုက်ရပြီး ဘင်လာဒင်သည် အမေရိကန် ရေဒါမှ ပျောက်ကွယ်သွားကာ သူ့အဖွဲ့အစည်းကို ပြည်းပြည်းချင်း ပြန်လည် တည်ထောင်နေသည်မှာကား အမှန်ပင် ဖြစ်တော့၏။





အာဝန်နယ်မြေတစ်နေရာမှ ဘင်ဏာင်



ချီရိယက်သစ်တောင်ကားအတွင်း အာဝန်နယ်မြေတစ်နေရာမှ ဘင်ဏာင်နှင့် မြားများ

တောကြီးများမည်းထဲက အဲလ်ကေဒါ

သူ့အဖွဲ့အစည်းကို အသက်ဆက်ရန် ကူးနားပြည်နယ် တောင်များပေါ်သို့ ဘင်လာဒင် ဆုတ်ခွာသွားပြီ။ အာရဗီဘာသာဖြင့် "အခြေစိုက်စခန်း" ဟု အဓိပ္ပာယ်ရသည့် အဲလ်ကေဒါသည် သူ့မှာရှိခဲ့သော အကောင်းဆုံး အခြေစိုက် စခန်းကို လက်လွှတ်ခဲ့ရပြီ။ အဲလ်ကေဒါသည် အမေရိကန်သံရုံးများ၊ စစ် သင်္ဘောများနှင့် စစ်ရေး၊ စီးပွားရေး ဗဟိုဌာနများကို တိုက်ခိုက်ခြင်းဖြင့် အာဖဂန်နစ္စတန် နိုင်ငံထဲတွင် တာလီဘန်နှင့် အပြိုင် လွတ်လပ်သော တိုယ်ပိုင် နိုင်ငံခြားရေးပေါ်လစီကို ကျင့်သုံးလျက် ရှိ၏။ ထိုမျှမကသေး၊ လေ့ကျင့်ရေးစခန်းများ ဖွင့်လှစ်ပြီး ထောင်ပေါင်းများစွာသော စစ်သွေးကြွ စစ်သားများကိုလည်း မွေးထုတ်လျက် ရှိ၏။

၉/၁၁ မတိုင်ခင်က အဲလ်ကေဒါသည် ဗျူရိုကရေစီ ဆန်သော အဖွဲ့ အစည်းပါ။ လုပ်ငန်းကော်မတီ အမျိုးမျိုး ရှိသည်။ အမှုဆောင်အရာ ရှိချုပ်များ ရှိသည်။ အဖွဲ့ဝင်များကို လစာပေးသည်။ လူသစ်များကို သင်တန်းပေးသည်။ သင်တန်းတက်လိုသူများအတွက် လျှောက်လွှာပုံစံများ ရှိသည်။ အင်္ဂလိပ်လို ဘာသာပြန်ထားသည့် စာမျက်နှာ ၃၂ မျက်နှာရှိ အဲလ်ကေဒါ အဖွဲ့စည်းချဉ်း

တွင် နှစ်စဉ် ဘတ်ဂျက်၊ လစာ၊ ဆေးဝါး ကုသခွင့်၊ မသန်မစွမ်း အဖွဲ့ဝင်များ အတွက် အာမခံပေါ်လစီများ၊ အဖွဲ့ဝင်အဖြစ်မှ ထုတ်ပယ်ခြင်း၊ အနားယူ အပန်းဖြေစရိတ်စသည်တို့နှင့် ပတ်သက်သည့် စည်းမျဉ်းများကို ဖော်ပြထား သည်။

အဲလ်ကေဒါ ခေါင်းဆောင်များမှာ ရုံးထဲတွင် အပင်တပန်း အလုပ် လုပ်သူအားလုံးနှင့် ကျွမ်းဝင်ပွန်းတီးနေသည့် မိတ္တူရိမန်နေဂျာများလို ဖြစ် သည်။ တစ်ခါတွင် အဲလ်ကေဒါအဖွဲ့ စစ်ရေးခေါင်းဆောင် မိုဟာမက် အတက်ဖ်က သူ့လက်ထောက်တစ်ယောက်ထံ “မင်းလုပ်ပုံတွေနဲ့ပတ်သက် လို့ ငါ စိတ်ဆိုးတယ်။ မင်း မိသားစု အီဂျစ်ကိုသွားဖို့ ငါ ရှုပီး ၅၅,၀၀၀ ရတယ်။ မင်း စာရင်းကိုင်ဆီ ပြေစာမတင်ပြဘူးဆို။ ပြီးတော့ ရှုပီး ၄၀,၀၀၀ ကို ကြိုတင်စာရင်းပြပြီး ကျန်တဲ့ငွေကို မင်းယူထားတယ်ဆို” ဟု စာရေးဖူး သည်။ အလားတူပင် အီမန်အဲလ်ဇာဝါဟီရီကလည်း အဖိုးတန် ဖက်စ်ပို့စက် တစ်လုံးကို ဝယ်ယူခဲ့သည့် ယီမင်မှ အဲလ်ကေဒါအဖွဲ့ဝင်များအား ပိုက်ဆံ ဖြန့်ခွဲသည်ဆိုကာ ပြစ်တင်ဝေဖန်ခဲ့ဖူးသည်။ မြင့်မြတ်သော စစ်ပွဲတွင် ဘဝကို မြှုပ်နှံထားသည့် အဖွဲ့အစည်းတစ်ခုအဖို့ ၉/၁၁ မတိုင်ခင်ကာလအတွင်း အာမခံကုမ္ပဏီတစ်ခုလို ခံစားခဲ့ကြရ၏။ အဲလ်ကေဒါမှာ လက်နက် အပြည့် အစုံ တပ်ဆင်ထားခြင်းသာ အာမခံကုမ္ပဏီတစ်ခုနှင့် ခြားနားသည်။

ဤဗျူရိုကရက်တစ် ဖွဲ့စည်းပုံသည် အမေရိကန်ပြည်ထောင်စုကို တိုက်ခိုက်ရန် ဆုံးဖြတ်လိုက်သည့် ဘင်လာဒင်၏ မိုက်ရှူးရဲ ဆုံးဖြတ်ချက် ကြောင့် ပြုပြင်သွား၏။ ၂၀၀၂ ဇွန်တွင် အဲလ်ကေဒါ အဖွဲ့ဝင်တစ်ယောက်က ၉/၁၁ တိုက်ခိုက်မှုများကို ကွပ်ကဲသူ ခါလစ်ရှိုက်မိုဟာမက်ထံ “စစ်တိုက်ဖို့ အလောတကြီး လုပ်နေတာတွေ ရပ်လိုက်ပြီး၊ ခြောက်လကျော်သေးတဲ့ ကာလအတွင်း၊ ကျွန်တော်တို့အပေါ် ဆက်တိုက် ကျရောက်လာတဲ့ ဘေး အန္တရာယ်တွေကို သုံးသပ်ဆင်ခြင်ပါ”ဟု စာရေးလိုက်သည်။ အဆိုပါ ပေးစာ ရေးသူက ဘင်လာဒင်သည် သူ့အမြင်နှင့် အံ့မဝင်သည့်အကြံပြုချက်ဟူသမျှ ကို ဥပေက္ခာပြုသည်ဟု မကျေမနပ်ဆို၏။ “တစ်ယောက်ယောက်က သူ့ကို အတိုက်အခံလုပ်ရင် သူ့ကို ထောက်ခံမယုံလူတစ်ယောက်ကို ချက်ချင်း

ဆင်ပေးလိုက်တော့တာပဲ”။ ဘင်လာဒင်သည် ၉/၁၁ တိုက်ခိုက်မှုများ ဖြစ်ပွား ခြောက်တည်းက အဲလ်ကေဒါအပေါ် ဘယ်လိုအဖြစ်ဆိုးတွေ ကျရောက်ခဲ့သည် ဆို နားမလည်ဘဲ စစ်တိုက်ဖို့ကိုသာ တွန်းတွန်းထိုးထိုး လုပ်နေခဲ့သည်ဟု အဆိုပါ ပေးစာရေးသူက ဆက်လက် ဖော်ပြထား၏။ ထိုအချိန်တွင် အာဇူ အရှေ့အလယ်ပိုင်း၊ အာဖဂိန်နှင့် ဥရောပရှိ ဂျီဟာဒ်အုပ်စုများအားလုံး ကြီးစွာ သော အဆုံးအရှုံးများကို ခံစားခဲ့ကြရပြီး ဖြစ်သည်။ ပေးစာရေးသူက နောက်ထပ် ဖြစ်ပေါ်လာမည့် အကြမ်းဖက် တိုက်ခိုက်မှုဟူသမျှကို လုံးဝဥသံ့ ခုပ်ဆိုးရန် ခါလစ်ရှိုက်မိုဟာမက်အား တောင်းဆိုထား၏။ ထို့နောက် နှစ်နှစ် အကြာ အာဇူဆက်ဘဲ အဲလ်ဆူရီက စာမျက်နှာ ၁၅၀၀ ရှိ ဂျီဟာဒ် လှုပ်ရှားမှု သမိုင်းကို အင်တာနက်ပေါ်တင်ရာတွင် ပေးစာရေးသူ၏ ဝေဖန် ချက်ကို အကျယ်တဝင့် ဖော်ပြထားသည်။

ဆူရီသည် အလွန် လေးနက်တည်ကြည်သော ဆီရီယန်လူမျိုး ပညာ တတ်တစ်ယောက်။ ၁၉၈၀ ပြည့်လွန်နှစ်များကတည်းက ဘင်လာဒင်နှင့် သိခဲ့ သူ။ ဘင်လာဒင်၏ အတွင်းစည်းထဲတွင် စဉ်းစားဆင်ခြင်ဉာဏ် အရှိဆုံး အကွက်ဆင်သူ။ ၁၉၉၀ ပြည့်လွန် နှစ်များအတွင်း ကာလအများစုတွင် စပိန်တွင်လည်းကောင်း၊ ထို့နောက် မထင်မရွား ဂျီဟာဒ်စာအုပ်များကို သူရေးသားရာ လန်ဒန်တွင် လည်းကောင်း နေထိုင် ခဲ့၏။ ၉/၁၁ မတိုင်ခင် နှစ်တွင် ကိုယ်ပိုင်လေ့ကျင့်ရေးစခန်းကို အာဖဂန် နက္ခတန်တွင် ဆူရီဖွင့်လှစ်ခဲ့ သည်။ အဆိုပါ စခန်းတွင် သူသည် အဲလ်ကေဒါ အတွက် ပိုမို လိုက်ဖက်သည့် ဖွဲ့စည်းပုံတစ်ခုကို ထောက်ခံပြောဆိုခဲ့၏။

တာလီဘန်ကျပြီးနောက် တစ်ချိန်မဟုတ်တစ်ချိန်တွင် အဖမ်းခံရတော့ မည်ကို သိပြီး (၂၀၀၅ တွင် ပါကစ္စတန်၌ အဖမ်းခံရသည်။) ပြေးလွှားရင်း၊ ပုန်းအောင်းရင်း အချိန်အများစုကို ဂျီဟာဒ် လှုပ်ရှားမှုသမိုင်းရေးကာ ကုန်လွန် စေခဲ့သည်။ အဆိုပါ သမိုင်းစာအုပ်တွင် ၉/၁၁ နောက်ပိုင်း အဲလ်ကေဒါနှင့် မဟာမိတ်အုပ်စုများပျက်စီးကိန်းကြုံရပုံကို “ကျွန်တော်တို့ အခက်ခဲဆုံး အခက် အနေထဲမှာ ဖြတ်သန်းခဲ့ကြရပြီး အဆုံးစွန်ဒုက္ခရောက်ခဲ့ကြသည်။ ဂျီဟာဒ်လှုပ် ရှားမှုခေါင်းဆောင်များ၊ အဖွဲ့ဝင်များ၊ အားပေးထောက်ခံသူများနှင့် မိတ်ဆွေ

များစွာတို့ကို အမေရိကန်တို့က သုတ်သင်ဖယ်ရှားခဲ့ပြီ”ဟု ဖော်ပြထားသည်။
 ၉/၁၁ နောက်ပိုင်းတွင် ဂျီဟဒ်စစ်ပွဲဆင်နွှဲသူ ၃၀၀၀ မှ ၄၀၀၀ အထိ သတ်ဖြတ်ခြင်း(သို့)ဖမ်းဆီးခြင်းခံရသည်ဆိုသော ခန့်မှန်းချက်သည် လျော့လျော့ပေါ့ပေါ့ခန့်မှန်းချက်ဖြစ်သည်ဟုလည်း ဆူရီ ရေးသားခဲ့၏။ “အမေရိကသည် မူဂျာဟီဒင်အတွက်ခိုလှုံရာဖြစ်လာသည့် အာဖဂန်နစ္စတန်မှ တာလီဘန်အစိုးရကို ဖျက်ဆီးခဲ့သည်။ တာလီဘန်အစိုးရအား အကာအကွယ်ပေးသည့် မူဂျာဟီဒင်ရာပေါင်းများစွာကို သတ်ဖြတ်ခဲ့သည်။ ထို့နောက် အာရပ်နိုင်ငံများနှင့် ပါကစ္စတန်မှ ဂျီဟဒ်စစ်ပွဲဆင်နွှဲသူပေါင်းခြောက်ရာကျော်ကို ဖမ်းဆီးပြီး ထောင်သွင်းအကျဉ်းချထားခဲ့သည်။ ဂျီဟဒ်လှုပ်ရှားမှုသည် ၁၉၆၀ ပြည့်လွန်နှစ်များတွင် အောင်ပွဲခံနိုင်ခဲ့ပြီး ယင်းအောင်ပွဲသည် ၁၉၇၀ နှင့် ၁၉၈၀ ပြည့်လွန်နှစ်များအထိ ဆက်လက်တည်တံ့ကာ အစ္စလာမစ် အာဖဂန်နစ္စတန်နိုင်ငံပေါ်ထွန်းလာခဲ့သော်လည်း ယင်းသည် ၉/၁၁ နောက်ပိုင်းတွင် ပျက်စီးခြင်းသို့ ရောက်သွားလေသည်” ဟု ဆူရီ နိဂုံးချုပ်ထားသည်။

ဘင်လာဒင်၏ ကာလရှည်ကြာစွာ ပေါင်းသင်းလာခဲ့သော မိတ်ဆွေလည်းဖြစ်၊ ဂျီဟဒ်စစ်ပွဲတွင် အဓိကရအကွက်ဆင် သူလည်းဖြစ်သူ တစ်ယောက်အနေဖြင့် မန်ဟတ်တန်နှင့် ဝါရှင်တန်တွင် တိုက်ခိုက်မှုများ၏ ရလဒ်သည် အဲလ်ကေဒါ၊ တာလီဘန်နှင့် မဟာမိတ်စစ်သွေးကြွအုပ်စုများ အလုံးလိုက် အရင်းလိုက် ပျက်စီးရခြင်းသာဖြစ်သည်ဟု လူသိရှင်ကြားပြောသည့်စကားမှာ လုံးဝ အရေးပါသည့်စကား ဖြစ်ပေသည်။

၉/၁၁ နှင့် နောက်ဆက်တွဲဖြစ်ရပ်များသည် လှုပ်ရှားမှုအတွက် ကြီးမားသော အောင်မြင်မှုဖြစ်သည်ဟူသော အယူအဆကို ရှေ့တန်းတင်လိုသူ တချို့ အဲလ်ကေဒါထံမှာ ရှိသည်။ ၉/၁၁ နောက်ပိုင်း အဖွဲ့တွင်း အစီရင်ခံစာတစ်စောင်တွင် အမည်မသိ အဲလ်ကေဒါအဖွဲ့ဝင်တစ်ယောက်က “အစ္စလာမစ်ကမ္ဘာအတွင်း အမေရိက၏ နောက်လိုက်များနှင့် ဖြစ်ပွားသည့် ပဋိပက္ခကို ကြည့်ခြင်းအားဖြင့် အမေရိက၏ အထောက်အပံ့မပါရှိဘဲ အဆိုပါ နောက်လိုက်များ၊ သူတစ်လူ ငါတစ်မင်း လုပ်နေနိုင်မည်မဟုတ်သောကြောင့် အမေရိကကို ပစ်မှတ်ထားသည်မှာ၊ အလွန်ကောင်းမွန်သော မဟာဗျူဟာ

ကြောင့် ရွေးချယ်မှုတစ်ခုပင် ဖြစ်ပေသည်။ ထို့ကြောင့် ခေါင်းကို ဖြတ်နိုင်ပါသည်နှင့် ခြေထောက်လက်ထောက်ကို ဘာကြောင့် ဖြတ်နေတော့မည်နည်း” ဟု ရေးသားခဲ့သည်။ ထို့ပြင် “ရိုက်ဘင်လာဒင်၏ ဂျူဒိုတိုက်ကွက်ကြောင့် မူဂျာ အမေရိကန်ယန္တရားကြီး ပြိုလဲသွားသည်။ စီအင်အင် ကင်မရာများနှင့် အခြားမိဒီယာ ဆင်ကြီးများက (အဲလ်ကေဒါအား ကြေးပြားတစ်ပြား အကုန်အကျမခံရစေဘဲ) တိုက်ခိုက်မှုကို ဖော်ပြပြီး လူအများအား စိတ်ဓာတ်ဆောက်ချားစေသည်”ဟု အထက်ပါ အစီရင်ခံစာတွင် ဆက်လက် ဖော်ပြထားသေး၏။

အလားတူစွာပင် တာလီဘန်ကျပြီး လေးနှစ်အကြာတွင် ပုံနှိပ်ဖော်ပြသည့် အင်တာဗျူးတစ်ခု၌ အဲလ်ကေဒါစစ်ရေးခေါင်းဆောင်တစ်ယောက် ဖြစ်သူ ဆာအစ်မဲအဲလ်အဲလ်က နယူးယောက်နှင့် ဝါရှင်တန်တွင် တိုက်ခိုက်မှုများသည် အာဖဂန်နစ္စတန်အပေါ် အမေရိကန်ပြည်ထောင်စုက လွန်လွန်တဲကဲ တုံ့ပြန်တိုက်ခိုက်စေရန် ဆိုးယုတ်စွာ စီမံထားခြင်း ဖြစ်သည်ဟု ဆိုကာ “ကျွန်တော်တို့ မြေခေါင်းကို နှက်လိုက်တာဟာ တွင်းထဲက မြေထွက်လာအောင် လုပ်လိုက်တာပဲ။ အဲဒီအခါမှာ ဒေါသတကြီးနဲ့ တုံ့ပြန်တော့ အမှားအယွင်းတွေ ဖြစ်ကရော။ ပထမဆုံး တုံ့ပြန်မှုကတော့ အာဖဂန်နစ္စတန်ကို အမေရိကန် ကျူးကျော်ခြင်းပါပဲ” ဟု ပြောသည်။

ဤသည်မှာ အဲလ်ကေဒါ၏ ဗျူဟာအမှားပါ။ ၉/၁၁ တိုက်ခိုက်မှုများ၏ အဓိကအချက်မှာ အမေရိကန်ပြည်ထောင်စုအား မွတ်စလင်ကမ္ဘာမှ ဆွဲထုတ်ရန်။ အာဖဂန်နစ္စတန်ထဲသို့ အမေရိကန်ကျူးကျော်ပြီး အဲလ်ကေဒါ၏ အနီးကပ်ဆုံး မဟာမိတ်ဖြစ်သည့် တာလီဘန်ကို ဖြိုလှဲပစ် အောင် ဆွပေးဖို့ မဟုတ်။ စင်စစ် စက်တင်ဘာ ၁၁ ဖြစ်ရပ်သည် ပုလဲဆိပ်ကမ်းဖြစ်ရပ်နှင့် တူ၏။ ၁၉၄၁ ဒီဇင်ဘာ ၇ တွင် ဂျပန်တို့ အကြီးအကျယ် အောင်ပွဲခံနိုင်ခဲ့ကြသော်လည်း နောက်ဆုံးတွင် ဂျပန်ကျဆုံးခန်းသို့ ရောက်ရသည်။ ထိုအတူ ၉/၁၁ တိုက်ခိုက်မှုများသည် အဲလ်ကေဒါ ပျက်စီးကြောင်းနှင့် နောက်ဆုံး အဲလ်ကေဒါခေါင်းဆောင် သေဆုံးကြောင်း ဖြစ်သည်။



‘မီးခိုးရောင်ကျောက်’ ဟု အမည်ပေးထားသည့် စီမံချက်။ ယင်းသည် စီအိုင်အေသမိုင်းတွင် ကျယ်ကျယ်ပြန့်ပြန့် အဖြစ်ဆုံး လျှို့ဝှက် အစီအစဉ်တစ်ခု ဖြစ်သည်။ ၉/၁၀ နောက်ပိုင်းတွင် သမ္မတဘုရင်၏ အခွင့်အာဏာဖြင့် ဆောင်ရွက်သည့် ယင်းအစီအစဉ်အရ ကမ္ဘာတစ်ဝန်းရှိ အဲလ်ကေဒါဟု သံသယရှိသူများကို လိုက်လံဖမ်းဆီးပြီး စီအိုင်အေ ငှားရမ်းထားသည့် လေယာဉ်များဖြင့် အီဂျစ်နှင့် ဆီးရီးယားတို့လို နိုင်ငံများသို့ ပို့ကာ ဒေသခံလုံခြုံရေး အဖွဲ့အစည်းများက ညှဉ်းပန်းနှိပ်စက်ကြသည်။ ယင်းအစီအစဉ်အရ စီအိုင်အေ အသုံးပြုသည့်နည်းမှာ အဆက်မပြတ် စစ်မေးသည့် နည်းဖြစ်ပြီး ထို့နောက်တွင် တန်ဖိုးကြီးသော အကျဉ်းသားများအား အရှေ့ဥရောပရှိ အကျဉ်းစခန်းများသို့ ပို့ဆောင်သည်။ စီအိုင်အေ၏ ထိပ်တန်းဥပဒေပညာရှင် ဂျွန်ရစ်ဇိုက “ပါရဂူတွေ၊ စိတ်ပညာရှင်တွေရဲ့ဆန္ဒက အဲလ်ကေဒါ ထိပ်ပိုင်း ခေါင်းဆောင်တွေကို စစ်ဆေးတဲ့အခါ သူတို့ကို လုံးဝဥသည့် အထီးကျန်ထားရမယ်လို့ ဆိုပါတယ်” ဟု ပြောသည်။ အဲလ်ကေဒါနှင့် မဟာမိတ်အုပ်စု ခေါင်းဆောင်များအား မောင်းသူမဲ့လေယာဉ် အသုံးပြု၍ သတ်ဖြတ်ရန် ကိုလည်း သမ္မတက ခွင့်ပြုထားသည်။

၂၀၀၁ နွေရာသီအတွင်း ဘင်လာဒင်သည် အငြိမ်းစားပါကစွတန် နှူကလီးယားသိပ္ပံပညာရှင်များနှင့် တွေ့ဆုံပြီး နှူကလီးယားလက်နက် တစ်ခု ထုတ်လုပ်ရန် ဆွေးနွေးကြောင်း စီအိုင်အေ သိလိုက်ချိန်တွင် ဘင်လာဒင်ကို ဖမ်းဆီးရမိဖို့ အပူတပြင်း အရေးကြီးလာလေပြီ။ ၉/၁၀ တိုက်ခိုက်မှုများ ဖြစ်ပွားပြီးနောက် သီတင်းခြောက်ပတ်အကြာတွင် ဝါရှင်တန်မြို့ တစ်ဝက်လောက်ကို ဖျက်ဆီးပစ်နိုင်သည့် နှူကလီးယား လက်နက်တစ်ခု ဘင်လာဒင်ထံမှာ ရှိနေနိုင်ကြောင်း အမျိုးသားလုံခြုံရေးကောင်စီ အစည်းအဝေးတစ်ခုတွင် ဘုရင်က ပြောသည်ဟု အကြီးအကဲများ ပူးပေါင်းအဖွဲ့ ဥက္ကဋ္ဌ ဂျင်နရယ် ရစ်ချတ်မိုင်ယာက ဆိုသည်။ စင်စစ် အဲလ်ကေဒါတွင် မည်သည့် နှူကလီးယား လက်နက်မျှ ရှိသည်မဟုတ်သော်လည်း ၉/၁၀ နောက်ပိုင်း ကျီးလန့်စာစား ကာလတွင် ဤလို ခြိမ်းခြောက်မှုမျိုးကို လျော့မတွက်နိုင်။


သမ္မတဘုရင်သည် သူ့ အလိုချင်ဆုံး အဲလ်ကေဒါ ခေါင်းဆောင်များ

စာရင်းကို သူ့စားပွဲအံ့ဆွဲထဲမှာ ထည့်ထား၏။ စာရင်းကို ပီရမစ်ပုံစံလို ရေးထားပြီး ဘင်လာဒင်အမည်က ထိပ်ဆုံးမှာ။ စာရင်းထဲမှာပါသည့် အဲလ်ကေဒါ ခေါင်းဆောင်များထဲမှ ဖမ်းမိ (သို့) သေဆုံးသူများရှိလျှင် ထိုသူတို့၏အမည်ကို စာရင်းထဲမှ ခြစ်ပစ်လိုက်သည်။ တာလီဘန်ကျပြီး တစ်နှစ်ခန့်အကြာတွင် အဲလ်ကေဒါခေါင်းဆောင် သေသွားပြီဟု ဘုရင်ယုံကြည်နေသည်။ ၂၀၀၂ တစ်လျှောက်လုံး ဘင်လာဒင်သတင်းကို မကြားရသဖြင့် သူ့သေသွားပြီဟု ယူဆစရာ။

သို့သော် ဘင်လာဒင်သေပြီ ဟူသော အယူအဆသည် ၂၀၀၂ နိုဝင်ဘာ ၁၂ ည ၁၀:၀၀ နာရီတွင် တစ်မျိုးတစ်ဖုံ ပြောင်းလဲသွား၏။ ဝါကစွတန်နိုင်ငံ အဲလ်ဂျာဇီးယား ဗျူရို အကြီးအကဲ အာမက်ဇိုင်ဒန်၏ ဆဲလ်ဖုန်းကို သူမသိသည့် နံပါတ်တစ်ခုမှ ခေါ်လိုက်သည်။ တစ်ဖက်မှ လူက ဝါကစွတန်သံဖြင့် အင်္ဂလိပ်လို ပြောသည်။ “ကျွန်တော့်မှာ ခင်ဗျား စိတ်ဝင်စားမယ့် ဦးဦးဖျားဖျား သတင်းထူးတစ်ပုဒ် ရှိတယ်။ အစွလမ္မာဘန် ဟိုတယ် နောက်ဘက်က မလိုဒီဈေးမှာ ကျွန်တော့်ကို လာတွေ့ပါ။”

ဇိုင်ဒန်၏ မော်တော် ကားသည် သဲကြီးမဲကြီး ရွာသွန်းနေသည့် မိုးစက်မိုးပေါက်များကြားတွင် အပြေးအလွှား မောင်းနှင်သွားပြီးနောက် ဈေးသို့ အရောက်တွင် ရပ်တန့်သွား၏။ ခါတိုင်း ဈေးဝယ်ဈေးသည်တို့ဖြင့် စည်ကားနေကျဈေးမှာ ဆိုးရွားသော ရာသီဥတုကြောင့်လည်းကောင်း၊ အချိန်လင့်ပြီဖြစ်သောကြောင့်လည်းကောင်း လူသူ လေးပါး ရှင်းလင်းလျက်။ ကားထဲမှ ဇိုင်ဒန် ထွက်လိုက်သည်နှင့် တစ်ပြိုင်နက် မျက်နှာတွင် ပဝါစည်းထား သူတစ်ယောက် ချဉ်းကပ်လာပြီး “ဒါ ဘင်လာဒင်ဆီက”ဟု ပြောရင်း အော်ဒီယိုတီပီခွေတစ်ခု ကမ်းပေးသည်။

“နေပါဦးဗျ”ဟု ဇိုင်ဒန်ပြောလိုက်သော်လည်း အလာတုန်းကလိုပင် ထိုသူသည် အလျင်အမြန် ပျောက်ကွယ်သွား၏။ သူ့ကားထဲမှ တိပ်ပလေယာထဲသို့ အော်ဒီယိုကက်ဆက်ကို ဇိုင်ဒန် ထိုးထည့်လိုက်သည်။ ဘင်လာဒင်အသံကို သူ ကောင်းကောင်း မှတ်မိ၏။ တိုရာဘိုရာ တိုက်ပွဲမှာ ဘင်လာဒင် သေမသွားတာ သေချာသွားပြီ။ ထိုသတင်းသည် အဲလ်ဂျာဇီးယားအတွက်



တကလှ သတင်းဦး သတင်းထူးတစ်ပုဒ်ပါ။

ဇိုင်ဒန် ရုံးသို့ ပြန်သွားပြီး ဘင်လာဒင် အော်ဒီယိုတိပ်ကို ကာတာနိုင်ငံ ရှိ အဲလ်ဂျာဇီးယား ရုံးချုပ်သို့ ပို့ပေးလိုက်သည်။ မကြာမီ “ဘင်လာဒင် မသေသေး” ဟူသော သတင်းသည် ကမ္ဘာတစ်ဝန်းသို့ ပျံ့နှံ့သွား၏။ တိပ်ပေါ်တွင် မကြာသေးမီက သူ့နောက်လိုက်များ ကျူးလွန်ခဲ့သည့် အကြမ်းဖက် တိုက်ခိုက်မှုများ (တူနီးရှားရှိ ရဟူဒီ ဘုရားကျောင်းကို ဗုံးခွဲမှု၊ ယီမင်ကမ်းလွန် တွင် ပြင်သစ်ရေနံတင်သင်္ဘောကို တိုက်ခိုက်မှုနှင့် အနောက်နိုင်ငံများမှ ကမ္ဘာ လှည့်ခရီးသည် လူငယ်အများစု အပါအဝင် လူနှစ်ရာ သေဆုံးသွားသည့် အင်ဒိုနီးရှားနိုင်ငံ ဘာလီကျွန်းမှ နိုက်ကလပ်နှစ်ခုအား အသေခံ ဗုံးခွဲတိုက်ခိုက် မှု) ကို ဘင်လာဒင် ချီးကျူးဂုဏ်ပြုနေ၏။ ဤတွင် တိုရာဘိုရာတိုက်ပွဲမှာ ရခဲ့သည့် ဒဏ်ရာဖြင့် ဘင်လာဒင် သေလောက်ပြီဟူသော မျှော်လင့်ချက်သည် ပျက်ပြယ်သွားတော့ပြီ။ တိပ်ခွေပြသည့်ညတွင် အမျိုးသားလုံခြုံရေး အကြံပေး ကွန်ဒိုလီဇာရိုက်သည် အိမ်ဖြူတော်တွင် သမ္မတဘုရားကို သွားရောက်တွေ့ဆုံ ပြီး ဘင်လာဒင် မသေသေးဘဲ ကျန်းကျန်းမာမာ ရှိနေကြောင်း ပြောလိုက် သည်။

ဘင်လာဒင် မသေသေး။

သို့သော် သူ ဘယ်မှာလဲ။

၉/၁၁ နောက် ပိုင်း နှစ်အနည်းငယ်အတွင်းမှာ ပါကစ္စတန်နိုင်ငံ မျိုးနွယ်စုဒေသများတွင် ဘင်လာဒင် ပုန်းအောင်းနေသည်ဟူသော အယူ အဆ ရှိခဲ့သည်။ ထောက်လှမ်းရေး အရာရှိ တချို့ကလည်း ပါကစ္စတန်နိုင်ငံ မြောက်များရှိ လူနေကျွန်းလှသည့် ချီထရယ်တောင်တန်းပေါ်မှာ ဘင်လာဒင် ရောက်နေလောက်သည်ဟု ထင်ကြသည်။ ဤသို့ ထင်ခြင်းမှာ ဘင်လာဒင်၏ ၂၀၀၃ ဝီဒီယိုတစ်ခုတွင် ပါရှိသည့် သစ်ပင်များနှင့် အဲလ်ဂျာဇီးယားလို သတင်း ဌာနများသို့ အော်ဒီယို တိပ်များ ရောက်ရှိရန် ကြာမြင့်မည့်အချိန်တို့ အပေါ် အခြေခံသောကြောင့် ဖြစ်သည်။

အခါတိုင်းတွင် ဘင်လာဒင်တိပ်ခွေများ ပြည်သူတို့ထံသို့ ရောက်ရန် သိတင်းသုံးပတ်ခန့် အချိန်ယူခဲ့ရ၏။ သို့သော် တစ်ခါတစ်ရံ ဤအတိုင်း မဖြစ်။

ဘင်လာဒင် အဲလ်ဂျာဇီးယားအဖွဲ့ခွဲက ၂၀၀၄ ဒီဇင်ဘာစောစောပိုင်းတွင် ဂျက်ဒါ ၏ အမေရိကန်ကောင်စစ်ဝန်ရုံးကို တိုက်ခိုက်ရာ ဝန်ထမ်းငါးဦး သေဆုံးခဲ့ သည်။ ထိုဖြစ်စဉ်ကို အောင်ပွဲခံသောအားဖြင့် အော်ဒီယိုတိပ်တစ်ခုကို ပြည်သူ များထံ ဘင်လာဒင်ပို့ခဲ့ရာ သိတင်းတစ်ပတ်ကျော် အချိန်ကြာသည်။

ချီထရယ်လို ဝေးလံခေါင်သီသောဒေသတွင် ဘင်လာဒင် ရှိနေတာ မြင်နိုင်။



ဘာလီဘန်ကျပြီးနောက် အဲလ်ဂျာဇီးယားခေါင်းဆောင်အများအပြား ပါကစ္စတန်နိုင်ငံမှ မျိုးနွယ်စုဒေသများသို့ မသွားရောက်ကြပါ။ အီရန်နိုင်ငံ သို့ ဝင်သွားကြသူ တချို့ရှိသော်လည်း အများစုက ကမ္ဘာ့အကြီးဆုံး မြို့ ခံမြို့ဖြစ်သည့် ကရာချီတွင် မထင်မရှားနေထိုင်လျက်။ ဘင်လာဒင်၏ အကြီးများအနက်မှ တစ်ယောက်ဖြစ်သည့် ဆာအက် ဘင်လာဒင်သည် ၂၀၀၂ ၏ ပထမခြောက်လအတွင်း ကရာချီတွင် နေထိုင်ခဲ့သည်။ သူ့အဖော် တစ်ယောက်နှင့် သူ့အဖေ၏ သားသမီးများစွာတို့ကို ပါကစ္စတန်မှ အီရန်သို့ ပို့ဆောင်ပေးခဲ့သည်။ အီရန်၌ သူတို့နှင့်အတူ ဆာအက် သွားရောက် နေထိုင်ရာတွင် (အာဖဂန်နစ္စတန်တွင် ဆိုဗီယက်တို့အား တိုက်ခိုက်ခဲ့သည့် အလွတ်အထူးတပ်ဖွဲ့အရာရှိဟောင်း) ဆာအစ်ဖ်အဲလ်အဲလ်လို ထင်ရှားသည့် အဲလ်ဂျာဇီးယားခေါင်းဆောင်များလည်း ပါ၏။ အဲလ်ဂျာဇီးယား အီရန်မှ နေ၍ ဆော်ဒီ အာရေဗျရှိ အဲလ်ဂျာဇီးယားအဖွဲ့ခွဲအား ၂၀၀၃ မေလတွင် နီးယာဒ်၌ ဖြစ်ပွားသည့် အကြမ်းဖက်တိုက်ခိုက်မှုများ ဆောင်ရွက်ရန် ညွှန်ကြားခဲ့သည်။

၂၀၀၂ နွေဦးတွင် ၉/၁၁ ကို အဓိက စီစဉ်သူများဖြစ်ကြသည့် ခါလစ်ရှိတ်မိုဟာမက်နှင့် ရမ္မဒီဘင်အဲလ်ရှစ်ဘ်တို့ အဲလ်ဂျာဇီးယား သတင်း ဆောက် တစ်ယောက်နှင့် အင်တာဗျူး လုပ်ကြသည်မှာ ကရာချီ အိမ်တစ်အိမ် နှစ်ပါ။ အင်တာဗျူးတွင် နယူးယောက်နှင့် ဝါရှင်တန်တိုက်ခိုက်မှုများ အား သူတို့ စီစဉ်ခဲ့ကြပုံကို အသေးစိတ် ပြောထားသည်။ ထို့နောက် ၉/၁၁ ပထမ

နှစ်ပတ်လည်နေ့တွင် အခြား အဲလ်ကေဒါအဖွဲ့ဝင်များနှင့်အတူ ကရာချီတွင် ဘင်အဲလ်ရှစ်ဘ် အဖမ်းခံရသည်။ သူတို့ နေထိုင်သည့်အိမ်တွင် ဘင်လာဒင်၏ မယားများနှင့် သားသမီးများပိုင် နိုင်ငံကူးလက်မှတ်များနှင့် စာရွက်စာတမ်းများကို အထုပ်ပေါင်း ၂၀ ဖြင့် တွေ့ရသည်မှာ ဘင်လာဒင်ကျူးပြေး နောက်ပိုင်းတွင် အဓိကအခန်းကဏ္ဍမှာ ကရာချီပါဝင်လာကြောင်း သိသာ၏။

ပါကစ္စတန်နိုင်ငံ၏ စီးပွားရေးလုပ်ငန်း ဖြိုကြီးဖြစ်သည့် ကရာချီမှာ အဲလ်ကေဒါဘက်ကိစ္စများ ဆောင်ရွက်သည့်မြို့လည်း ဖြစ်သည်။ ၂၀၀၁ ဆောင်းရာသီအတွင်း တိုရာဘိုရာနှင့် နောက်နှစ် ကရာချီတွင် ဘင်လာဒင် ငွေပြတ်ချိန်မှာ ခါလစ်ရှိတ်မိုဟာမက်က ဒေါ်လာထောင်ပေါင်းများစွာကို စီမံခန့်ခွဲပေးရသည်။ သာဓကအားဖြင့် ၂၀၀၂ အောက်တိုဘာတွင် ဘာလီကျွန်း၌ အကြမ်းဖက် တိုက်ခိုက်မှု ဖြစ်ပွားပြီးနောက် အရှေ့တောင်အာရှ အကြမ်းဖက် အုပ်စု ဂျီမားအစ္စလာမီယာသို့ ခါလစ်ရှိတ်မိုဟာမက်က ဒေါ်လာ ၁၃၀,၀၀၀ ပေးခဲ့၏။

ကမ္ဘာ့အနောက်ခြမ်းကို ဒုတိယအကြိမ်မြောက် တိုက်ခိုက်ရန် ခါလစ်ရှိတ်မိုဟာမက် ကြံစည်ခဲ့သည်မှာ ကရာချီတွင် ဖြစ်သည်။ ဟိသ်ဗျာလေဆိပ်တွင် လေယာဉ်များကို ဖျက်ဆီးပစ်ရန် ဖြစ်သည်။ ဆီဂါဂိမ်းဘူးများ (Sega game cartridges) ထဲတွင် ဖောက်ခွဲကိရိယာများ ထည့်ကာ အဝေးထိန်းခလုတ်ကို အသုံးပြု၍ ဖောက်ခွဲပစ်မည့် စီမံကိန်း ဖြစ်သည်။ အဲလ်ကေဒါ၏ ထောင့်သန်းနာ စီမံကိန်းအား ပြန်လည်ဆောင်ရွက်ရန်ကိုလည်း သူကြံရွယ်ထားသည်။ ဤကိစ္စအတွက် ကယ်လီဖိုးနီးယား ပိုလီတက္ကနစ် တက္ကသိုလ်တွင် ဇီဝဓာတုပညာ ဆည်းပူးခဲ့သည့် မလေးရှားလူမျိုး ယာဇ်ဆူဖက်နှင့် တိုင်ပင် ဆွေးနွေးလျက် ရှိ၏။ ဆူဖက်က သူသည် ထောင့်သန်းနာ ကာကွယ်ဆေးထိုး ထားပြီး ဖြစ်၍ သုတေသနလုပ်စဉ် ရောဂါခွဲကပ်မှာ မိုးရိမ်စရာ မရှိကြောင်း ခါလစ်ရှိတ်မိုဟာမက်အား ပြောသော်လည်း စီမံကိန်းကို ဘယ်တုန်းကမျှ အစပျိုးနိုင်ခြင်း မရှိခဲ့။

၂၀၀၃ မတ် ၁။ နံနက် ၃း၀၀ နာရီတွင် ပါကစ္စတန် စစ်တပ်၏ ဌာနချုပ်လိုဖြစ်နေသော ရာဝါလ်ပင်ဒီမြို့၌ ခါလစ်ရှိတ်မိုဟာမက် အဖမ်းခံ

ရောက်ရှိရာ သူ့အစီအစဉ်များ ပြုန်းစားခြင်းစား ရပ်ဆိုင်းသွားတော့၏။ သူ့အစီအစဉ် မိုဟာမက်ကို ဖမ်းဆီးမိသည်မှာ သတင်းပေးတစ်ယောက်က ကူညီလာကြောင့်ပင်။ သတင်းပေးသည် ခါလစ်ရှိတ် မိုဟာမက် နေထိုင်ရာ အိမ်၏ ဝန်ထမ်းခန်းထဲသို့ တိတ်တဆိတ် ဝင်ရောက်ပြီးနောက် သူ၏ အမေရိကန် ကြီးကြပ်သူများထံ “ကျွန်တော် ခါလစ်ရှိတ်မိုဟာမက်နဲ့အတူ ရှိနေပြီ” ဟု ဆက်စပ်ဆရာပို့ ပို့လိုက်သည်။ ထိုနေ့ညတွင် အဲလ်ကေဒါ၏ ပြည်ပ စစ်ဆင်ရေး အကြီးအကဲ ဖမ်းဆီးခံရခြင်း ဖြစ်၏။



ခါလစ်ရှိတ် မိုဟာမက်အား ဖမ်းဆီးမိလိုက်သဖြင့် သတင်းအချက်အလက်များစွာကို စီအိုင်အေ ရသွားသည်။ အီရန်ရှိ မိသားစုဝင်များထံ လိပ်စုထားသည့် စာတစ်စောင် အပါအဝင် ဘင်လာဒင်၏ စာသုံးစောင်နှင့် သူကွန်ပျူတာ တစ်လုံးကိုပါ စီအိုင်အေ ရလိုက်၏။ 20 gigabyte hard drive ဆိုတွင် “ကုန်ပစ္စည်းစာရင်း”ဟု ခေါင်းစီး တပ်ထားသည့် မှတ်တမ်းတစ်ခု၌ အဲလ်ကေဒါအဖွဲ့ဝင် ၁၂၉ ဦးတို့၏ အမည်များနှင့် သူတို့၏ လစဉ်ထောက်ပံ့ကြေးများကို ဖော်ပြထားသည့် စာရင်းတစ်စောင်၊ ထို့ပြင် အကြမ်းဖက်အုပ်စုမှ ဆွေးနွေးအကူအညီရရှိသည့် မိသားစုများ၏ စာရင်းများ၊ ထိခိုက်ဒဏ်ရာ ဆရာများနှင့် သေဆုံးသွားသည့် “အာဇာနည်များ” ၊ နိုင်ငံကူးလက်မှတ်များကို ဆက်ပြထားသည့် စာရင်း တစ်စောင်။

သို့သော် ဤအထောက်အထားများက စီအိုင်အေကို ဘင်လာဒင် အနီးသို့ ရောက်အောင် ဦးဆောင်သွားနိုင်ခြင်း မရှိပါ။

၂၀၀၃ အောက်တိုဘာတွင် အီရတ်၌ စစ်ဆင်ခွဲနေကြသည့် အနောက်နိုင်ငံများအား တိုက်ခိုက်ကြရန် ဘင်လာဒင် တောင်းဆိုလိုက်သည်။ သင်းသို့ တောင်းဆိုပြီးနောက်ပိုင်းတွင် တူရကီရှိ ဗြိတိသျှကောင်စစ်ဝန်များနှင့် အိတ်ဒရစ်တွင် မိမိတို့ အလုပ်ရှိရာသို့ သွားနေကြသူများကို အကြမ်းဖက် သမားများက ဗုံးခွဲတိုက်ခိုက်သည်။ ထို့ပြင် ၂၀၀၄ အမေရိကန်ပြည်ထောင်စု

သမ္မတ ရွေးကောက်ပွဲ အကြံ့ရက်တွင် ဘင်လာဒင်သည် ဗီဒီယိုတီဗွဲမှ ရုတ်တရက်ပေါ်လာပြီး ၉/၁၁ တိုက်ခိုက်မှုများ ဖြစ်ပေါ်လျက်ရှိစဉ် ဖလော်ရီဒါ မူလတန်းကျောင်းတစ်ကျောင်း၌ အိမ်မွေးဆိတ်ကလေး တစ်ကောင်အကြောင်း ပုံပြင် ဖတ်ပြနေသည့် ဘုရားကျောင်းသား လောင်းပြောင်လေ သည်။ ထို တီဗွဲတွင်ပင် ဘင်လာဒင်က အမေရိကန်ပြည်ထောင်စုကို အဲလ်ကေဒါ တိုက်ခိုက်ခြင်းမှာ အမေရိကန်ပြည်ထောင်စု၏ နိုင်ငံခြားရေး ပေါ်လစီကြောင့် မဟုတ်ဘဲ အမေရိကန်ပြည်ထောင်စု၏ လွတ်လပ်မှုများ ကြောင့် ဖြစ်သည်ဟူသော ဘုရား၏ စကားကို တုံ့ပြန်သည့်အနေဖြင့် “လွတ်လပ်မှုကို ကျွန်တော်တို့ မုန်းတီးလို့ လုပ်တာဆိုရင် ဆွီဒင်ကိုတော့ ကျွန်တော်တို့ ဘာကြောင့် မတိုက်သလဲဆိုတာ ပြောပါ” ဟု အောက်ကလီ အာ စကား ပြောထားသေးသည်။ ၂၀၀၄ ဒီဇင်ဘာတွင် ဆော်ဒီ ရေနံလုပ်ငန်း များအား တိုက်ခိုက်ရန် ဘင်လာဒင် တောင်းဆိုလိုက်ပြီးနောက် စွမ်းအင် ကုမ္ပဏီများနှင့် ရေနံသန့်စင်စက်ရုံများအပေါ် တိုက်ခိုက်မှုများ ဖြစ်ပေါ် လာ၏။

ဗီဒီယိုတီဗွဲများထဲတွင် သရော်တော်တော် မခိုးမခန့်စကားများ ပြောနေသော်လည်း ၂၀၀၂-၂၀၀၅ အတွင်း အဲလ်ကေဒါ၏ အဓိက အဖွဲ့ဝင် အများအပြား အဖမ်းအဆီး ခံခဲ့ကြရသည်။ သူတို့အားလုံးကို ပါကစ္စတန် နိုင်ငံ၏ လူဦးရေထူထပ်သော မြို့ကြီးများတွင် ဖမ်းဆီးရမိခြင်းပါ။ အဲလ်ကေဒါ အဖွဲ့ဝင်များသည် ဆုပ်လည်းစူး စားလည်းရှူး ဖြစ်နေကြသည်။ သူတို့၏ ဖုန်းများသည် အင်တာနက်များ အသုံးပြုခြင်းကို ရပ်တန့်လိုက်လျှင် သူတို့အား ရှာတွေ့ရန် မလွယ်တော့မှန်း သိသော်လည်း အကြမ်းဖက်တိုက်ခိုက်မှုများ အတွက် စီမံရန် သူတို့ အချင်းချင်း ဆက်သွယ်မှု ပြုနိုင်ကြတော့မည် မဟုတ်။


နောက်ဆုံးတွင် အနည်းငယ်မျှသော အဲလ်ကေဒါအဖွဲ့ဝင်များက သူတို့၏ ဆဲလ်ဖုန်းများကို လွှင့်ပစ် ကြသည်။ အင်တာနက် အသုံးပြုခြင်းကို ရပ်တန့်လိုက်ကြသည်။ စီအိုင်အေက အသစ်ပေါ်နေသော နည်းပညာများကို အသုံးပြုကာ ထိုဖုန်းများရှိနေသည့် နေရာများနှင့် အဲလ်ကေဒါအဖွဲ့ဝင်များ အသုံးပြုသည့် IP လိပ်စာများကို ရှာဖွေကြသည်။ ခါလစ်ဖိုရ်နီယာမက်အား

မြို့နယ်ကောက်မိခြင်းမှာ တစ်စိတ်တစ်ပိုင်းအားဖြင့် သူ အသုံးပြုသည့် ဆဲလ်ဖုန်း ဆင်းကန်များကြောင့် ဖြစ်၏။

သံသယရှိသည့် အကြမ်းဖက်သမားများနှင့် သံသယရှိသည့် ဆဲလ်ဖုန်း ဝါတ်များအကြား ဖြစ်နိုင်ခြေရှိသော ဆက်သွယ်မှုများကို ပုံထုတ်ရန် ဆော့ဖ်ဝဲအသစ်ကိုလည်း စီအိုင်အေ အသုံးပြုသည်။ Palantir အမည်ရှိ Silicon Valley ထုတ် ကိရိယာတစ်မျိုးကို အမေရိကန်ထောက်လှမ်းရေးက ဘော့ကုလာပြီး နှစ်စဉ် ဒေါ်လာသန်းပေါင်းများစွာ ရောင်းချရသည်။ အဆိုပါ ကိရိယာ၏ အားသာချက်မှာ အမျိုးမျိုးသော database များမှ သတင်းအချက်အလက်များကို စုစည်းကာ သံသယရှိသူ၏ ရုပ်ပုံကို ဖော် နိုင်ခြင်းဖြစ်သည်။

အဲလ်ကေဒါသည် စီအိုင်အေအတွက်ရော ပါကစ္စတန် စစ် ထောက်လှမ်းရေးအတွက်ပါ ဘုံရန်သူဖြစ်သောကြောင့် ၉/၁၁ နောက်ပိုင်း နှစ်များအတွင်း စီအိုင်အေနှင့် ပါကစ္စတန် စစ်ထောက်လှမ်းရေးအကြား ဆက်ဆံရေးမှာ အတော်အတန် ကောင်းမွန်ခဲ့၏။ အဲလ်ကေဒါသည် ၂၀၀၃ ဒီဇင်ဘာတွင် ပါကစ္စတန်သမ္မတ ဂျင်နရယ်ပါဗက်စ် မူရှာရာဖ်အား နှစ်ကြိမ် တိုင်တိုင် လုပ်ကြံရန် ကြိုးစားခဲ့သည်။ ၉/၁၁ နောက်ပိုင်း ပထမနှစ်အတွင်း အနောက်မြောက်ပိုင်း နယ်ခြားဒေသတွင် ပါကစ္စတန် စစ်ထောက်လှမ်းရေး ခ် စစ်ဆင်ရေးများကို တာဝန်ယူထားသည့် ဂျင်နရယ် အဆတ်မူနီက စီအိုင်အေအကြောင်းကို ပြောပြရာတွင် “သူတို့ လူတွေအားလုံးကို ကျွန်တော် တို့ ယုံကြည်တယ်။ ဘာတစ်ခုမျှ ဖုံးကွယ်ထားတာ မရှိဘူး”ဟု ဆို၏။ ၂၀၀၂ အတွင်း စစ်ဆင်ရေးများတွင် သူသည် စီအိုင်အေနှင့် အနီးကပ် အလုပ်လုပ်ခဲ့ ကြောင်း၊ စီအိုင်အေတွင် လူအင်အားနည်းပါးသဖြင့် ပါကစ္စတန် စစ် ထောက်လှမ်းရေးမှ လူအင်အား ဖြည့်တင်းပေးခဲ့ကြောင်း မူနီ ပြောပြသည်။

၉/၁၁ နောက်ပိုင်း ပထမနှစ်အတွင်း ပါကစ္စတန်မြို့ကြီးများ၌ ဖမ်းဆီးရမိသည့် အဲလ်ကေဒါအဖွဲ့ဝင်များတွင် အဲလ်ကေဒါအတွက် ထောက်ပံ့ လုပ်ငန်းဆောင်ရွက်ပေးသည့် အဘူဇဘေဒါ၊ ယီမင် ကမ်းလွန်တွင် ယူဇာကစ် အက်စ် ကိုးလ် စစ်သင်္ဘောအား တိုက်ခိုက်မှုတွင် ကဏ္ဍတစ်ခုမှ ပါဝင်ခဲ့သူ




ဝါလစ်ဘင်အက်တာရှု၊ ၁၉၉၈ အတွင်း အာဖရိကတွင် အမေရိကန်သံရုံးများ အား ဗုံးခွဲမှုကို ပူးပေါင်းကြိုစည်ခဲ့သူ အာမက်ခါလ်ဖန်ဂိုင်းပနီနှင့် ခေါင်းဖြိုးကြို ဝတ်ရုံ ဝတ်ဆင်ကာ ရုပ်ဖျက်ထားသည့် ပုလိပ်အရာရှိများ၏ လက်ဖူး လက်ကြပ် ဖမ်းဆီးခြင်းခံရသည့် အဲလ်ကေဒါအဖွဲ့ န်ပါတ် (၃) ခေါင်းဆောင် အဘူဟာရာဂျီအဲလ်လီဘီတို့ ပါဝင်၏။ ၉/၁၁ နောက်ပိုင်း ငါးနှစ်အတွင်း စစ်သွေးကြွအဖြစ်သံသယရှိသူ ၃၆၉ ယောက်ကို ပါကစ္စတန်က အမေရိကန် ပြည်ထောင်စုသို့ လွှဲပြောင်းပေးသဖြင့် ဒေါ်လာသန်းပေါင်းများစွာ ဘောက်ဆူးပေးခြင်း ခံရသည်။

ကျန်ရှိနေသော အဲလ်ကေဒါခေါင်းဆောင်များအနေဖြင့် ဘဝအတွက် ဆုံးဖြတ်ချက်တစ်ခုနှင့် ရင်ဆိုင်နေရသည်။ ကျေးလက်ပိုင်းရှိ လုပ်ဖော်ကိုင်ဖက် များ၊ ကမ္ဘာတစ်ဝန်းရှိ အခြားသော စစ်သွေးကြွများနှင့် အလွယ်တကူ ထိတွေ့ နိုင်သည့် ပါကစ္စတန်မြို့ကြီးများမှာပဲ နေမလား။ သို့မဟုတ် ပြင်ပကမ္ဘာနှင့် ဆက်သွယ်ရန် ခက်ခဲသော်လည်း စီအိုင်အေနှင့် ပါကစ္စတန် စစ်ထောက်လှမ်း ရေးတို့ ရောက်လာရန် မလွယ်သည့် ပါကစ္စတန်နိုင်ငံ မျိုးနွယ်စုဒေသများ ဆီသို့ပဲ ဆုတ်ခွာမလား။

အဲလ်ကေဒါ ခေါင်းဆောင်များ ရွေးချယ်ကြရဖို့ ရှိသည်။



တစ်သန်းပေါင်းစာရင်း စုစည်းမှု (ဟာသရုံ)



အင်္ဂလိပ် ဝန်ဆောင်မှုခံရသော တိုက်ရိုက်ထောင်စုဒေသ



အမေရိကန်တို့ ငြိမ်းချမ်းရေးပြုရာ ရုပ်သံရတနာဆိုင်တို့ဒေသ အင်္ဂလိပ်

အဲလ်ကေဒါ ပြန်လည်ခေါင်းထောင်လာခြင်း

၂၀၀၃ ဇွေဦး။ အီရတ်တွင် စစ်ဖြစ်ပွားနေချိန်။ အာဖဂန်နစ္စတန်ရှိ အမေရိကန် ဩဇာထောင်စုနှင့် အခြား နေတိုးတပ်ဖွဲ့များကို တိုက်ခိုက်ရန် ရည်ရွယ်လျက် အဲလ်ကေဒါနှင့်အတူ လေ့ကျင့်ရန် ဆုံးဖြတ်ထားသည့် ဗြိတိသျှနိုင်ငံသားတစ်စု ပါကစ္စတန်နိုင်ငံသို့ ခရီးထွက်ခွာလာကြသည်။ ဗြိတိန်တွင် အခြေချနေထိုင် လျက်ရှိသည့် ပါကစ္စတန်လူမျိုး မိဘနှစ်ပါး၏ ရှူးကြောင်ကြောင် သားဖြစ်သူ အိုမာခယမ်က ခေါင်းဆောင်။ အာဖဂန်နစ္စတန်နှင့် ပါကစ္စတန်နယ်စပ် တစ်နေရာရှိ အဲလ်ကေဒါခန်းတစ်ခုတွင် မြေဩဇာအခြေခံပုံးများ ပြုလုပ်ပုံ တို့ သူတို့ သင်ယူကြသည်။ သူတို့ လေ့ကျင့်သင်ယူနေစဉ် ကာလအတွင်း ဘင်လာဒင်၏ ထိပ်တန်းလက်ထောက်တစ်ဦးဖြစ်သည့် အဗ္ဗဒူဟဒီအဲလ် အီရတ်ကီက သူတို့အား အဲလ်ကေဒါအဖွဲ့တွင်လူများ လုံလုံလောက်လောက် ခိုထားပြီဖြစ်သဖြင့် အကယ်၍ သူတို့သည် တစ်စုံတစ်ရာ လုပ်ချင်ရိုးမှန်လျှင် သူ့နိတ်တက်ကင်းဒမ်းသို့ ပြန်ပြီး လုပ်ကြစေလိုကြောင်း ပြော၏။ ပါကစ္စတန်မှ ခယမ် ထွက်ခွာခါနီးတွင် အဲလ်ကေဒါအဖွဲ့ဝင်တစ်ယောက်က ခယမ်အား သူ့နိတ်တက်ကင်းဒမ်းတွင် တစ်ပြိုင်နက် ပုံးခွဲရန် (သို့) တစ်နေ့တည်းတွင် ပုံးတစ်လုံးပြီးတစ်လုံး ဆက်တိုက်ခွဲရန် ညွှန်ကြားလိုက်သည်။


ဆောင်းဦးပေါက်တွင် ခယမ်နှင့် အဖွဲ့သားအများစုတို့ ယူနိုင်ကတည်းက ထင်ဒမ်းသို့ ပြန်ပြီး မြေဩဇာ အဓိနိယမ် နိုက်ထရိုဂျင် ပေါင်ချိန် ၁၃၀၀ (တန်ဝက်ကျော်ကျော်) (၁၉၉၅အတွင်း အိုကလာဟိုမာမြို့ရှိ ဖက်ဒရယ် အဆောက်အအုံကို ဖြိုခွဲ ဖျက်ဆီးပစ်ရန် အသုံးပြုခဲ့သည့် ပမာဏနီးပါး) ကို ဝယ်ယူပြီးနောက် လန်ဒန်အနောက်ပိုင်းရှိ သိုလှောင်ရုံတစ်ခုထဲမှာ ဝှက်ထားလိုက်သည်။ ဈေးရုံတစ်ရုံ၊ ရထားများ၊ ရဟူဒီဘုရားကျောင်း များနှင့် Ministry of Sound အမည်ရှိ လန်ဒန် နိုက်ကလပ်တွင် ကခုန်နေ ကြသည့် ပြည်ကြီးတန်ဆာများ အပါအဝင် ဖြစ်နိုင်ခြေရှိသည့် ပစ်မှတ်များတွင် ဖောက်ခွဲရန် လျှို့ဝှက်ကြံစည်သူများက စဉ်းစားထားကြသည်။ ၂၀၀၄ ဖော်ဖော်ဝါရီတွင် ခယမ်သည် ပါကစ္စတန်ရှိ အဲလ်ကေဒါအဖွဲ့ဝင်တစ်ယောက် ထံ ဆက်သွယ်ပြီး၊ မနှစ်က အဲလ်ကေဒါစခန်းတွင် သူ သင်ယူခဲ့သည့် ဗုံးလွှပ်နည်းကို စစ်ဆေးပေးရန် ပြောသည်။ ဤတွင် သူတို့အပေါ် သံသယရှိနေသည့် သိုလှောင်ရုံ ဝန်ထမ်းတစ်ယောက်က ပုလိပ်ကို သတင်းပေးလိုက်သည်။ ဗြိတိသျှအာဏာ ပိုင်များက မြေဩဇာကို ဓာတ်မပြုသည့် အလားတူပစ္စည်းဖြင့် လဲလှယ်လိုက်၏။ ၂၀၀၄ မတ် ၃၀ တွင် ပျားရည်ဆမ်းခရီး အရသာ ခံစားနေသည့် ဆပ်ဆက်ရှိ ဟောလီဒေးအင်းတွင် ခယမ် အဖမ်းခံလိုက်ရ၏။

၉/၁၁ နောက်ပိုင်းနှစ်များအတွင်း ဗြိတိသျှ စစ်သွေးကြွများနှင့် ပါကစ္စတန်နိုင်ငံ မျိုးနွယ်စုဒေသများတွင် အခြေစိုက်သည့် အဲလ်ကေဒါ ခေါင်းဆောင်များအကြား ဖွံ့ဖြိုးလာသည့် စိတ်ပူစရာ ဆက်စပ်မှုတွင် ခယမ်သည် ပထမဆုံးနမူနာပါ။ ပါကစ္စတန်တွင် ဗုံးလွှပ်နည်းသင်ယူခဲ့သည့် နောက်ထပ် ဗြိတိသျှအုပ်စုနှင့် ပတ်သက်၍ အဲလ်ကေဒါသည် အောင်မြင်မှု ကြီးကြီးမားမား ရသွားသည်။ သူတို့အုပ်စုတွင် လူလေးယောက် ပါသည်။ အားလုံး ဗြိတိသျှနိုင်ငံသားများချည်း။ ယင်းတို့အနက် သုံးယောက်မှာ ပါကစ္စတန် လူမျိုးများ။ ခေါင်းဆောင်ဖြစ်သူ မိုဟာမက်ခန်းသည် ကျောင်းဆရာ တစ်ယောက်။ ၂၀၀၄ နိုဝင်ဘာအတွင်း ပါကစ္စတန်သို့ သုံးလကြာ အလည် အပတ်လာစဉ် အဲလ်ကေဒါနှင့် ချိတ်ဆက်မိသွားခြင်း ဖြစ်သည်။ ပါကစ္စတန်

၂၀၀၅ ဇူလိုင် ၇ တွင် လန်ဒန်မြေအောက်ရထားနှင့် ဘတ်စ်ကားတစ်စီးကို ဗုံးလေးယောက်က ဗုံးခွဲလိုက်၏။ ခရီးသည် ၅၂ ယောက်နှင့် သူတို့လေး ဆောက်ပါ သေဆုံးကြသည်။ ယင်းသည် ဗြိတိသျှသမိုင်းတွင် အဆိုးဝါးဆုံး အကြမ်းဖက်တိုက်ခိုက်မှုပါ။

လန်ဒန်ဗုံးခွဲမှုဖြစ်ပေါ်ပြီး နှစ်လအကြာတွင် အဲလ်ဂျာဗီးရာ၌ ခန်း၏ ဒီဗီလိုတီပီကို ဖော်ပြသည်။ အဲလ်ကေဒါ၏ ပါကစ္စတန် အခြေစိုက် မီဒီယာ ထုတ်ဝေ အက်စ်ဆာဟက်တ် (မိုးတိမ်များ) အမှတ်အသားကို အာရဗီလို နေသားထားလျက်။ တိပ်ပေါ်တွင် ခန်းက အိုစမာဘင်လာဒင်နှင့် သူ့လက် ထောက် အီမန်အဲလ်ဇာဝါဟီရီ တို့ကို “ယနေ့ခေတ် သူရဲကောင်းများ” အဖြစ် ချီးမြှင့်ပြီးနောက် အဲလ်ဇာဝါဟီရီကိုယ်တိုင် ထွက်ပေါ်လာကာ အီရတ်စစ်ပွဲ တွင် ဗြိတိန်ပါဝင်သည်ကို လက်စားချေသောအားဖြင့် လန်ဒန်ဗုံးခွဲမှုကို ဆောင်ရွက်ခြင်းဖြစ်ပြီး ဘင်လာဒင်၏ အပစ်အခတ်ရပ်စဲရန် ကမ်းလှမ်းချက် တို့ မသိကျိုးကျွန်ပြုသည့် အကျိုးဆက်ဖြစ်ကြောင်း ပြောဆို၏။ “အစ္စလာမ် ချစ်သူဟစ် ခြင်္သေ့ကြီး ရိုက်အိုစမာဘင်လာဒင်က မင်းတို့ကို အပစ်အခတ်ရပ်စဲဖို့ တမ်းလှမ်းခဲ့တယ် မဟုတ်လား။ မင်းတို့ရဲ့ ဘဝင်ကိုင်မှုကြောင့် အခု ဘာတွေ ဖြစ်လာသလဲဆိုတာ ကြည့်ကြ” ဟုပင် ဆိုလိုက်သေးသည်။

အဲလ်ကေဒါသည် တစ်ခါက တာလီဘန်လက်အောက် အာဖဂန် နစ္စတန်တွင် ခြေကုပ်စခန်း တည်ဆောက်ခဲ့ဖူးသလို ယခု ပါကစ္စတန်နိုင်ငံ မျိုးနွယ်စုဒေသများတွင် ခြေကုပ်စခန်းတည်ဆောက်နေလေပြီ။ ဤအချက်ကို လန်ဒန်ဗုံးခွဲမှုက ထင်ရှားသိသာစေသည်။ အဲလ်ကေဒါသည် ဤ ခြေကုပ် စခန်းသစ်မှ နေ၍ အနောက်နိုင်ငံသားများ (အထူးသဖြင့် ဒုတိယ မျိုးဆက် ဗြိတိသျှ ပါကစ္စတန်များ)ကို အနောက်နိုင်ငံများတွင် တိုက်ခိုက်မှုများ ဆောင်ရွက်ရန် လှေကျင့်ပေးသည်။ လန်ဒန်ဗုံးခွဲမှုမှာ ၉/၁၁ တိုက်ခိုက်မှု



များ၏ အတိုင်းအတာကို ရေးရေးမျှပင် မမိသော်လည်း ၂၀၀၀ ပြည့်နှစ် အတွင်း ယီမင်ကမ်းလွန်တွင် ယူအက်စ်အက်စ်ကိုးလ် စစ်သင်္ဘောအား တိုက်ခိုက်စဉ် က စီမံမှုနှင့် စွမ်းရည်မျိုးကို တွေ့ရသည်။


ဇာဝါဟီရီအား စီအိုင်အေက မောင်းသူမဲ့လေယာဉ်ဖြင့် လုပ်ကြံရာ တွင် မအောင်မြင်မှုကြောင့် အဲလ်ကေဒါစစ်သွေးကြွတို့ စိတ်ဓာတ် တက်ကြွ နေပါ လိမ့်မည်။ လန်ဒန်တိုက်ခိုက်မှု နောက်ပိုင်း ခြောက်လခန့်အကြာ ၂၀၀၆ ဇန်နဝါရီ ၁၃ တွင်၊ အာဖဂန်နစ္စတန်-ပါကစ္စတန် နယ်စပ်အနီး ဒါမာဒိုလာ ကျေးရွာတွင် ညစာ စားနေကြသူတစ်စုကို စီအိုင်အေက မောင်းသူမဲ့ လေယာဉ်ဖြင့် တိုက်ခိုက်သည်။ ညစာစားနေသူများထဲတွင် ဇာဝါဟီရီ ပါဝင် သည်ဟု ယုံကြည်ရသောကြောင့် တိုက်ခိုက်ခြင်း ဖြစ်သော်လည်း သေဆုံးသွား သူများမှာ ရွာသားများသာ။ ထို့နောက် သီတင်းနှစ်ပတ်အကြာတွင် ဇာဝါဟီရီ ၏ ဝိဒီယိုတီဗီတစ်ခု ထွက်လာသည်။ တီဗီထဲတွင် ဇာဝါဟီရီက ငါမသေဘူး ရေကူးတတ်တယ်ဟူသော အပြောမျိုးပြောရင်း သမ္မတဘုရား၏ ဖွဲ့ချိုး ဖွဲ့စည်း စကားလုံးများဖြင့် ရစရာမရှိအောင် ပစ်ပေါက် ဝေဖန်ထား၏။

၂၀၀၆ နွေရာသီတွင် ယူနိုက်တက်ကင်းဒမ်းမှ အမေရိကန် ပြည်ထောင်စုနှင့် ကနေဒါတို့သို့ ဖျံသန်းသည့်၊ ခရီးသည်တင် ဂျက်လေယာဉ် များကို ဖောက်ခွဲပစ်ရန် အဲလ်ကေဒါ ညွှန်ကြားပြီး ထိုအလုပ်အတွက် ဗြိတိသျှ နိုင်ငံသား ဒါဇင်ဝက်လောက်ကို စည်းရုံးလိုက်သည်။ ထိုအုပ်စု၏ခေါင်းဆောင် မှာ အသက် ၂၅ နှစ်အရွယ်ရှိ လန်ဒန်မြို့သား အာမက်အဗ္ဗူဒူလာအလီ။ သူသည် “အာဇာနည်” ဝိဒီယိုရိုက်ပြီး ဝိဒီယိုထဲတွင် “ငါတို့ရဲ့ နိုင်ငံတွေထဲ ကနေ ထွက်သွားကြပါ။ ထွက်မသွားရင် မင်းတို့ကို ဖျက်ဆီးပစ်မယ်လို့ ရှိတ် အိုစမာက အကြိမ်ပေါင်းများစွာ သတိပေးခဲ့တယ်” ဟု ပြောထား၏။ ကံကောင်းထောက်မသည်ဟု ဆိုရမည်။ ခရီးသည်တင် ဂျက်လေယာဉ်များ ဖောက်ခွဲရေး စီမံကိန်းကို ဗြိတိသျှပုလိပ်က ဖော်ထုတ်လိုက်သဖြင့် ပူးပေါင်း ကြံစည်ကြသူများ အဖမ်းခံကြရသည်။ မကြာသေးမီက အသစ်ဖွင့်လှစ်လိုက် သည့် အမေရိကန်ပြည်ထောင်စု မွေးရပ်ဌာနေ လုံခြုံရေးဌာန* (U.S.,De-

partment of Homeland Security) ကို တာဝန်ယူရသည့် ကက်ဘီနက် အမှုဆောင် ဗိုက်ကယ်ချားတော့စ်က “လေယာဉ်များ လျှို့ဝှက်ပူးပေါင်း ကြံစည်မှု” (planes plot) သာ အထမြောက်အောင်မြင်သွားလျှင် အသေ အပျောက်အရာတွင် ၉/၁၁ နှင့် ပခုံးချင်းတိုက်နိုင်မည်ဖြစ်ပြီး နိုင်ငံတကာ ဖီးပွားရေးကို အကြီးအကျယ် ထိခိုက်စေလိမ့်မည်ဟု ပြော၏။

ပါကစ္စတန် မျိုးနွယ်စုဒေသများတွင် အဲလ်ကေဒါ ပြန်လည် စုဖွဲ့လာမှု က စီအိုင်အေနှင့် ဘုရ်အစိုးရ၏ ထိတ်လန့်မှုကို တိုးပွားစေလေသည်။ ဤထိတ်လန့်မှုကို မီးလောင်ရာလေပင့်သလို လုပ်ပေးသည်မှာ ၂၀၀၆ စောစောပိုင်းမှာ စတင် ထွက်ပေါ်လာကြသည့် ဘင်လာဒင် တိပ်ခွေများပါ။ တိပ်ခွေများမှ တစ်ဆင့် ကမ္ဘာတစ်ဝန်းရှိ ဂျီဟာဒ်စစ်သွေးကြွများကို “ရှိတ်” က လှုံ့ဆော်နေတော့သည်။ ၂၀၀၇ တွင် ပါကစ္စတန်နိုင်ငံကို တိုက်ခိုက်ရန် သူ နှိုးဆော်ခဲ့သည်။ ပါကစ္စတန်တွင် ထိုနှစ်အတွင်း အသေခံ တိုက်ခိုက်မှု ပေါင်း ငါးဆယ် ဖြစ်ပွားခဲ့၏။ ဆော်ဒီအစိုးရက မိမိထိန်းသိမ်းထားသည့် အစွန်းရောက်ဝါဒီ ခုနစ်ရာခန့်အား စစ်တမ်းကောက်ယူရာတွင် အဲလ်ကေဒါ ခေါင်းဆောင်ကို သူတို့၏ အရေးအပါဆုံး စံပြုပုဂ္ဂိုလ်အဖြစ် သဘောထားကြ ကြောင်း သိရသည်။

အဲလ်ကေဒါ ပြန်လည် ခေါင်းထောင်လာချိန်တွင် ပါကစ္စတန်မြို့ကြီး များရှိ အဲလ်ကေဒါအဖွဲ့ဝင်များကို စီအိုင်အေ ဖမ်းဆီးမမိတော့။ ပါကစ္စတန် မျိုးနွယ်စုဒေသများတွင် အဲလ်ကေဒါ ခေါင်းဆောင်များကို မောင်းသူမဲ့ လေယာဉ်များဖြင့် တိုက်ခိုက်ရာတွင်လည်း အောင်မြင်မှု သိပ်မရ။ ၂၀၀၅ တွင် စီအိုင်အေသည် သမ္မတဘုရ်ထဲ ဘင်လာဒင် ရှာပုံတော်နှင့် စပ်လျဉ်း၍ အသေးစိတ် အစီရင်ခံခဲ့သည်။ အာဖဂန်နစ္စတန်-ပါကစ္စတန် နယ်စပ်ဒေသ တွင် စီအိုင်အေဝန်ထမ်း အရေအတွက် အနည်းငယ်သာရှိသဖြင့် ဘုရ် အံ့အား သင့်သွားပြီး “အဲဒီမှာ ဒါ အကုန်ပဲလား” ဟု မေးသည်။ ၂၀၀၅ ဇွန်တွင် စီအိုင်အေ ဒါရိုက်တာ ပေါ်တာဂိုစ်က ဘင်လာဒင် ရှိနေသည့်နေရာကို သူ သိကြောင်း၊ လူသိရှင်ကြား ထုတ်ဖော်ပြော၏။ စင်စစ် စီအိုင်အေအရှိ မည်သူ



တစ်စုံတစ်ယောက်မျှ ဘင်လာဒင် ဘယ်မှာရှိနေသည်ကို သဲလွန်စရထားခြင်း နေပါ။ ပါကစ္စတန်မျိုးနွယ်စုဒေသတွင် ဘင်လာဒင် ရှိနေနိုင်သည်ဟုတော့ အများက ယူဆကြသည်။ အဘက်ကယ်လာသည် အဲလ်ကေဒါခေါင်းဆောင် များ စုစုစည်းစည်း နေထိုင်လျက်ရှိသည့် ပါကစ္စတန်မျိုးနွယ်စု ဒေသ ခုနစ် ခုတွင် ၂၀၀၆ စောစောပိုင်းမှာ တာဝန်ကုသည့် စီအိုင်အေအရာရှိ လက်တစ် ဆုပ်စာထဲမှ တစ်ယောက်။ “အီရတ်မှာ လူ့အင်အားအများကြီး ရောက်နေ တယ်။ စစ်သားအရေအတွက်နဲ့စာရင် စီအိုင်အေဝန်ထမ်း အရေအတွက် နည်းနေတာကို ကျွန်တော် သဘောမပေါက်ဘူး” ဟု ကယ်လာ ပြော၏။

စီအိုင်အေက အီရတ်အပေါ် အသည်းအသန် အာရုံစိုက်မှု စတင် သည်မှာ ဘင်လာဒင်အား တာလီဘန်က လွှဲပြောင်းပေးရန် ညှိနှိုင်းဖို့ ကြိုးစား ခဲ့သည့် ရောဘတ်ဂရီနီယာ (အစ္စလာမ္မာဘဒ်မှ စီအိုင်အေဌာနခွဲ အကြီးအကဲ) အား စီအိုင်အေတွင် အသစ်တီထွင်ထားသော “အီရတ် အထူးတာဝန် မန်နေဂျာ”အဖြစ် ဆောင်ရွက်ရန် ဝါရှင်တန်သို့ ပြန်ခေါ်သည့် ၂၀၀၂ နွေရာသီအတွင်း ဖြစ်သည်။ ပါကစ္စတန် နှင့် အာဖဂန်နစ္စတန်နိုင်ငံများမှ အီရတ်သို့ ပို့ပေးလိုက်သည့် လူ့အင်အားမှာ ကြောက်ခမန်းလီလီ များပြားလှ သည်ဟု ဂရီနီယာက ပြောသည်။ သမ္မတဘုရင် နှင့် သူ၏ အမျိုးသားလုံခြုံရေး အဖွဲ့၏ အာရုံစိုက်မှုနှင့် ကြီးပမ်းမှုများစွာကို နှစ်ပေါင်းများစွာ ကြာသည်အထိ အီရတ်က ဝါးမျှီပစ်လိုက်သည်။ ဂျင်နရယ် ဒေးဗစ်ပီထရော့စ်၏ အကြံပေး ပုဂ္ဂိုလ်အဖြစ် အီရတ်တွင်လည်းကောင်း၊ ထို့နောက် နိုင်ငံခြားရေးဝန်ကြီး ကွန်ဒိုလီဇာရိုင်၏ အကြံပေးပုဂ္ဂိုလ်အဖြစ် နိုင်ငံခြားရေးဌာနတွင် လည်း ကောင်း တာဝန်ထမ်းဆောင်ခဲ့သည့် ဩစတြေးလျလူမျိုး သောင်းကျန်းမှု နှိမ်နင်းရေး ဝုရ ဒေးဗစ်ကီလ်ကူလင်က ၂၀၀၇ နှစ်ဝက် မကျိုးမီအထိ “သူတို့ တစ်လျှောက်လုံး အီရတ်မှာပဲ ရှိနေကြတယ်” ဟု ဆိုသည်။

မျိုးနွယ်စု ဒေသများတွင် တာဝန်ထမ်းရွက်နေသည့်သူလို စီအိုင်အေ အရာရှိများအနေဖြင့် ပါကစ္စတန်စစ်အခြေစိုက်ခန်းတွင် နေထိုင်ရပြီး သွား လာလှုပ်ရှားမှု လွတ်လပ်ခွင့်အနည်းအကျဉ်းသာ ရှိသောကြောင့် အနေအထိုင်

အျဉ်းကျပ်ရသည်ဟု ဆို၏။ “ငွေရောင်ဆံပင်၊ အပြာရောင်မျက်လုံးနဲ့ အညွန့်တော် အပြင်ထွက်လို့ မဖြစ်ဘူး။ ဩစတြေးလျမှာ ဖြစ်တယ်။ ပါကစ္စတန် မှာ မဖြစ်ဘူး”။ ၂၀၀၆ နှင့် ၂၀၀၇ အတွင်း ပါကစ္စတန်နိုင်ငံ မျိုးနွယ်စုဒေသ များတွင် အများအားဖြင့် စိတ်ဝင်စားမှုနည်းသော သူလို ငါလို ထောက်လှမ်း ခေးများ ရှိနေခြင်း၏ အကျိုးဆက်မှာ အဆိုပါဒေသတွင် မောင်းသူမဲ့ လေယာဉ်တိုက်ခိုက်မှု စုစုပေါင်း ခြောက်ကြိမ်သာရှိပြီး အဲလ်ကေဒါအဖွဲ့မှ အရေးပါသူ တစ်ယောက်တလေကိုမျှ သေအောင် မစွမ်းဆောင်နိုင်ခြင်း ဖြစ် သည်။ စီအိုင်အေ ဒါရိုက်တာ မိုက်ကယ်ဟေဒင်က အိမ်ဖြူတော်သို့ “၂၀၀၇ အတွက်တော့ ကျွန်တော်တို့ သူညပဲဗျာ”ဟု ညည်းညူပြောဆိုပြီး ပိုမို ကြမ်းတမ်းသည့် မောင်းသူမဲ့လေယာဉ် အစီအစဉ်ကို ဆောင်ရွက်ခွင့်ပြုရန် တောင်းဆိုဖူး၏။

စီအိုင်အေ ဒုတိယဒါရိုက်တာ စတီဗင်ကက်ပ်နှင့် အမျိုးသားအကြမ်း ဖက်မှု နှိမ်နင်းရေးစင်တာ အကြီးအကဲ မိုက်ကယ်လေတာတို့က ၂၀၀၈ နွေရာသီတွင် အထူးလုပ်ငန်းအဖွဲ့တစ်ဖွဲ့ကို ဖွဲ့စည်းလိုက်ကြသည်။ ယင်းအဖွဲ့ မှာ နည်းလမ်းအသစ်များ ကြံဆပြီး နံပါတ် (၁) နှင့် နံပါတ် (၂)တို့ကို ရှာဖွေ ရန်။ ဤစီမံချက်ကို အကောင်အထည်ဖော်ဆောင်ရာတွင် တိုးချဲ့ထားသော မောင်းသူမဲ့လေယာဉ်များ၊ စီအိုင်အေအရာရှိများနှင့် အထူးစစ်ဆင် ရေးတပ်ဖွဲ့ များ၏ နယ်စပ်ဖြတ်ကျော် စီးနင်းတိုက်ခိုက်မှုများ ပါဝင်သည်။

ဘုရှ်က စီအိုင်အေကို Predator နှင့် Reaper မောင်းသူမဲ့လေယာဉ် များဖြင့် တိုးချဲ့တိုက်ခိုက်ရန်နှင့် အမေရိကန် ပြည်ထောင်စု အစိုးရအနေဖြင့် ပါကစ္စတန်အရာရှိများ၏ “တစ်ပြိုင်နက် ဆောင်ရွက်မှု”ကို ရပ်ဆိုင်းလိုက် စေရန် (သို့) တိုက်ခိုက်တော့အံ့ဆဲဆဲတွင် သူတို့အား တပ်လှန့်နှိုးဆော်ထားရန် အမိန့်ပေးလိုက်သည်။ ဤသို့ ဆောင်ရွက်ခြင်း၏ အကျိုးဆက်မှာ ပစ်မှတ် တစ်ခုကို ဖော်ထုတ်ပြီး ပစ်ခတ်ရန် ကြာသည့်အချိန်သည် နာရီပေါင်းများစွာမှ လေးဆယ့်ငါးမိနစ်သို့ လျော့ကျသွားခြင်း ဖြစ်သည်။ Predator နှင့် Reaper မောင်းသူမဲ့လေယာဉ်များကို စီအိုင်အေက ထိန်းကျောင်းပြီး အာဖဂန်နစ္စတန်

နှင့် ပါကစ္စတန်နိုင်ငံများအတွင်းရှိ အခြေစိုက်စခန်းများ၏ ပြင်ပသို့ ပျံထွက် သွားစေသော်လည်း။ နီဟဒါရီ ကရိလေတပ်စခန်းမှ လေယာဉ်များများက ယင်းတို့၏ လှုပ်ရှားမှုကို စီမံခန့်ခွဲပေးနေခြင်း ဖြစ်သည်။ ကမ္ဘာတစ်ဖက်ခြမ်း တွင် တစ်နေ့တာ ပစ်ခတ်မှု ဆောင်ရွက်ပြီးနောက် လေယာဉ်များများ အိမ်ပြန် ကြသည်။ ထိုအချိန်တွင် နှစ်ဆယ့်လေးပေကျော်ကျော် အလျားရှိသည့် မောင်း သူမဲ့ လေယာဉ်များက မျိုးနွယ်စုဒေသများပေါ်တွင် ပျံဝဲကာ ပစ်မှတ်ကို ရှာဖွေကြသည်။ ယင်းတို့တွင် ငရဲမီးခုံးကျည်များ (သို့) JDAM (Joint Di- rect Attack Munition) ဗုံးများ တပ်ဆင်ပေးထားသည်။

၂၀၀၈ ဇူလိုင် ၂၈။ ဝါဒီရစ္စတန် တောင်ပိုင်း မျိုးနွယ်စုဒေသတွင် အမေရိကန်ပြည်ထောင်စု မောင်းသူမဲ့လေယာဉ်တစ်စီးက အဘူခါဘက် အဲလ်မာ့စ်ရီကို ပစ်သတ်လိုက်၏။ သူသည် အခြားစစ်သွေးကြွ နှစ်ယောက် နှင့်အတူ အဲလ်ကေဒါ၏ ဓာတုလက်နက် အစီအစဉ်ကို ဆောင်ရွက်ခဲ့သူ။ အဘူခါဘက်အား လုပ်ကြံမှုသည် ဘုရ်ရှီအစိုးရ၏ သက်တမ်းကုန်ခါနီး နောက်ဆုံးလများအတွင်း အဲလ်ကေဒါ ခေါင်းဆောင်များကို ရှာဖွေရန် ကျယ်ကျယ်ပြန့်ပြန့် ဆောင်ရွက်သည့် အစီအစဉ်၏ အစ ဖြစ်သည်။ အဲလ်ကေဒါခေါင်းဆောင်မှုတစ်ခုလုံးအား စနစ်တကျ တစ်စစီ ဖျက်သိမ်းပစ် နိုင်ရန် အားထုတ်သည့် လုပ်ရပ်မျိုး ဖြစ်သည်။ ၂၀၀၈ ဇူလိုင်နှင့် သမ္မတ အဖြစ်မှ မနုတ်ထွက်မီကာလအကြားတွင် သမ္မတဘုရ်ရှီက Predator နှင့် Reaper မောင်းသူမဲ့လေယာဉ်တိုက်ခိုက်မှု အကြိမ်ပေါင်း သုံးဆယ်ကို ပါကစ္စတန်နယ်မြေများပေါ်တွင် ဆောင်ရွက်ခွင့်ပြုခဲ့သည်ဖြစ်ရာ ပထမနှစ် တစ်ဝက်အတွင်း စီအိုင်အေ ဆောင်ရွက်ခဲ့သည့် ခြောက်ကြိမ်နှင့် နှိုင်းယှဉ် လျှင် ငါးဆပိုလာခြင်း ဖြစ်၏။


ဘုရ်ရှီ၏ ဒုတိယမြောက် သမ္မတသက်တမ်း နောက်ဆုံးခြောက်လ အတွင်း မောင်းသူမဲ့လေယာဉ် တိုက်ခိုက်မှုကြောင့် သေဆုံးခဲ့ရသည့် အဲလ်ကေဒါအဖွဲ့မှ အခြားအထင်ကရ ပုဂ္ဂိုလ်များတွင် ပါကစ္စတန်မှ အဲလ်ကေဒါအကြီးအကဲ အဘူဟာရစ်၊ အဲလ်ကေဒါအဖွဲ့မှ ဝါရင့်အဖွဲ့ဝင်များ

ဖြစ်ကြသည့် ခါလစ်ဟာဘစ်၊ အဘူဇူဘေယာ အဲလ်မာ့စ်ရီ၊ အဘူဝါဟ အဲလ်ဆော်ဒီနှင့် အဗ္ဗူဒလာအက်ဇ် အဲလ်ဆော်ဒီ၊ အဲလ်ကေဒါ ဝါဒီဖြန့်ချိရေး အကြီးအကဲ အဘူဂျီဟစ် အဲလ်မာ့စ်ရီနှင့် ၁၉၉၈ က အာဖရိကရှိ အမေရိကန် သံရုံးများအား ဗုံးခွဲတိုက်ခိုက်မှုတွင် အဓိက အခန်းကဏ္ဍမှ ပါဝင် အသုံးတော် ခံခဲ့ကြသည့် အူစမာအဲလ်ကီနီနှင့် ရိုတ်အာမက်စလင်းဆို့ဒန်တို့ ပါဝင်ကြ သည်။

နှစ်ဝက်အတွင်းမှာ မောင်းသူမဲ့လေယာဉ်များက အဲလ်ကေဒါ ခေါင်းဆောင်များအနက် တစ်ဝက်လောက်ကို သတ်ဖြတ်ပစ်ခဲ့ပြီးပြီ။ သို့သော် ဤ မောင်းသူမဲ့လေယာဉ်တိုက်ခိုက်မှုများသည် ကိုယ်ယောင်ပျောက်နေသည့် ဘင်လာဒင်ကိုမူ မတိုက်ခိုက်နိုင်ခဲ့။ “သမ္မတဘုရ်ရှီက ဘင်လာဒင်ကို တစ်ချိန်လုံး ရချင်နေတာ”ဟု ဘုရ်ရှီ၏ သတင်းထုတ်ပြန်ရေးအရာရှိ အရီဖလိုင်စ်ချာက ပြော၏။

မောင်းသူမဲ့လေယာဉ် တိုက်ခိုက်မှုများကို မီးစိမ်းပြထားသည်နှင့် တစ်ပြိုင်နက်တည်းမှာပင် ပါကစ္စတန်အစိုးရထံမှ ကြိုတင် ခွင့်ပြုချက် မတောင်းဘဲ ဝင်ရောက်စီးနင်းမှုများ ဆောင်ရွက်ရန် ဘုရ်ရှီက ခွင့်ပြုထားသေး ၏။ ၂၀၀၈ စက်တင်ဘာ ၃ တွင် အာဖဂန်နစ္စတန်၌ အခြေစိုက်ထားသည့် နေဗီဆီးလ် Navy Seals အဖွဲ့တစ်ဖွဲ့သည် ပါကစ္စတန်နယ်စပ်ကို ဖြတ်ကျော် ပြီး ဝါဒီရစ္စတန်တောင်ပိုင်းသို့ ဝင်ရောက်ကာ အန်ဂူအက်ဒါရွာရှိ စစ်သွေးကြွ များကို စီးနင်းတိုက်ခိုက်သည်။ သို့သော် သေဆုံးသူ အများစုမှာ အမျိုးသမီး များနှင့် ကလေးသူငယ်များသာ။

ယင်းတိုက်ခိုက်မှုအကြောင်းကို ပါကစ္စတန် သတင်းစာများတွင် ဖော်ပြလိုက်ရာ တိုက်ခိုက်မှုကို ပြင်းပြင်းထန်ထန် ကန့်ကွက်သည့် စကားများ မပါကစ္စတန်အာဏာပိုင်များထံမှ ပေါ်ထွက်လာသည်။ တိုက်ခိုက်မှုမှာ သူတို့ ၏ အချုပ်အခြာအာဏာကို ထိပါးခြင်း ဖြစ်သည်ဟု ဆိုသည်။ ပါကစ္စတန် ကြည်းတပ်အကြီးအကဲ လျင်နရယ်အက်ရှ်ဖတ် ပါပက်ဇိကယာနီက ပါကစ္စတန် ၏ ပိုင်နက်သိက္ခာကို ဖြစ်သည့်နည်းနှင့် ကာကွယ်မည်ဟု ဘူးဒွင်းကြီး



ပြောချလိုက်ပြီ။ နောက်နောင် ပါကစ္စတန်ပိုင်နက်ထဲသို့ အမေရိကန်စစ်သားများ ဝင်ရောက်လာလျှင် ပါကစ္စတန် စစ်တပ်နှင့် တွေ့မည်ဟု သတိပေးလိုက်၏။

အထူးတပ်ဖွဲ့များ၏ နယ်စပ်ဖြတ်ကျော်ဆောင်ရွက်မှုများ ရပ်ဆိုင်းသွားသော်လည်း မောင်းသူမဲ့လေယာဉ် တိုက်ခိုက်မှုများကား ခါတိုင်းထက် ပိုမို များပြားလာလေသည်။



အလုပ်ဖြစ်နိုင်သည့် အယူအဆတစ်ခု

တကိုးနီးယားပြည်နယ် လင်းလေးမြို့ရှိ စီအိုင်အေ ဌာနချုပ်သည် တိတ်ဆိတ် ငြိမ်သက်သော သစ်တောဖုံးနယ်မြေဧကပေါင်းများစွာပေါ်တွင် အဆင့် အတန်းမြင့်မြင့်တည်ဆောက်ထားသည့် ခေတ်မီ အဆောက်အအုံများ စုဝေးရာ နေရာဖြစ်သည်။ ဝါရှင်တန်ဒီစီမြို့လယ်ကောင်မှ ကားမောင်းသွားလျှင် မိနစ်နှစ်ဆယ်ကြာသည့် နေရာတွင်ရှိ၏။ ထိုနေရာသို့ အလည်အပတ် သွားရသည်မှာ မလွယ်ပါ။ စီအိုင်အေ ပင်မအဆောက်အအုံသို့ ရောက်ရန် ဧရာဝတီစွာ ဧည့်ဌာနကိုကျော်လွှားရလိမ့်မည်။ ထိုနေရာတွင် စက်ယန္တရား များတစာတုနှင့် ဇီဝအဆိပ်အတောက်များကို အဆက်မပြတ် အနံ့ခံလျက် ရှိပြီး ယာဉ်အသွားအလာကိုညွှန်ကြားနေသည့် မျက်နှာထားတင်းတင်း အစောင့်များရှိသည်။ ထို့နောက် ထိပ်ဘက်တွင် သံဆူးကြိုးများတပ်ထားသည့် မြင့်မားသောစည်းရိုးဖြင့် ဝန်းကျင်ရှိ သစ်တောများနှင့်ခြားထားသည့် လမ်းမြောင်းလေးအတိုင်း ဆယ့်ငါးမိနစ်လောက် လမ်းလျှောက်သွားလိုက်ပါ။ ထို့နောက် ရေစင်ကြီးနှင့် လျှပ်စစ်ဓာတ်အားပေးစက်ရုံကိုကျော်လိုက်ပါ။ လမ်းမြောင်းလေး၏ အဆုံးတွင် မှန်နှင့်ကွန်ကရစ်တို့ဖြင့်ဆောက်လုပ်ထားသော ခေတ်မီ

ခုနစ်ထပ်အဆောက်အအုံတစ်ခုကို တွေ့ရလိမ့်မည်။ ယင်းသည် ၁၉၅၀ ပြည့်လွန်နှစ်များအတွင်းက တည်ဆောက်ခဲ့သည့် ဗဟိုဌာနချုပ်။ အဆောက်အအုံ၏ အဝင်ခန်းမကျယ်ကြီးကို စကျင်ကျောက်ဖြူများဖြင့် ခင်းထားသည်။ စကျင်ကျောက်ဖြူ ကြမ်းပြင်ပေါ်တွင် “ဗဟိုထောက်လှမ်းရေး အေဂျင်စီ” ဆိုသောစာတန်းကိုရေးထိုးထားပြီး နံရံတစ်ခုပေါ်တွင် “အမှန်တရားကို သင်သိလျှင် အမှန်တရားက သင့်အားလွတ်မြောက်စေလိမ့်မည်” ဟူသော ခရစ်ဝင်ကျမ်းစာထဲမှ စကားလုံးများကို ထွင်းထား၏။


အဝင်ခန်းမကျယ်ကြီး၏ နံရံတစ်ဖက်ပေါ်တွင် ရွှေကြယ်ပွင့်ကလေးများ၊ စီအိုင်အေ စတင်တည်ထောင်သည့် ၁၉၄၇ မှ စ၍ တာဝန်ထမ်းဆောင်ရင်း အသက်စွန့်ခဲ့ကြရသည့် စီအိုင်အေဝန်ထမ်းများအား ကိုယ်စားပြုထားခြင်း ဖြစ်သည်။ ရွှေကြယ်ပွင့်ကလေးများအောက်ဘက် မှန်သေတ္တာထဲရှိ စာအုပ်တွင် ကျဆုံးသွားခဲ့သူများ၏ အမည်ကို အနက်ရောင်မင်ဖြင့် ရေးသွင်းထား၏။ တချို့ကိစ္စရပ်များတွင် သေလွန်ပြီး နောက်ပိုင်းမှာပင် အမည်ဖော်ပြရန် မဖြစ်ခြင်းကြောင့် ရွှေကြယ်ပွင့်သာရှိပြီး စာအုပ်ထဲတွင် နာမည်မရှိ။ ၉/၁၁ နောက်ပိုင်း ဆယ်စုနှစ်အတွင်း ဂုဏ်ပြုစာရင်းတွင် တာဝန်ထမ်းဆောင်စဉ် သေဆုံးသွားသည့် စီအိုင်အေဝန်ထမ်း နှစ်ဒါဇင်၏ အမည်များ ထပ်တိုးသွားသည်။

ပင်မ အဆောက်အအုံ၏ မြေညီထပ်တွင် ဘင်လာဒင် ရှာပုံတော်ကို ကြီးကြပ်သည့် အကြမ်းဖက်မှု နှိမ်နင်းရေးစင်တာ ရှိသည်။ တိုရာဘိုရာ တိုက်ပွဲအပြီး ဘင်လာဒင် ကိုယ်ယောင်ဖျောက်နေသည့် နှစ်များအတွင်း ဘင်လာဒင် ရှာပုံတော်သည် အောင်မြင်မှု မရခဲ့။ အကြမ်းဖက်မှု နှိမ်နင်းရေးစင်တာသို့ ရောက်လာသမျှသော အဲလ်ကေဒါခေါင်းဆောင်နှင့် ပတ်သက်သည့် သတင်းများမှာ ရေရေရာရာ မဟုတ်ကြ။

အလယ်ခေတ် အာရဗီ အတွေးအခေါ်ဖြင့် ပရင့်စတန်မှ ဒေါက်တာဘွဲ့ ရရှိထားပြီး အဲလ်ကေဒါအဖွဲ့အစည်းနှင့် စပ်လျဉ်း၍ နှစ်အတန်ကြာ အချိန်ပြည့် အလုပ်လုပ်ခဲ့သည့် စီအိုင်အေ အထက်တန်း သရုပ်ခွဲ လေ့လာသူ

ဘာသာရာဆုဒ်သည် ထောက်လှမ်းရေး အဖွဲ့အစည်း အသီးသီးမှ သရုပ်ခွဲ လေ့လာသူများဖြင့် ဖွဲ့စည်းထားသည့် အထူးလုပ်ငန်း အဖွဲ့တစ်ဖွဲ့တွင် ပါဝင်လာ၏။ ၂၀၀၂ ဧပြီလတွင် အဆိုပါ အထူးတပ်ဖွဲ့၏ တာဝန်မှာ ဘင်လာဒင် ရှာပုံတော်အတွက် နည်းလမ်းရှာကြံရန်ပါ။ ဆုဒ်သည် “အမေရိကန် ပြည်ထောင်စုကိုတိုက်ရန် ဘင်လာဒင်ဆုံးဖြတ်ထားသည်”ဟု ခေါင်းစီးတပ်ထားသော ၂၀၀၁ ဩဂုတ် ၆ သမ္မတဘုရိတ်အစီရင်ခံချက်ကို အဓိက ရေးသားသူ တစ်ယောက်ဖြစ်သည်အားလျော်စွာ အထူးလုပ်ငန်းအဖွဲ့ထဲတွင် ချီးကျူးခံထိုက်သည့် လူတော်တစ်ဦးပါ။ ၉/၁၁ ကော်မရှင်က အဆိုပါ အစီရင်ခံချက်တို့ ပြည်သူ့အသိမပေးခင် နှစ်နှစ်နှင့် နောက်ထပ်နှစ်အတန်ကြာပြီးမှ အစီရင်ခံချက်ကိုရေးသားသူမှာ ဆုဒ်ဖြစ်ကြောင်း ပထမဆုံးဖော်ထုတ်ခြင်း ခံရသည်။ သူမသည် အဲလ်ကေဒါနှင့်ပတ်သက်၍ ထောက်လှမ်းရေး အဖွဲ့အစည်းများမှထုတ်ပြန်သည့် ရာပေါင်းများစွာသောအစီရင်ခံစာများကို မှတ်မိသူ၊ ဓာတ်ပုံရိုက်ယူထားသလောက်နီးနီး မှတ်ဉာဏ်ကောင်းသူ ဖြစ်သည်။

၂၀၀၂ စောစောပိုင်းတွင် သူမနှင့် သူမ၏ လုပ်ဖော်ကိုင်ဖက်များက ဘင်လာဒင်အား ရှာတွေ့ရန် အကောင်းဆုံး မျှော်လင့်ချက်မှာ ဘင်လာဒင်အား ကောင်းကောင်းကြီး သိသူများ၏ အဆက်အသွယ်ကို စီစဉ်ရန် ဖြစ်သည်ဟု သဘောပေါက်ခဲ့ကြပုံကို သူမ သတိရနေသည်။ သူမိသားစု ဆက်နွယ်မှုတွေက ဘာလဲ။ ဆိုဗီယက်ကို တိုက်ခဲ့သည့် အာဖဂန်မူဂျာဟီဒ်နှင့် သူဘာတွေ အဆက်အစပ်ရှိသလဲ။ တခြားဘယ်သူတွေကို သူ ယုံကြည်သလဲ။ သရုပ်ခွဲ လေ့လာသူများက ဘင်လာဒင်မိသားစုနှင့် လုပ်ဖော်ကိုင်ဖက်များ၏ အခြေခံ အကဲဖြတ်ချက်နှင့် သူ့ဆောင်ရွက်မှုအားလုံး၏ နှစ်အလိုက် ဇယားတစ်ခုကို ဖန်တီး ကြည့်ကြသည်။ ဘင်လာဒင် မုတ်ဆိတ်ကျင်စွယ် ရိတ်ပယ်ထားပြီး သေးသေးမျှင်မျှင် အဖြူစင်းများပါသည့် အနောက်တိုင်းဝတ်စုံကို ဆင်မြန်းထားလျှင် ရှိနေမည့် ဓာတ်ပုံများကို ဖြန့်ဝေကြသည်။ “သူပုံကနေ ဘယ်လိုကြီးမှန်း မသိအောင် ထူးဆန်းပြီး ကြောက်စရာကောင်းတယ်” ဟု ဆုဒ်က ပြောသည်။



ထိုအချိန်က ဘင်လာဒင်အတွက် ထုတ်ပြန်ထားသော ဆုငွေ ဒေါ်လာ ၂၅ သန်းနှင့် ပတ်သက်၍လည်း သူတို့ ဆွေးနွေးကြ၏။ သရုပ်ခွဲ လေ့လာသူတချို့က ကမ္ဘာပေါ်တွင် အဆင်းရဲဆုံးနိုင်ငံတစ်နိုင်ငံဖြစ်သည့် အာဖဂန်နစ္စတန်မှ လူအများအပြားက ဤသို့သော ငွေကြေးကို မယုံကြည်တာ ဖြစ်နိုင်သည်ဟု ယူဆကြသည်။ ဆုငွေကို လျှော့ချလိုက်လျှင် ကောင်းမည်လား။ ဆုငွေမှာ မူလအတိုင်းပင် ရှိနေပါသည်။

ဘင်လာဒင်ကို သတ်ပစ်လျှင်ကောင်းမည်လား။ လက်ရဖမ်းဆီးလျှင် ကောင်းမည်လားဟု စူးစမ်းထားသော စာရွက်စာတမ်းများကိုလည်း သရုပ်ခွဲ လေ့လာသူများက စီစဉ်ထုတ်လုပ်ကြသည်။ ဘင်လာဒင် သေဆုံးသွားလျှင် အာဇာနည်တစ်ယောက်လိုလို ဖြစ်သွားနိုင်သည်။ ဤသို့ဖြစ်လျှင် တန်ပြန် တိုက်ခိုက်မှုများကို နှိုးဆွပေးရာ ရောက်သော်လည်း သူသေတာကတော့ သေတာပဲ။ သူ့ကို လက်ရဖမ်းဆီးပြီး ရုံးတင်စစ်ဆေးလျှင် တရားရုံးသည် သူ၏ အဆိပ်အတောက်ရှိသော အမြင်များကို ပြန်ဖြူးပေးနိုင်သည့် စင်မြင့်ဖြစ် သွား လိမ့်မည်။ ဘင်လာဒင်၏ နောက်လိုက်များက အပေးအယူလုပ်ရန် အလို့ငှာ အမေရိကန်များကို ပြန်ပေးဆွဲနိုင်သည့် ဖြစ်နိုင်ခြေလည်း ရှိသေး၏။ အမေရိကန် အကျဉ်းထောင်တစ်ခုထဲတွင် ရောဂါတစ်စုံတစ်ရာဖြင့် သူသေ သွားလျှင်ကော။ ဒါမှမဟုတ် အကျဉ်းသားတစ်ယောက်ယောက်က တစ်နည်း နည်းဖြင့် သတ်လိုက်သဖြင့် ဘင်လာဒင် သေသွားလျှင်ကော။


၁၉၉၅ ဒီဇင်ဘာတွင် ဘင်လာဒင်ယူနစ် စတင် တည်ထောင်သည့် အချိန်မှစ၍ ဘာဘရာဆုဒ်လို အမျိုးသမီး သရုပ်ခွဲလေ့လာသူများက အဲလ်ကေဒါရှာပုံတော် ဖွင့်သည့်လုပ်ငန်းတွင် အဓိက အခန်းကဏ္ဍမှ ပါဝင် အသုံးတော်ခံခဲ့ကြ၏။ ယူနစ်ကို တည်ထောင်သူ မိုက်ကယ်ရှူးဝါးက “သူတို့ မှာ အလေ့အကျင့်ကောင်းတွေ ရှိကြတယ်။ ပြောရရင် သူတို့က ယောက်ျား လေးတွေလောက် လေပန်းတာတွေ၊ စီးကရက်ထွက်သောက်တာတွေ မရှိဘူး။ ကျွန်တော်သာ ဆိုင်းဘုတ်တင်လို့ရမယ်ဆိုရင် ‘ယောက်ျားလေးများ လျှောက် ထားရန်မလို’ ဆိုတဲ့ ဆိုင်းဘုတ်ကို ကျွန်တော် တင်ထားပြီးသားပဲ” ဟု

ဆိုလေသည်။

ရှူးဝါး၏ ထိပ်တန်းလက်ထောက်တစ်ဦးဖြစ်သူ ဂျန်ဖာမက်သယူးက အရေးကြီးသည့် အာဖဂန်နစ္စတန်-ပါကစ္စတန် နယ်စပ်ကို အထူးအာရုံစိုက် ထားသည်။ ၂၀၀၂ နွေဦးတွင် အဲလ်ကေဒါ၏ အဓိက ထောက်ပံ့တာဝန်ခံ အစဦးဖြစ်သူ အဘူဇူဘေဒါအား ဖမ်းဆီးရာ၌ သူမ၏ အလုပ်သည် အတိမ်း အစောင်းမခံခဲ့။ အဘူဇူဘေဒါသည် ၉/၁၁ တိုက်ခိုက်မှုများအား ကြိုးကိုင် စီစဉ်သူမှာ ခါလစ်ရှိုတ်မိုဟာမက်ဖြစ်ကြောင်း ပထမဆုံး ဖွင့်ပြောသူ။ အဲလ်ကေဒါအဖွဲ့အစည်းထဲတွင် ခါလစ်ရှိုတ်မိုဟာမက်ကို အဓိကမကျသည့် အပယ်ကလူတစ်ယောက်အဖြစ်သာ သဘောထားသည့် စီအိုင်အေအဖို့ အဆိုပါ သတင်းသည် လုံးဝ အံ့ဩစရာ သတင်းတစ်ခုပါ။ မက်သယူးက အစွလစ်သမိုင်းကို ကျေကျေညက်ညက် သိသည်။ ဤသမိုင်းတွင် အဲလ်ကေဒါ တ မည်မျှ ယုံကြည်မှုရှိသည်ကိုလည်း သိသည်။ ဤအချက်ကြောင့် သူမသည် ဖမ်းဆီးထိန်းသိမ်းထားသည့် အဲလ်ကေဒါအဖွဲ့ဝင်များအား စစ်မေးရသူ (Interrogator) ဖြစ်လာ၏။ ၉/၁၁ နောက်ပိုင်းတွင် ဂျင်ခြေလည်အောင် ဆောင်ရွက်ရသည့် စီအိုင်အေမှ အလုပ်အပြင် သားသမီးငယ် သုံးယောက်ကို လည်း သူမ ပြုစုရသေး၏။

ဖရီဒါရီကာ (အမည်ဝှက်)သည် အဲလ်ကေဒါ ရှာပုံတော်ဖွင့်သည့် လုပ်ငန်းတွင် မမောစတမ်း ဆောင်ရွက်နိုင်သည့် စီအိုင်အေအရာရှိ နောက် တစ်ယောက်ပါ။

ထို့ပြင် ဂျီနာဘင်းနက်လည်း ရှိပါသေးသည်။ နိုင်ငံခြားရေးဌာန အတွင်းရှိ ထောက်လှမ်းရေးနှင့် သုတေသန ဗျူရိုတွင် လုပ်ကိုင်လျက်ရှိစဉ် အိုစမာဘင်လာဒင် အမည်ရှိ လူတစ်ယောက်နှင့် ပတ်သက်၍ ပထမဆုံး မဟာဗျူဟာမြောက် သတိပေးချက်စာတမ်းကို ၁၉၉၃ ဩဂုတ်အတွင်း ရေးသားခဲ့သူပါ။ ၁၉၉၆ မေတွင် ဆူဒန်နိုင်ငံ ဗြိုတော် ခါတွန်မှ အာဖဂန် နစ္စတန်သို့ ဘင်လာဒင် နှင့်ထုတ်ခံရသည့်အခါ ရှေ့ရေးကြိုမြင်သည့် သုံးသပ် ချက် စာတမ်းတစ်စောင်ကို ဘင်းနက် ရေးသားခဲ့သည်။ “အာရပ် မူဂျာဟီဒ်



ရာပေါင်းများစွာတို့ အကြမ်းဖက် သင်တန်းတက်ရာ၊ အစွန်းရောက် ခေါင်းဆောင်များ ရံဖန်ရံခါ လာရောက် စုရုံးကြရာ အာဖဂန်နစ္စတန်တွင် သူကြာရှည်လေးမြင့် နေထိုင်ခြင်းသည် ခါတွန်တွင် သုံးနှစ်နေခဲ့သည်ထက်ပို၍ အမေရိကန်ပြည်ထောင်စု၏ အကျိုးစီးပွားကို အန္တရာယ်ပြုနိုင်သည်။”

နယူးယောက်နှင့် ဝါရှင်တန်တွင် တိုက်ခိုက်မှုများ ဖြစ်ပွားပြီး နောက်ပိုင်းနှစ်များအတွင်း အဲလ်ကေဒါ အခြေအနေအပေါ် ထောက်လှမ်းရေး ထင်မြင်ချက်များ မူကြမ်းရေးဆွဲရာတွင် ဘင်းနက် ပါဝင်ကူညီခဲ့သည်။ ထိုအချိန်တွင် သားသမီး ငါးယောက်၏ လိုအပ်ချက်များကိုလည်း မပျက်မကွက် ဖြည့်ဆည်းပေးနေရသေး၏။ သူမ အလုပ်လုပ်ရာတွင် မြန်ဆန်လှပုံကို သူမ၏ အထက်လူကြီး ဒေးဗစ်လိုက်က “မွန်းတည့်ချိန်လောက်မှာ သူ့အခန်းထဲ သွားပြီး ကိစ္စတစ်ခုအတွက် အစီရင်ခံစာတစ်စောင် ဆယ့်ငါးမျက်နှာလောက် လိုချင်တယ်လို့ ပြောလိုက်တယ်။ ဟောဗျာ- နောက်သုံးနာရီဆို အစီရင်ခံစာက ကျွန်တော့် စားပွဲပေါ် ရောက်လာပြီ။ တကယ်သွက်တဲ့ အမျိုးသမီးပဲဗျာ” ဟု ပြော၏။

ဘင်လာဒင် ရှာပုံတော်တွင် အမျိုးသမီးများ အရေးပါသည့် အခန်းကဏ္ဍမှ ပါဝင်ဆောင်ရွက်ခြင်းမှာ လွန်ခဲ့သည့် ဆယ်စုနှစ် နှစ်စုအတွင်း စီအိုင်အေ၏ အကြီးမားဆုံးသော ယဉ်ကျေးမှုအရွှေ့ကြီး ဖြစ်သည်။

“ကျွန်တော် စီအိုင်အေကို ဝင်စတုန်းက ကျွန်တော် သိသလောက် အမျိုးသမီးအရာရှိ လေးယောက်ပဲ ရှိတယ်။ သူတို့လေးယောက်ဟာ စကြာဝဠာတစ်တိုက်လုံးမှာ ပွဲအကြမ်းဆုံး မလှမ်းဒေါ့ တွေပါပဲ။ ကျန်တဲ့မိန်းမတွေကတော့ ဖိုမဆက်ဆံရေးရဲ့ စကားစရာ အရုပ်ကလေးတွေလို ဆက်ဆံတာ ခံကြရတယ်”ဟု စီအိုင်အေဝါရင့်အရာရှိ ဂလင်းကားလ်က ပြောသည်။ ဘင်လာဒင် ယူနစ်ကို ရှူးဝါး တည်ထောင်ချိန်တွင် သူ့လုပ်ဖော် ကိုင်ဖက်အရာရှိများအတွင်း တုံ့ပြန်မှုပေါ်ပေါက်ခဲ့ပုံကို ကားလ် မှတ်မိနေသေး ၏။ “သူ့ဝန်ထမ်းအဖွဲ့က ဘာလဲ။ အားလုံး အမျိုးသမီးတွေချည်းပဲ။ အဲဒီယူနစ်မှာ အားလုံးဟာ မြာကလေးတွေချည်းပဲ ဆိုတာကို အဲဒီအချိန်က လူပြောသူပြော

အားဆုံးပေါ့။ ကြက်မတွန်လို့ ဦးမလင်းဘူးလို့ ပြောတဲ့ လူတွေလည်း ရှိတယ်။ နှုတ် (နဲ့ သူ့ဝန်ထမ်းအဖွဲ့) ကတော့ “ရှင်တို့တွေ ကျွန်မတို့ပြောတာတို့ အထောက်ရမယ်။ ဒါဟာ သိပ်ကို အရေးကြီးတယ်။ လူတွေ သေကုန်လိမ့်မယ်”လို့ ပြောကြတယ်။ သူတို့ ပြောတာ မှန်တယ်ဗျ”

ရှူးဝါး၏ အဖွဲ့က ဘင်လာဒင်ကို သတ်ဖြတ်နိုင်ရန် ၉/၁၁ မတိုင်ခင် နှစ်များအတွင်း တက်တက်ကြွကြွ ကြိုးပမ်းလာသည်။ သို့သော် သူတို့ကို မကြာခင် ရှုပ်ထွေးမှုများက ပတ်ချာပိုင်းထားသည်။ အစီအစဉ်ကို အကောင်အထည်ဖော်သည့် စီအိုင်အေအရာရှိများက အစီအစဉ်မှာ ဘင်လာဒင်ကို အိမ်ဆီးပြီး မတော်တဆ သေသွားစေဖို့ ဖြစ်သည်ဟု ယုံကြည်ထားစဉ်၊ ဘီလ်ကလင်တန် လက်အောက်မှ အထက်တန်း အမျိုးသားလုံခြုံရေး အရာရှိများက ဘင်လာဒင်အား လုပ်ကြံရန် ဘီလ်ကလင်တန်က အမိန့်ပေးထားသည်ဟု ယုံကြည်နေကြသည်။ တာလီဘန်ကို အသေအကျေ တိုက်နေသည့် အာဖဂန်ပြည်သူ့စစ်ခေါင်းဆောင် အာမက်ရှားမာဆွဒ်အား ၁၉၉၉ က ဘင်လာဒင်အား ဖမ်းဆီး (သတ်ရန်မဟုတ်) ရာတွင် သူနှင့် တွဲဖက်ဆောင်ရွက် လိုကြောင်း စီအိုင်အေပြောသည့်အခါ “ခင်ဗျားတို့ အတော်ကြောင်ကြတာပဲ။ တစ်စက်ကလေးမျှ မပြောင်းလဲကြသေးဘူး” ဟု မာဆွဒ်က တုံ့ပြန်ပြော၏။

၉/၁၁ မတိုင်ခင် နှစ်များအတွင်းက ဘင်လာဒင်ကို အာဖဂန်နစ္စတန် နှို စီအိုင်အေဝန်ထမ်းများက အကြိမ်တော်တော်များများ တွေ့ခဲ့ကြဖူးသည်။ တွေ့ခဲ့ကြဖူးသည့် အကြိမ်အရေအတွက်ကိုမူ အတိအကျ မပြောနိုင်။ ကလင်တန်၏ အကြမ်းဖက်မှုနှိမ်နင်းရေး ညှိနှိုင်းဆောင်ရွက်သူ ရစ်ချတ်ကလပ်က သုံးကြိမ်ဟု ဆိုပြီး ရှူးဝါးက ဆယ်ကြိမ်လောက်ရှိသည်ဟု ပြောသည်။ သို့သော် အာဖဂန်နစ္စတန်ရှိ စီအိုင်အေ ဝန်ထမ်းများက ၁၉၉၉ ဖေဖော်ဝါရီအတွင်း ဘင်လာဒင်အား ရှာတွေ့ချိန်တွင် ဖမ်းဆီးရန် (သို့) သတ်ပစ်ရန် အကောင်းဆုံးအခွင့်အရေးဖြစ်သည်ဆိုသော အချက်နှင့် စပ်လျဉ်း၍ သဘောထား ကွဲလွဲမှုကလေး ရှိ၏။ ဝေးလံသီခေါင်သော ဒေသအတွင်း သဲကန္တာရငှက်ကြီးများကို သိမ်းငှက်များဖြင့် အမဲလိုက်နေချိန်ဖြစ်

သဖြင့် တိုက်ခိုက်မှုပြုလုပ်လျှင် အရပ်သား အသေအပျောက် နည်းနိုင်သည်။ ဤသည်မှာ ဘင်လာဒင်အား ရည်မှန်းသည့် စောစောပိုင်း စစ်ဆင်ရေးများကို ဟန့်တားခဲ့သည့် စဉ်းစားစရာ အချက်တစ်ချက် ဖြစ်သည်။

၁၉၉၉ ဖေဖော်ဝါရီ ၉ တွင် အမဲလိုက်စခန်း တည်ရှိနေမှုကို ပြိုဟ်တု ဓာတ်ပုံက အတည်ပြုပေးသည်။ ကလင်တန်၏ အမျိုးသား လုံခြုံရေးဝန်ထမ်း များက အာရေဗျပင်လယ်ထဲမှာ ရှိနေသည့် ရေငုပ်သင်္ဘောများမှ နေရှို စခန်း ကို ခရစ်ဗုံးကျည် (Cruise Missile) *ဖြင့် ပစ်ခတ်ရန် (သို့) အဲလ်ကေဒါ ခေါင်းဆောင်အား ဖမ်းဆီးဖို့ စီအိုင်အေ၏ အာဖဂန်မဟာမိတ်များကို တာဝန် ပေးရန် စီစဉ်သည်။ စခန်းတွင် အာရပ်စော်ဘွားနိုင်ငံမှ အရာရှိများပါ ရှိနေပုံ ကို ပြိုဟ်တုဓာတ်ပုံက ဖော်ပြလိုက်သည့်အခါ ဤကိစ္စသည် ရှုပ်ထွေးလာ၏။ စခန်းကို တိုက်ခိုက်လျှင် ကိုယ်ယောင်ပျောက်နေသော ဘင်လာဒင် သေဆုံး ကောင်း သေဆုံးသွားနိုင်သည်။ သို့မဟုတ် ဘင်လာဒင် သေရမည့်အစား အမေရိကန်ပြည်ထောင်စုနှင့် မဟာမိတ်ဖြစ်နေသည့် အမဲလိုက်နေသူ စော်ဘွားမင်းသားတစ်စု သေဆုံးသွားနိုင်သည်။ ဖေဖော်ဝါရီ ၁၁ တွင် စစ်တပ်က တိုက်ခိုက်ရန် အသင့်ဖြစ်နေပြီ။ သို့သော် တိုက်ခိုက်မည့် အစီအစဉ် ကို ကလပ်နှင့် စီအိုင်အေ ဒါရိုက်တာ ဂျော့တီနက်တို့ နှစ်ဦးလုံးက စော်ဘွား များအတွက် စိုးရိမ်မကင်းဖြစ်သဖြင့် ဖျက်သိမ်းပစ်လိုက်၏။ နောက်တစ်နေ့ တွင် အဲလ်ကေဒါ ခေါင်းဆောင်သည် စခန်း၌ မရှိတော့ကြောင်း ထောက်လှမ်း ရေးသတင်းက ဖော်ပြသည်။

ဘင်လာဒင်သည် ချိန်ရွယ်ရန် ခက်ခဲသည့် ပစ်မှတ်တစ်ခုပါ။ လုံခြုံရေး အပေါ် သူ စတင် အဖြစ်သည်းသည်မှာ ဆူဒန်၌ နေထိုင်သည့် ၁၉၉၄ အတွင်းမှာ ဖြစ်သည်။ သူ ဆူဒန်တွင် နေထိုင်စဉ်က သူ့အား လုပ်ကြံရန် ကြိုးပမ်းမှုတစ်ခု ပေါ်ပေါက်ခဲ့ဖူးသည်။ ခါတွန်ရှိ သူ့အိမ်ကို သေနတ်သမားများ က စက်သေနတ်များဖြင့် ပိုက်စိပ်တိုက် ပစ်ခတ်ခြင်း။ ထိုတိုက်ခိုက် မှုဖြစ်ပွားပြီးနောက် ဘင်လာဒင်သည် သူ့လုံခြုံရေးကို ပိုမိုတင်းကြပ်စွာ ဂရုစိုက် တော့၏။ ကြိုတင်အသိပေးခြင်း မရှိဘဲ သစ္စာရှိ သက်တော်စောင့်များ ခြံရံ

သွတ် နေရာ မကြာခဏ ပြောင်းသည်။

၉/၁၁ မတိုင်ခင် နှစ်များအတွင်း ဘင်လာဒင်အား ခရစ် ဗုံးကျည်ဖြင့် ပစ်ခတ်သတ်ဖြတ်ရန်မှာ သူ့ရှိသည့် နေရာကို ကြိုတင်သိရန်လိုသည့် အလေ့အကျင့်မှာ ခက်ခဲ ရှုပ်ထွေးသည့် အနေအထားတွင် ရှိသည်။ ပစ်ခတ်ရန် အလို့ငှာ ဝါရှင်တန်တွင် ဆုံးဖြတ်ချက်ချ လိုက်သည်နှင့် တစ်ပြိုင်နက် ဗုံးကျည် တို့ အာရေဗျပင်လယ်ထဲရှိ ရေငုပ်သင်္ဘောထဲသို့ ထည့်ရ။ ထို့နောက် အာဖဂန် နက္ခတ်တန်ရှိ ပစ်မှတ်သို့ ရောက်အောင် လေယာဉ်ပျံသန်းရန် နာရီပေါင်းများစွာ အချိန်ယူရ။ ထို့ပြင် ဘင်လာဒင်အား တိုက်ခိုက်ရန် ဆုံးဖြတ်ချိန်တွင် ဘင်လာဒင် ရှိနေသည့်နေရာကို သိဖို့ လိုအပ်သည်သာမက နောက်ထပ် ဆယ်နှစ်နာရီတွင် သူ့ရှိနေမည့် နေရာကိုပါ သိထားမှ ဖြစ်မည်။ ဤလို အတိ အကျ သိရမည့်သတင်းမျိုးကို ၉/၁၁ မတိုင်ခင် ကာလအတွင်းမှာ မရခဲ့ပါ။

၁၉၉၇။ စီအင်အင်တွင် ထုတ်လုပ်ရေးမှူးအဖြစ် ကျွန်တော် ဆောင် ခြွတ်နေချိန်တွင် ဘင်လာဒင်၏ ပထမဆုံး တီဗီအင်တာဗျူးအတွက် အာဖဂန် နက္ခတ်တန် အရှေ့ပိုင်းသို့ သွားရောက်သည့် သုံးဦးအဖွဲ့တွင် ကျွန်တော် ပါဝင်ပါ သည်။ အဲလ်ကေဒါအဖွဲ့ဝင်များက သူတို့၏ ခေါင်းဆောင်အား အလုံးအရင်း နှင့် ကာကွယ်စောင့်ရှောက်ထားပုံကို ကျွန်တော်တို့ မျက်မြင်ဒီဌ တွေ့ခဲ့ကြရ သည်။ မှောင်ရီပျိုးချိန်တွင် ကျွန်တော်နှင့် ကျွန်တော်၏ လုပ်ဖော်ကိုင်ဖက် များအား ဘင်လာဒင် ပုန်းအောင်းနေရာအရပ်သို့ ခေါ်ဆောင်သွားကြသည်။ ကျွန်တော်တို့၏ မျက်နှာကို အဝတ်စည်းလျက်ဖြင့် ကားပြောင်းစီးခိုင်းသည်။ စက်သေနတ်များနှင့် ဗုံးကျည်ဖြင့် ပစ်ခတ်ရသည့် လက်ပစ်ဗုံးများကိုင် ဆောင်ထားသည့် အစောင့်အုပ်စုသုံးစုကို ကျွန်တော်တို့ ဆက်တိုက် ဖြတ်သန်း သာခဲ့ကြ ရသည်။ ကျွန်တော်တို့ ကိုယ်ပေါ်တွင် အစောင့်များက စေ့စေ့စပ်စပ် ဗွာဖွေ ကြပြီးနောက် လက်နက်များနှင့် ခြေရာခံကိရိယာများ လျှို့ဝှက် သူ့ဆောင်လာခြင်း ရှိ မရှိကို သိနိုင်ရန် ကျွန်တော်တို့၏ ကိုယ်ပေါ်သို့ အီလက်ထရွန်းနစ် စကင်နာတစ်မျိုးဖြင့် စစ်ဆေးကြည့်ကြသည်။ (တကယ် တော့ စကင်နာသည် အပျက်ကြီးပါ။ ဘင်လာဒင်၏ အကြံပေးပုဂ္ဂိုလ်များက

စီအင်အင်ကို အရှား လုပ်ချင်ကြဟန် တူ၏။ ကျွန်တော်တို့ ပြန်သွားသည့်အခါ သူတို့ ဟားတိုက်ကျန်ရစ်ကြပေမပေ။)




နယူးယောက်နှင့် ဝါရှင်တန်တွင် တိုက်ခိုက်မှုများ ဖြစ်ပေါ်ပြီး နောက်ပိုင်းနှစ်များအတွင်း သဲလွန်စ ကောင်းကောင်း မရရှိသော်လည်း စီအိုင်အေမှ ဘင်လာဒင် ရှာပုံတော်ဖွင့်သူများက ဘင်လာဒင်အား ရှာတွေ့ရန်ကိစ္စမှာ “ဖြေရှင်း ရနိုင်သည့် ပဟေဠိ” တစ်ပုဒ်အဖြစ် မှတ်ယူနေကြဆဲပါ။ အကြောင်းမှာ “အလုပ်ဖြစ်နိုင်သည့် အယူအဆတစ်ခု” ကို သူတို့ ဖြည်းဖြည်းချင်း တည်ဆောက်ထားသောကြောင့် ဖြစ်၏။ သူ ဘယ်လို အခြေအနေမျိုးထဲမှာ နေထိုင်နိုင်သလဲ။ သူ့ကို ဘယ်သူက ကာကွယ်ပေးနိုင်သလဲ။ များသောအားဖြင့် သူ ဘယ်မှာ ရှိနေနိုင်သလဲ ဟူသည်ကို သူတို့ အဖြေထုတ်ကြည့်ကြသည်။ ဘင်လာဒင်သည် အာဖဂန်နစ္စတန်နှင့် ပါကစ္စတန်ရှိ သူ၏ ခြေကုပ်စခန်းကို စွန့်ခွာ၍ သူ့မိသားစုဇာတိ နိုင်ငံဖြစ်သည့် ယီမင်သို့ လုံးဝ ထွက်သွားလိမ့်မည် မဟုတ်ဟု သရုပ်ခွဲလေ့လာသူများက စောစောပိုင်းကပင် ကောက်ချက်ဆွဲထားပြီး ဖြစ်၏။ ယီမင်သို့ ထွက်သွားမည်ဆိုလျှင် ဘင်လာဒင်ကို မှတ်မိနိုင်ကြသောကြောင့် သူ့အဖို့ အန္တရာယ်များနိုင်သည်။ ထို့ပြင် သူ အားအထားရဆုံး အကူအညီ ကွန်ရက်များကလည်း အာရှတောင်ပိုင်းတွင် ရှိနေကြသည် မဟုတ်လား။

ဆိုဗီယက်နှင့် တိုက်သည့် အာဖဂန်စစ်ပွဲမှ ဘင်လာဒင်၏ ပေါင်းဟောင်း သင်းဟောင်းများကိုလည်း သူ၏ ဖြစ်နိုင်ခြေရှိသည့် အကာအကွယ်ပေးသူများအဖြစ်မှ စီအိုင်အေက နှစ်ပေါင်းများစွာအတွင်း စတင် ဖယ်ထုတ်နေခဲ့သည်။ ဟက်ကနီမိသားစုမှာ အာဖဂန်နစ္စတန် အရှေ့ပိုင်းရှိ ဒေသအတော်များများနှင့် ပါကစ္စတန် မျိုးနွယ်စုဒေသရှိ ဝါဒီရစ္စတန်ကို ထိန်းချုပ်

အသည့် တာလီဘန် ပြည်သူ့စစ်အဖွဲ့တစ်ဖွဲ့။ အဆိုပါ မိသားစုထဲမှ ဖခင်ဖြစ်သူ ဗျလာလူဒင်ဟက်ကနီကို ၁၉၈၀ ပြည့်လွန်နှစ်များ၏ အလယ်ပိုင်းလောက် ဆတည်းက ဘင်လာဒင် သိထားခဲ့ခြင်း ဖြစ်သည်။ သို့သော် ဟက်ကနီမိသားစု အခြေစိုက်ရာ ဝါဒီရစ္စတန်ဒေသတစ်ဝိုက်တွင် ဘင်လာဒင် ရှိမနေတန်ရာဟု အကြမ်းဖက်မှု နှိမ်နင်းရေး အရာရှိများက တွေးတောစပြုလာ၏။ ဘင်လာဒင် အဖွဲ့ ဆက်သွယ်မှုများမှာ ဝါဒီရစ္စတန်တွင် နေထိုင်လျက်ရှိသည့် အဲလ်ကေဒါ အဖွဲ့ဝင်များထံသို့ သွားနေပုံရသော်လည်း ထိုနေရာမှ ထွက်လာသည့် ဆက်သွယ်မှုကား မရှိ။

အလားတူတူပင် အာဖဂန်နစ္စတန်နှင့် ပါကစ္စတန်နယ်စပ် နှစ်ဖက်လုံးတို့ ခွဲထားသည့် အခြားအာဖဂန်ပြည်သူ့စစ်အုပ်စုတစ်ခု၏ ခေါင်းဆောင် ဂူလ်ဘူဒင်ဟက္ကမတ္တယာမှာ ၁၉၈၀ ပြည့်လွန်နှစ်များ၏ နှောင်းပိုင်းကတည်းကပင် အဲလ်ကေဒါ၏ မဟာမိတ်ဖြစ်ခဲ့သူ။ သို့သော် သူသည် လွန်ခဲ့သော ဆယ်စုနှစ်များက အာဖဂန်နစ္စတန်နိုင်ငံကို ပျက်စီးစေခဲ့သည့် စစ်ပွဲ ကာလများအတွင်း မကြာခဏ ဘက်ပြောင်းခဲ့သူ ဖြစ်သောကြောင့် ဤလို လူစားမျိုးထဲတွင် လျှို့ဝှက်သို့သော်လည်းကောင်း ဘင်လာဒင်အနေဖြင့် သူ့အသက်ကို ဝံ့၍ လောင်းကြေးထပ်လိုလိမ့်မည် မဟုတ်သည့်အတွက် ဟက္ကမတ္တယာထံတွင် ဘင်လာဒင်အား ရှာဖွေရန် ကိစ္စကို အကြမ်းဖက်မှု နှိမ်နင်းရေး အရာရှိများက အားမထားထိုက်ဟု ယူဆကြသည်။

ဆူဒန်သို့ ဘင်လာဒင် ထွက်ပြေးချိန် (၁၉၉၆) တွင် ဆိုဗီယက်စစ်ပွဲ ကာလအတွင်း အဆက်အသွယ်ဟောင်း ဖြစ်သည့် အာဖဂန်နစ္စတန် အရှေ့ပိုင်းမှ ခါလစ်မိသားစုပြည်သူ့စစ်အဖွဲ့က ဘင်လာဒင်အား အာဖဂန်နစ္စတန်သို့ ပြန်လာရန် ပြောဖူးသော်လည်း ၉/၁၁ နောက်ပိုင်း နှစ်များအတွင်း သူတို့ နှစ်ဦးအကြား အဆက်အသွယ်ရှိတော့ပုံ မရ။ ပါကစ္စတန်မှ ကွက်တာမြို့ (သို့) ကွက်တာမြို့အနီးတစ်ဝိုက်တွင် နေထိုင်လျက်ရှိသည်ဟု ယုံကြည်ရသည့် တာလီဘန် ခေါင်းဆောင် ဝရမ်းပြေး မူလာအိုမာထံတွင် ဘင်လာဒင် နေမည်လားဆိုသော အတွေးကိုလည်း စီအိုင်အေ ဖယ်ထုတ်ပစ်လိုက်သည်။



ဘင်လာဒင်၏ ကျန်းမာရေး၊ စိတ်အခြေအနေနှင့် ဖြစ်နိုင်ခြေရှိသည့် တည်နေရာတို့ကို သိနိုင်ရန်အတွက် ဘင်လာဒင် အခါအားလျော်စွာ လွှင့်ထုတ်သည့် အော်ဒီယိုနှင့် ဝီဒီယိုတီဘီများကို ဘင်လာဒင် ရှာပုံတော်ဖွင့်သူများက မပြတ်တမ်း ကြည့်ရှုလေ့လာကြသည်။ ၂၀၀၄ အောက်တိုဘာ ၂၉ တွင် သုံးနှစ်တာကာလအတွင်း ဘင်လာဒင်၏ ပထမဆုံးတီဘီ ပေါ်ထွက်လာ၏။ တီဘီထဲတွင် သူ့ကို မြင်ရသည်မှာ တိုရာဘိုရာတိုက်ပွဲတွင် သေလူများပါးဖြစ်ခဲ့သည့်အခြေအနေမှ လုံးဝ ပြန်လည် ကျန်းမာလာပုံရပြီး သနပ်ခါးရောင်နှင့် ရွှေရောင်ဝတ်ရုံကို ဆင်မြန်းကာ “အမေရိကန်ပြည်သူများသို့ မှာကြားချက်” ဟူသော မိန့်ခွန်းကို ခြေသည်။ တယ်လီပရမ်ပတ် (teleprompter) ကို ကြည့်၍ မိန့်ခွန်းကို ဖတ်ပြနေပုံရသည်။ သမ္မတဘုရားနှင့် ဒီမိုကရက်တစ်သမ္မတလောင်း ဂျွန်ကယ်ရီတို့၏ ရွေးကောက်ပွဲ မကျင်းပခင် ငါးရက်အလိုတွင် အမေရိကန် မဲဆန္ဒရှင်များအား ဘင်လာဒင်မှာတမ်းခြေရာ၌ အမေရိကန်တွေ ဘယ်သူ့ကို မဲပေးရမည်ဆိုသည်မှာ ပြဿနာမဟုတ်ကြောင်း၊ သူတို့ အနေဖြင့် အဲလ်ကေဒါ၏ နောက်ထပ် တိုက်ခိုက်မှုများကို ရှောင်လွှဲလိုလျှင် မွတ်စလင်ကမ္ဘာအတွင်း အမေရိကန်ပြည်ထောင်စု၏ နိုင်ငံခြားရေးပေါ်လစီကို ပြောင်းပစ်ဖို့ အရေးကြီးကြောင်း ပါရှိ၏။


ဂျီဟတ်စ်ပွဲ၏ အကြီးစား နိုင်ငံပြု သုခမိန့်ဟန် ဖမ်းထားသော ဘင်လာဒင်၏ ကလိတိတိ ရိတိတိ စကားကို ဘုရား၏ အကြမ်းဖက်မှု နှိမ်နင်းရေး ထိပ်တန်းအကြံပေးပုဂ္ဂိုလ် ဖရန်တောင်ဆင်းက ကောင်းကောင်းကြီးမှတ်မိနေသေးသည်။ သူသည် နယူးယောက်မှ တက်ကြွသော ဖက်ဒရယ် အစိုးရ ရှေ့နေဟောင်း တစ်ယောက်။ အိမ်ဖြူတော်မှ မီးခိုးရောင်ဖလန်နယ် ဝတ်စုံများကြားတွင် ဒီဇိုင်းနာဝတ်စုံဝတ်ပြီး ခရစ္စတီယန် လူဘူတင် ဖိနပ် (Christian Louboutine shoes) စီးထားသော သူသည် ထင်းထင်းကြီးပေါ်လွင်နေ၏။ သူက “တီဗီမှန်သားပြင်ပေါ်မှာ သူ့ကိုယ်သူ ကမ္ဘာခေါင်းဆောင်ကြီးလို ပုံဖမ်းထားတဲ့ ဘင်လာဒင်ကို ကျွန်တော် အခုထိ မြင်ယောင်နေသေးတယ်။ နိုင်ငံအကြီးအကဲလိုလို၊ သဘောတရားတစ်စုရဲ့

အရေးဝင် ကိုယ်စားလှယ်လိုလို လုပ်နေပုံများ မျက်စိစပါးမွှေးစူးစရာ ကောင်းထိုက်တာဗျာ” ဟု ပြော၏။

ဤလို တိပ်ခွေများက ဘင်လာဒင်ရှိနေသည့် နေရာကို မဖော်ပြနိုင်သည်မှာ စိတ်ပျက်စရာ။ ၉/၁၁ နောက်ပိုင်း ဘင်လာဒင် ထုတ်လွှင့်ခဲ့သည့် ဘီစီခွေပေါင်း သုံးဆယ်ကျော်တွင် “ဝါဒီရစ္စတန်မှာ ပူလိုက်လောင်လိုက်တာ” ဆိုသော စကားမျိုးပင် လေသံမျှ မကြားရ။ ဘင်လာဒင်အား ရှာပုံတော်ဖွင့်သူများအကြောင်း ပြောရင်း ရှူးဝါးက “ဝီဒီယိုတီဘီတွေကို ကြည့်ရင် အဓိက ဦးစားပေးက နောက်ခံ ရှုခင်းပဲ။ ဘင်လာဒင်ပြောတာကို သူတို့ (ရှာပုံတော်ဖွင့်သူများ) သိပ်ပြီး ဂရုစိုက်လှတယ် မဟုတ်ပါဘူး။ ဘင်လာဒင်သာ ဟိုနားဒီနားလမ်းလျှောက်ရင် သူတို့က ဘူမိဗေဒပညာရှင်တွေခေါ်ပြီး အဲဒီနေရာဟာ အာဖဂန်နစ္စတန်ထဲက နေရာတစ်ခုလား ဆိုတာ ကြည့်ခိုင်းကြဦးမှာ” ဟုပြောသည်။ တီဘီပေါ်တွင် ငှက်သံကြားသည့်အခါ ဂျာမန်သက္ကဏဗေဒပညာရှင် တစ်ယောက်ကို ခေါ်ပြီး သူတို့ သရုပ်ခွဲခိုင်းလိမ့်မည်။ သစ်ပင်များကို တွေ့ရလျှင်လည်း အဆိုပါ သစ်ပင်များ ပေါက်ရောက်ရာအရပ်ကို စူးစမ်းခိုင်းလိမ့်မည်။ ဤသို့ ဆောင်ရွက်ခြင်းဖြင့်လည်း အသုံးတည့်သည့် သဲလွန်စတစ်ခု တလေကိုမျှ မရနိုင်ခဲ့။

အလားတူပင် ပင်တဂွန်တွင်လည်း အရာရှိများ စိတ်ပျက်နေကြသည်။ ၉/၁၁ ဒုတိယနှစ်ပတ်လည်နေ့တွင် တိုက်ခိုက်မှုများကို အောင်ပွဲခံသောအားဖြင့် အဲလ်ကေဒါက ကြေညာချက်တစ်စောင် ထုတ်ပြန်ရာ ယင်းနှင့်အတူ မတ်စောက်သော တောင်တန်းဒေသကို ဖြတ်၍ သစ်သားချောင်း အစချောင်းကိုထောက်ကာ လမ်းလျှောက်နေသည့် ပိန်ချုံးနေသော ဘင်လာဒင် တိပ်လည်း ပါသည်။ ထိုနေရာမှာ အာဖဂန်နစ္စတန် အရှေ့မြောက်ပိုင်း ကူးနားပြည်နယ်နှင့် အလားသဏ္ဍာန်တူသည်ဟု သရုပ်ခွဲလေ့လာသူများက ယူဆကြသော်လည်း တိပ်တွင် မြင်ရသည့် သဘာဝပေါက်ပင်များမှာ သဲသဲကွဲကွဲ မရှိကြ။

စီအိုင်အေမှာလှုပ်ပင် ပင်တဂွန်ထောက်လှမ်းရေးအရာရှိများကလည်း



ဘင်လာဒင် သဲလွန်စတိုင်းကို လိုက်နေကြသည်။ “သူ ထိုင်းမှာ ရောက်နေတယ်။ သူ ဟောဒီနေရာမှာရှိနေတယ်လို့ သတင်းဖြစ်တိုင်း ကျွန်တော်တို့က “Where's Waldo?” အမည်ပေးထားတဲ့ အထူး ပရောဂျက်လေးတစ်ခုထဲ ဖွဲ့စည်းပြီး မုတ်ဆိတ်မွေး ဗရပုရစ်နဲ့ အရပ်မြင့်မြင့် အာရပ်ပုံပေါက်တဲ့ ငယ်တစ်ယောက်ကို တွေ့လိုက်တယ်ဆိုတဲ့ ကမ္ဘာတစ်ဝန်းက နေရာတိုင်းမှာ ဘင်လာဒင်ကို ကျွန်တော်တို့ ရှာကြတော့တာပဲ” ဟု ပင်တဂွန်မှ ထောက်လှမ်းရေး အရာရှိတစ်ယောက်က ပြော၏။

ဘင်လာဒင် ပြေးနေစဉ် ထုတ်လွှင့်သည့် တိပ်များတွင် မော်ပြချစ်များက ဖြစ်နိုင်ခြေရှိသည့် သူ၏ နေထိုင်မှုအခြေအနေများအကြောင်းတို့ သဲလွန်စ တချို့ပေး၏။ ၂၀၀၄ တွင် မှတ်တမ်းရှုပ်ရှင် ဒါရိုက်တာ မိုက်ကယ် မိုး ရိုက်ကူးသည့် “ဗာရင်ဟိုက် ၉/၁၁” ရုပ်ရှင်ကို သူ ရည်ညွှန်းပြောဆိုသွားသည်။ ထို့နောက် သုံးနှစ်အကြာတွင် လက်ဝဲစာရေးဆရာ နီအမ် ချမ်စကီး၏ စာပေများကို သူ ထောက်ခံပြောဆိုပြန်သည်။ သူသည် ဝေးလံသီခေါင်သည့် ကျောက်လိုက်ဂူတစ်ခုထဲတွင် ချောင်ပိတ်မိနေသောကြောင့် ယခုကဲ့သို့ ရုပ်ရှင်ကြည့်လိုက်၊ စာအုပ်ဖတ်လိုက် လုပ်နေခြင်းဖြစ်ဟန် တူသည်။ ထို့ပြင် ဝီဒီယိုတီဘီထဲတွင် သူ့အဝတ်အစားများသည် ကျကျနန မီးပူတိုက်ထားသည့် အဝတ်အစားများဖြစ်ပြီး ဝီဒီယိုတီဘီကို အလင်းရောင် ကောင်းစွာရသော နေရာတွင် ရိုက်ယူထားကြောင်း တွေ့ရသည်။ ထိုတိပ်များအပေါ် ရဲဖန်ရဲခါ သရုပ်ခွဲလေ့လာမှုပြုရသည့် ဆုဒ်က စီအိုင်အေတွင် သူတို့ အချေအတင် ငြင်းခုံကြပုံကို ပြန်ပြောင်းပြောပြ၏။ “ကျောက်ဂူတစ်ဂူထဲမှာ ဘယ်သူပုံဖြစ်ဖြစ် ရှိနေလိမ့်မယ်လို့ ကျွန်မတို့ သေချာပေါက် တွေးမထားပါဘူး။ သူတို့မှာ ကာထားတဲ့ ခန်းဆီး တစ်ခုရှိသလား၊ ကျောက်ဂူနံရံရှိသလားဆိုတာကို ကျွန်မတို့ အပြန်ပြန် အလွန်လှန် ကြည့်ကြပါတယ်”

အရာရှိများက သင်ခန်းစာယူနိုင်ရန် အလို့ငှာ အောင်မြင်ခဲ့သည့် ရှာပုံတော်များကို လေ့လာကြည့်ကြသည်။ ဒုတိယကမ္ဘာစစ်အတွင်းက အကျဉ်း စခန်းများတွင် ဂျူးလူမျိုး သန်းပေါင်းများစွာတို့ကို သေဆုံးစေခဲ့သည့်

အခြေခံ အိုက်ခမန်းအား နှစ်ပေါင်းအတန်ကြာပြီးနောက် အစွဲအမတ် ဖမ်းဆီးနိုင်ခဲ့ပုံကို သူတို့ လေ့လာကြည့်ကြသည်။ စစ်ပြီးချိန်တွင် ဂျာမနီမှ အထွတ်ထွေးနားသို့ အိုက်ခမန်း ထွက်ပြေးသွားခဲ့ပြီး ဗျူးနိုစ်အေရီ မြို့တွင် မိသားစုနှင့်အတူ နာမည်အတူဖြင့် အတော်အတန် ဇိမ်ကျကျ နေထိုင်ခဲ့သည်မှာ ၁၅ နှစ်ကြာသည်။ သူ၏ အလိမ်လျာတ်လုပ်ပေါ်သွားသည်မှာ သူ့သားကြောင့် ဖြစ်၏။

သားလုပ်သူက ယောက္ခမလောင်းကြီးအား သူ့အဖေ နာဇီဖြစ်ခဲ့ကြောင်း ကြားလုံးထုတ်သည်။ ဂျူးသွေးတစ်ဝက်ပါသော ယောက္ခမလောင်းကြီးက နာဇီဟောင်းများအား တရားစီရင်ခဲ့ရသည့် ဂျာမနီရှိ တရားသူကြီးတစ်ဦးနှင့် ဆက်သွယ်လိုက်သည်။ ဤအကြောင်းကို အစွဲအမတ်ထောက်လှမ်းရေး မော့ဆက်က တစ်နည်းနည်းဖြင့် သိသွားပြီး ဗျူးနိုစ်အေရီသို့ စုံထောက်များအား စေလွှတ်လိုက်၏။ စုံထောက်များက အိုက်ခမန်းအား ပြန်ပေးဆွဲပြီး အစွဲအမတ်သို့ လေယာဉ်ဖြင့် သယ်ဆောင်လာကာ တရားရုံးတွင် တရားစွဲဆိုလိုက်သည်။ ဤအမှုတွင် စီအိုင်အေမှ ဘင်လာဒင်ရှာပုံတော် ဖွင့်သူများအတွက် သင်ခန်းစာမှာ ပစ်မှတ်ရှိသည့် နေရာကို မိသားစုဝင်များက ဖော်ပြနိုင်သည်ဟူသော အချက်ဖြစ်၏။

စီအိုင်အေ လေ့လာသည့် အခြားရှာပုံတော်တစ်ခုမှာ ပက်ဘလို အက်စ်ကိုဘာ ရှာပုံတော်။ သူသည် လူမဆန်သော ကိုလံဘီယာ မူးယစ်ဆေးဝါး ရာဇာတစ်ယောက်။ အမေရိကန် ပြည်ထောင်စု ကိုကင်းကုန်သွယ်မှုတို့ ၁၉၈၀ ပြည့်လွန်နှစ်များအတွင်း ကြီးစိုးထားခဲ့သူ။ ကိုလံဘီယာနိုင်ငံ၏ ထိပ်တန်းနိုင်ငံရေးသမားများနှင့် သတင်းစာဆရာများကို သတ်ဖြတ်ခဲ့သူ။ ဘင်လာဒင်နှင့် မတူသည့်အချက်မှာ အက်စ်ကိုဘာက သူ့မွေးရပ်မြေ မက်ဒလင်းမြို့ တစ်နေရာတည်းတွင် နေထိုင်ခြင်း ဖြစ်သည်။ ဂင်တိုတို့ ပုက္ကတ မူးယစ်ဆေးဝါးရာဇာသည် မက်ဒလင်းမြို့၏ တပြန်တပြောရွာလှသော ဆင်းရဲသားရပ်ကွက်များတွင် ဆယ်ကျော်သက်အရွယ် မိန်းကလေးများနှင့် ခုံခုံမင်မင် အပျော်ကြားကာ သူ့ရန်သူများကို ဇီဝိန်ကြွေသည်အထိ ညှဉ်းပန်း

နှိပ်စက်သူဖြစ်သောကြောင့် သူ့ရဲကောင်းကြီးတစ်ယောက်လို ဖြစ်နေခဲ့လေသည်။

သို့သော် စီအိုင်အေအရာရှိများ၊ အမေရိကန်အထူးတပ်ဖွဲ့များနှင့် အတူ အလုပ်လုပ်သည့် ကိုလံဘီယာ ပုလိပ်ယူနစ်များက မက်ဒလင်းမြို့အတွင်း အက်စ်ကိုဘာ ပုန်းအောင်းနေသည့် နေရာကို သိနေသည့်တိုင်အောင် သူ့ကို ဖမ်းမိရန် နှစ်နှစ်အချိန်ယူခဲ့ရ၏။ ဤသည်ပင်လျှင် အက်စ်ကိုဘာ၏ ပြိုင်ဘက် ကာလီအုပ်စုက အကူအညီပေးသောကြောင့် သူ့အား ဖမ်းဆီးရမိနိုင်ခြင်းပါ။ အက်စ်ကိုဘာသည် တက္ကစီများစီးကာ မြို့ထဲမှာ ပတ်သည်။ လုပ်ဖော်ကိုင်ဖက်များအား ရေဒီယိုတယ်လီဖုန်းဖြင့် စကားပြောချိန်တွင် လှိုင်းနှုန်းကို မကြာခဏ ပြောင်းသဖြင့် သူ့ရှိနေသည့်နေရာကို အပ်ကျမပက်ကျ သိနိုင်ရန် မလွယ်။

နောက်ဆုံး သူ့ကို မိသွားသည်မှာ သူ့သားအပေါ်ထားအပ်သည့် ချစ်ခြင်းကြောင့်ပါ။ ရေဒီယိုအချက်ပြထောက်လှမ်းရေးတွင် အမေရိကန်တို့ တော်မှန်း သိသဖြင့် အက်စ်ကိုဘာ ဖုန်းပြောသည့်အခါ တိုတိုတုတ်တုတ်သာ ပြောလေ့ရှိသည်။ သို့သော် တစ်နေ့တွင် ၁၆ နှစ်အရွယ် သားဖြစ်သူ ယွမ်ပက်ဘလိုနှင့် မိနစ်အတော်ကြာအောင် ဖုန်းပြောဖြစ်ရာ ကိုလံဘီယာပုလိပ်ယူနစ်များက၊ စီအိုင်အေ ပေးထားသော လမ်းကြောင်းရှာဖွေ ရေးနည်းပညာဖြင့် အက်စ်ကိုဘာ ရှိနေသောလမ်းကို ထောက်လှမ်းမိသွား ခြင်းဖြစ်သည်။ အက်စ်ကိုဘာ ပုန်းအောင်းနေသည့်နေရာကို ပုလိပ်တပ်ဖွဲ့က အလုံးအရင်းဖြင့် ဝိုင်းပြီး ပစ်သတ်လိုက်သည်။

အက်စ်ကိုဘာ၏ ဖြစ်ရပ်တွင် သင်ခန်းစာ နှစ်ခု တွေ့ရ၏။ မိသားစုအပေါ် ချစ်ခြင်းကြောင့် အဖမ်းခံရနိုင်ခြင်းနှင့် မည်သည့်အခါမျှ ဖုန်းမပြောသင့်ခြင်း။ သို့သော် ဂျော့ဒဗ္ဗလျူဘုရှ်၏ ဒုတိယသက်တမ်းအတွင်း စီအိုင်အေ အကြီးအကဲအဖြစ် ဆောင်ရွက်ခဲ့သည့် ဂျင်နရယ်ဖိုက်ဟောဒင်က “ရှိသမျှ ဖုန်းအားလုံးကို လွှင့်ပစ်လို့ ဖြစ်ပေမဲ့ ဆက်သွယ်မှုမှာတော့ နှောင့်နှေးသွားတာပေါ့။ ဒါကြောင့် သူတို့ ဖုန်းတွေကို လွှင့်မပစ်ကြတာ။ ဖုန်းတွေကို သူတို့

ထိထားသုံးကြတယ်။ လွှင့်တော့ မပစ်ကြဘူး” ဟု သုံးသပ်၏။ ပြဿနာမှာ ၃/၁၁ နောက်ပိုင်းတွင် ဘင်လာဒင် ဖုန်းမသုံးတော့ခြင်း ဖြစ်သည်။ သူ၏ ငန်ဒန် အခြေစိုက် ဆော်ဒီမီဒီယာ အကြံပေးပုဂ္ဂိုလ် ခါလစ်ဘဲလ် ဖော့ဝက်စ် အဆိုအရ အစောဆုံး ၁၉၉၇ မှ စ၍ မည်သည့် အီလက်ထရွန်းနစ် ဆက်သွယ်ရေးကိုမျှ ဘင်လာဒင် အသုံးမပြုတော့ကြောင်း သိရသည်။ အဲလ်ကေဒါခေါင်းဆောင်များကလည်း ၁၉၉၆ ဧပြီ အတွင်း ချေချင်းဝန်ကြီး ချစ် ဇိုခါဒျူခါပေး လုပ်ကြံခံရမှုမှာ သူ၏ ဆဲလ်ဖုန်းမှ ထွက်လာသည့် ရေဒီယို ဆုတ်လွှင့်ချက်ကို ရုရှားဗုံးကျည်တစ်ခုက တည့်တည့်မတ်မတ် ဝင်ဆောင့်သောကြောင့် ဖြစ်ကြောင်း နားလည် သဘောပေါက်ကြသည်။ ထိုအချိန်က ချေချင်းညာသည် ကမ္ဘာတစ်ဝန်း ဂျီဟာဒ်စစ်ပွဲအတွက် လှုံ့ဆော်ရန် အဲလ်ကေဒါ ကြိုးပမ်းမှုများ၏ အချက်အချာ ဖြစ်၏။

၁၉၉၆ ဇွန်လပစ်ပြိုင်ပွဲအတွက် ကမ္ဘာလှည့်ခရီးသည်အများအပြား ရောက်ရှိနေသည့် အတ္တလန်တိတ်မြို့လယ်ကောင် ပန်းခြံတစ်ခုထဲတွင် ဗုံးခွဲခွဲသူ အဲရစ်ဗူးဒေါ့ဖ်၏အမှုကို အကြမ်းဖက်မှု နှိမ်နင်းရေးအရာရှိများ လေ့လာကြည့်ကြသည်။ ဗုံးခွဲမှုကြောင့် အမျိုးသမီးတစ်ယောက် သေဆုံးသွားသည်။ တိုယ်ဝန်ဖျက်ချပေးသည့် ဆေးခန်းများနှင့် မိန်းမလျာတို့၏ ညကလပ်များကို ဇူးဒေါ့ဖ်က မီးလောင်ဗုံးဖြင့် ဆက်လက်တိုက်ခိုက်သည်။ သူသည် မကြာမီ အက်စ်ဘီအိုင်ရာဇဝင်တွင် အပင်ပန်းဆုံး ရှာပုံတော် ဖွင့်ခံရသူ ဖြစ်လာ၏။ နှစ်များစွာကြာသည့်တိုင်အောင် သူ့ကို မမိနိုင်ခဲ့။

ထိုကာလအတွင်း သူသည် သူ့ကြီးပြင်းရာဒေသအနီးရှိ ကာရိုလိုင်နာ မြောက်ပိုင်းမှ တောတွေ တောင်တွေထဲမှာ ပုန်းအောင်းနေခဲ့သည်။ ရှာပုံတော် ဖွင့်ချိန် ငါးနှစ်ကျော်လာသည့်တိုင် မမိနိုင်သော ဝရမ်းပြေးသည် အရဲတိုးလာပြီး ပုန်းအောင်းနေသည့် တောင်ပေါ်မှ ဆင်းကာ တာကိုဘဲလ် (Taco Bell) လို စားသောက်ဆိုင်များတွင် ဝင်ရောက် စားသောက်သည်။ တစ်နေ့တွင် လူသစ်ပုလိပ်ကလေးတစ်ယောက်က ပစ်ဂလီဝစ်ဂလီ (Piggly Wig-gly) ကုန်စုံဆိုင်နောက်ဘက်တွင် ကလေးကချေတစ်ယောက်ကို သေကာဖွယ်

ရာတွေ့သဖြင့် ဖမ်းဆီးလိုက်သည်။ အခြားလုပ်ဖော်ကိုင်ဖက် ပုလိပ် တစ်ယောက်က ဖမ်းမိသူကို ရူးဒေါ့ဖ်နှင့် တူသည်ဟု သံသယဖြစ်ပြီး လက်ငွေရာကို စစ်ဆေးကြည့်ရာ အမှန်ပင် ရူးဒေါ့ဖ် ဖြစ်နေကြောင်း သိရတော့၏။ ဤဖြစ်ရပ်တွင် သင်ခန်းစာ မှာ အစားတစ်လက်အတွက် ဝရမ်းပြေးများ စွန့်စားကြခြင်း ဖြစ်၏။ ယခုကိစ္စတွင် ရှာပုံတော်ဖွင့်သူများ ကံကောင်း ထောက်မ သွားကြခြင်း ဖြစ်သည်။ သို့သော် ဘင်လာဒင်နှင့် ပတ်သက်၍မူ ရှာပုံတော် ဖွင့်သူများအဖို့ ကံကောင်းထောက်မမှုနှင့် ကြုံကြိုက်ရန် ခက်ခဲလှတိ။

ဘင်လာဒင် ရှာပုံတော်နှင့် ဆင်တူသည့် အခြား ရှာပုံတော်တစ်ခုမှာ ကန်စီ ရှာပုံတော်ပါ။ ဗာဂျီးနီးယားရှိ စီအိုင်အေ ဌာနချုပ်ဝင်းထဲသို့ ကားဖြင့် ဝင်လာကြသည့် စီအိုင်အေ ဝန်ထမ်းနှစ်ဦးကို ၁၉၉၃ ဇန်နဝါရီ ၂၅ နံနက်ပိုင်းတွင် ပစ်သတ်လိုက်သည့် ဖြစ်ရပ်။ အာဖဂန်နယ်စပ်အနီးရှိ ကွက်တာမြို့၏ ထင်ရှားသော မိသားစုမှ ဆင်းသက်လာသည့် ပါကစ္စတန် လူမျိုး မီးရဲအိမ်လ်ကန်စီ ဆိုသူက လန်စင်းဘင်းနက် (၆၆ နှစ်)နှင့် ဖရန့်ဒါလင် (၂၈ နှစ်) တို့ကို အေကေ-၄၇ တစ်လက်ဖြင့် အေးအေးဆေးဆေး ပစ်သတ် လိုက်ခြင်း ဖြစ်သည်။ ကန်စီနောက်သို့ လိုက်မည့်သူ မရှိ။ နောက်တစ်နေ့တွင် ကန်စီသည် ပါကစ္စတန်သို့ လေယာဉ်ဖြင့် ပြန်သွားသည်။


ကန်စီအား ဖမ်းဆီးမိနိုင်ရန် လေးနှစ်ကျော် အချိန်ယူခဲ့ရသည်။ ကန်စီသည် စီအိုင်အေဝန်ထမ်းနှစ်ဦးကို ပစ်သတ်ခဲ့ပြီးနောက် အဖမ်းမခံရမီ အချိန်အထိ အာဖဂန်နစ္စတန်နှင့် ပါကစ္စတန် နယ်စပ်ဒေသများတွင် ပုန်းအောင်း နေထိုင်ရင်း လူတွင်ကျယ် လုပ်နေခဲ့သည်။ သူ့ကို ခြေရာခံလိုက်နေသူ မှာ အက်ဖ်ဘီအိုင် အထူးစုံထောက်တစ်ယောက်ဖြစ်သည့် ဘရက်ဂါးရက်။ သူသည် မရိန်းတပ်သားဟောင်းတစ်ယောက်ဖြစ်ပြီး ဦးခေါင်းမှ ခြေဖျားအထိ အနက်ရောင် အဝတ်အစားကို ဆင်မြန်းထားလေ့ ရှိသူ။ မျက်မှန်နက်ကိုလည်း တပ်ထားလေ့ရှိသူ။ စကားကို လေအေးကလေးဖြင့် ပြောတတ်သည်။ အလုပ် အင်မတန်လုပ်သည်။ ည ၁၁း၀၀ နာရီတွင် ဝါရှင်တန်ရှိ အိမ်သို့ ပြန်ရောက်ပြီး နံနက် ၆း၀၀ နာရီတွင် အားကစား လေ့ကျင့်ရုံ၌ ရှိနေလိမ့်မည်။ ဝရမ်းပြေး

အောက်မြားစွာကို ဖမ်းဆီးခဲ့သူ ဖြစ်ပြီး ပြစ်မှုဗေဒဖြင့် ပါရဂူဘွဲ့ (Ph.D) ဆွေးနွေးသူလည်း ဖြစ်၏။ မည်သည့် ဝရမ်းပြေးမျှ ဘရက်ဂါးရက်နှင့် ဆုံချင် ဝီဒိုမည် မဟုတ်ပါ။

အဖမ်းရခက်သော ကန်စီကို အာဖဂန်-ပါကစ္စတန် နယ်စပ်ဒေသ တစ်ပိုက်တွင် ဂါးရက် ရှာဖွေနေခဲ့သည်မှာ လေးနှစ်ကြာသည်။ ထို့နောက် ကန်စီသည် အမှားကြီးတစ်ခုကို ကျူးလွန်လိုက်မိ၏။ တာလီဘန် ထိန်းချုပ် ဆေးသည့် အတော်အတန် လုံခြုံမှုရှိသော အာဖဂန်နစ္စတန်မှ ထွက်ခွာ၍ ပါကစ္စတန်အလယ်ပိုင်းသို့ သွားရောက်ခြင်းမှာ သူ့အမှား ဖြစ်သည်။ ထိုအချိန် တွင် အမေရိကန်တို့ ပြောပလောက်အောင် ရှိမနေသည့် တိုင်းပြည်တစ်ခုမှ ငါးရက် ကွန်ရက်များ ဖန်တီးထားသည့် တိုင်းပြည်တစ်ခုထဲသို့ သူ ဝင်သွားခြင်း ဝါ။ ပါကစ္စတန်တွင် အမေရိကန်ပြည်ထောင်စု မူးယစ်ဆေးဝါး နှိမ်နင်းရေး အဖွဲ့၏ သတင်းပေးများ ရှိနေခဲ့သည်။

နောက်ဆုံးတွင် ကန်စီနှင့် တွေ့ဆုံ နေကြသည့် မျိုးနွယ်စုတချို့နှင့် ငါးရက် တွေ့သွားသည်။ တစ်စိတ်တစ်ပိုင်းအားဖြင့် ကန်စီအပေါ် ဆုငွေ ခေါ်လာနှစ်သန်း ထုတ်ထား ခြင်းကြောင့်လည်း တစ်စိတ်တစ်ပိုင်းအားဖြင့် ဖြစ်နိုင်သည်။ ကန်စီသောက် သည့် ဖန်ခွက်တစ်လုံးကို မျိုးနွယ်စု အရင်း အမြစ်များထံမှ ဂါးရက် ရရှိလိုက် ၏။ အက်ဖ်ဘီအိုင် ကျွမ်းကျင်သူများက ဖန်ခွက်ပေါ်မှ လက်ငွေရာကို ယူပြီး တိုက်ဆိုင်စစ်ဆေးကြည့်ရာ ကန်စီ၏ လက်ငွေရာဖြစ်ကြောင်း တွေ့ရသည်။ အောင်ပြီ။ ပါကစ္စတန်နိုင်ငံ အလယ် ပိုင်းရှိ တစ်ညလျှင် နှစ်ဒေါ်လာပေး၍ တည်းခိုနေသော ဟိုတယ်တစ်ခုတွင် ဆန်စီအား ဂါးရက် ဖမ်းဆီးနိုင်လိုက်သည်မှာ ၁၉၉၇ ဇွန်လ လယ်ပိုင်း၏ အိုက်စပ်စပ် ညတစ်ညမှာ ဖြစ်၏။

၉/၁၁ နောက်ပိုင်း နှစ်နှစ်ခန့်ကြာသည်အထိ ကန်စီအား ဖမ်းဆီးရမိ ပွဲကို ဂါးရက်အား မေးမြန်းသူ မရှိခဲ့။ ၂၀၀၃ သို့ ရောက်မှ ကန်စီ ရှာပုံတော် အကြောင်းကို အရာရှိများအား ပြောပြရန် ဂါးရက်အား စီအိုင်အေမှ အခေါ် တော် လွှတ်တော့၏။ ဂါးရက်၏ အဓိက အကြံပြုချက်မှာ ပြောင်ကျလွန်း




သည်။ “ခင်ဗျားတို့ ပါကစ္စတန်လူမျိုးတွေကို ယုံကြည်လို့ မဖြစ်ဘူး” ဟူ၍ “ပါကစ္စတန်လူမျိုးတွေနဲ့ ကျွန်တော်တို့ စကားပြောတိုင်း သတင်းပေါက်ကြား သွားတာချည်းပဲ။ ဒီနေ့ သူတို့နဲ့ စကားပြောလိုက်ရင် နောက်တစ်နေ့ အရက်ဦး (Dawn) သတင်းစာထဲမှာ ဘယ်စုံထောက်တွေက ဘယ်ငနဲကို ဘာပြော တယ်။ နောက်တစ်နေ့မှာ တခြားလူတချို့ကို အင်တာဗျူးလုပ်ဖို့ လာဟိုတို့ ဘယ်လေယာဉ်နဲ့ သွားကြလိမ့်မယ်ဆိုတာ ပါလာပြီ” ဟု ဂါးရက်က ပြော၏။ ပါကစ္စတန်လူမျိုးများအနေဖြင့် ကူညီလျှင် ကောင်းကြောင်း၊ မကူညီလျှင် အဲလ်ကေဒါခေါင်းဆောင်များနောက်သို့ လိုက်ရသည်မှာ တစ်ဘီးတည်း လိုမ့်ရသလိုဖြစ်ကြောင်း ဂါးရက်က ပြောသည်။ ကန်စီကီစွတွင် အတော် အတန် များပြားသည့် ဆုငွေကြောင့်လည်း အောင်မြင် မှု ရခဲ့ခြင်း ဖြစ်သည်ဟု ဆို၏။

ဘင်လာဒင် ရှာပုံတော်ဖွင့်သူတို့အဖို့ အဓိကအချက်မှာ ဘင်လာဒင် နှင့် ပတ်သက်သည့် သတင်းအချက်အလက်များကို စုစည်းပြီးနောက်နှင့် အခြား ရှာပုံတော်များမှ သင်ခန်းစာများကို လေ့လာပြီးနောက် များများစားစား လုပ်စရာမရှိတော့ခြင်းပင်။ ဘင်လာဒင်အား ဖမ်းဆီးရမိနိုင်ရေးအတွက် ပါကစ္စတန် အရာရှိများနှင့် ပူးပေါင်းဆောင်ရွက်လျှင် မိမိတို့ လုပ်ငန်း တစ်ရပ်လုံး ပြုလဲသွားနိုင်သဖြင့် ယင်းအစီအစဉ်ကို ဖယ်ထုတ်ပစ်လိုက်ရ သည်။ ဘင်လာဒင်၏ တယ်လီဖုန်းများမှ အချက်ပြမှုများကိုလည်း မရ။ ထို့ပြင် အဲလ်ကေဒါအဖွဲ့အစည်းထဲမှ လည်းကောင်း၊ အဖွဲ့အစည်းဝန်းကျင်မှ လည်းကောင်း သတင်းပေးမည့်သူလည်း မရှိ။ ၉/၁၁ မတိုင်ခင် နှစ်များ အတွင်း ဘင်လာဒင်အတွက် ဆုငွေထုတ်ထားခဲ့သော်လည်း ဆုငွေယူမည့်သူ မပေါ်ခဲ့။ အဲလ်ကေဒါ အဖွဲ့ဝင်များက ဘင်လာဒင်အား အစွလမ်ဘာသာ ကို အစစ်အမှန် ကယ်တင်မည့်သူအဖြစ် ယုံကြည်ထားကြသောကြောင့် (ဆုငွေမည်မျှ ကြီးမားပါစေ) ဘင်လာဒင်အပေါ် သစ္စာဖောက်ကြလိမ့်မည် မဟုတ်။

၂၀၀၅ တွင် ဘင်လာဒင်ရှိရာသို့ တန်းတန်းမတ်မတ် ညွှန်ပြနိုင်သည့်

ထောင်းအချက်အလက် တစ်ခုတလေမျှ မရနိုင်သည်ကို စီအိုင်အေ နားလည် သောပေါက်လာသည်။ ဖမ်းဆီးရမိထားသည့် အဲလ်ကေဒါအဖွဲ့ဝင် တစ်ယောက်တလေထံမှလည်း တိကျပြတ်သားသော သဲလွန်စကို မရနိုင်ခဲ့။ ဦးအချိန်တွင် အဲလ်ကေဒါသည် ပါကစ္စတန် မျိုးနွယ်စုဒေသများ၌ ဘေးရန် အန္တရာယ်ကင်းရှင်းစွာ လုပ်ငန်းများဆောင်ရွက်လျက် ရှိနေကြသည်။ ကမ္ဘာ့ အနောက်ခြမ်းတွင် အစုလိုက် အပြုံလိုက် သေစေနိုင်သည့် တိုက်ခိုက်မှုများ အတွက် အနောက်နိုင်ငံသားများကို လေ့ကျင့်ပေးနေကြသည်။ အီရတ်၊ ယီမင်၊ ဆိုဗာလီယာ၊ အာဖဂန်ကမြောက်ပိုင်းနှင့် လက်ဘနွန်တို့တွင် (မိမိတို့ သဘော အလျောက် ဆောင်ရွက်နိုင်သည့်) အဖွဲ့ခွဲများကို ဖွဲ့စည်းပေးနေကြသည်။ အဲလ်ကေဒါထဲမှ အလယ်အလတ် အဆင့်ရှိသူများကို ဖမ်းဆီးနိုင် (သို့) ဆက်ဖြတ်နိုင်သည့်တိုင် စစ်ဆင်ရေး၏ အဓိက အချက်အချာဖြစ်သည့် ဆင်လာဒင်နှင့် သူ့လက်ထောက် အီမန်အဲလ်ဇာဝါဟီရီတို့ ကျန်ရှိနေလိမ့်ဦး မည်ဟု စီအိုင်အေ သုံးသပ်လိုက်သည်။

ဘင်လာဒင် စုပ်စမြုပ်စပျောက်နေချိန်တွင် အဲလ်ကေဒါ ခေါင်းထောင် သလာသဖြင့် စီအိုင်အေမှ အကြမ်းဖက်မှု နှိမ်နင်းရေးစင်တာ ဝန်ထမ်းများအဖို့ ဇိတ်ဓာတ်ကျစရာ။ လွှတ်တော်က လုပ်ပိုင်ခွင့်အာဏာ အပ်နှင်းထားသည့် အမျိုးသား အကြမ်းဖက်မှု နှိမ်နင်းရေးစင်တာ အသစ်ကလည်း အကြမ်းဖက် ခြိမ်းခြောက်မှု၏ မဟာဗျူဟာမြောက် ခွဲခြမ်းစိတ်ဖြာ လေ့လာချက်ကို ဖြည့် ဆည်းပေးနိုင်ပါသည်ဟု ဆိုသဖြင့် စီအိုင်အေမှ ပင်ကိုစွမ်းရည် ရှိသည့် သရုပ်ခွဲလေ့လာသူ အရေအတွက် တဖြည်းဖြည်း လျော့ကျသွားသည်။ ၂၀၀၅ တွင် စီအိုင်အေရှိ ဘင်လာဒင်ယူနစ်ကို ပိတ်သိမ်းပစ်လိုက်ပြီး ယင်း၏ သရုပ်ခွဲ လေ့လာသူများကို တာဝန်ပြန်ပေးသည်။ ဤသို့ ဆောင်ရွက်သဖြင့် စီအိုင်အေ သည် ဘင်လာဒင်အား အရေးမပါတော့ဟု ရုတ်တရက် ဆုံးဖြတ်လိုက်ခြင်း ထား မဟုတ်ပါ။ ၁၉၉၅ ဒီဇင်ဘာအတွင်း ဘင်လာဒင်ယူနစ်ကို တည်ထောင် ခဲ့ပြီး ချိန်မှစ၍ အဲလ်ကေဒါ ပြောင်းလဲလာပုံကို လူတစ်ယောက်တည်းအပေါ် အာရုံစူးစိုက်ထားခြင်းဖြင့် ပုံမဖော်နိုင်သောကြောင့် ဖြစ်သည်။



ထိုအချိန်က စီအိုင်အေ အကြမ်းဖက်မှု နှိမ်နင်းရေး အထက်တန်းအရာရှိ တစ်ဦးဖြစ်သူ ဖိလစ်မတ်ဒ်က "ဒါဟာ ကမ္ဘာတစ်ဝန်းက အဲလ်ကေဒါစစ်ပွဲမှာ ဖြစ်ပျက်နေပုံကို ပြတာပဲ။ ကျွန်တော်တို့ ရင်ဆိုင်နေရတာဟာ ဘင်လာဒင်နဲ့ အဲလ်ကေဒါ ဗဟိုချက်ကိုသာမဟုတ်ဘဲ ပိုမိုကြီးမားတဲ့ ကမ္ဘာတစ်ဝန်းထဲ ဂျီဟဒ်ပြဿနာကိုပါ ရင်ဆိုင်နေရတယ်ဆိုတာ ကျွန်တော် သိလိုက်တယ်" ဟု ပြန်ပြောင်း ပြောပြသည်။ ဤအချိန်လောက်မှာပင် အီရတ်နှင့် အာဖဂန်နစ္စန် မြောက်ပိုင်းအထိ ပျံ့နှံ့သွားသည့် အဲလ်ကေဒါ လှုပ်ရှားမှုထဲသို့ အဲလ်ကေဒါ ပြောင်းလဲသွားပုံကို ဖော်ပြသော ဩဇာတိက္ကမရှိသည့် စာတမ်းတစ်စောင်ကို မတ်ဒ် ရေးသား ခဲ့သည်။


တက္ကသိုလ်တွင် အထူးပြုဘာသာရပ်အဖြစ် အင်္ဂလိပ်စာပေကို ယူခဲ့ပြီး အပြေးသမားတစ်ယောက်၏ ကျစ်လျစ်သော ကိုယ်လုံးကိုယ်ပေါက်ရှိသည့် မတ်ဒ်သည် ၂၀၀၃-၂၀၀၅ အတွင်း စီအိုင်အေ၏ အကြမ်းဖက်မှု နှိမ်နင်းရေး စင်တာတွင် နံပါတ် (၂) အဖြစ် ဆောင်ရွက်ခဲ့သူ။ ထိုအချိန်က သူပြောသည့် စကားများထဲတွင် ဘင်လာဒင်နှင့် ဇာဝါဟီရီတို့သည် အဓိကမကျကြောင်း ပြန်ပြောင်းပြောဆို၏။ "ကျွန်တော်တို့ စင်တာထဲမှာ စားပွဲခိုင်းထိုင်ပြီး ပြောရင် ဖြစ်ဖြစ်၊ ဒါရိုက်တာ တီနက်နဲ့ ပြောရင်ဖြစ်ဖြစ် ဘင်လာဒင်နဲ့ ဇာဝါဟီရီတို့ရဲ့ နာမည်တွေကို မကြာခဏ ကြားရလိမ့်မယ် မဟုတ်ဘူးဗျ။ စစ်ဆင်ရေးငနဲတွေ အကြောင်းကိုသာ ကြားရမှာ။ အဲဒီအတွက်လည်း မဟာဗျူဟာမြောက် အကြောင်းရှိပါတယ်။ အဲလ်ကေဒါထဲက လူတွေက လျှို့ဝှက်ကြိုစည်မှုတွေနဲ့ ဘင်လာဒင်အကြောင်းကို ပြောကြတာမဟုတ်ဘူးလေ။ သူတို့က ခါလစ်ရိုက် မိုဟာမက်၊ ဒါမှမဟုတ်ရင် အဘူဟာရာဂျီအဲလ်လီဘီအီအကြောင်းပဲ ပြော ကြတာ"။

အမေရိကန်ပြည်ထောင်စုအပေါ် နောက်ထပ် တိုက်ခိုက်မည်ကို မတ်ဒ်နှင့် သူ့အဖွဲ့က တားဆီးရန် ကြိုးစားနေကြသည်။ ထိုအတွက် သူတို့ အထူးအာရုံစိုက်သည်မှာ ထိုအချိန်တွင် အဲလ်ကေဒါ၏ နံပါတ် (၃) ဘယ်သူ လဲဟူ၍ ဖြစ်သည်။ အကြောင်းမှာ အမေရိကန်ပြည်ထောင်စုအပေါ် နောက်

အင်ကြိမ် တိုက်ခိုက်ရန် ကြိုးစားပမ်းစား စီစဉ်ပေးနေသူမှာ ပိုမိုကြီးကျယ်သော မဟာ ပုဂ္ဂိုလ်ကြီးအဖြစ် ယုံကြည်ထားသည့် ဘင်လာဒင်မဟုတ်ဘဲ နံပါတ် (၃) ဖြစ်သောကြောင့်ပင်။

၂၀၀၅ တွင် ဘင်လာဒင်ကိစ္စကို နှစ်ပေါင်းများစွာ ကိုင်တွယ်ခဲ့သည့် အရပ်ခွဲလေ့လာသူ ရေဘက်ကာ (အမည်ဝှက်)သည် နောင်အခါ ဘင်လာဒင် ချဉ်းပတ်အတွက် အထောက်အပံ့ ဖြစ်စေမည့် "ကျူးကျော်ထိုးဖောက်မှုများ" ဆိုင်းစီပါ အရေးကြီးသော စာတမ်းတစ်စောင်ကို ရေးသား၏။ ဘင်လာဒင် နှင့် စပ်လျဉ်း၍ သဲလွန်စကောင်းကောင်းမရှိဘဲ သူ့ကို ဘယ်လိုရှာတွေ့ နိုင်မှာ လဲဟု သူမ မေးပြီးနောက် ရှာပုံတော်အား အခြေခံရမည့် ဒေါက်တိုင် လေးခုကို သူမ ပြောပြ၏။ ပထမဒေါက်တိုင်မှာ အဲလ်ကေဒါခေါင်းဆောင်ကို သူ၏ ဆက်သားမှ ယစ်ဆင့် ရှာဖွေခြင်း။ ဒုတိယဒေါက်တိုင်မှာ သူ၏ မိသားစုဝင်များ (သူနှင့်အတူ နေထိုင်သူဖြစ်စေ၊ သူ့အား ဆက်သွယ်ရန် ကြိုးစားသူဖြစ်စေ) မှတစ်ဆင့် ရှာဖွေခြင်း။ တတိယဒေါက်တိုင်မှာ အဲလ်ကေဒါ ခေါင်းဆောင်ပိုင်း နှင့် သူ၏ ဆက်သွယ်မှုများ။ နောက်ဆုံးဒေါက်တိုင်မှာ မီဒီယာထဲသို့ အခါ အားလျော်စွာ ကျော်ဝင်လာမှုကို ခြေရာခံခြင်း။ ယခုအချိန်မှစ၍ သရုပ်ခွဲ လေ့လာသူများသည် အဲလ်ကေဒါနှင့် ပတ်သက်သမျှသတင်းများကို ဤဒေါက် တိုင် လေးခုဖြင့် စိစစ်ကြည့်ကြလိမ့်မည်။

ဘင်လာဒင်အား ရှာတွေ့နိုင်သည့် အသိသာဆုံးနည်းလမ်းမှာ သူ ကြေညာချက်များကို မီဒီယာသို့ ပေးပို့သည့်လမ်းကြောင်းမှတစ်ဆင့် ရှာဖွေ ခြင်း ဖြစ်သည်။ ရံဖန်ရံခါ သူ့ကြေညာချက်များကို အဲလ်ဂျာဇီးယားသို့ အရင် ဆုံး ပေးပို့တတ်သည်။ အမေရိကန်ပြည်ထောင်စု အကြီးတန်း ထောက်လှမ်း ရေး အရာရှိ တစ်ဦး၏ အဆိုအရ ဤချဉ်းကပ်ပုံ၏ ပြဿနာမှာ အဲလ်ကေဒါ သည် ဤတိပ်ခွေများကို သယ်ဆောင်ရာတွင် ဆက်သားများစွာဖြင့် ပို့ခြင်း ဖြစ်သဖြင့် မိမိအား ပေးလိုက်သည့်ဆက်သားနှင့် မိမိက ပေးရမည့် ဆက်သား ကိုသာ သိကြခြင်း ဖြစ်သည်။ ထို့ပြင် အဲလ်ဂျာဇီးယားသို့ ပို့သည့် ဟေ့ဒ် တိပ်ခွေများကို ကာတာမြို့တော် ဒိုဟာရီ ရုံးချုပ်သို့ စာတိုက်မှ ပေးပို့ခြင်း



ဖြစ်သည်။


ဤနှစ်များအတွင်း အကြမ်းဖက်မှု နှိမ်နင်းရေးအရာရှိများသည် ဘင်လာဒင် နေပုံထိုင်ပုံကို ပိုမိုနားလည်သဘောပေါက်လာကြပြီး ၂၀၀၆ တွင် ဘင်လာဒင်၏ အိမ်ထောင်စု အနေအထားကို ကောက်ချက်ဆွဲနိုင်လာကြသည်။ ထိုအချိန်တွင် ဂူတစ်ဂူထဲမှာ ဘင်လာဒင်နေသည်ဆိုသော အများစု လက်ခံထားသည့် အယူအဆကို အကြမ်းဖက်မှု နှိမ်နင်းရေးအရာရှိများက ပစ်ပယ်ထားပြီး ဖြစ်၏။ ဘင်လာဒင်သည် များများစားစား မလှုပ်ရှား (သို့) လုံးဝ လှုပ်ရှားခြင်းမရှိ၊ ၉/၁၁ နောက်ပိုင်းနှစ်များအတွင်း တစ်ယောက်ယောက်နှင့် လူချင်း တွေ့တေ့ဆိုင်ဆိုင် တွေ့ဆုံခြင်းမရှိဟုလည်း အကြမ်းဖက်မှု နှိမ်နင်းရေးအရာရှိများက ကောက်ချက်ဆွဲထားကြသည်။ အကြောင်းမှာ ဖမ်းဆီးထိန်းသိမ်းထားသည့် အဲလ်ကေဒါအဖွဲ့ဝင်များသည် ဘင်လာဒင်ကို တွေ့ဖူးပုံမရ၊ ဘင်လာဒင်ကို တွေ့ဖူးပါသည်ဟုလည်း အခြားသူများအား ထုတ်ဖော်မပြောကြ၊ ဆက်သားများမှတစ်ဆင့်သာ အဆက်အသွယ်ရခြင်း ဖြစ်သည်ဟု ထုတ်ဖော်ပြောကြသောကြောင့် ဖြစ်၏။ ထို့ကြောင့် အာဖဂန်နစ္စတန်-ပါကစ္စတန် နယ်စပ်တစ်လျှောက်တွင် ထောက်ခံသူ ရာပေါင်းများစွာ တို့အား ဘင်လာဒင် မိန့်ခွန်းခြွေနေပုံကို မြင်တွေ့ခဲ့ရသည်ဆိုသည့် သတင်းများကို စီအိုင်အေသည် အရေးမထားလောက်ဟု သဘောထားကာ ပယ်ချပစ် လိုက်၏။

ဘင်လာဒင် ပြေးနေစဉ်ကာလအတွင်း မိတ်ဆွေသစ်များ မရှိ၊ သူ့အား ကာကွယ်စောင့်ရှောက်နေသူများမှာ ၉/၁၁ မတိုင်ခင်ကတည်းက အတွင်း စည်းထဲမှာ ရှိနေခဲ့ကြသူများ ဖြစ်သည်ဟုလည်း အကြမ်းဖက်မှုနှိမ်နင်းရေး အရာရှိများက ကောက်ချက်ချခဲ့သည်။ သူ၏ သစ္စာအရှိဆုံး သက်တော်စောင့် များ (လူပေါင်းသုံးဆယ် ပါဝင်သည်။ အမေရိကန် စစ်မေးသူများက 'လူညစ်ပတ် သုံးဆယ်' (the dirty thirty) ဟု သညာပြုကြသည်။) အနက် အများစုမှာ တိုရာဘိုရာ တိုက်ပွဲပြီးစတွင် ပါကစ္စတန်၌ အဖမ်းခံကြရသဖြင့် ဘင်လာဒင် ယုံကြည်ရသည့် အဝန်းအဝိုင်းသည် ကျဉ်းမြောင်းသွား၏။

ဘင်လာဒင်နှင့် သူ့အယူအဆများအကြောင်းကို ပိုမို ပြည့်စုံစွာ နိုင်ရန် အလို့ငှာ ၂၀၀၆ သမိုင်းဖြစ်သည့် The Osama bin Laden I Know : An Oral History by Peter L.Bergen, သူမိသားစု၏ ၂၀၀၈ အတ္ထုပ္ပတ္တိ ဖြစ်သည့် The Bin Ladens by Steve Coll နှင့် ဘင်လာဒင်၏ အထမ ဗယား နာဂျိုဝါနှင့် သူမ၏သား အိုမာတို့ ရေးသည့် ၂၀၀၉ ကိုယ်တွေ့ နှစ်တမ်း Growing Up bin Laden စာအုပ်များကို သရုပ်ခွဲလေ့လာသူ များ ဖတ်ရှုကြ၏။ ဗယားများနှင့် သားသမီးများအပေါ် အကြမ်းဖက် ဆင်းဆောင်က မည်မျှချစ်ခင်ပုံကို သရုပ်ခွဲလေ့လာသူများ သတိပြုမိကြပြီး ဘင်လာဒင်သည် ဆူဒန်နှင့် အာဖဂန်နစ္စတန်မှာ နေစဉ်တုန်းကလို ခြိမ်းခြောက်ကြီးထဲတွင် ဗယားများ၊ သားသမီးများနှင့်အတူ သိုက်သိုက်ဝန်းဝန်း အခြေချနေလိမ့်မည်ဟု ကောက်ချက်ချမိကြသည်။

၂၀၀၆ နွေရာသီမှစ၍ စီအိုင်အေအရာရှိများ တိုး၍တိုး၍သာ နေရာ ချထားရာဖြစ်သည့် ပါကစ္စတန်မျိုးနွယ်စုဒေသများတွင် ဘင်လာဒင် ပုန်းအောင်းနေလိမ့်မည်ဟူသော ဖြစ်နိုင်ခြေသည် ဤကာလအတွင်း နည်းသည်ထက် နည်းလာသည်ဟု အကြမ်းဖက်မှု နှိမ်နင်းရေး အရာရှိများက တွေးလာကြသည်။ သူတို့သည် ဒေသခံစုံထောက်များကို ခန့်ထားကြသည်။ ထို စုံထောက်များက မျိုးနွယ်စုဒေသများတွင် ဘင်လာဒင် နေထိုင်လျက်ရှိသည် ဟု ဖော်ပြထားသည့် မည်သည့်သတင်းကိုမျှ မပေးကြ။

Growing Up bin Laden စာအုပ်တွင် ၁၉၉၈ အတွင်း ကင်ညာနှင့် တန်ဇန်နီးယားရှိ အမေရိကန် သံရုံးများကို အဲလ်ကေဒါ ဗုံးခွဲတိုက်ခိုက်ပြီးနောက် သူ့အဖေသည် အမေရိကန် လက်တုံ့ပြန်မှုကို ရှောင်ရှားရန် အလို့ငှာ တဘူးလ်မြို့တွင် သွားရောက် ပုန်းအောင်းနေခဲ့ကြောင်း၊ အာဖဂန်နစ္စတန်ရှိ အဓိကရရှိကြီးတိုင်းတွင် ဘင်လာဒင်အတွက် လုံခြုံစိတ်ချရသည့် အိမ်များရှိကြောင်း အိုမာဘင်လာဒင်က အသေးစိတ် ရေးသားထားသည်။ ဤအချက်သည် မြို့ကြီးတစ်မြို့တွင် ဘင်လာဒင် ပုန်းအောင်းနေဖွယ်ရှိသည်ဟူသော စီအိုင်အေ၏ အယူအဆကို ခိုင်မာစေ၏။ ထို့ပြင် ၂၀၀၂-၂၀၀၅ အတွင်း



ဖမ်းဆီးရမိသည့် အဲလ်ကေဒါခေါင်းဆောင်များနှင့် အပေါင်းပါများအားလုံးကို ပါကစ္စတန်မြို့ကြီးများတွင် ဖမ်းဆီးရမိခြင်းမဟုတ်လား။

၂၀၀၉ တွင် မြို့ပြအခင်းအကျင်းမှာ ဘင်လာဒင် နေထိုင်လျက် ရှိသည်ဟု ဘင်လာဒင် ရှာပုံတော်ဖွင့်သူများက ပိုမိုယူဆလာကြ၏။ ၂၀၁၀ မေ အတွင်း အစ္စလာမ္မာဘဒ်မှ ဝါရှင်တန်သို့ သွားသည့် လေယာဉ်ခရီးစဉ် တစ်ခုတွင် ပါကစ္စတန် အခြေစိုက် စီအိုင်အေအကြီးအကဲက အိုဘားမား၏ အမျိုးသားလုံခြုံရေးအရာရှိ အဖွဲ့တစ်ဖွဲ့နှင့် စကားစမြည် ပြောဆိုဖြစ်သည်။ အမျိုးသားလုံခြုံရေးအရာရှိ တစ်ယောက်က “အိုစမာဘင်လာဒင် ဘယ်မှာလဲ၊ ကရာချိုမြို့က ဆင်းရဲသားရပ်ကွက်ထဲမှာ သူ ပုန်းနေတယ်လို့ လူတိုင်းက ထင်နေကြတယ်” ဟု ပြောသည်။ ပါကစ္စတန်နိုင်ငံ စီအိုင်အေအကြီးအကဲက “မဟုတ်ဘူးဗျ။ သူ အစ္စလာမ္မာဘဒ်မြို့ ဆင်ခြေဖုံးတစ်နေရာမှာ ရှိနေကောင်း ရှိနေလိမ့်မယ်။ မြို့ပြင် ဝိုင်းခြောက်ဆယ် မရှိတော့လောက်မှာပေါ့” ဟု ပြန်ဖြေ ခ်၏။ ဤသည်မှာ စိတ်ထဲတွင် ရုတ်တရက် ပေါ်လာသည့် ထင်ကြေးပါ။ နောက်သုံးလအကြာတွင် အစ္စလာမ္မာဘဒ် မြောက်ဘက် သုံးဆယ့်ငါးမိုင်အကွာ ရှိ အက်ဘော့တဘဒ်သို့ ဦးတည်သွားနေသည့် ဘင်လာဒင်၏ ဆက်သားကို ခြေရာမခံနိုင်ခင်အထိ ထင်ကြေးပါ။


စီအိုင်အေအနေဖြင့် စိုင့်ကော်လျှင် ချုံပေါ်ရောက်နိုင်ပါရဲ့ ဆိုသည့် မျှော်လင့်ချက်တော့ ထားသည်။ “ကျွန်တော် ဒီအိမ်ဝင်းကို ဖြတ်လျှောက်ခဲ့ တာ နှစ်ပေါင်း မနည်းတော့ဘူး။ ဒီနေ့တော့ တံခါးတစ်ပေါက် ပွင့်နေပြီး အိုစမာဘင်လာဒင်ကို လှမ်းမြင်လိုက်ရတယ်” လို့ ပြောမယ့်သူ တစ်ယောက် ယောက်ကို ကျွန်တော်တို့ အမြဲပဲ မျှော်လင့်နေခဲ့တာပါ” ဟု အကြမ်းဖက်မှု နှိမ်နင်းရေး အရာရှိတစ်ယောက်က ပြန်ပြောင်းပြောပြ၏။ ဤလို စိုင့်ကော်လျှ ချုံပေါ် ရောက်ရသည့် အဖြစ်မျိုးကို မည်သည့်အခါမျှ မကြုံခဲ့ရပါ။ ထို့အတူ ဘင်လာဒင် ဘယ်မှာရှိနေသည်ကို ပြောပြနိုင်မည့် သူလျှိုတစ်ဦးအား အဲလ်ကေဒါထံသို့ ထည့်ထားရန်ကိုလည်း စီအိုင်အေ မတတ်နိုင်ခဲ့ပါ။ အကြမ်းဖက်အုပ်စု၏ ထိပ်ပိုင်းတွင် သတင်းအချက်အလက်ကို သူ့အပိုင်းနှင့်

သူ ကန့်ထားပြီး ခေါင်းဆောင်များအနေဖြင့် လုံခြုံရေးစည်းကမ်းကို တင်းကြပ် နှာ လိုက်နာကြသည့်အတွက် သူလျှိုတစ်ယောက်ထည့်ရန်ကိစ္စသည် ဆည်သည့်နည်းနှင့်မျှ မဖြစ်နိုင်။

စစ်အေးကာလအတွင်းက စီအိုင်အေ လူဟောင်းကြီးတစ်ဦး ဖြစ်ခဲ့ပြီး ၉/၁၁ နောက်ပိုင်းတွင် စီအိုင်အေ၌ အကြမ်းဖက်မှုနှိမ်နင်းရေး လုပ်ငန်းများ ဆောင်ရွက်ခဲ့သည့် ရောဘတ်ဒန်နင်ဘာဂ်က အဲလ်ကေဒါအဖွဲ့ဝင်များ၏ ဘာသာရေးအယူသီးမှုကြောင့် သူတို့အား သူလျှိုအဖြစ် မွေးရန် မဖြစ်နိုင်ဟု ပြော၏။ “ခင်ဗျားရဲ့ နေမှု ထိုင်မှုက ပိုကောင်းတယ်လို့ ဆိုဗီယက်တစ်ယောက် တို့ ပြောဖို့ လွယ်တယ်။ အမေရိကန်ပြည်ထောင်စုမှာရှိတဲ့ ကေမတ် (Kmart) တို့၊ ဝေါလ်မတ် (Wal-Mart) တို့ဆီ ဆိုဗီယက်တွေကို ခေါ်သွားလို့ရတယ်။ ဘာဖြစ်လို့လဲဆိုတော့ သူတို့ကို စေ့ဆော်တဲ့ကိစ္စတွေနဲ့ ကျွန်တော်တို့ကို စေ့ဆော်တဲ့ကိစ္စတွေဟာ အများအပြား တူကြလို့ပဲ။ အောင်မြင်မှုနဲ့ မိသားစုကို ဝရစိုက်တဲ့ ကိစ္စမျိုးတွေပေါ့။ ဘာသာရေးအမြင်၊ ဒါမှမဟုတ် အစွန်းရောက် အမြင်ရှိ သူတစ်ယောက်နဲ့ ခင်ဗျား ဆက်ဆံတဲ့အခါမှာ လုံးဝ ခြားနားသွားပြီ” ဟု ရောဘတ်ဒန်နင်ဘာဂ်က ဆိုသည်။

အမျိုးမျိုး အပြားပြားသော ထိန်းသိမ်းခံတို့၏ အင်တာဗျူးများ၊ စစ်မြေပြင် (သို့) အဖမ်းခံရသူတို့ထံမှ ရရှိသည့် ထောင်ချီနေသော အဲလ်ကေဒါ မှတ်တမ်းများနှင့် ဘင်လာဒင်အကြောင်း အသေးစိတ် အစီရင်ခံချက်များက ဘင်လာဒင်၏ လုပ်ဖော်ကိုင်ဖက်များ၊ သူ၏ နေထိုင်မှုအခြေအနေများနှင့် သူနှင့်အတူ နေထိုင်ကြသူများကို ပုံဖော်ရာတွင် အထောက်အကူပြုသည်။

နောက်ဆုံးတွင် ရှာပုံတော်၏ ဒေါက်တိုင်လေးခုကို စီအိုင်အေ ပြန် ကောက်ရ၏။ ဘင်လာဒင်၏ ဆက်သားကွန်ရက်၊ ဘင်လာဒင်၏ မိသားစု သူ့အဖွဲ့အစည်းထဲမှ အခြားခေါင်းဆောင်များနှင့် သူ၏ ဆက်သွယ်မှုနှင့် သူ၏ မီဒီယာ ထုတ်ပြန်ချက်များ၊ ဒေါက်တိုင် သုံးခုမှာ အလုပ်မဖြစ်ပါ။ သူ့မိသားစု က သူနှင့် အဆက်အသွယ်မရှိ။ အခြားခေါင်းဆောင်များနှင့် သူ့ဆက်သွယ်မှု မှာ ထူးထူးကဲကဲ ကန့်သတ်ထားသဖြင့် ဘင်လာဒင်ထံသို့ ပြန်လာသည့်



ဆက်သွယ်မှုကို လိုက်လို့မရနိုင်။ ထို့ပြင် ဤကာလအတွင်း သူ၏ မိဒီယာ ထုတ်ပြန်ချက်များတွင်လည်း သဲလွန်စ တစ်ခုတလေကိုမျှ မတွေ့ရ။ ဘင်လာဒင်၏ ဆက်သွား ကွန်ရက်နှင့်သာ စီအိုင်အေ စခန်းသွားရဖို့ ရှိတော့သည်။


သရုပ်ခွဲလေ့လာသူများက စံပြဆက်သွား၏ အချက်အလက်များကို ထုတ်နုတ်ကြည့်ကြသည်။ သူသည် ပါကစ္စတန်နိုင်ငံအတွင်း သို့သိပ်စွာ ခန့်သွားနိုင်သူဖြစ်ရလိမ့်မည်။ သူသည် အဲလ်ကေဒါ၏ အာရပ်ခေါင်းဆောင်များနှင့် ထိရောက်စွာ ဆက်သွယ်နိုင်ရန် အာရဗီလို ပြောနိုင်ရလိမ့်မည်။ ထို့ပြင် သူသည် ၉/၁၁ မတိုင်ခင်ကပင် ဘင်လာဒင်၏ ယုံကြည်မှုကို ခံယူရသူ ဖြစ်ရလိမ့်မည်။ “ကူဝိတ်တီ” (ကူဝိတ် လူမျိုးဟု အများက သိထားကြသည့် အဘူအာမက် အဲလ်ကူဝိတ်တီသည် ဤအချက်များအားလုံးနှင့် ညီညွတ်သူ။ သူ့မိသားစုသည် ပါကစ္စတန်မြောက်ပိုင်းမှဖြစ်ပြီး သူက ကူဝိတ်တွင် ကြီးပြင်းသည်။ ထို့ပြင် ၁၉၉၉ ဝန်းကျင်တွင် သူ အဲလ်ကေဒါအဖွဲ့ထဲသို့ ဝင်ရောက်ခဲ့သည်ဟု စီအိုင်အေက ယုံကြည်ထားသည်။ သို့သော် အဲလ်ကေဒါအဖွဲ့ထဲတွင် ကူဝိတ်တီအား သရုပ်ဆောင်သူတစ်ယောက်အဖြစ် ယူဆရသော်လည်း နှစ်ပေါင်းများစွာ ကြာသည့်တိုင်အောင် “ဒီဇနဲပဲ” ဟု မထင်မီကြောင်း ဘင်လာဒင်အား နှစ်ပေါင်းများစွာ ရှာပုံတော်ဖွင့် နေခဲ့သည့် အကြမ်းဖက်မှု နှိမ်နင်းရေးအရာရှိတစ်ယောက်က ပြောလေ၏။



၁၆ နန်းသားထွက် ဒိုဗဟာသင်္ဃာတင် (ဘလယ်)



နီအိုင်အေ ဒိုက်တာ သီယွန်ဖုတ်တာ



ဒါဟောင်းကားအား မီပင်ထိုက်ခိုက်မှ အဆင့်ဆင့်

BURMESE CLASSIC

ဆက်သားအား ပိုင်းခြင်း

ဆင်လာဒင်၏ ဆက်သားဆီသို့ သွားရသည့် ခရီးရှည်ကို မိုဟာမက် အဲလ်ခါ အာနီဖြင့် စတင်လိုက်သည်။ ထိုသူမှာ ၉/၁၁ မတိုင်မီ လများအတွင်း အယောက်နှစ်ဆယ်မြောက် လေယာဉ်ပြန်ပေးသမားအဖြစ် အဲလ်ကေဒါက လက်သပ်မွေးထားခဲ့သူ။ သူသည် ဆော်ဒီအာရေဗျ၏ အလွန်ရှေးရိုးဆန်သော ချိုကျေးလက်ပိုင်းမှ ရေမျောကမ်းတင် ခြေသလုံးအိမ်တိုင်သမား တစ်ယောက်။ စာကို ဖြစ်ဖြစ်မြောက်မြောက် သင်ဖူးသူ မဟုတ်။ သူ သင်ဖူး သမျှမှာ ကိုရန်ကျမ်းစာသာ။ ထို့ကြောင့် အရွယ်ရောက်၍ လူလားမြောက်ချိန် နှာပင် နေက မြေကမ္ဘာကို ပတ်နေသည်ဟု ယုံကြည်ထားသူ ဖြစ်သည်။ ၁၉၉၀ ပြည့်လွန်နှစ်များ၏ နှောင်းပိုင်းတွင် ခါတာနီသည် စိုက်ပျိုးရေး ကျောင်းမှ ထွက်လာပြီး အာရပ်စော်ဘွားနိုင်ငံသို့ သွား၍ အစေအပါး အလုပ် ချီးစုံကို နှစ်နှစ်လောက် ကြာအောင် လုပ်ခဲ့၏။ ထို့နောက် မွေးရပ်မြေသို့ ပြန်လာပြီး လူနာတင်ကား ခဏလောက် မောင်းလိုက်သည်။ ထိုမှ လျှပ်စစ် ဆတ်အားကုမ္ပဏီတစ်ခုတွင် အလုပ်သမားတစ်ဦးအဖြစ် ဝင်ရောက်လုပ်ကိုင် သည်။

၂၀၀၀ ပြည့်နှစ်တွင် အသက်နှစ်ဆယ့်ငါးနှစ် ရှိနေပြီဖြစ်သည့် ခါတာနီသည် ဘာသာရေးစိတ်ဓာတ် ပြင်းထန်လာကာ ဘာသာရေးသည် သူ့ဘဝတွင် ရည်ရွယ်ချက် အသစ်တစ်ခု ဖြစ်လာလေသည်။ သို့ဖြင့် လျှပ်စစ်ဓာတ်အား ကုမ္ပဏီမှ အလားအလာမရှိသော အလုပ်ကို စွန့်လွှတ်ခဲ့ပြီးနောက် တာလီဘန်ဘက်မှ နေ၍ မြောက်ပိုင်း မဟာမိတ်ရန်သူများကို တိုက်ခိုက်ရန် အာဖဂန်နစ္စတန်သို့ ထွက်လာခဲ့၏။

၂၀၀၁ စောစောပိုင်း။ အာဖဂန်နစ္စတန်တွင် အဲလ်ကေဒါ စခန်းတစ်ခု၌ လက်နက်မျိုးစုံနှင့် ပတ်သက်သမျှကို သင်ယူနေစဉ် ဝါရှင်တန်နှင့် နယူးယောက်တွင် တိုက်ခိုက်မှုများ ဆောင်ရွက်ရန် စီစဉ်နေသည့် ဘင်လားဒင်နှင့် တွေ့သည်။ ဘင်လားဒင်က ခါတာနီအား အကယ်၍ သူသည် အစွလစ်အမှုတော်ကို ထမ်းချင်သည်ဆိုလျှင် ၉/၁၁ တိုက်ခိုက်မှုများကို ကွပ်ကဲသူ ခါလစ်ရှိုတ်မိုဟာမက်နှင့် တိုင်ပင်သင့်သည်ဟု ပြော၏။ ၂၀၀၁ ဇွန် နှောင်းပိုင်းတွင် ဘင်လားဒင်နှင့် ပြန်တွေ့ချိန်မှာ "အမေရိကန်ပြည်ထောင်စုတွင် ဆောင်ရွက်ရမည့် အထူးတာဝန်အတွက် အသင့်" ဖြစ်နေကြောင်း ခါတာနီ ပြောလိုက်၏။

ထို့နောက် ခါလစ်ရှိုတ်မိုဟာမက်က ခါတာနီအား ဆော်ဒီအာရေဗျသို့ ပြန်ခိုင်းသည်။ အာဖဂန်နစ္စတန်နှင့် ပါကစ္စတန်အတွက် တံဆိပ်တုံး ရိုက်နှိပ်ထားခြင်း မရှိသည့် နိုင်ငံကူးလက်မှတ်အသစ်တစ်ခုနှင့် အမေရိကန်ပြည်ထောင်စု ဝီလာတစ်ခု ရယူရန် ဖြစ်သည်။ ခါတာနီမှာ ဆော်ဒီနိုင်ငံသား တစ်ယောက် ဖြစ်သည့်အားလျော်စွာ ယီမင်နိုင်ငံလို အခြား ဆင်းရဲသောနိုင်ငံများမှ လူများ ရင်ဆိုင်ရတတ်သည့် အခက်အခဲမျိုးကို ခါတာနီ မကြုံတွေ့ရ။ ခါလစ်ရှိုတ် မိုဟာမက်က ခါတာနီကို ဒေါ်လာ ၅၀၀၀ ပေးလိုက်သည်။ ခါတာနီသည် ဆော်ဒီသို့ ပြန်ကာ နိုင်ငံကူးလက်မှတ်နှင့် အမေရိကန်ပြည်ထောင်စုအတွက် ဝီလာယူပြီးနောက် ခရီးထွက်ခွာသွားရာ ဖလော်ရီဒါပြည်နယ် အော်လန်ဒိုမြို့သို့ ရောက်သွားသည်။ ၂၀၀၁ ဩဂုတ် ၄။

၉/၁၁ လေယာဉ်အပိုင်စီးသူများ၏ ခေါင်းဆောင် မိုဟာမက် အက်တာက အော်လန်ဒိုလေဆိပ်ရှိ ကားများရပ်နားသည့် နေရာမှနေ၍ ခါတာနီကို စောင့်ကြိုနေသည်။ အက်တာက ခါတာနီကို ၉/၁၁ အစီအစဉ်

အပိုင် ထည့်သုံးရန် လျာထားသည်။ ခါတာနီအနေဖြင့် လေယာဉ်ခရီးသည်များနှင့် ဝန်ထမ်းများကို 'ထိန်း'ထားနိုင်လိမ့်မည်။ သို့သော် မျက်စိရှင်သော အမေရိကန်ပြည်ထောင်စု လူဝင်မှုကြီးကြပ်ရေးဌာနအရာရှိတစ်ဦးက အင်္ဂလိပ်လို မပြောသော၊ အသွားလက်မှတ်သာပါပြီး အပြန်လက်မှတ် မပါသော ခါတာနီကို သံသယဖြစ်သွား၏။ လူဝင်မှုကြီးကြပ်ရေးဌာနအရာရှိက စကားပြန်မှတစ်ဆင့် အသေးစိတ်စစ်မေးသမျှကို ခါတာနီသည် ကွေ့လည်ကြောင်တော်ဖြေပြီး အကြီးအကျယ်စိတ်ဆိုးသည်။ သူ့အား ပြည်ဝင်ခွင့် မပြု။ "ကျုပ်ပြန်လာခဲ့မယ်"ဟု ခါတာနီ ခြိမ်းခြောက်၏။

အာဖဂန်နစ္စတန်သို့ ခါတာနီ ပြန်သွားသည်။ ၉/၁၁ နောက်ပိုင်း ၂၀၀၁ ဆောင်းဦးရာသီကုန်ခါနီး တိုရာဘိုရာသို့ အဲလ်ကေဒါ ကမူးရှူးထိုးဆုတ်ခွာရာတွင် ခါတာနီ လိုက်ပါသွားသည်။ တိုရာဘိုရာမှ ဘင်လားဒင်ဆောက်သွားပြီး မကြာမီ ခါတာနီနှင့် အဲလ်ကေဒါ ခေါင်းဆောင်၏ သက်တော်စောင့်တချို့ နယ်စပ်ကို ကျော်ဖြတ်၍ ပါကစ္စတန်ထဲသို့ ဝင်သွားကြစဉ် အဖမ်းခံရပြီး (ဒီဇင်ဘာ ၁၅) အမေရိကန်တို့ လက်သို့ သူတို့အား အပ်လိုက်ကြသည်။

ဂွမ်တာနာမိုသို့ ခါတာနီ ရောက်သွားသည်။ သူ အာဖဂန်နစ္စတန်သို့ ပြန်လာခြင်းမှာ သိမ်းငှက်မွေးမြူရေးနှင့် လေ့ကျင့်ရေးတွင် စိတ်ဝင်စားသောကြောင့် ဖြစ်သည်ဟု အမေရိကန်များအား အကြောင်းပြသည်။ ဒါမျိုးတွေ နှီးနေပါပြီ။ ၂၀၀၃ ဇူလိုင်တွင် ခါတာနီ၏ လက်တွေ့ရာများကို လွန်ခဲ့သောနှစ်က အော်လန်ဒိုလေဆိပ်တွင် ဒေါက်ကန်သွားသည့် ဆော်ဒီသူငယ်၏ လက်တွေ့ရာများနှင့် တူနေကြောင်း တိုက်ဆိုင် စစ်ဆေး တွေ့ရှိသွားသည်။ ဤတွင် ခါတာနီကို အရှိန်အဟုန်မြှင့်ပြီး စစ်မေးကြတော့ရာ ခါတာနီသည် သူ့အား စစ်ဆေးသမျှကို ကောင်းကောင်းမဖြေဘဲ စစ်မေးသူတစ်ယောက်ကို ခေါင်းနှင့်ပင် ဆောင့်လိုက်သေး၏။

၂၀၀၂ နိုဝင်ဘာ ၂၃ မှ ၂၀၀၃ ဇန်နဝါရီ ၁၁ အတွင်း ခါတာနီ စစ်မေးခြင်း ခံရသည့် ရက်ပေါင်း ၄၈ ရက်။ သူ့အား စစ်မေးရန်ဒူးတွက် နံနက် ၄း၀၀ နာရီတွင် အိပ်ရာမှ နှိုးပြီး ညနက်သန်းခေါင်အထိ စစ်မေးခြင်းဝ။

သူ အိပ်ငိုက်လျှင် ရေနှင့်လောင်းသည်။ သို့မဟုတ် ခရစ္စတီနာ အစွိလီရာ၏ သီချင်းများကို အသံအကျယ်ကြီး ဖွင့်ပေးသည်။ မကြာမကြာ အအေးဒဏ် ခံစားရစေသည်။ ကိုယ်တုံးလုံး ချွတ်ပြီး မတ်တတ်ရပ်ခိုင်းထားခြင်း ခံရသည်။ သူ ခြေကုန်လက်ပန်းကျလာပုံရလျှင် စစ်မေးသူများ လုပ်ငန်းဆက်လက် ဆောင်ရွက်နိုင်ရန် ဆေးတိုက်သည်။ ဝမ်းချူးပေးသည်။

ခါတာနီအပေါ် ဤသို့ ပြုမူဆောင်ရွက်သဖြင့် သူ့အမူအရာသည် သိသိသာသာပြောင်းလာ၏။ “သူ စိတ်ဝေဒနာရပြီး တစ်ယောက်တည်း စကား ပြောတယ်။ သူ့နားထဲမှာ အသံပေးပေးနေကြောင်း နေရတယ်လို့ဆိုတယ်။ အကျဉ်း တိုက်ခန်းထဲမှာ နာရီပေါင်းများစွာကြာတဲ့အထိ စောင်ခြုံပြီးဝပ်နေတယ်” ဟု အက်ဖ်ဘီအိုင် အရာရှိတစ်ယောက်က နောင်အခါ ပြောပြ၏။ ဝှမ်းတာနာမို စစ်ကော်မရှင်များကို ကြီးကြပ်ကွပ်ကဲရန် ဘုရားအစိုးရက ခန့်အပ် ထားသည့် ဖက်ဒရယ်တရားသူကြီးဟောင်းတစ်ဦးဖြစ်သူ ဆူဆန်ကရောဖို့ဒ်၏အလိုအရ ခါတာနီအပေါ်ပြုမူဆက်ဆံပုံမှာ နှိပ်စက်ညှဉ်းပန်းသည့်အဆင့်သို့ ရောက် သွားသည်ဟု ဆိုသည်။ စိတ်ဝေဒနာခံစားရနိုင်သည်အထိ တစ်ကိုယ်တည်း သီးခြားထားခြင်း၊ အိပ်ရေးမဝခြင်း၊ ကိုယ်လုံးတီးထားခြင်း၊ အအေးဒဏ်ကို တာရှည်ခံစားရခြင်းတို့က နှိပ်စက်ညှဉ်းပန်းမှုဟု အဓိပ္ပာယ်သက်ရောက်သည် ဆို၏။ သို့ဖြင့် ခါတာနီသည် တရားစီရင်မှုကို မည်သည့်အခါမျှ ခံယူနိုင်မည် မဟုတ်ဟု ကရောဖို့ဒ်က အမိန့်ချလိုက်၏။

ဝှမ်းတာနာမို အကျဉ်းထောင်ထဲတွင် ခါတာနီအား စစ်မေးချက်များကို ဝီကီလီခ် (Wikileaks) က လူသိရှင်ကြား ဖွင့်ချလိုက်သောအခါ ခါတာနီ အား ခါလစ်ရှိုက်မိုဟာမက်က အဘူအာမက်အဲလ်ကူဝိတ်တီ ဟုခေါ်သည့် လူတစ်ယောက်နှင့် မိတ်ဆက်ပေးခဲ့ကြောင်းကို သူ့အား စစ်မေးပြီး သီတင်း ပတ်အတန်ကြာမှ စစ်မေးသူများအား ခါတာနီပြောခဲ့ခြင်းဖြစ်ကြောင်း သိရ၏။ အဘူအာမက်အဲလ်ကူဝိတ်တီမှာ ခါတာနီ အမေရိကန်ပြည်ထောင်စုတွင် ရှိစဉ် က အဲလ်ကေဒါအဖွဲ့ဝင်များနှင့် အကောင်းဆုံးဆက်သွယ်ပုံကို ပြောပြသူ ဖြစ်သည်။ ၂၀၀၁ ဇူလိုင်တွင် ကူဝိတ်တီသည် ခါတာနီအား ကရာချိုမြို့ရှိ အင်တာနက်ကဖီးတစ်ခုသို့ ခေါ်သွားပြီး လျှို့ဝှက်ဆက်သွယ်နည်းများကို


အသုံးပေးလမ်းပြလုပ်သည်။

ကူဝိတ်တီက သူ့အား လုံခြုံမှုအစီအစဉ်များကို လေ့ကျင့်ပေးခဲ့ ကြောင်း ခါတာနီ၏ဝန်ခံချက်မှာ ပထမဆုံးဖြစ်ပုံရပြီး အဆိုပါဝန်ခံချက် ကြောင့် ကူဝိတ်တီသည် အဲလ်ကေဒါထဲတွင် ဩဇာရှိသူတစ်ဦးနှင့် ခါလစ် နိုတ်မိုဟာမက်၏ လူယုံတော်တစ်ဦးဖြစ်ကြောင်း အမေရိကန်အရာရှိများ ဆီသွားခြင်း ဖြစ်၏။ ခါတာနီက ဤသို့ ဝန်ခံချက်ပေးခြင်းမှာ သူ့အပေါ် အိန္ဒိယားပေးသောကြောင့်လား၊ ၂၀၀၃ မတ် ၁ တွင် ပါကစ္စတန်၌ အဖမ်းခံလိုက် ရသည့် ခါလစ်ရှိုက်မိုဟာမက်သည် အမေရိကန်တို့ထံတွင် ထိန်းသိမ်းခံနေ ရသဖြင့် သူ၏ ယုံကြည်ရသော အဝန်းအဝိုင်းနှင့်ပတ်သက်သည့် သတင်းကို ခေါက်ကြားလျှင်လည်း အကြောင်းမဟုတ်တော့ဟု ခါတာနီက ယူဆလိုက် သောကြောင့်လားဆိုသည်ကို မည်သူမျှ သေချာပေါက် မပြောနိုင်။ သို့သော် တူဝိတ်တီကို ခါတာနီဖော်ထုတ်သည်မှာ သူ့အားဖမ်းဆီးထား သူ့များ၏ သက်တွင် အတော်အတန်ညှဉ်းပန်းခံရပြီးမှ ဖော်ထုတ်ခြင်းဖြစ်သည်။

၉/၁၁ အတွက် လေယာဉ် ပြန်ပေးဆွဲသူများကို ကူဝိတ်တီ ကူညီ လေ့ကျင့်ပေးခဲ့ကြောင်း အမေရိကန်စစ်မေးသူများ သိကြရပြီ။ သို့သော် တူဝိတ်တီသည် ဘင်လာဒင်၏ အဓိကဆက်သွားဖြစ်ကြောင်းကိုမူ မသိကြ သေး။ အဘူအာမက်အဲလ်ကူဝိတ်တီဆိုသည်မှာ ရာပေါင်းများစွာသော အဲလ်ကေဒါအဖွဲ့ဝင်များနှင့် လုပ်ဖော်ကိုင်ဖက်များထဲမှ အမည်တစ်ခုသာ ဖြစ်ကြောင်းကို ဝှမ်းတာနာမိုတွင် ထိန်းသိမ်းထားသူများ၊ အရှေ့ဥရောပရှိ စီအိုင်အေ လျှို့ဝှက်အကျဉ်းထောင်များရှိ အကျဉ်းသားများနှင့် တာလီဘန် ကျပြီးနောက်ပိုင်း အာဖဂန်နစ္စတန်တွင် သိမ်းဆည်းရမိသည့် မှတ်တမ်းများ ထဲမှ (၂၀၀၂ နှင့် ၂၀၀၃) အတွင်း စစ်မေးသူများ သိရခြင်း ဖြစ်သည်။

ခါလစ်ရှိုက်မိုဟာမက်ကို ဖမ်းမိချိန်တွင် မကြာမီ ဘင်လာဒင်ကို ဖမ်းမိ နိုင်လိမ့်မည်ဟု စီအိုင်အေ ထင်ထားသည်။ စီအိုင်အေတွင် ဘင်လာဒင် ယူနစ် တို့ တည်ထောင်သည့် ၁၉၉၅ ဒီဇင်ဘာကတည်းက ဦးဆောင်လာသည့် ဇိတ်ကယ်ရှူးဝါးကမူ အများစုထင်ထားသလို သိပ်ပြီး မျှော်လင့်ချက်မထား။

၉/၁၁ နောက်ပိုင်း များမကြာမီကာလအတွင်း အဖမ်းခံကြရသည့် ခါလစ်ရှိုက်



မိုဟာမက်နှင့် အခြား အဲလ်ကေဒါခေါင်းဆောင်တချို့ထက် လုံခြုံရေးထိ ဘင်လာဒင်က အများကြီး ပို၍ ဂရုစိုက်ကြောင်း သူသိထားသည်။ “ဒီနေ့တွေ တ တိုက်လိုက်မဟဲ့၊ ခိုက်လိုက်မဟဲ့ဆိုတဲ့ ငနဲတွေ။ သူတို့ဟာ ပထမ မျိုးဆက်ပဲ။ သူတို့အတွက် လုပ်ထားတဲ့ ကျည်ဆန်တစ်တောင့် ရှိနေတယ် ဆိုတာကို စိတ်ကူးထဲတောင်ထည့်ကြသူတွေ မဟုတ်ဘူး” ဟု ရှားပါးက ပြော၏။ တကယ်တမ်းတွင် ခါလစ်ရှိုတ်မိုဟာမက်ထံမှ သိမ်းဆည်းရမိသည့် စာများနှင့် ဓာတ်ပုံများသည် ဘင်လာဒင်ရှိနေသည့်နေရာကို ညွှန်ပြနိုင်သည့် သဲလွန်စ ကောင်းများ မဟုတ်ကြပါ။


ကနဦးတွင် ခါလစ်ရှိုတ်မိုဟာမက်ကို ပါကစ္စတန်များက ဖမ်းဆီးခြင်း ဖြစ်သဖြင့် အသုံးဝင်သော သတင်းတချို့ကို ခါလစ်ရှိုတ်မိုဟာမက်က သူတို့အား ပေးခဲ့သည်။ ယင်းတို့ကို စီအိုင်အေ သတိမမူမိ။ သို့မဟုတ် သတင်း အချုပ်ကို စီအိုင်အေ မရတာလည်း ဖြစ်နိုင်သည်။ ခါလစ်ရှိုတ်မိုဟာမက် အဖမ်းခံရပြီး နောက်တစ်နေ့တွင် ဘင်လာဒင်သည် အာဖဂန်နစ္စတန် ကူးနား ပြည်နယ်အတွင်း၌ ရှိနေကောင်း ရှိနေလိမ့်မည်ဟု သူ့အား စစ်မေးသူများကို ခါလစ်ရှိုတ်မိုဟာမက် ပြောခဲ့၏။ ထို့ပြင် ဘင်လာဒင်ထံမှ နောက်ဆုံးရသည့် စာကို ဆက်သား တစ်ယောက်ထံမှ တစ်ဆင့် ရခြင်းဖြစ်ကြောင်းနှင့် သူ၏ ခေါင်းဆောင်သည် အာမက်အဲလ်ကူဝိတ်တီနှင့် အမင်အူလ်ဟက်ဆိုသူတို့၏ အကူအညီဖြင့် တိုရာဘိုရာသို့ ထွက်ပြေးသွားခြင်း ဖြစ်ကြောင်းကိုလည်း သူပြောပြသည်။ ဤသတင်းသည် တိကျသည့်သတင်းပါ။ ဤသတင်းကို ခါလစ်ရှိုတ်မိုဟာမက်ထံမှ မည်သို့မည်ပုံ ညှစ်ထုတ်ယူသည်ကို ရှင်းရှင်း လင်းလင်း မသိရသော်လည်း ပါကစ္စတန် စစ်မေးသူများကား လက်သံပြောင် သူများအဖြစ် သတင်းကြီးသူများ ဖြစ်ကြသည်။

ထို့နောက် ခါလစ်ရှိုတ်မိုဟာမက်ကို ပါကစ္စတန်များက အမေရိကန် များထံသို့ လွှဲပြောင်းပေးလိုက်သည်။ ပက်လက်လှန်ထားပြီး မျက်နှာပေါ်သို့ ရေလောင်းခြင်း ၁၈၃ ကြိမ်၊ ခါးတောင်းကျိုက်ဖြင့် ခြေထိတ်လက်ထိတ် ခတ်ထားလျက် ခုနစ်ရက်နှင့် နေ့တစ်ဝက် ဆက်တိုက် အိပ်ခွင့်မပြုဘဲ ထားခြင်းတို့ကို ပိုလန်မြောက်ပိုင်းရှိ စီအိုင်အေ လျှို့ဝှက်အကျဉ်းထောင်တွင်

ခါလစ်ရှိုတ် မိုဟာမက် ခံစားရသော်လည်း အဲလ်ကေဒါအတွင်း ကူဝိတ်တီ၏ အဓိကကျသည့်အခန်းကဏ္ဍကို ဖြောင့်ချတ်မပေးခဲ့။ ကူဝိတ်တီ အနား ယူသွားပြီဟုသာ ၂၀၀၃ နှောင်းပိုင်းတွင် စစ်မေးသူများအား ပြောခဲ့သည်။ သို့သော် ခါလစ်ရှိုတ်မိုဟာမက်သည် လျှို့ဝှက်ချက် ဖော်ထုတ်ပေးမည့် သဲလွန် စ (Rosetta Stone) ကို ပေးကောင်းပေးလိမ့်မည်ဟု မျှော်လင့်ထားသည့် စီအိုင်အေ အထက်တန်း သရုပ်ခွဲလေ့လာသူ ဖရီဒါရီကာသည် ခါလစ်ရှိုတ် မိုဟာမက်၏ မျက်နှာပေါ်သို့ ရေလောင်းသည်ကို ကြည့်ရန် ဇာဂီနီးယားရှိ စီအိုင်အေဌာနချုပ်မှ ပိုလန်သို့ ခရီးထွက်သွားသည်။

ကူဝိတ်တီ အနားယူသွားပြီဆိုသည့် ခါလစ်ရှိုတ်မိုဟာမက်၏ ထွက် ချက်မှာ ဆန်းသည်။ အဲလ်ကေဒါအဖွဲ့ဝင်များ အနားယူသွားပြီဟု မကြားခဲ့ ဇေး။ လွန်ခဲ့သောလပိုင်းအတွင်းက အမေရိကန်စစ်မေးသူများထံ ခါလစ်ရှိုတ် မိုဟာမက် ထွက်ဆိုခဲ့သည့်စကားက ဟမ်ဘာလီဟု ခေါ်သူတစ်ယောက်ကို ထိုင်းနိုင်ငံတွင် ဖမ်းမိလိုက်စေသည်။ သူသည် အဲလ်ကေဒါ၏ အရှေ့တောင် အာရှအဖွဲ့ဖြစ်သည့် ဂျမားအစ္စလာမီယာ၏ ခေါင်းဆောင်တစ်ယောက်။ ဟမ်ဘာလီအား စီအိုင်အေအရာရှိများက စစ်မေးသည့်အခါ သူသည် ဟာလီဘန် ကျပြီးနောက် အာဖဂန်နစ္စတန်မှ ထွက်ပြေးလာပြီး ကရာချိုရှိ ကူဝိတ်တီအုပ်ချုပ်သည့် အဲလ်ကေဒါအိမ်တစ်လုံးတွင် နေထိုင်ကြောင်း ပြော သည်။

ထို့ပြင် ကူဝိတ်တီ အနားယူသွားပြီဟု ခါလစ်ရှိုတ်မိုဟာမက် ပြောပြီး နောက် များမကြာမီ ဟာ့စန်ဂူးလ်အမည်ရှိ အဲလ်ကေဒါဆက်သား တစ်ယောက်က စီအိုင်အေ စစ်မေးသူများအား ပြောပြချက်မှာ တစ်မျိုး ဖြစ်နေ ၏။ ပါကစ္စတန်လူမျိုး ဂူးလ်ကို ၂၀၀၄ ဇန်နဝါရီလလယ်ပိုင်းတွင် အီရတ် မြောက်ပိုင်း၌ စာတစ်စောင်နှင့်အတူ ဖမ်းမိခဲ့ခြင်းဖြစ်သည်။ စာမှာ ဘင်လာ ဒင်ထံ လိပ်မူထားပြီး ရှိယာလူမျိုးတို့အား တိုက်ခိုက်ချေမှုန်းခွင့်ပြုရန် အီရတ်ရှိ အဲလ်ကေဒါခေါင်းဆောင်က တောင်းဆိုထားသည့်စာ ဂူးလ်သည် ပါကစ္စတန် မှိ အဲလ်ကေဒါအတွင်းစည်းထဲသို့ ဝင်နိုင်ထွက်နိုင်သူ ဖြစ်ကြောင်း သင်ဇူး သည့်အတွက် သူ့အား အရှေ့ဥရောပရှိ လျှို့ဝှက်စီအိုင်အေ အကျဉ်း ထောင်



တစ်ခုသို့ ခေါ်သွားသည်။ အကျဉ်းထောင်ထဲတွင် ပါးရိုက်ခြင်း၊ နံရံတွင် ကိုင်ဆောင်ခြင်း၊ အိပ်စက်ခွင့်မပေးခြင်းတို့ အပါအဝင် နိုင်ထက်စီးနင်းပြုသော နည်းများဖြင့် စစ်မေးခြင်းခံရသည်။ ကိုယ်လုံးတီးနေစေခြင်း၊ ရေတွင်နှစ်ခြင်း အစာရေစာ မဖြစ်စလောက်သာကျွေးခြင်းတို့ကို ဆောင်ရွက်ခွင့်ပြုရန် ဂူးလ်အား စစ်မေးသူတို့က တောင်းဆိုကြသော်လည်း သူ့အပေါ် ဤနည်းများကို တကယ်အသုံးပြုဖြစ်သည်၊ မပြုဖြစ်သည် မသေချာ။ ကူဝိတ်တီသည် ဘင်လာဒင်၏ဆက်သားဖြစ်ပြီး အဲလ်ကေဒါ ခေါင်းဆောင်နှင့်အတူ မကြာမကြာခရီးထွက်ကြောင်း စစ်မေးသူများထံ သူ့အစစ်ခံခဲ့သည်။ ထို့ပြင် ခါလစ်ရှိုတ်မိုဟာမက်နှင့် စစ်ဆင်ရေးကွပ်ကဲသူအဖြစ် သူ့အား ဆက်ခံသူ အဘူဖာရာဂျ်အဲလ်လီဘီတို့က ကူဝိတ်တီကို ယုံကြည်ကြသည် ဟုလည်း ပြောခဲ့ သေး၏။




၂၀၀၃ ဒီဇင်ဘာအတွင်း ပါကစ္စတန် သမ္မတ ပါဗက်ဇ်မူရှာရာဗ်အား လုပ်ကြံရန် လီဘီ ကြိုးပမ်းခဲ့ရာ မအောင်မြင်သော်လည်း ပါကစ္စတန် လုံခြုံရေး ဆိုင်ရာ အဖွဲ့အစည်းများက သူ့အပေါ် အလေးအနက် အာရုံစိုက်လာကြသည်။ အရေပြားရောဂါတစ်မျိုးကြောင့် မျက်နှာပေါ်တွင် အဖြူကွက်များ ပေါ်နေသဖြင့် သူ့ရုပ်ကို မမှတ်မိနိုင်စရာ အကြောင်းမရှိ။ သူသည် အဲလ်ကေဒါ၏ နံပါတ် (၃) ခေါင်းဆောင်အဖြစ် နှစ်နှစ်သက်တမ်းအရတွင် ပါကစ္စတန်နိုင်ငံ မာဒန်မြို့၌ အဖမ်းခံလိုက်ရသည်။ ၂၀၀၅ မေ ၂။ မာဒန်သည် မကြာမီ ဘင်လာဒင် ရောက်လာပြီး ခြောက်နှစ်တိုင်တိုင် နေထိုင်မည့် အက်ဘော့တဘန်မြို့မှ မိုင်တစ်ရာ ဝေး၏။

လီဘီအဖမ်းခံရပြီးနောက် တစ်လအကြာတွင် သူ့အား စီအိုင်အေသို့ လွှဲပြောင်းပေးလိုက်သည်။ သူ့အပေါ် နိုင်ထက်စီးနင်း ပြုသောနည်းများ အသုံးပြုသော်လည်း မျက်နှာပေါ် ရေလောင်းချသည့်နည်းကိုတော့ မသုံး။ ခါလစ်ရှိုတ်မိုဟာမက်အဖမ်းခံရပြီးနောက် သူ့နေရာတွင် လီဘီအား အဲလ်ကေဒါခေါင်းဆောင် နံပါတ် (၃)အဖြစ် အဆင့်မြှင့်တင်ပေးလိုက်ကြောင်း ဖော်ပြထားသည့် ဘင်လာဒင်ထံမှ အကြောင်းကြားစာကို ဆက်သားတစ်ဦး ထံမှ တစ်ဆင့် သူ့ လက်ခံရရှိခဲ့သည်ဟု လီဘီက အမေရိကန်စစ်မေးသူများကို

ပြော၏။ သူ နံပါတ် (၃) ဖြစ်သွားချိန်တွင် လီဘီသည် အက်ဘော့တဘန်မှာ နေထိုင်သည်။ ဤသည်မှာ အက်ဘော့တဘန်ကို အဲလ်ကေဒါ၏ အခြေစိုက်ရာ ဒေသအဖြစ် ဖော်ပြရာရောက်သည့် စောစောပိုင်းအညွှန်း တစ်ခုပါ။ ထိုအချိန်သည် အက်ဘော့တဘန်ကို အဲလ်ကေဒါခေါင်းဆောင် ပုန်းအောင်းနေနိုင်ဖွယ် ရှိသည့်နေရာအဖြစ် စီအိုင်အေက အာရုံစိုက်ခြင်း မပြုမီ ခုနစ်နှစ်ခန့်မှာ ဖြစ်သည်။ ကူဝိတ်တီသည် အဲလ်ကေဒါထဲတွင် အရေးပါသူ တစ်ဦးမဟုတ်ကြောင်း၊ သူ့အား နံပါတ် (၃) အဖြစ် အဆင့်တိုး မြှင့်ပေးလိုက်ကြောင်းဖော်ပြထားသည့် ဘင်လာဒင်၏စာကို သယ်ဆောင်လာ သူ့ဆက်သား မော်လဝီ အဗ္ဗဒူအဲလ်ခါလစ်ဂျန်မှာ အရေးပါသူ တစ်ဦးဖြစ်ကြောင်း သည်း စစ်မေးသူများအား လီဘီ ပြောလိုက်သည်။ နောက်ပိုင်းတွင် မော်လဝီ အဗ္ဗဒူအဲလ်ခါလစ်ဂျန်ဆိုသည့် အမည်သည် ဖန်တီးထားသည့် အမည် တစ်ခုသာ ဖြစ်လိမ့်မည်ဟု အကြမ်းဖက်မှု နှိမ်နင်းရေး အရာရှိများက ကောက်ချက်ချလိုက်ကြ၏။

နိုင်ထက်စီးနင်းပြုသည့် နည်းလမ်းများဖြင့် စစ်မေးခြင်းသည် ဘင်လာဒင် ရှိသည့်နေရာကို ညွှန်ပြနိုင်ကြပါသလား။ အဆိုပါ နည်းလမ်းများကို အယောက်နှစ်ဆယ်မြောက် လေယာဉ်ပြန်ပေးသမား ခါတာနီနှင့် ဒီရတ်မှာ အဖမ်းခံရသည့် ပါကစ္စတန်လူမျိုး အဲလ်ကေဒါဆက်သား ဂူးလ်တို့အပေါ် အသုံးပြုခဲ့ကြသည်။ နောက်ပိုင်းတွင် သူတို့နှစ်ဦးလုံး၏ ထွက်ချက်များကြောင့် ဘင်လာဒင်ကို တွေ့နိုင်မည့် လမ်းကြောင်းအဖြစ် ကူဝိတ်တီအပေါ် စီအိုင်အေ အာရုံစိုက်မိခဲ့ခြင်း ဖြစ်သည်။ သို့ဖြစ်သောကြောင့် နိုင်ထက်စီးနင်းပြုသည့် နည်းလမ်းများသည် ထိရောက်မှုရှိကြောင်း သက်သေပြုရာ ရောက်၏။

သို့သော် အဆိုပါနည်းလမ်းများအပေါ် ဝေဖန်သူတို့အနေဖြင့် ခါလစ်ရှိုတ် မိုဟာမက်နှင့် လီဘီတို့အား ကြမ်းတမ်းသည့် နည်းများဖြင့် စစ်မေးရာတွင် ကူဝိတ်တီ၏ သတင်းမှန်ကို မသိရဟု ထောက်ပြနိုင်၏။ ဟျန်တော်တို့သည် သမိုင်းကို နောက်ကြောင်းပြန်မလှည့်နိုင်ကြသောကြောင့် မည်သည့်သမားရိုးကျ နည်းများဖြင့် ဤအကျဉ်းသားလေးယောက်ထံမှ သတင်းနှိုက်ယူခဲ့သည်ကို ဘယ်သောအခါမျှ သိနိုင်ကြလိမ့်မည်မဟုတ်ပါ။



ထို့ပြင် အဲလ်ကေဒါအကျဉ်းသားများထံမှ ရသည့် သတင်းများအပေါ် များများစားစား အားမကိုးဘဲ ဘင်လာဒင်ကို ရှာတွေ့နိုင်သည့် အခြားခြေလှမ်း များရှိသည်ကို ကျွန်တော်တို့ တွေ့ကြရလိမ့်မည်။

၉/၁၁ နောက်ပိုင်းတွင် စီအိုင်အေ၏ မြေထဲပင်လယ်အရှေ့ဘက် ကမ်း နိုင်ငံများ ဌာနခွဲကို ကွပ်ကဲသူ ရောဘတ်ရစ်ချာက “ဘုရားအစိုးရအရာရှိ များက မကြာခဏ ပြောဆိုကြသော်လည်း ထိန်းသိမ်းထားသူများထံမှ ရသည့် သတင်းများသည် ဖြစ်လာနိုင်ခြေရှိသည့် အကြမ်းဖက်တိုက်ခိုက်မှုများကို ရှောင်လွှဲရန် အထောက်အကူ မပြုပါ”ဟု ပြော၏။ ထိန်းသိမ်းထားသူများအား စစ်မေးချက်များသည် ၉/၁၁ တိုက်ခိုက်မှုများဖြစ်ပွားပြီးစ စီအိုင်အေ သိထား သည့် အဲလ်ကေဒါ၏ ဖွဲ့စည်းပုံကို ဖြည့်စွက်ကြည့်ရာတွင်မူ အသုံးတည့်သည် ဟု ရစ်ချာက ပြောသည်။

၂၀၀၃-၂၀၀၄ အတွင်း စီအိုင်အေ အကြမ်းဖက်မှု နှိမ်နင်းရေး လုပ်ငန်းများကို ကွပ်ကဲခဲ့သည့် ရောဘတ်ဒန်နှင့်ဘာဂ်က ရောဘတ်ရစ်ချာ၏ အကဲဖြတ်ချက်ကို ထောက်ခံပြောဆို၏။ “ဒီ ငတိတွေမှာ အဲလ်ကေဒါ အကြောင်း တန်ဖိုးမဖြတ်နိုင်တဲ့ သတင်းတွေ ရှိတယ်။ အတူက ဗုံးတစ်လုံးနဲ့ နယူးယောက် ဘူတာရုံတစ်ခုကို ဖောက်ခွဲမလို့ဆိုတဲ့ ဖြစ်ရပ်တွေကို ကျွန်တော် မပြောချင်ဘူး။ ပါဝင်ပတ်သက်သူတွေက ဘယ်သူတွေလဲ။ သူတို့ရဲ့ ဆက်နွယ်မှုက ဘာလဲ။ သူတို့ရဲ့ လုပ်နည်းလုပ်ဟန်က ဘယ်လိုလဲ ဆိုတာတွေ ကိုပဲ ပြောချင်တယ်။ အဲဒါမှ အဲလ်ကေဒါအကြောင်းကို ကျွန်တော်တို့ သိရမယ်။ ဒါဟာ တန်ဖိုးရှိနေဆဲ အရာပါ။ ကျွန်တော်တို့ ဒီငတိတွေကို ဓာတ်ပုံတွေ ပြုကြည့်တာပဲ။ ‘ဒါကတော့ ဘယ်သူ၊ ဒါကတော့ ဘယ်ဝါ’ လို့ သူတို့ ပြောကြတယ်”

ဘင်လာဒင် ရှာပုံတော်ကို အထောက်အပံ့ဖြစ်စေနိုင်သည့် သတင်း အချက်အလက်မျိုးကို ခါလစ်ရှိုတ် ဗိုဟာမက်နှင့် လီဘီတို့ထံမှ မရခဲ့ပါ။ ဘင်လာဒင် ရှိရာသို့ ညွှန်ပြသည့် သတင်းအချက်အလက်များသည် အဲလ်ကေဒါ အဖွဲ့ဝင်များ ဖြစ်သည့်နည်းဖြင့် ကာကွယ်စောင့်ရှောက်ရမည့် သရဖူနှင့် နန်းစဉ်ရတနာများသဖွယ် ဖြစ်သဖြင့် ဖွင့်ပြောကြလိမ့်မည်မဟုတ်

အကြောင်းကို အကြမ်းဖက်မှု နှိမ်နင်းရေးအရာရှိများ တဖြည်းဖြည်း သိလာကြ သည်။

ခါလစ်ရှိုတ်ဗိုဟာမက်နှင့် လီဘီ တို့နှစ်ဦးလုံးက အဲလ်ကေဒါအတွင်း ကူဝိတ်တီ၏အရေးပါမှုကို မှီနပ်စ်ထားသောကြောင့် စီအိုင်အေသည် ကူဝိတ်တီကို စတင် စိတ်ဝင်စားလာ၏။ သို့သော် ကူဝိတ်တီကို ဖမ်းမိရန် မလွယ်။ မလွယ်တာမှ နည်းနည်းလေးမျှပင် မလွယ်။ အကြောင်းမှာ ကူဝိတ် တီသည် “ဗိုဟာမက်ခန်း” (အမေရိကတွင် ဖွဲ့စည်းဖန်တီးထားသော လို ခါလစ်ရှိုတ်တို့တွင် ရိုက်သတ်လို့ မကုန်နိုင်အောင် ပေါသည့် နာမည်)၊ “အာရှက် ခန်း”နှင့် “ရိုက်အဘူအာမက်” အပါအဝင် နာမည်အမျိုးမျိုးဖြင့် စခန်းသွား နေသောကြောင့်ပါ။ သူ့နာမည်ရင်းမှာ သူ့မိသားစုမှတစ်ပါး အခြားသိသူ မရှိ သလောက်ဖြစ်သည့် အိဘရာဟင်ဆာအိဒ် အာမက်။



ကူဝိတ်တီတွင် ညီအစ်ကို အများအပြားရှိပြီး တစ်ယောက်မှာ ၉/၁၁ နောက်ပိုင်း၌ အာဖဂန်နစ္စတန်တွင် သေဆုံးခဲ့သည်။ အဲလ်ကေဒါ တည်ထောင်သည့် နှစ်စဉ်လောက်မှာ အဖွဲ့ဝင်ဖြစ်လာသည့် မောရိသျှလူမျိုး အကျဉ်းသားတစ်ယောက်က ကူဝိတ်တီသည် တိုရာဘိုရာ တိုက်ပွဲကာလ အတွင်း အခြား အဲလ်ကေဒါအဖွဲ့ဝင်သစ်တစ်ယောက်၏ လက်ချက်ဖြင့် သေဆုံးသွားခဲ့ပြီးပြီဟု ၂၀၀၆ တွင် စစ်မေးသူများထံ အစစ်ခံသည်။ ဤအစစ် ခံချက်က စီအိုင်အေအနေဖြင့် ကူဝိတ်တီအား အဲလ်ကေဒါအဖွဲ့ဝင် တစ်ယောက်အဖြစ် ယူဆစရာ ဖြစ်လာ၏။ သို့သော် ယခု သူသေသွားပြီလား။

၉/၁၁ နောက်ပိုင်းတွင် နှစ်ကာလများ ကုန်လွန်လာသည်နှင့်အမျှ စောစောပိုင်းမှာ ပြောခဲ့သည့် “အသေရရ၊ အရှင်ရရ” ဆိုသော လေတစ်လုံး မိုးတစ်လုံးစကားကို သမ္မတဘုရား စွန့်ပယ်လာပြီး ဘင်လာဒင်အမည်ကို လူသိ ရှင်ကြားပင် မပြောတော့ပါ။ ၂၀၀၂ မတ်တွင် ပြောခဲ့ဖူးသလို ပြောမည် ဆိုလျှင် ဘင်လာဒင်ကို ချောင်ထိုးထားလိုက်ပြီဟု ပြောရမည် ဖြစ်သည်။ အဲလ်ကေဒါခေါင်းဆောင်သည် အမေရိက၏ ဖမ်းဆီးမှုမှ ဆက်လက် လွတ် မြောက်နေသည်ဟု လူသိရှင်ကြား ကြေညာရန်လည်း လိုသည်ကိစ္စ မဟုတ်ပါ။ သို့သော် ဘုရားသည် ဘင်လာဒင်ကိစ္စကို စွန့်လွှတ်ထားသည်တား

မဟုတ်။ ဘုရား၏ ဒုတိယသက်တမ်းအတွင်း အချိန်အတော်များများတွင် စီအိုင်အေ ဒါရိုက်တာအဖြစ် ဆောင်ရွက်ခဲ့သူ မိုက်ကယ်ဟေဒင်က “ကြာသပတေးနေ့ နံနက်ခင်းတစ်ခုမှာ စ နာရီလောက် ဘဲဥပုံရုံးခန်းထဲကို ကျွန်တော် ဝင်သွားတော့ သမ္မတက ကျွန်တော့်ကို မော့ကြည့်ပြီး ‘ကိုင်း-မိုက်ရေ ကျုပ်တို့ ဘာလုပ်ကြမလဲ’လို့ မေးတယ်။ သူမေးတာ ဘဲဥပုံ ရုံးခန်းထဲမှာ မေးတာနော်။ အိုစမာဘင်လာဒင်ကို ဖမ်းမိဖို့ကိစ္စကို သူပြောတာပါ” ဘင်လာဒင် ရှာပုံတော်တွင်ပါဝင်သည့် အရာရှိတစ်ယောက်ကလည်း “သမ္မတရဲ့ မေးခွန်းတွေ ကျွန်တော်တို့ဆီကျလာတယ်” ဟု မပြောချင် ပြောချင် ပြောသည်။



ဟေဒင်သည် ချစ်စရာကောင်းသည့် ဦးလေးကြီးတစ်ယောက်လို ဖော်ရွေမှု ရှိသော်လည်း သူသည် ပစ်ခတ်တိုက်ခိုက်မှု အလုပ်သမား လူတန်းစား မိသားစုအတွင်း ကြီးပြင်းခဲ့ရာမှ ကြယ်လေးပွင့် လေတပ်ဗိုလ်ချုပ်ကြီး တစ်ဦး အဖြစ်သို့ တက်လှမ်းလာခဲ့သူဖြစ်သဖြင့် ဖော်ရွေမှုဖြင့် ဖုံးကွယ်ထားသော သံမဏိလို မာကျောသည့် စိတ်ဓာတ်လည်း ရှိသူဖြစ်သည်။ စီအိုင်အေကို သူ ဦးမဆောင်မီ အလွန်လျှို့ဝှက်သိပ်သည်းသော အမျိုးသားလုံခြုံရေး အေဂျင်စီကို နှစ်အတန်ကြာ တာဝန်ယူခဲ့ဖူးသည်။ အမျိုးသားလုံခြုံရေး အေဂျင်စီသည် ဟေဒင် တာဝန်ယူနေစဉ် ကာလအတွင်း တရားသူကြီး တစ်ဦးထံမှ ခွင့်ပြုမိန့်ခံရမ်း မတောင်းယူဘဲ အမေရိကန်ပြည်ထောင်စုတွင် အဲလ်ကေဒါနှင့် အဆက် အစပ်ရှိသည်ဟု သံသယဖြစ်နေသူများ၏ ဖုန်းပြောမှုများကို နားထောင်ခဲ့ ဖူးသည်။

ဘင်လာဒင်အား ရွာဖွေရသည့်တာဝန်ကို နေ့စဉ်ရက်ဆက် ထမ်းဆောင်နေသူများမှာ အမျိုးသား အမျိုးသမီး နှစ်ဒါဒင်ထက် မည်သည့် အခါမျှ မပို။ အလတ်စား အစည်းအဝေးခန်းထဲမှာ အားလုံး ထိုင်အလုပ်လုပ် လို့ ရသည်။ ယင်းအုပ်စု အဖွဲ့ဝင်များက ရှာပုံတော်၏ ဆယ်စုနှစ်တစ်ခု အပေါ် သုံးသပ်ကြသော်လည်း အများအပြားက အလားအလာကောင်းသော သံလွန်စများ မရခဲ့သည့် နှစ်ကာလများအတွင်း ဘင်လာဒင် ဖြစ်စဉ်ပေါ် တွင် ဆက်လက် စူးစမ်းနေကြသည်။ အထက်တန်းကျောင်းနှင့် တက္ကသိုလ်

နှင့် ဘတ်စကက်ဘောကစားသမားတစ်ဦးဖြစ်ခဲ့ပြီး ကလန်ကလားနိုင်သော အရပ်အမောင်းရှိသည့် သရုပ်ခွဲလေ့လာသူ ဂျွန် (အမည်ဝှက်)ကို စီအိုင်အေ၏ အထက်တန်း အရာရှိများက အကြီးအကျယ် လေးစားကြ၏။ သူသည် ၂၀၀၃ ခုနှစ် အကြမ်းဖက်မှု နှိမ်နင်းရေးစင်တာသို့ အလုပ်စတင်ဝင်ရောက်ခဲ့ပြီး ဘင်လာဒင်အား ဖမ်းမိရေးအပေါ် အစွဲအလမ်းကြီးလှသောကြောင့် (ရာထူး ခြီးပြီး တခြားနေရာသို့ ပြောင်းရွှေ့သွားခြင်း မပြုဘဲ) စင်တာမှာသာ စွဲစွဲမြဲမြဲ နေခဲ့သည်။ အကြမ်းဖက် သင်တန်းများ တက်ရောက်ရန် အလို့ငှာ ပါကစ္စတန် နိုင်ငံသို့ စုဝေးသွားသည့် အနောက်နိုင်ငံသားများ ရောက်ရှိနေကြောင်း သိလိုက် ရသည့် ၂၀၀၇ တွင် ထိုဒေသများဆီသို့ မောင်းသူမဲ့ လေယာဉ်တိုက်ခိုက်မှု များကို သူသည် တိုး၍သာ ဆောင်ရွက်စေခဲ့၏။

၁၉၉၈ အာဖရိကတွင် အမေရိကန်ပြည်ထောင်စုသံရုံးများအား အကြမ်းဖက်အုပ်စု ငှဲခွဲတိုက်ခိုက်ပြီး လူနှစ်ရာကျော် သေဆုံးစေခဲ့သည့်အချိန် မှစ၍ အဲလ်ကေဒါကိစ္စကို ဆောင်ရွက်လာခဲ့သူ ချပ် (အမည်ဝှက်)မှာ စေ့စပ် သေချာသော သရုပ်ခွဲလေ့လာသူတစ်ယောက်။ ဘင်လာဒင်ကို ရှာဖွေရင်း ထာလညောင်းလာသည်နှင့်အမျှ သူ ဆံပင်များ မီးခိုးရောင် သန်းလာကြပြီး


ဝါရင့် အဖွဲ့ဝင်တချို့က ၉/၁၀ တိုက်ခိုက်မှုများကို ရှောင်လွှဲနိုင်ရန် သွပ်ဆောင်နိုင်ခဲ့သင့်ကြသည်ဟု ယူဆကြ၏။ စီအိုင်အေသည် သတင်း ထောက်လှမ်းမှု အားနည်းချက်ရှိသည်ဟု ပြည်သူတို့ကြားထဲတွင် ယေဘုယျ အားဖြင့် ယူဆထားကြ၏။ တကယ်တော့ ထောက်လှမ်းရေး အဝန်းအပိုင်း သည် ၂၀၀၁ နွေဦးနှင့် နွေရာသီတွင် ကြီးမားသော တိုက်ခိုက်မှုများ ပေါ်ပေါက်နိုင်ဖွယ်ရှိကြောင်း ဘုရားအဖိုးရအား အစီရင်ခံစာ အစောင်စောင်ဖြင့် သတိပေးထားခဲ့သည်။

ဧပြီ ၂၀ တွင် “ဘင်လာဒင် စစ်ဆင်ရေးမျိုးစုံ စီစဉ်နေပြီ”၊

မေ ၃ တွင် “ဘင်လာဒင် လူရိပ်ပြခြင်းသည် တိုက်ခိုက်မှုအတွက် ချော့ပြေးနိမိတ် ဖြစ်နိုင်သည်”၊

မေ ၂၆ တွင် “ဘင်လာဒင် ကွန်ရက်၏ စီမံချက်များ ရွေ့တိုးလာပြီ”၊

ဇွန် ၂၃ တွင် “ဘင်လာဒင် တိုက်ခိုက်မှုများ ပေါ်ပေါက်လာမည်”၊



၇န ၃၀ တွင် “ဘင်လာဒင် ခြိမ်းခြောက်မှုများသည် ဖြစ်နိုင်ခြေရှိသည်”

ဇူလိုင် ၂ တွင် “ဘင်လာဒင်တိုက်ခိုက်မှု စီမံချက်များ နှောင့်နှေးနေသော်လည်း ဆက်လက်ဆောင်ရွက်နေဆဲ”

ဇူလိုင် ၁၃ တွင် “ဘင်လာဒင် စီမံချက်များ နှောင့်နှေးနေသော်လည်း စွန့်လွှတ်လိုက်ခြင်းကား မဟုတ်”

ဩဂုတ် ၃ တွင် “အဲလ်ကေဒါ တိုက်ခိုက် မည်ဆိုခြင်းမှာ တကယ်ပင် ဖြစ်လာလိမ့်မည်” အစရှိသည့် အစီရင်ခံစာများဖြင့် ဘုရားအစိုးရအား သတိပေးခဲ့သည်။ မည်သည့် အချိန်၊ မည်သည့်နေရာတွင် အဲလ်ကေဒါ တိုက်ခိုက်မှု ပေါ်ပေါက်မည်ကို စီအိုင်အေသည် ကြိုတင်ဟောကိန်း မထုတ်ခဲ့သော်လည်း ဤလို သတိပေးချက်မျိုးသည် အပြင်လောကမှာထက် ရုပ်ရှင်တွေထဲမှာ ပိုမိုတွေ့ရ၏။ ချို့ယွင်းချက် ရှိသည်ဆိုလျှင် စီအိုင်အေ၏ သတိပေးချက်များ အပေါ် အလေးအနက်သဘောထားသည့် ဘုရားအစိုးရအဖွဲ့မှ အဓိကကျသည့် အမျိုးသားလုံခြုံရေးအရာရှိများ၏ ချို့ယွင်းချက်သာ ဖြစ်ပါလိမ့်။


သို့သော် စီအိုင်အေတွင် ထောက်လှမ်းရေးအားနည်းချက် မရှိဟု ဆိုလျှင် ဗျူရိုကရေစီဆန်သည့် ကြီးကြီးမားမား အားနည်းချက်တော့ ရှိသည်။ ယင်းသို့ ရှိသည့်အဖြစ်သည် ၉/၁၁ နောက်ပိုင်းကျမှသာ ထင်ရှားလာ၏။ အဲလ်ကေဒါ အကြမ်းဖက်သမား နှစ်ဦးဖြစ်သည့် နဝပ်အဲလ်ဟာဇ်မီနှင့် ခါလစ်အဲလ်မိတ်ဟာ တို့ကို စီအိုင်အေ ခြေရာခံမိခဲ့သည်မှာ ၂၀၀၀ ဇန်နဝါရီ ၅ တွင် မလေးရှား၌ ကျင်းပသည့် အကြမ်းဖက် ထိပ်သီးညီလာခံတစ်ခု သို့ သူတို့တက်ရောက်ခဲ့ကြစဉ်က ဖြစ်သည်။ စီအိုင်အေသည် သူတို့ နှစ်ယောက်ကို “စောင့်ကြည့်စာရင်း” ထဲမှာ ထည့်ထားရန် ပျက်ကွက်ခဲ့၏။ အဲလ်ကေဒါ အဖြစ် သံသယရှိသူ နှစ်ဦးအား စောင့်ကြည့်စာရင်းတွင် ထည့်ထားရန် ပျက်ကွက်မှုကြောင့် သူတို့သည် နာမည်ရင်းများဖြင့် အမေရိကန် ပြည်ထောင်စုထဲသို့ ဝင်ရောက်လာနိုင်ခြင်း ဖြစ်သည်။

မလေးရှား ထိပ်သီးညီလာခံအပြီး ဆယ်ရက်အကြာ ၂၀၀၀ ဇန်နဝါရီ ၁၅ တွင် ဟာဇ်မီနှင့် မိတ်ဟာတို့ လော့စ်အိန်ဂျလိစ်သို့ သွားကြသည်။ ဤတွင်

စီအိုင်အေသည် အကြမ်းဖက်သမားအဖြစ် သံသယရှိသူနှစ်ဦးကို စီအိုင်အေဆေးရန်သတိပေး နှိုးဆော်ထားခြင်း မရှိခဲ့။ ဤအချက်မှာ စီအိုင်အေ အထိန်းနှစ်ယောက်လောက်က မျက်စိလျှမ်းသွားခြင်းမဟုတ်ဘဲ၊ များစွာသော စီအိုင်အေအရာရှိများနှင့် သရုပ်ခွဲ လေ့လာသူများ၏ ပျက်ကွက်မှုဖြစ်ကြောင်း စီအိုင်အေ စစ်ဆေးရေးမှူးချုပ်၏ ၂၀၀၇ အစီရင်ခံစာတွင် ဖော်ပြပါရှိ၏။ စီအိုင်အေဝန်ထမ်း ငါးဆယ် ခြောက်ဆယ်လောက်က အဲလ်ကေဒါအဖြစ် သံသယရှိသူ နှစ်ဦးနှင့် ပတ်သက်သည့် ကြေးနန်းစာများကို ဖတ်ရှုခဲ့ရသော်လည်း တစ်စုံတစ်ရာ အရေးယူဆောင်ရွက်ခြင်း မရှိခဲ့။ အဲလ်ကေဒါအဖြစ် သံသယရှိသူ တစ်ဦးထံတွင် အမေရိကန်ပြည်ထောင်စုအတွက် ဗီဇာရှိကြောင်း တွေ့ရှိရပါက သိထားပြီး အခြားသံသယရှိသူတစ်ဦး လော့စ်အိန်ဂျလိစ် သို့ လေယာဉ်ဖြင့် ထွက်ခွာသွားကြောင်းကို ၂၀၀၁ မတ်တွင် အရာရှိတချို့က သိကြသည်။

အဆိုပါ သံသယရှိသူနှစ်ဦး၏ အမည်များကို ဥပဒေတက်တော်သား များ သိထားခဲ့သည်ရှိသော် မကြာမီ လေယာဉ် ပြန်ပေးဆွဲတော့မည့် လူ နှစ်ယောက်ကို ကယ်လီဖိုးနီးယားတွင် ရှာဖွေတွေ့ရှိရန် မခဲယဉ်းပါ။ သူတို့ သည် နာမည်ရင်းများကို အသုံးပြုလျက် အိမ်ခန်းတစ်ခန်း ငှားထားကြသည်။ ယာဉ်မောင်းလိုင်စင် ယူထားကြသည်။ ဘဏ်စာရင်း ဖွင့်ထားကြသည်။ ကား တစ်စီး ဝယ်ထားကြသည်။ လေယာဉ်မောင်းသင်တန်း တက်ခဲ့ကြသည်။ မိတ်ဟာဆိုလျှင် သူ့နာမည်ကို တယ်လီဖုန်းလမ်းညွှန်စာအုပ်ထဲမှာပင် ထည့် ထားသည်။ အက်ဖ်ဘီအိုင်တွင် တာဝန်ပေးထားသည့် စီအိုင်အေ အရာရှိ တစ်ယောက်က ပြောသည့် ၂၀၀၁ ဩဂုတ် ၂၄ ကျမှသာ ဤသံသယရှိသူ နှစ်ယောက်ကို သတိပြုလာမိပြီး မိတ်ဟာတို့ စစ်ဆေးရန် အက်ဖ်ဘီအိုင်က လုပ်ရိုးလုပ်စဉ် ဆင့်စာထုတ်ပြန်ခြင်း ဖြစ်သည်။ ထို့နောက် တစ်လအကြာတွင် ဟာဇ်မီနှင့် မိတ်ဟာတို့ နှစ်ဦးသည် အမေရိကန် လေကြောင်းလိုင်းခရီးစဉ် အမှတ် ၇၇ ကို ပြန်ပေးဆွဲကာ ပင်တဂွန်ကို ဝင်ဆောင်ခြင်းဖြင့် လူပေါင်း ၁၈၉ ယောက်ကို သေကျေပျက်စီးစေလိုက်သည်။

“အက်ဖ်ဘီအိုင်သို့ သတင်းပေးခြင်းနှင့် စီအိုင်အေနှင့် အက်ဖ်ဘီအိုင်



တို့၏ ရေဆုံးရေဖျားလိုက်မှုတို့ဖြင့် မိမိဟာနှင့် ဟာင်မိတို့အပေါ် စောင့်ကြည့် နိုင်ခဲ့လိမ့်မည်။ ယင်းသို့ စောင့်ကြည့်သည့်အခါ လေယာဉ်မောင်း သင်တန်း တက်ခြင်း၊ ငွေကြေးထောက်ပံ့ခြင်းနှင့် ၉/၁၁ တိုက်ခိုက်မှုများတွင် ကြံရာပါ သူများနှင့် ဆက်သွယ်မှုတို့ကို သိနိုင်လိမ့်မည်” ဟု စီအိုင်အေ စစ်ဆေးရေး မှူးချုပ်၏ အစီရင်ခံစာတွင် သုံးသပ်ထား၏။ အဲလ်ကော့ဒါအဖြစ် သံသယဖြစ် သူ နှစ်ယောက်၏ အမည်ကို မသိကျိုးကျွန်ပြုခဲ့သည့် စီအိုင်အေအရာရှိများ၏ အမည်ကို လုံခြုံရေးအဆင့်သတ်မှတ်ထားပါသည်။ သူတို့အပေါ် အရေးယူ ခြင်းလည်းမရှိပါ။ ယင်းတို့အနက် အများစုသည် အကြမ်းဖက်မှုနှိမ်နင်းရေး စင်တာတွင်ဆက်လက်လုပ်ကိုင်နေကြဆဲ။ အများအပြားသည် ၉/၁၁ နောက် ပိုင်း ဘင်လာဒင်ရှာပုံတော်တွင် ဆက်လက်ပါဝင်ဆောင်ရွက်နေကြဆဲ။

လူသုံးထောင်နီးပါး၏ အသက်ကို သူတို့ ကယ်တင်နိုင်ခဲ့ကြပါလျက် မကယ်တင်မိခဲ့သည့်အဖြစ်က တာဝန်ရှိသူ တရားခံအား ရှာဖွေရာတွင် သူတို့ အား ပိုမို တက်ကြွစွာ ဆောင်ရွက်စေနိုင်ကောင်း၏။



စစ်ပြုနေသော အိုဘားမား

၂၀၀၁ စက်တင်ဘာ ၁၁ အင်္ဂါ။ ရှိကာဂိုမြို့လယ်ကောင်တွင် ပြုလုပ်သည့် ဥပဒေပြု အစည်းအဝေးတစ်ခုသို့ အီလီနွိုက်ပြည်နယ် ဆိန်တီတာ ဘားရက် အိုဘားမား ကားမောင်းလာစဉ် ကမ္ဘာ့ကုန်သွယ်ရေး အဆောက်အအုံအား လေယာဉ်တစ်စင်း ဝင်တိုက်ကြောင်း သတင်းကို ရေဒီယိုမှ ကြားလိုက်ရခြင်း ဖြစ်သည်။ အစည်းအဝေးသို့ သူရောက်သွားချိန်တွင် ဒုတိယလေယာဉ်တစ်စီး က မျှော်စင်ညီနောင်ကို ဖြိုချပစ်လိုက်ပြီ။ “ကျွန်တော်တို့ကို ဘေးလွတ်ရာ ချောင်ဖို့ ပြောကြတယ်” ဟု အိုဘားမားက ပြန်ပြောင်းပြောပြ၏။ လမ်းများ ခေါ်တွင် လူများသည် အကြောက်ကြောက် အလန့်လန့်ဖြင့် ကောင်းကင်ယံသို့ မော့ကြည့်လျက်။ ရှိကာဂို၏ အဓိကရ မိုးထိအဆောက်အအုံဖြစ်သော ဆီးယားစ်မျှော်စင် (Sears Tower)ကိုပါ လေယာဉ်ဝင်တိုက်မလားဟု ကနီး ဆန့်စာစား ဖြစ်နေကြသည်။ အိုဘားမားသည် သူ့ရုံးခန်းသို့ ပြန်ရောက် သည့်အခါ နယူးယောက်မှပုံရိပ်များကို ထိုင်ကြည့်နေလေသည်။ “မှန်နှင့် ဆဲမကီထဲသို့ လေယာဉ်တစ်စင်း တိုးဝင်ပျောက်ကွယ်သွားသည်။ ပြတင်း ခေါက်ခုံများတွင် အမျိုးသားများ၊ အမျိုးသမီးများတွဲလောင်းခိုလျက်။ ထို့

နောက် ပြုတ်ကျကုန်ကြ။ မိုးထိမျှော်စင်ကြီးများ တစ်စစ်တစ်ဖွဲစီ ပြိုင်သွားကြ။”


ထို့နောက် ခြောက်နှစ်အကြာတွင် အိုဘားမားသည် ဒီမိုကရက်တစ် သမ္မတလောင်းအဖြစ် ဟီလာရီကလင်တန်အား စိန်ခေါ်ရင်း စိတ်ကူးယဉ် နေပြီ။ ကလင်တန်သည် အဘက်ဘက်က သာပုံရသည်။ နာမည်၊ ငွေကြေး ဒီမိုကရက်တစ်ပါတီမှ ဩဇာတိက္ကမကြီးသူများ၏ ထောက်ခံမှု၊ ထိပ်တန်း နိုင်ငံရေးအကြံပေးများ၊ အမေရိကန်ပြည်ထောင်စု၏ ပထမဆုံး အမျိုးသမီး သမ္မတဖြစ်လိမ့်မည်ဟူသော မျှော်လင့်ချက်တို့တွင် ကလင်တန်က အလေးသာ နေသည်။ သို့သော် ကလင်တန်မှာ ပျော့ကွက်ရှိနေသည်ဟု အိုဘားမားထံ တွက်သည်။ ယခု အလွန်တရာ လူကြိုက်နည်းနေပြီဖြစ်သည့် အီရတ်စစ်ပွဲကို သူမ ထောက်ခံခဲ့သည်။ အိုဘားမားကိုယ်တိုင်ကမူ လွန်ခဲ့သောငါးနှစ်ကပင် အီရတ်စစ်ပွဲကို အခိုင်အမာဆန့်ကျင်ခဲ့၏။ ထို့ပြင် အိုဘားမားသည် သူ၏ အသိဉာဏ်၊ သူ၏စွမ်းရည်၊ သူ၏အေးချမ်းမှုတို့ဖြင့် လူငယ်များ၏ ထောက်ခံမှု ကို ရရှိထားသူ။ ရွေးကောက်ပွဲတွင် အိုဘားမားအနိုင်ရလျှင် အမေရိကန်တို့၏ မူလ မကောင်းမှုဖြစ်သော ကျွန်ုပ်တို့နှင့် လူမျိုးရေး ခွဲခြားမှုတို့ကို ကုစားပေးနိုင် လိမ့်မည်ဟုလည်း မျှော်လင့်ထားသူများ ရှိသည်။

၂၀၀၇ ဇူလိုင် ၁၇။ အိုဘားမား၏ မဲဆွယ်စည်းရုံးရေး အရှိန်ရလာခိုက် တွင် အဲလ်ကေဒါ အခြေအနေကို ဖော်ပြထားသည့် အမျိုးသားထောက်လှမ်း ရေး ခန့်မှန်းချက်သည် ဂယက်ရိုက်မှုများဖြင့် ထွက်ပေါ်လာ၏။ ခန့်မှန်းချက် တွင် “ပါကစ္စတန် အစိုးရအကူအညီဖြင့် မျိုးနွယ်စု ဒေသများရှိ လုံခြုံသည့် ခိုလှုံရာတစ်ခု၊ လုပ်ငန်းဆောင်ရွက်လျက်ရှိသော လက်ထောက်များနှင့် ထိပ်တန်းခေါင်းဆောင်ပိုင်းတို့ အပါအဝင် အဓိက အင်အားစုများကို အဲလ်ကေဒါသည် လုံခြုံအောင် ကာကွယ်ပေးထားသည် (သို့) ပြန်လည် အားဖြည့်ထားသည်” ဟူ၍ ကောက်ချက်ချထား၏။

ယင်းသည် သတင်းထူး မဟုတ်ပါ။ ဗြိတိသျှသမိုင်းမှာ အဆိုးဝါး အရက်စက်ဆုံး အကြမ်းဖက် တိုက်ခိုက်မှုတစ်ခုကို ၂၀၀၅ နွေရာသီတွင်

အဲလ်ကေဒါ ကျူးလွန်သဖြင့် လူပေါင်း ၅၂ ယောက် သေဆုံးခဲ့ရသည်။ ထို့ပြင် အောက်နှစ်နွေရာသီတွင် လန်ဒန်မြို့ ဟိသ်ရိုးလေဆိပ်၌ အမေရိကန်၊ ကနေဒီ သန်၊ ဗြိတိသျှလေကြောင်းလိုင်းများမှ လေယာဉ်ခုနစ်စင်းကို ဖောက်ခွဲ ချက်ဆီးရန် အဲလ်ကေဒါ ကြိုးပမ်းခဲ့ဖူးသည်။ သို့သော် မအောင်မြင်ခဲ့။ အမျိုး သားထောက်လှမ်းရေးခန့်မှန်းချက်တွင်ဖော်ပြထားသည့် အဓိက အချက်များ တွင် အောက်ပါတို့ပါဝင်၏။ အဲလ်ကေဒါသည် ပြန်လည်စုဖွဲ့မိပြီး အနောက် အန္တာခြမ်းတွင် အရေးပါသည့် တိုက်ခိုက်မှုများကို ဆောင်ရွက်လာနိုင်ပြီ ဖြစ် ခြင်း၊ ပါကစ္စတန်မျိုးနွယ်စုဒေသများတွင် အခြေစိုက်လျက်ရှိသည့် စစ်သွေးကြွ ချစ်စုများနှင့် ပါကစ္စတန်စစ်အာဏာရှင် ပါဗက်ဇ်မူရှာရာဖ်အား စိတ်တိုင်း ကျ အပေးအယူလုပ်ရန်ခွင့်ပြုထားသည့် ဘုရားအစိုးရ၏ပေါ်လစီသည် ယခု အခါ အဆုံးသတ်သွားပြီ ဖြစ်ခြင်း။

အမျိုးသားထောက်လှမ်းရေး ခန့်မှန်းချက် ထုတ်ပြန်ပြီး သီတင်း နှစ်ပတ်အကြာတွင် ဝါရှင်တန်ရှိ ဝေဖိုးစီလ်ဆင်စင်တာ၌ အိုဘားမား မိန့်ခွန်း ပြောရန် စီစဉ်ထားသည်။ အိုဘားမား မဲဆွယ်စည်းရုံးရေးဌာနချုပ်အဖြစ် နှင့်လှစ်ထားသည့် ဝါရှင်တန် မက်ဆာချူးဆက် ရိပ်သာလမ်းပေါ်ရှိ အခန်း နှစ်ခန်းပါ ရုံးခန်းထဲတွင် သူ၏ နိုင်ငံခြားရေး ပေါ်လစီ အကြံပေးပုဂ္ဂိုလ်များ ခြံကြံသည့် စုစန့်ရိုက်စ၊ ဒင်းနစ္စမက္ကဗိုးနာဖ်နှင့် မိန့်ခွန်းရေးသူ ဘင်ရှပ်စ်တို့နှင့် အိုဘားမား တွေ့ဆုံပြီး ဘုရားအစိုးရ၏ နိုင်ငံခြားရေး ပေါ်လစီအပေါ် အိုဘားမား၏ ဆန်းစစ်ဝေဖန်ချက်များကို အနှစ်ချုပ် ထုတ်နုတ်ကာ မိန့်ခွန်း ပြောကြသည်။ ဘုရားအစိုးရသည် ပစ္စည်းအင်အား၊ ငွေကြေးအင်အား၊ လူ အင်အား အများအပြားကို အီရတ်တွင် သုံးစွဲနေရသဖြင့် အဲလ်ကေဒါ အပေါ် ချက်ခြည်ပြတ်သွားရပုံ၊ ပါကစ္စတန် မျိုးနွယ်စုဒေသများရှိ အခြေစိုက်စခန်း များမှ အဲလ်ကေဒါ ခေါင်းဆောင်များအား ဆွဲထုတ်နိုင်ရန်အတွက် ဘုရားအစိုးရ တွင် မဟာဗျူဟာ ကင်းမဲ့ပုံ။ အိုဘားမားနှင့် သူ၏ အကြံပေးပုဂ္ဂိုလ်များသည် မိန့်ခွန်းတွင် အသုံးပြုမည့် အတိအကျ စကားလုံးများကို ရှာဖွေရင်း လုံးလုံး ဆိုက်နေခဲ့ကြ၏။ ဘုရားအစိုးရက ကာလကြာမြင့်စွာ ဖူးဖူးမှုတ်ထားလှ အဖြစ်



သူတို့ ယုံကြည်ထားသည့် မူရှာရာဖိအပေါ် ပြတ်ပြတ်သားသား လူ့စည်း
တီလူးစည်းသားရန် သူတို့ ဆုံးဖြတ်လိုက်ကြသည်။

ဝိလ်ဆင်စင်တာတွင် ပြောသည့်မိန့်ခွန်းကို အကြောင်းပြု၍ ဝါရှင်တန်
ဒီစီရီ ပဏ္ဍိတ် အသိုင်းအဝိုင်းက ဆီနိတ်တာ အိုဘားမားသည် အတွေ့အကြုံ
အတန်ငယ်နည်းသေးကြောင်း၊ အထူးသဖြင့် အမျိုးသား လုံခြုံရေးကိစ္စများ
တွင် အတွေ့အကြုံနည်းသေးကြောင်း၊ သမ္မတရာထူးအတွက် ရိပ်တဘလစ်ကန်
ပါတီမှ အဆိုပြုထားသူအဖြစ် မှတ်ယူရမည့် ဆီနိတ်တာ ဂျွန်မက်ကီနီး (ဆီနိတ်
တာအဖြစ် နှစ်ပေါင်းနှစ်ဆယ် ဆောင်ရွက်ခဲ့ပြီး ဆီနိတ်တွင် လက်နက်ကိုင်
တပ်ဖွဲ့များ ကော်မတီ၏ အထင်ကရအဖွဲ့ဝင် တစ်ဦးဖြစ်သူ) နှင့် နှိုင်းစာလျှင်
အမျိုးသားလုံခြုံရေးကိစ္စများတွင် အတွေ့အကြုံနည်းသည်ဟု ဆိုနိုင် ကြောင်း
သုံးသပ်ကြသည်။ အမျိုးသားလုံခြုံရေးကိစ္စများနှင့် စပ်လျဉ်း၍ ဆီနိတ်တာ
ကလင်တန်ကို အများယုံကြည်လက်ခံနိုင်သူအဖြစ် မှတ်ယူကြ၏။ သူမသည်
လက်နက်ကိုင်တပ်ဖွဲ့များ ကော်မတီတွင် တာဝန်ထမ်းခဲ့သူလည်း ဖြစ်သည်။
ခင်ပွန်းဖြစ်သူ သမ္မတဘဝတွင် နိုင်ငံများစွာသို့ ခရီးလှည့်လည်ခဲ့ပြီး ကမ္ဘာ
ခေါင်းဆောင်များနှင့် ရင်းရင်းနှီးနှီး ဆက်ဆံခဲ့သူလည်း ဖြစ်သည်။

ဝိလ်ဆင်စင်တာ မိန့်ခွန်းသည် အိုဘားမား၏ အတွေ့အကြုံအပေါ်
သံသယဖြစ်မှုများကို ဖြေဖျောက်ပေးနိုင်ပုံ မပေါ်ပါ။ ပါကစ္စတန်ရှိ အဲလ်ကေဒါ
ခေါင်းဆောင်များနှင့် ပတ်သက်၍ အိုဘားမားက “တကယ်လို့ ကျွန်တော်တို့
မှာ တန်ဖိုးဖြင့် အကြမ်းဖက်မှု ပစ်မှတ်တွေအတွက် အရေးယူလို့ ရနိုင်လောက်
တဲ့ သတင်းရရင်၊ သမ္မတ မူရှာရာဖိကလည်း အရေးမယူဘူးဆိုရင် ကျွန်တော်
တို့ ... ကျွန်တော်တော့ အမေရိကကို တိုက်ရိုက် ခြိမ်းခြောက်နေတဲ့ အကြမ်း
ဖက်သမားတွေကို စစ်အင်အားသုံးပြီး ဖယ်ရှားဖို့ လက်နှေးနေလိမ့်မယ်
မဟုတ်ဘူး” ဟု ကြေညာခဲ့၏။

ဝိလ်ဆင်စင်တာ အစည်းအဝေးအပြီး သီတင်းတစ်ပတ်အကြာတွင်
ရိုကာဂျိဉ် ပြုလုပ်သည့် ဒီမိုကရက်တစ်သမ္မတလောင်းများ စကားအချေအတင်
ပြောပွဲတစ်ခု၌ ကွန်နက်တိကတ်ဆီနိတ်တာ ခရစ္စတိုဖာဒေါ့ဒ်၏ တိုက်ခိုက်ခြင်း

အိုဘားမား ခံလိုက်ရသည်။ ပါကစ္စတန်အတွင်း အမေရိကန်က တစ်ဖက်
ဆစ် တိုက်ခိုက်ရန် ပြောသည့် အိုဘားမား၏ စကားသည် တာဝန်ခံခဲ့သော
အားဖြစ်သည်ဟု ခရစ္စတိုဖာဒေါ့ဒ်က ပြောလိုက်ခြင်း ဖြစ်သည်။ ဆီနိတ်တာ
ကလင်တန်ကလည်း “အဲသလိုပြောတာ ဧရာမ အမှားကြီးပဲလို့ ကျွန်မ ထင်
ပါတယ်” ဟု ဘေးဝင်တီးပြီး တစ်ဆိတ်ကို တစ်အိတ်လုပ်သည်။ အီရတ်စစ်ပွဲ
အား ထောက်ခံခဲ့ကြသည့် ဒေါ့ဒ်နှင့် ကလင်တန်တို့ နှစ်ဦးလုံးကို အိုဘားမား
အပြန်လိုက်ပုံမှာ ချီးကျူးစရာ။ “ကျွန်တော်တို့ မျိုးဆက်အတွင်း အကြီးမားဆုံး
နိုင်ငံခြားရေးပေါ်လစီ ချာတူးလန်မှုကြီးကို လုပ်ကိုင်ခွင့်ပေးဖို့နဲ့ စက်ပုန်းခုတ်
ကြံစည်ဖို့ ကူညီပံ့ပိုးခဲ့ကြသူ နှစ်ယောက်က အကြမ်းဖက်မှု ဆန့်ကျင်ရေး
စစ်ပွဲမှာ အမေရိကကို အမှန်ဘက်က ရှိနေအောင်လုပ်တဲ့ ကျွန်တော့်ကို
ဆေးနံနံကြပုံဟာ အတော်ပဲ ရယ်စရာကောင်းလှပါတယ် ခင်ဗျား”

အိုဘားမားအား အမျိုးသားလုံခြုံရေးနှင့် စပ်လျဉ်း၍ အားနည်းချက်
နည်းသည်ဟု မှတ်ယူရသည့်အချက်မှာ ဟီလာရီကလင်တန်၏ လူသိအများဆုံး
ဆွယ်ကြော်ငြာတွင် အကြောင်းအရာဖြစ်လာလေသည်။ ၂၀၀၈ ဖေဖော်ဝါရီ
နှောင်းပိုင်းတွင် ပွဲထုတ်ခဲ့သည့် ကြော်ငြာ၌ ကလေးများ အိပ်စက်နေကြစဉ်
ထယ်လီဖုန်းသံ မြည်လာပြီး “အခု နံနက် သုံးနာရီရှိပါပြီ။ ခင်ဗျားတို့ သားသမီး
တွေ လုံခြုံဘေးကင်းစွာ အိပ်ပျော်နေကြတယ်။ ဒါပေမဲ့ အိမ်ဖြူတော်ထဲမှာရှိတဲ့
ဖုန်းတစ်လုံးက အသံမြည်နေပါတယ်။ ကမ္ဘာကြီးထဲမှာ တစ်ခုခုဖြစ်လို့ နေမှာ
ပေါ့ခင်ဗျား။ အဲဒီဖုန်းခေါ်သံကို ဘယ်သူပြန်ဖြေမလဲဆိုတာ ခင်ဗျားတို့ရဲ့ ဆန္ဒမဲ့
က အဆုံးအဖြတ်ပေးပါလိမ့်မယ်။ ပြန်ဖြေမယ့် လူဟာ ကမ္ဘာ့ခေါင်းဆောင်
တွေကို သိထားတဲ့၊ စစ်ရေးအကြောင်း သိထားတဲ့ တစ်စုံတစ်ယောက်လား။
မိန်းသပ်ခံပြီးဖြစ်တဲ့၊ အန္တရာယ်ပြင်းတဲ့ ကမ္ဘာတစ်ခုကို ဦးဆောင်ဖို့ အသင့်ဖြစ်
နေတဲ့ တစ်စုံတစ်ယောက်လား။ အခု နံနက်သုံးနာရီ ရှိပါပြီ။ ခင်ဗျားတို့
ခုင်သွေးလေးတွေ လုံခြုံဘေးကင်းစွာ အိပ်စက်နေကြပါတယ်။ ခင်ဗျား ဘယ်
သူကို ဖုန်းပြန်ဖြေစေချင်ပါသလဲ” ဟူသော အသံကြားရသည်။ ကြော်ငြာ
အဆုံးတွင် အိပ်ပျော်နေသော ကလေးများ ပျောက်ကွယ် သွားပြီး မျက်မှန်တပ်

လျှောက် ဖုန်းပြောနေသည့် ဟိလာရီကလင်တန်၏ ပုံပေါ်လာသည်။ ကြော်ငြာထဲတွင် အိုဘားမား၏အမည်ကို တစ်စွန်းတစ်စမျှ မဖော်ပြ။ သို့သော် ကလင်တန်၏ ပစ်မှတ်မှာ သူပဲဆိုတာ အရှင်းကြီးပါ။


ပါကစ္စတန်အပေါ် အိုဘားမား၏ ရန်လိုမှုဟု ယူဆရသည့် စကားအတွက် ဒီမိုကရက်များ ဝေဖန်ခံရသည်မှာ အကန့်အသတ် မရှိတော့။ ဂျီပတ်ဘလီကန် သမ္မတလောင်း မစ်ရွမ်းနေးက အိုဘားမားအား “ကျွန်တော်တို့ရဲ့ မဟာမိတ်တွေကို ဗုံးစာကျွေးမယ့် လူ” ဟု သရော်လေသည်။ ဂျွန်မက်ကိန်းကလည်း “ကျွန်တော်တို့ရဲ့ မဟာမိတ် ပါကစ္စတန်ကို ဗုံးစာကျွေးနေပြောဖူးတဲ့ သမ္မတလောင်းတစ်ယောက်ရဲ့ မရှင်းမရှင်း ခေါင်းဆောင်မှုကို ကျွန်တော်တို့ အရဲကိုးပြီး မျက်စိမှိတ် လက်ခံကြမလား” ဟု ဘူးလေးရာ ဖရုံဆင့်ဝင်ပြောသည်။ ၂၀၀၈ ဩဂုတ်နှောင်းပိုင်းတွင် ဒင်ဗာ၌ သမ္မတရာထူးအတွက် သူပါတီ၏ အဆိုပြုချက်ကို လက်ခံစဉ်မှာ အိုဘားမားက မက်ကိန်းကို ပြန် 'တွယ်' သည်။ “ဂျွန်မက်ကိန်းက ငရဲပြည် တံခါးဝကို သွားနေတဲ့ ဘင်လာဒင်နောက်ကို လိုက်သွားတော့မယ်လို့ ပြောချင်နေတာ။ ဒါပေမဲ့ ဘင်လာဒင်နေတဲ့ ကျောက်လိုက်ဂူအထိတောင် သူ လိုက်နိုင်မှာ မဟုတ်ပါဘူး”

သမ္မတရာထူးကို အိုဘားမား လက်ခံပြီးနောက်ပိုင်းတွင် ရွေးချယ်မှု တစ်ခုနှင့် ရင်ဆိုင်ရသည်။ သူ့ကို ရွေးချယ်လိုက်ကြသည့် မဲဆန္ဒရှင်များ အနေဖြင့် သူသည် အီရတ်စစ်ပွဲကို ပြောင်ပြောင်တင်းတင်း ဆန့်ကျင်ပြောဆိုခဲ့သည့် “စစ်ဆန့်ကျင်သူ” ဖြစ်ခြင်းကြောင့် ရွေးချယ်ခဲ့ကြခြင်းပါ။ သူ သမ္မတဖြစ်လာချိန်တွင် ဘုရှ်၏ “အကြမ်းဖက်မှုအပေါ် ဆင်နွှဲသည့် ကမ္ဘာအနှံ့ စစ်ပွဲ” ကို ဂျီဟတ် အကြမ်းဖက်သမားများအပေါ် တရားဥပဒေဖြင့် ကျယ်ကျယ်ပြန့်ပြန့် အရေးယူ ဆောင်ရွက်ခြင်းအဖြစ် အသွင်ပြောင်းလိုက်နိုင်သည်။ ယင်းမှာ ပိုမို အသုံးဝင်သည်နှင့်အမျှ တိကျသည့် ဖော်ထုတ်နည်း ဖြစ်သည်ဟု ဒီမိုကရက်တစ်ပါတီက ယုံကြည်ထား၏။ ထိုလမ်းကို အိုဘားမား မရွေးချယ်ပါ။ ထိုလမ်းကို မရွေးဘဲ အမေရိကန်ပြည်ထောင်စုသည် အဲလ်ကေဒါနှင့် ယင်း၏ မဟာမိတ်များနှင့် စစ်ဖြစ်နေပြီဟု ကမ္ဘာသိ ကြေညာလိုက်သည်။

“ဆင်ကွက်” တွင် အကျိုးတရားများ ရှိ၏။ နောင်တစ်ချိန်တွင် အမေရိကန်ပြည်ထောင်စုနှင့် ငြိမ်းချမ်းစွာ ဆက်ဆံလိုသဖြင့် အဲလ်ကေဒါနှင့် ခပ်ကင်းကင်း နေလာနိုင်မည်ဖြစ်သည့် တာလီဘန်လို အုပ်စုများအား အဆိုပါ “ဆင်ကွက်” က လမ်းဖွင့်ပေးရာ ရောက်သည့်ပြင် မရေရာ မပြတ်သားသော ပဋိပက္ခအတွက် ဘုရှ်၏ ဖော်ထုတ်နည်းအတိုင်း ဆက်လိုက်နေခြင်းထက် ရန်သူကို ဝီခိုပြင်ပြင် သတ်မှတ်လိုက်ရာလည်း ရောက်သည်။ အိုဘားမားအဖို့ကား ဝဋ်ပက္ခသည် စစ်ပွဲ တစ်ပွဲသာဖြစ်သည်။ ကမ္ဘာပုလိပ်ကြီး အလုပ်မျိုးမဟုတ်။

အမျိုးသားလုံခြုံရေးအပေါ် အိုဘားမား၏ အမြင်များသည် သူ၏ အရွယ်ရောက်မှုနှင့် သက်ဆိုင်ကောင်း သက်ဆိုင်နိုင်ပါသည်။ အမျိုးသားလုံခြုံရေးဆိုင်ရာ သူ့အမြင်များသည် ဗီယက်နမ်စစ်ပွဲတွင် သူ ဘာလုပ်ခဲ့ခြင်း၊ မလုပ်ခဲ့ခြင်း၏ ဩဇာလွှမ်းမိုးမှု မခံရသည့် ဆယ်စုနှစ်များအတွင်း ပထမဆုံး အဓိက အမေရိကန်နိုင်ငံရေးသမား ဖြစ်သည်။ သူသည် ဆီနိတ်တာ ဂျွန်မက်ကိန်းနှင့် ဂျွန်ကာရီတို့လို ဗီယက်နမ်တွင် တာဝန်ထမ်း ဆောင်ရန်မှာ အသက်ငယ်လွန်းလှသည်။ ဒစ်ချေနို၊ ဘီလ်ကလင်တန်နှင့် ဂျော့ဒဗလျူဘုရှ်တို့ ဗီယက်နမ်စစ်ပွဲကို ရှောင်သလို ရှောင်ရန်မှာလည်း သူ့အသက်က ငယ်လွန်းနေပြန်၏။ အိုဘားမားအဖို့ ဗီယက်နမ်သည် အရေးကြီး ကိစ္စမဟုတ်။ ထို့ကြောင့်ပင် သူ့အထက် မျိုးဆက်မှ နောင်တော် နောင်တော် ဒီမိုကရက်တစ်များနှင့် နှိုင်းစာလျှင် စစ်အင်အားသုံးရန် စိတ်ထက်သန်နေခြင်း ဖြစ်နိုင်၏။ ကလင်တန်သည် လူမျိုးတုံးသတ်ဖြတ်မှု အခြေအနေမှာ ရောက်နေသည့် ဘော့စ်နီးယားသို့ ကြားဝင်ရန် နှစ်နှစ် အချိန်ယူခဲ့ရသည်။ အာဏာရှင် ဇွမ်မာကဒါဖီက အမေရိကန်များအား အစုလိုက် အပြုံလိုက် သတ်ဖြတ်ပစ်မည်ဟု ခြိမ်းခြောက်လျက်ရှိသည့် ၂၀၁၁ နွေဦးတွင် လစ်ဗျားသို့ ကြားဝင်ရန် အိုဘားမား အချိန်ယူခဲ့ရသည်မှာ သီတင်းတစ်ပတ်သာ။

အိုဘားမားသည် သူ သမ္မတအဖြစ် ဆောင်ရွက်ချိန်မှစ၍ အမေရိကန် အင်အားကို ယုံကြည်လက်ခံထားခဲ့သည်။ သူ သမ္မတအဖြစ် ကျမ်းသစ္စာ တိုက်ဆိုအပြီး သုံးရက်သာရှိသေးချိန် ၂၀၀၉ ဇန်နဝါရီ ၂၃ တွင် ပြုလုပ်သည့်



အမျိုးသားလုံခြုံရေးကောင်စီ အစည်းအဝေး၌ စီအိုင်အေ၏ အမျိုးသား လျှို့ဝှက်လုပ်ငန်း အကြီးအကဲ မိုက်ကယ်ဂျေဆူးလစ်က ပါကစ္စတန် မျိုးနွယ်စု ဒေသများတွင် မောင်းသူမဲ့လေယာဉ်များကို ဆက်လက်အသုံးပြုရန် အဆိုပြု ရာ ယင်းအဆိုပြုချက်ကို အိုဘားမား လက်ခံလိုက်သည်။ ထိုနေ့မှာပင် ဝါဒီရစ္စတန် မြောက်ပိုင်းနှင့် တောင်ပိုင်း၌ မောင်းသူမဲ့လေယာဉ် တိုက်ခိုက်မှု နှစ်ကြိမ် ဆောင်ရွက်ရာ စစ်သွေးကြွ ဆယ်ယောက်နှင့် ဘေးမှ ရပ်ကြည့်သူ ဒါဇင်ချီ၍ သေဆုံးကြောင်း သိရသည်။

၂၀၀၉ ဒီဇင်ဘာ ၉။ နိုင်ငံတကာ သံခင်းတမန်ခင်းကို အားကောင်း မောင်းသန် ဖြစ်လာစေရန် အထူးအားထုတ် ကြိုးပမ်းမှုများ အတွက် သူ့အား ချီးမြှင့်သည့် ငြိမ်းချမ်းရေး နိဘယ်ဆုကို လက်ခံရန် အိုဘားမား နော်ဝေသို့ သွားသည်။ မကြာသေးမီက တာလီဘန် ခေါင်းထောင်လာခြင်းအပေါ် သူ့ အား ဆုချီးမြှင့်သူတွေ စိုးရိမ်မကင်းဖြစ်နေပုံကို အိုဘားမား နားလည်သဘော ပေါက်မိဟန် တူ၏။ အာဖဂန်နစ္စတန်တွင် တပ်ဖွဲ့ဝင်ဦးရေ သုံးသောင်း ထပ်မံ ဖြည့်တင်းပေးလိုက်ခြင်းအားဖြင့် ရှိရင်း အရေအတွက်ကို နှစ်ဆတိုးသွား စေလိုက်သည်။ သမ္မတသက်တမ်း ဘာမျှ မကြာသေးမီအတွင်း ပါကစ္စတန် တာလီဘန်နှင့် အဲလ်ကေဒါ ကွန်ရက်တို့ကို မောင်းသူမဲ့လေယာဉ်တိုက်ခိုက်မှု ပေါင်း (ယခင်က မကြုံခဲ့ဖူးလောက်အောင်) လေးဆယ့်ငါးကြိမ် ဆောင်ရွက် သဖြင့် အဲလ်ကေဒါနှင့် မဟာမိတ်ဖွဲ့ထားသည့် ဥဇဘက် အကြမ်းဖက်အုပ်စု များ၏ အကြီးအကဲ နှစ်ဦးနှင့် ပါကစ္စတန် တာလီဘန်ခေါင်းဆောင် ဘာအီတူလာမာဆွဒ်တို့ အပါအဝင် စစ်သွေးကြွအဖွဲ့အစည်းများ၏ ခေါင်းဆောင် ဒါဇင်ဝက်လောက်အပြင် ရာချီသော အောက်ခြေ စစ်သွေးကြွ များနှင့် စုစုပေါင်း၏ ငါးရာခိုင်နှုန်းလောက် အရေအတွက်ရှိသော အရပ်သား အနည်းငယ်တို့ သေကျေပျက်စီးခဲ့ကြရသည်။


ပစ်မှတ်ထား၍ သတ်ဖြတ်ခြင်းနှင့် ရာပေါင်းများစွာသော လူတို့ကို ရုံးတင် စစ်ဆေးခြင်း မပြုဘဲ ကွပ်မျက်ပစ်ခြင်းတို့ကို ခွင့်ပြုထားသည့် ဤ ပေါ်လစီကို (လူ့အခွင့်အရေး အုပ်စု အများစုနှင့် နိုင်ငံထက်စီးနင်း စစ်မေးခြင်း

နှစ်တာနာမီတွင် စည်းကမ်းစနစ် ချို့တဲ့ခြင်းတို့အတွက် ဘုရားအစိုးရအား တနယ် တနယ်လောင်လောင် ပြစ်တင်ဝေဖန်ခဲ့ကြသူတို့သည်) ရေင့်နှုတ်ပိတ် လုပ်၍ ဆောက်ခံကြ၏။

အော်စလိုမြို့တွင် ပြုလုပ်သည့် ငြိမ်းချမ်းရေးနိဘယ်ဆု လက်ခံရယူ သည့် အခမ်းအနား၌ အိုဘားမား မိန့်ခွန်းပြောဆိုရာတွင် အာဖဂန်နစ္စတန်နှင့် ပါကစ္စတန်ရှိ အဲလ်ကေဒါနှင့် ယင်း၏ မဟာမိတ်များအပေါ် မြေပြင်စစ်ပွဲနှင့် မောင်းသူမဲ့လေယာဉ်ဖြင့် တိုက်ခိုက်ခြင်းတို့ကို တရားသောစစ်အဖြစ် ဆင်နွဲ သွားမည်ဖြစ်ကြောင်း ထည့်သွင်းပြောဆိုသွားသည်။

ဂန္တီနှင့် မာတင်လူသာကင်း (ဂျူနီယာ)တို့ အမွေအဖြစ် ထားရစ်ခဲ့ကြ သည့် အကြမ်းမဖက်သည့် နည်းလမ်းများကို အိုဘားမားက အသိအမှတ်ပြု ဆော်လည်း သူ အီရတ်စစ်ပွဲကို ဆန့်ကျင်ခြင်းမှာ သူသည် စစ်မုန်းတီးရေးဝါဒ တို့ လက်ကိုင်ထားသည်ဟု အဓိပ္ပာယ်မသတ်ရောက်ကြောင်း ပြောဆိုခဲ့သည်။ "ကျွန်တော် ကမ္ဘာကြီးကို အရှိအတိုင်း မြင်ပါတယ်။ အမေရိကန်တွေအပေါ် တျရောက်နေတဲ့ ခြိမ်းခြောက်မှုတွေကို မျက်ကွယ်ပြုပြီး ကျွန်တော် မနေနိုင်ပါ ဘူး။ အကြမ်းမဖက် လှုပ်ရှားမှုတစ်ခုဟာ ဟစ်တလာ့စစ်တပ်တွေကို တန့်သွား အောင် မလုပ်နိုင်ပါဘူး။ ဆွေးနွေးညှိနှိုင်းခြင်းက အဲလ်ကေဒါ ခေါင်းဆောင် တွေကို လက်နက်ချအောင် မတတ်နိုင်ပါဘူး။ တစ်ခါတစ်ရံ အင်အားလိုတယ် လို့ ပြောတာဟာ အတ္တဆန်လွန်းလို့ ပြောတာမဟုတ်ဘဲ သမိုင်းကို အသိ အမှတ်ပြုလို့ ပြောတဲ့စကား ဖြစ်ပါတယ်။ လူရဲ့ အပြစ်အနာအဆာတွေကို အသိအမှတ်ပြုလို့ ပြောတဲ့စကား ဖြစ်ပါတယ်။ ဆင်ခြင်တဲ့တရားရဲ့ အကန့် အသတ်မဲ့မှုကို အသိအမှတ်ပြုလို့ ပြောတဲ့စကား ဖြစ်ပါတယ်"

ဘုရားအစိုးရအနေဖြင့် အဲလ်ကေဒါထံမှ ခြိမ်းခြောက်မှုကို နာဇီ (သို့) ဆိုဗီယက်တို့၏ ခြိမ်းခြောက်မှုမျိုးနှင့် အလားတူအဖြစ် ပုံကြီးချဲ့ခြင်းမှာ ယင်း သည် (အပြန်အလှန်အားဖြင့်) တံလျှပ်ပမာဟု ဆိုလိုခြင်းမဟုတ်သည်ကို အိုဘားမား နားလည်၏။ အကြမ်းဖက်သမားတို့ထံမှ ခြိမ်းခြောက်မှု အမှန် တကယ် ဖြစ်လာနိုင်သည်ကို သူ ငြိမ်းချမ်းရေး နိဘယ်ဆု လက်မခံမိနှစ်တွင်




နည်းလမ်းအမျိုးမျိုးဖြင့် အိုဘားမား သတိပေးခဲ့ဖူးသည်။ သူ သမ္မတအဖြစ် ကျမ်းမကျိန်မိမှာပင် ၂၀၀၈ နိုဝင်ဘာနှောင်းပိုင်းအတွင်း အိန္ဒိယနိုင်ငံ မွန်ဘိုင်း မြို့တွင် ဖြစ်ပွားသည့် (ကြယ်ငါးပွင့်ဟိုတယ်များ၊ ဘူတာရုံတစ်ခုနှင့် အမေရိကန်-ဂျပန်အသင်းတိုက်တစ်ခုတို့ကို သေနတ်သမား ဆယ်ဦးတို့က ပစ်ခတ်သဖြင့် လူပေါင်း ၁၇၀ လောက် သေဆုံးခဲ့ရသည့်) သုံးရက်ကြာ တိုက်ခိုက်မှုနှင့် ပတ်သက်သော ရှင်းလင်းချက်တချို့ကို သူရရှိခဲ့သည်။

၂၀၀၉ ဇန်နဝါရီ ၂၀၊ အေးစိမ့်နေသော နေ့။ အိုဘားမား သမ္မတ အဖြစ် ကျမ်းကျိန်သည့်နေ့တွင် ဆိုမာလီယာအခြေစိုက် အဲလ်ရှာဘက် အမည်ရှိ အဲလ်ကေဒါ၏ မဟာမိတ်အုပ်စုတစ်ခုက ကျမ်းကျိန်သည့် အခမ်းအနားကို နှောင့်ယှက်မည်ဟု ခြိမ်းခြောက်ထားသောကြောင့် ထောက်လှမ်းရေး အသိုင်းအဝိုင်းတစ်ခုလုံး သတိကြီးစွာ ထားနေကြသည်။ အဲလ်ရှာဘက် အကြမ်းဖက်သမား အုပ်စုတစ်ခုသည် အိုဘားမား ကျမ်းကျိန်ပွဲအခမ်းအနားကို စောင့်ကြည့်ကြမည့် လူဦးရေတစ်သန်းခန့်ရှိနေမည် ဖြစ်သည့် ဝါရှင်တန်ဒီစီ မှ မောလ် (Mall) ကို ဝှံ့ခွဲရန် ကနေဒါမှ အမေရိကန် ပြည်ထောင်စုသို့ ရောက်နေကြောင်း သတင်းရထားသည်။ ဂျော့စတုလျူဘုရ်၏ ထိပ်တန်း အကြမ်းဖက်မှု နှိမ်နင်းရေးအရာရှိ ယွမ်ဇာရတီက ကျမ်းကျိန်ပွဲမတိုင်မီ လေးရက်အတွင်း ဘုရ်နှင့် အိုဘားမားတို့၏ အဖွဲ့နှစ်ဖွဲ့လုံးက ထိပ်တန်းအမျိုးသား လုံခြုံရေးအရာရှိများသည် သတိကြီးစွာထားနေခဲ့ကြသည်ဟု ပြောသည်။ “ဒီလို ခြိမ်းခြောက်မှုတွေ အများစုဟာ ပွဲပျက်အောင် လုပ်တာပါ။ ကျွန်တော့် လက်ထောက် နှစ်ခဲရောင်မှာစင်က ကျွန်တော့်ဆီ ဖုန်းဆက်ပြောတယ်။ ဒီခြိမ်းခြောက်မှု အကောင်အထည်ပေါ်လာမှာ မဟုတ်ပါဘူး’ တဲ့” ဟု ယွမ်ဇာရတီက ပြောသည်။ နောက်ဆုံးတွင် ကျမ်းကျိန်ပွဲ အခမ်းအနား အေးအေးချမ်းချမ်း ပြီးစီးသွားပြီး အဲလ်ရှာဘက်၏ ခြိမ်းခြောက်မှုကို ပွဲပျက်အောင် လုပ်ရုံသာ သက်ဟု မှတ်ယူလိုက်ကြ၏။ သို့သော် ဤဖြစ်ရပ်သည် အိုဘားမားနှင့် သူ၏ အမျိုးသားလုံခြုံရေး အဖွဲ့အား အကြမ်းဖက်မှုအပေါ် အာရုံစူးစိုက်စေသည့် ဖြစ်ရပ်ပါ။

အဲလ်ကေဒါကို ဖျက်ဆီးပစ်ရန် အိုဘားမား ဆုံးဖြတ်ထားပါသည်။ အဲလ်ကေဒါကို ဖျက်ဆီးပစ်ရန် အလိုငှာ ဘင်လာဒင်ကို အပြတ်ရှင်းပစ်လိုက် သည့်နည်းထက် ပိုကောင်းသည့်နည်း ရှိပါသလား။ သမ္မတအဖြစ် ရုံးထိုင်ပြီး နောက် များမကြာမီ အိုဘားမားသည် ဘဲဥပုံရုံးခန်းထဲတွင် စီအိုင်အေ ဒါရိုက်တာ လီယွန်ပနက်တာနှင့် နှစ်ကိုယ်ကြား တွေ့ဆုံပြီး “ခြေရာခံတာ ဘယ်နှယ်လဲ။ လုံးဝ မျက်ခြည်ပြတ်သွားပြီလား” ဟုမေးသည်။ ပနက်တာက သမ္မတအား အလားအလာကောင်းသည့် သဲလွန်စများ ရရှိထားပြီးပါပြီ ဟု ဖြေသည်။ “ဘင်လာဒင်ကို တွေ့ဖို့ ကျုပ်တို့ နှစ်ဆ ကြိုးစားမှ ဖြစ်မယ်” ဟု အိုဘားမားက ပနက်တာအား ပြောသည်။ အခြားအစည်းအဝေးများတွင် အိမ်ဖြူတော်အရာရှိချုပ် ရမ်အင်မင်ချူယယ်နှင့် အခြားအထက်တန်းအရာရှိ ကြီးများက စီအိုင်အေအရာရှိများအား “အိုစမာဘင်လာဒင် ဘယ်မှာ ရှိနေ တယ် ထင်သလဲ” ဟု ရှင်းရှင်းတွင်းတွင်း မေးကြသည်။ ပါကစ္စတန်နိုင်ငံ တစ်နေရာတွင် အိုစမာဘင်လာဒင် ရှိနေသည်ဟု ပြောရန်မှတစ်ပါး သူတို့ ထံတွင် အခြားသဲလွန်စ တစ်စုံတစ်ရာ မရှိကြောင်း စီအိုင်အေအရာရှိများက အဖြေပေးကြ၏။

၂၀၀၉ မေ နှောင်းပိုင်းတွင် သူ၏ အကြမ်းဖက်မှု နှိမ်နင်းရေးအဖွဲ့ တစ်ဖွဲ့ထဲမှ ဘင်လာဒင်နှင့် သူ့လက်ထောက် ဇာဝါဟီရီတို့အား ရှာပုံတော်ဖွင့် သည့် နောက်ဆုံးအခြေအနေများကို တင်ပြထားသော ပုံမှန်အစီရင်ခံချက် တစ်ခုကို အိုဘားမားရသည်။ အစည်းအဝေးပြီးချိန်တွင် သမ္မတက ပနက်တာ နှင့် အမျိုးသားလုံခြုံရေး အကြံပေးပုဂ္ဂိုလ် တွမ်ဒီနီလွန်တို့အား ဘဲဥပုံ ရုံးခန်းထဲ သို့ ခေါ်သွားပြီး “ကျုပ်တို့ ဒီကြိုးပမ်းမှုကို အရှိန်အဟုန်မြှင့်မှ ဖြစ်မယ်။ လီယွန်- အဲဒါဟာ ခင်ဗျားရဲ့ နံပါတ်တစ် ရည်မှန်းချက်ဖြစ်ဖို့ လိုတယ်” ဟု ပြော၏။ ဇွန် ၂ တွင် အိုဘားမားက ပနက်တာထံ ရုံးစာတစ်စောင် ပေးပို့ရာ ယင်းစာ ထဲတွင် “ကြိုးပမ်းမှုတိုင်းကို ကျွန်ုပ်တို့ ဆောင်ရွက်ပြီးကြောင်း သေချာစေရန် အလိုငှာ ဘင်လာဒင်အား ခြေရာခံရန်နှင့် တရားနည်းလမ်းအတိုင်း ဆောင်ရွက်ရန် အသေးစိတ် ရေးဆွဲထားသည့် စီမံချက်ကို ကျွန်ုပ်တို့ထံသို့



ရက်ပေါင်း ၃၀ အတွင်း တင်ပြရန် ညွှန်ကြားလိုက်သည်”ဟု ဖော်ပြထား၏။


ဘုရားနှင့် အိုဘားမားတို့ လက်ထက်နှစ်ခုလုံးတွင် အထက်တန်း ထောက်လှမ်းရေးအရာရှိများအဖြစ် ဆောင်ရွက်ကြသည့် ပုဂ္ဂိုလ်ငါးဦးက ဘင်လာဒင်ကိစ္စနှင့် စပ်လျဉ်း၍ စီအိုင်အေက ပိုမို တွန်းတွန်းထိုးထိုး ဆောင်ရွက်ရန်ဆိုသည်မှာ ရယ်စရာ ကောင်းကြောင်း၊ စီအိုင်အေအနေဖြင့် ဆောင်ရွက်ရန် ရှိသည်များကို လိုလေသေးမရှိအောင် ဆောင်ရွက်ထားခဲ့ပြီး ဖြစ်ကြောင်း ပြောဆို၏။ ပနက်တာမှာ သူ့ရထားသည့် အကြမ်းဖက်မှု နှိပ်နင်းရေးနှင့် အရှေ့အလယ် ပိုင်း ကိစ္စရပ်များ၏ နောက်ဆုံး သတင်းများအပေါ် မူတည်၍ ဘင်လာဒင်ရှာပုံတော်ကို နောက်ဆုံးအခြေအနေအထိ ရောက်အောင် သိတင်းတစ်ပတ်လျှင် သုံးရက်မွမ်းမံနေဆဲ။ ပနက်တာက အစည်းအဝေးများတွင် ဘင်လာဒင်နှင့် ပတ်သက်၍ တင်ပြစရာရှိသည်များကို သူ့ဝန်ထမ်းများအား တင်ပြစေသည်။ တင်ပြစရာ မရှိလျှင်ပင် မရှိကြောင်း ပြောရသည်။ အစည်းအဝေးများတွင် သတင်းအချက်အလက် အသစ် မတင်ပြနိုင်လျှင် ရှက်စရာ။

အဲလ်ကေဒါခေါင်းဆောင်၏ သားတစ်ယောက်ဖြစ်သည့် ဆာအက် ဘင်လာဒင်ကို ဘင်လာဒင်ဆီသို့ ဦးတည်ညွှန်ပြနိုင်မည့် သဲလွန်စကောင်း တစ်ခုအဖြစ် ယူဆရန်ရှိသည်။ သူသည် လွန်ခဲ့သော ဆယ်စုနှစ်၏ အချိန်အများစုကို အီရန်တွင် အကျယ်ချုပ်ဖြင့် နေခဲ့ရသူ။ သူ့အသက်မှာ ၂၀ ကျော် ၃၀ နီးပါးဖြစ်ပြီး အဲလ်ကေဒါ အဖွဲ့အစည်းထဲတွင် ခေါင်းဆောင်အသေးစား တစ်ယောက်လို ဖြစ်နေသူ။ အိုဘားမား သမ္မတအဖြစ် ကျမ်းကျိန်ပြီးစ အချိန်လောက်တွင် ဆာအက်အား အီရန်တို့က တိတ်တဆိတ် လွှတ်ပေး လိုက်သဖြင့် ပါကစ္စတန် မျိုးနွယ်စု ဒေသများဆီသို့ ဆာအက်ခရီးနှင့်လာခဲ့သည်။ ဆာအက်ကို ခြေရာလိုက်ခံနေသော စီအိုင်အေအရာရှိများက ဖခင်နှင့် တွေ့ရန် ကြိုးစားမည့် ဆာအက်နောက်သို့ လိုက်ခြင်းဖြင့် ဘင်လာဒင်ကို တွေ့ရလိမ့်မည်ဟု မျှော်လင့်ထားကြသည်။ သို့သော် မျှော်လင့်ထားသလို ဖြစ်မလာဘဲ ၂၀၀၉

ဇူလိုင်နှောင်းပိုင်းတွင် မောင်းသူမဲ့ လေယာဉ်တစ်စီး၏ တိုက်ခိုက်မှုကြောင့် ဆာအက် သေဆုံးသွား၏။

ထိုအချိန်လောက်မှာပင် ပနက်တာထံသို့ အဲလ်ကေဒါခေါင်းဆောင် ဦးဦးသို့ ထိုးဖောက်နိုင်မည့် အခွင့်အလမ်းတစ်ခု ရောက်လာသည်။ ထိုအခွင့်အလမ်းမှာ ပါကစ္စတန်ရှိ အကြမ်းဖက်အုပ်စု အတွင်းစည်းထဲသို့ စင်ရောက်ပြီး သူ့လျှိုလုပ်ရန် စိတ်ပါဝင်စားသူ ဂျော်ဒန်လူမျိုးတစ်ယောက်၊ သူနှင့် ကြုံဆုံရသည်မှာ စိတ်ဝင်စားစရာ။ အမေရိကန်ထောက်လှမ်းရေး ဌာနများအနေဖြင့် ၉/၁၁ နောက်ပိုင်းမှစ၍ ဒေါ်လာဘီလျှံပေါင်း ရာချီသုံး ခွဲခဲ့သော်လည်း အဲလ်ကေဒါအဖွဲ့အစည်းထဲသို့ သူ့လျှိုတစ်ယောက်ကို မထည့်နိုင်ခဲ့။ ဟူမန်အဲလ်ဘာလာဝီသည် အသက်သုံးဆယ် စွန်းစ ရှောင်ဒန် လူမျိုး ကလေးရောက်အထူးကုဆရာဝန် တစ်ယောက်ပါ။ အီရတ်စစ်ပွဲကြောင့် သူ စိတ်ဓာတ်ပြောင်းလဲလာပြီး နောက်ပိုင်းတွင် စစ်သွေးကြွ ဂျီဟာဒ်ဝက်ဆိုက် ဈားပေါ်၌ အရေးပါသော လှုံ့ဆော်သူ တစ်ဦး ဖြစ်လာသည်။ ၂၀၀၉ စောစောပိုင်းတွင် သူသည် ဂျော်ဒန်ထောက်လှမ်းရေး၏ ဖမ်းဆီးခြင်း ခံရသည်။ ဂျော်ဒန်ထောက်လှမ်းရေးသည် စီအိုင်အေနှင့် ရင်းနှီးသော ဆက်ဆံမှုရှိသည့် အဖွဲ့အစည်းတစ်ခု။ ဆရာဝန်အား စိုးစိုးပိုင်ပိုင် ရှိသော ငွေကြေးကို ပေးကမ်းမည် ဟု ကမ်းလှမ်းပြီးနောက် ဘာလာဝီကို သူတို့လူ ဖြစ်သွားပြီဟု ဂျော်ဒန် ထောက်လှမ်းရေးက ယုံကြည်သွားကြသည်။ ဘာလာဝီကလည်း တာလီဘန်နှင့် အဲလ်ကေဒါကို ထောက်လှမ်းရန်အတွက် ပါကစ္စတန် လူမျိုးစုဒေသများသို့ လိုလိုချင်ချင် သွားရောက်မည်ဖြစ်ကြောင်း ပြောသည်။ သို့ဖြင့် သူသည် ဂျော်ဒန်အစိုးရ၏ အပြစ်ယူခြင်းကို မခံရတော့။

၂၀၀၉ ဆောင်းဦးတွင် ဘာလာဝီသည် ဘင်လာဒင်၏ ထိပ်တန်း လက်ထောက် တစ်ဦးဖြစ်သည့် အတီယာအဗ္ဗဒ္ဒရာမန်နှင့်အတူ ယှဉ်တွဲထိုင်နေသည့် မိမိ၏ ဗီဒီယိုဖြတ်ပိုင်းတစ်ခုကို ဂျော်ဒန်ထောက်လှမ်းရေးသို့ ပေးပို့လိုက်၏။ ချက်ချင်းပင် ဂျော်ဒန်လူမျိုး ဆရာဝန်ကို အဖိုးထိုက် အဖိုးတန်ရင်းမြစ် တစ်ခုဖြစ်မှန်း စီအိုင်အေ သိသွားသည်။ သူသည် ဆရာဝန်တစ်ယောက်ဖြစ်



သည့် အားလျော်စွာ သူဆေးကုပေးရသည့် အိမ်နဲ့အလင်အဝါဟိရီ အပါအဝင် အလင်ကေဒါ ခေါင်းဆောင်များအား မိမိကိုယ်ကိုယ် ဆရာဝန်အဖြစ် မိတ်ဆက်ထားသည်ဟု ဂျော်ဒန်ထောက်လှမ်းရေးကို ဘာလာဝီ ပြော၏။ သူ့အပေါ် စီအိုင်အေက မျှော်လင့်ချက် ထားနေသည်။ ဘာလာဝီသည် ဇာဝါဟိရီ ရှိရာသို့ မကြာမီ လမ်းညွှန်ပြတော့မည် ဖြစ်ကြောင်း ၂၀၀၉ နိုဝင်ဘာတွင် ပနက်တာက သမ္မတအား အသိပေး၏။


၂၀၀၉ စက်တင်ဘာ စောစောပိုင်းတွင် ဒင်တာမှ နယူးယောက်သို့ နာဂျီတူလာဇာဇီ သွားသည်မှာ မန်ဟတ်တန်တွင် မြေအောက်မီးရထားကို ငှက်ခွဲရန်။ ပါကစ္စတန်တွင် အဲလ်ကေဒါ၏ လေ့ကျင့်ပေးမှုကို ခံယူထားသည့် အာဖဂန်-အမေရိကန် တစ်ဦးဖြစ်သူ ဇာဇီသည် အမေရိကန် ပြည်ထောင်စုတွင် ၉/၁၁ နောက်ပိုင်း အဆိုးဝါးဆုံး အကြမ်းဖက် တိုက်ခိုက်မှုကို ဆောင်ရွက်ရန် စီစဉ်ထား၏။ အက်ဖ်ဘီအိုင် စုံထောက်များ ထူထပ်စွာ ချထားသော မန်ဟတ်တန်မြို့လယ်ကောင်တွင် ဇာဇီကို တွေ့သွားသည်။ ၂၀၀၉ စက်တင်ဘာ ၁၁။ ထိုနေ့သည် ကမ္ဘာ့ကုန်သွယ်မှု စင်တာအား တိုက်ခိုက်သည့် ၈ နှစ်မြောက်နေ့။ နယူးယောက်သို့ ဇာဇီ ရောက်လာချိန်မှစ၍ အိုဘားမားသည် သူ၏ အမျိုးသား လုံခြုံရေးအဖွဲ့ထံမှ သတင်းများ ရထားခဲ့သည်။ ထို့နောက် ၈ ရက်အကြာတွင် ဇာဇီ အဖမ်းခံရသည်။ သူသည် ခြောက်နှစ်အတွင်း တွေ့ရသော အမေရိကန်ပြည်ထောင်စုတွင် နေထိုင်သည့် အဲလ်ကေဒါလူသစ် စစ်စစ် တစ်ယောက်။ သူ၏ လက်ပံတော့ပွဲတွင် ၂၀၀၈ အတွင်း ပါကစ္စတန် မျိုးနွယ်စု ဒေသများတွင် အဲလ်ကေဒါ၏ သင်တန်းကို တက်ရောက်ခဲ့စဉ်က ဖောက်ခွဲပစ္စည်းထုတ်လုပ်ပုံ နည်းနာများအား လက်ရေးဖြင့် ရေးထားသည်ကို အက်ဖ်ဘီအိုင်က တွေ့ရှိသွားသည်။

ထင်ရှားသော နိုင်ဂျီးရီးယန် မိသားစုမှ ဆင်းသက်လာသည့် အသက် ၂၃ နှစ်အရွယ် အူမာဖာရောက် အဗ္ဗူမူတာလက်သည် ဒက်ထရွိုက်သို့ ပျံသန်းမည့် အနောက်မြောက် လေကြောင်းလိုင်း ခရီးစဉ် အမှတ် ၂၅၃ လေယာဉ်ပေါ်သို့ အမိခံတာဒန်တွင် တက်သည်။ ၂၀၀၉ ခရစ္စမတ်နေ့တွင်

နီခို ကြီးမားသော ခြိမ်းခြောက်မှုတစ်ခုကို အိုဘားမား အစိုးရရင်ဆိုင်ရသည်။ အဗ္ဗူမူတာ လက်၏ အတွင်းခံဘောင်းဘီထဲတွင် သိုဝှက်ယူလာသည့် ပလတ်စတစ် ငှက် လေဆိပ်လုံခြုံရေးက ရှာဖွေမတွေ့ရှိခဲ့။ ဒက်ထရွိုက် လေဆိပ်သို့ လေယာဉ်ရောက်ခါနီးကျမှ အဗ္ဗူမူတာလက်က ငှက်ခွဲရန် ကြိုးစားစဉ် ခရီးသည်များနှင့် လေယာဉ်ဝန်ထမ်းများက အချိန်မီ ထိန်းချုပ်နိုင်လိုက်၍ ပေါက်ကွဲသည့်အဆင့်ထိ မရောက်တော့။ အဗ္ဗူမူတာလက်က သူ ဖမ်းဆီးခံရအပြီးတွင် "အဆိုပါငှက်ကို မည်သည့်အခါတွင် အသုံးပြုရမည်ဟူသော ညွှန်ကြားချက်နှင့် အတူ ယီမင်မှ ရခဲ့ခြင်းဖြစ်ကြောင်း" အစစ်ခံခဲ့၏။

အနောက်မြောက် လေကြောင်းလိုင်း ခရီးစဉ် အမှတ် ၂၅၃ လေယာဉ်တို့ ငှက်ဖောက်ခွဲမှုသာ အောင်မြင်သွားလျှင် လူတွေ ရာနှင့်ချီ၍ သေကျေပျက်စီးရုံသာမက အမေရိကန် ပြည်ထောင်စု၏ စီးပွားရေးကိုလည်း ဆိုးဆိုးရွားရွား ထိခိုက်စေပါလိမ့်မည်။ ထို့ပြင် အိုဘားမား၏ သမ္မတ ကုလားထိုင်ကိုလည်း တိုင်လှုပ်လိုက်သလို ရှိပါလိမ့်မည်။ ခရစ္စမတ်နေ့ ဇာတ်လမ်းအပေါ် အိမ်ဖြူတော်၏ အမြင်အရ ဆိုသော် အဗ္ဗူမူတာလက်သည် ယီမင်ရှိ အဲလ်ကေဒါ အဖွဲ့အစည်းအတွက် အလုပ်လုပ်နေပုံရကြောင်း ဆုံးဖြတ်ရန် အမေရိကန် ပြည်ထောင်စုအစိုးရသည် ကြိုတင်သတင်းရခဲ့သည်ဟူ၍ ဖြစ်သည်။

ခရစ္စမတ်နေ့ဖြစ်ရပ်ကြောင့် စီအိုင်အေအရာရှိများအား ဂျော်ဒန် ဆရာဝန်အပေါ် အာရုံစိုက်စေအောင် ဖြစ်သော်လည်း ဘာလာဝီကို စီအိုင်အေမှ လူများ မည်သူမျှ မတွေ့ဖူးကြ။ သို့ဖြင့် ဘာလာဝီနှင့် တွေ့ဆုံရန် တာဝန်သည် အာဖဂန်နစ္စတန် အရှေ့ပိုင်း ခွဲစိတ်မြို့ရှိ စီအိုင်အေအကြီးအတတ် ဖြစ်သူ ဂျန်ဖာမက်သယူးစ်ပေါ်သို့ ကျရောက်လာလေသည်။ မက်သယူးစ်က ဂျော်ဒန်ဆရာဝန်အား ပါကစ္စတန် မျိုးနွယ်စုဒေသမှ နယ်စပ်ကို တိတ်တဆိတ် ဖြတ်ကျော်ပြီး သူမအပါအဝင် စီအိုင်အေအရာရှိတချို့နှင့် တွေ့ဆုံကြရန် စီစဉ်သည်။ အဖိုးတန်ရင်းမြစ်ဖြစ်သည့် ဘာလာဝီနှင့် ပထမဆုံး တွေ့ဆုံရချိန်တွင် မိတ်ဆွေရင်းချာပမာ ပြုမူဆက်ဆံရမည် ဖြစ်သည့်အားလျော်စွာ ၂၀၀၉ ဒီဇင်ဘာ ၃၀ တွင် ခွဲစိတ်မြို့ စီအိုင်အေဌာနသို့ ဘာလာဝီ ရောက်လာ



ချိန်၌ တစ်စုံတစ်ရာ စစ်ဆေးခြင်း မပြုခဲ့သည့်ပြင် လွန်ခဲ့သော နှစ်ရက်တို့မှ တာရှေ့ဆက်ခဲ့သည့် ဘာလာဝီ၏ မွေးနေ့အတွက် ကိတ်မုန့်တစ်လုံးကိုပင် မက်သယူးစ်က စီစဉ်ထားသေး၏။

သို့သော် မွေးနေ့ပွဲ အခမ်းအနားကို ကျင်းပခွင့် မကြိုလိုက်ရ။ ကျော်ဒန် ဆရာဝန်သည် စီအိုင်အေအဖွဲ့နှင့် တွေ့ချိန်တွင် အာရဇီဘာသာဖြင့် မဖွင့် တပွင့် ရေရွတ်ကာ ကုတ်အင်္ကျီအိတ်ထဲသို့ လက်နှိုက်လိုက်ပြီး ငုံးတစ်လုံး၏ စနက်တံကို ဖြုတ်လိုက်တော့သည်။ သားသမီးသုံးယောက်တို့၏ မိခင် အသက် ၄၅ နှစ်ရှိ မက်သယူးစ်နှင့် စီအိုင်အေအရာရှိ ခြောက်ယောက်တို့ ပွဲချင်းငြီး သွားကြသည်။ ဘေရွတ်ရှိ အမေရိကန်သံရုံးကို ငုံးခွဲတိုက်ခိုက်သဖြင့် စီအိုင်အေဝန်ထမ်း ရှစ်ယောက် သေဆုံးခဲ့ရသည့် ၁၉၈၃ နောက်ပိုင်းတွင် ယခုဖြစ်ရပ်သည် အဆိုးဆုံးပါ။ ကျော်ဒန်မှ ဆရာဝန်သည် အဲလ်ကေဒါ ခေါင်းဆောင်များကို စပိုင်လုပ်နေသူ မဟုတ်။ သူသည် အဲလ်ကေဒါ ခေါင်းဆောင်များက မွေးထားသူ။


စီအိုင်အေတွင် ကာလကြာမြင့်စွာ တာဝန်ထမ်းရွက်ခဲ့ဖူးပြီး ယခု တိုဘားမား၏ အကြမ်းဖက်မှု နှိမ်နင်းရေး ထိပ်တန်းအရာရှိ ဖြစ်နေသည့် ဂျန်ဘရင်နန်က ခွဲစိတ်ဖြိုတွင် ဖြစ်ပွားသည့် အသေခံငုံးခွဲမှုကြောင့် နံပါတ် (၁) နှင့် နံပါတ် (၂) အဖြစ် သူတို့ သတ်မှတ်ထားသူများကို ရှာဖွေရန် စီအိုင်အေ သန့်ရှင်းရေးအဖွဲ့အစည်းသည် ပိုမို လေးနက်ခိုင်မာသွားရသည်ဟု ဆိုသည်။ ဘာလာဝီ၏ အသေခံ ငုံးခွဲမှု ဖြစ်ပွားပြီးနောက် သီတင်းသုံးပတ် အကြာတွင် ပါကစ္စတန် မျိုးနွယ်စုဒေသများရှိ အဲလ်ကေဒါနှင့် တာလီဘန်များ အပေါ် စီအိုင်အေက မောင်းသွဲ့လေယာဉ် တိုက်ခိုက်မှု ဆယ့်တစ်ကြိမ် ဆောင်ရွက် ရာ စစ်သွေးကြွခြောက်ဆယ်ကျော် သေဆုံးခဲ့သည်။

သီတင်းတစ်ပတ်အတွင်းမှာပင် ယီမင်နိုင်ငံ အဲလ်ကေဒါအဖွဲ့ခွဲက အမေရိကန် ပြည်ထောင်စုပေါ် ဖျံသန်းနေသည့် ခရီးသည်တင် အမေရိကန် ဂျက်လေယာဉ်ကို ပျက်ကျစေတော့မလောက်နီးနီးဖြစ်အောင် ဆောင်ရွက်ခဲ့ ပြီး၊ ပါကစ္စတန် အခြေစိုက် အဲလ်ကေဒါအဖွဲ့က စီအိုင်အေဝန်ထမ်း

အိမ်ထောင်ကို သတ်ဖြတ်ပစ်နိုင်ခဲ့၏။ ဤဖြစ်ရပ်သည် အဲလ်ကေဒါ ခေါင်းဆောင်ကို စီအိုင်အေက ဖယ်ရှားသုတ်သင်ပစ်မှ ဖြစ်တော့မည်ဟု သတိပေးသည့်ဖြစ်ရပ်ပါ။

စီအိုင်အေသည် ပနက်တာ လက်အောက်တွင် စီအိုင်အေအရာရှိများ အား ပါကစ္စတန်သို့ ပို့ရေးကို တွန်းတွန်းထိုးထိုး ဆောင်ရွက်ခဲ့၏။ အီရတ်စစ်ပွဲ အချိန်အဟုန်ကို တစ်စတစ်စ လျှော့ချနေပြီ။ စပိုင်များ၊ မောင်းသွဲ့လေယာဉ် များနှင့် ပြိုဟ်တုများ အပါအဝင် အီရတ်စစ်ပွဲတွင် အသုံးပြုသည့် အရင်းအမြစ် များကို အာဖဂန်နစ္စတန်-ပါကစ္စတန် စစ်နယ်ဝန်းတွင် အသုံးချနိုင်ပြီ။ ၂၀၀၈ နိုဝင်ဘာတွင် ပါကစ္စတန်အခြေစိုက် လာရုံကာရီတိုင်ဘာ အဖွဲ့၏ မွန်ဘိုင်း ဘီကီခိုက်မှုက အမေရိကန်အား ပစ်မှတ်ထားသည့် ပါကစ္စတန် အခြေစိုက် အကြမ်းဖက်အုပ်စုမှာ အဲလ်ကေဒါတစ်ခုတည်းသာ မဟုတ်ကြောင်း ဖော်ပြရာ ရောက်သည်။ ပါကစ္စတန်နှင့် စပ်လျဉ်း၍ ထိပ်တန်းအကြံပေးပုဂ္ဂိုလ်တစ်ဦး ဖြစ်သည့် နိုင်ငံခြားရေးဌာနမှ ဗာလီနာဆာက “ပါကစ္စတန်ကို ၁၉၆၀ ပြည့်လွန်နှစ်များတုန်းက ဘာလင်လောက် နီးနီးဖြစ်လာတော့သလို စီအိုင်အေ ထာ လုံးဝ ခြားနားတဲ့ပုံစံ သုံးလာတယ်။ ကျွန်တော်တို့ဆီလာနေတဲ့ ခြိမ်းခြောက်မှုမှန်သမျှဟာ ပါကစ္စတန်ကလာတာတွေချည်းပဲ။ ခင်ဗျားတို့မှာ ကိုယ်ပိုင်အရင်းအမြစ်တွေ ရှိထားဖို့ လိုတယ်။ ခင်ဗျားတို့မှာ ကိုယ်ပိုင် စစ်ဆင်ရေးတွေရှိထားရမယ်”ဟု ရှင်းပြသည်။ အမျိုးသားလုံခြုံရေး ကောင်စီမှ ပါကစ္စတန်အတွက် ဒါရိုက်တာဖြစ်သူ ရှမီလာချောင်းဒရီက ၂၀၁၀ ခုနှစ်တွင် ပါကစ္စတန် ဗီဇာတောင်းထားသည့် အမေရိကန်အရာရှိ လေးရာနီးပါး ရှိခဲ့ ကြောင်း ပြန်ပြောင်းပြောပြသည်။ ဤလူများသည် သမားရိုးကျ သံတမန်များ မဟုတ်ကြသည်မှာ ထင်ရှား၏။

တစ်ချိန်တည်းမှာပင် အဓိကရ ပါကစ္စတန် နိုင်ငံရေးသမားများက သူတို့၏ သတင်းထုတ်ပြန်ချက်များနှင့် အမေရိကန်အရာရှိများနှင့် ပြုလုပ် သည့် အစည်းအဝေးများတွင် ဘင်လာဒင်သည် သူတို့နိုင်ငံ၌မရှိကြောင်း အခိုင်အမာ ပြောဆိုနေခဲ့ကြသည်။ ၂၀၁၀ ဧပြီတွင် စီအိုင်အေနှင့် ပြုလုပ်



သည့် အင်တာဗျူးတစ်ခု၌ ဝန်ကြီးချုပ် ယူစွပ်ရာဇာဂီလာနီက “သူ ပါကစ္စတန်မှာ မရှိတာ သေချာပါတယ်”ဟု ပြောသည်။ စောစောပိုင်း ခြောက်လခန့်က ပြည်ထဲရေးဝန်ကြီး ရီမန်မာလစ်သည် ကွန်ဂရက်အဖွဲ့ဝင် များနှင့် တွေ့ဆုံပြီး ပါကစ္စတန်တွင် ဘင်လာဒင် မရှိကြောင်း၊ အီရန်၊ ဆော်ဒီ အာရေဗျ၊ ယီမင်တို့တွင် ရှိနိုင်ကြောင်း၊ သို့မဟုတ်က သေသွားပြီလည်း ဖြစ်နိုင် ကြောင်း ပြောဆို ခဲ့သေး၏။

ပါကစ္စတန်တွင် ဘင်လာဒင် မရှိဟု ဤသို့ ငြင်းဆိုနေကြသော်လည်း စီအိုင်အေအနေဖြင့် ပါကစ္စတန်တွင် မိမိကိုယ်ပိုင် အရင်းအမြစ်များအား ပိုမို ထားရှိရန်ကိစ္စကို ၂၀၁၀ မေ ၁ တွင် အံ့ဩဖွယ်ကောင်းစွာ အတည်ပြုလိုက် ၏။ ထိုအချိန်မှာ တာလီဘန်က လေ့ကျင့်ပေးထားသည့် ပါကစ္စတန်မျိုးနွယ် အမေရိကန်တစ်ဦးဖြစ်သူ ပိုင်စယ်ရှားဇတ်က စနေနေ့ညတစ်ညတွင် နယူး ယောက်စီတီ တိုင်းမ်စကွဲ (Times Square) ၌ ဗုံးဖောက်ခွဲရန် မအောင်မြင် သော ကြိုးစားမှုကို ပြုချိန်။ မေလ နှောင်းပိုင်းတွင် ပနက်တာသည် ပါကစ္စတန် အရပ်သားခေါင်းဆောင်များနှင့် စစ်ဘက်ခေါင်းဆောင်များထံ တင်းမာ ခက်ထန်သော အမှာစကားကို သယ်ဆောင်ကာ ပါကစ္စတန်သို့ သွားသည်။ အကယ်၍ ပါကစ္စတန်အခြေစိုက် အကြမ်းဖက်သမားများက အမေရိကန် ပြည်ထောင်စုတွင် တိုက်ခိုက်မှုတစ်ခုကို အောင်အောင်မြင်မြင် ဆောင်ရွက် နိုင်ခဲ့လျှင် အထောက်အပံ့များ အားလုံးကို ရပ်စဲပစ်မည်ဟု မယုတ်မလွန် ခြိမ်းခြောက်ခြင်း ဖြစ်သည်။ ပါကစ္စတန်သမ္မတ အဆစ်ဖ်အလီဇာဒါရီက အဆိုပါ ခြိမ်းခြောက်စကားကို ပုတ်ထုတ်ပြီး ရှားဇတ်နှင့် ပတ်သက်၍ “ဒီနေ့က အမေရိကန်နိုင်ငံသားပဲ၊ ခင်ဗျားတို့နဲ့ဆိုင်တဲ့ကိစ္စကို ဘာဖြစ်လို့ ခင်ဗျားတို့ ဘာသာ မရှင်းကြတာလဲ”ဟု ပြောဆို၏။

ပါကစ္စတန်သို့ စီအိုင်အေ အရာရှိများအား တိုးမြှင့်ပို့ရန်ကိစ္စအပြင် ပါကစ္စတန်၌ မောင်းသူမဲ့လေယာဉ် တိုက်ခိုက်မှုများကို ပြင်းပြင်းထန်ထန် ဆောင်ရွက်ရန်ကိုပါ အိုဘားမား လက်မှတ်ရေးထိုးလိုက်သည်။ သို့သော် အမေရိကန်ပြည်ထောင်စုအနေဖြင့် မြေပြင် စစ်ပွဲဆင်နွှဲခြင်း မပြုသည့်


ဆင်ထား ပြန်တော် ခင်ဗျား၊ ပါကစ္စတန်၊ ဆိုမာလီယာနှင့် ယီမင်တို့လို နိုင်ငံများတွင် တိတ်တိတ် ဖုန်း တပ်ဖွဲ့များကိုလည်း သူ အသုံးပြုလာလိမ့်မည် ဖြစ်သည်။

၂၀၁၁ သို့ ရောက်ချိန်တွင် စစ်ကို ဆန့်ကျင်သည့် သမ္မတအား ဆန္ဒမဲဖြင့် ရွေးချယ်ခဲ့ကြသလို အဖို့ တုန်လှုပ်ချောက်ချားစရာ ဖြစ်ရသည်မှာ အမေရိကန်ပြည်ထောင်စုသည် မွတ်စလင်ခြောက်နိုင်ငံအပေါ် တစ်ပြိုင်နက် တည်း စစ်ပြုနေခြင်းပင် ဖြစ်တော့သတည်း။





တစ်လကင် အိမ်ထဲအား ဂြိုဟ်တုမှ ဖိုက်ကူးထားသည်။



တစ်လကင် အိမ်ထဲအား ဂြိုဟ်တုမှ ဖိုက်ကူးထားသည်။

သဲလွန်စတစ်ခုအား ဆန်းစစ်ခြင်း

ဆက်သားကူဝိတ်တီနှင့် ပတ်သက်၍ ထိုးဖောက်မှုများစွာကို စီအိုင်အေ ဆောင်ရွက်ခဲ့သည်မှာ ၂၀၁၀ ခုနှစ်ကျမှ ဖြစ်၏။ စောစောပိုင်းတွင် အမည် မဖော်ပြသည့် “တတိယနိုင်ငံ” တစ်ခု၏ အကူအညီဖြင့် ဆက်သား၏ အမည် ရင်း အီတရာဟင်ဆာအိအာမက်ကိုသာ စီအိုင်အေ သိခဲ့ခြင်းပါ။ သို့တိုင် သူရှိနေသည့် နေရာကို မသိဘဲ ရှိနေဆဲ။

ထို့နောက် ၂၀၁၀ ဇွန်တွင် ကူဝိတ်တီနှင့် သူ့ညီတို့ နှစ်ဦးလုံး ဆဲလ် ဖုန်းဖြင့် ဆက်သွယ်သည့် နည်းလမ်းသို့ ပြောင်းလိုက်ကြသဖြင့် သူတို့၏ ဖုန်းများ ရှိနေသည့် နေရာကို သိနိုင်ခြေ ရှုတ်တရက် ဖြစ်ပေါ်လာသည်။ ဤအချက်ကို သိသော စီအိုင်အေက ကူဝိတ်တီမိသားစုနှင့် အပေါင်းအသင်း အသိုင်းအဝိုင်းအတွင်း ဖုန်းပြောဆိုမှုများကို ဖမ်းယူပြီး လေ့လာသုံးသပ်ကြည့် သည်။ ဤအချိန်လောက်မှာပင် စီအိုင်အေသည် ပါကစ္စတန် စစ်ထောက်လှမ်း ရေးနှင့် ပူးပေါင်း၍ အဲလ်ကေဒါ ကွန်ရက်တစ်ခုနှင့် ပတ်သက်သည့် ဖုန်း

နံပါတ်များအပေါ် စစ်ဆင်ရေးလုပ်သည်။ ဤဖုန်းနံပါတ်များထဲမှ အချို့သည် အဘူ အာမက်အဲလ် ကူဝိတ်တီနှင့် ဆက်စပ်မှုရှိကြောင်း ပါကစ္စတန်များ မသိကြသော်လည်း ကွန်ရက်ထဲမှ သံသယရှိသူတစ်ယောက်က ပါကစ္စတန် အနောက်မြောက်ပိုင်းသုံး ပါရှ်တို ဘာသာစကားနှင့် အာရဗီဘာသာစကားတို့ ရောစပ်ပြောကြောင်းတော့ သူတို့ သိကြသည်။ ဤသို့ ရောစပ်ပြောသည်မှာ ဖြစ်နိုင်ခြေရှိစဉ် မဟုတ်ပါ။ ဤသံသယရှိသူ၏ ဖုန်းများမှာလည်း အချိန် အများစုတွင် ပိတ်ထားလေ့ရှိပြီး ပါကစ္စတန်မြောက်ပိုင်း ပက်ရှ်ဝါမြို့ထဲနှင့် အနီးတစ်ဝိုက်တွင်သာ ပြန်ပြောနိုင်သည်။ အာဖဂန်နယ်စပ်နှင့် ဝေးသည့်နေရာမှ ပြန်မပြောနိုင်။

နောက်ဆုံး၊ နွေရာသီတွင် ပါရှ်ပင်လယ်ကွေ့ရှိ မိတ်ဆွေဟောင်း တစ်ဦးထံမှ ဖုန်းခေါ်သည်ကို ကူဝိတ်တီ လက်ခံရရှိလိုက်၏။ ထိုသူသည် အမေရိကန် ပြည်ထောင်စု ထောက်လှမ်းရေးက စောင့်ကြည့်နေသူ။

“ကျွန်တော်တို့ ခင်ဗျားကို သိပ်သတိရတယ်။ အခု ခင်ဗျား ဘယ် ရောက်နေလဲ”ဟု မိတ်ဆွေကမေးသည်။

“ကျွန်တော် အရင်နေခဲ့တဲ့လူတွေဆီမှာ ပြန်ရောက်နေတယ်” ကူဝိတ်တီက ပဟေဠိဆန်ဆန် ပြန်ဖြေသည်။


ကူဝိတ်တီ၏ စကားကို မိတ်ဆွေဖြစ်သူက စဉ်းစားနေဟန်ဖြင့် ခေတ္တ ဆိုင်းငံ့သွားပြီးမှ “ဘုရားသခင် စောင့်မပါစေ”ဟု ဆက်ပြောသည်။ ဘင်လာဒင်၏အတွင်းစည်းထဲသို့ ကူဝိတ်တီပြန်ရောက်နေကြောင်း မိတ်ဆွေဖြစ်သူ နားလည်သွားပုံရ၏။

ဤဖုန်းပြောဆိုချက်အရ ကူဝိတ်တီသည် အဲလ်ကေဒါနှင့်အတူ အလုပ်လုပ်နေဆဲဖြစ်ကြောင်း စီအိုင်အေအရာရှိများက အတည်ပြုလိုက်သည်။ ဤအပြန်အလှန် ပြောစကားကို အမျိုးသားလုံခြုံရေး အေဂျင်စီက geolocation technologies များမှတစ်ဆင့် နားထောင်လျက်ရှိပြီး ကူဝိတ်တီ၏ဆဲလ်ဖုန်းသည် ပါကစ္စတန်အနောက်မြောက်ပိုင်းတွင်ရှိနေခြင်း ဖြစ်ကြောင်းသတ်မှတ်နိုင်ခဲ့သည်။ သို့သော် ကူဝိတ်တီ၏ဆဲလ်ဖုန်းကို စောင့်

ကြည့်ကာမျှဖြင့် ကူဝိတ်တီရှိနေသည့်နေရာကို ရှာတွေ့ဖို့ဆိုသည်မှာ အများကြီးလိုပါသေး၏။ ကူဝိတ်တီသည် လုံခြုံရေးကို အထူးဂရုစိုက်လေ့ရှိပြီး နားထံသို့ ဓာတ်ခဲထည့်ခြင်းနှင့် ဖုန်းဖွင့်ခြင်းတို့ကို သူနှင့် ဘင်လာဒင်နေထိုင်သည့် အက်ဘော့တဘဒ်အိမ်ဝင်းမှ အနည်းဆုံးတစ်နာရီလောက် ကားမောင်းဆွတ်ပြီးမှသာ ဆောင်ရွက်လေ့ရှိသူဖြစ်၏။ ထို့ပြင် ပါကစ္စတန်ကလည်း သူဦးရေ သန်း ၁၈၀ ရှိသော နိုင်ငံတစ်ခု ဖြစ်နေသည်။

၂၀၁၀ ဩဂုတ်။ စီအိုင်အေအတွက် အလုပ်လုပ်ပေးနေသည့် ပါကစ္စတန် လူမျိုးတစ်ယောက်က ပက်ရှ်ဝါသို့ သွားသည့် ကူဝိတ်တီအား ခြေရာခံမိလိုက်သည်။ ပက်ရှ်ဝါသည် လွန်ခဲ့သော ဆယ်စုနှစ် နှစ်ခုကျော်က အဲလ်ကေဒါအဖွဲ့အစည်းကို ဘင်လာဒင် တည်ထောင်ခဲ့သည့်နေရာ။ အက်ဘော့တဘဒ် အိမ်ဝင်းမှာ ဘင်လာဒင် နေထိုင်လျက်ရှိသည့် နှစ်များအတွင်း ကူဝိတ်တီသည် ပက်ရှ်ဝါမြို့ (၉/၁၁ နောက်ပိုင်း အဲလ်ကေဒါ ပြန်လည် စုဖွဲ့သည့်နေရာ။ ပါကစ္စတန် မျိုးနွယ်စုဒေသများသို့ ဝင်သည့် တံခါးပေါက်) ကို ပုံမှန်ဖြတ်သွားခဲ့၏။ တစ်ကြိမ်တွင် စီအိုင်အေအတွက် အလုပ်လုပ်ပေးနေသည့် ပါကစ္စတန်လူမျိုးသည် ကူဝိတ်တီ၏ အဖြူရောင် ဆူဇုကိုး ဖျစ်ကားကို နောက်ဘက်တွင် ဘီးအပိုတစ်လုံး ချိတ်လျက် ပက်ရှ်ဝါမြို့ထဲတွင် တွေ့လိုက်သဖြင့် အက်ဘော့တဘဒ်သို့ အပြန်တွင် နောက်ယောင်ခံ လိုက်သွားသည်။ အရှေ့ဘက်သို့ နှစ်နာရီကျော် ကားမောင်းသွားရသည်။ ကူဝိတ်တီ တားပေါ်မှ ဆင်းလိုက်သည့် အိမ်ဝင်းကျယ်ကြီးကို ချက်ချင်းပင် စီအိုင်အေ စိတ်ဝင်စားသွားသည်။ အိမ်ထဲတွင် တယ်လီဖုန်းသော်လည်းကောင်း၊ အင်တာနက်သော်လည်းကောင်း မရှိခြင်းက အိမ်ကြီးရှင်တို့အနေဖြင့် အဆက်အစပ် တင်းရှင်းစွာ တသီးတသန့်နေလိုကြောင်း သိသာသောကြောင့်ဖြစ်၏။

ဆက်သွားသည် ဘင်လာဒင်နှင့် အတူနေသည်ဆိုခြင်းကို စီအိုင်အေ ရှိ လူများက မယုံကြ။ ဆက်သွားအား ခြေရာခံမိကြပြီးနောက် ဘင်လာဒင် ပုန်းအောင်းနေသည့်နေရာကို နောက်တစ်ဆင့် ထောက်လှမ်းကြရလိမ့်မည် ဟု စီအိုင်အေအရာရှိများက ထင်ကြသည်။ သို့သော် အက်ဘော့တဘဒ်



အိမ်ဝင်းနှင့် ပတ်သက်၍ သူတို့၏ စိတ်ဝင်စားမှုကို အနှောင့်အယှက် ဖြစ်စေသည့် အကြောင်းတစ်ခုရှိသည်။ အိမ်ဝင်းကို စတင်တွေ့လိုက်ချိန်တွင် စီအိုင်အေ အမျိုးသမီးအရာရှိတစ်ယောက်က “ဘုရားရေ ဒီလောက်ကြီးမားတဲ့ အဆောက်အအုံကို အဲလ်ကေဒါထဲက ဘယ်သူကများ ငွေကုန်ကြေးကျခံပြီး ဆောက်ထားပါလိမ့်” ဟု ပြောခဲ့မိပုံကို သူမ ပြန်ပြောင်းသတိရမိသည်။ မြေနှင့် အဆောက်အအုံတန်ဖိုးသည် ခေါ်လာငွေ ထောင်ပေါင်းများစွာ တန်လိမ့်မည်ဟု စီအိုင်အေအရာရှိများက ခန့်မှန်းကြည့်ကြသည်။ ယင်းငွေပမာဏမှာ ၉/၁၁ စစ်ဆင်ရေး၏ ဆုံးရှုံးမှုတန်ဖိုးလောက်ရှိ၏။

၂၀၁၀ ဩဂုတ်နှောင်းပိုင်းတွင် စီအိုင်အေ အကြမ်းဖက်မှု နှိမ်နင်းရေး စင်တာမှအရာရှိများက ဘင်လာဒင် သဲလွန်စအသစ်အကြောင်းကို “ကျွန်တော်တို့ ဆက်သွားအဖြစ် သံသယရှိသူတွေ၊ ဘင်လာဒင်နဲ့ အဆက်အစပ်ရှိသူတွေကို ခြေရာခံရင်း ခံတပ်လိုအိမ်ကြီးတစ်လုံးကို သွားတွေ့တယ်” ဟု ပနက်တာထံ အစီရင်ခံကြသည်။ ဤစကားအပေါ် ပနက်တာ အာရုံကျသွားပြီး “ခံတပ် ဟုတ်လား။ အဲဒီခံတပ်အကြောင်း ကျုပ်ကို ပြောပြစမ်းပါ” ဟု ဆို၏။ အိမ်ဝင်းကို ဆယ့်နှစ်ပေမြင့်သည့်တံတိုင်းခတ်ထားကြောင်း၊ အဆောက်အအုံတစ်လုံးပေါ်ရှိ အပေါ်ဆုံးထပ် လသာဆောင်ကို ခုနစ်ပေမြင့် သည့် နံရံများဖြင့် ကာဆီးထားကြောင်း စီအိုင်အေအရာရှိများက ရှင်းပြကြသည်။ အိမ်ဝင်းထဲမှာ နေသူတို့သည် သူတို့၏အဖွဲ့ကို မီးရှို့ပစ်ကြကြောင်းလည်း ပြောပြကြသည်။

“ဒီသတင်းဟာ သိပ်ကို ထူးတယ်၊ အခုထက်ပိုပြီး နက်နက်ရှိုင်းရှိုင်း ထောက်လှမ်းကြည့်စေချင်တယ်။ ခြံဝင်းထဲကို ဝင်နိုင်မယ့် ဖြစ်နိုင်သမျှ လမ်းကြောင်းတိုင်းကို ကျုပ် သိချင်တယ်” ဟု ပနက်တာ ပြောလိုက်၏။



ယခု တွေ့ရှိချက်ကို ပနက်တာက “ဆက်သွားရဲ့အမည်နဲ့ အက်ဘော့တဘစ်လို့ခေါ်တဲ့ သူရှိတဲ့နေရာ၊ ဘင်လာဒင်ပါ ရှိနေနိုင်တဲ့နေရာကို ကျွန်တော်တို့ သိထားပါပြီ” ဟု ပြောကာ သမ္မတအိုဘားမားနှင့် သူ၏ အဓိက အမျိုးသားလုံခြုံရေးအကြံပေးပုဂ္ဂိုလ်များအား ဘဲဥပုံရုံးခန်းထဲတွင် အစီ

ရင်ခံသည်။ ပနက်တာက ခြံဝင်း၏ ပြိုဟ်တုဓာတ်ပုံများကိုပြသည်။ ဘာဖိုးနီးသားပြည်နယ် လီးစ်ဘာ့ဂ်မြို့ (ဝါရှင်တန် အနောက်မြောက်ဘက် မိုင်သုံးဆယ်အကွာရှိမြို့) တွင် ခြံဝင်းရှိနေလျှင် တွေ့ရမည့်အနေအထားနှင့် နှိုင်းယှဉ်ပြသည်။ “ပနက်တာက ဒီနေရာဟာ ဘင်လာဒင် သေချာပေါက် နှိုနေတဲ့ နေရာပဲလို့ပြောရာမှာ သတိထားပြီးပြောနေပုံပဲ။ အဲဒီအချိန်မှာ အုပ်က စိတ်ဝင်စားပေမဲ့ သတိတော့ရှိနေခဲ့တယ်” ဟု အိုဘားမားက ပြန်ပြောင်းပြောပြသည်။

ဘီလ်ကလင်တန် လက်ထက်တွင် အမျိုးသားလုံခြုံရေး ကောင်စီ စနစ်ထမ်းအဖြစ် လုပ်ကိုင်ခဲ့ဖူးပြီး ယခု ဒုတိယသမ္မတ ဂျိုးဘိုင်ဒင်၏ ထိပ်တန်း အမျိုးသားလုံခြုံရေး အကြံပေးပုဂ္ဂိုလ်အဖြစ် ဆောင်ရွက်လျက်ရှိသည့် ခပ်လျိုလျို နေတတ်သော ရှေ့နေ တို့နီဘလင်ကင်က ပနက်တာ ပြောသည့် စကားများ ကို နားထောင်နေသူများအကြား ပေါ်ပေါက်ခဲ့သည့် စိတ်ဝင်စားမှုနှင့် သံသယရှိမှု များအကြောင်းကို “အရေးမကြီးရင် သမ္မတဆီကို ဘယ်မှာ သယ်လာပါလိမ့်မလဲ။ အရေးကြီးလို့သာ သယ်လာတာပေါ့။ ဒါပေမဲ့ အရင်တုန်းက ကျွန်တော်တို့မှာ အတွေ့အကြုံတွေ ရှိခဲ့ဖူးတယ်။ ဟုတ်ပြီလို့ ထင်ထားပြီးမှ အကြောင်းတစ်မျိုးမျိုးနဲ့ မဟုတ်တော့တာတွေ။ အခုလည်း တကယ်စိတ်ဝင်စားဖို့ ကောင်းပေမဲ့ သိပ်တော့ ထင်မထားရဲသေးဘူးဗျ” ဟု ဖြစ်ပြန်ပြောင်းပြောပြသည်။

နောင်လပေါင်းများစွာ တစ်လျှောက်လုံး သူယုံကြည်ထားသလို ဖြစ်မလာမည်ကို တွေးပြီး ပနက်တာ စိတ် 'လေ'နေခဲ့သည်။ စီအိုင်အေအရာရှိ တချို့၏ အဆိုအရ ပနက်တာသည် အရက်တွေ ဖိသောက်နေသည်။ “အဲဒီ ခြံဝင်းထဲမှာ ဘာတွေ ဖြစ်နေသလဲ ဆိုတာ ကျုပ် သိချင်တယ်။ အပြင်ဘက်ကနေ စောင့်ကြည့်နေရုံနဲ့ အားမရတော့ဘူး။ ကျုပ်အထဲကို ဝင်ကြည့်ချင်တယ်။ အထဲမှာ ဘာတွေဖြစ်နေတယ်ဆိုတာ ရှင်းရှင်းလင်းလင်း သိချင်လေ” ဟု ပနက်တာပြောသည်။ ခြံဝင်းကို လေ့လာသုံးသပ်ကြည့်ရန်အတွက် ရလာသမျှသော စိတ်ကူးစိတ်သန်းများကို (သူတို့ စွန့်ပယ်ထားသည့် စိတ်ကူးများဝင်


ဖြစ်စေကာမူ မိမိအား အသိပေးရန် စီအိုင်အေအရာရှိများကို ပနက်တာ အမိန့်ထုတ်ထားသည်။ မိလ္လာပိုက်လိုင်းများထဲသို့ ဝင်ခြင်းနှင့် လက်နက် ကိရိယာထည့်သွင်းခြင်း၊ နှစ်ကီလိုမီတာဝေးသည့် တောင်ပေါ်တွင် အထွေထွေ မြေပြင်ပြောင်းထားခြင်း၊ ခြံဝင်းအတွင်းရှိ သစ်ပင်တစ်ပင်ပေါ်တွင် ကင်မရာ တစ်ခု ထားခြင်းတို့ အပါအဝင် သူလျှိုလုပ်နည်း ပုံစံအမျိုးမျိုးကို ကြံဆကြရန် လည်း ပနက်တာ တောင်းဆိုထားသည်။ နည်းတစ်နည်းသုံးပြီးတိုင်း ထိုနည်း သည် အန္တရာယ်ရှိသည် (သို့) အလုပ်မဖြစ်ဟူသော အကြောင်းပြချက်ဖြင့် စီအိုင်အေအရာရှိများသည် ပနက်တာထံသို့ ပြန်ရောက်လာကြ၏။ ခြံဝင်းထဲရှိ သစ်ပင်တစ်ပင်ပေါ်တွင် ကင်မရာတင်ထားရန် ပနက်တာ အဆိုပြုပြီးနောက် သိတင်းပတ် အနည်းငယ်အကြာတွင် အဆိုပါသစ်ပင်ကို ကူဝိတ်တီ ခုတ်လှဲ ပစ်လိုက်သည်။

နောက်ဆုံး ဆောင်းဦး၏ နှောင်းပိုင်းတွင် ပနက်တာ၏ ဝန်ထမ်းအဖွဲ့ အကြီးအကဲဖြစ်သူ ဂျယ်ရမီဘာရှ်သည် ဘင်လာဒင် ရှာပုံတော် ဖွင့်သူများ နှင့် အတူ စီအိုင်အေတွင် စုဝေးပြီး “ခြံဝင်းထဲဝင်ဖို့၊ ဒါမှမဟုတ် အထဲမှာ ဘာတွေ ဖြစ်နေသလဲဆိုတာ လေ့လာဖို့ ခင်ဗျားတို့ အသုံးပြုနိုင်မယ့် စစ်ဆင် ရေး လှုပ်ရှားမှု နှစ်ဆယ့်ငါးခု၊ ဒါရိုက်တာကို ပေးကြပါ။ အဲဒီလှုပ်ရှားမှုတချို့ တီထွင်ဖို့ကိုလည်း ဝန်လေးမနေကြပါနဲ့”ဟု ပြောသည်။ ဘင်လာဒင် ရှာပုံ တော်ဖွင့်သူများက စိတ်ကူးစိတ်သန်းပေါင်း ၃၈ ခု ရေးသွင်းထားသည့် ဇယား နှင့်အတူ ပြန်ရောက်လာကြသည်။ တချို့သော စိတ်ကူးစိတ်သန်းများက ကိုးရီး ကားများ၊ စိတ်ကူးစိတ်သန်းတစ်ခုက အိမ်ထဲတွင် ရှိနေသူများ အိမ်ပြင်သို့ ထွက်လာကြစေရန် အနံ့အသက်ဆိုးရွားသည့် ဝှံ့များကို အိမ်ထဲသို့ ပစ်သွင်းဖို့ အကြံပြုထားသည်။ နောက် စိတ်ကူးစိတ်သန်းတစ်ခုက အိမ်ထဲမှာ ရှိနေ သူတို့၏ ဘာသာရေးအဖွဲ့အစည်းကြီးမှုကို အသုံးပြုပြီး အလ္လာအရှင်မြတ် ၏ အသံအဖြစ် ဟန်ဆောင်ကာ “သင်တို့အား လမ်းပေါ်သို့ ထွက်လာကြရန် အမိန့်တော်မြတ် ချမှတ်လိုက်သည်”ဟု အသံချွတ်များမှ ပြောရန်ဖြစ်သည်။ အိမ်ထဲတွင်ရှိနေသည့် တစ်လုံးတည်းသော ရုပ်မြင်သံကြားစက်တွင်

မြို့တော်စလောင်းငယ်တစ်ခု ချိတ်ဆက်ထားပြီး အိမ်ထဲရှိလူများအား သူလျှို ထုတ်ခြင်း (သို့) အနီးအနားရှိ လုံခြုံစွာ ခိုအောင်းနိုင်မည့် စီအိုင်အေ အိမ် ထဲထဲလုံးမှနေ၍ စုံထောက်များက အသံများနှင့် စွမ်းအင်ထုတ်လွှတ်မှုများ နှင့် ဖမ်းယူကာ ဝီဒီယိုတိုက် အသစ်တစ်ခုကို ရိုက်ယူရန် ဘင်လာဒင် ဆုံးဖြတ်/ ဆုံးဖြတ် သိနိုင်ခြင်းတို့ အပါအဝင် အခြား ပိုမို ယုတ္တိယုတ္တာရှိသည့် စိတ်ကူး စိတ်သန်း တချို့လည်း ပါဝင်၏။

ဖြစ်နိုင်ခြေရှိသည့် နည်းလမ်းတိုင်းကို အပတ်တကုတ် လေ့လာ သုံးသပ်ကြပြီးနောက် နည်းလမ်း သုံးလေးခုအထိ ရောက်အောင် ဘောင်ကျဉ်း ဖော်လိုက်ကြ၏။ နည်းလမ်းတစ်ခုမှာ မျိုးနွယ်စုဒေသမှ ရှက်လ်အက်ဖ်ရီဒီ အမည်ရှိ ပါကစ္စတန်လူမျိုး ဆရာဝန်တစ်ယောက်ကို မွေးပြီး ဘင်လာဒင်၏ နေရာနှင့် အနီးဝန်းကျင်တွင် အယောင်ဆောင် ဆေးထိုးပေးရန်။ ဤနည်း လမ်းဖြင့် အိမ်ဝင်းထဲသို့ ဝင်ရောက်ပြီး အိမ်ထဲတွင် ရှိနေသူတို့ထံမှ သွေးနမူနာ များ ရယူကာ စီအိုင်အေတွင် ရှိနေသည့် ဘင်လာဒင် မိသားစု ဒီအင်အေ နမူနာများနှင့် တိုက်ဆိုင် စစ်ဆေးကြည့်နိုင်မည် ဖြစ်သည်။ မတ်လတွင် အက်ဘော့တဘန်သို့ ဒေါက်တာအက်ဖ်ရီဒီ မရီးထွက်သွားပြီး ဒေသခံများ အား အသည်းရောင်အသားဝါ “ဘီ”ပိုး ထိုးဆေးကို အခမဲ့ ထိုးနှံပေးရန် ရောက်လာခြင်းဖြစ်ကြောင်း ခပ်တည်တည်နှင့် “ဖိန့်” ၏။ သူ့အား သံသယ မဖြစ်ကြစေရန် သူ့နာပြုများနှင့် ကျန်းမာရေးလုပ်သားများ ငှားရမ်းပြီး ချမ်းသာ သူများ ပေါသော ဘီလားလ်တောင်းကို ကျော်၍ အက်ဘော့တဘန် ဆင်ခြေ ဖုံးရှိ ဆင်းရဲသားရပ်ကွက်တစ်ခုတွင် ဆေးထိုးခြင်းလုပ်ငန်းကို စတင် ဆောင်ရွက်သော်လည်း အက်ဖ်ရီဒီအဖွဲ့သည် ဘင်လာဒင်၏ သားသမီး များထံမှ ဒီအင်အေ နမူနာကို မရယူနိုင်ခဲ့ပါ။

အဲလ်ကေဒါခေါင်းဆောင်အား တွေ့နိုင်ရန် ကူဝိတ်တီသည် အခရာ ဖြစ်သည် ဆိုသောအချက်ကို ၂၀၁၀ ဩဂုတ်အတွင်း စီအိုင်အေအရာရှိများ ရေးသားသည့် “ဘင်လာဒင်၏ ဆက်သားကို ဝိုင်းခြင်း” ခေါင်းစဉ်ပါ မှတ်တမ်း ထဲတွင် အရင်ဆုံး ဖော်ပြခဲ့ခြင်း ဖြစ်သည်။ ထို့နောက် တစ်လအကြာတွင်



ကူပိတ်တီနှင့် စပ်လျဉ်း၍ ပို၍ပင် အသေးစိတ်သည့် သတင်းအချက်အလက်များကို “သဲလွန်စတစ်ခုအား ဆန်းစစ်ခြင်း” ခေါင်းစဉ်အောက်တွင် မှတ်တမ်းတင်ထားလိုက်ကြသည်။ ဤမှတ်တမ်းများအား သမ္မတအပါအဝင် လူအများအပြားက အာရုံစိုက်ကြသည်ကို မှတ်တမ်းရေးသားသူများ ကောင်းကောင်းကြီး သိကြသည်။

ထိုအချိန်က ဘင်လာဒင် ရှာပုံတော်လုပ်ငန်းတွင် လုပ်ကိုင်နေကြသူအားလုံးနီးပါးသည် အီမန်ဇာဝါဟီရီ ရှာပုံတော်တွင်လည်း ပါဝင် ဆောင်ရွက်နေကြသူများ ဖြစ်သည်။ ထို့ပြင် သူတို့သည် ၉/၁၁ နောက်ပိုင်း ဇာဝါဟီရီ ရှိရာသို့ ညွှန်ပြသည့် အလားအလာ အကောင်းဆုံး သဲလွန်စ နောက်သို့ လိုက်ရင်း အာဖဂန်နစ္စတန်နိုင်ငံ ခွိစ်မြို့တွင် စီအိုင်အေအရာရှိ ခုနစ်ယောက် သေဆုံးသွားရပုံကို သတိရှိနေကြသူများပါ။ ခွိစ်မြို့တွင် သေဆုံးခဲ့သူများမှာ ဆယ်စုနှစ်တစ်ခုအတွင်း ဘင်လာဒင်အား ခြေရာကောက်မိနိုင်မည့် အကောင်းဆုံး သဲလွန်စကို ရထားပြီဟု ယုံကြည်နေကြသည့် သရုပ်ခွဲလေ့လာသူများ၏ မိတ်ဆွေများနှင့် လုပ်ဖော်ကိုင်ဖက်များဖြစ်သည်။


ဘင်လာဒင် ရှာပုံတော်တွင် ပါဝင်ပတ်သက်နေသူတိုင်းက ခွိစ်မြို့တုန်းက အဖြစ်ဆိုးမျိုးကို ဖြစ်သည့်နည်းဖြင့် ရှောင်ရှားလိုကြသည်။ အီရတ်စစ်ပွဲ ဆင်နွှဲခြင်း၏ အဓိကအကြောင်းရင်းဖြစ်သည့် အစုလိုက် အပြုံလိုက်သေစေနိုင်သော လက်နက်အစီအစဉ်ကို ဆက်ဒမ်ဟူဖီနီ ပြန်လည်အကောင်အထည်ဖော်နေပြီဟူသော ထင်မြင်ချက်မှာ၊ စိတ်မချရသော ထောက်လှမ်းရေး အရင်းအမြစ်များပေါ်တွင် အခြေခံခဲ့ခြင်းပါ။ အဆိုပါ အရင်းအမြစ်များထဲမှ တစ်ယောက်မှာ “Curveball” ဟု အမည်တူယူထားသည့် အီရတ်လူမျိုး ပြည်ပြေးတစ်ယောက်။ ရွှေ့ပြောင်းနိုင်သော ဇီဝလက်နက် ဓာတ်ခွဲခန်းများကို ဆက်ဒမ်ပိုင်ဆိုင်ထားသည်ဟု ပြောသူမှာ ထိုသူပင်။ “Curveball” သည် သူများကို မလိမ်ရလျှင် ကိုယ့်အသားကိုယ်ပြန်လိမ်ရမှ စားဝင်အိပ်ဖျော်ရိသည့် ဝမ်းတွင်းပါလူလိမ် ဆိုသည်ကို ဘုရား၏ အထက်တန်းအရာရှိများနှင့် အမေရိကန် ပြည်ထောင်စုထောက်လှမ်းရေး အသိုင်းအဝိုင်းထဲမှ လူများစုတို့

သေချာချာ မသိကြ။

Curveball တို့လို အရင်းအမြစ်များ၏ လုံကြပ်သတင်းများကြောင့် အိမ်စုတော်ပျက်စီးမှုကို (အီရတ်၏ အစုလိုက် အပြုံလိုက် သေစေနိုင်သည့် သတ်နက်အစီအစဉ်ဟု ဆိုသော ကိစ္စအပေါ် အမေရိကန်ပြည်ထောင်စုထောက်လှမ်းရေးအေဂျင်စီ ဆယ့်ခြောက်ခုမှ ရှုထောင့်အမျိုးမျိုးဖြင့်) သဘောထား ကွဲလွဲမှုများက ဆိုးသည်ထက် ဆိုးအောင် ပြုနေတော့သည်။ ၂၀၀၁ နှင့် အီရတ်သို့ သင်္ဘောဖြင့် တင်ပို့သည့် အလှူမီနီယံပိုက်များကို အီရတ်နိုင်ငံ သူရေနီယံ အစီအစဉ်မှ စက်ဒလက်များအတွက် အစိတ်အပိုင်းများဟု ခေါ်ဆိုအေက ယုံကြည်ထားကြသော်လည်း စွမ်းအင်ဌာနမှ ကျွမ်းကျင်သူများ စီအိုင်အေယုံကြည်ထားမှုအပေါ် သံသယရှိသည်။ ထိုသူတို့၏ အမြင်ကို စီအိုင်အေမှတ်သူများကြားတွင် မည်သည့်အခါမျှ ချမပြခဲ့။

ဤတန်ဖိုးကြီးသော အမှားများမှ သင်ခန်းစာယူရန် ထောက်လှမ်းရေး အသိုင်းအဝိုင်းက သန့်ရှင်းချထား၏။ ဤတစ်ကြိမ်တွင် အစုလိုက်အပြုံလိုက် သေစေနိုင်သော လက်နက်များကို အီရတ်ပိုင်ဆိုင်ထားပါသည်ဟု သမ္မတဘုရား စီအိုင်အေ ဒါရိုက်တာ ဂျော့တီနက် ပြောသည့်စကားကို ထပ်မံကြားရ သိပ်မည် မဟုတ်ပါ။ စီအိုင်အေမှ အကြမ်းဖက်မှု စိစစ်ရေးဒါရိုက်တာ၊ သမ္မတဘုရားအား သီတင်းတစ်ပတ်လျှင် ခြောက်ရက်ဖြင့် လေးနှစ်တိုင်တိုင် အစီရင်ခံခဲ့သည့် တိကျသေချာသော သရုပ်ခွဲလေ့လာသူက ကူပိတ်တီကိစ္စရပ်အပေါ် ခြိတ်စိပ်တိုက် လေ့လာရန် ဆုံးဖြတ်ထားသည်။ ကူပိတ်တီနှင့် ပတ်သက်သည့် ထောက်လှမ်းရေးသတင်းများကို သတိထားနေသည့် စီအိုင်အေရှိ သရုပ်ခွဲလေ့လာသူများက အဓိကကျသည့်မေးခွန်းများ၏ အဖြေကို စူးစမ်းနေကြသည်။ ကူပိတ်တီသည် ဘင်လာဒင်၏ဆက်သားဖြစ်သည်ဟု ဆိုနိုင်သည့် အချက်က ဘာလဲ။ သူသည် အဲလ်ကေဒါခေါင်းဆောင်၏ ဆက်သားမဟုတ်ဘုဆိုလျှင် တခြား မည်သူဖြစ်နိုင်သလဲ။ ကူပိတ်တီသည် အဲလ်ကေဒါအတွက် အလုပ် လုပ်ပေးနေဆဲလား။

၂၀၁၀ အောက်တိုဘာအတွင်း ကူပိတ်တီနှင့် ပတ်သက်၍ စုစည်းမိ




သမျှသော သတင်းများအတွက် ရှင်းလင်းချက်များကို အရာရှိများ စဉ်းစားကြသည်။ သူသည် အဲလ်ကေဒါမှ ငွေများကို ခိုးယူသွားပြီး ကိုယ်ယောင်ဖျောက် နေသူလား။ သူသည် အဲလ်ကေဒါထဲမှ တခြားတစ်ယောက်ယောက်အတွက် အလုပ်လုပ်ပေးနေသူလား။ သူသည် အဲလ်ကေဒါနှင့် မပတ်သက်သည့် ရာဇဝတ်သားတစ်ယောက်ယောက်အတွက် အလုပ်လုပ်ပေးနေသူလား။ သို့မဟုတ် လျှို့ဝှက်သော အိမ်ကြီးထဲမှာ (ဘင်လာဒင် ကိုယ်တိုင် မဟုတ်ဘဲ) ဘင်လာဒင်မိသားစု နေနေကြသလား။ ဤ အနုမာန အယူအဆများထဲမှ မည်သည့် အယူအဆကိုမျှ သူတို့ ပယ်မထုတ်နိုင်ကြ။ “ကျွန်တော်တို့ ဒီအနုမာန အယူအဆတွေ အားလုံးကို စူးစမ်းရာမှာ အလုပ်တွေ အများကြီး လုပ်ခဲ့ကြတဲ့အတွက် သမ္မတနဲ့ သူ့ရဲ့ အကြံပေးပုဂ္ဂိုလ်တွေ အနေနဲ့ နောက်တစ်ဆင့်တက်ပြီး ဘယ်လို စီမံရမယ်ဆိုတာကို ဆုံးဖြတ်ချက် ချနိုင်ကြခြင်းဖြစ်တယ်” ဟု အကြမ်းဖက်မှုနှိမ်နင်းရေး အရာရှိတစ်ယောက်က ပြန်ပြောပြောပြ၏။

ဆောင်းဦးကာလအတွင်းမှာ အက်ဘော့တဘဒ် အိမ်ဝင်းနှင့် ကူရိတ်တီ၏ လှုပ်ရှားမှုကို အကြမ်းဖက်မှု နှိမ်နင်းရေးအရာရှိများ ဆက်လက် စောင့်ကြည့်နေကြဆဲ။ ကူရိတ်တီသည် အဲလ်ကေဒါအဖွဲ့ဝင်တစ်ယောက်အဖြစ် ရှိနေဆဲဟု သူတို့ ယုံကြည်ကြသော်လည်း အိမ်ဝင်းထဲတွင် ဘင်လာဒင်နေထိုင်လျက် ရှိသည်ဟုကား ထိုမျှလောက် မယုံကြည်ကြ။ ကူရိတ်တီ၏ ဖုန်းပြောဆိုမှုများကို စီအိုင်အေသည် ကြားဖြတ်နားထောင်ပြီး ပါကစ္စတန်နိုင်ငံထဲမှာ သူ့ခရီးသွားလာနေသည်ကို ထောက်လှမ်းလျက်ရှိ၏။ ပါကစ္စတန်ရှိ ဆွေမျိုးများထံသို့ ကူရိတ်တီနှင့် မိသားစု သွားရောက်လည်ပတ်စဉ် ပက်ရှ်ဝါတွင် သူတို့နေထိုင်ကြသည်ဟု လိမ်ပြောပုံကို စီအိုင်အေအရာရှိများ သိလိုက်ရသည်။ သူတို့ မည်သူတွေ ဖြစ်သည်၊ ဘာအလုပ်လုပ်ကိုင်ကြသည်၊ ဘယ်သို့ သွားကြမည်ဆိုသည်တို့ကိုလည်း အိမ်နီးချင်းများကို လိမ်ပြောထားကြသည်။ အိမ်ဝင်းထဲသို့လည်း မည်သူ့ကိုမျှ အဝင်မခံကြ။ အိမ်ကို ဆောက်ထားပုံသည်ပင် မည်သည့်ရှုထောင့်ကမျှ စောင့်ကြည့်၍ မရအောင် ဆောက်ထားသလို

ဆင်ရင်။

“ဒီအိမ်ဝင်းထဲမှာ ဘင်လာဒင်မိသားစု ရှိနေတယ် ဆိုတာ ကျွန်တော်တို့ ယုံလိုက်ကြပြီ။ ဒီအနီးဝန်းကျင်မှာ ဘင်လာဒင်ရှိနေသလား” ဟု အိမ်ဝင်းထဲ လူဝင်လူထွက်ကို လေ့လာသော အမေရိကန်ပြည်ထောင်စု အရာရှိတစ်ယောက်က ပြောသည်။ အကြမ်းဖက်မှု နှိမ်နင်းရေးစင်တာမှ အာဖဂန်နစ္စတန်-ပါကစ္စတန် ဌာနခွဲ ဒုတိယ အကြီးအကဲ ဂျွန်လို သရုပ်ခွဲလေ့လာသူ ဘချိုက အိမ်ဝင်းထဲမှာ ဘင်လာဒင်ရှိနေသည်ဟူသော ဖြစ်နိုင်ခြေသည် ၉၀% ရှိကြောင်း၊ (သို့သော် သရုပ်ခွဲလေ့လာသူတစ်ယောက်အနေဖြင့် ဖြစ်နိုင်ခြေအပေါ် မည်သို့ပင် ဆိုစေကာမူ) အိမ်ဝင်းထဲတွင် ဘင်လာဒင်ရှိနေသည်ဆိုသော အချက်မှာ မပြေးသော် ကန်ရာရှိဆိုသော အနေအထားတွင် ရှိကြောင်း ယူဆကြ၏။

အိမ်ဝင်း၏ မူမမှန်သော အင်္ဂါရပ်များနှင့် စပ်လျဉ်း၍ စီအိုင်အေတွင် အပြင်းအထန် ဆက်လက်စဉ်းစားစရာများ ရှိနေဆဲပါ။ ပထမမူမမှန်ချက်မှာ အိမ်ဝင်းသည် ပါကစ္စတန် စစ်တက္ကသိုလ်မှ တစ်ပိုင်မျှပင် မဝေးခြင်း၊ ဒုတိယ မူမမှန်ချက်မှာ အနီးဝန်းကျင်ရှိ အဆောက်အအုံများကို စီးမိုးလျက် ခံတပ်တစ်ခုလို ထီးထီးမားမား ရှိနေခြင်း၊ တတိယမူမမှန်ချက်မှာ အိမ်ဝင်းထဲတွင် နေထိုင်သည့် ကလေးသူငယ်များ ရှိနေပြီး ယင်းတို့အထဲတွင် (အိမ်ဝင်းပြင်ပသို့ ဘယ်တုန်းကမျှ ထွက်မသွားသည့် လျှို့ဝှက်သို့သိပ်သော “ဦးလေးကြီး” တစ်ယောက်အကြောင်းကို စကားပြောရင်း လွတ်ခနဲ ထွက်သွားနိုင်လောက်အောင်) အရွယ်ရောက်သည့် ကလေးများ ပါဝင်နေခြင်း။ ထို့ပြင် မယားများနှင့် ဆက်သား၏ ကလေးများနှင့် ဆက်သား၏ ညီသည် ပါကစ္စတန်နိုင်ငံတွင်း အခြား အရပ်ဒေသများရှိ မိသားစုဝင်များထံသို့ ပုံမှန် အလည်အပတ် သွားကြလိမ့်မည်။ ထိုကလေးများအနက်မှ အသက် ခုနစ်နှစ်အရွယ်ရှိ မိုဟာမတ်တအက်ဘော့တဘဒ် မြို့ပြင်၌ ဘာသာရေးကျောင်းတစ်ကျောင်းတွင် ဝင်ထက်နေ လိုက်သေးသည်။ “ပြောင်ပြောင်တင်းတင်း ပုန်းအောင်းခြင်း” သဘောကို စီအိုင်အေအရာရှိများ ကောင်းစွာ အကွမ်းတဝင် ရှိကြပါသည်။



သို့သော် အက်ဘော့တဘဒ် အိမ်ဝင်းကား ပြောင်ပြောင်တင်းတင်း ပုန်းအောင်းခြင်း သဘောဆောင်ရာတွင် ဖြစ်ရိုးဖြစ်စဉ် မဟုတ်ပါ။

ကမ္ဘာတစ်ဝန်းမှ အမျိုးသားလုံခြုံရေး ကိစ္စရပ်များကို သမ္မတ အိုဘားမားထံ သီတင်းတစ်ပတ်လျှင် သုံးကြိမ် အစီရင်ခံရသည့် ဝါရင့် စီအိုင်အေ အရာရှိတစ်ဦးဖြစ်သူ ရောဘတ်ကာဒီလိုက အကယ်၍ ဘင်လာဒင်သည် အိမ်ဝင်းထဲမှာ တကယ်သာရှိနေရိုး မှန်လျှင် ခြောက်နှစ်လုံးထုံးတမ်းတတ်ကျသောကြောင့် “ဂေါက်” သွားနိုင်သည်ဟု တွေးမိ၏။ ထို့ပြင် အိမ်ဝင်းထဲမှာ ဘင်လာဒင် ရှိနေလျှင် ပါကစ္စတန်တွေ မသိဘဲ နေရိုးလားစင်စစ် ဤအိမ်ဝင်းသည် ဝေးလံခေါင်သီလှသည့် တရားဥပဒေမဲ့ မျိုးနွယ်စု ဒေသတစ်ခုတွင် ရှိနေသည်မဟုတ်ဘဲ ကောင်းစွာ ထိန်းသိမ်း ကြပ်မတ်ထားသည့် မြို့ကြီးတစ်မြို့တွင် ရှိနေခြင်းပါ။ အခြားရှုထောင့်အမြင်များကိုလည်း ကာဒီလို ဘဝင်ကျသည် မဟုတ်။ အိမ်ဝင်းထဲမှာ လူကြီးရော ကလေးပါစုစုပေါင်း အယောက်နှစ်ဆယ်လောက် ရှိသည်။ သူတို့အတွက် လုံခြုံရေး တာဝန်သည် ဘင်လာဒင်အဖို့ ကြီးမားလွန်းစွာ။ ထို့ပြင် ဆက်သားနှင့် သူညီသည် သူတို့၏ ဆဲလ်ဖုန်းများကို အသုံးပြုလျက်ရှိကြရာ၊ သတိမမူဘဲ ဆဲလ်ဖုန်းအသုံးပြုသည့် အခြားလူများ အိမ်ဝင်းထဲတွင် ရှိနေနိုင်၏။ ကာဒီလိုက အိမ်ဝင်းနှင့် ပတ်သက်၍ ချစ်တီးခေါင်း သန်းရှာသော မေးခွန်းများကို စစ်စစ် ပေါက်ပေါက်မေးရာ တစ်ကြိမ်တွင် အထူးစစ်ဆင်ရေးများ၏ အရပ်သားကြီးကြပ်သူ ဗိုက်ကယ်ဗစ်ကားစ်က “ခင်ဗျားကလည်း စိတ်မချမ်းသာအောင် လုပ်တဲ့ အဘွားကြီး ကျနေတာပဲ” ဟု ဆိုသည်။ ထိုအခါ ကာဒီလိုက “ဒီမှာ ဗိုက်- အဲဒါ ကျွန်တော့် အလုပ်ဗျ” ဟု ခွန်းတုံ့ပြန်လေသတတ်။

ဆောင်းရာသီ စောစောပိုင်းတွင် အိမ်ဝင်းကို လေ့လာအကဲခတ်ကြမည့် စုံထောက်များ နေထိုင်ရန် လုံခြုံစိတ်ချရသည့် အိမ်တစ်လုံးကို အက်ဘော့တဘဒ်မြို့၌ စီအိုင်အေ စီစဉ်လိုက်သည်။ ၉/၁၁ နောက်ပိုင်း ပါကစ္စတန်တွင် တာဝန်ထမ်းဆောင်ခဲ့သည့် အငြိမ်းစား စီအိုင်အေ အထက်တန်းအရာရှိ တစ်ယောက်၏ အဆိုအရ ဤလို လုံခြုံစိတ်ချရသည့် အိမ်တစ်လုံးကို ရှာဖွေ

ရာတွင် လူအများ စိတ်ဝင်စားမည် မဟုတ်သည့် အိမ်မျိုးဖြစ်ဖို့ လိုသည်ဟု ဆိုသည်။ အရာခပ်သိမ်းသည် ပုံမှန်အနေအထားတွင် ရှိနေရလိမ့်မည်။ အိမ်တွင် သိသာမြင်သာသော အပြောင်းအလဲ မရှိစေရ။ အင်တင်နာများ၊ ညကြီးသန်းခေါင်တွင် မီးများဖွင့်ထားခြင်း၊ အသစ်တည်ဆောက်ထားခြင်းများ မရှိစေရ။ ပုံမှန်အားဖြင့် တပ်လှန့်နှိုးဆော်ထားသည့် အိမ်မျိုးမဖြစ်ဖို့ လိုသည်။ ထုံးစံမဟုတ်သည့် အချိန်မျိုးတွင် လူဝင်လူထွက် မရှိစေရ။ ထို့ပြင် အိမ်မှာရှိနေသူများသည် မည်သူမည်ဝါများ ဖြစ်ကြသည်။ သူတို့ ဘယ်က လာကြသည်။ အက်ဘော့တဘဒ်မှာ သူတို့ ဘာလုပ်ကြသည် ဆိုသည့် လုံကြပ်ဇာတ်လမ်းကိုလည်း အခိုင်အမာ တည်ဆောက်ထားရလိမ့်မည်။ အိမ်သည် ဘယ်လိုကြီးငွန်း မသိအောင် ထူးခြားမနေစေရ။ ထူးခြားမှုလူ၍ ဘာတစ်ခုမျှ ရှိမနေစေရ။ အိမ်တွင် အမြဲတမ်း ခြောက်ခြောက်ကပ်ကပ် ဖြစ်နေလျှင် ပိုကောင်းသည်။ ထို့ပြင် အိမ်နီးချင်းများက ကိုယ်ထင်စေချင်သည့်အတိုင်း ထင်မှာပဲဟု မျှော်လင့်ထားခြင်းထက် ရှင်းရှင်းဘွင်းဘွင်း ပြောထားခြင်းက ပိုကောင်းသည်။ ပါကစ္စတန်လို တိုင်းပြည်မျိုးတွင် ဤကိစ္စအတွက် လွယ်ကူသောနည်းလမ်းတစ်ခုမှာ လုံကြပ်ဇာတ်လမ်းကို အိမ်ရှိလူကုန် အသိပေးထားခြင်း ဖြစ်သည်။ အစေခံ၊ ထမင်းချက်နှင့် ယာဉ်မောင်းများအားလုံးသည် အသိပေးထားသည့် အတိုင်းသာ ပတ်ဝန်းကျင်တွင် ပြောကြလိမ့်မည်။ ယင်းသည် မြို့လေးတစ်မြို့၏ ဝန်းကျင်နှင့် တူ၏။ သင် ဘယ်သူဖြစ်သည်၊ သင် ဘယ်ကလာသည်၊ သင် ရောက်လာပြီး ရက်ပိုင်းအတွင်း သင်သိစေချင်သည်တို့ကို အစေခံများ သိထားလျှင် ကိစ္စပြတ်သည်။

အစပိုင်းတွင် အိမ်ဝင်းထဲမှာ နေထိုင်လျက်ရှိသည့် ဆက်သားနှင့် သူညီတို့၏ မိသားစုနှစ်စုကိုသာ စီအိုင်အေ စုံထောက်များ စောင့်ကြည့်လေ့လာခြင်း ဖြစ်၏။ ဤသို့ စောင့်ကြည့် လေ့လာရင်း အိမ်ဝင်းထဲမှာ တတိယမိသားစု တစ်စု နေထိုင်လျက်ရှိကြောင်း ကံအားလျော်စွာ တွေ့ရှိသွားကြသည်။ တတိယမိသားစုများသည် အိမ်ထဲက အိမ်ပြင် ထွက်ပုံမရကြ၊ သို့သော် သူတို့၏ လှုပ်ရှားမှုများကို ထဲထဲဝင်ဝင် လေ့လာမိသောအခါ ယောက်ျားများ

မိန်းမများနှင့် ကလေးများ၏ အဝတ်အထည်များအား နေလွန်းထားပုံကို ထောက်၍ တတိယမိသားစုတွင် မိန်းမသုံးယောက်၊ လူငယ်တစ်ယောက်နှင့် အနည်းဆုံး ကလေးကိုးယောက်တို့ ပင်မ အဆောက်အအုံထဲတွင် နေထိုင် လျက် ရှိကြောင်း လေ့လာသိရသည်။ သူတို့သည် ဘင်လာဒင်၏ မယားများ သားသမီးများနှင့် မြေးတွေလား။ ဤမိသားစုဖွဲ့စည်းပုံမှာ ဘင်လာဒင်မိသားစု အကြောင်း သိထားသည်တို့နှင့် ကိုက်ညီနေသည်ကား အမှန်ပင်။




အက်ဘော့တဘဒ်တွင် မြေပေါ်ထောက်လှမ်းမှု ပြုလုပ်ခြင်း၊ အိမ်ဝင်း အပေါ် အာကာသထဲတွင် အင်အာစ်အေ ပြိုဟ်တုများ လှည့်ပတ်ခြင်းတို့ ဆောင်ရွက်နေသော်လည်း ဘင်လာဒင် ပုံရိပ်တစ်ခုတလေကိုမျှ စီအိုင်အေ ရရန် မတတ်နိုင်ခဲ့။ အိမ်ဝင်းအတွင်းရှိ ဟင်းသီးဟင်းရွက် စိုက်ခင်းထဲတွင် တစ်စုံတစ်ယောက်သောသူသည် နေ့တိုင်း လမ်းလျှောက်လေ့ရှိကြောင်း လေ့လာ တွေ့ရှိရသော်လည်း လမ်းလျှောက်သည့်နေရာကို ပတ္တမြားစံဖြင့် အုပ်မိုးထားသောကြောင့် လမ်းလျှောက်သူ၏ လူလုံးကို သဲသဲကွဲကွဲ မမြင် ရနိုင်။ အဆိုပါ လျှို့ဝှက်သို့သိပ်သော လူကို သရုပ်ခွဲလေ့လာသူများက “စကြို လျှောက်သူ”ဟု အမည်ပေးထားကြ၏။ စကြိုလျှောက်သူသည် မည်သည့်အခါ မျှ အိမ်ဝင်းမှ ထွက်ခွာသည်မရှိ။ သူ့ကို ကြည့်ရသည်မှာ ထောင်အုတ်ရိုး အတွင်းမှာ ကိုယ်လက်လှုပ်ရှားမှု လေ့ကျင့်ခန်းယူနေသည့် ထောင်သား တစ် ယောက်လိုရှိ၏။ သူသည် မြန်မြန်သွက်သွက် စကြိုလျှောက်ပြီးနောက် အိမ်ထဲ သို့ ပြန်ဝင်သွားလေ့ရှိသည်။ ဘင်လာဒင် အရပ်မြင့်သည်ကို သိထားသော ပနက်တာက အနီးဆုံးအုတ်နံရံ၏အမြင့်နှင့် နှိုင်းယှဉ်ခြင်းဖြင့် စကြိုလျှောက် သူ၏အရပ်အမြင့်ကို ခန့်မှန်းကြည့်ရန် သူ့အဖွဲ့ကိုညွှန်ကြားသည်။ စကြို လျှောက်သူ၏အရိပ်ကို ခန့်မှန်းတိုင်းတာကြည့်ကာ အဆိုပါ လျှို့ဝှက်သို့သိပ် သူသည် ၅' ၅" - ၆' ၈" အကြား အရပ်အမြင့်ရှိရလိမ့်မည်ဟု ထောက်လှမ်း

နေရာရာရှိများက ဆုံးဖြတ်ကြသည်။ ဤသို့ ဆုံးဖြတ်မိကြသော်လည်း သင်းသည် အလားအလာကောင်းသည့် သဲလွန်စတစ်ခုတော့ ဖြစ်မလာပါ။ ဤထောက်လှမ်းရေး ကြိုးပမ်းမှုကို အထောက်အပံ့ဖြစ်စေရန် တွန့်ကရက်က စီအိုင်အေသို့ ရန်ပုံငွေ ဒေါ်လာသန်းပေါင်းများစွာ ထပ်မံခွဲဝေချ ထားပေးလိုက်၏။ သို့တိုင် စီအိုင်အေသည် အိမ်ဝင်းအတွင်းသို့ မမြင်နိုင်သည့် အိမ်ဝင်းကို ၂၄ နာရီပတ်လုံး စောင့်မကြည့်နိုင်သည့် အခြေအနေမှာပင် ရှိနေ သေးသည်။ သို့သော် အကြမ်းဖက်မှု နှိမ်နင်းရေးအရာရှိများသည် မိမိတို့ ရည်မှန်းချက်ပန်းတိုင်သို့ ရောက်တော့မည်ဟူသော အသိဖြင့် ကျားကုတ် တျားခဲ ကြိုးပမ်းကြ၏။ အကယ်၍ စကြိုလျှောက်သူသည် ဘင်လာဒင် ဧကန် ဖြစ်နေလျှင် အလုပ်ကို ပိုင်ပိုင်နိုင်နိုင် လုပ်တတ်သော သူသည် ထွက်ပြေး လွတ်မြောက်နိုင်သည့် နည်းလမ်း တစ်စုံတစ်ရာကို ဖန်တီးထားနိုင်ကောင်း သည်ဟု အကြမ်းဖက်မှု နှိမ်နင်းရေး အရာရှိများက တွက်ဆထားကြ၏။ အိမ်ဝင်းကို စီးနင်းတိုက်ခိုက်မည့်အရိပ်အယောင် တစ်ခုခု တွေ့ရသည်နှင့် တစ်ပြိုင်နက် ဘင်လာဒင်အား သတင်းပေးမည့် ဒေသခံပုလိပ်အရာရှိတစ်ဦး ကို ဘင်လာဒင်သည် လာဘ်ထိုးမထားနိုင်ဘူးလား။

နိုင်ငံဘာ။ စီအိုင်အေမှ ဘင်လာဒင် ရှာပုံတော်ဖွင့်သူများနှင့်အတူ ပနက်တာသည် အိုဘားမားထံသို့ သွားရောက်ပြီး “အက်ဘော့တဘဒ်အိမ်ဝင်း ထဲမှာ ဘင်လာဒင်ရှိနေတာ သိပ်ကို သေချာနေပြီ” ဟု ပြောလိုက်၏။ သရုပ်ခွဲ လေ့လာသူများက ဤသေချာမှုအပေါ် အတိုင်းအတာ အမျိုးမျိုးဖြင့် ယုံကြည် ထားကြသည်။ အမြင့်ဆုံးသော အတိုင်းအတာမှာ ၈၀%။ သရုပ်ခွဲလေ့လာသူ များ၏ ခေါင်းဆောင်ဖြစ်သူ ဂျွန်က ၉၀%။ စီအိုင်အေ ဒုတိယ ဒါရိုက်တာ မိုက်ကယ်မိုရဲလ်ကမူ ၆၀% သာ ယုံကြည်သည်ဟု ဆို၏။

“ဘာဖြစ်လို့ ဖြစ်နိုင်ခြေတွေ အခုလို အမျိုးမျိုး ကွဲပြားနေတာလဲ” ဟု အိုဘားမားက မေးရာ ပနက်တာက မေးခွန်းကို မိုရဲလ်ထံ ပုတ်ထုတ်လိုက် သည်။

“ထောက်လှမ်းရေး ဆိုတာ တိကျတဲ့ သိပ္ပံပညာရပ်တစ်ခု မဟုတ်ပါ



ဘူး။ အိမ်ဝင်းထဲမှာ ဘင်လာဒင် ရှိနေပါတယ်ဆိုတဲ့ အထောက်အထား တစ်ခုကို ကျွန်တော်တို့ ရထားရင်တောင် ကျွန်တော်တော့ ၈၀% ပဲ ယုံကြည် ပါလိမ့်မယ်။ ဘာကြောင့်လဲ ဆိုတော့ အထောက်အထားတွေမှာ အားထား နိုင်မှု အမျိုးမျိုး ရှိနေလို့ပါ။ ၈၀-၉၀% အကြား ယုံကြည်တယ် ဆိုတဲ့ သရုပ်ခွဲ လေ့လာသူတွေဟာ လွန်ခဲ့တဲ့နှစ်များအတွင်း အဲလ်ကေဒါကို ခြေရာခံလိုက်ခဲ့ ပြီး ဒုက္ခပေးနိုင်ခဲ့သူတွေပါ။ သူတို့ဟာ ကိုယ့်ကိုယ်ကိုယ် ယုံကြည်မှု ရှိကြသူတွေ ဖြစ်ပါတယ်။ ရာခိုင်နှုန်းအနည်းငယ်သာ ယုံကြည်သူတွေကတော့ ထောက် လှမ်းရေးလွှဲချော်မှုတွေကို ဖြတ်သန်းလာခဲ့ရသူများ ဖြစ်ပါတယ်။ အထူးသဖြင့် တော့ အီရတ်ရဲ့ အစုလိုက်အပြုံလိုက် သေစေတဲ့လက်နက်တွေ ကိစ္စမျိုးမှာ ထောက်လှမ်းရေး လွှဲချော်မှုနဲ့ ကြုံခဲ့သူတွေ ဖြစ်ပါတယ်” ဟု မိုရဲလ်က ရှင်းပြ ပြီးနောက် “တကယ်တော့ အီရတ်မှာ အစုလိုက် အပြုံလိုက် သေစေနိုင်တဲ့ လက်နက်တွေ ရှိနေတယ်ဆိုတဲ့ မပြေးသော် ကန်ရာရှိ ဖြစ်ရပ်ဟာ အက်ဘော့ တဘစ် အိမ်ဝင်းထဲမှာ ဘင်လာဒင်ရှိနေတယ်ဆိုတာထက်တောင် ဖြစ်နိုင်ခြေ များခဲ့ပါသေးတယ်” ဟု ဆက်လက် ပြောဆိုသွား၏။

အိမ်ဝင်းထဲမှာ ဘင်လာဒင် ရှိနေသည် ဆိုခြင်းအပေါ် မိုရဲလ်၏ ယုံကြည်ချက်မှာ ၆၀% တွင် တန့်နေလေသည်။ အကြောင်းမှာ ယင်းအတွက် တိုက်ရိုက် အတည်ပြုချက် မရှိသောကြောင့်။ ၂၀၁၁ ပထမ သီတင်းပတ်များ အတွင်း အက်ဘော့တဘစ် အိမ်ဝင်းထဲမှာ ဘင်လာဒင် ရှိနေသည်ဆိုသော အချက်သည် ပြောင်းလဲတိုးတက်ခြင်း မရှိဘဲ လိပ်ခဲတည်းလည်း ဖြစ်နေလေ သည်။ “အဲဒီမှာ ဘင်လာဒင် ရှိနေတယ်ဆိုတာ မမှန်ဘူးဆိုတဲ့ သတင်းတွေ အများကြီးကို ကာလတစ်လျှောက်လုံး ကျွန်တော်တို့ ရခဲ့ပါတယ်” ဟု အကြမ်း ဖက်မှု နှိမ်နင်းရေး အရာရှိတစ်ယောက်က ပြောသည်။ အကြမ်းဖက်မှု နှိမ်နင်း ရေး စင်တာ ပြင်ပမှ စီအိုင်အေအရာရှိများအား ခေါ်ယူပြီး သရုပ်ခွဲ လေ့လာ သူများ လွတ်သွားသော အချက်အလက် တစ်စုံတစ်ရာ ရှိ/မရှိ စစ်ဆေးကြည့် စေပါသည်။ သို့သော် သိသာမြင်သာသည့် မည်သည့်အချက်အလက်ကိုမျှ မတွေ့ရ။ ဘင်လာဒင်အား ရှာပုံတော်ဖွင့်နေသည့် စီအိုင်အေ သရုပ်ခွဲ ဇယ

သူတစ်ဦးက “လွန်ခဲ့တဲ့ ဆယ်စုနှစ်အတွင်းမှာ ကျွန်တော်တို့ သတင်း များကြီး ရခဲ့ကြတယ်။ တစ်ခါတစ်ခါ ဘင်လာဒင်ကို တွေ့လိုက်တယ် ဆိုတဲ့ သတင်း၊ တစ်ခါတစ်ခါ နောက်သတင်းတစ်မျိုး။ အဲဒီသတင်းတွေ ဆက်ကို လိုက်တဲ့အခါ ဘာတစ်ခုမျှ ရေရေရာရာ မရှိပါဘူး”ဟု ပြော၏။



စီအိုင်အေအရာရှိအဖြစ် ကာလရှည်ကြာ ထမ်းဆောင်ခဲ့ဖူးပြီး ယခု အိမ်ဝင်းထဲမှာ ထိပ်တန်းအကြမ်းဖက်မှု နှိမ်နင်းရေး အကြံပေးပုဂ္ဂိုလ် ဖြစ်နေ သူ ဂျန်ဘရင်နန်သည် ဘင်လာဒင် အမှုတွဲကို ကိုင်တွယ်ဆောင်ရွက် နေကြ သည့် သရုပ်ခွဲ လေ့လာသူများနှင့် ပုံမှန်တွေ့ဆုံပါ သည်။ သူတို့အထဲမှ အများ အပြားမှာ နှစ်ပေါင်းများစွာ ဂျန်ဘရင်နန် သိထားခဲ့သူများဖြစ်ပြီး သူ လေးစားရသူများပါ။ အက်ဘော့တဘစ် အိမ်ဝင်းထဲမှာ ဘင်လာဒင် ရှိနေသည်ဟူသည့် အယူအဆကို မမှန်ဟု ဆိုနိုင်သည့် အကြောင်းတရား ချားအား ရှာဖွေကြရန် ဘရင်နန်က တိုက်တွန်းပါသည်။ “ခင်ဗျားတို့ ပြောနေ ဘာတွေကို နားထောင်ရတာ ကျွန်တော် ငြီးငွေ့လာပြီ။ ကျွန်တော်တို့ ရှာရမှာ အ ကျွန်တော်တို့ သီဝရီကို မမှန်ဘူးလို့ ဆိုနိုင်တဲ့ အချက်အလက်တွေကို စွာရမှာပါ။ အဲဒီတော့ ခင်ဗျားတို့ ကောက်ချက်တွေနဲ့ ပတ်သက်ပြီး ဘာတွေ မမှန်သလဲ ဆိုတာ ပြောကြစမ်းပါ”

တစ်နေ့တွင် သရုပ်ခွဲလေ့လာသူများသည် အိမ်ဖြူတော်သို့ ရောက်လာ ကြပြန်ပြီး နောက်ဆုံးရရှိထားသည့် ထောက်လှမ်းရေးသတင်းကို တင်ပြကြ သည်။ “အိမ်ဝင်းထဲမှာ ခွေးတစ်ကောင် ရှိနေသလိုပဲ”။ ထိုအခါ အိုဘားမား၏ အမျိုးသားလုံခြုံရေး လက်ထောက်အကြံပေးပုဂ္ဂိုလ် ဒင်းနစ္စမက္ကဒီးနာဖ်က “အို အဲဒါတော့ မဖြစ်နိုင်ပါဘူး။ ကိုယ့်ကိုယ်ကိုယ် လေးစားတဲ့ မွတ်စလင် တစ် ယောက်ဟာ ခွေးမမွေးဘူးဗျ”ဟု ပြော၏။ အရှေ့အလယ်ပိုင်းအပေါ် ကာလ ချည်ကြာစွာ အာရုံစိုက်ခဲ့ဖူးပြီး အာရဗီစကား ပြောတတ်သည့် ဘရင်နန်က

၁၉၉၀ ပြည့်လွန်နှစ်များအတွင်း ဆူဒန်တွင် ဘင်လာဒင် နေထိုင်ခဲ့စဉ်-
ခွေးများ မွေးထားခဲ့ဖူးပုံကို ထောက်ပြသည်။ (အဖြစ်မှန်မှာ ဆူဒန်နိုင်ငံ
မြို့တော် ခါတွန်တွင် အဲလ်ကေဒါ ခေါင်းဆောင် နေထိုင်ခဲ့စဉ်က ပုလိပ်များ
များ လေ့ကျင့်ပေးခြင်းကို စိတ်ဝင်စားခြင်းသာ ဖြစ်သည်။)

ဖေဖော်ဝါရီ ကုန်၍ မတ်သို့ အဝင်တွင် စီအိုင်အေ ဒါရိုက်တာ လီယွန်
ပနက်တာက အကြမ်းဖက်မှု နှိမ်နင်းရေး ဝါရင့်အရာရှိတစ်ယောက်အား
အိမ်ဝင်းထဲမှာ ဘင်လာဒင်ရှိသည်ဆိုသော အချက်အပေါ် ရာခိုင်နှုန်း မည်
ယုံကြည်ပါသလဲဟု မေးရာ “၇၀%” ဟု သူမက ဖြေလေသည်။

ယုံကြည်မှု ရာခိုင်နှုန်း အမျိုးမျိုးက မတိကျ မသေချာမှုကို ပြနေ၏
အိမ်ဝင်းထဲမှာ ဘင်လာဒင် ရှိချင်လည်း ရှိလိမ့်မည်။ သို့မဟုတ် မရှိတာလည်း
ဖြစ်နိုင်သည်။ လပေါင်းများစွာ စောင့်ကြည့် အကဲခတ်ပြီးသည်၏ နောက်တွင်
၈ကဝစန တစ်ခွန်းတည်းသော စကားကို ပြောနိုင်သူဟူ၍ တစ်ယောက်
တလေမျှပင် မရှိလေ။



အိုမာဘင်လာဒင်၏ နောက်ဆုံးနှစ်ပျား

အက်ဘော့တဘစ် အိမ်ဝင်းထဲမှ ဘင်လာဒင်၏ဘဝသည် မယားများနှင့်
သားသမီးများကို အာရုံစိုက်ရုံ၊ နေ့စဉ် ဝတ်ပြုဆုတောင်းရုံ၊ အမေရိကန်
ဆန့်ကျင်ရေးနှင့် ဒီယွန်ဝါဒီဆန့်ကျင်ရေး စာပေများကို ဖတ်ရှုရုံ၊ သူ့ဗီဒီယို
အဟောင်းများကို ပြန်ကြည့်ရုံမျှဖြင့် အချိန်ကုန်ရသည် မဟုတ်ပါ။ အဲလ်ကေဒါ
အဖွဲ့အစည်း လည်ပတ်ရန် ကြိုးစားရသည့် လေးနက်သော အလုပ်ကိုလည်း
လုပ်ရပါသေးသည်။ ဤအလုပ်မှာ မိမိကိုယ်တိုင် ပုန်းအောင်းနေရပြီး မိမိ၏
ဇက်ထောက်များက တစ်ချက်ကလေးမျှ မနားရအောင် ပြေးလွှားနေရသူ
တစ်ယောက်အဖို့ မလွယ်လှသည်သာမက ခက်ခက်ခဲခဲ အလုပ်တစ်ခု ဟုပင်
ဆိုနိုင်ပါသည်။

သူ့အဖွဲ့အစည်းကို ဘင်လာဒင် ချုပ်ကိုင်နေနိုင်ခြင်းမှာ အဘူအာမက်
အဲလ်ကူဝိတ်တီ ရှိနေသောကြောင့် ဖြစ်သည်။ နှစ်ဦးလုံး အသက် သုံးဆယ်
ဇွန်းစ ဖြစ်သည့် ကူဝိတ်တီနှင့် သူ့ညီ အက်ဘ်ရာဟိုမှာ ဘင်လာဒင်၏
အစောင့်များနှင့် ဘင်လာဒင်အား ပြင်ပလောကနှင့် အဆက်အသွယ် ပြုပေး
နေသူများပါ။ ဆန်၊ ပဲနီကလေးနှင့် အခြားကုန်ခြောက်များကို ဖွေးဆိုင်တွင်

သူတို့ ဝယ်ပေးကြသည်။ အာရှတိုက်ခန်းနှင့် တာရစ်ခန်း ဟူ၍ နာမည်တူယူထားသော ညီနောင်နှစ်ယောက်သည် ဘင်လာဒင်၏ သားသမီးများ ဗိုက်နာအေးအေးမီး၊ ချောင်းဆိုး ဖြစ်သည့်အခါ မြို့ထဲရှိ ဆရာဝန်ထံ သွားရောက်ပေးပေးကြသည်။ သူတို့မှာ အကြောင်းကိစ္စတစ်စုံတစ်ရာရှိလျှင် အဖြူရောင် ဆူလူကီးဂျစ်ကားနှင့် အနီရောင် ဗင်ကားတို့ဖြင့် ဟိုဟိုသည်သည် သွားလာကြ၏။ မြို့တွင်းရှိ ဗလီသို့လည်း ရံဖန်ရံခါ သွားတက်ကြသည်။ သို့သော် မည်သူနှင့်မျှ အာလာပ သလ္လာပ ပြောဆိုခြင်း မရှိ။ စပ်စပ်စုစု လုပ်သူနှင့် ဆုံလျှင် သူတို့သည် သယ်ယူ ပို့ဆောင်ရေးလုပ်ငန်း လုပ်ကိုင်နေကြသူများ ဖြစ်ကြောင်း ပြော၏။ ဤစကားကို သူတို့အား မူးယစ်ဆေးဝါး ရောင်းဝယ်သူများအဖြစ် သံသယရှိနေကြသူများက သိပ်ပြီး လက်မခံချင်ကြ။ အိမ်ကြီးရခိုင်တွင် နေထိုင်ပြီး ဆင်းရဲသူ ဆင်းရဲသားများကို အကူအညီ မပေးရကောင်းလားဟု လည်း သူတို့အပေါ် စောဒကတက်သူများ ရှိသည်။


ညီအစ်ကို နှစ်ယောက်သည် ကာလကြာမြင့်စွာကပင် အဲလ်ကေဒါ အဖွဲ့ဝင်များ ဖြစ်ခဲ့ကြသည်။ သူတို့၏ ဖခင်မှာ လွန်ခဲ့သော နှစ်ပေါင်း ငါးဆယ်ခန့်က ပါကစ္စတန် မြောက်ပိုင်းရှိ ပါရှ်တွန်ရွာကလေးမှနေ၍ ကူဝိတ်သို့ ပြောင်းရွှေ့ အခြေချနေထိုင်ခဲ့သူ။ အဆိုပါ ရွာကလေးသို့ အက်ဘော့တဘစ်မှ သုံးနာရီလောက် ကားမောင်းသွားရသည်။ သူတို့သည် ယခု အဲလ်ကေဒါ ခေါင်းဆောင်များ ပုန်းအောင်းလျက်ရှိရာ ပါရှ်တို စကားပြောသည့် ပါကစ္စတန် မြောက်ပိုင်းနှင့် အနောက်ပိုင်းဒေသများတွင် အလွယ်တကူ ရောနှော နေနိုင်သူများ ဖြစ်ခြင်းကြောင့် ဘင်လာဒင်အတွက် မရှိမဖြစ် လိုအပ်နေသူများပါ။ ထို့ပြင် အာရဗီ စကားပြောတတ်သူများ ဖြစ်ကြသဖြင့်လည်း အဲလ်ကေဒါ၏ အာရပ်ခေါင်းဆောင်များနှင့် အလွယ်တကူ ပြောဆိုဆက်ဆံနိုင်ကြသူများ ဖြစ်ကြသည်။ ညီအစ်ကိုနှစ်ယောက်က ဘင်လာဒင်ထံတွင် သစ္စာခံထားကြသည်။ ဂျီဟတ်မင်းသားအဖြစ် သူတို့လေးစားသူထံတွင် ဘာသာရေးအရ သစ္စာခံထားခြင်း ဖြစ်သည်။ ဘင်လာဒင်ခိုင်းသမျှ ဟေတုမတက် ဘဲလုပ်မည့်သူများတည်း။

ကူဝိတ်တီမှာ သေရေးရှင်ရေးတမျှအရေးကြီးသောစာများနှင့် အခြား

ဘင်လာဒင် ရှာပုံတော် အဲလ်ကေဒါခေါင်းဆောင်များထံသို့ပေးပို့သည့် ဘင်လာဒင်၏ ညွှန်ကြားချက်များပါဝင်သော Computer Thumb drives များကို သယ်ယူပို့ဆောင်ပေးရသည်။ ဤသို့ဆောင်ရွက်ရာတွင် လုံခြုံရေးကို ကူဝိတ်တီ အလွန် ချော့ကဲသည်။ ယင်းတို့ကို အဲလ်ကေဒါခေါင်းဆောင်အများအပြား အခြေချလျက်ရှိရာ အာဖဂန်နစ္စတန် နယ်စပ်ရှိ မျိုးနွယ်စုဒေသများတွင် ဖြန့်ဝေရန် အလို့ငှာ ပက်ရှ်တိုသို့ ပို့ပေးရခြင်းပါ။ အမေရိကန်နှင့် ပါကစ္စတန်တို့တွင် ဆဲလ်ဖုန်းများကို ခြေရာခံနိုင်သည့်စွမ်းရည်ရှိကြောင်းသိထားသည့်အားလျော်စွာ တစ်နာရီလောက် ကားမောင်းသွားလျှင်ရောက်သည့် အက်ဘော့တဘစ် အနောက်တောင်ဘက်ရှိ ဟာစန် အက်ဘ်ဒယ်မြို့ကလေးဝန်းကျင်တွင်သာ သူ့ဆဲလ်ဖုန်းကို ကူဝိတ်တီ ဖွင့်ထားလေ့ရှိ၏။

သစ္စာရှိသော ကူဝိတ်တီ သယ်ယူပို့ဆောင်ပေးသည့် အမှာစကားများမှ တစ်ဆင့် သူတည်ထောင်ခဲ့သည့် အဖွဲ့အစည်းနှင့် ဘင်လာဒင် ထိတွေ့ရပြီး အီရတ်၊ ဆိုမာလီယာနှင့် ယီမင်တို့လို ဝေးလံသော ဒေသများတွင် ဖြန့်ကြက်ထားသည့် အဲလ်ကေဒါအဖွဲ့ခွဲများအပေါ် အကောင်းဆုံး စီမံခန့်ခွဲနိုင်ခြင်း ဖြစ်သည်။ လူတွေ အစုလိုက်အပြုံလိုက်သေစေအောင် ပြုဖို့ကိုလည်း ဘင်လာဒင် ဆက်လက် ကြံစည်နေသည်။ ဤလိုကိစ္စမျိုးကို သူမယားများပင် မသိစေရ။

ဘင်လာဒင်အား သူ့အဖွဲ့အစည်းနှင့် အဓိက ဆက်သွယ်ပေးသူမှာ အသက်လေးဆယ်လောက်ရှိ အတီယာ အဗ္ဗဒူရာမန် ဆိုသူ လစ်ဗျား စစ်သွေးကြွတစ်ဦး။ သူ့ကို ကမ္ဘာ့အနောက်ခြမ်းမှ လူများက အလယ်အလတ် အကြမ်းဖက်သမား အဆင့်ထက် မပိုဟု ယူဆထားကြသော်လည်း စင်စစ်အားဖြင့် ရာမန်သည် ဘင်လာဒင်၏ စစ်ဦးစီးချုပ် ဖြစ်၏။ သူသည် နိုင်လိုမင်းထက်စိတ်မျိုး ရှိသူဖြစ်ပြီး အခြားသူများနှင့် ဆက်ဆံရာတွင် နည်းပရိယာယ် မကြွယ်ဝမှုကြောင့် စိတ်ပူရသော်လည်း ဘင်လာဒင်အနေဖြင့် ရာမန်ထက် ပိုမိုလူသိများသော သူ၏ ထိပ်တန်းလက်ထောက်ဖြစ်သူ အီဂျစ်လူမျိုး ဆရာဝန် အီအန် အဲလ်ဇာဝါဟီရီထက်ပင် ရာမန်နှင့် အဆက်အသွယ် ပိုရှိနေသေး၏။ ၉/၁၁ နောက်ပိုင်းနှစ်များအတွင်း အနောက်နိုင်ငံ အကြမ်းဖက်မှု ခြိမ်းခြောက်မှု



အရာရှိများက ဇာဝါဟီရီအား အဲလ်ကေဒါ၏ လက်တွေ့ မန်နေဂျာအဖြစ် လုံကြည်ထားကြသည်။ စင်စစ်တွင် လူပုဂ္ဂိုလ်ဆိုင်ရာ ဆုံးဖြတ်ချက်များနှင့် အဖွဲ့အတွက် လျှို့ဝှက်ကြံစည်ခြင်းတို့ကို ထဲထဲဝင်ဝင် ဆောင်ရွက်နေသူမှာ ဘင်လာဒင်သာ ဖြစ်နေဆဲ။

ညွှန်ကြားချက်များကို သူ၏ ဒေသဆိုင်ရာ အဖွဲ့ခွဲများထံ ရာမန်ဗူ တစ်ဆင့် ဘင်လာဒင် ထုတ်ပြန်ပါသည်။ ၉/၁၁ နောက်ပိုင်းနှစ်များအတွင်း အီရန်သို့ ရာမန် ခရီးထွက်သွားသည်မှာ (ဘင်လာဒင်၏ သားသမီးများလို့ အီရန်တွင် အကျယ်ချုပ်ပုံစံမျိုး နေရသူ) ဆာအစ်အဲလ်အဲလ် အစရှိသည့် ခေါင်းဆောင်တချို့နှင့် ဘင်လာဒင်အကြား ပေါင်းကူးပေးရန် ဖြစ်သည်။


၂၀၀၃ တွင် အီရတ်သို့ အမေရိကန် ကျူးကျော်သောကြောင့် အာရပ် ဗဟိုချက်မဒေသတွင် အဲလ်ကေဒါအဖွဲ့ခွဲကို တည်ထောင်လိုက်နိုင်သဖြင့် ဘင်လာဒင် စိတ်ဓာတ်တက်ကြွခဲ့သော်လည်း အီရတ်သည် ဘင်လာဒင် အတွက် ပူပန်စရာအကြောင်း ဖြစ်သည်။ နောက်နှစ်နှစ်အကြာ အက်ဘော့ တဘစ် အိမ်ဝင်းသို့ ဘင်လာဒင် ရွှေ့ပြောင်းချိန်တွင် (အီရတ်ရှိ အဓိကရ ဋ္ဌီးယားဗလီများကို ဖောက်ခွဲဖျက်ဆီးခြင်းနှင့် အဖွဲ့၏ ညွှန်ကြားချက်အတိုင်း အတိအကျ မလိုက်နာသည့် ဆွန်နီများကို သတ်ဖြတ်ခြင်းတို့ အပါအဝင်) အဲလ်ကေဒါ၏ ရက်စက်ကြမ်းကြုတ်သော နည်းဗျူဟာများအတွက် စိုးရိမ် ကြောင့်ကြမှု ပိုမိုတိုးပွားလာရသည်။ ၁၉၉၀ ပြည့်လွန်နှစ်များအတွင်း အဲလ်ဂျီးရီးယားနိုင်ငံ ပြည်တွင်းစစ်ကို ရက်ရက်စက်စက် ဆင်နွှဲခဲ့သဖြင့် တစ်ချိန်က ရရှိခဲ့ဖူးသည့် စိုးစဉ်းမျှလောက်သော လူထုထောက်ခံမှုကို ဆုံးရှုံး လိုက်ရခြင်းနှင့် ပတ်သက်၍ သူ၏ အီရတ်အဖွဲ့ခွဲမှ ခေါင်းဆောင်များအား ဘင်လာဒင် သတိပေး၏။

၂၀၀၅ နိုဝင်ဘာ။ အက်ဘော့တဘစ် အိမ်ဝင်းတွင် ဘင်လာဒင် နေထိုင်လျက်ရှိစဉ် အီရတ်ရှိ (အံ့အားသင့်ဖွယ် ကောင်းလောက်အောင် ရက်စက်ကြမ်းကြုတ်သည့်) အဲလ်ကေဒါခေါင်းဆောင် အဘူမူဆက် အဲလ်ဇာ ကာဝီထံသို့ ခုနစ်မျက်နှာပါသည့် စာတစ်စောင်ကို ရာမန် ရေးလိုက်သည်။ ဇာကာဝီသည် ဓားစာခံများကို ကိုယ်တိုင်ကိုယ်ကျ ခေါင်းဖြတ်သတ်ပြီး ယင်းသို့

ခေါင်းဖြတ်သတ်ပုံကို အင်တာနက်တွင် တင်သည့်အကျင့်ရှိသူ။ ဘင်လာဒင်၏ အမြင်များ ထင်ဟပ်လျက်ရှိသည့် စာမှာ ယဉ်ကျေးဖွယ်ရာ ရှိသော်လည်း ဇာကာဝီကို ပြင်းထန်ထက်ရှုရှာ ဝေဖန်ထား၏။ သူ၏ ညွှန်ကြားမှုဖြင့် မကြာ သေးမီက ဂျော်ဒန်နိုင်ငံ အမွန်မြို့ရှိ အမေရိကန် ဟိုတယ်များတွင် အသေခံ ဗုံးခွဲတိုက်ခိုက်မှု ဖြစ်ပွားခဲ့ရာ၊ မင်္ဂလာဆောင် အခမ်းအနားတစ်ခုသို့ တက် ရောက်လာသည့် အရပ်သား အများစု အပါအဝင် လူပေါင်း ခြောက်ဆယ် သေဆုံးခဲ့ရသည်။ အဆိုပါ ဗုံးခွဲတိုက်ခိုက်မှုများက အဲလ်ကေဒါပုံရိပ်ကို အာရပ် ကမ္ဘာတွင် အကြီးအကျယ် ညှိုးငြိန်သွားစေသည်။ ယခုမှစ၍ ဇာကာဝီသည် ဘင်လာဒင်ထံမှ ညွှန်ကြားချက်များအတိုင်း လိုက်နာရန်နှင့် ဂျော်ဒန်ဟိုတယ် များအား ဗုံးခွဲခြင်းကဲ့သို့သော အကျိုးလို၍ ပညောင်ရေလောင်း ပတ်ထမ်းတွေ့ ဆိုသလို တိုက်ခိုက်မှုများကို ရပ်တန့်ကရပ်ရန် ရာမန်က အထက်စီးလေသ မြင့် ရေးလိုက်ခြင်း ဖြစ်သည်။

နောက် ခြောက်လအကြာ မောင်းသူမဲ့လေယာဉ်တိုက်ခိုက်မှုကြောင့် ဇာကာဝီသေဆုံးသွားချိန်တွင် ဘင်လာဒင်သည် ဇာကာဝီအား လေးစား ကြောင်း လူသိရှင်ကြား ကြေညာချက် ထုတ်ပြန်လိုက်သည်။ ယင်းမှာ ဘင်လာဒင်အနေဖြင့် စိတ်ကူးရုံသာ တတ်နိုင်သည့် အီရတ်ရှိ အမေရိကန်များ အား တိုက်ခိုက်ခြင်းကို ဇာကာဝီက ဆောင်ရွက်နိုင်သောကြောင့် ဖြစ်၏။ ဘင်လာဒင်၏ ဝမ်းထဲတွင်မူ ဇာကာဝီအား အဲလ်ကေဒါနာမည်ကို ဖျက်သူ အဖြစ် ပူပန်ကြောင့်ကြမှု ရှိနေခဲ့သော်လည်း ၂၀၀၇ အောက်တိုဘာတွင် အီရတ်၌ သူလူများ ကျူးလွန်ခဲ့သည့် အပြုအမူများအတွက် (မကြံစူး ထူးကဲ စွာ) ဝန်ချတောင်းပန်ရင်း သူ့နောက်လိုက်များ၏ “အယူသီးမှု” အတွက် ဆူပူကြိမ်းမောင်းလိုက်သည်။

အက်ဘော့တဘစ် အိမ်ဝင်းတွင် ဘင်လာဒင် နေထိုင်လာခဲ့သည်မှာ ကာလကြာမြင့်လာသည်နှင့်အမျှ အမေရိကန်ပြည်ထောင်စုကို တိုက်ခိုက်လို သည့် ဆန္ဒမှာလည်း ပြင်းပြနေဆဲပင်။ အမေရိကကို အောင်မြင်စွာ တိုက်ခိုက် နိုင်ခဲ့သည်မှာ ၂၀၁၁ စောစောပိုင်းတွင် ဆယ်စုနှစ်တစ်ခုနီးပါး ကြာခဲ့ပြီ ဖြစ်ကြောင်း ဘင်လာဒင် သတိပြု မိလာသည်။ အမေရိကန်တို့အပေါ် သူ




အောင်ပွဲခံခဲ့ရသည်မှာ ဆယ်နှစ်ပြည့်တော့မည့်ဆဲဆဲ ဖြစ်သည့်အားလျော်စွာ အဲလ်ဂျီးနီးယား၊ အီရတ်နှင့် ယီမင်နိုင်ငံများရှိ အဲလ်ကေဒါခေါင်းဆောင် များထံသို့ အမေရိကသည် သူတို့၏ အဓိကရန်သူ ဖြစ်နေဆဲဖြစ်ကြောင်းနှင့် နယ်ခံတိုက်ပွဲများ ဆင်နွှဲခြင်းဖြင့် အာရုံမထွေပြားကြစေလိုကြောင်း သတိပေး နှိုးဆော်လိုက်၏။ သမ္မတ အိုဘားမားနှင့် အီရတ်တွင် အဲလ်ကေဒါအဖွဲ့ဝင် အများအပြားကို သေဆုံးအောင် ပြုခဲ့သည့် ဂျင်နရယ် ဒေးဗစ်ပီထရော့စ် တို့အား လုပ်ကြံရန် ဘင်လာဒင် ကြံစည်သော်လည်း ဒုတိယသမ္မတ ဂျိုးဘိုင် ဒင်ကိုမူ အရေးကြီး ပစ်မှတ်တစ်ခုအဖြစ် မယူဆသောကြောင့် သူ့အား သတ်ဖြတ်ရန် ကြံစည်ခြင်းသည် အလဟဿ အချိန်ဖြုန်းရာ ရောက်သည်ဟု သူ ထင်မြင်ချက်ပေးသည်။ အဓိက အမေရိကန် မြို့ကြီးများ ဖြစ်ကြသည့် ရှိကာဂို၊ ဝါရှင်တန်၊ နယူးယောက်နှင့် လော့စ်အိန် ဂျလိစ်တို့အပေါ် ဆက်လက် ၍ ပစ်မှတ်ထားရန် သူ့အဖွဲ့ကို အလေးပေး ပြောဆိုသည်။ ဘင်လာဒင်၏ ရည်မှန်းချက်ကြီးလှသော စီမံကိန်းများကို အကောင်အထည်ဖော်ရန် အလို့ငှာ အဲလ်ကေဒါတွင် အင်အားမရှိတော့ ကြောင်းဖြင့်၊ ရာမန်က ဘင်လာဒင်အား သတိပေး၏။ ဘင်လာဒင်၏ အခြားလက်ထောက်တချို့ကလည်း အမေရိကန် ပြည်ထောင်စုကိုတိုက်ခိုက်သည်ထက် အာဖဂန်နစ္စတန်ရှိ အမေရိကန်စစ်သား များကိုတိုက်ခိုက်ရန် အာရုံစူးစိုက်ခြင်းက ပို၍ ယထာဘူတကျမည်ဖြစ် ကြောင်း ထောက်ပြကြသည်။ သို့သော် ဘင်လာဒင်သည် ဤအကြံပြုချက် အပေါ် အရေးတယူ မလုပ်ခဲ့။

အာရပ်ကမ္ဘာမှ အမေရိကန်ထွက်သွားစေရန် အမေရိကန် ဘယ် နှစ်ထောင်သေလျှင် ဖြစ်နိုင်မလဲဟု သူ့နေ့စဉ်မှတ်တမ်းထဲတွင် ဘင်လာဒင် ခန့်မှန်းကြည့်သည်။ အမေရိကန်ပြည်ထောင်စု မီးရထားလမ်းများကို သစ်ပင် များ၊ ကွန်ကရစ်တုံးများဖြင့် ပိတ်ဆို့ခြင်းဖြင့် ရထားများကို ဒုက္ခပေးရန် သူ စဉ်းစားသည့်ပြင် မွတ်စလင်မဟုတ်သည့် အမေရိကန်နိုင်ငံသားများအား သူတို့၏ အစိုးရကို ဆန့်ကျင်အောင် လှုံ့ဆော်ရန်နှင့် အစိုးရအပေါ် မကျေနပ် သည့် အာဖဂန်-အမေရိကန်များနှင့် လက်တင်အမေရိကတိုက်သားများ အား အလားအလာရှိသော အဖွဲ့သားအသစ်များအဖြစ် သိမ်းသွင်းရန်လည်း

သူ အဆိုပြုသည်။ လောင်းအိုင်လန် (Long Island) မှ စပိန်စကားပြော ဆက်တင် အမေရိကနိုင်ငံသား အလုပ်လက်ခွဲတစ်ဦးဖြစ်သူ ဘရိုင်ယန် နေးလ် ဇီနာ့စ်အား လူသစ်အဖြစ် မွေးခဲ့ရာတွင်သာ၊ အဲလ်ကေဒါသည် အောင်မြင်မှု အသင့်အတင့် ရခဲ့၏။ သူသည် ၂၀၀၈ အတွင်း အာဖဂန်နစ္စတန်ရှိ အမေရိကန်ပြည်ထောင်စုအခြေစိုက်စခန်းတစ်ခုကို တိုက်ခိုက်ရာတွင် ပါဝင် ခဲ့ပြီးနောက် သူ့အား ပါကစ္စတန်တို့က မမ်းဆီးကာ အမေရိကန်များ လက်သို့ လွှဲပြောင်းပေးလိုက်သည်။

၉/၁၀၏ ဆယ်နှစ်မြောက်နေ့နှင့် တိုက်ဆိုင်၍ ကုလသမဂ္ဂကို တိုက် ခိုက်ဖို့ စီစဉ်ကြရန် သူ့နောက်လိုက်များအား ဘင်လာဒင် အလေးအနက် တိုက်တွန်းခဲ့သည်။ သို့မဟုတ် အမေရိကန် ပြည်ထောင်စုအား စီးပွားရေးအရ ထိခိုက်စေရန် ရေနံတင်သင်္ဘောများကို တိုက်ခိုက်ဖို့ ထောက်ခံပြောဆို ခဲ့သည်။ ဥရောပတွင် တိုက်ခိုက်မှုများ ဆင်နွှဲရန် ဂျီဟတ်ဝါဒီ လူသစ်များကို စုဆောင်းဖို့လည်း ရာမန်အား အမိန့်ပေးခဲ့၏။ ဥရောပတွင် ဆောင်ရွက်သည့် တိုက်ခိုက်မှုများအနက် အဲလ်ကေဒါ၏ နောက်ဆုံးအောင်မြင်မှုများမှာ ၂၀၀၅ ဇူလိုင် ၇ က လန်ဒန် သယ်ယူပို့ဆောင်ရေးစနစ်အား အသေခံဖုံးခွဲ တိုက်ခိုက် မှုများဖြစ်ပြီး ခရီးသည် ၅၂ ဦး သေဆုံးခဲ့၏။ ရာမန်သည် ဒတ်ဆဲလ်ဒေါ့စ်တွင် နေထိုင်လျက်ရှိသည့် မော်ရိုကို စစ်သွေးကြွအုပ်စုတစ်ခုနှင့် လက်ပွန်းတတီး ရင်းနှီးမှုရှိပြီး ၂၀၁၀ ဆောင်းဦးရာသီတွင် ဂျာမနီနိုင်ငံ တစ်နေရာရာ၌ တိုက် ခိုက်မှုတစ်ခုပြုရန် အဲလ်ကေဒါခေါင်းဆောင်များ စိတ်အားထက်သန်ခဲ့ကြ သော်လည်း ဤစီမံကိန်းမှာ အဖျားရှူးသွားသည်။

တစ်ခါသော် အဲလ်ကေဒါကို အမည်ပြောင်းရန် ဘင်လာဒင် စဉ်းစား သည်။ အဲလ်ကေဒါ၏ အမည်အပြည့်အစုံမှာ အဲလ်ကေဒါ အဲလ်ဂျီဟတ်ဖြစ်ပြီး “ဘာသာရေး စစ်ပွဲအတွက် ဌာနချုပ်”ဟု အဓိပ္ပာယ်ရ၏။ ဤအမည် အပြည့်အစုံကို အနောက်ကမ္ဘာခြမ်းတွင် အသုံးမပြုကြတော့ဘဲ အဲလ်ကေဒါ ဟုသာ ခေါ်နေကြသည်။ အမည်တွင် ဂျီဟတ်စကားလုံး မပါခြင်းကြောင့် အနောက်ကမ္ဘာခြမ်း၏ အမြင်တွင် သူတို့သည် အစ္စလာမ်ဘာသာနှင့် စစ်ဖြစ် နေခြင်း မဟုတ်ဟု ယူဆနိုင်စေရာရှိသည်။ ဘင်လာဒင်က ဤသို့ပင် ယုံကြည်




ထားသည်။ အခေါ်ရ လွယ်ကူပြီး မှတ်မိလွယ်မည့် နာမည်များ (ဘုရားတစ်ဆူ တည်း ကိုးကွယ်သောဝါဒနှင့် ဂျီဟဒ်အုပ်စု။ မွတ်စလင်ဘာသာရေး အုပ်စု သူအုပ်စုကို ပြန်လည် အသက်သွင်းခြင်း။)ကို ဘင်လာဒင် စဉ်းစားကြည့် သည်။

အခြားအဖွဲ့များနှင့် နှိုင်းယှဉ်လျှင် အသစ်ဖြစ်နေသော်လည်း လုံ့လ အလားအလာကောင်းသည့် ယီမင်အခြေစိုက် အဲလ်ကေဒါ အဖွဲ့အစည်း ဘင်လာဒင် အထူး အာရုံစိုက်သည်။ အဆိုပါအဖွဲ့မှာ ၂၀၀၉ ခုရစ္စမတ်နေ့ထုတ် ဒက်ထရိုက်မြို့ပေါ်တွင် ခရီးသည်တင် လျက်လေယာဉ်ပျံစေ့စဉ် စနက်တီ ဖြုတ်ရန် (မအောင်မမြင်) ကြိုးစားခဲ့သည့် ဖြစ်ရပ်မှ ဗုံးကို နိုင်ဂျီးရီးယား လူမျိုး အူမာဖာရောက်အဗ္ဗူမူတာလက်၏ အတွင်းခံဘောင်းဘီအတွင်း ထည့် သွင်းပြီး ခိုးဝှက်ယူဆောင်နိုင်ရန် စီစဉ်ပေးသည့် အဖွဲ့ဖြစ်၏။ အဆိုပါ အဖွဲ့၏ ဘင်လာဒင်က နည်းဗျူဟာပိုင်းဆိုင်ရာ အကြံဉာဏ်ပေးရာ ယင်းကို အနောက် ကမ္ဘာခြမ်းတွင် စစ်သွေးကြွလူသစ်များ မွေးရန် ရည်ရွယ်ထားသည့် Inspire ဝက်ဘ်ဆိုက်မဂ္ဂဇင်းတွင် ဖော်ပြသည်။ Inspire တစ်စောင်တွင် စာရေးသူ တစ်ဦးက ဂျီဟဒ်ဝါဒီများအား ထွန်စက်တွင် ဧရာမစားသွားကြီးများ တပ်ဆင် ကာ လူအုပ်တစ်ခုကြားထဲသို့ မောင်းနှင်သွားရန် အဆိုပြုထားရာ ဤလို အပြုအမူမျိုးသည် အဲလ်ကေဒါ၏ “စံ”များကို မထင်ဟပ်စေနိုင်ဟု ဘင်လာဒင် ပြော၏။ အာရေဗျကျွန်းဆွယ် အဲလ်ကေဒါခေါင်းဆောင်က အမေရိကတွင် မွေးသည့် ဘာသာရေးခေါင်းဆောင် အန်ဝါအဲလ်အော်လကီအား ခေါင်း ဆောင်တင်လျှင် ရန်ပုံငွေရနိုင်မည်ဖြစ်ကြောင်း အကြံပေးသည်ကို ဘင်လာ ဒင်က အော်လကီကို သူမသိကြောင်းပြောပြီး တစ်ချက်လွတ်အမိန့်ဖြင့် ပယ် ချခဲ့သည်။ ဘင်လာဒင်သည် သူ၏ ယီမင်နောက်လိုက်များကိုလည်း ယီမင် တွင် တာလီဘန်ပုံစံ အစိုးရထူထောင်နိုင်ရန် အားထားလောက်သူများ လုံလုံလောက်လောက် မရှိသေးကြောင်း ပြောပြီး မဟာဗျူဟာမြောက် အကြံ ပေး၏။

ဘင်လာဒင်၏ အခရာကျသော လက်ထောက်များက မိမိတို့ ရင်ဆိုင် နေကြရသော ပြဿနာများကို ဘင်လာဒင်ထံ စာရေးကြသည်။ ယင်းပြဿနာ

များအနက် အကြီးဆုံး ပြဿနာမှာ ပါကစ္စတန် မျိုးနွယ်စုဒေသများတွင် အမေရိကန် မောင်းသူမဲ့လေယာဉ်များ တိုက်ခိုက်ခြင်းဖြစ်သည်။ ထိုဒေသတွင် အမေရိကန် မောင်းသူမဲ့လေယာဉ်များ တိုက်ခိုက်ခြင်းမှာ သမ္မတဘုရ်ရှ် လက် ထက် ၂၀၀၄ တွင် စတင်ခဲ့ခြင်းပါ။ ထို့နောက် သမ္မတ အိုဘားမားလက်ထက် တွင် မောင်းသူမဲ့လေယာဉ် တိုက်ခိုက်မှုများ တိုးတက်ဆောင်ရွက်လာ သည်မှာ အန္တရာယ်တို့ မျက်မြင်ပင် ဖြစ်သည်။ ဘုရ်ရှ်လက်ထက်တွင် ရက်ပေါင်း သေးဆယ်ကြာတိုင်း မောင်းသူမဲ့ လေယာဉ်တိုက်ခိုက်မှု တစ်ကြိမ် ရှိခဲ့သည်။ အိုဘားမားလက်ထက်တွင် လေးရက်လျှင် တစ်ကြိမ်နှုန်းဖြင့် အရှိန်အဟုန်မြင့် ဘတ်လာ၏။ မောင်းသူမဲ့လေယာဉ်တိုက်ခိုက်မှုများက ကမ္ဘာ့အန္တရာယ်အကြီး ဆုံး တစ်ယောက်ဖြစ်သည့် အဲလ်ကေဒါ နံပါတ် (၃) တည်ရှိရာကို တိုက်ခိုက် ခြင်း ဖြစ်သည်။ ၂၀၁၀ မေတွင် ဝါဒီရစ္စတန်မြောက်ပိုင်း မျိုးနွယ်စုဒေသ အတွင်း အဓိကကျသည့် မီရန်ရှားမြို့မှ မြေလမ်းတစ်ခုပေါ်တွင် မောင်းသူမဲ့ လေယာဉ်တစ်စီးမှ ခုံးကျည်တစ်ခုက မူစတာဖာ အဘူအဲလ်လာဇစ်အား သူ့မယား၊ သားသမီးမြောက်မြားစွာတို့နှင့်အတူ သတ်ဖြတ်ပစ်လိုက်သည်။ သာဇစ်သည် အဲလ်ကေဒါအဖွဲ့အစည်းကို တည်ထောင်သူ အဖွဲ့ဝင်တစ် ယောက်ဖြစ်ပြီး အဖွဲ့ဝင် နံပါတ် (၃)အဖြစ် ဆောင်ရွက်သူ။ လွန်ခဲ့သော နှစ်နှစ်အတွင်း မောင်းသူမဲ့လေယာဉ် တိုက်ခိုက်မှုများကြောင့် ဓာတုလက်နက် ဝါရူ၊ ပါကစ္စတန်စစ်ဆင်ရေး အကြီးအကဲ၊ ဝါဒဖြန့်ချိရေးအကြီးအကဲနှင့် အခရာကျသည့် သူ၏လက်ထောက် ဒါဇင်ဝက်ကို ဘင်လာဒင် ဆုံးရှုံးခဲ့ရ သည်။

အဲလ်ကေဒါသည် မောင်းသူမဲ့လေယာဉ်များ၏ အဆော်အနက် ဒဏ်ကို ခံနေရသည်ဟု ရာမန်က ဘင်လာဒင်ထံ စာရေးပြီး အဖွဲ့အစည်း အခြေစိုက် ရမည့် နောက်ထပ်နေရာတစ်ခု ရှိ/မရှိ မေးမြန်း၏။ ဘင်လာဒင်က နေရာ ပြောင်းရွှေ့ရန်ကိစ္စကို မထောက်ခံ။ ထိုအစား သူ့လက်ထောက်များ၏ နေရာကို အမေရိကန်များထံ အတိအကျ သတင်းပေးသည့် မျိုးနွယ်စုဒေသ များမှ စပိုင်များအား ကျွပ်စင်ခတ် ကျွပ်စင်မကျန် ဖယ်ရှားပစ်ရန် တပ်ပြန် ဆောက်လှမ်းရေးအဖွဲ့ကိုသာ ဖွဲ့စည်းလိုသည်။ သို့သော် ၂၀၀၀ ကွင်း တန်ပြန်



ထောက်လှမ်းရေးအဖွဲ့မှာ ဒေါ်လာ ထောင်ဂဏန်း အနည်းငယ်လောက်သာ ရန်ပုံငွေ ရှိတော့ကြောင်း ဘင်လာဒင် သိရသည်။ အထူးသဖြင့် ဘင်လာဒင် နှင့် ရာမန် နှစ်ယောက်လုံး ပူပန်ကြောင့်ကြရသည်မှာ အဲလ်ကေဒါဌာနချုပ် တွင် ရန်ပုံငွေ အဝင်နည်းပါးခြင်း ဖြစ်၏။ ပါကစ္စတန်မှ သံတမန်များအား ပြန်ပေးဆွဲခြင်းဖြင့် အဖွဲ့ရန်ပုံငွေ ဖြည့်တင်းရေးကိုပင် သူတို့ တိုင်ပင်ကြသေး သည်။


ယခုအခါ အဲလ်ကေဒါသည် ကြောက်ဖွယ်လိလိ ဘဏ္ဍာရေး အခြေ အနေ၊ ခေါင်းဆောင်ပိုင်း လျော့နည်းလာခြင်းနှင့် အနောက်ကမ္ဘာခြမ်းတွင် မည်သည့် တိုက်ခိုက်မှုကိုမျှ မဆောင်ရွက်နိုင်ခြင်းတို့ကြောင့် သူ့အဖွဲ့အား သွေးသစ်လောင်းနိုင်မည့် နည်းလမ်းများကို ဘင်လာဒင် အပူတပြင်း စဉ်းစား ရတော့သည်။ ၂၀၁၁ ဇွေဦးတွင် အာဖဂန်နစ္စတန်နှင့် ပါကစ္စတန်တွင် တိုက်ခိုက်နေကြသည့် အမျိုးမျိုးသော စစ်သွေးကြွ အုပ်စုများနှင့် မဟာမိတ် ဖွဲ့ရန် ကြိုးပမ်းမှု အသစ်တစ်ခုကို သူ စဉ်းစားမိ၏။ အဲလ်ကေဒါက ပါကစ္စတန် နိုင်ငံထဲတွင် တိုက်ခိုက်ခြင်းကို ရပ်တန့်ထားမည်၊ အပြန်အလှန်အားဖြင့် ပါကစ္စတန်က အဲလ်ကေဒါအား တရားဝင် အကာအကွယ် ပေးရမည်ဟူသည့် အပေးအယူကို စဉ်းစားမိသေးသော်လည်း ဤအတိုင်း ဆောင်ရွက်ဖြစ် သည့် အထောက်အထား မရှိပါ။ ဤစိတ်ကူးမှာ နလဝိန်းတုံးနိုင်သည့် စိတ်ကူး လည်း ဖြစ်သည်။ မည်သည့်ပါကစ္စတန် အစိုးရကမျှ အဲလ်ကေဒါနှင့် အထေး အယူ လုပ်လိမ့်မည် မဟုတ်။ နှစ်ပေါင်းများစွာအတွင်း ဘင်လာဒင်နှင့် သူ၏ လက်ထောက်များက ပါကစ္စတန် အရာရှိပိုင်းကို တိုက်ခိုက်ရန် ထပ်ကာ ထပ်ကာ တောင်းဆိုခဲ့ဖူးပြီး ၂၀၀၃ အတွင်း ပါကစ္စတန် သမ္မတ ဂျင်နရယ် ပါဗက်ဇ်မူရှာရာ့စ်ကို လုပ်ကြံရန် နှစ်ကြိမ်တိုင်တိုင် ကြိုးစားခဲ့ဖူးသည် မဟုတ်လား။

ဘင်လာဒင်က သူ၏ အိုစာနေသော ရုပ်သွင်နှင့် ခြားနားသည့် နုပျိုသောရုပ်သွင်ကို ကမ္ဘာသို့ ပြသရန် ကြိုးစားသည်။ သူတိုက်ပွဲ၏ ၉၀%သည် မီဒီယာတွင် တိုက်ခြင်းဖြစ်ကြောင်း တာလီဘန်ခေါင်းဆောင် မူလာအိုမာအား တစ်ခါက သူပြောဖူး၏။ သူသည် တကယ်လည်း မီဒီယာဖြင့်

ထိတ်ပွဲဝင်ခြင်း ကို အလေးအနက် သဘောထားသူပါ။ အက်ဘော့တဘစ် အိမ်ဝင်းထဲတွင် ယာယီစတူဒီယိုတစ်ခု ပြီးစလွယ် တည်ဆောက်ပြီး ရိုက်ကူး သည့် ဝီဒီယိုတီပီများတွင် သူမုတ်ဆိတ်ကို နက်မှောင်နေအောင် ဆေးဆိုးထား သည်။ ရွှေမျှင်များဖြင့် အမြိတ်တပ်ထားသည့် သနပ်ခါးရောင်ဝတ်ရုံတို့ ဆင်မြန်းထားသည်။ ဤ ဝီဒီယိုတီပီများတွင် သူသည် တစ်ခါတစ်ရံ စားပွဲ အစလုံး၏ နောက်တွင် ထိုင်လေ့ရှိကာ ယခင် ဝီဒီယိုတီပီများတွင် ပါဝင် ခဲ့ဖူးသည့် သေနတ်ကို မမြင်ရတော့။

၂၀၀၇။ နာရီဝက်ကြာ ပြသရသည့် ဝီဒီယိုတီပီတစ်ခုကို ဘင်လာဒင် ထုတ်လွှင့်လိုက်၏။ ယင်းသည် သုံးနှစ်အတွင်း ပထမဆုံးထွက်ပေါ်လာသည့် ဝီဒီယိုတီပီဖြစ်သောကြောင့် အနောက်ကမ္ဘာခြမ်းက အတော်အတန် ဂရုထား ခဲ့ကြသည်။ ဘဲပုံရုံးခန်းထဲမှ နေ၍ သမ္မတ မိန့်ခွန်းခြေနေသည့်ဟန်မျိုးဖြင့် တိပ်ထဲတွင် ဘင်လာဒင်သည် စားပွဲတစ်လုံးနောက်မှနေ၍ အမေရိကန် လူမျိုးများသို့ တိုက်ရိုက်ပြောဆိုနေ၏။ သူသည် အကြမ်းဖက် ခြိမ်းခြောက်မှုကို ဖွင့်ပွင့်လင်းလင်း ပြောဆိုခြင်းမရှိသော်လည်း အမေရိကန်လူမျိုးများအား အစွလမ်ဘာသာသို့ ကူးပြောင်းကြရန် တိုက်တွန်းထားပြီး ဟီရိုရှီးမားနှင့် နာဂါဆာကီမြို့များပေါ်သို့ အဏုမြူဗုံးချခြင်း၊ အမေရိကန်ဌာနေသားများ အား မျိုးတုံးအောင် သတ်ဖြတ်ခြင်း၊ အမေရိကန် ပြည်ထောင်စု စီးပွားရေး လုပ်ငန်းကြီးများ၏ အန္တရာယ်ရှိသော ဩဇာလွှမ်းမိုးမှု၊ ကမ္ဘာတစ်ဝန်း ပုနွေးလာမှုနှင့် ပတ်သက်သည့် ကျိတိုစာချုပ်တွင် လက်မှတ်ရေးထိုးရန် ပျက်ကွက်မှုတို့ အတွက် အမေရိကန်ပြည်ထောင်စုအပေါ် စွဲချက်တင်ခဲ့၏။ ဤအချက်များကိုထောက်လျှင် ဘင်လာဒင်သည် ကမ္ဘာတစ်ဝန်း ကျိဟစ် ခေါင်းဆောင် တစ်ယောက်၏ အဖြစ်ထက် နှေးရှင်းသတင်းစာဖတ်သည့် အသက် ကြီးကြီး လူကြီးတစ်ယောက်နှင့် ပိုပြီး တူမနေပေဘူးလား။

အက်ဘော့တဘစ် အိမ်ဝင်းထဲမှာ နေထိုင်လျက်ရှိစဉ် ပျမ်းမျှအားဖြင့် တစ်နှစ်လျှင် အော်ဒီယိုတီပီ ငါးခုခန့်ကို ဘင်လာဒင် မှတ်တမ်းတင်ဖြစ်ခဲ့ သည်။ အဆိုပါ တီပီများကို အဲလ်ကေဒါ၏ ဝါဒဖြန့်ချိရေးဌာနဖြစ်သည့် အက်စ်ဆာဟက်သို့ ဘင်လာဒင်၏ ဆက်သားက ပို့ဆောင်ပေးသည်။




အက်စ်ဆာဟက်သည် အော်ဒီယိုဖိုင်များကို ပြုပြင်မွမ်းမံပြီး သကာလ ဂျီဟတ် ဝတ်ဘဲဆိုက်များသို့လည်းကောင်း၊ အဲလ်ဂျာဇီယားသို့လည်းကောင်း ပို့သည်။ အော်ဒီယိုတိပ်များထဲတွင် ဘင်လာဒင်သည် မွတ်စလင်ကမ္ဘာအတွင်းမှ ဖြစ်ရပ်ကြီးငယ် မဟုတ်ပေ။ ဝေဖန်ချက်များပေးပါလိမ့်မည်။ ဒိန်းမတ် သတင်းစာတစ်စောင်သည် တမန်တော် မိုဟာမက် ကာတွန်းစာအုပ်ကို လွန်ခဲ့သော ငါးနှစ်ခန့်က ထုတ်ဝေခဲ့ရာ ဘင်လာဒင်က လူသိရှင်ကြား ပြစ်တင်ရှုတ်ချ၏။ ၂၀၀၈ မတ်။ ထို့နောက် သုံးလအကြာတွင် အစ္စလာမ္မာဘစ်ရှီ ဒိန်းမတ်သံဃာတို့ အဲလ်ကေဒါက အသေခံပုံးခွဲတိုက်ခိုက်ရာ လူခြောက်ယောက်သေဆုံးသွားသည်။ ထို့နောက် ကိုးလကြာမျှ အသံတိတ်နေခဲ့ပြီး ၂၀၀၉ မတ်တွင် မကြာမီက ဂါဇာသို့ အစ္စရေး ကျူးကျော်ခြင်းကို ဝေဖန်ပြစ်တင်ထားသည့် အော်ဒီယိုတိပ်တစ်ခု ထွက်လာ၏။ လူပုံအလယ်တွင် မွတ်စလင် အမျိုးသမီးများ ခေါင်းခြူးခြုံဝတ်ရုံ ဆင်မြန်းခြင်းကို ပြင်သစ်က တားမြစ်ရာ ဘင်လာဒင် စွက်ဖက်ပြောဆိုပြီး ကလဲ့စားချေမည်ဟု ခြိမ်းခြောက်ခဲ့သည်။ ၂၀၁၀ နှောင်းပိုင်း။ ထိုအချိန်လောက်မှာပင် ၂၀၁၀ နွေရာသီအတွင်း ပါကစ္စတန်၌ အကြီးအကျယ် ရေကြီးမှုကြောင့် လူပေါင်း သန်းနှစ်ဆယ်ခန့် နေရာရွှေ့ပြောင်းပေးခဲ့ရသည့်ဖြစ်ရပ်အပေါ် တုံ့ပြန်မှု နှေးကွေးသောကြောင့် ပါကစ္စတန် အစိုးရအား ပယ်ပယ်နယ်နယ် ဝေဖန်ရှုတ်ချထားသည့် တိပ်တစ်ခုကို ထုတ်လွှင့်ခဲ့သည်။

မွတ်စလင်ကမ္ဘာအား စိတ်ဝင်စားစေမည့် အကြောင်းကိစ္စတိုင်းကို ဘင်လာဒင်သည် နှုတ်ရေးကောင်းကောင်းဖြင့် ပြောသောကြောင့် ၂၀၁၀ နွေဦးဖြစ်ရပ်များနှင့် စပ်လျဉ်း၍ တိတ်ချက်သွားကောင်းနေသည်မှာ တွေးရခက်ကြီးပါ။ သူသည် အရှေ့အလယ်ပိုင်းမှ ဖိနှိပ်ညှဉ်းပန်းသော အစိုးရများအား ဖြုတ်ချရန် ကာလကြာမြင့်စွာကပင် အိမ်မက် မက်နေခဲ့သည် မဟုတ်လား။ ကိစ္စရပ်အပေါ် သူ၏ ရေင့်နှုတ်ပိတ်လုပ်နေမှုက အရှေ့အလယ်ပိုင်း တော်လှန်ရေးများတွင် သူ့စစ်သားများနှင့် သူ့စိတ်ကူးစိတ်သန်းများ မပါသည့်သဘော ဖြစ်သည်။ မည်သည့် ဆန္ဒပြသူတစ်ဦးတစ်ယောက်မျှ ဘင်လာဒင်ပုံပါသည့် ပိုစတာကို ကိုင်မြှောက်ခြင်း မရှိ။ သို့မဟုတ် အမေရိကန်

ဆန့်ကျင်ရေး လေလုံးမိုးလုံးများကို ဟစ်ကြွေးခြင်း မရှိ။ ဘင်လာဒင် သဘောကျသည့် တာလီဘန်ပုံစံ အစိုးရကို တောင်းဆိုကြသူများ မရှိ သလောက် ရှားသည်။ ကန့်ကွက်ချက်များကလည်း အကြမ်းဖက်မှုဖြင့်သာ အရှေ့အလယ်ပိုင်းကို ပြောင်းလဲနိုင်မည်။ ဖာရပ် အစိုးရများအားအမေရိက တို့ တိုက်ခိုက်ခြင်းဖြင့်သာ ဖြုတ်ချနိုင်မည်ဟူသော ဘင်လာဒင်၏ အဓိကအဆို နှစ်ခုကို သပ်လျှိုလိုက်ကြသေးသည်။ တူနီးရှားနှင့် အီဂျစ်တို့တွင် အာဏာရှင်များကို ဖြုတ်ချလိုက်ကြသည့် ဆန္ဒပြသူ အများစုမှာ အေးအေးချမ်းချမ်းရှိကြပြီး အနောက်ကမ္ဘာခြမ်းတွင် အဲလ်ကေဒါ၏ တိုက်ခိုက်မှုများကြောင့် စိတ်ဓာတ် နှိုးကြွလာသူများ မဟုတ်ကြ။ သူတို့သည် အုပ်ချုပ်သူများ၏ အရည်အချင်း မပြည့်မီမှုနှင့် ရက်စက်ကြမ်းကြုတ်မှုတို့ကို စိတ်ကုန်နေကြသည့် သာမန် တူနီးရှား လူမျိုးများနှင့် သာမန် အီဂျစ်လူမျိုးများသာ ဖြစ်ကြ၏။

ဤအခြေအနေအားလုံးကို တုံ့ပြန်ရန် ထင်ပေါ်ကျော်ကြားမှုကို ချစ်မြတ်နိုးပြီး အော့တိုမန်အင်ပါယာ ပြုလဲပြီးချိန်နောက်ပိုင်း အရှေ့အလယ်ပိုင်းတွင် အရေးအပါဆုံး အသစ်ဖြစ်ပေါ် တိုးတက်မှုနှင့် လားလားမျှ မသက်ဆိုင်သည့် ဘင်လာဒင်အဖွဲ့ ခြေမကိုင်မိ လက်မကိုင်မိ ဖြစ်ခဲ့ရလိမ့် မည်။ ၂၀၁၁ ဧပြီနှောင်းပိုင်းတွင် သူ တိပ်တစ်ခု ရိုက်ကူးသည်။ ယင်းကို သူ မသေဆုံးမီ ထုတ်လွှင့်ခြင်း မပြုခဲ့။ အဆိုပါ တိပ်ထဲတွင် “ဒီသမိုင်းဝင် ဖြစ်ရပ်ကြီးကို ကျွန်တော်တို့ စောင့်ကြည့်ပြီး ခင်ဗျားတို့ရဲ့ ပျော်ရွှင်မှုကို ကျွန်တော်တို့ မျှဝေခံစားနေကြတယ်” ဟု ပြောရင်း တူနီးရှားနှင့် အီဂျစ် တော်လှန်ရေးများကို သူ ကြိုဆိုခဲ့၏။ အီဂျစ်နိုင်ငံသစ်နှင့် တူနီးရှား နိုင်ငံသစ် တို့ကို ရှာရိယာ ဥပဒေက အုပ်ချုပ်သင့်သည်ဟု တိပ်ထဲတွင် ပြောဆိုသော် လည်း ဘားရိန်း၊ လစ်ဗျား၊ ဆီးရီးယားနှင့် ယီမင်တို့တွင် ဖြစ်ပွားသည့် တော်လှန် ရေးများအကြောင်းကိုမူ (ထူးခြားစွာ) နှုတ်ပိတ်နေခဲ့သည်။

ဘင်လာဒင်ကို သူ့မိသားစုနှင့် အက်ဘော့တဘစ် အိမ်ဝင်းမှာ နေထိုင် လျက်ရှိကြသည့် သူ့နောက်လိုက်များက ရိုသေလေးစားလျက်ပင် ရှိနေကြဆဲ။ သို့သော် ၂၀၁၁ နွေဦးသို့ ရောက်ချိန် (အက်ဘော့တဘစ် အိမ်ဝင်းမှာ နေထိုင် သည့် ခြောက်နှစ်မြောက် ကာလစတင်ချိန်) တွင် မွတ်စလင် လူမျိုးနှင့် သူ၏




မသက်ဆိုင်မှုသည် တိုးတက်ကြီးထွားလာလျက် ရှိ၏။


၉/၁၁ နောက်ပိုင်းနှစ်များအတွင်း သူ ပုံဖမ်းထားခဲ့သည့် ဘာသာရေး တောပုန်းကြီး ရော်ဘင်ဟု (religious Robin Hood) ပုံစံသည် ဖျောက် ကွယ်သွားခဲ့ပြီ။

အစွလမ် ဘာသာဝင် အရပ်သားများအားသတ်ဖြတ်သည့် အဲလ်ကေဒါ ကို မွတ်စလင် အများစုကပစ်ပယ်လာခဲ့ကြပြီ။

အာရပ်ကမ္ဘာကို ဆက်လက် လှိုက်စားနေသည့် စီးပွားရေးနှင့် နိုင်ငံရေးပြဿနာများအား ဖြေရှင်းရန် နည်းလမ်း မပေးနိုင်ခြင်းက ဘင်လာဒင်၏ ရည်မှန်းချက်များ အကောင်အထည်ပေါ်မှုကို ဆိုးဆိုးရွားရွား ထိခိုက်စေလေသည်။



ပါကစ္စတန်တပ်မတော်ဦးစီးချုပ် ဂျင်နရယ်ကာယာနီ



ဘင်္ဂလားဒေ့ရှ် ချော့ညို လယ်ကွင်းသစ်ကို ဖျက်ခတ်ခတ်ကာဆင်ပင်သန့်



နယ်စပ်ဒေသရှိ အစားအလှူသူများ ငြိမ်းချမ်းရေးကြံ့ခိုင်ရေးအဖွဲ့

<p>NAME: ABRAM AHMAD SAID ABD AL HAMID ALIAS: ARSHAD, ASIF KHAN, SARDAR ASHAD (OWNER OF AC1) SIGNIFICANCE: FACILITATOR FOR HVT #1 POSSIBLE DESCRIPTION</p> <ul style="list-style-type: none"> - NATIONALITY: ARAB/UKRAINE - AGE: 33 - HT: UNK - WT: UNK - EYES: UNK - HAIR: DARK - SKIN: UNK - CLOTHING: WEARS GLASSES - OTHER: MOVED FROM MARDAN CITY TO TARGET CAMP IN 2006 WITH BROTHER ABRAR <p>FAMILY MEMBERS: CAMP AC1, COURTYARD A, FIRST FLOOR</p> <ul style="list-style-type: none"> - WIFE: BUSHRA (1-30 YRS OLD) - SONS: IBRAHIM (4 MONTHS), ABD AL RAHMAN (1-4 YRS OLD), MUHAMMAD (6-7 YRS OLD, ATTENDS MADRASSA AWAY FROM FAMILY) - DAUGHTER: KHADJA (1-4 YRS OLD) - BROTHER: ARU AHMAD - FATHER: AHMAD SAID (DECEASED) - MOTHER: HAMIDA AHMAD SAID (46 YRS OLD) 	
---	--

ကွယ်လွန်သူ ဦးအင်အင်

လျှို့ဝှက်စစ်သည်များ

ဆိုမာလီကမ်းရိုးတန်းမှ မိုင်ပေါင်းရာချီ၍ ဝေးသောနေရာ။
 အိန္ဒိယသမုဒ္ဒရာပေါ်တွင် ဆည်းဆာကျရောက်လျက်ရှိချိန်။
 ၂၀၀၉ ဇူလိုင် ၁၃ ၏ အိုက်စပ်စပ် ညနေခင်းတွင် သေနတ်သံသုံးချက်
 ပေါ်လာသည်။
 ကျည်ဆန်သုံးတောင့်လုံး ပစ်မှတ်များကို အသီးသီး ထိမှန်ကြသည်။
 နက်မှောင်သော ပင်လယ်ပြင်တွင် မြင့်ချည်နိမ့်ချည် လှုပ်ရှားနေသည့် အသက်
 ကယ်လှေပေါ်မှ ဆိုမာလီပင်လယ်ဓားပြသုံးယောက်။
 ကွန်တိန်နာသင်္ဘော Maersk Alabama ၏ ကပ္ပတိန်ဖြစ်သူ
 အမေရိကန်လူမျိုး ရစ်ချတ်ဖိလစ်အား ပင်လယ်ဓားပြများက ပြန်ပေးဆွဲထား
 သည်မှာ ငါးရက်ရှိသွားပြီ။ ဖိလစ်၏ အသက်ဘေးကို စိုးရိမ်ရလျှင် သူ့အား
 အင်အားသုံး၍ ကယ်တင်ရန် သမ္မတအိုဘားမားက ခွင့်ပြုထား၏။ လွန်ခဲ့သော
 ရက်ပိုင်းအတွင်း တစ်ညတွင် ရေတပ်၊ လေတပ်၊ ကြည်းတပ် အဖွဲ့ဝင်များ
 ဖြင့်ဖွဲ့စည်းထားသည့် ဆီးလ် (SEAL) အဖွဲ့ကပင်လယ် ဓားပြများအား
 နောက်ယောင်ခံလိုက်နေသည့် ယူအက်စ်အက်စ်ဘိန်းဘရစ် (USS Bain-

bridge)သင်္ဘောအနီး သမုဒ္ဒရာရေပြင်ပေါ်သို့ လေထီးဖြင့် ဆင်းသက်ထားသည်ကို ပင်လယ်စားပြုများ မသိလိုက်ကြ။ ဆီးလ်များက ဘိန်းဘရစ်၏ ဖွဲ့စည်းပေးထားသော နေရာယူကာ ပင်လယ်စားပြုများဖမ်းထားသည့် ဖိလစ်အား ဂရုတစိုက် စောင့်ကြည့်နေခဲ့ကြသည်။ ပင်လယ်စားပြုတစ်ယောက်က အမေရိကန် ကပ္ပတိန်အား ပစ်ခတ်တော့မည့်ဟန်ဖြင့် သူ၏လက်ထဲမှ အေကေ-၄၇ ကို ထိုးချိန်လိုက်စဉ်တွင် ဘိန်းဘရစ်သင်္ဘောပေါ်မှ ဆီးလ်အဖွဲ့ ခေါင်းဆောင်က သူ့လူများအား ပင်လယ်စားပြုများကိုပစ်ခတ်ရန် အမိန့် ပေးလိုက်သည်။ နိမ့်ချည်မြင့်ချည်ဖြစ်နေသည့် ပင်လယ်ပြင်ပေါ် ကိုက်သုံး ဆယ်ခန့်အကွာရှိ ပင်လယ်စားပြုများကို မှောင်ရိဖျိုးစပြုချိန်တွင် တစ်ပြိုင်နက်တည်း ပစ်ခတ်လိုက်ကြရာ သုံးယောက်လုံး ဒီဇီနီကြောသွားကြသည်။

အိုဘားမားက ပူးတွဲ အထူးစစ်ဆင်ရေးအဖွဲ့ (ဂျေးဆော့ = JSOC = Joint Special Operations Command) ခေါင်းဆောင်နှင့် ကပ္ပတိန် ဖိလစ်ကယ်တင်ရေးအဖွဲ့ခေါင်းဆောင်ဖြစ်သူ ဒုတိယ ရေတပ်ဗိုလ်ချုပ်ကြီး ဝီလ်ဗတ်ရေဗင်အားခေါ်ယူတွေ့ဆုံကာ ဂုဏ်ပြုစကားပြောကြား၏။ ကပ္ပတိန် ဖိလစ်အား ဘေးမသိရန်မခစေဘဲ ချောချောမောမောကယ်တင်လိုက်နိုင်ခြင်း မှာ လျှို့ဝှက်စစ်သည်များစွမ်းရည်ထက်ပိုက် အိုဘားမား၏ သမ္မတ သက်တမ်း သုံးလအတွင်း ပထမဆုံးဖော်ပြလိုက်ခြင်းပါ။ အိုဘားမားသည် ဤလျှို့ဝှက် စစ်သည် တို့၏ စွမ်းရည်များအပေါ် သမ္မတသက်တမ်း တစ်လျှောက်လုံးတွင် အမှီသဟဲ ပြုသွားတော့အံ့။


အမြဲတမ်းတော့ ထိုအတိုင်း မဖြစ်နိုင်ခဲ့။ အိုဘားမား သမ္မတမဖြစ်ခင် နှစ်ပေါင်းသုံးဆယ်လောက်က အီရန်သဲကန္တာရထဲမှာ အမေရိကန် အရေး နိမ့်စဉ် ပြာပုံများအကြားမှ ဂျေးဆော့ကို မွေးဖွားလာခဲ့ခြင်းပါ။ အယာတိုလာ ခိုမေနီ၏ နောက်လိုက်များက တီဟီရန်ရှိ အမေရိကန်သံရုံး၌ အမေရိကန် လူမျိုး ၅၂ ယောက်တို့အား ဓားစာခံများအဖြစ် ဖမ်းဆီးထားခဲ့သည့် ၁၉၇၉ တွင်ကယ်တင်ရေးအဖွဲ့တစ်ဖွဲ့ကို သမ္မတ ဂျင်မီကာတာ စေလွှတ်ပေးခဲ့ ဖူးသည်။ ကယ်တင်ရေးအဖွဲ့ဆောင်ရွက်ရသည်မှာအဆင် မချောခဲ့။ အီရန် နိုင်ငံရှိ ဝေးလံခေါင်သီလှသည့် သဲကန္တာရဒေသသို့ရောက်အောင် မိုင်, တစ်

ဆင်ကောင် ရှာပုံတော် ထောင်နီးပါးမျှ တိတ်တဆိတ်ယုံသန်းသွားကြပြီးနောက် အီရန်နိုင်ငံ၏ အလူ သီးသော တော်လှန်ရေးတပ်ဖွဲ့က စောင့်ကြပ်ထားသည့် ဓားစာခံများကို ကယ်တင်ရမည်ဖြစ်သည်။

တစ်ခါတစ်ရံ ကန္တာရ (၁) ဟု သုံးနှုန်းသည့် သိမ်းငှက်လက်သည်း စစ်ဆင်ရေး (Operation Eagle Claw) သည် စတင်လိုက်ချိန်မှာပင် ဘက်ကိန်းကြုံရတော့၏။ ရဟတ်ယာဉ် ရှစ်စင်းအနက် သုံးစင်းက သဲမုန်တိုင်း ကြောင့်စက်ချိုယွင်းသွားသည်။ ကျန်ရဟတ်ယာဉ် ငါးစင်းအနက် တစ်စင်းက အီရန် သဲကန္တာရထဲတွင်ဆီဖြည့်စဉ်၊ အမေရိကန် သယ်ယူပို့ဆောင်ရေး လေယာဉ်တစ်စီးနှင့် တိုက်မိပြီး အမေရိကန်စစ်သည်ရှစ်ဦး သေဆုံးသွား သည်။ ဤအဖြစ်ကို ဝါရှင်တန်ရှိ အိမ်ဖြူတော်တွင် အသက်လေးဆယ် စွန်းစ ဖီအိုင်အေအရာရှိ တစ်ဦးဖြစ်သူ ရောဘတ်ဂိတ်စ်က စောင့်ကြည့်ရင်း စိတ်ပျက် ဃက်ပျက်ဖြစ်နေခဲ့၏။

သိမ်းငှက်လက်သည်း စစ်ဆင်ရေးနှင့် စပ်လျဉ်း၍ ပင်တဂွန်က စစ်ဆေးရာတွင် ပြဿနာပေါင်း သောင်းခြောက်ထောင် တွေ့ရသည်။ ကြည်း တပ်၊ လေတပ်၊ ရေတပ်နှင့် မရိန်းတပ်တို့က ဤအရေးကြီးသော စစ်ဆင်ရေး ကို ဆောင်ရွက်ရာတွင် သူတို့သာ နာမည်ရလိုကြသည်။ ဤစစ်ဆင်ရေးမျိုး ထို တပ်ဖွဲ့လေးခု ပူးပေါင်းကာ တစ်ကြိမ်တစ်ခါမျှ ဆောင်ရွက်ခဲ့ဖူးခြင်း မရှိ။ စစ်ဆင်ရေး ဆောင်ရွက်စဉ် လုံခြုံရေးကို အလေးထားလွန်းခြင်းက တပ်ဖွဲ့ဝင် အချင်းချင်း အတိမ်းအစောင်းမခံသော သတင်းအချက်အလက်ကို မျှဝေခြင်း မှ တားဆီးထားပြီး စီမံချက်တစ်ခုလုံးကို စာရွက်ပေါ်တွင် ရေးသားထားခြင်း မရှိသဖြင့် ခြုံငုံလေ့လာခွင့် မရနိုင်ခဲ့။ ရဟတ်ယာဉ်များကို လေတပ်တ ထိန်းသိမ်းမှု ညံ့ဖျင်းခဲ့သည်။ လေတပ်မှ လေယာဉ်မှူးများက ကွန်မန်ဒိုစစ်ဆင် ရေးတွင် အတွေ့အကြုံ မရှိကြ။ စစ်ဆင်ရေးအလို့ငှာ အစမ်းလေ့ကျင့်ခြင်း မပြုခဲ့။

တစ်စုံတစ်ရာ လုပ်ဖို့ လိုသည်။ ကယ်ရိုလိုင်းနာ ပြည်နယ် မြောက်ပိုင်း မြို့ဘရက်တွင် တည်ရှိသည့် ဂျေးဆော့ကို ၁၉၈၀ အတွင်းဖန်တီး ခဲ့ခြင်းမှာ တစ်စုံတစ်ရာ လုပ်လိုက်ခြင်းဖြစ်သည်။ ဂျေးဆော့၏ အဓိကအစိတ်အပိုင်း




များမှာ လျှို့ဝှက်သော အနက်ရောင် နေဗီဆီးလ်ယူနစ်များ၊ ကြည်းတပ်၏ ဒဲလ်တာဖွဲ့စစ်နှင့် အမှတ် ၇၅ ရိန်းဂျားတပ်ဖွဲ့၊ အမှတ် ၁၆၀ အထူးစစ်ဆင်ရေး လေကြောင်း တပ်ဖွဲ့မှ ရဟတ်ယာဉ်မောင်းများနှင့် လေတပ်၏ အထူးနည်းဗျူဟာတပ်ရင်း တို့ဖြစ်ကြသည်။ (မူလ အထူးတာဝန်အဖွဲ့မှာ အဖြူရောင် အထူးတပ်ဖွဲ့ ယူနစ်များ။ ယင်းတို့သည် ပေါ်ပေါ်ထင်ထင်ဆောင်ရွက်သော အဖွဲ့များဖြစ်ပြီး Green Berets ဦးထုပ်စိမ်းများအဖြစ် လူသိများကာ ဒေသခံ တပ်ဖွဲ့များအား လေ့ကျင့်ပေးရန် ဖြစ်သည်။)

အမေရိကန်ပြည်ထောင်စု စစ်တပ်ထိပ်ပိုင်းအရာရှိများက အထူးတပ်ဖွဲ့များမှ နမော်နမဲ့ လုပ်သူများကို မကြာမကြာ သံသယ ဖြစ်ကြသည်။ ထိုစဉ်က ဆိုမာလီယာနိုင်ငံ မိုဂါဒစ်ရှူးတွင် ၁၉၉၃ အောက်တိုဘာ စောစောပိုင်း၌ ရုတ်တရက် ပျက်စီးကိန်း ကြုံရသည်။ ဆိုမာလီယာတွင် စခန်းချထားသည့် အမေရိကန်ပြည်ထောင်စု တပ်ဖွဲ့များအား တိုက်ခိုက်လျက်ရှိသည့် ဆိုမာလီ မျိုးနွယ်စု ခေါင်းဆောင်များကို အလစ်သုတ်ရန် ရည်မှန်းချက်ဖြင့် ဆောင်ရွက် သည့် နေ့လယ်ဘက် ရဟတ်ယာဉ် ထိုးစစ်တွင် ဘလက်ဟော့ခ် ရဟတ်ယာဉ် နှစ်စင်း ပျက်စီးကာ ကသောင်းကနင်းဖြစ်ပြီး အရှုံးကြီး ရှုံးခဲ့ရသည်။ ရဟတ် ယာဉ်နှစ်စင်းမှာ ဒုံးကျည်ဖြင့် ပစ်ခတ်ရသည့် လက်တစ်ဇွန် (RPG) များကြောင့် ပျက်ကျခဲ့ ရခြင်းပါ။ အဆိုပါ ဖြစ်ရပ်တွင် အမေရိကန်စစ်သည် ၁၈ ယောက် သေဆုံးခဲ့၏။

အဲလ်ကေဒါက သူ၏ ထိပ်တန်းလေ့ကျင့်ရေးမှူးများအား ဆိုမာလီယာသို့ ပို့ပေးခဲ့သည်ကို ထိုအချိန်က အမေရိကန်ပြည်ထောင်စု အစိုးရအဖွဲ့ထံမှ မည်သူမျှ မသိကြ။ အမေရိကန်များအား တိုက်ခိုက်လျက်ရှိသည့် ဆိုမာလီ မျိုးနွယ်စုများကို RPG များသုံး၍ ရဟတ်ယာဉ်ပစ်ချနည်း သင်ပေးရန် ဖြစ်သည်။ RPG များကို တင့်ကားဖျက် လက်နက်အဖြစ် ထုတ်လုပ်ထားသည့် ဖြစ်သောကြောင့် ရဟတ်ယာဉ်ပစ်ချရာတွင် အသုံးပြုရန် မလွယ်ကူပါ။ RPG လောင်ချာ၏ အင်အားကြီးမားသည့် နောက်ပြန်ကန်ခြင်းကို ထည့်တွက်လျှင် RPG တစ်ခုဖြင့် ပျံသန်းနေသော အရာတစ်ခုကို ထိမှန်အောင် ပစ်ရန်မှာ ခဲယဉ်းလှသည်။

မိုဂါဒစ်ရှူး ဖြစ်ရပ်အပေါ် အခဲမကျေသော ပင်တဂွန်သည် ၁၉၉၆ အတွင်း အကြမ်းဖက်အုပ်စု ပြန်လည်အခြေစိုက်ရာဖြစ်သည့် အာဖဂန်နစ္စတန်တွင် အထူးစစ်ဆင်ရေးတပ်ဖွဲ့များ အသုံးပြုပြီး အဲလ်ကေဒါအား တိုက်ခိုက်ရန် လောဆော်လေတော့သည်။ သမ္မတ ဘီလ်ကလင်တန်က သူ၏ ဆိပ်တန်း စစ်ဘက်အကြံပေးပုဂ္ဂိုလ် ဂျင်နရယ်ဟျူးရှဲလ်တန်အား “ရဟတ်ယာဉ်တွေထဲကနေ အနက်ရောင် နင်ဂျာတွေ ပြုန်းဆို ထွက်လာတာတွေ့ရင် အဲလ်ကေဒါ ချေးချမ်းအောင် လန့်သွားလိမ့်မယ်။ အဲသလိုဖြစ်ရင် သူတို့တိုက်ခန်းတားလိုက်ရာ ရောက်တာပဲ။ ကျုပ်တို့ မကြောက်ဘူးဆိုတာကိုလည်း ဒီဇင်ဘာတွေ သိသွားတာပေါ့” ဟု ပြောရင်း ဘင်လာဒင်အား အပြတ် ရှင်းရန် အလို့ငှာ ဂျေးဆော့အဖွဲ့များအား အာဖဂန်နစ္စတန်အတွင်း တပ်ဖြန့် ထားရန် မင်တဂွန်ကို တိုက်တွန်း လိုက်၏။ ထိုအချိန်က စီအိုင်အေမှ ဘင်လာဒင်ယူနစ် အကြီးအကဲ မိုက်ကယ်ရှူးဝါးက “သမ္မတ ကလင်တန်ဆီကို ကျွန်တော် ဘယ်တော့မျှ စကားသယ်မသွားဘူး။ ဒါပေမဲ့ ဘင်လာဒင်ကို ရှင်းပစ်ဖို့ အတွက် ကွန်မန်ဒိုတွေ၊ ဒါမှမဟုတ် အထူးတပ်ဖွဲ့တွေ အသုံးပြုဖို့ စစ်တပ်ကို သူပြောတဲ့ အကြိမ်ပေါင်း မနည်းတော့ဘူး။ ပြီးတော့ အဲဒီအချိန်က ပူးတွဲစစ်ဦးစီးချုပ်များ အဖွဲ့ ချယ်ယာမင် ဂျင်နရယ်ရှဲလ်တန်က နော်မန်ဒီ ကျူးကျော်ပုံမျိုးလို စစ်ဆင်ရေး စီမံချက်တွေကို သူ့ဆီသွားတိုင်း ယူသွားတယ်” ဟု ပြောသည်။ သမ္မတ ကလင်တန်သည် ကျယ်ကျယ်ပြန့်ပြန့် စစ်ဆင်ရေးမျိုးကို မျှော်လင့်ထားခြင်း မဟုတ်ဘဲ ပုန်းလျှိုးကွယ်လျှိုး ဆောင်ရွက်ရမည့် စစ်ဆင်ရေးမျိုးကိုသာ မျှော်လင့်ထား၏။

၉/၁၁ တိုက်ခိုက်မှုများနောက်ပိုင်းတွင် ကာကွယ်ရေးဝန်ကြီး ဒွန်နယ် ရမ်းစ်ဖဲလ်မှာ အကြမ်းဖက်မှု နှိမ်နင်းရေးအတွက် အထူးတလည် လေ့ကျင့်ပေးထားသည့် ဂျေးဆော့၏ အဖွဲ့များက အာဖဂန်နစ္စတန်မြေပေါ်သို့ ဦးစွာ မရောက်ရဘဲ စီအိုင်အေက အရင်ရောက်သောကြောင့် မချင့်မချဲ့ ဖြစ်လျက် ရှိသည်။ တာလီဘန်အပေါ် အမေရိကန် ထိုးစစ် စတင်ပြီး ဆယ်ရက်အကြာ ၂၀၀၁ အောက်တိုဘာ ၁၇ တွင် ပူးတွဲစစ်ဦးစီးချုပ်များအဖွဲ့ ချယ်ယာမင် ဂျင်နရယ် ရစ်ချတ်မိုင်ယာထံ လျှို့ဝှက်စာတစ်စောင်ကို ရမ်းစ်ဖဲလ်က စိတ်တို



စွာနေလိုက်သည်။ “အာဖဂန်နစ္စတန်မြေပေါ်ကို စီအိုင်အေကလူတွေ အစဉ် မနင်းရသေးခင် ကာကွယ်ရေးဝန်ကြီးဌာနအနေနဲ့ ဘာမျှ မလုပ်တတ်တော့ဘူး တဲ့လား”။


ရမ်းစ်ဖဲလ်အတွက် အလုပ်လုပ်ပေးနေကြသည့် အရာရှိများက အထူး တပ်ဖွဲ့များ၏ သမိုင်းပညာရှင်တစ်ဦးဖြစ်သူ ရစ်ချတ်ရှုမ်းအား တာဝန်တစ်ခုပေး လိုက်ကြသည်။ နယူးယောက်နှင့် ဝါရှင်တန်ကို မတိုက်ခိုက်မီ ဂျေးဆော့ ယူနစ်များသည် အဘယ်ကြောင့် အဲလ်ကေဒါကို မတိုက်ခဲ့သလဲဆိုသည့် မေးခွန်း၏အဖြေကိုရှာရန် တာဝန်။ ၉/၁၁ မတိုင်မီနှစ်များအတွင်း ပင်တဂွန်မှ အထက်တန်းအရာရှိများသည် ဆိုမာလီယာဖြစ်ရပ်၏ ခြောက်လှန့်မှုကို ခံနေခဲ့ရကြောင်း၊ သူတို့က စစ်သားရာပေါင်းများစွာ ပါဝင်သည့် စစ်ဆင် ရေးမျိုးကို စိတ်အားထက်သန်ကြသော်လည်း အမေရိကန် ပြည်သူများအနေ ဖြင့် သဘောကျမည် မဟုတ်သဖြင့် မဆင်နွှဲခဲ့ရကြောင်း ရှုမ်းက သုံးသပ်သည်။ ၉/၁၁ မတိုင်မီ နှစ်များအတွင်း အဲလ်ကေဒါကို မတိုက်ဖြစ်ခဲ့သည့် အခြား အကြောင်းတစ်ခုမှာ တာလီဘန်အုပ်ချုပ်သည့် အာဖဂန်နစ္စတန်တွင် မရှိ သည့်၊ စစ်ရေးအရ အရေးကြီးသော သတင်းကို၊ စစ်ဆင်ရေး မဆောင်ရွက်မီ ပင်တဂွန်က တောင်းသောကြောင့် ဖြစ်သည်။ အထူးစစ်ဆင်ရေးများ၏ အကြီးအကဲ ဂျင်နရယ် ဝီတာစကူးမိတ်ကာက “အထူး စစ်ဆင်ရေးအဖွဲ့တွေ ကို ဘယ်တုန်းကမျှ အထူးတာဝန် မပေးဖူးဘူး။ အဲဒါ မချင့်မရဲဖြစ်စရာ သိပ် ကောင်းတယ်။ ဘာနဲ့ တူသလဲဆိုတော့ ကားဂိုဒေါင်ထဲမှာ အသစ်ကျပ်ချွတ် ဖာရာရီ ကားတစ်စီးရှိနေလျက်နဲ့ ထိခိုက်ပွန်းပဲ့သွားမှာ စိုးလို့ ဘယ်သူ့မှ တက်မမောင်းချင်သလို ဖြစ်နေဘူးလား”ဟု ပြန်ပြောင်းပြောပြ၏။

ကမ္ဘာ့ကုန်သွယ်ရေးစင်တာနှင့် ပင်တဂွန်ကို တိုက်ခိုက်မှုများက ကမ္ဘာ တစ်ဝန်း အကြမ်းဖက်မှု နှိမ်နင်းရေးတွင် အထူးတပ်ဖွဲ့များကို အသုံးပြုရန် ရမ်းစ်ဖဲလ်အား ဆွဲပေးလိုက်ခြင်းပါ။ ၂၀၀၃ နွေရာသီတွင် ဂျင်နရယ်စကူးမိတ် ကာအား အနားယူနေရာမှ ထွက်လာပြီး ပူးတွဲစစ်ဦးစီးချုပ်များအဖွဲ့တွင် ချယ်ယာမင် တာဝန်ယူရန် ဖိတ်ခေါ်လိုက်ခြင်းဖြင့် ယခင်က မကြုံစဖူးသော ခြေလှမ်းမျိုးကို လှမ်းလိုက်သည်။ ၂၀၀၃ စက်တင်ဘာ ၆ တွင် ၁၅ နိုင်ငံ

အဲလ်ကေဒါအား ရှာပုံတော်ဖွင့်ရန် ဂျေးဆော့အား အာဏာအပ်နှင်းသည့် ဆမျက်နှာ ၈၀ ပါ အမိန့်ကို ရမ်းစ်ဖဲလ် လက်မှတ်ထိုးလိုက်သည်။ ထိုနိုင်ငံများ မှ သမ္မတ (သို့) နိုင်ငံခြားရေးဝန်ကြီးဌာန လက်မှတ်ထိုးရန် လိုနေသေးပြီး ဆော့ဆော့ကိုသာ လွတ်လွတ်လပ်လပ် ဆောင်ရွက်ရန် ခွင့်ပြုထားသောကြောင့် ယင်းအမိန့်သည် အလုံးစုံ အကျိုးဝင်သော ခွင့်ပြုမိန့်တော့ မဟုတ်ပါ။

ဂျေးဆော့ အနေဖြင့် စီအိုင်အေကဲ့သို့ မဟုတ်ဘဲ ထို ၁၅ နိုင်ငံတွင် ဆောင်ရွက်သမျှတို့ကို ကွန်ဂရက်သို့ တင်ပြစရာ မလို။ အကြောင်းမှာ ဆော့ဆော့သည် အမေရိကန်ပြည်ထောင်စု ကိုဓညပဒေ လုပ်ပိုင်ခွင့် ၁၀ အရ ဆောင်ရွက်ခြင်းကြောင့် ဖြစ်သည်။ ဤအချက်သည် ဗျူရိုကရေစီစနစ်၏ သွတ်ပေါက်တစ်ပေါက်ထက် မပိုဟု ထင်ရသော်လည်း ယင်းတွင် အရေးပါ သော အကျိုးဆက်တော့ ရှိပါလိမ့်မည်။ ယခုအခါ ဂျေးဆော့အား ကမ္ဘာ တစ်ဝန်းရှိ နိုင်ငံများစွာတို့တွင် စီအိုင်အေထက် လျော့နည်းသော တာဝန်ရှိမှု ဖြင့် ပုန်းလျှိုးကွယ်လျှိုး စစ်ဆင်ရေးများ ဆောင်ရွက်နိုင်ရန် အခွင့်အာဏာ အပ်နှင်းလိုက်ပါပြီ။ ဂျေးဆော့၏ ပင်လယ်ရပ်ခြား စစ်ဆင်ရေးအားလုံးကို သက်ဆိုင်သူများသာ ကြည့်ခွင့်၊ ဖတ်ခွင့် ရကြသည်။ ထို့ကြောင့် ယင်းတို့ အပေါ် မီဒီယာကသော်လည်းကောင်း၊ ပြည်သူလူထုကသော် လည်းကောင်း အနည်းအကျဉ်းမျှသာ စိစစ်ခြင်း ပြုနိုင်သည်။ ဂျေးဆော့ရှိနေသည်ကိုပင် ပင်တဂွန်သည် နှစ်ပေါင်းများစွာ ကြာအောင် ဝန်ခံခြင်း မပြုပါ။

၉/၁၁ နောက်ပိုင်း ဆယ်စုနှစ်အတွင်း ဂျေးဆော့သည် အင်အား ၁၀၀၀ မှ ၄၀၀၀ အထိ ကြီးထွားလာသည်။ စစ်တပ်ကြီးထဲမှ စစ်တပ်ကလေး တစ်ခုအဖြစ်သို့ ရောက်လာသည်။ ယင်းတွင် ကိုယ်ပိုင် မောင်းသူမဲ့လေယာဉ် များရှိသည်။ ကိုယ်ပိုင်လေတပ်ရှိသည်။ ကိုယ်ပိုင်ထောက်လှမ်းရေး ရှိသည်။ ဂျေးဆော့၏ တိုးတက်မှုမှာ မေဂျာဂျင်နရယ် စတန်လေ မက်ခရစ္စတလ်၏ အမြင်နှင့် ခွဲခြားမရအောင် ဆက်နွယ်နေ၏။ သူသည် စစ်တပ် မိသားစုတစ်ခု မှ ဆင်းသက်လာသူ။ ထူးချွန်ထက်မြက်သူ။ အလုပ်ကို သရဲမရဲ စီးနေသလို လုပ်တတ်သူ။ သူ့ကို သူ့လူများက ချစ်ကြသည်။ အီရတ်စစ်ပွဲကာလအတွင်း သူပုန်များအား ဖမ်းဆီး/သတ်ဖြတ်ရန် သူ့လူများနှင့်အတူ တွဲဖက်လေ့ရှိသူ



ဖြစ်သည်။ ဤသို့ ဖြစ်သဖြင့် သူ့အား မိုက်ရွေးရဲဆန်သည်ဟု ဆိုရအံ့လော့။ လက်ဖျားခါလောက် သည့် ခေါင်းဆောင်မှုဟု ဆိုးကျူးရအံ့လော့။ နှစ်မျိုးထုံး ဖြစ်နိုင်ပါသည်။ ကြယ်နှစ်ပွင့် အမေရိကန် ဗိုလ်ချုပ်တစ်ဦးကို သတ်ဖြတ်လိုက် နိုင်လျှင် အီရတ် သူပုန်တို့အတွက် အရေးပါသည့် ဝါဒဖြန့်စရာ ကိစ္စတစ်ခု ဖြစ်လာမှာ မြေကြီးလက်ခတ်မလွဲ။


အထူးစစ်ဆင်ရေးများကို ဆောင်ရွက်ခြင်းဖြင့် ဝိုဒေါင်ထဲမှ အသစ် စက်စက် ဖာရာရီကားကို ထုတ်မောင်းလိုက်သူမှာ မက်ခရစ္စတယ်။ အီရတ် စစ်ပွဲကြောင့် ဤအပြောင်းအလဲကို ဆောင်ရွက်ရန် အခွင့်အရေးရလာခြင်း ဖြစ်သည်။ အကြောင်းမှာ သူပုန်ကို အောင်နိုင်ရန် အလို့ငှာ အထူးစစ်ဆင်ရေး များ အနေဖြင့် တစ်ကြိမ်တည်းဖြင့် လုံလောက်သော အထူးတာဝန်များထံ သာမက ထိုးစစ်ကြီးတစ်ခုလုံးကိုပါ လိုအပ်မည်ဖြစ်သောကြောင့်ပါ။ အထူး စစ်ဆင်ရေးများသည် စာအုပ်ဆိုင်ပိုင်ရှင်တစ်ယောက်အဖြစ်မှ အမေဂန်ဒေါ့ ကွမ်အဖြစ်သို့ ရောက်အောင် သွားရမည်ဟု မက်ခရစ္စတယ်က ပြော၏။

မရှူနိုင်မကယ်နိုင် ဖြစ်စေနိုင်ဆုံးသော အီရတ်သူပုန်အုပ်စုများ (အထူး သဖြင့် အီရတ်ရှိ အဲလ်ကေဒါ)သည် ဆက်ဒမ်ဟူစီနီ၏ တင့်ကားအခြေခံ စစ်တပ်တိုက်သလို မတိုက်ကြဟု မက်ခရစ္စတယ်က ပြောပါသည်။ ဆက်ဒမ် ဟူစီနီ၏ တင့်ကားအခြေခံစစ်တပ်သည် လုပ်ပိုင်ခွင့်အာဏာအဆင့်ဆင့်ဖြင့် ဖွဲ့စည်းထားသည့် အခြားစစ်တပ်များတိုက်သလိုပင် တိုက်သော်လည်း အစု အဖွဲ့လေးများဖြင့်တိုက်သည့် တိုက်ခိုက်ရေးသမားတို့၏ အထိန်းအချစ် မရှိသော ကွန်ရက်များဖြင့် ပါဝင်ဖွဲ့စည်းထားသည်။

ဂျေးဆော့သည် အဲလ်ကေဒါအပေါ် အနိုင်ရလိုလျှင် အဲလ်ကေဒါနှင့် ပိုတူရလိမ့်မည်။ မက်ခရစ္စတယ်၏ ဖော်ထုတ်ချက်တွင် ကွန်ရက်တစ်ခုတို့ အနိုင်တိုက်နိုင်ရန် ကွန်ရက်တစ်ခု ရှိဖို့လိုသည်။ မက်ခရစ္စတယ်၏ မဟာ ဗျူဟာတွင် အဓိကအပိုင်းမှာ သူပုန်ခေါင်းဆောင်များ နောက်သို့သာ လိုက်ရန် မဟုတ်ဘဲ အလယ်အလတ် အဆင့်ရှိသည့် သူပုန်များ နောက်သို့ပါ လိုက်ရန် ဖြစ်သည်။ (အဲလ်ကေဒါ ကိုယ်၌က ဂျေးဆော့လို အဖွဲ့မျိုး ဖွဲ့ထား သည်မှာ သမိုင်း၏ လှည့်စားချက်ပါ။ ၉/၁၁ မတိုင်မီ နှစ်များအတွင်း အဲလ်ကေဒါ၏

အဓိက လေ့ကျင့်ရေးမှူးမှာ ဂျေးဆော့ဌာနချုပ်ဖြစ်သည့် ဖို့ဘရတ်တွင် အမေရိကန်စစ်တပ် ဆာဂျင်အဖြစ် တာဝန်ထမ်းဆောင်ခဲ့သည့် အီဂျစ်လူမျိုး အလီမိုဟာမက်။ ၁၉၈၀ ပြည့်လွန်နှစ်များအတွင်း ကြည်းတပ် ဌာနချုပ်ရှိ အထူး စစ်ဆင်ရေးစင်တာတွင် အရှေ့အလယ်ပိုင်းနှင့် အစ္စလာမ့်ဘာသာ အကြောင်းကို သင်တန်းများ ပို့ချခဲ့သည်။ စစ်တပ်မှ ခွင့်ယူထားစဉ် ကာလ အတွင်း အာဖဂန်နစ္စတန်ရှိ အဲလ်ကေဒါအဖွဲ့ဝင်များအား ဖို့ဘရတ်မှ နည်းနည်းချင်းစီ ကဲ့ဝှက်ထားသည့် အထူးတပ်ဖွဲ့ လက်စွဲစာစောင်များကို အသုံးပြုကာ လေ့ကျင့်ပေးခဲ့သည်။ သူ အဲလ်ကေဒါ နှစ်ဖက်ချွန်သူလျှို့ ဖြစ် ကြောင်းကို ၁၉၉၈ မတိုင်ခင် မသိကြ။)

ဂျေးဆော့ကို အဲလ်ကေဒါနှင့် ပိုတူအောင် လုပ်ရန်ဆိုသည်မှာ ယင်း တို့ "ပြားအောင်နှင့် သွက်အောင်" လုပ်ရန်ဟု ဆိုလို၏။ ဂျေးဆော့ကို သူပုန်များလို ပြားအောင်နှင့် သွက်အောင် လုပ်ရန် အလို့ငှာ မက်ခရစ္စတယ် သည် အဓိကကျသည့် ဆုံးဖြတ်ချက်များကို ချမှတ်လိုက်သည်။ ၂၀၀၄ နွေရာသီတွင် အီရတ်အလယ်ပိုင်း ဘလဒ်လေတပ်အခြေစိုက်စခန်းရှိ ဆလယာဉ်ရုံများထဲတွင် သူ၏ စစ်ဆင်ရေးစခန်းကို တည်ဆောက်လိုက်သည်။ ဆိုနေရာသည် ဝါရှင်တန်၊ ပင်တဂွန်တို့နှင့် ခရီးတာ ကွာလှမ်းလှသည်။ ဘဂ္ဂဒက်နှင့်ပင် ဝေးပေသည်။ ထို့ကြောင့် ဂျေးဆော့အနေဖြင့် ဗျူရိုကရေစီ အန်သတ်ချက်များ၏ ပြင်ပသို့ ရောက်နေသည်ဖြစ်သောကြောင့် ဆုံးဖြတ်ချက် များကို မြန်မြန်ဆန်ဆန် ချမှတ်နိုင်ပါလိမ့်မည်။ ထို့နောက် ဂျေးဆော့နှင့် ထောက်လှမ်းရေး အသိုင်းအဝိုင်းကြားမှ ကြားခံများကို ဖြိုလှဲပစ်ရန် ကြိုးစား သောအားဖြင့် စီအိုင်အေနှင့် အမျိုးသားလုံခြုံရေး အေဂျင်စီ (အင်အက်စ်အေ) သရုပ်ခွဲလေ့လာသူများကို ဘလဒ်တွင် လုပ်ကိုင်ရန် ခန့်ထားပြီး သူ၏ ထိပ်တန်း ထောက်လှမ်းရေးအရာရှိဖြစ်သူ ကာနယ်မိုက်ကယ်တီ ဖလင်းကို လည်း ဘဂ္ဂဒက်ရှိ စီအိုင်အေစခန်းတွင် ၂၀၀၄ အတွင်း ရှစ်လကြာမျှ လုပ်ကိုင် ရန် စေလွှတ်လိုက်သည်။ တဖြည်းဖြည်းနှင့် မက်ခရစ္စတယ်၏ လုပ်ငန်းထဲသို့ အခြား အလားအလာ ရှိသော ဗျူရိုကရက်တစ်ပြိုင်ဘက်များ ပါဝင်လာပြီး စီအိုင်အေနှင့် အင်အက်စ်အေတို့လို အဓိကကျသည့် ထောက်လှမ်းရေး



အေဂျင်စီများ အနေဖြင့် အရင်းအမြစ်များကို မြန်မြန်ဆန်ဆန် ရှော့ရှော့ရှုရှု ရယူလာ နိုင်ခဲ့သည်။

ဂျေးဆော့၏ စစ်ဆင်ရေးများကို ပြောင်းလဲပစ်ရန် အလို့ငှာ နည်းပညာကိုလည်း မက်ခရစ္စတဲလ် အသုံးချသည်။ စောစောပိုင်းက ဇွေးချွမ်းထားပြီးဖြစ်သည့် ဗီဒီယိုတယ်လီကွန်ဖရင့် (VTCs) များမှတစ်ဆင့် တစ်ခွင်တစ်ပြင်ကြီး ဖြန့်ကြက်လျက်ရှိသည့် ဂျေးဆော့၏ စစ်ဆင်ရေးများ (ဘလစ်ဒူဖွဲ့ဘရက်၊ ထိုမှ အထူးစစ်ဆင်ရေးဌာနချုပ် တည်ရှိရာ တစ်ပါ အထိတိုင် ဖြန့်ကြက်လျက် ရှိသည်။) နှင့်အတူ ဂျေးဆော့၏ အာဖဂန် နှင့် ပါကစ္စတန် အထူးတာဝန်အဖွဲ့များကို စီမံခန့်ခွဲပေးသည့် အခြား အခြေစိုက်စခန်းများနှင့် ဆက်သွယ်ပေးသည်။ ဤ နေ့စဉ် မိနစ်ကိုးဆယ် VTCs များသည် တဖြည်းဖြည်း အဲလ်ကေဒါနှင့် ယင်း၏ မဟာမိတ်များအား တိုက်ခိုက်သည့် တစ်ကမ္ဘာလုံးအနှံ့ အစည်းအဝေးများဖြစ်လာပြီး စီအိုင်အေနှင့် နိုင်ငံခြားရေးဝန်ကြီးဌာန အရာရှိများကိုပါ ပါဝင်စေလိုက်သည်။ ဆွေးနွေးမှုများမှာ အာဖဂန်၊ အရှေ့အလယ်ပိုင်းနှင့် အာရှတောင်ပိုင်း ဒေသများကို လွှမ်းမိုးလျက်ရှိပြီး ရာထူးအဆင့်အတန်းကို ပမာနမထားဘဲ အမှန်တကယ် ကျွမ်းကျင်မှုရှိသူများက ပြောကြားသည်ကို မက်ခရစ္စတဲလ်က နားထောင်လိုခြင်း ဖြစ်သည်။ အဆိုပါ ဗီဒီယိုကွန်ဖရင့်များကို နားထောင်သည့် ပင်တဂွန် အထက်တန်းခေါင်းဆောင်များအနက် တစ်ဦးမှာ ရေကြောင်း စစ်ဆင်ရေးအကြီးအကဲ အက်ဒ်မိုင်းရဲလ် မိုက်ကယ်မူလန်။


အစပိုင်းတွင် ဂျေးဆော့မှာ Predator မောင်းသူမဲ့လေယာဉ် တစ်စင်းသာ အီရတ်၌ ရှိသည်။ သို့ဖြင့် လေယာဉ်ငယ်နှစ်စင်းကို ငှားရမ်းပြီး ကင်မရာများ တပ်ဆင်ရသည်။ ဂျေးဆော့၏ အလုံးအထည် ကြီးထွားလာသည့်အခါ ဂျေးဆော့တွင် ကိုယ်ပိုင်မောင်းသူမဲ့လေယာဉ်များ ရှိလာသဖြင့် ပစ်မှတ်များကို အချိန်ပြည့် စောင့်ကြည့်လာနိုင်သည်။

ထောက်လှမ်းရေးအသိုင်းအဝိုင်း၏ သဘာဝ တိမ်းညွတ်မှုမှာ သတင်းစုဆောင်းခြင်း ဖြစ်သည်။ မက်ခရစ္စတဲလ်က သူ့အဖွဲ့များအား အရေးကြီးထောက်လှမ်းရေးသတင်းများကို အချင်းချင်း ဖလှယ်ကြစေသည်။ ဂျေးဆော့

အဖွဲ့သားများ အသုံးပြုနိုင်သည့် အင်ထရာနက်တစ်ခုကို ဖန်တီးပေးသည်။ ဝါဒင်တန်ရှိ မထင်မရှား စစ်ဘက်ထောက်လှမ်းရေး ယူနစ်တစ်ခုဖြစ်သည့် အမျိုးသား မီဒီယာ အပြည့်အဝ အသုံးချရေးစင်တာနှင့်လည်း လက်တွဲလိုက်ပြီး စာရွက်ထပ်ကြီးများ၊ စီဒီများ၊ Thumb drives (ကွန်ပျူတာမှ အချွတ်အလက် သိမ်းဆည်းထားသည့် ကိရိယာ)၊ ကွန်ပျူတာများနှင့် စစ်တလင်းမှ တောက်ရခဲ့သည့် အမှိုက်သရိုက် အတိုအစများကို အရေးယူ ဆောင်ရွက်နိုင်သည့် ထောက်လှမ်းရေး သတင်းအဖြစ်သို့ ရောက်အောင် ပြောင်းလဲပစ်သည်။ ကွန်ပျူတာအခြေခံ အဆောက်အအုံကို တည်ဆောက်ထားသဖြင့်လည်း စစ်တလင်းမှ စိတ်ဝင်စားဖွယ်ရာ တစ်စုံတစ်ခုကို ရလာသည့်အခါ ယင်းကို ဘလစ်သို့ ယူဆောင်လာပြီးနောက် အမေရိကန်ပြည်ထောင်စုသို့ အလျင်အမြန် ပေးပို့လိုက်နိုင်သည်။ အမျိုးသား မီဒီယာအပြည့်အဝ အသုံးချရေးစင်တာက စစ်တလင်းမှ ရသည့်အရာကို၊ အသုံးပြုနိုင်သည့် ထောက်လှမ်းရေးသတင်းအဖြစ် ပြောင်းလဲပေးနိုင်ရန် နေ့မအား ညမအား ဆောင်ရွက်ပေးလိမ့်မည်။ “အဲဒါတွေကို မေ့မေ့ပျောက်ပျောက် ဖြစ်မသွားခင် ၂၄ နာရီအတွင်း လောက်မှာ ထောက်လှမ်းရေးသတင်းဖြစ်လာ နိုင်သလားလို့ ကျွန်တော်တို့ ကြည့်ကြတယ်” ဟု မက်ခရစ္စတဲလ်၏ လက်ထောက်တစ်ယောက်က ပြော၏။

ဂျေးဆော့အဖို့ အထူးတာဝန်တိုင်းသည် ယခုအခါ (မက်ခရစ္စတဲလ် အသုံးအနှုန်းအတိုင်း ပြောရလျှင်) “ထောက်လှမ်းရေးသတင်းတိုက်ပွဲ” ဖြစ်လာလေသည်။ ထောက်လှမ်းရေးသတင်းကို သူပုန်တို့၏ “ဆုံးဖြတ်မှုစက်ဝန်း” အတွင်းသို့ ဝင်ရောက်ရာတွင် အသုံးပြုပြီး စီးနင်းမှုတစ်ခုတွင် ရလိုက်သော သတင်းအချက်အလက်ကို အခြားစီးနင်းမှုများ ဆောင်ရွက်ရာတွင် အသုံးပြုနိုင်ဆဲ။ တစ်ခါတစ်ရံ နေရာတစ်ခုမှ ရရှိသည့် သတင်းကြောင့် ထိုညမှာပင် သူပုန်ပုန်းအောင်းရာ အခြားနေရာတစ်ခုကို ဝင်ရောက်စီးနင်းရသည်မျိုးလည်း ရှိသည်။

ဂျေးဆော့နည်းပညာရှင်များမှာ တီထွင်ဉာဏ်ရှိကြသူများပါ။ အီလက်ထရွန်းနစ် ကိရိယာတစ်မျိုးကို သူတို့ တီထွင်ကြသည်။ ယင်းကိရိယာသည် တစ်စုံတစ်ယောက်သော သူပုန်နှင့် ဆက်သွယ်နေသည့် ဆဲလ်ဖုန်းအနီးသို့



ရောက်လျှင် အသံမြည်လိမ့်မည်။ စီးနင်း တိုက်ခိုက်မှုများ ဆောင်ရွက်စဉ် ရလာခဲ့သည့် သူပုန်တို့ အသုံးပြုသော ဆဲလ်ဖုန်းများမှာ ဘလဒ်အခြေစိုက် စခန်းတွင် ပုံနေလေသည်။ သို့သော် အခြေစိုက်စခန်းကို ဖုန်းခိုးနားထောင်ခြင်းမှ ကာကွယ်ထားသဖြင့် အဆိုပါ ဖုန်းများတွင် ဖုန်းအဝင် မရှိတော့။ အခြား သူပုန်များထံသို့ ညွှန်ပြသည့် အရေးကြီး သဲလွန်စများကို မရနိုင်တော့။ သို့ဖြင့် ဂျေးဆော့နည်းပညာရှင်များက ဘလဒ်ဌာနချုပ်အတွင်း ဆဲလ်ဖုန်း အခြေစိုက်စခန်းတစ်ခုကို အကြံအဖန် လုပ်လိုက်ရာ ပုံနေသော ဖုန်းများတွင် အဝင်ဖုန်းများ ပြန်လည်ရရှိလာသည်။ စခန်းကို ဖွင့်လိုက်သည်နှင့် သိမ်းဆည်းရမိထားသည့် ဆဲလ်ဖုန်းများမှ အသံမျိုးစုံ မြည်လာတော့သည်။ ဂျေးဆော့အတွက် သဲလွန်စများစွာ ရလိုက်သည်။

ဤဆောင်ရွက်ချက်အားလုံးကို “F3EA” ဟု ခေါ်သည့် အစီအစဉ် တစ်ခု ဖန်တီးရာတွင် အသုံးပြုထားသည်။ အဆိုပါ အစီအစဉ်အရ ဂျေးဆော့သည် မိမိပစ်မှတ်ထားသည့် သူပုန်များအား find (ရှာဖွေမည်)၊ fix (အချိန်၊ နေရာ စသည် အတိအကျ ဖော်ထုတ်မည်)၊ finish (အပြတ်ရှင်းမည်)၊ exploit (အပြည့်အဝ အသုံးချမည်)၊ analyze (သရုပ်ခွဲကြည့်မည်) ဖြစ်၏။

ဂျေးဆော့သည် ဆက်ဒမ်ဟူမိန်အား ဖမ်းဆီးသည့် အထူးတာဝန် တပ်ဖွဲ့ ၁၂၁ (Taskforce 121) ကဲ့သို့သော အမြဲတမ်း ပြောင်းလဲနေ သည့် အမည်ဝှက်များနောက်ကွယ်တွင် ဇာတ်မြှုပ်ထားရင်း အကန့်အသတ် မရှိစေရန် ၂၀၀၆ တွင် အီရတ်မှ အဲလ်ကေဒါခေါင်းဆောင် အကြမ်းပတမ်း လုပ်တတ်သော စိတ်ဝေဒနာရှင် အဘူမူဆက် အဲလ်ဇာကာဝီကို ဂျေးဆော့ သတ်ဖြတ်နိုင်ခဲ့သည်။ ဇာကာဝီ သေဆုံးပြီးနောက် သမ္မတဘုရင်သည် ယခု အချိန်ထိ လျှို့ဝှက်သို့သိပ်နေသော ဂျင်နရယ်မက်ခရစ္စတလ်အား ထုံးစံမဟုတ်ဘဲ နာမည်ထုတ်ဖော်ပြီး ရည်ညွှန်းပြောဆိုသည့်ပြင် ဂျေးဆော့ကိုလည်း “တော်ပါပေတယ်” ဟု ရွန်းရွန်းဝေအောင် ချီးမွမ်းစကား ဆိုလေသည်။

ဂျေးဆော့၏ မှတ်တမ်းသည် ပြစ်မျိုးမဲ့မထင် စင်းလုံးချောတော့ မဟုတ်ပါ။ အီရတ်စစ်ပွဲ ပထမနှစ်တွင် ဘဂ္ဂဒတ်အနီး နားမားစခန်း၌ အထူးတာဝန်တပ်ဖွဲ့တစ်ဖွဲ့သည် အကျဉ်းထောင်တစ်ခုကို ထိန်းသိမ်းထားရာ

အကျဉ်းသားများ အရှိန်အနှက်ခံရသည်ဟု သတင်းထွက်လာသည်။ အကျဉ်းသားများအား နှိပ်စက်ကလုပြုမှုခြင်းအတွက် အထူးတာဝန် တပ်ဖွဲ့ဝင် ၃၄ ဦး အရေးယူအပြစ်ပေးခြင်းခံကြရပြီး အကျဉ်းထောင်ကိုလည်း ၂၀၀၄ တွင် ဖိတ်ပစ်လိုက်၏။ ထိုနှစ်အတွင်းမှာပင် အာဖဂန်နစ္စတန်တွင် အချင်းချင်း မှားသွင်းပစ်ခတ်မိသဖြင့် သေဆုံးသွားသည့် ဘောလုံးသမားတစ်ဖြစ်လဲ ကြည်းတပ်ရိန်းဂျားပက်တီးလ်မင်း သေဆုံးခဲ့ရသည့်ကိစ္စကို ဖုံးဖိထားသည့် အရာရှိတစ်စုတွင် မက်ခရစ္စတလ်ကိုယ်တိုင်ပါဝင်ခဲ့သည်။ ထိုကိစ္စကို အစပိုင်းတွင် စာလိဘန်လက်ချက်ဖြစ်သည်ဟု စစ်တပ်ကဖော်ပြခဲ့၏။ တီးလ်မင်း သေဆုံးသည်မှာ သူ့ရဲဘော်ရဲဘက်များကြောင့် ဖြစ်နိုင်သည်ဟု မက်ခရစ္စတလ်က အထက်အရာရှိများအားသတိပေးခဲ့ဖူးသဖြင့် သူသည် အရေးယူခြင်း မခံရတော့ပါ။

ဂျေးဆော့သည် ၂၀၀၄ နွေဦးတွင် တစ်လလျှင် စစ်ဆင်ရေး ဒါဇင်ဝက်မျှ အီရတ်တွင် ဆောင်ရွက်ခဲ့ရာမှ ၂၀၀၆ နွေရာသီတွင် တစ်လလျှင် စစ်ဆင်ရေးပေါင်း သုံးရာအထိ ဆောင်ရွက်နိုင်လာသည်။ ဂျေးဆော့၏ အလုပ် စည်းကမ်းသည် လူမဆန်လွန်းစွာ တစ်နေ့ကို “၁၇-၅-၂” အဖြစ် ပိုင်းခြားထားသည်။ ၁၇ နာရီသည် အလုပ်လုပ်ချိန်၊ ၅ နာရီသည် အိပ်စက်ချိန်၊ ၂ နာရီသည် တခြားကိစ္စ ခပ်သိမ်းအတွက်။ ၂၀၀၆ တွင် မက်ခရစ္စတလ်သည် သူ့လူအားလုံးထံ ဇာရေးလိုက်၏။ “အဲဒါဟာ လွယ်ကူတဲ့ ကိစ္စမဟုတ်ဘူး။ ငါတို့ ကြုံတွေ့နေကျဖြစ်တဲ့ သမားရိုးကျ စစ်ဘက်ဆိုင်ရာ ဝံ့နှုန်းတွေအတိုင်း မဟုတ်ဘူး။ ထိရောက်မှုရှိဖို့ ဆိုတာလောက်အတွက်လည်း မဟုတ်ဘူး။ အဲဒါဟာ စစ်ဆင်ရေးမှာ အထိရောက်ဆုံးဖြစ်ဖို့အတွက် ဖြစ်လိမ့်မယ်။ ထိရောက်မှုကို တိုးပွားသည်ထက် တိုးပွားအောင် ငါတို့ ဘာမဆို လုပ်ရလိမ့်မယ်။ ဒါကို ကတ်သီးကတ်သတ် နိုင်လွန်းတယ်။ ခက်ခဲလှတယ်လို့ ထင်သူအတွက် ဒီတပ်ဖွဲ့ထဲမှာနေရာမရှိဘူး။ ဒါဟာ အောင်နိုင်ဖို့ပဲ။ ရည်မှန်းချက်ကို ရောက်အောင်သွားရတဲ့ခရီးမှာ အာလင်တန်စစ်သင်္ချိုင်းကို သုံးလေး ကြိမ်လောက် မျက်စောင်းထိုးရလိမ့်မယ်။” ၂၀၀၈ မတိုင်ခင်အထိ ဂျေးဆော့ကို တာဝန်ယူခဲ့သည့် မက်ခရစ္စတလ်သည် တာဝန်ယူခဲ့သည့် ငါးနှစ်တာတာလ

အတွင်း တစ်နှစ်နေမှ တစ်လသာ အိမ်သူသက်ထားနှင့် တွေ့ရလေသည်။
တိုက်ပွဲ၏စည်းချက်ဝါးချက်သည် လူမဆန်လောက်အောင် ပြင်းထန်လှသည်။
ဖြစ်ရာ ဂျေးဆော့အရာရှိတစ်ယောက်က “ငါတို့ ဘလဒ်မှာနေပြီး ကဘူးလ်
ဒါမှမဟုတ် ဘဂ္ဂရမ်မှာ အားလပ်ရက် အပန်းဖြေကြတာပေါ့ကွာ” ဟု ပြတ်လင်း
ထုတ်လေသော ဟူ၏။

၂၀၀၇ တွင် အချိန်၊ လူ၊ ငွေ များအားလုံး မြှုပ်နှံဆောင်ရွက်ရမည်
ပြည်တွင်းစစ်နှုတ်ခမ်းဝမှ အီရတ်နောက်ကြောင်းပြန်လှည့်လာသည့် ဖြစ်စဉ်
တွင် ဒေးဗစ်ပီးထရော့စ် ဂျင်နရယ်ဖြစ်နေခြင်းသည် ထုံးစံအတိုင်း ပါဝင်လျက်
ရှိသည်။ ပိုမိုထိရောက်သော တန်ပြန်သူပုန်နှိမ်နင်းရေး မဟာဗျူဟာက
အမေရိကန် ပြည်ထောင်စုတပ်ဖွဲ့များကို သူတို့၏ ဧရာမစခန်းများမှ ထွက်ပြီး
အီရတ်ဝန်းကျင်ဒေသများသို့ သွားရောက်စေသည်။ အီရတ်၏ ဆွန်နီမျိုးနွယ်စု
များအပေါ် သူတို့အလိုနှင့် ဆန့်ကျင်၍ တာလီဘန်ပုံစံ အုပ်ချုပ်မှု သွတ်သွင်း
ခြင်းမှာ အဲလ်ကေဒါ၏ အံ့မခန်းဖွယ်ရာ အမှားကြီးပါ။ အကျိုးဆက်အားဖြင့်
နီးကြားလာသော ဆွန်နီမျိုးနွယ်စု လှုပ်ရှားမှုက အဲလ်ကေဒါကို ပုန်ကန်လေ
တော့သည်။ ထို့ပြင် ယခင်ဂိုဏ်းဂဏ သန့်စင်ရေးကလည်း အီရတ်လူမျိုး
လေးသန်းကျော်အား မိမိတို့၏ အိုးအိမ်များကို စွန့်ခွာထွက်ပြေးစေသော
ကြောင့် ဂိုဏ်းခွဲလက်မရွံ့အဖွဲ့များအား သူတို့၏ သားကောင်များကို ရှာဖွေ
ရာတွင် ပိုမိုခက်ခဲစေ၏။ ထိုအချက်များအပြင် ဆွန်နီနှင့် ရှိယာစစ်သွေးကြွ
အုပ်စုနှစ်ခုလုံးမှ ခေါင်းဆောင်များအား ဂျေးဆော့က သတ်ဖြတ်ခြင်းများ
လည်း ရှိသေးသည်။


အီရတ်စစ်ပွဲကာလတစ်လျှောက်လုံးလောက် နီးနီးအတွက် ဂျေးဆော့
၏ အဓိက ကြိုးပမ်းမှုမှာ အီရတ်တွင် ဖြစ်၏။ အာဖဂန်နစ္စတန်နှင့် ပါကစ္စတန်
တို့မှာ အီရတ်နှင့် နှိုင်းစာလျှင် ပွဲမြောင်အဆင့်သာ။ ဂျေးဆော့ကို မက်ခရစ္စ
ထဲလ် တာဝန်ယူသည့် ၂၀၀၃ အောက်တိုဘာတွင် အာဖဂန်နစ္စတန်မှာ သူ
လူ ၂၀ နှင့် အီရတ်မှာ သူလူ ၂၅၀ ရှိနေခြင်းက အဆိုပါအချက်ကို ထင်ရှားစေ
သည်။ ထို့နောက် ခြောက်နှစ်အကြာ ၂၀၀၉ နွေဦးတွင် အာဖဂန်နစ္စတန်၌
တစ်လလျှင် စစ်ဆင်ရေးနှစ်ဆယ်သာ ဂျေးဆော့ဆောင်ရွက်ခဲ့သည်။ အီရတ်

အဓိကတိုက်ခိုက်သည်မှာ ကြည်းတပ်၏ ဒဲလ်တာတပ်ဖွဲ့ဖြစ်ပြီး အာဖဂန်
နစ္စတန်တွင် နေထိုင်သော အဓိက တိုက်ခိုက်သည်။ အာဖဂန် နစ္စတန်သည်
အနီးတွင်းပိတ် နိုင်ငံဖြစ်သည်ဆိုသော အချက်ကို ထည့်သွင်း စဉ်းစားပါက
တော်တရော် ဖြစ်မနေပေဘူးလား။



ဆီးလ် တစ်ယောက်ဖြစ်လာရန်မှာ နာမည်ဆိုးဖြင့် ကျော်ကြား
ရလောက်အောင်ပင် ခက်ခဲလှသည်။ ရှေးဦးစွာ ကမ္ဘာပေါ်တွင် အခက်ခဲဆုံး
အကြမ်းတမ်းဆုံး သင်တန်းအဖြစ် ယေဘုယျအားဖြင့် သတ်မှတ်ထားကြသည့်
သင်တန်းကို ပြီးမြောက်အောင် မြင်ထားရန် လိုသည်။ ခက်ခဲ ကြမ်းတမ်းမှု
အထွတ်အထိပ်သို့ ရောက်သည့်ကာလကို အခြေအနေနှင့် လိုက်ဖက်စွာ “ငရဲ
ရက်သတ္တပတ်” ဟု အမည်ပေးထား၏။ ထိုကာလအတွင်း မနားတမ်း
ပြေးရခြင်း၊ လက်ထောက်မှောက်လေ့ကျင့်ခန်းများ၊ ဧရာမ သစ်လုံးကြီးများတို့
အဖွဲ့လိုက် တွန်းရွေ့ရခြင်း၊ ရေခဲတမု အေးစက်လျက်ရှိသည့် သမုဒ္ဒရာရေပြင်
ထဲတွင် အတော်အတန် ဝေးသော ခရီးတာသို့ ရောက်အောင် ရေကူးသွား
ရခြင်း၊ သီတင်းတစ်ပတ်လုံးအတွင်း အချိန်အနည်းငယ်မျှသာ အိပ်စက်ခွင့်
ရခြင်းတို့ ပါဝင်သည်။ အခြား ဆန်းစစ်ချက်များမှာ လက်ကို နောက်ပြန်ကြိုး
ထုပ်လျက်၊ ခြေထောက်များကို ပူးချည်လျက် ရေအောက်တွင် ကိုက်ငါးဆယ်
ခရက်အောင် ရေကူးရခြင်း စသည်တို့ ပါဝင်သည်။ သင်တန်းမှ နုတ်ထွက်
သွားသူ ၉၀% ရှိသည်။ အောက်စဖို့တက္ကသိုလ်မှ ဒေါက်တာဘွဲ့ရ ရုဒ်စ်
ကော်လာ (Rhodes Scholar)* တစ်ဖြစ်လဲ ဆီးလ်အဖွဲ့မှ လက်ဖတ်နှင့်
အရစ်ဂရိုက်တင်က သူ သင်တန်းတက်ခဲ့ရပုံကို အောက်ပါအတိုင်း ပြန်ပြော
ပြောပြ၏။ “အထက်တန်းကျောင်း အပြေးချန်ပီယံတွေ၊ ကောလိပ်ပေါင်း
ဝါတာလိုလို ကစားသမားတွေ၊ နိုင်ငံတကာအဆင့်မီ ရေကူးသမားတွေ ဝင်လာ

* အမေရိက၊ ဗြိတိသျှ ဓနသဟာယနှင့် ဂျာမနီမှ ကျောင်းသားများအား အောက်စဖို့တက္ကသိုလ်သို့
တက်ရောက် ခွင့်ပြုသည့် Cecil Rhodes ၏ ပညာသင်ဆုရ ကျောင်းသား။





ဒီပဲခဲင်

ကြတယ်။ သူတို့ထဲမှာ သင်တန်းမအောင်သူတွေ အများကြီးပဲ။ တစ်ချိန်တည်းမှာပဲ ပြေးရာမှာ အခက်တွေ့သူတွေ၊ လက်ထောက်မှောက်လေ့ကျင့်ခန်း လုပ်ရာမှာ အခက်တွေ့သူတွေ၊ သမုဒ္ဒရာရေပြင်ကို မြင်လိုက်ရရုံနဲ့ သွားချင်း ရိုက်အောင် ခိုက်ခိုက်တုန် တက်လာသူတွေထဲကနေ သင်တန်းအောင်သွား သူတွေလည်း မနည်းဘူး။ အဲသလိုဖြစ်တာဟာ မဆုတ်မနစ်တဲ့ ဇွဲရှိလို့ပါ။


ငရဲရက်သတ္တပတ်ကို ကျော်လွှားလွန်မြောက်နိုင်ခဲ့ပြီးနောက် ဆီးလ်ဖြစ် ရန် အလားအလာကောင်းသူများသည် အသက်ရှူကိရိယာဖြင့် ရေငုပ်ကြ ရသည်။ သူတို့ ရေငုပ်နေကြစဉ် နည်းပြများက သူတို့ကိုယ်တွင် တပ်ဆင်ထား သည့် အသက်ရှူကိရိယာကို အတင်းအဓမ္မဝင်ရောက်ဆွဲဖျက်ခြင်းဖြင့် တိုက် ခိုက်ကြလိမ့်မည်။ ဤဆန်းစစ်ချက်အတွင်း သင်တန်းသားများသည် ပြုတ် သွားသော အသက်ရှူကိရိယာကို ပြန်လည်တပ်ဆင်နိုင်ရန် ကြိုးပမ်းကြရ သည်။

ဆီးလ်အဖွဲ့ထဲသို့ ဝင်ရန်မှာ လုံးဝခက်ခဲသော ကိစ္စပါ။ ဆီးလ်အဖွဲ့၏ ပထမတန်း အကြမ်းဖက်မှုနှိမ်နင်းရေးတပ်ဖွဲ့ဝင်အဖြစ် ရွေးချယ်ခံရဖို့က ပိုလို့ ပင် ခက်ခဲသေး၏။ ယင်းတပ်ဖွဲ့အမည်မှာ ရေတပ်အထူးစစ်ရေး ဖွံ့ဖြိုးမှုအဖွဲ့ (Naval Special Warfare Development Group)ဟုခေါ်ပြီး တာရှီနီး ယားပြည်နယ် အပန်းဖြေကမ်းခြေအနီး ဒဲမ်နက်ခဲတွင် အခြေစိုက်ထားသည်။ တပ်တွင်း အခေါ်အဝေါ်မှာ DevGru ဖြစ်ကာ ဆီးလ်အဖွဲ့ ၆ အဖြစ် လူသိဖို့ များ၏။ လူစွမ်းကောင်းဆီးလ်အဖွဲ့ထဲက သူထက်သူ လူစွမ်းကောင်း အဖွဲ့တစ် ဖွဲ့ပါ။ စုစုပေါင်း အရေအတွက် ၂၅၀ ခန့် ရှိသည့် DevGru မှ လူများသည် တိုက်ပွဲတွင်အရေထူသူများဖြစ်ပြီး အသက် ၃၀ ကျော်စ လူများ ဖြစ်လေ့ရှိ သည်။ DevGru ကို အရောင်နာမည်များပေးထားသည့် လေယာဉ်အုပ်စု များဖြင့် ပိုင်းခြားထားသည်။ အနီ၊ အပြာနှင့် ရွှေရောင်များမှာ တိုက်ပွဲဝင် လေယာဉ်အုပ်စုများ။ မီးခိုးရောင်က ယာဉ်များနှင့်သင်္ဘောများကို မောင်းနှင် သည်။ အနက်ရောင်က လက်ဖြောင့်အဖွဲ့။ ဤလေယာဉ်အုပ်စုများက အရေ အတွက် ၂၀၀၀ ဝန်းကျင်ရှိသည့် အခြားဆီးလ်အဖွဲ့များကို ကင်းထောက်ကြ သည်။

ဒဲမ်နက်ခဲရှိ DevGru အခြေစိုက်စခန်းသည် သူ့ကိုယ်သူ မကြေညာ။ ဆီးလ်များအား ပြင်ပလောကနှင့် ပိုင်းခြားထားသည့် သံဆူးကြိုးစည်းမိုး အမြင့်ကြီးနောက်တွင် ခွေးများထားရာ ဧရာမကွင်းကြီး ရှိသည်။ လူတွေနှင့် အတူလိုက်ပါပြီး အထူးတာဝန်ထမ်းဆောင်ရန် အပြင်းအထန် လေ့ကျင့်ပေး ထားသော ခွေးများပါ။ အတက် စွမ်းရည်ကောင်းအောင် လေ့ကျင့်သည့် ဧရာမ အုတ်တံတိုင်းကြီးတစ်ခု။ ထူးထူးခြားခြား မြန်သော မော်တော်ဘုတ်များ အပြည့်ရှိသည့် ဝိုဒေါင်။ အာဖဂန်နစ္စတန်ရှိ သဲကန္တာများ၊ တောင်များပေါ်တွင် မောင်းနှင်ရန် သင့်လျော်သည့် စက်တပ်ယာဉ်ငယ်များနှင့် ထူးခြားဆန်းပြား သော လက်နက်မျိုးစုံ သိုလှောင်ထားရာ ဝိုဒေါင်များ။

၉/၁၁ နောက်ပိုင်းတွင် ဂျေးဆော့သည် ပိုမိုလျင်မြန်ဖျတ်လတ်သော ဗိုမိုထိရောက်သော တပ်ဖွဲ့တစ်ဖွဲ့ဖြစ်လာချိန်တွင် အဲလ်ကေဒါ ခေါင်းဆောင် များအား သတ်ဖြတ်ရန် ဆီးလ်အဖွဲ့ (သို့) ဒဲလ်တာအဖွဲ့ကို စေလွှတ်ရမည့် အချိန်သို့ ရောက်လာသည့်အခါ စစ်ဆင်ရေး ဆုံးဖြတ်ချက်များကို ထိခိုက်စေ နိုင်သည့် နိုင်ငံရေးအရ ထည့်သွင်းစဉ်းစားရမည့် အချက်များ ဆက်လက် ခွဲနေသည်။ အကြမ်းဖက်အုပ်စု၏ခေါင်းဆောင်များမှာ အထိမခံ ကြေပန်းကန် မဟာမိတ်ပါကစ္စတန်တွင်လည်းကောင်း၊ မပြေနိုင် အငြိုးကြီးငြိုးလေသည့် အီရန်တွင်လည်းကောင်း အခြေစိုက်နေကြခြင်း ဖြစ်သဖြင့် အဆိုပါ နိုင်ငံ တစ်ခုခု၏ မြေပေါ်သို့ အမေရိကန် စစ်ဖိနပ်များ ချနင်းလိုက်သည်ရှိသော် ပေါ်ပေါက်လာလတ္တံ့သော နိုင်ငံရေး အကျိုးဆက်သည် သေးသေးကွေးကွေး တော့ မဖြစ်နိုင်တန်ရာ။

ကျွန်တော်တို့ သိမြင်ထားကြသည့်အတိုင်း အာဖဂန်နစ္စတန်၌ တာလီဘန် ကျဆုံးပြီး နောက်ပိုင်းတွင် ဆာအက်ဘင်လာဒင်နှင့် အခြား အဲလ်ကေဒါခေါင်းဆောင်တစ်စုတို့ အီရန်သို့ ရွှေ့ပြောင်းသွားကြပြီး ကတ်ပီ လန် ပင်လယ်မှ ချာလုစ် အမည်ရှိ အီရန်မြောက်ပိုင်းမြို့ကလေးတွင် နေထိုင် ကြသည်ဟု ထောက်လှမ်းရေးသတင်းက ဖော်ပြထားသည်။ ၂၀၀၂ တွင် ချာလုစ်မြို့တွင်းသို့ ဆီးလ်အဖွဲ့တစ်ဖွဲ့ဝင်ရောက်ရန်ကိစ္စကို စီစဉ်ပြီး အမေရိ ကန်ပြည်ထောင်စု ပင်လယ်ကွေ့ ကမ်းမိုးတန်းတစ်လျှောက် တစ်နေရာတွင်




အစမ်းလေ့ကျင့်ကြသည်။ နောက်ဆုံးတွင် ပူးတွဲစစ်ဦးစီးချုပ်များ၏ ချစ်ယာမင် ဂျင်နရယ်ရစ်ချတ်ဗိုင်ယာက အစီအစဉ်ကိုပယ်ချလိုက်သည်။ အကြောင်းမှာ ချာလစ်မြို့တွင် အဲလ်ကေဒါခေါင်းဆောင်တစ်စု နေထိုင်လျှင် ရှိသည် ဆိုသော်လည်း နေရာအတိအကျကို မသိခြင်းကြောင့် ဖြစ်၏။

ထို့နောက် သုံးနှစ်ခန့်အကြာတွင် အဲလ်ကေဒါအဖွဲ့၏ နံပါတ် (၃) ဖြစ်သည့် အဘူဖာရာဂျ် အဲလ်လီဘီအား ပါကစ္စတန် မျိုးနွယ်စုဒေသတစ်ဝိုက်တွင် အနီရောင်မော်တော် ဆိုင်ကယ်တစ်စီးဖြင့် လှုပ်ရှားသွားလာနေစဉ် စီအိုင်အေနှင့် ဂျေးဆော့တို့ ခြေရာခံ မိကြသည်။ လီဘီသည် အာဖဂန်နစ္စတန် နယ်စပ်အနီး မြောက်ပိုင်းမျိုးနွယ်စုဒေသတစ်ခုမှ အိမ်လေးတစ်လုံးတွင် တစ်ယောက်ယောက် (အိမ်နဲ့ အဲလ်ဇာဝါဟီရီ ဖြစ်နိုင်သည်)နှင့် သွားရောက်တွေ့ဆုံနေခြင်း ဖြစ်သည်ဟု ထောက်လှမ်းရေး သတင်းက ဖော်ပြထား၏။ သို့ဖြင့် အဆိုပါ အိမ်လေးအနီးသို့ ဆီးလ်အဖွဲ့ဝင် သုံးဆယ် ချပေးပြီး တိုက်ခိုက်စေရန် အစီအစဉ် ဆွဲကြသည်။ ဤအစီအစဉ်ကို မက်ခရစ္စတဲလ်နှင့် စီအိုင်အေ ဝါရိုက်တာ ပီတာဂိုးစ်တို့က အားပေးထောက်ခံ ကြသော်လည်း ပင်တဂွန် ထိပ်တန်းအရာရှိများက ဆီးလ်များအား ထုတ်သုံးရမည်ကို မလိုလားသည့်ပြင် ပစ်အားကိုလည်း ယခုထက် ကောင်းစေချင်ကြသည်။ သို့ဖြင့် စီမံချက်ကို ကြည်းတပ်ရိန်းဂျား ၁၅၀ ခန့်ဖြင့် ရေးဆွဲလိုက်ကြ၏။ စစ်ဆင်ရေးကို ရမ်းစံဖဲလ်က လေ့လာစစ်ဆေးကြည့်ရာ ပါကစ္စတန်နိုင်ငံကို ကျူးကျော်ပုံဖော်နှင့် တူနေကြောင်းတွေ့ရသည်။ ယင်းအခြေအနေမှာ ပါကစ္စတန်တွင် အမေရိကန်ဆန့်ကျင်ရေး စိတ်ဓာတ်မြင့်တက်မှုကို ထည့်သွင်းစဉ်းစားပါက ပါကစ္စတန် သမ္မတ ဂျင်နရယ်ပါဗက်ဇ်မူရှာရာဖ်နှင့် နိုင်ငံရေးအရ မိတ်ပျက်နိုင်သည့် အလားအလာရှိနေ၏။ သို့ဖြင့် အဆိုပါစီမံချက်ကို ရမ်းစံဖဲလ်က ဖျက်သိမ်းပစ်လိုက်သည်။

မက်ခရစ္စတဲလ်လက်အောက်မှ လူများအဖို့ မချင့်မရဲဖြစ်မှုတိုးပွားနေရခြင်းမှာအဲလ်ကေဒါခေါင်းဆောင်များပုန်းအောင်းလျက်ရှိသည့် ပါကစ္စတန်နိုင်ငံထဲသို့ဝင်ရောက်ရာတွင် နယ်စပ်ကိုဖြတ်ကျော်ရန် နိုင်ငံရေး အဟန့်အတားများ ရှိနေသောကြောင့် ဖြစ်သည်။ မက်ခရစ္စတဲလ်က သူ့လူများနှင့်


တွေ့ဆုံရန်ကမ်းလှမ်းထားမှုကို ဘုရင့်၏ အကြမ်းဖက်မှုနှိမ်နင်းရေး ထိပ်တန်းအကြံပေးပုဂ္ဂိုလ် ဖရန့်ဆက်တောင်ဆင်းက ၂၀၀၆ တွင် အကောင်အထည်ဆော်လိုက်သည်။ သူတို့အားလုံး ပစောက်ပုံ စားပွဲရှည်ကြီးတွင် ဝိုင်းဖွဲ့ ထိုင်ကြပြီးနောက် တောင်ဆင်းက “ခင်ဗျားတို့ ပြောလို့ ကျွန်တော် စိတ်မကွက်ပါဘူး။ ကျွန်တော် နယူးယောက်ကပါ။ ခင်ဗျားတို့ရဲ့ ပူပန်ကြောင့်ကြမှုတွေကို ပြောပြမယ်ဆိုရင် ကျွန်တော် ဒီကိုလာရတာဟာ လာသင့်လာထိုက်တဲ့ ခရီးတစ်ခုပဲဖြစ်ပါလိမ့်မယ်”ဟု ပြောသည်။ ထိုအခါ သူတို့၏ မချင့်မရဲဖြစ်ရမှုများ အန်ထွက်လာကြ၏။ နယ်စပ်ကို မဖြတ်ကျော်နိုင်ခြင်း၊ အဲလ်ကေဒါ ခေါင်းဆောင်များနှင့်စပ်လျဉ်း၍ ဗျူဟာမြောက် ထောက်လှမ်းရေးသတင်း မရရှိခြင်း။ ထို့ပြင် အခြေခံအကျဆုံးမှာ “ဘင်လာဒင်ကို ရှာဖွေရာတွင် ဘယ်သူက တာဝန်ခံလဲ”ဆိုသော မေးခွန်းဖြစ်သည်။ အာဖဂန်-ပါကစ္စတန် နယ်စပ်တစ်လျှောက်ရှိ စစ်ဇုန်အတွင်း ဆောင်ရွက်နိုင်စွမ်း များများစားစားမရှိသည့် စီအိုင်အေသည် တာဝန်ခံလား။ သို့မဟုတ် အဲလ်ကေဒါ ခေါင်းဆောင်များနှင့် စပ်လျဉ်းသည့် ဗျူဟာမြောက် ထောက်လှမ်းရေးသတင်း မရရှိသည့် ဂျေးဆော့သည်ပင် တာဝန်ခံလား။ စစ်နယ်ဝန်းပြင်ပတွင် စီအိုင်အေသည် တာဝန်ခံဖြစ်သော်လည်း စစ်ဇုန်အတွင်းတွင် ဂျေးဆော့သည် သေချာပေါက် ခေါင်းဆောင်မှုပေးနိုင်လိမ့်မည်ဖြစ်ကြောင်း တောင်ဆင်းက ဖြေကြားပြီး “ဒါကတော့ စစ်စကားနဲ့ပြောရင် အထောက်အကူပြုတဲ့စစ်ဌာနချုပ်နဲ့ အထောက်အကူခံရတဲ့ စစ်ဌာနချုပ်တို့ကြားမှာ အခုလိုခြားနားမှုရှိပါတယ်”ဟု သုံးသပ်သွားသည်။ ဤရှင်းပြချက်ကို မက်ခရစ္စတဲလ်၏လူများအနေဖြင့် အမှန်တရားတစ်ခုအဖြစ် မယုံကြည်ကြကြောင်း တောင်ဆင်း သိမြင်နိုင်သည်။ “ဒီကိစ္စကို ကျွန်တော် ရှင်းပြဖို့ခက်တယ်ဗျာ။ ဒါကို မြေပြင်ပေါ်ကလူက ဘယ်လို နားလည်မယ်လို့ ထင်ပါသလဲ။ ဒါကို ဒီမှာ- အမေရိကန်ပြည်ထောင်စုမှာ ရှင်းပြဖို့ခက်နေရင် ဒီဝန်းကျင်မှာဆောင်ရွက်ဖို့ ဘယ်လောက်ခက်လိမ့်မယ်လို့ ခင်ဗျားတို့ ထင်ပါသလဲ။ ပြီးတော့ စကားမစပ် ကျွန်တော်တို့ ဘာကြောင့် ထိထိရောက်ရောက် မစွမ်းဆောင်နိုင်ခဲ့တယ် ဆိုတာကိုလည်း ခင်ဗျားတို့တို့ ပြောပြသင့်ပါတယ်။” တောင်ဆင်းသည် အိမ်ဖြူတော်သို့ ပြန်သွားပြီး



ပင်လယ်ရပ်ခြားတွင် စစ်တပ်နှင့်အတူ စီအိုင်အေ အရာရှိများအား အေးအေးအတွက် ပိုမိုချထားရန်နှင့် ပါကစ္စတန်မျိုးနွယ်စုဒေသများတွင် မောင်းနှင်လေယာဉ်များ အသုံးပြုရေးနှင့်ပတ်သက်သည့် စည်းကမ်း ကလနားများကို ဖြေလျှော့ရန် စတင်ဆောင်ရွက်၏။

၂၀၀၆ ဩဂုတ် ၁၁။ တာလီဘန်နှင့် အဲလ်ကေဒါ တပ်များတွေ့ဆုံပြီး အာဖဂန်နစ္စတန် အရှေ့ပိုင်းတွင် စစ်ဆင်ရေး အရှိန်အဟုန် တိုးမြှင့်လာခြင်းအပေါ် ဆွေးနွေးကြသည်။ အထူးသဖြင့် လာမည့်နှစ်တွင် နန်ဂါဟာ ပြည်နယ်၌ ဖွဲ့စည်းမည့် ပူးတွဲ အထူးတာဝန်အဖွဲ့များအကြောင်းကို ဆွေးနွေးကြခြင်းပါ။ နန်ဂါဟာ (တိုရာဘိုရာမှ ဘင်လာဒင်၏ နေရာဟောင်း)တွင် ပြုလုပ်မည့် စစ်သွေးကြွ ထိပ်သီးအစည်းအဝေးသို့ တက်ရောက်ရန် အလို့ငှာ ဘင်လာဒင်ကိုယ်တိုင် ပါကစ္စတန်မှ နယ်စပ်ကို ဖြတ်ကျော်၍ အာဖဂန်နစ္စတန်သို့ ဝင်လိမ့်မည်ဖြစ်ကြောင်း ဂျေးဆော့ သတင်း ရလိုက်၏။ ၂၀၀၇ ဇူလိုင်၊ နန်ဂါဟာတွင် အဲလ်ကေဒါနှင့် တာလီဘန် တပ်ဖွဲ့များ သိသိသာသာ များပြားလာသည်ကို စီအိုင်အေ သတိပြုမိထား၏။ ပင်တဂွန်သည် တာဝေး ဗုံးကြဲလေယာဉ်များဖြင့် တိုက်ခိုက်ရန် စီစဉ်ပြီး ရေဒါနှင့် အဖမ်းရခက်သည့် ဘီ-၂ ဗုံးကြဲလေယာဉ်များ ဝေဟင်သို့ ဖျံတက်စဉ်မှာပင် ဘင်လာဒင်ရှိနေကြောင်း မသေချာခြင်းနှင့် အရပ်သားများ သေကျေနိုင်ခြင်းတို့ကြောင့် တပ်များက ယင်းတို့အား နောက်ကြောင်းပြန်လှည့်ကြရန် အမိန့်ပေးလိုက်ကြသည်။ သို့ဖြင့် ဗုံးကြဲလေယာဉ်များကို စေလွှတ်ခြင်း မပြုတော့ဘဲ ဂျေးဆော့ အဖွဲ့သာ သုံးလေးရက်လောက်ကြာအောင် စစ်ဆင်ရေးဆောင်ရွက်လိုက်သည်။ တိုရာဘိုရာမှ စစ်သွေးကြွ ဒါဇင်ပေါင်းများစွာ သေဆုံးကြရသည်။


ဘင်လာဒင်သည် ၂၀၀၁ ဆောင်းရာသီတုန်းကလိုပင် တစ္ဆေတစ်ကောင်လို ကိုယ်ယောင်ဖျောက်သွားပြန်ပါပြီ။




ဗက်သုံးရပ်များကိုလှည့်လည်ရာ ပါကစ္စတန်နိုင်ငံ အင်္ဂါဘာဒင်မြို့



ဘင်လာဒင်ဒီပင်တန်မှ ဖြတ်လျှောက်သွားသည့် ပါကစ္စတန်စစ်တပ်များ အဖွဲ့လွှာတစ်ဖွဲ့ သုံးရာရှိကြကောင်းသွားလျှင် ရောက်သည့်နေရာ



နောက်ဆုံးပန်းပွားကိုကုန်လွန်စေခဲ့ရာ ပါကစ္စတန်နိုင်ငံ အက်ဘော့တဘက်တွင် အင်္ဂလိပ်တပ်များ ဘင်္ဂလားဒေ့ရှ် အင်္ဂလိပ်တပ် အစိုးရတို့ အသက်ခံခဲ့ရသည်။



ဘင်္ဂလားဒေ့ရှ်နိုင်ငံ အင်္ဂလိပ် အစိုးရ

တိုက်ခိုက်ပုံနှည်းလမ်းပျား

၂၀၁၀ ခုနှစ်က။ သမ္မတ အိုဘားမားထံသို့ စီအိုင်အေ ဒါရိုက်တာ လီယွန် ဝနက်တာ ထပ်မံသွားရောက်ပြီး အက်ဘော့တဘက်တွင် ဆောင်ရွက်ခဲ့ပုံများကို အစီရင်ခံကာ အိမ်ဝင်းကို ရိုက်ယူထားသည့် ဗီဒီယိုများကို ဖွင့်ပြသည်။ မြေပြင်ပေါ်တွင် တည်ရှိနေမည့် အိမ်ဝင်း၏ အနေအထားကိုလည်း ရှင်းပြသည်။ အိမ်ဝင်းထဲတွင် မည်သူ နေထိုင်လျက်ရှိကြောင်း မသေချာသေးသော်လည်း (“ကျွန်တော်တို့ အခု သိထားရသလောက်က မယားတစ်ယောက်ကို ရှောင်နေတဲ့ ရိုက်တစ်ယောက်ယောက် ဖြစ်လိမ့်မယ်ထင်ပါရဲ့ဗျာ” ဟု အိုဘားမား ပြောခဲ့ဖူးသည်။) အိုဘားမား၏စိတ်ဝင်စားမှုမှာ ယခုအခါ အလွန်ပင် ထက်သန်နေလေသည်။ “ဒါရိုက်တာ ဝနက်တာ၊ ကျွန်တော် အပန်းဖြေခရီးက ပြန်ရောက်တဲ့အခါ ခင်ဗျားပြောတာကို ကျွန်တော်ထပ်ကြားချင်တယ်ဗျာ။ ဒီအစကို တတ်နိုင်သမျှ အမြန်ဆုံးဆွဲထုတ်နိုင်ဖို့ ကျွန်တော်တို့ ကြိုးစားကြရအောင်။ သူ့သာ အဲဒီမှာရှိတာမှန်ရင် အချိန်က သိပ်ကိုအဖိုးတန်နေပြီဗျ” ဟု အိုဘားမားပြောပြီးနောက် ခရစ္စမတ်အားလပ်ရက်အတွင်း ဟာဝိုင်ယီတွင် အပန်းဖြေရန် အိုဘားမား ထွက်ခွာသွား၏။

အက်ဘော့တဘစ် အိမ်ဝင်းထဲတွင် မည်သို့ ဖြစ်ပျက်နေပုံနှင့် အိမ်ဝင်း ထဲတွင် နေထိုင်သူအား သေချာစွာသိရန် သူလိုလားခဲ့ပုံကို အိုဘားမား အမှတ် ရနေသေး၏။ “အကယ်၍ ဒီအိမ်ဝင်းကို ကျွန်တော်တို့က တစ်နည်းနည်းနဲ့ စီးနင်းပြီဆိုရင် သောက်ရမ်းကို သေချာမှ ဖြစ်မယ်မဟုတ်လား”

၂၀၁၁ ဇန်နဝါရီ နှောင်းပိုင်းတွင် အူမာပတက် အမည်ရှိ အင်ဒိုနီးရှား လူမျိုး စစ်သွေးကြွတစ်ယောက်ကို ပါကစ္စတန် လုံခြုံရေးအဖွဲ့အစည်းက ဖမ်းမိ လိုက်ပြီ ဆိုသော သတင်းကြောင့် စီအိုင်အေ အရာရှိများ အံ့အားသင့်သွား ကြသည်။ အူမာပတက်သည် ၂၀၀၂ ဘာလီ ဗုံးခွဲမှုတွင် ကြိုရာပါတစ်ဦးဖြစ်ပြီး မကြာသေးမီက အက်ဘော့တဘစ်တွင် ပြန်ပေါ်လာကာ ဖမ်းဆီးခံရခြင်းပါ။ အက်ဘော့တဘစ်သို့ ပတက်သွားသည်မှာ စာပို့တိုက်တွင် အလုပ်လုပ်သည့် အဲလ်ကေဒါအဖွဲ့အစည်းက လူတစ်ယောက်နှင့် တွေ့ရန် ဖြစ်သည်။ မည်သို့ နားလည်ရမည်လဲ။ အဲလ်ကေဒါခေါင်းဆောင်များက ဘာလီဗုံးခွဲမှု ကြိုရာပါ အားလုံးကို ဒေါ်လာငွေ ထောင်ပေါင်းများစွာ ပေးထားခဲ့ပြီးပြီ။ ပတက်သည် အဘယ့်ကြောင့် အရှေ့တောင်အာရှမှသည် (အခြားမြို့များနှင့် နှိုင်းစာလျှင် မထင်မရှား မြို့လေးတစ်မြို့ဖြစ်သည့်) အက်ဘော့တဘစ်သို့ ခရီးထွက်လာခဲ့ သလဲ ဆိုသည်ကို သရုပ်ခွဲလေ့လာသူများက အနုလုံ ပဋိလုံ လေ့လာကြည့်ကြ သည်။ အဖြေတိတိကျကျ မထုတ်နိုင်သည့် နောက်ဆုံးတွင် ဆွမ်းခံရင်း ငှက် သင့်ရသည့်ဖြစ်ရပ် တစ်ခုဟူ၍သာ ကောက်ချက်ချလိုက်ရတော့၏။

ထိုလအတွင်းမှာပင် စီအိုင်အေ သရုပ်ခွဲလေ့လာသူ ဂျန် (အက်ဘော့ တဘစ် အိမ်ဝင်းထဲတွင် ဘင်လာဒင်ရှိနေသည်ဟု ၉၀% ယုံကြည်ထားသူ) က ထောက်လှမ်းရေးသတင်းသည် လက်တွေ့အသုံးချ၍ ရနိုင်သော အဆင့် သို့ ရောက်ပြီဟု သုံးသပ်ပြီး ပနက်တာထံ သွားရောက်ကာ “ကျွန်တော်တို့ အခု လှုပ်ရှားမှ ဖြစ်မယ်။ နောက်လကျရင် အဘူအာမက် အဲလ်ကူပိတ်တီ ရှိတော့မှာ မဟုတ်ဘူး။ အခုထက် ပိုကောင်းတဲ့ ထောက်လှမ်းရေးသတင်း ဆိုတာ မရှိနိုင်တော့ဘူးဗျ”ဟု ပြော၏။ ထို့နောက် ပနက်တာသည် သမ္မတထံ သွားပြီး ဘင်လာဒင်အား စောင့်ကြည့်လျက်ရှိသည့် သူ၏ ထိပ်တန်းပုဂ္ဂိုလ် တစ်ယောက်က “ကျွန်တော်တို့ မလှုပ်ရှားရင် ဒီသတင်းဟာ အချည်းနီး


ဖြစ်သွားလိမ့်မယ်”ဟု ပြောကြောင်း အစီရင်ခံလိုက်သည်။ အိုဘားမားက ဖောက်တာအား “ဒီ အက်ဘော့တဘစ် အိမ်ဝင်းကို စီးနင်းဖို့ ကျွန်တော် အချိန် ထူ စဉ်းစားချင်သေးတယ်”ဟု ပြောလိုက်၏။

ဤအချိန်လောက်မှာပင် အမျိုးသား ဘူမိသွင်ပြင်ထောက်လှမ်းရေး အေဂျင်စီက* ပုံစံပြာရေးဆွဲရာတွင် အင်ဂျင်နီယာများ အသုံးပြုသည့် CAD နည်းဖြင့် အက်ဘော့တဘစ် အိမ်ဝင်း၏ ထောက်လှမ်းရေးပုံသေးလေးတို့ စုံစုံ ထုတ်လိုက်သည်။ ယင်းမှ ၄' x ၄' အရွယ်အစားရှိ အက်ဘော့တဘစ် အိမ်ဝင်း ပုံစံ (အိမ်ဝင်းအစပ်မှ သစ်ပင်အပါအဝင်) ထွက်လာသည်။ ပုံထဲတွင် တူဝိတ်တီနှင့် သူညီမောင်းသော ဘီးပိုတစ်လုံးပါသည့် အဖြူရောင်ဂျစ်ကားနှင့် အနီရောင်ပင်ကားတို့ကို ကိုယ်စားပြုထားသော ကစားစရာ ကားလေးနှစ်စီး ဝင် ပါသည်။ အဆိုပါ ပုံစံသည် စီအိုင်အေနှင့် အိမ်ဖြူတော်တွင် မရှိမဖြစ် လိုအပ်သော အသုံးအဆောင် တစ်ခုဖြစ်လာ၏။ ထိုအချိန်က ပူးတွဲစစ်ဦးစီး ချုပ်များ အဖွဲ့တွင် ဒုတိယချယ်ယာမင်အဖြစ် ဆောင်ရွက်ခဲ့သူ ဂျင်နရယ် ဖိုးမီးကော့တ် ရိုက်တက် “ဒီပုံစံလေးအနားမှာထိုင်ပြီး ကျွန်တော်တို့ ဆွေးနွေး ကြတယ်”ဟု ပြန်ပြောင်းပြောပြသည်။

အက်ဘော့တဘစ် အိမ်ဝင်းနှင့် ပတ်သက်၍ မည်သို့ ဆောင်ရွက် ရမည်ကို အိုဘားမားက စီအိုင်အေအား မေးမြန်းပါသည်။ ယခု စစ်ရေး ဆောင်ရွက်ချက်ဖြစ်နိုင်ခြေ ရှိလာပြီ ဖြစ်ရာ ပနက်တာနှင့် ပင်တဂွန် အထက် တန်း အရာရှိ မိုက်ကယ်ဗစ်ကားစ်တို့က အခြားလူတစ်ယောက်ကို လျှို့ဝှက် ချက်ထဲသို့ ဆွဲသွင်းရန် ဆုံးဖြတ်လိုက်ကြသည်။ လွန်ခဲ့သော သုံးနှစ်ကပင် ဝေးဆော့ တာဝန်ထမ်းဆောင်နေခဲ့သည့် အာဖဂန် နစ္စတန်မှ ဒုတိယရေတပ် ဗိုလ်ချုပ်ကြီး ဝီလျံမဟာရေပင်အား ဇန်နဝါရီ နှောင်းပိုင်းတွင် ဗစ်ကားစ် ခေါ်လူ လိုက်သည်။ သူတို့နှစ်ဦး သိကျွမ်းခဲ့သည်မှာ နှစ်ပေါင်း သုံးဆယ်လောက် ခြုံငုံ။ ဝေးဆော့၏ အရပ်သားကြီးကြပ်သူအဖြစ် ဗစ်ကားစ် ဆောင်ရွက်ခဲ့သည့် လွန်ခဲ့သော လေးနှစ်အတွင်း အတူတကွ လုပ်ကိုင်ခဲ့ကြဖူးသူများ ဖြစ်ကြသည်။

၂၀၀၃ ဒီဇင်ဘာအတွင်း အီရတ်တွင် ဆက်ဒစ်ဟူစ်နီကို ရှာတွေ့သည့်

* National Geospatial - Intelligence Agency



သို့သိပ်လျှို့ဝှက်သော အထူး တာဝန်တပ်ဖွဲ့ ၁၂၁ အား မက္ကရေပင် ဦးဆောင် ခဲ့သည်။ ဆက်ဒမ်အား ဖမ်းဆီးရမိခြင်းအတွက် ပြည်သူတို့အနေဖြင့် သဘော ရိုးကျ စစ်တပ်ယူနစ်များကို ချီးကျူးထောမနာ ပြုကြသော်လည်း စင်စစ် အားဖြင့် မက္ကရေပင် လက်အောက်ရှိ အထူးစစ်ဆင်ရေးတပ်ဖွဲ့များ၏ စွမ်း ဆောင်မှုပါ။

၂၀၀၉ တွင် အီရတ်စစ်ပွဲ အရှိန်အဟုန် လျော့ချစပြုစဉ် အာဖဂန် နစ္စတန်-ပါကစ္စတန် စစ်နယ်ဝန်းတစ်ခုလုံး၏ တပ်မှူး ဒေးဗစ်ပီးထရော့စ်ထ မက္ကရေပင်အား သူ၏ အလေးထားမှုကို အီရတ်မှ အာဖဂန်နစ္စတန်သို့ ရွှေ့ပြောင်းရန် ပြောသည်။ ၂၀၀၉ နွေရာသီတွင် မက္ကရေပင်သည် သူ၏ ဌာနချုပ်ကို အီရတ်မှသည် အာဖဂန်နစ္စတန်သို့ ပြောင်းရွှေ့လိုက်ရာ အာဖဂန် နစ္စတန်တွင် သူ့လူများ သုံးဆ တိုးသွားပြီး လေကြောင်းအကူအညီနှင့် ထောက်လှမ်းရေး စစ်ဆင်မှုများလည်း များပြားလာ၏။ သို့ဖြင့် ၂၀၀၈ တွင် အာဖဂန်နစ္စတန်၌ အထူးစစ်ဆင်ရေး အကြိမ်ပေါင်း နှစ်ရာ ဆောင်ရွက် နိုင်ခဲ့ရာမှ ၂၀၁၀ တွင် အကြိမ်ပေါင်း နှစ်ထောင်ကျော် ဆောင်ရွက်လာ နိုင်သည်။

ဂျေးဆော့တွင် မက္ကရေပင် တာဝန်ယူစဉ် ကာလအတွင်း အာဖဂန် နစ္စတန် (သို့) အီရတ်တွင် အထူးစစ်ဆင်ရေးအဖွဲ့များ အနေဖြင့် မိမိတို့၏ ပစ်မှတ်များအား ဖမ်းဆီး (သို့) သတ်ဖြတ်နိုင်ခဲ့သည့် နှုန်းမှာ ၃၅% မှ ၈၀% ကျော်သို့ မြင့်တက်သွားခဲ့သည်။ ထိုကာလအတွင်း အာဖဂန်နစ္စတန်၌ တာလီဘန် တပ်မှူးများ၏ ပျမ်းမျှအသက် ၃၅ မှ ၂၅ သို့ နိမ့်ဆင်းသွား သည့်အချက်ကို ထောက်သော် တာလီဘန်အပေါ် ဂျေးဆော့က ဒဏ်ခတ် လိုက်သည့် ပမာဏကို မှန်းဆနိုင်လောက်၏။

မက္ကရေပင်သည် ကြီးထွားကြံ့ခိုင်သော အနက်ရောင်ဆံပင်နှင့် အပြာ ရောင်မျက်လုံးများရှိသော အသက် ၅၀ ကျော်ခန့်ရှိ တက္ကဆပ်ပြည်နယ်သား တစ်ယောက်။ အာဖဂန်နစ္စတန်တွင် စစ်သားများအကြား ရေပန်းစားလှသည့် ကမိန်းမာတ်မြောက်မြားစွာပါဝင်သော Rip It ယမကာကို တစ်ကျိတ်တည်း မော့ချရင်း စကားကို စဉ်းစဉ်းစားစား တွေးတွေးခေါ်ခေါ် ပြောလေ့ရှိသော

သည်း ဖရူသဝါစာကလေးများ မြန်ရေရှက်ရေ ကြားညှပ်ပြောရသည်ကို ခံတွင်းတွေ့သူ။ တိုက်ရည်ဝနေသည့် လုပ်ဖော်ကိုင်ဖက်တစ်ယောက်က မက္ကရေပင်ကို မြင်လျှင် စူပါဟီးရိုး ကပ္ပတိန် အမေရိက (Superhero Cap-tain America) ရုပ်ပြစာအုပ်ကို သတိရသည်ဟု ပြောဖူးသည်။ အခြား တစ်ယောက်ကမူ “သူဟာ ရှိခဲ့ဖူးသမျှ ဆီးလ်တွေထဲမှာ အတော်ဆုံးလုပ်။ ကိုယ်ကာယ ကြံ့ခိုင်တယ်၊ အကြင်နာတရား ကြီးမားတယ်၊ ပြီးတော့ ခင်ဗျားရဲ့ နံကြားထဲကို နာနိတစ်စက္ကန့် (one nanosecond- တစ်စက္ကန့်၏ သန်းတစ် ထောင်ပုံ တစ်ပုံ) အတွင်းမှာ ဓားမြှောင်တစ်ချောင်း ထိုးသွင်းနိုင် တယ်”ဟု ပြောသည်။ သူသည် ကြယ်သုံးပွင့် ရေတပ်ဗိုလ်ချုပ်တစ်ယောက် ဖြစ်နေသည့် တိုင် အာဖဂန်နစ္စတန်တွင် သူ့လူများနှင့်အတူ တစ်လတစ်ခါလောက် လူဖမ်း ခွဲထွက်သူပါ။

၂၀၁၁ ဇန်နဝါရီ၊ စီအိုင်အေဌာနချုပ်သို့ မက္ကရေပင် သွားရောက်ရာ အထူးဆောင်ရွက်မှုများ ဌာနအကြီးအကဲ ဗိုက်ကယ်မိုရဲလ်နှင့် အကြမ်းဖက်မှု နှိမ်နင်းရေးစင်တာမှ အရာရှိများက သူ့အား အစီရင်ခံကြ၏။ ဤတွင် အက်ဘော့တဘစ် အိမ်ဝင်းကို ဗုန်းဗုန်းကျအောင် ဖြိုဖျက်ရန်အတွက် ပေါင်နှစ်ထောင်ပုံး နှစ်ဒါဇင်လောက် လိုအပ်မည်ကို မက်ရေပင် ချက်ချင်း သိလိုက်သည်။ ဗုံးများသည် ပစ်မှတ်ပေါ်သို့ အတိအကျ ကျလိမ့်မည်ဟုလည်း အာမ မခံနိုင်။ ထို့ကြောင့် အထူးစစ်ဆင်ရေးဖြင့် စီးနင်းခြင်းသည်သာ ပိုမို လျော်ကန်လိမ့်မည်ဟု သူ ယုံကြည်၏။ သို့သော် သူ့စိတ်ကူးကို လက်ခံရ မည်ဟု အတင်းအဓမ္မ မတိုက်တွန်းလိုကြောင်း လုပ်ဖော်ကိုင်ဖက်များအား ပြောလိုက်သည်။

“ပထမဆုံး ဒီအဆင့်ထိရောက်လာတာကို ဝမ်းသာရမှာပါ။ ဒုတိယ အချက်အနေနဲ့ ဂျေးဆော့အမြင်ကနေကြည့်ရင် ဒါဟာ ရိုးရိုးစင်းစင်း စီးနင်းမှု တစ်ခုပါ။ ကျွန်တော်တို့ ဒါမျိုးတွေကို တစ်ညအတွင်း ၁၀ ကြိမ်၊ ၁၂ ကြိမ်၊ ၁၄ ကြိမ် လုပ်ကြပါတယ်။ ဒီကိစ္စကို ခက်ခဲရှုပ်ထွေးစေအောင် ဖြစ်တာထက် ပါကစ္စတန်နိုင်ငံထဲကို ဖိုင် ၁၅၀ လောက် ဝင်သွားရမယ့်အချက်ပဲ။ ဒါဒဲဒဲမှာ ထောက်ပံ့ရေးကိစ္စတွေ၊ ပို့ဆောင်ရေးကိစ္စတွေ ရှိလာမယ်။ ပြီးတော့ နိုင်ငံနေ

အရ ရှင်းပြရာတွေ ရှိလာမယ်။ ဒါဟာ ခက်ခဲရှုပ်ထွေးတဲ့ကိစ္စပါ။ ကျွန်တော် ဒီအကြောင်းကို နည်းနည်းလောက် စဉ်းစားချင်ပေမဲ့ ကျွန်တော့်စိတ်ထဲ သိပ်ကို ဝါရင့်သမ္မာရင့်တဲ့ အထူးတပ်ဖွဲ့ဝင်တစ်ယောက်ကို၊ စီအိုင်အေတို့ နေ့တိုင်း ရောက်လာမယ့် ခင်ဗျားတို့နဲ့အတူ အလုပ်လုပ်စေပြီး အရင်းခံ အားဖြင့် စီမံချက်ကို စတင်ဆောင်ရွက်ဖို့နဲ့ ရွေးချယ်စရာတွေကို ထပ်မံဖြည့်စွက်ဖို့ ဖြစ်ပါတယ်” ဟု မက္ကရေဗင်က ပြောသည်။

မြေပေါ်စစ်ဆင်ရေးတာဝန်ခံဖြစ်သင့်သူများ၏ အမည်အချို့တို့ မက္ကရေဗင် ရွတ်ပြသည်။ သူ နှစ်သက်သဘောကျသည့် ဆီးလ်အဖွဲ့ ခေါင်းဆောင်တစ်ယောက်အကြောင်းကို “သူဟာ အတွေ့အကြုံရှိသူတစ်ယောက်ပါ။ သူတို့ အိမ်ဝင်းထဲကို ဆင်းပြီးတဲ့နောက် တစ်ခုခု မှားယွင်းသွားတာမျိုး ဖြစ်နိုင်တယ်။ အဲဒီအခါမှာ အခြေအနေအရ ကြိုသလို ဆောင်ရွက်ရလိမ့်မယ်။ စီမံချက် (ခ) ကို ကူးပြောင်းသွားမယ်။ ဒါမှမဟုတ် ကျဉ်းထဲကျပ်ထဲကနေ ထွက်ပေါက် ရှာပြီး တိုးထွက်လာမယ်”ဟု မက္ကရေဗင် ပြောသည်။

အေစီဝမ်း (AC1 = Abbottabad Compound 1 = အက်ဘော့တဘဒ် အိမ်ဝင်း ၁) ဟု အမည်ပေးထားသည့် အဆောက်အအုံကို စီးနင်းရန် ရေတပ်ကပ္ပတိန်တစ်ယောက်ကို မက္ကရေဗင် တာဝန်ပေးလိုက်သည်။ စစ်ဆင်ရေး စီမံချက်ကို စီအိုင်အေမှာ ရေးဆွဲပါသည်။ အကြောင်းမှာ ဤစစ်ဆင်ရေးသည် ခိုးကြောင်ခိုးဝှက် ဆောင်ရွက်ရမည်ဖြစ်ခြင်း၊ အမိန့်ပေးမှု အစဉ်အတန်းသည် သမားရိုးကျ စစ်တပ်ဖွဲ့စည်းပုံအတွင်း ဖြစ်သန်းလာရသည် မဟုတ်ဘဲ သမ္မတမှသည် ပနက်တာထံသို့ ထိုမှ မက္ကရေဗင် ထံသို့ အဆင့်ဆင့် ဖြတ်သန်းလာရမည်ဖြစ်ခြင်းတို့ကြောင့် ဖြစ်သည်။ စီအိုင်အေအရာရှိများက တစ်ယောက်ထံမှ တစ်ယောက်ထံသို့ အီးမေးလ်ပို့ကြသည့်အခါ အက်ဘော့တဘဒ် အိမ်ဝင်း (၁) ကို အတ္တလန်တိတ်မြို့ဟု စကားဝှက် သုံးကြ၏။


စီအိုင်အေ၏ ပုံနှိပ်စက်ရုံရာ ပထမထပ်ရှိ အမှတ်အသားပြုမထားသော ရုံးခန်းထဲတွင် ရေတပ်ကပ္ပတိန်သည် ပြိုဟ်တုဓာတ်ပုံများနှင့် မြေမျက်နှာသွင်ပြင်မြေပုံများကို နံရံများပေါ် ချိတ်ဆွဲကာ ဆီးလ်အဖွဲ့ (၆) ၏ အနီရောင် အုပ်စုခေါင်းဆောင်နှင့်အတူ အေစီဝမ်း စီးနင်းမှုကို စတင်စီစဉ်နေသည်။

နောက်ပိုင်းတွင် မက္ကရေဗင်က စီးနင်းတိုက်ခိုက်မှုအတွက် ခြေသိမ်းခေါင်းပိုက် နည်းစားရန် အလို့ငှာ အခြားစီမံချက်ရေးဆွဲသူ ဒါဇင်ဝက်လောက်ကို ထပ်ဖြည့် ထိတ်သေး၏။ စီမံချက်တစ်ခုမှာ ဆီးလ်အဖွဲ့တစ်ဖွဲ့ကို အက်ဘော့တဘဒ် မြို့ပြင်တွင် ဆင်းသက်စေပြီး အိမ်ဝင်းဆီသို့ ခြေကျင်သွားရန်။ သို့သော် အက်ဘော့တဘဒ်မြို့၏ အရွယ်အစား၊ မိမိတို့အား တွေ့မြင်သွားနိုင်သည့် အခွင့်အလမ်း၊ ပစ်မှတ်ဆီသို့ ရောက်သည်အထိ ပြေးလွှားပြီးနောက် တပ်ဖွဲ့ဝင်များ မောပန်းနေမည့် အခြေအနေတို့ကို ထည့်သွင်းစဉ်းစားလိုက်ချိန်တွင် အဆိုပါ စီမံချက် ပျက်သွား၏။

မက္ကရေဗင်သည် အထူးစစ်ဆင်ရေးများအကြောင်းကို စာအုပ်ရေးသား ခဲ့ဖူး၏။ ကယ်လီဖိုးနီးယားပြည်နယ် ဗွန်ထရေမြို့ရှိ ရေတပ်ဘွဲ့လွန် တောင်း၏ အထူးစစ်ဆင်ရေး သင်ရိုးညွှန်းတမ်းများကိုလည်း ကူညီရေးဆွဲပေးဖူးသည်။ ထို့ပြင် ၉/၁၁ နောက်ပိုင်း သီတင်းပတ်များအတွင်း ဘုရား၏ အိမ်ဖြူတော်တွင် အလုပ်တစ်ခုကို လက်ခံပြီးနောက် သူသည် ဘုရားအစိုးရ၏ အကြမ်းဖက်မှု နှိမ်နင်းရေးမဟာဗျူဟာကို အဓိကရေးဆွဲပေးသူများအနက် တစ်ဦး ဖြစ်လာခဲ့သည်။ ၁၉၉၆ အတွင်း ထုတ်ဝေသည့် မက္ကရေဗင်၏ Spec Ops (အထူး စစ်ဆင်ရေးများ) စာအုပ်တွင် အဆုံးအဖြတ်ပေးသော တိုက်ခိုက်မှုရှစ်ခုကို လူပြိန်းနားလည်အောင် ရှင်းပြထားသည်။

ယင်းရှစ်ခုတွင် ၁၉၄၃ ၌ အဓိကကျသည့် နာဇီ စစ်သင်္ဘောထားပစ်ဇံကို အကြီးအကျယ် ပျက်စီးစေအောင် အလွန်သေးငယ်သော ရေငုပ်သင်္ဘောများ အသုံးပြု၍ တိုက်ခိုက်ခဲ့သည့် ဗြိတိသျှတပ်ဖွဲ့များ အကြောင်းမှသည် ထိုနှစ်အတွင်း၌ပင် ဖက်ဆစ်ဆန့်ကျင်ရေးသမားတို့၏ ဖမ်းဆီးထားခြင်း ခံနေရ သူ အီတလီအာဏာရှင် ဘင်နစ်တို မတ်ဆိုလီနီအား နာဇီတို့ ကယ်တင်ပုံအကြောင်း၊ ၁၉၇၆ တွင် ယူဂန္ဒာ၌ ပါလက်စတိုင်း အကြမ်းဖက်သမားများ ဖမ်းဆီးထားသည့် အစွဲရေးလူမျိုး ဓားစာခံများကို ကယ်တင်ရန် အင်တက်ဘီတွင် စီးနင်းတိုက်ခိုက်ပုံ အကြောင်းများအထိ ပါဝင်သည်။

မက္ကရေဗင်သည် သူ့စာအုပ်အတွက် စီးနင်းတိုက်ခိုက်မှုများတွင် ဘိုလ်တိုက်ကိုယ်ကျ ပါဝင်ခဲ့သူများကို လူတွေ့မေးမြန်းခဲ့သည်။ အခင်းဖြစ်ပွား



ခဲရာဒေသများသို့ သွားရောက်ခဲ့သည်။ စီးနင်းတိုက်ခိုက်မှု တစ်ခုချင်းစီထက် သေချာကျနစွာ စစ်ဆေးကြည့်ရှုပြီးနောက် စစ်ဆင်ရေး အောင်မြင်စေသည့် မှုခြောက်ချက်ကို သူ ဖော်ထုတ်နိုင်ခဲ့၏။ ယင်းတို့မှာ အဖန်တလဲလဲ ဆောင်ရွက်ခြင်း၊ အငိုက်ဖမ်းခြင်း၊ လုံခြုံရေး၊ အရှိန်အဟုန်၊ ရိုးရှင်းခြင်းနှင့် ရည်ရွယ်ချက်။

အဖန်တလဲလဲ ဆောင်ရွက်ခြင်းမှာ တကယ့်တိုက်ပွဲ၏ “ပွတ်တိုက်အား” လျော့ကျစေရန် အလို့ငှာ အဖန်တလဲလဲ လက်တွေ့ကျကျ အစမ်းလေ့ကျင့်ခြင်း။ အငိုက်ဖမ်းခြင်းမှာ ရန်သူကို အငိုက်ဖမ်းခြင်း။ မတ်ဆီလီနီအား ကယ်တင်သည့် နာဇီများသည် ဖက်ဆစ်ခေါင်းဆောင်အား ဖမ်းဆီးထိန်းသိမ်းထားသည့် ဟိုတယ်အနီးရှိ တောင်ပေါ်တွင် စက်မဲ့လေယာဉ်များကို ဝမ်းဗိုက်ရှုပ်ဆင်းပြီး သေနတ်တစ်ချက် မဖောက်ဘဲ ကယ်တင်ခဲ့ခြင်းဖြစ်သည်။ လုံခြုံရေးဆိုသည်မှာ စစ်ဆင်ရေးအကြောင်းကို ကျယ်ကျယ်ပြန့်ပြန့် မသိအောင် တောင်ကျဉ်းပစ်ခြင်း။ အရှိန်အဟုန်ဆိုသည်မှာ ရန်သူအပေါ် မိနစ်ပိုင်းအတွင်း လက်ဦးမှုယူပြီး အထူးတာဝန်တစ်ရပ်လုံးကို နာရီဝက်အတွင်း လက်စသတ်နိုင်ခြင်း။ ရိုးရှင်းခြင်းဆိုသည် စစ်ဆင်ရေးကို ပါဝင်ပတ်သက်သည့် စစ်သားတစ်ယောက်ချင်းစီက ကောင်းစွာ နားလည် သဘောပေါက်စေရန် ဆောင်ရွက်ခြင်း။ ရည်ရွယ်ချက်ဆိုသည်မှာ စစ်သားများအနေဖြင့် အထူးတာဝန်တွင် မိမိတို့၏ ဘဝကို ပုံအပ်ထားခြင်း ဖြစ်သည်။

မက္ကရေဗင်၏ စာအုပ်ထဲတွင် သူ့ရဲကောင်း မြောက်မြားစွာ ပါဝင်ပါသည်။ သို့သော် ကြယ်ပွင့်မှာ (အစွဲရေးနိုင်ငံရေးသမား ဘင်ဂျမင်နေတန် ယာဟု၏ အစ်ကို) အင်တက်ဘီ စစ်ဆင်ရေးကို ဦးဆောင်ခဲ့သူ ဂျီနသန်နေတန်ယာဟု။ စိတ်အပန်းဖြေစေရန် အလို့ငှာ မက်ဒီယာပယ်လီ* ၏ စာများကို ဖတ်သော၊ ပြင်းထန်သော အစွဲရေးမျိုးချစ်တစ်ဦးဖြစ်သော နေတန်ယာဟုသည် သူ့လူများနှင့် အထူးတာဝန်အတွက် လုံးဝဥသံ့ တာဝန်ယူထား သူ့စစ်ဆင်ရေးတိုင်းတွင် အသေးအမွှား ကိစ္စကလေးကအစ ကိုယ်တိုင်ကိုယ်ကျ ပါဝင်ရမှ ကျေနပ်သူ။ အင်တက်ဘီ စစ်ဆင်ရေး စတင်ဆောင်ရွက်ချိန်တ


* The Prince စာအုပ်ကို ရေးသားသူ

ဆပ်ဖွဲ့တစ်ဖွဲ့အနေဖြင့် အစွဲရေးမှသည် ယူဂန္ဓာသို့ ခုနစ်နာရီကျော် အချိန်အတွင်း လေယာဉ်ဖြင့် သွားရန် ကိစ္စသည် မတွေးဝံ့စရာ။ ဤသို့ အငိုက်ဖမ်းခြင်းအပြင် အင်တက်ဘီလေဆိပ်သို့ ဆင်းသက်သည့် အစွဲရေး ကွန်မန်ဒိုများအယူဂန္ဓာစစ်ယူနီဖောင်းများ ဝတ်ဆင်ထားပြီး ယူဂန္ဓာဗိုလ်ချုပ်များ စီးနင်းသည့် မာစီးဒီးကားမျိုးကို မောင်းနှင်သွားကြခြင်း ဖြစ်၏။ အင်တက်ဘီလေဆိပ်တွင် ပထမ အစွဲရေးသယ်ယူပို့ဆောင်ရေး လေယာဉ် ဆင်းသက်ချိန်မှစ၍ ဓားစာခံများကို ကယ်တင်ရန် သုံးမိနစ်သာ အချိန်ယူခဲ့ ရသော်လည်း နှိပ်သန်နေတန်ယာဟုမှာ အသက်စွန့်လွှတ်ခဲ့ရ၏။

အက်ဘော့တဘစ် အိမ်ဝင်းကို စီးနင်းရန် စီမံချက်တွင် သူ၏ Spec Ops စာအုပ်ပါ အခြေခံသဘောတရားများကို မက္ကရေဗင် အသုံးပြုထားသည်။ ယင်းစီမံချက်သည် သေချာကျနစွာ ဖုံးကွယ်ထားသော၊ အဖန်တလဲလဲလေ့ကျင့်ထားသော၊ အငိုက်ဖမ်းခြင်း၊ အရှိန်အဟုန်ပြင်းခြင်းနှင့် ရည်ရွယ်ချက်တို့ဖြင့် စီမံဆောင်ရွက်သော ရိုးရှင်းရှင်းရှင်း စီမံချက်တစ်ခုပါ။

မက္ကရေဗင် ရွေးချယ်မှုသည် အိုဘားမား အမျိုးသားလုံခြုံမှုအဖွဲ့က အလေးထားသည့် တစ်ခုတည်းသော စီမံကိန်းမဟုတ်။ အက်ဘော့တဘစ် အိမ်ဝင်းကို ဘီ-၂ ဝုံးကြဲလေယာဉ်တစ်စင်းဖြင့် ပျက်သုဉ်းစေသင့်သလား။ မောင်းသူမဲ့လေယာဉ်ဖြင့် တိုက်ခိုက်ခြင်းသည် ပိုမိုကောင်းမွန်သည့် ရွေးချယ်မှုတစ်ခု ဖြစ်နိုင်သလား။ စစ်ဆင်ရေးတွင် ပါကစ္စတန်လူမျိုးများကို ပုံစံတစ်မျိုးမျိုးဖြင့် ပါဝင်ပတ်သက်စေသင့်သလား။ ဖေဖော်ဝါရီအကုန်ပိုင်းသို့ ရောက်လာချိန်တွင် ဤရွေးချယ်မှုအားလုံးအပေါ် အလေးအနက် သဘောထားလာကြသည့်အလျောက် ပင်တဂွန်မှ ထိပ်တန်းပေါ်လစီ တွေးခေါ်ခွင့် ခံခွင့်လဲလှယ်ခြင်းအား ကောက်ချက်ထုတ်ကြည့်စေရန် အချိန်ကျပြီဟု မက္ကရေဗင် ဆုံးဖြတ်လိုက်သည်။ အကြောင်းမှာ စစ်ရေးရွေးချယ်မှုတိုင်းတွင် သွယ်ဝိုက်သောနည်းဖြင့် ဂယက်ရိုက်ခတ်မှုရှိတတ်ပြီး များသောအားဖြင့် ရှင်းခတ်သောကြောင့် ဖြစ်၏။

ပေါ်လစီပိုင်းဆိုင်ရာ အကြီးအကဲဖြစ်သူ ဖလိုရိုင်းသည် ပင်တဂွန်တွင် အမြင့်ဆုံးရာထူး၌ တာဝန်ထမ်းဆောင်လျက်ရှိသည့် အမျိုးသမီးဖြစ်ပြီး



ပထမဆုံး အမျိုးသမီး ကာကွယ်ရေးဝန်ကြီး ဖြစ်လာနိုင်သူအဖြစ် မကြာမကြာ ဖော်ထုတ်ခြင်း ခံရသူ။ သားသမီးသုံးယောက်တို့၏ မိခင်။ အောက်ဖွဲ့ တက္ကသိုလ် ဘော်လီယိုကောလိပ်မှ နိုင်ငံတကာ ဆက်ဆံရေးဘာသာရပ်ဖြင့် ဘွဲ့ရထားသူ။ ပင်တဂွန်၏ လေးလတစ်ကြိမ်ထုတ် ကာကွယ်ရေးစာစောင် ကဲ့သို့သော ဩဇာတိက္ကမကြီးမားသည့် အမျိုးသားလုံခြုံရေး စာစောင်များတွင် နှစ်ပေါင်းများစွာ ဆောင်ရွက်ခဲ့သည့် သမိုင်းကြောင်းရှိသူ။ သေသပ်ကျနစွာ ချုပ်လုပ်ထားသည့် အပေါ်အင်္ကျီနှင့် ဘောင်းဘီရှည်ဝတ်စုံနှင့် ပုလဲပုလဲထိ ဝတ်စားဆင်ယင်ကာ ထီးဟန်နန်းဟန် ကြငှန်းဆန်သော ဥပမိရုပ်မျိုးရှိသူ။ ပူညံပူညံပြောဆိုခြင်း မရှိဘဲ အေးအေးသာသာ၊ နှိုင်းနှိုင်းချိန်ချိန် ပြောလေ့ ရှိသူ။ ဗာရာဏသီ ချဲ့ပြောတတ်သော အရာရှိ အမျိုးအစားတွင် မပါဝင်သူ။ သူမသည် အိုဘားမားက သူ့အနားတွင် ရှိနေစေချင်သော အရာရှိမျိုး ဖြစ် သည်။

ဖလိုနိုင်း ကူညီ စဉ်းစားပေးရန်ရှိသည့် စိတ်အနှောင့်အယှက် အဖြစ် ရဆုံးပြဿနာမှာ ပါကစ္စတန်နှင့် မည်သို့မည်ပုံ ဆက်ဆံမလဲ ဆိုသည့် ပြဿနာ ဖြစ်သည်။ အဆုံးမတော့ ဆီးလ်အဖွဲ့ဖြင့် စီးနင်းတိုက်ခိုက်သည် ဖြစ်စေ၊ ငုံးကြသည်ဖြစ်စေ၊ မောင်းသူမဲ့လေယာဉ်ဖြင့် တိုက်ခိုက်သည်ဖြစ်စေ ဤဆောင်ရွက်ချက်အားလုံးသည် အမေရိကန်ပြည်ထောင်စု၏ ရင်းနှီးသော မဟာမိတ် နိုင်ငံတစ်နိုင်ငံ၏ အချုပ်အခြာအာဏာကို ထိပါးစော်ကားခြင်း များပင် ဖြစ်သည်။ ပါကစ္စတန်နှင့် ပတ်သက်၍ စဉ်းစားရာတွင် ရွေးချယ်စရာ များ ရှိ၏။ အက်ဘော့တဘတ် အိမ်ဝင်း၏ နောက်ဆုံးအခြေအနေတို့ ပါကစ္စတန်အား သတင်းပေးပြီး နောက်ထပ်ခြေလှမ်းများတွင် သူတို့ ပူးပေါင်း ပါဝင်လာနိုင်သည်။ စီးနင်းမည့် စီမံချက်အကြောင်းကို ကြိုတင်အသိပေး ထားနိုင်သော်လည်း ဤသို့ ဆောင်ရွက်ရန် အလွန်မတန် နောက်ကျသွားပြီး အကောင် အထည်ဖော်စဉ်ကာလအတွင်း သူတို့ကို ပြောပြနိုင်သည်။ သို့မဟုတ် အကောင်အထည်ဖော်ပြီး နောက်ပိုင်းတွင် ပြောပြနိုင်သည်။ ပါကစ္စတန်နှင့် ပတ်သက်ရာတွင် ဆိုးကွက်မှာ လွန်ခဲ့သော ဆယ်စုနှစ်အတွင်း အဲလ်ကေဒါနှင့် တာလီဘန်အပေါ် စစ်ဆင်ရေး ဆောင်ရွက်ခဲ့စဉ် အတွေ့

အတွေ့အရ သတင်းပေါက်ကြားနိုင်သည့် အလားအလာ ရှိနေခြင်း ဖြစ်သည်။

“ပါကစ္စတန်ကို ဘယ်လောက်ပဲ အသိပေးမလဲ၊ သူတို့နဲ့ ပူးပေါင်း ဆောင်ရွက်မလားဆိုတဲ့ အချက်တွေနဲ့ ပတ်သက်လို့ ကောင်းကျိုး ဆိုးပြစ် တွေကို ကျွန်မတို့ ပြင်းပြင်းထန်ထန် အချေအတင် ပြောကြတယ်။ ဆွေးနွေးပွဲ တွေ တသိကြီး လုပ်ကြတယ်။ ဘာကိုမျှ အရေးမထားလောက်ဘူးလို့ ကျွန်မတို့ ဆိုပေါ့ တန်တန် သဘောမထားကြပါဘူး။ သူတို့နဲ့ ပတ်သက်လို့ ကျွန်မတို့မှာ အတွေ့အကြုံ ရှိတန်သလောက် ရှိထားတော့ သူတို့ဘက်က လုံခြုံရေးအရ စောဒက တက်စရာတွေ ရှိလာနိုင်ပါတယ်” ဟု ဖလိုနိုင်းက ပြောသည်။

အမေရိကန်-ပါကစ္စတန် ဆက်ဆံရေးမှာ မည်သည့်အခါကမျှ အနွေး ထွေးဆုံး မဖြစ်ခဲ့ (ယခု အေးတိအေးစက်ဖြစ်နေသည်။) သောကြောင့် ပါကစ္စတန်ကို ကိုင်တွယ်ရမည့် ပြဿနာမှာ ခက်ခဲရှုပ်ထွေးလျက် ရှိသည်။ အမေရိကန်-ပါကစ္စတန် မဟာမိတ်ဖြစ်ခြင်းတွင် အပြန်အလှန် စွပ်စွဲချက်များ မြင့် အမြဲတမ်း ခက်ခဲ ရှုပ်ထွေးနေခဲ့သည်။ ပါကစ္စတန်က အမေရိကန်တို့ (၁၉၈၀ ပြည့်လွန်နှစ်များအတွင်း အာဖဂန်နစ္စတန်တွင် ဆိုဗီယက်တို့တို့ လည်းကောင်း၊ မကြာသေးမီက အဲလ်ကေဒါကိုလည်းကောင်း တိုက်ခိုက်ရန် အလို့ငှာ သူတို့ အား လိုလိုလားလား အသုံးချခဲ့ပြီး အသုံးချဖို့ မလိုတော့ချိန် တွင် စွန့်ခွာသွားသည်) မိတ်ဆွေတူ မိတ်ဆွေယောင်အဖြစ် ယူဆထားသည်။ အမေရိကန် ပေါ်လစီချမှတ် သူများဘက်ကမူ ပါကစ္စတန်သည် အာဖဂန်နစ္စတန်ရှိ အမေရိကန် စစ်သားများအား သတ်ဖြတ်လျက်ရှိသည့် စစ်သွေးကြွအုပ်စုများ၏ ခိုလှုံ ရာဖြစ်ကြောင်း ကောင်းကောင်းကြီး သိထားကြ၏။

အက်ဘော့တဘတ် အိမ်ဝင်းနှင့် စပ်လျဉ်းသည့် ထောက်လှမ်းရေး သတင်း ကောင်းမွန်တိကျလာချိန်မှာပင် ၂၀၁၁ ဇန်နဝါရီ ၂၅ တွင် လာတို ဗျီဗျီ ပါကစ္စတန်လူမျိုးနှစ်ယောက်အား အမေရိကန်နိုင်ငံသား ရေမွန်ဒေးဇီစ် တ သတ်ဖြတ်လိုက်သောအခါ အမေရိကန်နှင့် ပါကစ္စတန် အပြန်အလှန် အယုံအကြည်မဲ့သည့်သမိုင်းသည် သိသိသာသာ ဆိုးရွားသည်ထက် သိုးရွာ လာ လေတော့သည်။ နောက်ပိုင်းတွင် အမေရိကန်အစိုးရက နေရာပြောင်း

ရွှေ့များနှင့် ဒေးဗီးစ်၏ အလုပ်နှင့် စပ်လျဉ်း၍ မမှန်မကန် ပြောဆိုခြင်းများ လုပ်သော်လည်း သီတင်းပတ်များစွာ ကြာချိန်တွင် ပါကစ္စတန်လူ့နှစ်ယောက်က နေ့ခင်းကြောင်တောင်တွင် သက်သေများ ရှေ့မှောက်၌ အား လှယက်သဖြင့် ပစ်သတ်လိုက်ခြင်းဖြစ်သည်ဟု ဆိုသော ဗလကြီး ဒေးဗီးစ်သည် စီအိုင်အေ၏ ကန်ထရိုက်တာတစ်ဦးဖြစ်ကြောင်း ဘူးပေါ်သလို ပေါ်သွား တော့၏။

ကုန်းတွင်းပိုင်းကျသည့် အာဖဂန်နစ္စတန်ကို အမေရိကန်က စစ်ပြုခဲ့ ကြီးပမ်းရာတွင် ထည့်သွင်းစဉ်းစားစရာ အချက်တစ်ချက်လည်း ရှိသေးသည်။ ဤကိစ္စမှာ ပါကစ္စတန်ကို ဖြတ်သန်းလာရမည့် ထောက်ပံ့ပစ္စည်းများပေါ်တွင် အကြီးအကျယ် အားထားရခြင်း ဖြစ်သည်။ ၂၀၁၁ စောစောပိုင်းတွင် နေထိုး စာချုပ်အဖွဲ့ဝင် နိုင်ငံများအားလုံးနှင့် အမေရိကန်ပြည်ထောင်စုတို့၏ ထောက်ပံ့ပစ္စည်း ၁/၄ မှာ ပါကစ္စတန်ကို ဖြတ်သန်းခဲ့ရခြင်းပါ။ အာဖဂန်နစ္စတန် တွင် အခြေစိုက်ထားသည့် အမေရိကန်စစ်သားတစ်သိန်းအတွက် ထောက်ပံ့ ပစ္စည်းများကို သယ်ဆောင်လာသည့် အမေရိကန်လေယာဉ်များက တစ်ရက် လျှင် အကြိမ် ၃၀၀-၄၀၀ အထိ ပျံသန်းလျက်ရှိရာ ယင်းတို့အတွက်လည်း ပါကစ္စတန်က မိမိ၏ လေကြောင်းပိုင်နက်အတွင်း ဝင်ရောက်ခွင့်ပြုထား ရသေးသည်။


ပါကစ္စတန်သည် ဤထောက်ပံ့လမ်းကြောင်းများကို ပိတ်ပစ်ရန် ဆုံးဖြတ်လိုက်နိုင်သည်ကို သိမြင်သော ဖလိုရိုင်းက အာဖဂန်နစ္စတန်၏ အာဇာ အလယ်ပိုင်း အိမ်နီးချင်းနိုင်ငံများနှင့် ရုရှားကို ဖြတ်၍ ဘော်လ်တစ်ပင်လယ်မှ ဆိပ်ကမ်းများနှင့် အာဖဂန်နစ္စတန်ကို ဆက်သွယ်သည့် မြောက်ပိုင်းဖြန့်ဖြူးရေး ကွန်ရက် (ပင်တဂွန်က ခေါ်သည့်အမည်)ကို အသုံးပြုရန် ထောက်ခံသည်။ မတ် ၂၀ တွင် စီနီပီတာစ်ဘူဂ်၌ ပြောသည့် မိန့်ခွန်းတွင် ကာကွယ်ရေးဝန်ကြီး ရောဘတ်ဂိတ်စ်က အမေရိကန်ပြည်ထောင်စုနှင့် ရုရှားတို့က မြောက်ပိုင်း ဖြန့်ဖြူးရေးကွန်ရက်ကို အာဖဂန်နစ္စတန်တွင်းသို့ ချဲ့ထွင်ရန် အလို့ငှာ အတူ တကွ ပူးပေါင်းဆောင်ရွက်ကြမည်ဟု ကတိပြုခဲ့သည်။ အက်ဘော့တဘစ် စစ်ဆင်ရေးမှ ပေါ်ပေါက်လာနိုင်တန်ရာသော ဆိုးကျိုးကို ကာကွယ်သော

ခြေစောင့်လက်စောင့် အစီအစဉ်အဖြစ် ဤအစီအစဉ်ကို ပင်တဂွန်မှ လူ သက်တဆုပ်စာကသာ သိကြ၏။

အမေရိကန်-ပါကစ္စတန် ဆက်ဆံရေးတွင် အဖုအထစ်တစ်ခုဖြစ်တိုင်း ရင်ကြားစေ့ပေးလေ့ရှိသည့် နိုင်ငံခြားရေးဝန်ကြီး ဟီလာရီကလင်တန်တ ဘင်လာဒင်ကိစ္စနှင့် ပတ်သက်လာလျှင် နှစ်နိုင်ငံဆက်ဆံရေးသည်ပင် ဦးစား ပေး မဟုတ်တော့ဟု ဆို၏။ “ကျွန်မ ဒီအခွင့်အရေးကို လက်လွှတ်မခံချင်ဘူး။ ဒါဟာ ပါကစ္စတန်တွေကို သိက္ခာချရာရောက်လိမ့်မယ်လို့ တစ်ယောက်တ ပြောတာ ကျွန်မ မှတ်မိနေတယ်။ အဲဒီစကားကို ကြားရတော့ ကျွန်မ ပေါက်ကွဲ သွားပြီး ‘ကျွန်မတို့ရဲ့ အမျိုးသားဂုဏ်သိက္ခာကိုတော့ ဘယ်သွားထားမလဲ၊ အပြစ်မဲ့သူ သုံးထောင်ကို သတ်ဖြတ်တဲ့တရားခံနောက်ကို မလိုက်ရဘူးတဲ့ လား’လို့ ကျွန်မ ပြန်မေးလိုက်တယ်” ဟု သူမ ပြောသည်။

ယခုအခါ သတင်းစုဆောင်းရုံမျှ မဟုတ်တော့ဘဲ အက်ဘော့တဘစ် အိမ်ဝင်းကို စီးနင်းရန် အိုဘားမားက တွန်းအားပေးနေပြီ။ အိုဘားမားက ဤကိစ္စ ပေါက်ကြားသွားမည် စိုးသောကြောင့် အရှိန်အဟုန်ဖြင့် ဆောင်ရွက်ဖို့ လိုကြောင်း၊ ပနက်တာအနေဖြင့် နောက်သုံးလေးလအတွင်း သတင်းအချက် အလက် ထပ်မံရရှိနိုင်ပုံမပေါ်ဟု ယူဆထားကြောင်း၊ စီအိုင်အေ၏ သုံးသပ် ချက်များအပေါ် မိမိတို့၏ ယုံကြည်မှုကို တိုးမြှင့်သွားနိုင်သော်လည်း မဆိုစ လောက်သာဖြစ်ကြောင်း၊ ဘင်လာဒင်ဓာတ်ပုံကို ရိုက်ယူနိုင်မည့် အခြေအနေ မရှိသေးကြောင်း အိုဘားမားပြောသည်ဟု အမျိုးသားလုံခြုံရေး ကောင်စီမှ နစ်ကိုလာစ်ရာစ်မတ်စင်က ပြန်ပြောင်းပြောပြသည်။ (စီအိုင်အေသည် ဘင်လာဒင်ဓာတ်ပုံကို ရိုက်မယူနိုင်ခဲ့သော်လည်း ကူပီတီတို့ညီ၏ ဓာတ်ပုံ တစ်ပုံကိုမူ ရိုက်ယူနိုင်ခဲ့သည်။)

ဖေဖော်ဝါရီ နှောင်းပိုင်း သောကြာနေ့တစ်နေ့။ သိုသိုသိပ်သိပ် အစည်းအဝေးထိုင်ရန် အချိန်ကောင်း ဖြစ်သည်။ အက်ဒ်မိုင်းရယ် မက်ရေဗင် မိုက်ဗစ်ကားစ်နှင့် ဂျင်နရယ်ကာ့တီရိုက်တီတို့ကို သယ်ဆောင်လာသော အနက်ရောင် ဆူဘာဘင်ကားများ စီအိုင်အေဌာနချုပ်တွင် ထိုးဆိုက်လိုက်ကြ သည်။ အက်ဘော့တဘစ် အိမ်ဝင်းကို စီးနင်းရန် ဖြစ်နိုင်မည့်နည်းလမ်း



များအား ပနက်တာနှင့်အတူ ဆွေးနွေးကြရန် ဖြစ်၏။ ဒါရိုက်တာ၏ အစည်းအဝေးခန်းထဲရှိ ဧရာမ သစ်သားစားပွဲကြီးတွင် ပိုင်းထိုင်ကာ ဆင်းခန့်နှင့် ဆိုဒါများ စားသောက်ရင်း ဆွေးနွေးကြခြင်း ဖြစ်သည်။ သူတို့ရွှေတွင် အက်ဘော့ တဘက် အိမ်ဝင်းပုံစံရှိသည်။ သူတို့နှင့်အတူ အကြမ်းဖက်မှု နှိမ်နင်းရေးစင်တာမှ အရာရှိတစ်စုလည်း ပါသည်။ ထို့နောက် ဖြစ်နိုင်ခြေရှိသည့် နည်းလမ်းလေးခုကို ဆွေးနွေးကြသည်။ ဘီ-၂ ဗုံးကြဲလေယာဉ်ဖြင့် ဗုံးကြဲခြင်း ပါကစ္စတန်တို့ကို အသိမပေးဘဲ အထူးစစ်ဆင်ရေးဖြင့် စီးနင်းခြင်း၊ မောင်းသွမ္မာလေယာဉ်ဖြင့် တိုက်ခိုက်ခြင်းနှင့် ပါကစ္စတန်တို့နှင့် ပူးပေါင်း စစ်ဆင်ခြင်း ဘင်လာဒင် အိမ်ဝင်းကို အထူးစစ်ဆင်ရေးဖြင့် စီးနင်းခြင်းက တခြားနည်းလမ်းများနှင့် စာလျှင် ပိုမိုလွယ်ကူသည်ဟု မကြာခင်က ရှင်းပြသည်။

မတ် ၁၄ အစည်းအဝေးတွင် ရေတပ်ဗိုလ်ချုပ် မကြာခင်က အထူးစစ်ဆင်ရေးဖြင့် စီးနင်းမည့်သဘောထားကို အိုဘားမားအား ချပြသည်။ “သမ္မတကြီးခင်ဗျား ကျွန်တော်တို့ ဒီကိစ္စကို သေသေချာချာ စမ်းသပ်မကြည့်ရသေးပါဘူး။ လုပ်နိုင်၊ မလုပ်နိုင်ဆိုတာလည်း မပြောနိုင်သေးပါဘူး။ ဒါပေမဲ့ ကျွန်တော်တို့ လုပ်ဖြစ်ရင်တော့ ကျွန်တော် သမ္မတကြီးဆီ ပြန်လာပြီး ချက်ချင်း အသိပေးပါမယ်”

“ခင်ဗျား အချိန် ဘယ်လောက်လို့သလဲ”ဟု အိုဘားမားက မေးသည်။ စစ်ဆင်ရေးလေ့ကျင့်ရန် ရက်သတ္တသုံးပတ် လိုမည်ဟု မကြာခင်က အဖြေပေးလိုက်သည်။

မတ် ၁၆။ လွန်ခဲ့သော နှစ်လခန့်က ပါကစ္စတန်လူမျိုး နှစ်ယောက်ကို ပစ်သတ်ခဲ့သည့် စီအိုင်အေ ကန်ထရိုက်တာ ရေမွန်ဒေးဗီးစ် အကျဉ်းထောင်မှ လွတ်မြောက်လာသည်။ သေဆုံးသူ နှစ်ယောက်၏ မိသားစုများအား အမေရိကန်အစိုးရက လျော်ကြေးဒေါ်လာ နှစ်သန်းပေးလိုက်ပြီးနောက် လွတ်မြောက်လာခြင်း ဖြစ်သည်။ အမေရိကန်က အက်ဘော့ တဘက် အိမ်ဝင်းကို စီးနင်းလျှင် ထောင်ထဲမှာရှိနေသည့် ဒေးဗီးစ်ကို ဝိုင်းသတ်ကြမည် ဖြစ်သောကြောင့် ရေမွန်ဒေးဗီးစ် လွတ်မြောက်လာခြင်းသည် အက်ဘော့တဘက် အိမ်ဝင်းကို စီးနင်းရန် စိန်ခေါ်နေကြသည့် အိမ်ခြံမြေတော်မှ လူစုအဖွဲ့ အရေးပါသည့်

ဖြစ်ရပ်ပါ။ ယခု ဒေးဗီးစ်သည် လွတ်လူဖြစ်သွားပြီ။ အက်ဘော့တဘက် အိမ်ဝင်းကို စီးနင်းသည့်အခါ ဒေးဗီးစ်အတွက် ငွေရာ မလိုတော့။

ဧပြီစောစောပိုင်းတွင် အိမ်ခြံမြေတော်၌ ငါးရက်ကြာမျှ ဆက်လက် ဆွေးနွေးနေကြစဉ် DevGru ၏ အနီရောင်တပ်ဖွဲ့မှ ဆီးလ်အဖွဲ့သည် ဆယ်လီဖိုးနီးယားမြောက်ပိုင်း တောနက်ထဲတွင် အက်ဘော့တဘက် အိမ်ဝင်း ပုံစံဖြင့် အစမ်းလေ့ကျင့်မှုစတင်နေကြပြီ။ ဘလက်ဟော့ခ် များပေါ်မှနေ၍ အိမ်ဝင်းထဲနှင့် ပင်မအဆောက်အအုံ၏ ခေါင်မိုးပေါ်သို့ ကြိုးဖြင့် လျှောချခြင်း ဖြစ်သည်။ အစမ်းလေ့ကျင့်မှုများကို အထူးစစ်ဆင်ရေးများ၏ တပ်မှူး ရေတပ်ဗိုလ်ချုပ် အဲရစ်အော်လ်ဆန် (အာရဗီစကားပြောတတ်သူနှင့် နေဗီဆီးလ်ယောင်း) နှင့် ပင်တဂွန်မှ မိုက်ပစ်ကားစ်၊ အက်ဒ်မိုင်းရဲလ် မကြာခင်နှင့် စီအိုင်အေမှ ဂျယ်ရမီဘာရှ်တို့က စောင့်ကြည့်လေ့လာကြ၏။ အစမ်းလေ့ကျင့်မှုများကို နေ့အချိန်တွင် ပြုလုပ်ခြင်း ဖြစ်သည်။

အစမ်းလေ့ကျင့်စဉ်အတွင်း ရဟတ်ယာဉ်နှစ်စင်းသည် အက်ဘော့တဘက် အိမ်ဝင်းပုံစံတူရှိရာသို့ ပျံသန်းသွားပြီး နေဗီဆီးလ်များကို စက္ကန့် ကိုးဆယ်အတွင်း ချပေးသည်။ ထို့နောက် အလျင်အမြန် ထွက်သွားကြသည်။ ဆီးလ်များက အက်ဘော့တဘက် အိမ်ဝင်းကို ပိုက်စိပ်တိုက် လေ့ကျင့်ကြသည်။ ဆယ်မိနစ်ဝန်းကျင် ကြာပြီးနောက် ဆီးလ်များကို ပြန်တင်ရန် ရဟတ်ယာဉ်များ ပြန်ရောက်လာကြသည်။

ဧပြီလလယ်ပိုင်းတွင် ဆီးလ်အဖွဲ့များ ထပ်မံလေ့ကျင့်ကြပြန်၏။ အက်ဘော့တဘက်သို့ ပူပြီး အက်ဘော့တဘက်လောက်မြင့် (ပေ ၄၀၀၀)သည့် နီတဒါ သဲကန္တာရထဲတွင် လေ့ကျင့်ခြင်းပါ။ ယခုအကြိမ် လေ့ကျင့်ခြင်းသည် အထူးတာဝန်တစ်ရပ်လုံးကို လေ့ကျင့်ခြင်း ဖြစ်သည်။ ညဘက် ရဟတ်ယာဉ်များ ပျံတက်သည်မှ နောက်သုံးနာရီကျော်အကြာတွင် အခြေစိုက်စခန်းသို့ ပြန်ရောက်သည်အထိ။ ယခုအကြိမ်တွင်လည်း အော်လ်ဆန်၊ မကြာခင်၊ ပစ်ကားစ်နှင့် ဘာရှ်တို့အပြင် အက်ဒ်မိုင်းရဲလ် မူလင်တို့က လေ့ကျင့်ပုံတို့ စောင့်ကြည့်လေ့လာကြသည်။ ကတ်ထူပြားဖြင့် ပြုလုပ်ထားသည့် အက်ဘော့တဘက်အိမ်ဝင်း ပုံစံတူရှိရာ လေယာဉ်သို့လှောင်ရုံတစ်ခုထဲသို့

စောင့်ကြည့်လေ့လာသူများကို ခေါ်ဆောင်သွားကြသည်။ ထို့နောက် ဆီးဇီ အဖွဲ့များက ရဟတ်ယာဉ်များဖြင့် တစ်နာရီလောက်ကြာအောင် ပျံထွက်သွားကြသည်။ သူတို့ပြန်လာကြသည့်အခါ ညကြည့် မျက်မှန်များတပ်ဆင်ထားသည့် စောင့်ကြည့်လေ့လာသူများက အက်ဘော့ တဘက် အိမ်ဝင်းပုံစံတူအား ဆီးဇီအဖွဲ့သားများ စီးနင်းကြပုံကို ကြည့်ရှုကြ၏။


ဤ အစမ်းလေ့ကျင့်မှု အချိန်အတွင်း လေတိုက်ခတ်မှု အခြေအနေကြောင့် မျှော်လင့်မထားသည့် လားရာဘက်မှနေ၍ ပစ်မှတ်ရှိရာသို့ ရဟတ်ယာဉ်များရောက်ဖို့ ဖြစ်သွားသည်။ ဤအချက်က အကြိမ်ပေါင်းမည်မျှပင် အစမ်းလေ့ကျင့်စေကာမူ စစ်ဆင်ရေး ဆောင်ရွက်နေစဉ်အတွင်း ဆုံးဖြတ်ရန် ကိစ္စများ ရှိနေဆဲဖြစ်ကြောင်း စောင့်ကြည့်လေ့လာသူများအား သတိပေးလိုက်၏။ အစမ်းလေ့ကျင့်မှုများကလည်း မိနစ်သုံးဆယ်အတွင်း မြေပေါ်စစ်ဆင်ရေး တစ်ခုလုံးကို ဆောင်ရွက်နိုင်ကြောင်း ဖော်ပြနေသည်။ ဤအချိန်အတိုင်းအတာမှာ ပါကစ္စတန်လုံခြုံရေးတပ်ဖွဲ့များ ရောက်မလာနိုင်မီ ဆီးဇီအဖွဲ့များ ရရှိနိုင်မည့် အချိန်အတိုင်းအတာအဖြစ် ပင်တဂွန်က ဆုံးဖြတ်ထားခြင်း ဖြစ်၏။

ဧပြီ ၁၂ နှင့် ၁၉ တို့တွင် သမ္မတနှင့် အကြီးအကဲများ ထပ်မံတွေ့ဆုံရာတွင် ပနက်တာက ထောက်လှမ်းရေးသတင်းများအရ “စကြိုလျှောက်သူ” ကို နေ့တိုင်းလောက်နီးနီး တွေ့နေရကြောင်း၊ သို့သော် ထိုသူသည် ဘင်လာဒင်ပါဟု တပ်အပ်သေချာ မပြောနိုင်ကြောင်း၊ ပိုမိုသေချာအောင် လူသားစပိုင်တစ်ယောက်အား အိမ်ဝင်းနှင့် နီးနိုင်သမျှ နီးရာသို့ စေလွှတ်ရန်မှာ အန္တရာယ်များကြောင်း တင်ပြ၏။ ဧပြီ ၁၉ အစည်းအဝေးတွင် သမ္မတ အိုဘားမားက မက္ကရေပင်အား စစ်ဆင်ရေး စတင်လှုပ်ရှားရန် အချိန်မည်မျှ လိုမည်လဲဟု မေးရာ မက္ကရေပင်က လေးနာရီ လိုမည်ဟု ပြန်ဖြေသည်။ အိုဘားမားက “ကျုပ် ခင်ဗျားကို အချိန် ၂၄ နာရီ ပေးမယ်”ဟု ပြော၏။ အက်ဘော့တဘက် အိမ်ဝင်းအား စီးနင်းရန် ကိစ္စဘက်သို့ အိုဘားမား စိတ်အားထက်သန်နေပြီ ဖြစ်ကြောင်း အထက်တန်းအရာရှိတချို့ သဘောပေါက်သွားကြ၏။

ရဟတ်ယာဉ်ဖြင့် စစ်ဆင်ရေးဆောင်ရွက်ရန် အကောင်းဆုံးအချိန်မှာ

အရောင်မရှိသောအချိန် ဖြစ်သည်။ ထိုအချိန်မျိုးတွင် စစ်ဆင်ရေး ဆောင်ရွက်ခြင်း အမှတ် (၁၆၀) အထူးစစ်ဆင်ရေး လေကြောင်းတပ်ဖွဲ့ဝင်များအနေဖြင့် ညကြည့် မျက်မှန်များတပ်ပြီး ပါကစ္စတန်များ မသိအောင် အာဖဂန်နစ္စတန်-ပါကစ္စတန် နယ်စပ်ကို မိမိတို့၏ ရဟတ်ယာဉ်များဖြင့် ဖြတ်ကျော်နိုင်ကြမည် ဖြစ်သည်။ ညကြည့် မျက်မှန်တပ်ထား သူများအဖို့ လမိုက်ညတွင် အက်ဘော့တဘက် အိမ်ဝင်းအား စီးနင်းလျှင် တစ် ပန်းသာနေလိမ့်မည်။ သာမည့် ဧပြီ ၃၀ စနေနေ့တွင် ပါကစ္စတန် တစ်နိုင်ငံလုံးအပေါ် လရောင်ပြာဆင်းလိမ့်မည် မဟုတ်။ ထိုနေ့သည် ပါကစ္စတန်နိုင်ငံတစ်ဝန်းလုံးအဖို့ သမိုက်ည၊ ထိုနေ့တွင် ပါကစ္စတန် စစ်ဆင်ရေး လှုပ်ရှားမှု အနည်းဆုံးဖြစ် လိမ့်မည်ဟု စီအိုင်အေက လေ့လာသိရှိထားသည်ဖြစ်ရာ ထိုနေ့သည် သီတင်းပတ်အတွင်း စစ်ဆင်ရေးဆောင်ရွက်ရန် အကောင်းဆုံးနေ့ ဖြစ်နေသည်။ နောက်တစ်ကြိမ် လမိုက်ညသည် ဇွန် ၁ မတိုင်ခင် ကျရောက်ရန် ခန့်မှန်း ထို့ပြင် ထိုရက်ပိုင်းတွင် ရာသီဥတုအခြေအနေ ပိုမို ပူပြင်းနေလိမ့်မည်။ ရဟတ်ယာဉ်များ ပျံသန်းမှုကို အနှောင့်အယှက်ဖြစ် စေနိုင်သည်။ အရေးအကြီးဆုံးအချက်မှာ ထိုအချိန်ထိ ဆိုင်းငံ့လိုက်လျှင် သတင်းပေါက်ကြားမှု ပေါ်ပါက်လာ နိုင်ခြေများခြင်း ဖြစ်၏။

ဧပြီ ၂၇ ဗုဒ္ဓဟူးနေ့၊ အနီရောင်အဖွဲ့က ယင်း၏အလုပ်ကို အပြီးသတ် ဆောင်ရွက်လျက်ရှိစဉ် အိမ်ဖြူတော်က ဟာပိုင်ယီပြည်နယ်မှ ထုတ်ပေးသည့် သမ္မတ၏ ၁၉၆၁ မွေးစာရင်းကို အွန်လိုင်းပေါ်သို့ တင်လိုက်သည်။ ကျော်ကြားလိုစိတ် ပြင်းပြလှသည့် ဘီလျံနာ ဒေါ်နယ်ထရပ်စ် အပါအဝင် လူတချို့က အိုဘားမား၏ နိုင်ငံသားဖြစ်မှုအပေါ် အရေးကြီးသော နိုင်ငံရေး ကိစ္စတစ်ခုအဖြစ် ဖန်တီးကြသည်။ အိုဘားမားသည် အမေရိကန် ပြည်ထောင်စုတွင် အမှန်တကယ် မွေးဖွားခဲ့သူ မဟုတ်သဖြင့် သမ္မတဖြစ်ရန် အရည်အချင်း မပြည့်မီဟူလို။ ထိုအခါ အိုဘားမားက သူ့မွေးရပ်ဇာတိနှင့် ဝပ်လျှင်၍ ပေါသလို ကြောင်သလို လုပ်နေကြခြင်းကို ရပ်တန်းက ရပ်စေရန် မွေးစာရင်းကို ထုတ်ပြန်ခဲ့ပြီး ဖြစ်ကြောင်း ပြောသည်။ အိုဘားမား၏ မွေးစာရင်း မထုတ်ပြန်ခင်နေ့တွင် ဇာဂျီးနီးယားကမ်းရိုးတန်းပေါ်ရှိ သူတို့၏



အခြေစိုက်စခန်းသို့ ဆီးလ်အဖွဲ့သားများ ထွက်ခွာသွားနှင့်ကြပြီ။ ထိုမှတစ်ဆင့် အာဖဂန်နစ္စတန်ရှိ ဘဂ္ဂရမ် လေတပ်အခြေစိုက်စခန်းသို့ လေယာဉ်ဖြင့် အရောက်သွားကြတော့အံ့။

မိရှလ်ဖလိုနွိုင်းနှင့် မိုက်ဗစ်ကားစ်တို့က ရောဘတ်ဂိတ်စ်အား အက်ဘော့တဘစ် အိမ်ဝင်း စီးနင်းမှုကို ပုံပိုးပေးဖို့ နောက်ဆုံး ကြိုးပမ်း ပြုရန် ဆုံးဖြတ်လိုက်ကြသည်။ ပင်တဂွန်ရှိ ဂိတ်စ်၏ ရုံးခန်းတွင် ဖလိုနွိုင်းနှင့် ဗစ်ကားစ်တို့က သူတို့၏ အကြီးအကဲအား အက်ဘော့တဘစ် အိမ်ဝင်းစီးနင်း ရန် အစီအစဉ်ကို အသေးစိတ် ရှင်းပြကြ၏။ ဂိတ်စ် ယုံကြည်လက်ခံသွားခဲ့ ရသည်။ သို့သော် အစိုးရအဖွဲ့အတွင်း ၄၅ နှစ်တိုင်အောင် အမှုထမ်းလာခဲ့ပြီး ဖြစ်သည့် ဂိတ်စ်သည် မည်သို့မည်ပုံ လျှို့ဝှက်ရေးမည်ကို တစ်ဖက်ကမ်းခတ် ကျွမ်းကျင်သူပါ။

ကမ္ဘာ့တစ်ဖက်ခြမ်းတွင် အက်ဘော့တဘစ်ရှိ စီအိုင်အေ စပိုင်များ သည် ဗာဂျီးနီးယားရှိ သူတို့၏ အကြီးအကဲများနှင့် ဆက်သွယ်ပြီး ကူဝိတ်တီ၏ မယား မာရီယမ်သည် သူတို့၏ သားသမီး လေးယောက်နှင့်အတူ ပါကစ္စတန် အတွင်းရှိ ဆွေမျိုးများထံသို့ သွားရောက်လည်ပတ်ရာမှ အက်ဘော့တဘစ် အိမ်ဝင်းသို့ ပြန်လည်ဆိုက်ရောက်ကြောင်း သတင်းပို့ကြသည်။ ဤသတင်း ကြောင့် ထောက်လှမ်းရေးအရာရှိတချို့ ၉၀၀၀၀၀ ဖြစ်သွားကြ၏။

အက်ဘော့ တဘစ် အိမ်ဝင်းထဲမှာ ဘင်လာဒင် ရှိနေရိုးမှန်လျှင် ဘာကြောင့် မာရီယမ်တို့ကို ဆွေမျိုးများထံ အလည်အပတ် လွှတ်ပေးရသလဲ။



ဆုံးဖြတ်ချက်

မိမိထံ တင်ပြသည့် ထိပ်တန်းအရာရှိ အသီးသီး၏ သဘောထားအမြင်များနှင့် အိုဘားမား နပန်းလုံးနေရသည်။ အက်ဘော့တဘစ် အိမ်ဝင်းကို စီးနင်းရန် ဆုံးဖြတ်ချက်သည် ကျန်ရှိသော သူ့ဘဝသက်တမ်းတွင် သူ့ပုခုံးထက်မှ ဝန်ထုပ် ဝန်ပိုးလိုဖြစ်ကြောင်း သူကောင်းကောင်း သဘောပေါက်သည်။ သူ့အဖို့ အခက်အခဲဆုံးအပိုင်းမှာ သူ့လူများကို အန္တရာယ်လမ်းသို့ ခေလွှတ်ရမည့် အခြေအနေ ဖြစ်သည်။ ဤသို့ ခေလွှတ်ရာတွင် မှားသွားနိုင်သည့်ဘက် တလည်း အလားအလာများနေသည်။ မှားနိုင်သည့်အရာသည် မှားမည်သာ ဖြစ်သည်ဟူသော မာဖီ၏ ဥပဒေသ (Murphy's Law) အရ အကြောင်း တစ်စုံတစ်ရာ ဖြစ်ပေါ်လာလျှင် သူ့လူများကို ကယ်ထုတ်နိုင်မည်လား။ ဤသည်မှာ အိုဘားမား၏ အကြီးမားဆုံး ကြောင့်ကြမှု။ နောက်တစ်ချက်မှာ သူ့လူများသည် ပီနီးပိတ်နေသည့် ညအမှောင်ထဲသို့ တိုးဝင်သွား ကြရလိမ့် မည်။ ရည်မှန်းချက်သို့ ရောက်သည့်အခါ ဘာကို တွေ့ရမည်မှန်း သိကြသည် မဟုတ်။ အက်ဘော့တဘစ်အိမ်ဝင်းတွင် ဘာတွေ အကွက်ဆင် ထားသလဲ သိနိုင်။ တံခါးဖွင့်ဝင်လိုက်သည်နှင့် ဖောက်ခွဲပစ္စည်းတွေ ပြန်းခနဲ ပိုင်းခနဲ

ထပေါက်လျှင် မခက်ပါလား။ ဤအထူးတာဝန်ကို အကောင်အထည် ဆောင်ရွက်ရာတွင် အကျိုးနှင့်အပြစ်မှာ ၅၀% စီရှိနေသော်လည်း မကြာခင်နှင့် ဆီးလ်တို့၏ လုပ်ရည်ကိုင်ရည်ကို အိုဘားမား အကြွင်းမဲ့ ယုံကြည်ထား၏။

အလျော်အစားကြီးသည်ကို အိုဘားမား မသိသည်မဟုတ်ပါ။ “ကျွန်တော်တို့ ဆောင်ရွက်တဲ့အထူးတာဝန် မအောင်မြင်ရင် မယုံနိုင်လောက်အောင် ရဲရင့်စွန့်စားတဲ့ ဆီးလ်တွေရဲ့အသက်သာ ဆုံးရှုံးသွားမှာ မဟုတ်ဘူးပထဝီဝင်နိုင်ငံရေးနဲ့ပတ်သက်ပြီးတော့လည်း အကြီးအကျယ် ဂယက်ရိုက်လို့ ဦးမယ်”ဟု အိုဘားမား ပြော၏။ “တကယ်လို့ စင်္ကြံလျှောက်သူဟာ အဲဒီနေရာမှာ သိုသိုသိပ်သိပ်လာနေတဲ့ ခူဘိုင်းက မင်းသားတစ်ယောက်များ ဖြစ်နေရင်”ဟုလည်း အိုဘားမား မတွေးဘဲ မနေနိုင်။

အိုဘားမားသည် အမြဲတမ်း အရဲစွန့်ခဲ့သူ။ သို့သော် သူသည် အလွန် စည်းစနစ်ကျသူပါ။ ဆီးနိတ်တာသက်တမ်း နှစ်နှစ်သာရှိသေးချိန်တွင် ဒီမိုကရက်တစ်သမ္မတလောင်းအဖြစ် ကျိန်းသေပေါက်နိုင်ခြေရှိသည့် ဟီလာရီကလင်တန်ကို သူ အရဲစွန့် ယှဉ်ပြိုင်ခဲ့သည်။ စောစောပိုင်းက စစ်ဆန့်ကျင်ရေး ကြွေးကြော်ခဲ့သော်လည်း သူ သမ္မတဖြစ်ပြီး ၂၀၀၉ တွင် အာဖဂန်နစ္စတန်၌ သမ္မတဘုရင်လက်ထက်က တပ်ဖြန့်ခဲ့သည့် စစ်သည်အရေအတွက်၏ သုံးဆယ့် သူ တပ်ဖြန့်လိုက်သည်။ ၂၀၁၁ ဖေဖော်ဝါရီတွင် အသက် ၈၀ တော် အာဏာရှင်ဟော့စစ်နီမူဘာရက်အား အီဂျစ်တို့ပုန်ကန်ကြချိန်မှာ အိုဘားမားထက်ဘိနက်တစ်ဖွဲ့လုံးနီးပါး၏ အကြံပြုချက်ကို ပေယျာလကန်ပြုလျက် မူဘာရက်ထံ ဖုန်းဆက်ပြီး ရာဇဝပလ္လင်ပေါ်မှ ဆင်းချိန်တန်ပြီဟု ပြောခဲ့သူ ဖြစ်၏။ ၂၀၁၁ မတ်တွင် မွန်မာကဒါဖိက လစ်ဗျားတွင် ဆန့်ကျင်ရေး အင်အားစုများကို မျိုးဖြုတ်ဖို့ ကြိုးစားစဉ် အိုဘားမားသည် ကုလသမဂ္ဂနှင့် နေတိုးစာချုပ်အဖွဲ့သို့ ရက်ပိုင်းအတွင်းသွားရောက်ပြီး စစ်ရေးအရ အရေးထူရန်ဆောင်ရွက်သဖြင့် လစ်ဗျားအာဏာရှင် ပြုတ်ကျသွား၏။ ဤကိစ္စအတွက် လက်ဝဲအုပ်စုကရော လက်ယာအုပ်စုကပါ အိုဘားမားအား ဝိုင်းပြီး ပယ်ပယ်နယ်နယ် ဝေဖန်ကြသည်။ လစ်ဗျားကိစ္စတွင် ပါဝင်ပတ်သက်ခြင်း မပြုရန် ဂိတ်စ်နှင့်ဘိုင်းဒင်တို့ အကြံပြုနေသည့်ကြားမှ အိုဘားမား ဆောင်ရွက်ခဲ့ခြင်းပါ။

ပြေ ၂၉ သောကြာ။ နံနက် ၈း၂၀ နာရီတွင် အိမ်ဖြူတော် သံတမန် ညွှန်ကြားရေးအဖွဲ့ အိုဘားမား၊ ဒိုနီလွန်၊ မက္ကဒိုးနာဖဲ၊ ဘရင်နန်နှင့် အိမ်ဖြူတော် အရာရှိချုပ် ဘီလ်ဒါလေတို့ တွေ့ဆုံကြသည်။ “ဘာထူးသေးလဲ။ အတိအကျအတိအကျ အိမ်ဝင်းစီးနင်းဖို့ ကိစ္စကို ခင်ဗျားတို့ စိတ်ပြောင်းသွားကြပြီလား” ဟု အိုဘားမားက မေးရာ အကြံပေးအရာရှိ အားလုံးက စီးနင်းရန်ကိစ္စတို့ နှစ်သည်ဟု ယုံကြည်ကြကြောင်းနှင့် အကောင်အထည်ဖော်ရန် အလေးအနက် ထောက်ခံကြောင်း ပြန်လည်ပြောဆိုကြ၏။

အိုဘားမားက ရိုးရိုးလေးပင် ပြောဆိုပါသည်။ “ဒီကိစ္စကို လုပ်ကြည့်သင့်တယ်လို့ ကျွန်တော်ယူဆတယ်။ ရာသီဥတုနဲ့ မြေပေါ်အခြေအနေတွေက အရဲစွန့်ရမယ့် အလားအလာတွေ တိုးတက်များပြားလာလိမ့်မယ်လို့ မက္ကဒိုးနာဖဲ သူလူတွေက မယူဆဘူးဆိုရင်ပေါ့”ဟု ဆိုသည်။ ထို့နောက် စစ်ဆင်ရေး ဆောင်ရွက်ရန်အမိန့်ထုတ်ဖို့ ဒိုနီလွန်အား ညွှန်ကြားချက်ပေးသည်။ ဒိုနီလွန်က “ကျွန်တော် ဝါရှင်တန်မှာရောက်နေတာ ကြာပြီ။ ကျွန်တော် အမှုထမ်းခဲ့တာလည်း အခုဟာ တတိယမြောက်သမ္မတပါ။ အိမ်ဖြူတော်မှာ အမှုထမ်းဖို့ ကျွန်တော် ၁၉၇၇ ဇွန်လထဲမှာ စတင်ရောက်လာခဲ့တာ။ မယုံနိုင်လောက်အောင် ခက်ခဲတဲ့ဆောင်ရွက်ချက်တွေ ပြုလုပ်ဖို့အတွက် အမေရိကန် ပြည်သူ သန်းသုံးရာကိုယ်စား လူတစ်ယောက်ကို ပြောဆိုရတာ အတော်ပဲ အံ့ဩစရာ ကောင်းလှပါတယ်”ဟု ပြော၏။

အက်ဘော့တဘန် အိမ်ဝင်းအား စီးနင်းရန် အမိန့် ပေးပြီးနောက် အိုဘားမားသည် မိသားစုနှင့်အတူ နံနက် ၈း၃၀ နာရီတွင် Marine One ပေါ်သို့ တက်သွားသည်။ အင်ဒရူး လေတပ်အခြေစိုက်စခန်းသို့ သွားပြီး ထိုမှ တစ်ဆင့် Air Force One ဖြင့် အလာဘားမားပြည်နယ် တပ်စခန်းလိုစာမြို့သို့ သွားရောက်ကြမည် ဖြစ်သည်။ ပြည်နယ်ရှစ်ခုကို သီတင်းတစ်ပတ်ကြာအောင် ဖြတ်သန်းတိုက်ခတ်သွားသည့် တော်နေဒိုးမုန်တိုင်းဒဏ်ကြောင့် တပ်စခန်း လိုစာမြို့မှာ အထိအနာဆုံး။ အိုဘားမားသည် တပ်စခန်းလို စာမြို့၏ အဖွဲ့အစည်းများကြားတွင် ရပ်ပြီး “ဒီလို ဆိုးဆိုးရွားရွား ပျက်စီးတာမျိုး ကျွန်တော် တစ်ခါမျှ မတွေ့ခဲ့ဖူးဘူး” ဟု ပြောသည်။

ထိုအချိန်တွင် အက်ဘော့တဘဒ် အိမ်ဝင်း စီးနင်းရန် ကိစ္စကို ဒိုနိုလွန်က လက်မှတ်ထိုးပြီး အမိန့်ထုတ်လိုက်၏။ ထိုအချိန်နှင့် မရှေးမနှောင်းလောက်မှာပင် အဲလ်ကောဒါနှင့် တာလီဘန်အုပ်စုများ ဌာနချုပ်လုပ်ထားသည့် ပတ်နီဝါမြို့မှ အမေရိကန် ကောင်စစ်ဝန်ရုံးဝန်ထမ်းများအား ဘေးကင်းရာသို့ ပြောင်းရွှေ့ခိုင်းထားသည်။ ဤသို့ ပြောင်းရွှေ့ခြင်းမှာ မကြာသေးမီက ပြန်ပေးခြမ်းခြောက်မှုများကြောင့် ပြောင်းရွှေ့လေဟန် ပုံဖမ်းထားသော်လည်း စင်စစ်အားဖြင့် အက်ဘော့တဘဒ်အိမ်ဝင်း စီးနင်းမည်ကိစ္စကြောင့် ဖြစ်၏။

ထိုနေ့ မွန်းလွဲပိုင်းတွင် ဖလော်ရီဒါရှိ ကနေဒီ အာကာသစင်တာသို့ အိုဘားမား လေယာဉ်ဖြင့် သွားပြီး စိတ်ဖောက်ပြန်နေသူတစ်ဦးက ပစ်ခတ်လိုက်သဖြင့် ဦးခေါင်းတွင် ဒဏ်ရာရသွားရာမှ တဖြည်းဖြည်း သက်သာလာပြီဖြစ်သည့် အရီဇိုနာ အမျိုးသမီးကွန်ဂရက်အမတ် ဂါဘရီးယဲလ်ကွစ်ဖွိဒ် အား တွေ့သည်။ လွန်စွမ်း၏ ခင်ပွန်း မာဂ်ကယ်လီ ကွပ်ကဲသည့် အာကာသလွန်းမျှယာဉ် Endeavor လွတ်တင်မှုကို တက်ရောက်ကြည့်ရှုသည်။ ထိုနေ့ညနေတွင် မိုင်ယာမီ Dade College ဘွဲ့နှင်းသဘင် အခမ်းအနား၌ မိန့်ခွန်းပြောပြီး အိမ်ဖြူတော်သို့ ည ၁၁:၃၀ နာရီတွင် ပြန်သည်။


အာဖဂန်နစ္စတန် ဘဂ္ဂရမ်လေတပ် အခြေစိုက်စခန်းရှိ ဂျေးဆော့ဌာနချုပ်တွင် အက်ဒ်မိုင်းရဲလ် မက္ကရေပင်က အလည်အပတ် ရောက်နေသော ကွန်ဂရက်မှ ဧည့်သည်များထံ သွားရောက်တွေ့ဆုံသည်။ သူ့ဘဝတွင် အရှေ့အကြီးဆုံးဖြစ်သည့် စစ်ဆင်ရေးတစ်ရပ်အား ဆင်နွှဲတော့မည့်အကြောင်းကို သူသည် လေသံမျှပင် မဟာခဲ့ပါ။

ထိုရက်ပိုင်းအတွင်း အိုဘားမား ဆောင်ရွက်ရန်ရှိသည့် ကိစ္စများအနက် တစ်ခုမှာ စနေနေ့ ညနေတွင်ပြုလုပ်မည့် အိမ်ဖြူတော် သတင်းထောက်များ၏ ညစာစားပွဲကို တက်ရောက်ရန်။ ထိုပွဲသည် အော်စကာညနှင့် အနီးကပ်ဆုံးပွဲ။ လွန်ခဲ့သော ဆယ်စုနှစ်များအတွင်း အစဉ်အလာမပျက် ကျင်းပခဲ့သည့် ပွဲဖြစ်ပြီး သမ္မတနှင့် အစိုးရအဖွဲ့ထဲမှ အခြား အရေးကြီး ပုဂ္ဂိုလ်များအပြင် ကိုယ့်ကိုယ်ကိုယ် အရေးကြီးပုဂ္ဂိုလ်အဖြစ် အထင်ရောက်နေသူများပါ သတ်မှတ်ဝတ်စုံဖြင့် တက်ရောက်ရသည့် ညစာစားပွဲ။ ထို့ပြင် နယူးယောက်

ဇီဝိယာ အဓိကရပုဂ္ဂိုလ်များ၊ ဟောလီးဝုဒ် သရုပ်ဆောင်တချို့နှင့် ဇီးပွားနေထိုင်ခန်းရှင်ကြီးများလည်း အဆိုပါ ညစာစားပွဲသို့ တက်ရောက်ရန် လေယာဉ်ဖြင့် ရောက်လာတတ်ကြသည်။ ထိုပွဲတွင် ဖျော်ဖြေရေးအလိုငှာ လူရွှင်တော်ဆစ်ယောက်ပါ ရှိလေ့ရှိပြီး အလယ်ကောင် လူသွားလမ်းတစ်ဖက်တစ်ချက်မှ နိုင်ငံရေးသမားများအား လူရွှင်တော်က သာသာနှင့်နာနာ နှက်လေ့ရှိသကဲ့သို့ သမ္မတကလည်း သူ့အား ဝေဖန်သူများနှင့် သတင်းစာများကို ထိကပါး ရိုကပါး ပြောလေ့ရှိ၏။

၂၀၁၁ သတင်းထောက်များ၏ ညစာစားပွဲသည် လွန်ခဲ့သော ရက်ပိုင်းအိမ်ဖြူတော်တွင် အကြိတ်အနယ် ဆွေးနွေးစရာအကြောင်းအရာဖြစ်ခဲ့သည်ကို ဝါရှင်တန်သတင်းထောက်များ မသိကြ။ အက်ဘော့ တဘဒ်အိမ်ဝင်း စီးနင်းခြင်းကို ညစာစားပွဲ နောက်ပိုင်းအထိ အချိန်ဆွဲထားလျှင် ကောင်းမလား။ ဤသို့ စဉ်းစားရန် ခိုင်လုံသောအကြောင်း ရှိ၏။ အကယ်၍ စီးနင်းမှုအောင်မြင်လျှင် အထက်တန်း အမျိုးသားလုံခြုံရေးအရာရှိများ အားလုံး ညစာစားပွဲမှ ထပြန်ရန် မတော်။ အလားတူစွာပင် သမ္မတအနေဖြင့် ညစာစားပွဲသို့ မတက်ရောက်ဖြစ်တော့ကြောင်းကို အချိန်ကပ်၍ ကြေညာလိုက်လျှင်လည်း သတင်းထောက်များက အကြောင်းထူး တစ်ခုခုကြောင့်သာ ဟု သူ့ဆပြီး သတင်းအတိအကျရအောင် လိုက်ကြလေတော့မည်။ သမ္မတတုတ်ကွေးမိလို့ဟု ကြေညာရန် အရာရှိများ စဉ်းစားကြသည်။ တစ်ဖက်ကလည်း စီးနင်းမှု ဆောင်ရွက်ရန် အိုဘားမားအစိုးရ လက်နှေးနေလျှင် ဘင်လာဒင်အား ဖမ်းမိနိုင်သည့်အခွင့်အရေးမှာ လက်လွတ် သွားနိုင်သည်။

အက်ဘော့တဘဒ် စီးနင်းမှုကို သတင်းထောက်များ ညစာစားပွဲပြီး သည်အထိ ရွှေ့ဆိုင်းရန် အိုဘားမားက အာသီသ မရှိ။ သောကြာနေ့ညတွင် ညစာစားပွဲကိစ္စနှင့် ပတ်သက်၍ မည်သို့ ဆောင်ရွက်သင့်သည်ကို ဆွေးနွေးကြပြန်သည်။ နောက်တစ်နေ့ညနေပိုင်းတွင် ပါကစ္စတန် မြောက်ပိုင်း၌ တိမ်များ အလွန်အကျွံ ထူထပ်မည်ဖြစ်သောကြောင့် ဤသို့ ဆွေးနွေးကြခြင်းပါ။ အက်ဘော့တဘဒ်အိမ်ဝင်းအား စီးနင်းရန်ကိစ္စကို တနင်္ဂနွေနေ့ ည (နောက် နှစ်ဆယ့်လေးနာရီ)သို့ နောက်ဆုတ်ရန် မက္ကရေပင် ဆုံးဖြတ်လိုက်၏။



စနေနေ့မှန်းလွဲပိုင်း။ သတင်းထောက်များ ညစာစားပွဲအတွက် မိန့်ခွန်းလေ့ကျင့်ခြင်းမှခေတ္တနားစဉ် အိုဘားမားသည် မက္ကရေလင်ထံ ဖုန်းဆက်ပြီး အပြီးသတ် စစ်ဆေးမေးမြန်းကြည့်၏။ ထိုအချိန်သည် အာဖဂန် နစွတန်ထွင်စနေနေ့ ညနက်ပိုင်းအချိန်။ ဆယ့်နှစ်မိနစ်ကြာသည့် ဖုန်းပြော ချိန်အတွင်း မက္ကရေလင်က အက်ဘော့တဘတ်အိမ်ဝင်းကိုစီးနင်းရန် အသင့်ဖြစ်နေကြောင်း အခိုင်အမာပြောကြားသည်။ “ကျွန်တော် ခင်ဗျားနဲ့ ခင်ဗျားအဖွဲ့ကို ယုံကြည်တယ်။ ခင်ဗျားအဖွဲ့သားတွေကိုလည်း ကျွန်တော်က ပုဂ္ဂိုလ်ရေးအရ ကော့ဇူတင်ကြောင်း ပြောပြလိုက်ပါ” ဟု အိုဘားမားပြောပြီး ဖုန်းပြန်ချလိုက်၏။

Neptune Spear စစ်ဆင်ရေး စတင်တော့မည်။ စစ်ဆင်ရေးအမည်မှာ ပင်လယ်စောင့်နတ်မင်း ကိုင်ဆောင်သည့် ကြိဒဏှာ ခေါ် အသွားသုံးချောင်းပါသည့် ခက်ရင်းခွဟု အဓိပ္ပာယ်ရသည်။ ဆီးလ်အဖြစ် အရည်အချင်းပြည့်မီသူများအား ခိုမှှင့်သည့် တံဆိပ်တွင် ကြိဒဏှာ အမှတ်အသားပါရှိသည်။

စနေနေ့ ည ၇:၀၀ နာရီ။ ဝါရှင်တန် ဟိလ်တန် ဟိုတယ်မှ လိုက်စုနှင့်တူသည့် ညစာစားပွဲ ခန်းမဆောင်သို့ ဘားရက်အိုဘားမားနှင့် မိခွယ်အိုဘားမားတို့ ရောက်ရှိလာကြသည်။ သမ္မတက အနက်ရောင်ဝတ်စုံဝတ်ဆင်ထားပြီး သမ္မတကတော်က အညိုရောင် ပိုးဝတ်ရုံ လက်ပြတ် လည်ဟိုက်ကို ဝတ်ဆင်လျက်။ အိုဘားမားသည် အက်ဘော့တဘတ်သို့ စိတ်ရောစိတ်နေသော်လည်း ကျွန်ုပ်မပျက်ဘဲ ရယ်ရယ်မောမော ရှိသည်။


အိုဘားမားလိုပင် ညစာစားပွဲတွင် ရယ်ကာမောကာရှိနေကြသူများမှာ အက်ဘော့တဘတ် စစ်ဆင်ရေးတွင် အခရာကျသူများဖြစ်ကြသည့် လီယွန်ပနက်တာ၊ ရောဘတ်ဂိတ်စ်၊ တွမ်ဒိုနီလွန်၊ ရေတပ်ဗိုလ်ချုပ် မိုက်မူလင် မိုက်ပစ်ကားစ်နှင့် အိမ်ဖြူတော်အရာရှိချုပ် ဘီလ်ဒါလေ။ လူရွှင်တော် ဆက်သ်မေယာက ဘင်လာဒင် ရှာပုံတော်အကြောင်းကို ပြက်လုံးထုတ်လိုက်သေး၏။ “လူတွေက ဘင်လာဒင်ကို ဟိန္ဒူကွတ်ရှ်တောင်တန်းမှာ ပုန်းနေတယ်လို့ ထင်ကြတယ်။ အဲဒါ မဟုတ်ပါဘူး။ C. SPAN အစီအစဉ်မှာ နေ့တိုင်း ၄ နာရီကနေ ၅ နာရီအထိ လာနေတာ ခင်ဗျားတို့ သိကြရဲ့လား။” ဤပြက်လုံးတို့ အိုဘားမား ဟားတိုက်ရယ်၏။

အေဘီစီ သတင်းဌာနမှ ကျောစတီဖနိုပိုးလော့စ်က နောက်တစ်နေ့တွင် အိမ်ဖြူတော်သို့ ဧည့်သည်အဝင် ပိတ်ထားမည့်သတင်းကို ကြားပြီး ယနမတင်းနွဲ့သဖြင့် ဘီလ်ဒါလေနှင့် အာလာပသလ္လာပ ပြောဆိုရင်း “ခင်ဗျားတို့တွေ အိမ်ဖြူတော်မှာ ကိစ္စ ကြီးကြီးကျယ်ကျယ် ရှိလို့လား” ဟု မေးလိုက်ရာ ဒါလေ ဇွတ်တရက် လန့်သွား၏။ ချက်ချင်း ကျွန်ုပ်တို့ဆည်ရင်း “မဟုတ်ပါဘူး။ ရေပိုက်တွေ လဲတပ်စရာရှိလို့ပါ” ဟု အရေးမကြီးသလို ခပ်ပေါ့ပေါ့ ပြန်ပြောလိုက်ရာ စတီဖနိုပိုးလော့စ် ကျေနပ်သွားပုံရသည်။

ဝါရှင်တန် ဟိလ်တန်ဟိုတယ်မှ အိမ်ကွက်အနည်းငယ်အကွာရှိ Meridian House တွင် မိုက်လိုင်တာနှင့် အဲလစ်ဘရောင်းတို့ လက်ထပ်ပွဲဆင်နွှဲလျက်ရှိ၏။ အခမ်းအနားတွင် တရားသူကြီးအဖြစ် ဆောင်ရွက်သည့် လောရင်စ်ဆီလ်ဘာမင်မှာ အစုလိုက်အပြုံလိုက် သေစေနိုင်သည့် လက်နက်များကို ဆက်ဒမ်ဟူစ်နီ ပြန်လည်ထုတ်လုပ်နေသည်ဟု စီအိုင်အေက မှားယွင်းစွာ ကောက်ချက်ချခြင်းအပေါ် စစ်ဆေးသည့် ကော်မရှင်ကို ခေါင်းဆောင်ခဲ့သူ။

ဤအရှက်ရစရာ အခန်းကဏ္ဍကို စီအိုင်အေသည် ၂၄ နာရီမဲ့မဲ့ အတောအတွင်း ချေဖျက်ပစ်နိုင်မည့် အခွင့်အရေးရတော့မည် ဖြစ်သည်။ သို့မဟုတ် နောက်ထပ်တစ်ဖန် အရှက်ရ ပြန်လေဦးတော့မည်။





မြစ်သာတွင်စိမ့်ခဲနှင့် အင်ဒိုပွင့်ဆဲသော ပဏာမပုဂံဟာရုံ



စိမ့်ခဲနှင့်စိုက်ပျိုးမှု

ပီးမဖွင့်နဲ့

၂၀၁၁ မေ ၂။ နံနက်စောစောတွင် အိုင်အိမ်အမာ တည်ဆောက်ထား သော အိုစမာဘင်လာဒင်၏ အိမ်ကြီးထဲတွင် နေထိုင်သူအားလုံး ပေါက်ကွဲသံ ဖျားကြောင့် အိပ်ရာမှ ထိတ်လန့်တကြား နိုးထလာကြသည်။ ဘင်လာဒင်၏ သမီး မာယမ် (အသက် ၂၀) က ဖခင်အား အကျိုးအကြောင်း မေးမြန်းရန် ဘင်လာဒင်ရှိရာ အပေါ်ဆုံးထပ် အိပ်ခန်းဆီသို့ ပြေးတက်သွားသည်။ “အောက်ထပ်ဆင်းပြီး အိပ်ခန်းထဲ ပြန်ဝင်နေ” ဟု ဘင်လာဒင် ပြောလိုက်၏။ ထို့နောက် သူမယား အမဲလ်အား “မီးမဖွင့်နဲ့” ဟု ပြောသည်။

ဤစကားကို ပြောဖို့ပင် မလိုပါ။ တစ်စုံတစ်ယောက် (မည်သူမည်ဝါ ဟု အတိအကျ မပြောနိုင်)က ရပ်ကွက်တွင်း လျှပ်စစ်မီးကို ပိတ်ထားပြီး ဖြစ်သည်။ သို့အတွက် ပါကစ္စတန်နိုင်ငံ အက်ဘော့တဘ်ရှိ ဘင်လာဒင် အိမ်ဝင်းကို စီးနင်းမည့် အမေရိကန်ပြည်ထောင်စု နေဗီဆီးလ်များအတွက် အရေးသာသွား၏။ “မီးမဖွင့်နဲ့” ဆိုသော စကားသည် ဘင်လာဒင် နောက်ဆုံး ပြောခဲ့သည့် စကားပင် ဖြစ်ပါလိမ့်မည်။



အက်ဘော့တဘဒ်တွင် ည ၁၁:၀၀ နာရီကျော်စပြုပြီ။ ဘင်လာဒင်နှင့် အိမ်သားများ အိပ်ရာဝင်နေကြပြီ။ အာဖဂန်နစ္စတန်နှင့် ပါကစ္စတန်အကြား စံတော်ချိန် ကွာခြားမှုကြောင့် ဂျပာလာဘဒ်တွင် ည ၁၀:၃၀ သာသာစွာ ရှိသေး၏။ ကွန်မန်ဒို ၂၃ ယောက်ပါသည့် ဆီးလ်အဖွဲ့နှင့် စကားပြန် တစ်ယောက်တို့ ဘလက်ဟော့ခ် ရဟတ်ယာဉ်နှစ်စင်းပေါ်သို့ တက်ရောက် ပြင်ဆင်နေကြပြီ။ သူတို့နှင့်အတူ "ကိုင်းရို"အမည်ရှိ တိုက်ပွဲဝင် ခွေးထမ်း ကောင်လည်းပါသေး၏။ ကိုင်းရိုသည် ဆီးလ်အဖွဲ့ဝင်များလိုပင် ကျည်ထော အင်္ကျီဝတ်ဆင်လျက်။

နောက် နာရီဝက်အကြာ ဒေသစံတော်ချိန် ည ၁၁:၀၀ နာရီလောက် တွင် ဂျပာလာဘဒ် လေယာဉ်ကွင်းမှ ဘလက်ဟော့ခ် ရဟတ်ယာဉ်နှစ်စင်း ကောင်းကင်ယံသို့ ပျံတက်သွားပြီး အရှေ့ဘက် ပါကစ္စတန်နယ်စပ်ဆီသို့ ဦးတည်သွား၏။ ဆယ့်ငါးမိနစ်အတွင်း နယ်စပ်ကို ဖြတ်ကျော်မိကြလိမ့်မည်။ ရဟတ်ယာဉ်နှစ်စင်းမှာ ရေဒါဖြင့် ဖမ်းမမိအောင် ပြုပြင်မွမ်းမံထားသည့် အိမ်အိပ်ချဲ့-၆၀ (MH-60) များဖြစ်ပြီး ထောက်လှမ်းရှာဖွေ၍ မရနိုင်အောင် ဆေးတစ်မျိုး သုတ်ထား၏။ ယင်းတို့၏ အမြီးပိုင်း ဒလက်များကို အသံဆူညံ မှုလျော့အောင်နှင့် ရေဒါဖြင့် အလွယ်တကူ ဖမ်းမမိအောင် ပုံစံပြုထားသည်။ ထို့ပြင် အဆိုပါ ရဟတ်ယာဉ်များသည် မြေပြင်အထက် မီတာအနည်းငယ် အကွာမှ အလွန်အလွန် လျင်မြန်စွာ ပျံသန်းနိုင်သော ရဟတ်ယာဉ်များလည်း ဖြစ်၏။ သစ်ပင်များကို ပတ်ကာ ဝိုက်ကာ ပျံသန်းနိုင်သည်။ မြစ်ကြမ်းပြင် များနှင့် ဟိန္ဒူကွတ်ရှ် တောင်တန်းမှ လျှိုမြောင်များကို မြှောင်သွားနိုင်သည်။ ဤသို့ ပျံသန်းနိုင်သဖြင့် ရေဒါဖြင့် ဖမ်းမိဖို့ မလွယ်။ ပါကစ္စတန်နယ်စပ်ကို ဖြတ်ကျော် ပြီးနောက် ပက်ရှ်ဝါမြို့နေ လူထု မမြင်အောင် မြောက်ဘက်သို့ ကွင်းရှောင်သွား၏။ ပစ်မှတ်သို့ ရောက်သည်အထိ စုစုပေါင်း ပျံသန်းချိန် တစ်နာရီခွဲခန့်။ ပျံသန်းလာခဲ့သည့် ခရီးတာအကွာအဝေးမှာ ကီလိုမီတာ ၂၅၀ နီးပါး။

အိမ်ဖြူတော်ရှိ ဤအခန်းငယ်ထဲတွင် လုံခြုံ စိတ်ချရသော ဗီဒီယိုနှင့် တယ်လီဖုန်းဆက်သွယ်ရေးများ ရှိသည်။ သို့သော် ယင်းအခန်းငယ်ထဲတွင် စားပွဲတစ်လုံးသာရှိပြီး လူ ခုနစ်ယောက်သာ ထိုင်နိုင်လောက်အောင် ကျယ်ဝန်း ၏။ ဤအစည်းအဝေးခန်းလေးထဲတွင် အက်ဘော့တဘဒ် အထက် နှစ်မိုင် အကွာရှိ မောင်းသူမဲ့လေယာဉ်မှပေးပို့သော အက်ဘော့တဘဒ် အိမ်ဝိုင်း

ဆီးလ်အဖွဲ့ဝင်များကို စောင့်ကြည့်ရန် ပြင်ဆင်နေကြသည်။

အမျိုးသားအကြမ်းဖက်မှု နှိမ်နင်းရေးစင်တာ ဒါရိုက်တာ မိုက်ကယ် သိုင်တာ အခန်းထဲသို့ ဝင်ရောက်လာပြီးနောက် သူ့နောက်မှာ အိုဘားမား ဆက်ဘီနက်အဖွဲ့ဝင်များ အလျှိုအလျှိုလိုက်ပါလာကြ၏။ “သူတို့ တစ် ယောက်ချင်းစီ၊ နှစ်ယောက်ချင်းစီ ဖြည်းဖြည်းဆေးဆေး ရောက်လာပြီး အခန်းထဲကို ခေါင်းပြုကြည့်ကြတယ်”ဟု မိုက်ကယ်လိုက်တာက ပြန်ပြောင်း ပြောပြ၏။ ဒုတိယသမ္မတ ဂျိုးဘိုင်းဒင် ဝင်လာသည်။ ထို့နောက် ကာကွယ်ရေး ဝန်ကြီးရောဘတ်ဂိတ်စ်နှင့် နိုင်ငံခြားရေးဝန်ကြီး ဟီလာရီကလင်တန်၊ မကြာမီ အိုဘားမား၏ ထိပ်တန်းထောက်လှမ်းရေးအရာရှိများ၊ အကြမ်းဖက်မှု နှိမ်နင်း ရေးအရာရှိများဖြင့် အစည်းအဝေးခန်းလေးထဲမှာ ပြည့်ကျပ်သွားသည်။ ထို့နောက် “ကျုပ်လည်းကြည့်ရမယ်” ဆိုသော အသံနှင့်အတူ အခန်းထဲသို့ စင်လာပြီး ကုလားထိုင်တစ်လုံးတွင် နေရာယူလိုက်သူမှာ အိုဘားမား။

ဆီးလ်များကို သယ်ဆောင်လာသည့် ဘလက်ဟော့ခ်များ အနောက် မြောက်ဘက်ဆီမှနေ၍ အက်ဘော့တဘဒ်မြို့သို့ ချဉ်းကပ်လာကြသည်။ ရည်မှန်းချက်သို့ ရဟတ်ယာဉ်များ ဆိုက်ရောက်သည်နှင့် တစ်ပြိုင်နက် သေချာကျနစွာ စီစဉ်ထားသည့် စစ်ဆင်ရေးမှာ စတင်ပျက်ယွင်းတော့သည်။ အိမ်ဝိုင်းထဲရှိ မြေကွက်လပ်တွင် ပထမရဟတ်ယာဉ် ဆင်းသက်ရန် ကြိုးစား စဉ် ဒယီးဒယိုင်ဖြင့် အောက်သို့ နိမ့်ဆင်းကျလာ၏။ ရေဒါဖြင့် အဖမ်းရခက် အောင် ဖန်တီးထားသော နည်းပညာကြောင့်လည်းကောင်း၊ အက်ဘော့ တဘဒ် အပူချိန်မှာ မျှော်လင့်ထားသည်ထက် ပိုပူသောကြောင့် လည်းကောင်း ဤသို့ဖြစ်ရခြင်းပါ။ အမေရိကန်ပြည်ထောင်စုတွင် ဆီးလ်အဖွဲ့သားများ လေ့ တွင်ကြစဉ်က ပုံစံတူအိမ်၏အကာအရံတံတိုင်းကို သံကြိုးဖြင့် ကိုယ်စား ပြုခဲ့သည်။ အမှန်တကယ်တံတိုင်းမှာ အုတ်တံတိုင်းဖြစ်သည်။ အုတ်တံတိုင်းတ ရဟတ်ယာဉ်ဒလက်၏ အရှိန်အဟုန်ကို ကောင်းစွာကြိုကြိုခံနိုင်သောကြောင့် ရဟတ်ယာဉ်တွင် တည်ငြိမ်မှုပျက်ယွင်းသွားရသည်။ ရဟတ်ယာဉ် အမြီး ပိုင်းက အုတ်တံတိုင်းနှင့်ခိုက်မိသွားရာ အမြီးပိုင်းဒလက်များပျက်စီးသွား သည်။ ရဟတ်ယာဉ်မှူးသည် ရဟတ်ယာဉ်ကို ဆက်လက်ထိန်းမထားနိုင် တော့။ အခြေအနေဆိုးဆိုးဝါးဝါးမဖြစ်အောင် ရှောင်ရှားသည့်အနေဖြင့် ရဟတ်ယာဉ်ဦးပိုင်းကို အိမ်ဝိုင်းအတွင်းရှိစိုက်ခင်းပေါ်သို့ လှီးဆင်း လိုက်ရတော့သည်။ ရဟတ်ယာဉ်ပေါ်မှ ဆီးလ်များ ပြင်းပြင်းထန်ထန် ဒဏ်ရာ

အနာတရမဖြစ်ဘဲ ရဟတ်ယာဉ်ပေါ်မှ ကုပ်တွယ်၍ ဆင်းလာနိုင်ကြသည်။

အဆိုပါဆီးလ်များထဲမှ သုံးယောက်က ကွင်းကိုဖြတ်ပြေးပြီး ဝင်းတံခါးတစ်ခုကို ဖွင့်ဝင်သွားရာ တသီးတသန့်ရှိသော တွဲဖက်အဆောင်နှစ်ခု ရောက်သည်။ ကူပိတ်တီ၏ ဂျစ်ကားထားရာ ကားရိုဒေါင်နှင့် မိသားစုနှင့်အတူ ကူပိတ်တီနေထိုင်ရာ တစ်ထပ်အဆောက်အအုံကို တွေ့သည်။ ဤအဆောက်အအုံအတွင်း သံတံခါးတစ်ခုနောက်ကွယ်မှ ခေါင်းပြုထွက်လာသော ကူပိတ်တီအား ဆီးလ်များက မေးစေ့ကို နှစ်ချက်ပစ်ခတ်လိုက်ရာ ကူပိတ်တီ သေဆုံးသွားသည်။ ကူပိတ်တီ၏ မယားကိုလည်း ပစ်ခတ်လိုက်ပြန်သဖြင့် သူမ၏ ညာဘက်ပခုံးတွင် ဒဏ်ရာရသွားသည်။ ဆီးလ်များ ကိုင်ဆောင်သည့် အသံတိတ်လက်နက်များမှာ အသံတိုးတိုးသာထွက်သည်။ (ဆက်သား၏ အေကေ- ၄၇ ကို နောက်ပိုင်းတွင် သူ့အိပ်ရာဘေး၌ တွေ့ရသည်။)

ထိုအချိန်တွင် ဒုတိယဘလက်ဟော့ခ်ရဟတ်ယာဉ်မှူးက ပထမရဟတ်ယာဉ် အခြေအနေကို မြင်လိုက်ရသဖြင့် ဝီယာပြောင်းလိုက်သည်။ Plan A မှာ ဘင်လာဒင် အိမ်ခန်းအထက် ခေါင်မိုးပေါ်တွင် ရဟတ်ယာဉ်ဖွဲ့စည်းပြီး ဆီးလ်များက ကြိုးဖြင့် လျှောဆင်းရန်။ ယခု ရဟတ်ယာဉ်မှူးက Plan B ကို ရွေးချယ်လိုက်ပြီ။ အိမ်ဝင်းအပြင်ဘက်တွင် ရဟတ်ယာဉ်ဆင်းလိုက်သည်။ ဆီးလ်တစ်ခု ခုန်ထွက်လာသည်။ သူတို့အထဲမှ လေးယောက်က အိမ်ဝင်းဝန်းကျင်ကို စောင့်ကြပ်ပေးသည်။ ကျန်ဆီးလ်ရှစ်ယောက်က အိမ်ဝင်းအပြင်ဘက် အုတ်တံတိုင်းရှိ သံတံခါးကို ဖောက်ခွဲလိုက်သည်။ တံခါးမှ ပတ္တာများ ပြုတ်ထွက်သွားသော်လည်း သူတို့ ရှေ့တွင် အုတ်နံရံတစ်ခုက ကာဆီးလျက်။ ဆီးလ်များ ရှေ့ဆက်မတိုးနိုင်တော့။ မကြာမီ ပထမရဟတ်ယာဉ်မှ ဆီးလ်များက သူတို့အား အိမ်ဝင်း၏ တံခါးမကြီးမှနေ၍ အထဲသို့ သွင်းပေးလိုက်ကြသည်။

အပေါ်ဆုံးအထပ် အိမ်ခန်းထဲတွင် ဘင်လာဒင်သည် သူ့ကိုယ်တိုင် စီစဉ်ထားသည့် လုံခြုံရေးအစီအစဉ်များ၏ သားကောင်အဖြစ်သို့ ကျရောက်နေ၏။ ကိုယ့်အတတ်နှင့်ကိုယ် စူးနေ၏။ သူ့ကို မမြင်နိုင်အောင် ပြတင်းပေါက် အနည်းငယ်သာ ဖောက်ထားသောကြောင့် ယခုလို အရေးအကြောင်း ကြုံလာချိန်တွင် အပြင်ဘက်တွင် ဘာတွေ ဖြစ်ပျက်နေသည်ကို သူ မမြင်နိုင်တော့။ ကြေးနီရောင် ရှုလ်ဝါကမိစ် အင်္ကျီနှင့် ဘောင်းဘီပွပွ တို့ကို ဆင်မြန်း

ဘေးသော အဲလ်ကေဒါခေါင်းဆောင်သည် အမှောင်ထဲမှာ ဆယ့်ငါးမိနစ်သာ ကြာသည်အထိ တိုးတိုးတိတ်တိတ် ထိုင်စောင့်နေ၏။ လမိုက်ညတွင် သူ့စစ်မီးပျက်နေသဖြင့် မှောင်နှင့်မည်းမည်း ဖြစ်နေလေသည်။ သူ့အဝတ်အစားတွေထဲမှာ ယူရိုငွေရာပေါင်းများစွာနှင့် တယ်လီဖုန်းနံပါတ်နှစ်ခုကို ထည့်ထည့်ထားသည်။ ဖုန်းနံပါတ်တစ်ခုမှာ ပါကစ္စတန်မှ ဆဲလ်ဖုန်းတစ်ခု၏ နံပါတ်။ သူ့ဖုန်းနံပါတ်တစ်ခုမှာ ပါကစ္စတန်မျိုးနွယ်စုဒေသရှိ Call Center တစ်ခု၏ နံပါတ်။ သူပြေးရလျှင် အသင့်ဖြစ်အောင် ဘင်လာဒင် စီမံထားခြင်းပါ။ သို့သော် ယခု အလုပ်ဖြစ်နိုင်တော့မည် မဟုတ်။

ကူပိတ်တီ၏ အဆောက်အအုံမှနေ၍ အိမ်ဝင်းအတွင်း တံတိုင်းတစ်ခုရှိ သံတံခါးမှတစ်ဆင့် အိမ်ဝင်းအတွင်းသို့ ဆီးလ်သုံးယောက် ဝင်သွားရာ ဝင်မအိမ်ကြီးရှေ့ မြက်ခင်းဆီသို့ ရောက်သွားကြပြီးနောက် အိမ်ကြီး၏ မြေညီထပ်သို့ ဝင်လိုက်ကြသည်။ သူတို့၏ ဘယ်ဘက်တွင် အိမ်ခန်းတစ်ခန်း။ ယင်းအိမ်ခန်းထဲတွင် ကူပိတ်တီ၏ညီ အက်ဘ်ရာနှင့် သူမယားဘူရှ်ရာတို့ကို ပစ်သတ်လိုက်ကြသည်။

ဘင်လာဒင်အိမ်ထဲက အခင်းအကျင်းကို ဆီးလ်များ သိကြသည် မဟုတ်ပါ။ အိမ်အတွင်းဘက်သို့ ရမ်းသန်းတိုးဝင်သွားရင်း မီးဖိုခန်းတစ်ခန်းနှင့် စတိုခန်းကြီးနှစ်ခန်းကို ကျော်ဖြတ်လာခဲ့ကြသည်။ အိမ်နောက်ဘက်နားတွင် လှေကားခွင်တစ်ခု။ အပေါ်နှစ်ထပ်သို့ တက်မည့်လမ်းကို သံတံခါးတစ်ခုက ဘာဆီးထား၏။ ဤသံတံခါးကို ဆီးလ်များက သူတို့နှင့်အတူ ပါလာသော တီရိယာများဖြင့် ဖောက်ထွင်းပစ်လိုက်သည်။ ဒုတိယထပ်သို့ ဆီးလ်များ ရောက်သွားသည့်အခါ ဘင်လာဒင်သား ခါလစ်(အသက် ၂၃ နှစ်)နှင့် ပက်ဖင်းတိုးပြီး ခါလစ်အား လှေကားပေါ်တွင် ပစ်သတ်လိုက်၏။

ဘင်လာဒင်အိမ်ခန်းထဲမှ စင်တစ်ခုပေါ်တွင် သူ၏သစ္စာရှိသော အဖော်များ ဖြစ်ကြသည့် အေကေ-၄၇ နှင့် မာကာရော့စ်ပစ္စတို။ သို့သော် သူတို့ဆီသို့ ဘင်လာဒင် လက်မလှမ်းနိုင်လိုက်ပါ။ အတွင်းမှသာ ဖွင့်နိုင်သည့် သံတံခါးတစ်ခုကို ဘင်လာဒင်ဖွင့်ပြီး ဆူသံညံ့သံတွေ ကြားရပုံကို ခေါင်းပြုကြည့်လိုက်၏။ သူ့ကို ဆီးလ်များက ရုတ်ခြည်း မြင်သွားကြသည်။ ဘင်လာဒင် နောက်ကြောင်းပြန်လှည့်သည်။ ဤတွင် သူသည် ဆီးဆိုးရွားရွား အမှားတစ်ခုကို ကျူးလွန်လိုက်မိသည်။ တံခါးကို ပြန်မပိတ်ခဲ့။ ထိုတံခါးမှနေ၍ ဘင်လာဒင် အိမ်ခန်းထဲအထိ ဆီးလ်များ ဝင်လိုက်သွားကြ၏။

ထိုအိပ်ခန်းထဲသို့ လူစိမ်းများပြေးဝင်လာသံကြောင့် အမဲလ်က အာရုံစိုက်ကာ ဖြင့် စူးစူးဝါးဝါး အော်ဟစ်လိုက်ပြီး ဘင်လာဒင်ရှေ့မှ ဝင်ကာသည် အိပ်ခန်းထဲသို့အရင်ဆုံးရောက်သွားသော ဆီးလ်က သူမအား ဘေးသို့ တွန်းဖယ်လိုက်သည်။ သူမ၏ကိုယ်ပေါ်တွင် ဗုံးရှိုနေမည်စိုးသောကြောင့်ပါ။ ထို့နောက် သူမ၏ခြေသလုံးကို အခြားဆီးလ်တစ်ယောက်က ပစ်လိုက်ရာ သူနှင့်ဘင်လာဒင် အတူအိပ်စက်သည့်အိပ်ရာထက်သို့ လဲကျသွား၏။ ဘင်လာဒင်၏ရင်ဘတ်နှင့် ဘယ်ဘက်မျက်လုံးတွင် ကျည်နှစ်ချက်ထိမှန်သွားသည်။ သူ နည်းနည်းလေးမျှပင် မခုခံနိုင်ခဲ့။ မျက်နှာကြက်ပေါ်တွင် ဘင်လာဒင်ဦးနှောက်များ ပြန့်ကျဲသွားသည်။ မျက်လုံးအိမ်ကျွတ်ထွက်သွားသည်။ အိပ်ရာအနီး ကြမ်းပြင်ပေါ်တွင် ဘင်လာဒင်သွေးများ အိုင်ထွန်းနေတော့၏။



➤ အနီဗြူရုံတစ်ခု၏ နောက်ဆက်တွဲ

ဆီးလ်အဖွဲ့သားများ ပြန်သွားကြပြီးနောက် မိနစ်ပိုင်းအတွင်း ပါကစ္စတန် လုံခြုံရေးအရာရှိများ အက်ဘော့တဘစ် အိမ်ဝင်းဆီသို့ ဆိုက်ရောက်လာကြသည်။ အဝေးသို့ ပျံထွက်သွားသည့် ရဟတ်ယာဉ်များ၏ တဖြည်းဖြည်း တိုးသွားသည့်အသံကို သူတို့ ကြားရသည်။ အက်ဘော့တဘစ် အိမ်ဝင်းသို့ ရောက်စဉ် သူတို့ မြင်လိုက်ရသည်မှာ ဖရိုဖရဲ၊ ပရမ်းပတာ အခြေအနေ၊ ငွေဦးစွာ မီးလောင်နေသော ရဟတ်ယာဉ်ကို မြင်ကြသည်။ ယင်းအတွက် စစ်တပ်သို့ အကြောင်းကြားလိုက်ကြသည်။ ပါကစ္စတန် စစ်ရေးလေ့ကျင့်သည့် အဖွဲ့တစ်ဖွဲ့ မှားယွင်းချွတ်ချော်ပြီး ပျက်စီးသွားခြင်း ဖြစ်သည်ဟု သူတို့ ထင်လိုက်ကြ၏။ ထို့နောက် ဝင်းတံခါးကို ဖြတ်သန်းဝင်ရောက်သွားစဉ် ဒဏ်ရာရထားသည့် မိန်းမတစ်ယောက်ကို တွေ့လိုက်ရသည်။ သူမသည် ဆက်သား၏ မယား မာရီယမ်။ သူမက ဒေသသုံး ဘာသာစကားဖြစ် သည့် ပါရှီတိုစကားဖြင့် “ကျွန်မ ဆွပ် (Swat) ကပါ။ ကျွန်မ ယောက်ျား အသတ်ခံလိုက်ရတယ်။ ရှင်တို့ အိမ်ထဲဝင်သွားရင် အာရပ်တွေ အများကြီး အသတ်ခံထားရတာ တွေ့လိမ့်မယ်” ဟု ပြော၏။

ပင်မ အဆောက်အအုံ အတွင်းဘက်တွင် ဖူးရှုစွာ အော်ဟစ်နေကြသော မိန်းမများနှင့် ကလေးဆယ့်လေးယောက်။ အားလုံး လက်ထိတ်ခတ် လျက်သား။ အလောင်းလေးခုကိုလည်း တွေ့ရသည်။ အလောင်းနှစ်ခုအတွက် အဆောက်အအုံထဲမှာ။ ကျန်အလောင်းနှစ်ခုက ပင်မအဆောက်အအုံ၏ ကြမ်းပြင်ထက်မှာ။ အပေါ်ဆုံးအထပ်တွင် ဘင်လာဒင်၏ အငယ်ဆုံး မယားလေး အမဲလ်သည် အိပ်ရာပေါ်တွင် သတိမေ့မောကာ လဲလျောင်း လျက်။ အိပ်ခန်းအပြင်ဘက်သို့ ထွက်မည်ဟန်ဖြင့် အနက်ရောင်ဝတ်ရုံစုံ ဆင်မြန်းထား၏။ နေရာအနှံ့အပြားတွင် မှန်ကွဲစများပြန့်ကျဲနေသည်။ အသစ်ကြီးကြီးမိန်းမတစ်ယောက်က အရာရှိများအား အင်္ဂလိပ်ဘာသာဖြင့် “အဘူဟမ္မဇာ (ဟမ္မဇာ၏အဖေ)ကို သတ်ပြီး သူတို့သယ်သွားကြတယ်”ဟု ပြောရာ အရာရှိတစ်ယောက်က “အဘူဟမ္မဇာဆိုတာ ဘယ်သူလဲ”ဟု မေး၏။ “အိုဗဟ ဘင်လာဒင်လေ။ ကျွန်မသားရဲ့အဖေကို သူတို့ သတ်ပစ်လိုက်ကြတယ်”ဟု ထိုမိန်းမကြီးက ပြန်ပြောသည်။

ဘင်လာဒင်၏ သမီးဖြစ်သူ အသက် ၁၂ နှစ်အရွယ်ရှိ ဆာဖီယာကလည်း “ကျွန်မ ဆော်ဒီပါ။ အိုဗဟဘင်လာဒင်ဟာ ကျွန်မ အဖေပါ” ဟု ပြော၏။ ပါကစ္စတန်အရာရှိများက ဘင်လာဒင်၏ မယားသုံးယောက်နှင့် သားသမီးများအား ခေါ်ဆောင်သွားပြီး ပါကစ္စတန် စစ်ထောက်လှမ်းရေးဌာန မေးမြန်းနေစဉ်ကာလအတွင်း အကျယ်ချုပ်ချထားလိုက်၏။

အက်ဘော့တဘတ် အိမ်ဝင်းသို့ အရင်ဆုံးရောက်လာသည့် သတင်းထောက်တစ်ဦးမှာ အီစန်ခန်း။ အမေရိကန်အသံ (ဒီအိုအေ)၏ ပါရိုဇီ အစီအစဉ်ဆိုင်ရာ ဌာနသတင်းထောက်။ သူသည် အိမ်တွင် အိပ်ဖော်နေရာမှ ထူးခြားသောအသံတစ်ခုကြောင့် နိုးသွားသည်။ သန်းခေါင်ကျော် ၁၂၄၅ နာရီတွင် မြို့ပေါ်မှ ဖြတ်သွားသော ရဟတ်ယာဉ်တစ်စင်း၏အသံ ယင်း ရဟတ်ယာဉ်မှာ ပျက်ကျသွားသော ဘလက်ဟော့ခရဟတ်ယာဉ်အစား ရောက်လာသည့် ချီးနေ့ (Chinook) ရဟတ်ယာဉ် ဖြစ်သည်။ ဤမြို့တွင် ခန်းနေထိုင်ခဲ့သည့် ခုနစ်နှစ်တာကာလအတွင်း ယခုလိုအချိန်မျိုးတွင် ရဟတ်ယာဉ်အသံကို တစ်ခါဘူးမျှ သူ မကြားဖူးခဲ့။ ၂၀၀၅ ငလျင်ဒဏ်ကြောင့်


သူ ၇၅,၀၀၀ ခန့် သေဆုံးသဖြင့် ကယ်ဆယ်ရေးလုပ်ငန်းများ ဆောင်ရွက်ခဲ့ရာ နေပြည်တော် ယခုလို ရဟတ်ယာဉ်အသံမျိုးကို ကြားခဲ့ရဖူးခြင်း မရှိ။

ခန်းက မိတ်ဆွေများထံ ဖုန်းဆက်၍ အကျိုးအကြောင်း စုံစမ်းကြည့်သော်လည်း မည်သူမျှ မဖြေနိုင်ကြ။ ထို့နောက် မိနစ်နှစ်ဆယ်ခန့်အကြာ နံနက် ၁၀၅ နာရီတွင် ဧရာမပေါက်ကွဲသံကြီးတစ်ခုကို ကြားလိုက်ရသည်။ ပျက်ကျသွားသော ရဟတ်ယာဉ် ပေါက်ကွဲသွားခြင်း ဖြစ်သည်။ ခန်းသည် ပုလိပ်ဌာနသို့ ဖုန်းဆက်ကြည့်လိုက်၏။ ဖုန်းလိုင်း ကျပ်နေသည်။ နောက်ထပ် ဆက်ကာ ဆက်ကာ ဖုန်းခေါ်ကြည့်သည်တွင် ရဟတ်ယာဉ်တစ်စင်း ပျက်ကျခြင်း ဖြစ်ကြောင်းသိလိုက်ရသည်။ ခန်း အိမ်အပြင်ဘက်သို့ ပြေးထွက်ကြည့်ရာ အစ်ပိုင်ခန်းဝေးသည့်နေရာတွင် မီးလုံးနီနီရဲရဲကြီး တစ်လုံးကိုတွေ့ရ၏။

ခန်းသည် ဝါရှင်တန်ရှိ ဗွီအိုအေ အယ်ဒီတာထံသို့ အီးမေးလ် ပို့လိုက်သည်။ “အက်ဘော့တဘတ်မြို့တွင် ရဟတ်ယာဉ်တစ်စင်း ပျက်ကျကြောင်း ဤသို့မဖြစ်မီ ပစ်ခတ်သံ ပေါက်ကွဲသံများ ကြားရသည်ဟု ဒေသခံတို့က ပြောကြောင်း၊ ရဟတ်ယာဉ်ပျက်ကျခြင်း ဖြစ်သည်ဟု အာဏာပိုင်တို့က အတည်ပြုပြောဆိုသော်လည်း သေဆုံးသူအရေအတွက်နှင့် ပျက်ကျခြင်း အကြောင်းရင်းကို ထုတ်ဖော်ပြောဆိုခြင်း မပြုကြောင်း၊ အသေးစိတ် အချက်အလက်များကို စုဆောင်းလျက်ရှိရာ ဖြစ်နိုင်ပါက နံနက်ပိုင်း သတင်းမလွှင့်မီ မိမိထံ ဖုန်းဆက်စေလိုကြောင်း”

ထို့နောက် ဘီလားလ်တောင်းဝန်းကျင်လောက်မှာရှိသော မီးလုံးကြီး ဆီသို့ သူ သုတ်ခြေတင်သွား၏။ အိမ်ဝင်းသို့ ရောက်သွားချိန်တွင် အိမ်ဝင်းကို ဝင်ရောက်သွား ပိတ်ဆို့ထားပြီး ဖြစ်ကြောင်း တွေ့ရသည်။ ဝန်းကျင်တွင် လျှပ်စစ် မီးပိတ်ထားသည်မှာ ဖြစ်ရိုးဖြစ်စဉ်မဟုတ်ကြောင်း၊ အိမ်ဝင်းထဲသို့ ရဟတ်ယာဉ် တစ်စင်း (အရန်ရဟတ်ယာဉ်ချီးနေ့ဖြစ်ပုံရသည်။) မဆင်းသက်မီ ရဟတ်ယာဉ်ဆင်းသက်ရန် လမ်းပြသည့်အနေဖြင့် မြေပြင်ပေါ်မှ တစ်စုံတစ်ယောက် တ အရောင်ပါသော လေဆာအလင်းတစ်ခုဖြင့် အိမ်ဝင်းအနီးကို ထိုးဖြတ်ကြောင်း ဒေသခံတို့က ခန်းအား ပြောပြကြသည်။

ရဟတ်ယာဉ် ပျက်စီးသွားသဖြင့် ဘင်လာဒင်စစ်ဆင်ရေးကို ဖုံးကွယ်



ထား၍ မဖြစ်နိုင်တော့ကြောင်း အိမ်ဖြူတော်ရှိ အိုဘားမား၏အဖွဲ့က သဘောပေါက်သွားကြ၏။ ရေဒါနှင့် အဖမ်းရခက်အောင် နည်းပညာဖြင့် ဖုန်းထီးထားသော မောင်းသူမဲ့လေယာဉ်မှ ပေးပို့သည့် သတင်းအချက်အလက်များကို အိမ်ဖြူတော်မှ အရာရှိများ စောင့်ကြည့်လျက်ရှိရာ အက်ဘော့တဘတ်မြို့ရှိ အဆောက်အအုံများ၏ ခေါင်မိုးများပေါ်တွင် ဆဲလ်ဖုန်းများနှင့် စကားပြောနေကြသူများကို တွေ့ရသည်။ လျှို့ဝှက်သို့သိသော “အာရပ်အိမ်”တွင် ဖြစ်ထွင်းခဲ့ပုံအား အက်ဘော့တဘတ်တွင် ဒေသခံအရာရှိများ ပြောဆိုကြသည့် စကားများကိုလည်း အမျိုးသားလုံခြုံရေးအေဂျင်စီက အီလက်ထရွန်းနစ် ကိရိယာများ အကူအညီဖြင့် အခင်းဖြစ်ပြီး တစ်နာရီအတွင်း ဖမ်းယူရရှိထားပြီး အိမ်ဝင်းကို ပါကစ္စတန် မီဒီယာက ရှုပ်ရှင်ရိုက်ကြောင်းနှင့် ဒေသခံတို့အား တွေ့ဆုံမေးမြန်းကြောင်း အစီရင်ခံချက်များလည်း ဘင်ရူဒ်စ် ထံသို့ စတင်ပို့ရောက်နေပြီ။ ပျက်ကျသွားသော ရဟတ်ယာဉ်သည် အင်အားကြီး နိုင်ငံခြားတိုင်းပြည်တစ်ခုမှ ရဟတ်ယာဉ်ဖြစ်ကြောင်းကိုလည်း ပါကစ္စတန် ဂျာနယ်လစ်တချို့က ထင်ကြေးပေးနေကြပြီ။


လပေါင်းများစွာ ဆွေးနွေးခဲ့ကြပြီးဖြစ်သည့် “ပါကစ္စတန်တွေကို ဘယ်လို ထိန်းမလဲ”ဆိုသည့်ကိစ္စကို အိမ်ဖြူတော်တွင် ပြန်လည်ဆွေးနွေး ကြရပြန်ပြီ။ ပါကစ္စတန်ခေါင်းဆောင်ပိုင်းကို ဘယ်သူ ဖုန်းဆက်မလဲ။ ပြီးတော့ ဖုန်းဆက်သူက ဘာပြောရမလဲ။ ပါကစ္စတန်နိုင်ငံကို အမည်ခံ ထိန်းချုပ်ထားသည်မှာ အရပ်သားအစိုးရဖြစ်သော်လည်း ပါကစ္စတန်နိုင်ငံ၏ အမျိုးသားလုံခြုံရေးပေါ်လစီတစ်ခုလုံးကို တကယ်တမ်းထိန်းချုပ်ထားသူမှာ စစ်တပ်ဖြစ်သည်။ ပါကစ္စတန်တွင် အာဏာအရှိဆုံးမှာ ကြည်းတပ်ဦးစီးချုပ် ဂျင်နရယ် အက်ရှ်ဖက် ပါဗက်ဇ်ကယာနီ။ သူထံ ဟီလာရီကလင်တန် ဖုန်းဆက်သင့်သလား။ သို့မဟုတ် အိမ်ဖြူတော်ရှိ အခြားလူများထက်ပို၍ ကယာနီနှင့် အဆက်အသွယ်ရှိသော အက်ဒ်မိုင်းရယ်မူလင် ဖုန်းဆက်သင့်သလား။ “ကျွန်တော်တို့ ဖုန်းဆက်မယ်”ဟု မူလင် အလျင်အမြန်ဆုံးဖြတ် လိုက်သည်။

ပါကစ္စတန် စစ်ထောက်လှမ်းရေးအကြီးအကဲ လက်ဖတင်နင် ဂျင်နရယ် အာမက်ရှူဂျာပါရှာသည် သူ့စာကြည့်ခန်းထဲတွင် ညဉ့်သန်းခေါင်အထိ

အလုပ်လုပ်လျက်ရှိစဉ် “ရဟတ်ယာဉ်ပျက်ကျတဲ့သတင်းကြားလို့ စိတ်မကောင်းပါဘူး”ဟု တစ်စုံတစ်ယောက်က ဖုန်းဆက်ပြော၏။ ပါကစ္စတန် စစ်ရဟတ်ယာဉ်များတွင် ညဘက်မြင်နိုင်စွမ်းမရှိသည်ကို သိထားသည့် ပါရှာတ ပါကစ္စတန် ရဟတ်ယာဉ် ပျက်ကျသည်ဆိုခြင်းကို ထူးဆန်းသလို ခံစားလိုက်ရသည်။ “တို့ ရဟတ်ယာဉ်တစ်စီး ပျက်ကျသလား” ဟု သူ့လူများထံ ဖုန်းတွေ ဆက်တိုက်ဆက်ပြီး ပါရှာမေးလိုက်သည်။ တစ်ဖက်မှ ပြန်ကြားသည့် အဖြေမှာ “ပျက်ကျတဲ့ရဟတ်ယာဉ်ဟာ ကျွန်တော်တို့ ရဟတ်ယာဉ် မဟုတ်ဘူး” ဟူ၏။

နံနက် ၁၀ နာရီခန့်တွင် ဂျင်နရယ်ကယာနီထံ သူ၏ စစ်ဆင်ရေးညွှန်ကြားရေးမှူးက ဖုန်းဆက်သည်။ ပြောသည့်သတင်းက ထိတ်လန့်စရာ၊ စစ်တပ်များ၊ နျူကလီးယားလက်နက် ထုတ်လုပ်သည့်အဆောက်အအုံများ နှိုင်းသည့်ဒေသအတွင်း အက်ဘော့တဘတ်မြို့ လူနေအိမ်ဝင်း တစ်ခုအနီးတွင် ရဟတ်ယာဉ်တစ်စင်း ပျက်ကျသွားသည်တို့။ ပါကစ္စတန်၏ နျူကလီးယားလက်နက် ထုတ်လုပ်သည့် အဆောက်အအုံများကို အိန္ဒိယက လက်ဦးအောင် တိုက်ရန် ကြိုးစားခြင်းပေလားဟု ကယာနီတွေးပြီး လေတပ်အကြီးအကဲထံ ဖုန်းဆက်ကာ ထိုညတွင် ပျံသန်းသည့် မည်သည့်လေယာဉ်ကိုမဆို ကြားဖြတ် တိုက်ရန် ဂျက်လေယာဉ်များအား ကောင်းကင်ယံသို့ ချက်ချင်း ပျံတက်ဖို့ အမိန့်ပေးလိုက်သည်။ အက်ဘော့တဘတ်မြို့ အနောက်တောင်ဘက် မိုင် ၄၀ ရာအကွာရှိ အခြေစိုက်စခန်းမှ အမေရိကန်လုပ် အက်ဖ်-၁၆ လေယာဉ်နှစ်စင်းပျံတက် သွားကြသည်။ ကယ်လီဖိုးနီးယားပြည်နယ် နှစ်ဆလောက် ကျယ်ဝန်းသည့် ပါကစ္စတန်တွင် ကျူးကျော်ဝင်ရောက်လာသူများကို ဖျတ်လေယာဉ်များ ရှာမတွေ့နိုင်ကြ။

ဆီးလ်များနှင့် ဘင်လာဒင်၏အလောင်းကို သယ်ဆောင်လာသည့် ရဟတ်ယာဉ်နှစ်စင်း ပါကစ္စတန်လေကြောင်းပိုင်နက်အတွင်းမှ လွတ်လွတ် တွတ်တွတ် ထွက်လာနိုင်ချိန်တွင် အိုဘားမား အရင်ဆုံး ဖုန်းဆက်လိုက်သည်မှာ ဂျော့ဒဗ္ဗလျူဘုရှ်ထံသို့ပါ။ ဒါးလှစ်မြို့ စားသောက်ဆိုင်တစ်ဆိုင်တွင် ဇနီးဖြစ်သူ လော်ရာနှင့်အတူ ဘုရှ် ညစာ စားသောက်နေချိန်။ ဖိနပ်နှစ်ဆယ်



အတွင်း အိမ်ဖြူတော်မှ သူထံသို့ ဖုန်းဆက်လိမ့်မည်ဖြစ်ကြောင်း ဘုရားထံ ထောက်လှမ်းရေးဌာနမှ သတင်းပို့၏။ ဖုန်းနားထောင်ရန်အလို့ငှာ အိမ်သို့ ဘုရား အလျင်အမြန်ပြန်သွားသည်။ အိုဘားမားက ဘင်လာဒင်သတင်းထု ပြောပြသည့်အခါ ဘုရားက အိုဘားမားနှင့် ဆီးလ်များကို ချီးကျူးစကား ဆိုပါသည်။ ဘီလ်ကလင်တန်ထံသို့လည်း အိုဘားမားဖုန်းဆက်လိုက်သည်။ ဘီလ်ကလင်တန်မှာ ဘင်လာဒင်အား ကိစ္စတုံးပစ်ရန်ကြိုးစားသည့် ပထမဆုံး အမေရိကန်သမ္မတပါ။ သူသည် ၁၉၉၈ အတွင်း အာဖဂန်နစ္စတန်ကို နှုတ်ထုတ်ပေး ယား ဖုံးကျည်များဖြင့် ပစ်ခတ်ခဲ့သူ။ ယင်း၏ အကျိုးဆက်အဖြစ် အာဖဂန်နစ္စတန် အမေရိကန်သံရုံးများ တိုက်ခိုက်ခြင်းခံခဲ့ကြရသည်။ ဘီလ်ကလင်တန်ထံသို့ ဖုန်းဆက်ပြီးနောက် ဗြိတိသျှဝန်ကြီးချုပ် ဒေးဗစ်ကင်မရွန်ထံသို့ အိုဘားမား ဖုန်းဆက်လိုက်ပြန်၏။

ပါကစ္စတန်ဆိုရာ အမေရိကန်သံအမတ် ကင်မရွန်မွန်တာက အက်ဘော့တဘစ်အိမ်ဝင်း စီးနင်းမှုအကြောင်းကို ကြိုတင်သိထားခဲ့သော်လည်း သူ့သံရုံးရှိ မည်သူနှင့်မျှ ဆွေးနွေးခြင်း မပြုခဲ့။ ယခု သန်းခေါင်ကျော်စ အချိန်တွင် ဖြစ်ပျက်ပုံအဝဝကို သိထားပြီးဖြစ်သောသူသည် အစ္စလာမ္မာဘစ်ရှီ သံရုံးဝင်းအပြင်ဘက်သို့ ခြေချလိုက်စဉ် သူ့ဆဲလ်ဖုန်းထံသို့ မျှော်လင့်မထားသော ဖုန်းခေါ်ဆိုမှုတစ်ခုခံလာ၏။ ပါကစ္စတန် အထက်တန်းအရာရှိ တစ်ဦးထံမှ ခေါ်ဆိုသည့်ဖုန်း။ “အက်ဘော့တဘစ်မှာ ရဟတ်ယာဉ်တစ်စင်း ပျက်ကျတယ်လို့ ကျွန်တော်တို့ သိရတယ်။ အဲဒီကိစ္စကို ခင်ဗျားသိပါသလား” ဟု ထိုအရာရှိက မေးသည်။ မွန်တာက ထိုသူထံ ဖုန်းပြန်ဆက်မည်ဟု ပြောလိုက်၏။ သူ ဖုန်းပြန်မဆက်ပါ။ ပါကစ္စတန်ခေါင်းဆောင်ပိုင်းထံသို့ အိုဘားမားနှင့် အက်ဒ်မိုင်းရဲလ်မူလင်တို့ အရင်ဆက်သွယ်တာ ပိုကောင်းသည်ဟု ယူဆသောကြောင့် ဖြစ်၏။ ထိုညက ဖြစ်ပျက်ပုံအပေါ် ပါကစ္စတန်အရာရှိများ စိတ်ရှုပ်ထွေးစွာတုံ့ပြန်နေကြပုံကိုထောက်၍ အက်ဘော့တဘစ်တွင် ဘင်လာဒင်ရှိနေခဲ့ကြောင်းကို ပါကစ္စတန်များသိပုံမရဟု မွန်တာနှင့် အိမ်ဖြူတော်တွင် ဖြစ်ပျက်ပုံကို စောင့်ကြည့်လျက်ရှိနေကြသည့် အရာရှိများက ယူဆကြ၏။

ပါကစ္စတန်သမ္မတ အဆစ်ဖ်အလီဇာဒါရီထံသို့ အိုဘားမား ဖုန်းဆက်ပြီး သတင်းကို ပြောကြားလိုက်ရာ ဇာဒါရီ စိတ်လှုပ်ရှားသွားသည်။ သူ၏ဇနီး ဖြစ်သူ ပါကစ္စတန်ဝန်ကြီးချုပ်ဟောင်း ဘီနေဇာဘူတိုမှာ လွန်ခဲ့သော လေးနှစ်တာ တာလီဘန်လက်ချက်ဖြင့် လုပ်ကြံခံခဲ့ရသူဖြစ်သည်။ “ဒီလူတွေတာ တွန်တော့ဇနီးကို လုပ်ကြံသူတွေနဲ့ တစ်ပုံတည်းဖြစ်လို့ ကျွန်တော် ဝမ်းသာတယ်ဗျာ။ ပြီးတော့ ကျွန်တော့်ဇနီးရဲ့လူမျိုးဟာ ကျွန်တော့်မိသားစုပါပဲ။ ဒါကြောင့် ဒီကိစ္စမှာ ခင်ဗျားတို့ရဲ့ပျော်ရွှင်မှုကို ကျွန်တော် မျှဝေခံစားရပါတယ်” ဟု ဇာဒါရီ ပြော၏။

ဂျင်နရယ်ကယာနီထံ လုံခြုံရေးဖုန်းလှိုင်းမှနေ၍ မူလင် ဆက်သွယ်လိုက်သည်။ ဘင်လာဒင်သတင်းကို ကြားလိုက်ရပြီးသည်နှင့် တစ်ပြိုင်နက် “ကွန်ဂရက်ကျလေးရှင်း”ဟု ကယာနီ ပြောသည်။ ကယာနီနှင့် မူလင် ဖုန်းပြောကြသည်မှာ မိနစ်နှစ်ဆယ်ကြာသည်။ အက်ဘော့ တဘစ်တွင် ဖြစ်ပျက်ပုံအကြမ်းဖျင်းကို မူလင်က ကယာနီအားပြောပြပြီး နောက်ယင်းကိစ္စတို့ ဆောင်ရွက်ရန် သမ္မတသည် အချိန်ယူစဉ်းစားခဲ့ပြီးမှ ဆောင်ရွက်ခြင်းဖြစ်ကြောင်း ဆက်လက်ပြောပြသည်။ ကယာနီက သူသည် ပါကစ္စတန်နိုင်ငံ၏ အချုပ်အခြာအာဏာအား ထိပါးစော်ကားရာကျမည်ကို စိုးရိမ်ကြောင်းနှင့် အိုဘားမားအနေဖြင့် ဖြစ်ပျက်ပုံကို တတ်နိုင်သမျှ မြန်မြန် ရှင်းလင်းတင်ပြပေးရန် တောင်းဆိုလိုက်၏။

မကြာမီ ပါကစ္စတန်တွင် နေ့အလင်းရောင် သန်းလာတော့မည့် အက်ဘော့တဘစ်မြို့လယ်ကောင်တွင် ပါကစ္စတန်ပိုင်မဟုတ်သည့် ရဟတ်ယာဉ်တစ်စင်း ပျက်ကျနေသည်။ ဒေသခံသတင်းစာများက သတင်းနောက်သို့ ရေဆုံးရေဖျားလိုက်ကာ လက်ကုန်နှိုက်ကြတော့မည်။

“ဒီမှာ ဘာတွေ ဖြစ်သွား တယ်ဆိုတာကို ကျွန်တော်တို့ ပြည်သူတွေ သိဖို့လိုတယ်။ ဒီကိစ္စကို ခင်ဗျားတို့ဘက်က အတည်ပြုပြောဆိုခြင်း မပြုသေးသရွေ့ ကျွန်တော်တို့ မီဒီယာကို ထိန်းဖို့ မလွယ်ဘူး။ သူတို့ကို ခင်ဗျားတို့ ခွင့်ပြုနိုင်ပါတယ်။ ဒါဟာ ဘင်လာဒင်ကိစ္စဖြစ်တဲ့အကြောင်း ရိုးရိုးအမေရိကန် စစ်ဆင်ရေး မဟုတ်ကြောင်း သူတို့ သိဖို့လိုတယ်”ဟု ကယာနီက ပြော၏။

စင်စစ်အားဖြင့် ကယာနီက အိုဘားမားအား ဖြစ်ပျက်ခဲ့ပုံကို အပြန်အလှန် လူသိရှင်ကြား ရှင်းပြရန် တောင်းဆိုခြင်း ဖြစ်သည်။ အစည်းအဝေးခန်းထဲသို့ မူလင်ပြန်ဝင်လာပြီး “ကယာနီက ကျွန်တော်တို့ကို လူသိရှင်ကြား ရှင်းပြဖို့ တောင်းဆိုတယ်” ဟု ပြောလိုက်သည့်စကားက အိုဘားမားအား ရှေ့တိုးရန် ဆန္ဒ ဖြစ်ပေါ်စေ၏။ ညပိုင်း ၈း၁၅ နာရီတွင် သမ္မတသည် နှစ်နာရီအတွင်း အရေးကြီးသော ကြေညာချက်ကို ထုတ်ပြန်လိမ့်မည် ဖြစ်ကြောင်း ဝါရှင်တန် သတင်းထောက်များထံ အိမ်ဖြူတော်က အသိပေးလိုက်သည်။ ထိုနေ့ စောစောပိုင်းက သမ္မတအနေဖြင့် ထိုနေ့အဖို့ မည်သည့်စကားမျှ ပြောတော့ မည် မဟုတ်ကြောင်း၊ အိမ်ဖြူတော်သတင်းအဖွဲ့သည် အိမ်ပြန်နိုင်ကြောင်း အိမ်ဖြူတော်ပြန်ကြားရေးရုံးက ကြေညာခဲ့သော်လည်း သုခအဆိုပါ သတင်း ထောက်များကိုပင် အစိုးရအရာရှိများက “ပြန်လာခဲ့” ဟုပြောပြန်ပြီ။ ဘိုင်းဒင် နှင့်ကလင်တန်တို့ အစည်းအဝေးခန်းအတွင်းရှိ တယ်လီဖုန်းရုံ လေးများထဲမှ နေ၍ အဓိကကျသည့် ကွန်ဂရက်အမတ်များနှင့် အရေးကြီးသော မဟာမိတ် များထံ ဖုန်းဆက်နေကြသည်။ ဘင်လာဒင်သေဆုံးကြောင်းသတင်းကို သမ္မတ က လူသိရှင်ကြား မကြေညာမီ သူတို့အား ကြိုတင်အသိပေးရန် ဖြစ်သည်။

သတင်းစာအသိုင်းအဝိုင်းနှင့် ပညာရှင်များက လေလှိုင်းမှတစ်ဆင့် နားစွင့်ရင်း တနင်္ဂနွေညနက်ပိုင်းတွင် သမ္မတ မြက်ကြားမည့်မိန့်ခွန်းက မည်သို့ အရေးပါနိုင်သည်ကို ထင်ကြေးပေးနေကြ၏။ လွန်ခဲ့သောနှစ်လထ အိုဘားမား အသက်သွင်းပေးလိုက်သည့် နေ့တိုးစစ်ဆင်ရေးတွင် လစ်ဗျား အာဏာရှင် မွမ်မာကဒါဖီ သေသွားသောကြောင့်လားဟု တောင်တောင် အိအီ တွေးနေကြသည်။ (စောစောပိုင်းတစ်ရက်က လစ်ဗျားတွင် နေတိုး ဗုံးကြဲသဖြင့် ကဒါဖီ၏မိသားစုဝင်များ သေဆုံးထားသည်။) တဖြည်းဖြည်းနှင့် သမ္မတ၏ကြေညာချက်မှာ ဘင်လာဒင်နှင့်ပတ်သက်ကြောင်း သတင်းထောက် တချို့ သိရှိသွားသဖြင့် ထိုသတင်းကို ကျယ်ကျယ်ပြန့်ပြန့်သိလာကြ၏။

သမ္မတမိန့်ခွန်းမပြောမီကလေးတွင် ဘင်လာဒင်စစ်ဆင်ရေးအတွက် နာရီပေါင်းများစွာ မရပ်မနား အပြေးအလွှား အလုပ်လုပ်ခဲ့ရသည့် မိုက်စစ် ကားစက် သူဇနီးထံ ဖုန်းဆက်ပြီး “တီဗီဖွင့်ထားတော့၊ ကိုယ် အလုပ်များနေခဲ့

အဲဒီကိစ္စအတွက်ပဲကွ” ဟု ပြောလိုက်သည်။

သမ္မတ မိန့်ခွန်းမပြောမီ အစည်းအဝေးခန်းမှ အရှေ့ဘက်ခန်းသို့ သမ္မတနှင့်အတူ လျှောက်လာသူများတွင် အမျိုးသားထောက်လှမ်းရေး ဝန်ထောက် တာ ကိုမ်းစံကလက်ပါလည်း ပါသည်။ ထိုသို့ လျှောက်လာကြစဉ် ဘင်လာဒင် သေဆုံးသွားပြီဆိုသည့်သတင်းကို ကြားသဖြင့် အိမ်ဖြူတော် အရှေ့ရှိ လာဖေးယက်ပန်းခြံသို့ လာရောက်စုရုံးကြသည့် လူအုပ်ကြီးထဲမှ မြန်မာပြောဆိုသော အသံပင်များကို ကလက်ပါ ကြားရသည်။ “ဒါဟာ ဘိုင်းပြည်အတွက် အများကြီး တာသွားတယ်ဆိုတာ ကျွန်တော် သိဝေမဲ့ တဲ့ပြန်မူအင်အား ဒီလောက်ကြီးမားလိမ့်မယ်ဆိုတာတော့ မသိပါဘူး။ ကျွန်တော် အပြင်ထွက်ပြီး နားထောင်ကြည့်တော့ လာဖေးယက်ပန်းခြံထဲက “လူအက်စ်အေ-ယူအက်စ်အေ” လို့ အော်ဟစ်နေတဲ့ အသံတွေ ကြားရတယ်” ဟု ကလက်ပါ ပြော၏။

ည ၁၁:၃၅ နာရီ။ မြင့်မားသော မျက်နှာကြက်ရှိသည့် စကြိုလမ်း အစ်လျှောက်မှ အရှေ့ဘက်ခန်းသို့ အိုဘားမား လမ်းလျှောက်လာပြီး စာခုံ အစ်ခုဆီသို့ သွားသည်။ အနက်ရောင်ဝတ်စုံနှင့် အနီရောင်လည်စည်း ဆင်မြန်းထားသော သမ္မတက တည်ကြည်လေးနက်စွာ စတင်စကားပြော ၏။ “မင်္ဂလာပါ။ အပြစ်မဲ့ပြည်သူ ထောင်ပေါင်းများစွာကို သတ်ဖြတ်မှုမှာ ဘာဝန်ရှိတဲ့ အကြမ်းဖက်သမား၊ အဲလ်ကေဒါခေါင်းဆောင် အိုစမာ ဘင်လာဒင်ကို သတ်ဖြတ်လိုက်တဲ့ စစ်ဆင်ရေးတစ်ခုကို အမေရိကန် ပြည် ထောင်စုက အောင်မြင်စွာဆောင်ရွက်လိုက်တဲ့အကြောင်း အမေရိကန်ပြည် သူများနဲ့ကမ္ဘာကို ဒီနေ့ည ကျွန်တော် အစီရင်ခံနိုင်ပြီ ဖြစ်ပါတယ်။” အိုဘားမားက ပါကစ္စတန်လူမျိုးများကိုလည်း ချီးကျူးစကားဆိုလိုက်၏။ “အကြမ်းဖက်မှု နှိမ်နင်းရေးကို ပါကစ္စတန် နဲ့ ပူးပေါင်းဆောင်ရွက်တဲ့အတွက် ဘင်လာဒင်နဲ့ သူပုန်းအောင်းနေတဲ့ အိမ်ဝင်း ရှိရာကို ကျွန်တော်တို့ သိမြင် ဖြစ်တယ်။ တကယ်တော့ ဘင်လာဒင်ဟာ ပါကစ္စတန်ကိုလည်း စစ်ကြေညာ ထားသူပါ။ ပါကစ္စတန်ပြည်သူတွေကို တိုက်ခိုက်ဖို့ ဘင်လာဒင် အင်အားပေးထား ခဲ့ပါတယ်။” တနင်္ဂနွေနေ့တစ်နေ့၏ ညဉ့်နက်ပိုင်း ဖြစ်သော်လည်း အသံလွှင့်

မိန်ခွန်းကို ကြည့်ရှုနားထောင်သူ များပြားလှသည်။

သမ္မတမိန်ခွန်းပြောပြီးချိန်တွင် ပနက်တာသည် မှန်အနောက်မှာ တပ်ဆင်ထားသည့် သူ၏ သံချပ်ကာယာဉ်ဖြင့် အိမ်ဖြူတော်မှ ထွက်ခွာသွားရာ လာဖေးယက်ပန်းခြံထဲတွင် စုဝေးနေသူများက “စီအိုင်အေ-စီအိုင်အေ-စီအိုင်အေ” ဟု အော်ဟစ်ကြ၏။ ၉/၁၁ တိုက်ခိုက်မှုများ ပေါ်ပေါက်စဉ်က အသက် ၁၀ နှစ်၊ ၁၁ ခန့်သာရှိပြီး ယခု အသက် ၂၁ နှစ်ခန့် ရှိနေပြီဖြစ်သည့် လူငယ်များ လာဖေးယက်ပန်းခြံထဲတွင် မြူးထူးအော်ဟစ်နေကြပုံကို ကြည့်ပြီး မူလင် စိတ်ထိခိုက်မိသည်။ အိမ်ဖြူတော်အပြင်ဘက်သို့ လမ်းလျှောက်ထွက်သွားသည့် ဖလိုရိုင်းက ရင်းနှီးကျွမ်းဝင်သော သီချင်းတစ်ပုဒ်ကို ကြားမိပုံနှင့် အတွေးပွားမိပုံကို ပြန်ပြောင်းပြောကြ၏။ “အဲဒါ ဘာသံပါလိမ့်။ လာဖေးယက်ပန်းခြံထဲမှာ အမေရိကန်နိုင်ငံသားတွေ အမျိုးသားသီချင်းသီဆိုနေကြတာပဲလို့ ကျွန်မ သိလိုက်တယ်။ ကျွန်မ မျက်ရည်လည်ပြီး ကားဆီ လျှောက်သွားတယ်။ အဲသလို အဖြစ်မျိုးကို မျှော်လင့်မထားခဲ့ပါဘူး။ တကယ့်ကို ထူးကဲလှတဲ့ အခိုက် အတန့်လေးပါပဲ။”


ကမ္ဘာတစ်ခြမ်း၏ ဟိုမှာဘက်တွင် ဘင်လာဒင်၏ အလောင်းတို့ သင်္ဂြိုဟ်ရန် ပြင်ဆင်နေကြသည်။ အိုဘားမား၏အရာရှိများက ဘင်လာဒင် အလောင်းကို မြေမြှုပ်လိုကြ။ နောင်တစ်နေ့သောအခါတွင် ထိုနေရာမှာ ဂူဗိမာန်တစ်ခု ပေါ်လာမည်ကို မလိုလားကြ။ (ဒုတိယကမ္ဘာစစ်ပြီးဆုံးချိန်တွင် ကိုယ့်ကိုယ်ကိုယ် သတ်သေသွားသည့် ဟစ်တလာအလောင်းအား မြှုပ်နှံထားသည့် နေရာကို ဆိုဗီယက်တို့က လျှို့ဝှက်ထားကြသည်။) အိုဘားမား၏ အမျိုးသား လုံခြုံရေးအဖွဲ့က အစွလမ်ဘာသာရေး၌ ကျွမ်းကျင်သူများနှင့် ဆွေးနွေးတိုင်ပင်ကြသည်။ သင့်တင့်လျောက်ပတ်သော မွတ်စလင်သင်္ဂြိုဟ်မှုတစ်ခု အတွက် အရေအကြီးဆုံးပြုဖွယ်ဆောင်တာများမှာ ရေချိုးထားသော အလောင်းကို ပိတ်ဖြူဖြင့် ရစ်ပတ်ရန်၊ ထို့နောက် မွတ်စလင်ယောက်ျား တစ်ယောက်က ဆုတောင်းစာများကို ရွတ်ဖတ်သရဇ္ဇာယ်ပေးရန်၊ ထို့နောက် နှစ်ဆယ့်လေးနာရီအတွင်း သင်္ဂြိုဟ်ခြင်းကိစ္စကို ပြီးမြောက်အောင် ဆောင်ရွက်ရန်တို့ဖြစ်ကြောင်း ကျွမ်းကျင်သူများက ရှင်းပြကြသည်။ အခြေအနေတ

တောင်းဆိုလျှင် (ဥပမာ ပင်လယ်ပြင်တွင် သေဆုံးပြီး ကုန်းပေါ်သို့ ချက်ချင်း သယ်ဆောင်လာရန် အခွင့်မသာလျှင်) ရေ၌ သင်္ဂြိုဟ်ခြင်းကို ခွင့်ပြုနိုင်သည်။

အိုဘားမား၏ အကြမ်းဖက်မှု နှိမ်နင်းရေး အကြံပေးပုဂ္ဂိုလ်များမှာ ဘင်လာဒင်အလောင်းအား သင်္ဂြိုဟ်ရန်ကိစ္စအတွက် လွန်ခဲ့သော နှစ်နှစ်တာ အစမ်းလေ့ကျင့်သလိုလုပ်ခဲ့ကြဖူးသည်။ ထိုစဉ်ကသင်္ဂြိုဟ်ခဲ့ရသူမှာ အာဖဂါန်တစ်ဦး ဖြစ်သည့် ဆလေအလီဆလေ နဘန်း ဆိုမာလီမြို့တော် မိုဂါဒစ်ရှူးတောင်ဘက်သို့ သူ ကားမောင်းသွားစဉ် ရတတ်ယာဉ်တစ်စင်းပေါ်တွင်စီးနင်းလိုက်ပါလာကြသည့် အမေရိကန် ပြည်ထောင်စု နေဗီဆီးလ်များက တိုက်ခိုက်သဖြင့် သေဆုံးသွားခြင်း ဖြစ်သည်။ ၂၀၀၉ စက်တင်ဘာ ၁၄။ ဆီးလ်များက နဘန်း၏အလောင်းကို သယ်ဆောင် သွားကာ ဒီအင်အေနမူနာများနှင့် တိုက်ဆိုင်စစ်ဆေးအတည်ပြုပြီးနောက် ဝင်လယ်တွင် သင်္ဂြိုဟ်ခဲ့၏။

ဆော်ဒီအာရေဗျ စီအိုင်အေစခန်းအကြီးအကဲဟောင်း ဝျန်ဘရင်နန်က ဆော်ဒီပြည်ထဲရေးဝန်ကြီးဖြစ်သူ မင်းသားမိုဟာမက်ဘင်နယက်ဖ်ထံ ဖုန်းဆက်ပြီး အမေရိကန်တပ်ဖွဲ့များက ဘင်လာဒင်အား ပါကစ္စတန်တွင် သတ်ဖြတ်လိုက်ကြောင်းကို စီအိုင်အေက အတည်ပြုလိုက်ပြီဟု ပြောသည်။ ဆော်ဒီများ အနေဖြင့် ဘင်လာဒင်အလောင်းကို သူ့မွေးရပ်မြေသို့ ပြန်ပို့စေလိုသည့် ဆန္ဒရှိ/မရှိ ဘရင်နန် မေးမြန်းသည်။ အကယ်၍ ဆန္ဒမရှိဟု ဆိုပါက အစီအစဉ်မှာ ပင်လယ်တွင် သင်္ဂြိုဟ်ရန် ဖြစ်သည်။ နယက်ဖ်က အဲလ်တေဒါသည် သူ့အား လုပ်ကြံရန် တစ်ကြိမ်မက ကြိုးစားခဲ့ဖူးသောကြောင့် ဘင်လာဒင် သေဆုံးသည်ကို ဝမ်းသာကြောင်းနှင့် ဘုရင့် အဗ္ဗဒူလာထံ သတင်းပို့လိုက်မည်ဖြစ်ကြောင်း ပြော၏။ ဤတွင် ဘရင်နန်က ဘုရင့်မှာ တခြားစိတ်ကူးမို့လျှင် မိနစ်ပိုင်းအတွင်း သိလိုကြောင်းပြောရာ နယက်ဖ်က ဘရင်နန်ပြောသည့် အစီအစဉ်အတိုင်းသာ ဆောင်ရွက်လိုက်ရန် ပြန်ကြားသည်။

ဘင်လာဒင်၏အလောင်းကို အာဖဂန်နစ္စတန်အလယ်ပိုင်း ဘဂ္ဂရမ်လေတပ်အခြေစိုက်စခန်းမှ နေ၍ ပီ-၂၂ အော့စ်ပရေရဟတ်ယာဉ်တစ်စင်းဖြင့် ပါကစ္စတန်ကမ်းလွန်တွင် ကင်းလှည့်နေသည့် ယူအက်စ်အက်စ် တားလ်



ဗင်ဆန်သို့ သယ်ယူသွားသည်။ သင်္ဘောပေါ်သို့ အလောင်းရောက်ရှိ သွားချိန်တွင် အလောင်းကိုရေချိုးပေးခြင်း၊ ပိတ်ဖြူပတ်ပေးခြင်းတို့ အပါအဝင် မွှေးစလင် ထုံးတမ်းစေလေ့အတိုင်း ဆောင်ရွက်သည်မှာ တစ်နာရီခွဲမျှ ကြာသည်။ ထို့နောက် အလောင်းကို အလေးများနှင့်အတူ အိတ်တွင်ထည့်ကာ အရာရှိတစ်ယောက်က အာရဗီဘာသာသို့ပြန်ဆိုထားသော ဘာသာရေး စကားတစ်ချို့ကို ပြောသည်။ ထို့နောက် အလောင်းကို ဘုတ်ပြားတစ်ချပ်ပေါ်တွင် တင်ပြီး ပင်လယ်ထဲသို့ လျှော့ချလိုက်၏။ မေ ၂ နံနက် ၁၁:၀၀ နာရီ (ဝါရှင်တန်တွင် နံနက် ၂:၀၀ နာရီ)တွင် ဘင်လာဒင်၏ အလောင်းအား အပြောကျယ်လှသော အာရေဗျပင်လယ်၌သင်္ဂြိုဟ်လိုက်သည်ကို ဧရာမ အမေရိကန် လေယာဉ်တင်စစ်သင်္ဘောကြီးပေါ်ရှိ လူတစ်စုကသာ မြင်တွေ့လိုက်ကြသည်။ အဲဒီကေဒါခေါင်းဆောင်ကွယ်လွန်ချိန်တွင် သူ့အသက်မှာ ၅၄ နှစ်။

ဤသို့ ဘင်လာဒင်၏ အလောင်းအား ရေချသင်္ဂြိုဟ်လိုက်ခြင်းအတွက် အစ္စလာမ်ပညာရှင် အသိုင်းအဝိုင်းက အလျင်အမြန် ကန့်ကွက်ကြ၏။ ယင်းတို့အနက် ဆွန်နီအစ္စလာမ်ဘာသာရေးစာပေသင်ကြားမှုတွင် ဟားဗတ်တက္ကသိုလ်ဟုဆိုနိုင်သော ကိုင်ရိုမြို့၊ အဲလ်အစ္စဟာဗလီမှ ဘာသာရေးဆရာက “ဘင် လာဒင်အလောင်းကို ပင်လယ်ပြင်မှာ သင်္ဂြိုဟ်တာ အစ္စလာမ်ဥပဒေ မူတွေနဲ့ ဆန့်ကျင်တယ်” ဟု ပြောသည်။ အီရတ်ဘာသာရေးပညာရှင် အဗ္ဗူဆတ္တာ အဲလ်ဂျနဘီကလည်း “မွတ်စလင်တစ်ယောက်ရဲ့ အလောင်းတို့ ပင်လယ်ထဲ ချတာ ရာဇဝတ်မှုတစ်ခုလောက်နီးနီးပဲ။ ဘင်လာဒင်အလောင်းကို မြှုပ်နှံရ မယ့်တိုင်းပြည်ရှာဖို့ သူ့မိသားစုထံလွှဲပြောင်းပေးသင့်တယ်” ဟုဆိုသည်။

ဘင်လာဒင်၏ သားကြီးတစ်ဦးဖြစ်သည့် အိုမာဘင်လာဒင်ကလည်း သူတို့၏ဖခင်အား ပင်လယ်ပြင်တွင် လူမသိသူမသိ ရုတ်ခြည်း သင်္ဂြိုဟ်လိုက်ခြင်းမှာ မွတ်စလင်တစ်ဦး၏ ဘာသာရေးပိုင်ခွင့်ကို ပစ်ပယ်ရာ ရောက်သည်ဟု မွေးချင်းများကိုယ်စား ရှုတ်ချစကားဆိုလေသည်။


ဘင်လာဒင်ထံမှ ရယူထားသော ဒီအင်အေနမူနာနှစ်ခုအနက် တစ်ခုကို ဘဂ္ဂရမ် လေတပ် အခြေစိုက်စခန်းတွင် စစ်ဆေးပြီးနောက် စစ်ဆေးချက်

တို့ အီလက်ထရွန်းနစ်စနစ်ဖြင့် ဝါရှင်တန်သို့ ပေးပို့လိုက်သည်။ တချို့ဒီအင်အေနမူနာတစ်ခုကို အရန်စစ်ဆေးမှုပြုလုပ်ရန် ဝါရှင်တန်သို့ သယ်ဆောင်သွားသည်။ ပင်လယ်တွင် နစ်မြုပ်သွားပြီဖြစ်သည့် အလောင်းသည် အဲလ်ကေဒါ ခေါင်းဆောင်၏ အလောင်းအမှန်ဖြစ်ကြောင်းကို ဘင်လာဒင်၏ ဆွေမျိုးသားချင်းများထံမှ ရရှိသည့် ဒီအင်အေနမူနာများအား အသုံးပြု၍ ထောက်လှမ်းရေး အရာရှိများ ဆုံးဖြတ်ချက် ချနိုင်လိုက်ပြီ ဖြစ်၏။

ဘင်လာဒင်အလောင်းရေချသည့်နေ့မှာပင် အိုဘားမား၏ အကြမ်းဖက်မှု နှိမ်နင်းရေး အဓိကအကြံပေးပုဂ္ဂိုလ်ဖြစ်သူ ဂျွန်ဘရင်နန်သည် သတင်းစာရှင်းလင်းပွဲတစ်ရပ် ပြုလုပ်ပြီး အက်ဘော့တဘစ်အိမ်ဝင်းတွင် ဖြစ်ပျက်ခဲ့သမျှတို့ကို ပြောကြားသွား၏။ ဘင်လာဒင်က အမျိုးသမီးတစ်ယောက်အား လူသားဒိုင်းသဖွယ် အသုံးပြုပုံ၊ ဘင်လာဒင်က သူ့သေနတ်ကို လှမ်းယူပုံ၊ ဆီးလ်တို့ပစ်ခတ်သဖြင့် ဘင်လာဒင် သေဆုံးသွားပုံတို့ကို ဂျွန်ဘရင်နန် ပြောပြသည်။ ဤပြောဆိုချက်များကို အိမ်ဖြူတော်က မရေရာဟု သဘောထားပြီး အလျင်အမြန် ပြန်လည် ရုပ်သိမ်းသည်။

ဘင်လာဒင်၏ သေဆုံးပြီးဓာတ်ပုံများအား ထုတ်ပြန်ခြင်းနှင့် စပ်လျဉ်းသည့် မူလကြေညာချက်ကိုလည်း အစိုးရသည် စမ်းတဝါးဝါး ဖြစ်နေ၏။ ဘင်လာဒင် သေဆုံးပြီး နောက်တစ်နေ့တွင် ပနက်တာက အင်ဘီစီ သတင်းဌာနအား ဘင်လာဒင်အလောင်းဓာတ်ပုံများကို မကြာမီ ထုတ်ပြန်မည်ဟု ပြောဆိုခဲ့သည်။ သို့သော် အိမ်ဖြူတော်က ဤသို့ ဆောင်ရွက်မည်မဟုတ်ကြောင်း အလျင်အမြန် ရှင်းချက်ထုတ်လိုက်ပြန်သည်။ ဘင်လာဒင်၏ မြင်မကောင်း ရှုမကောင်း ဓာတ်ပုံကို အဲလ်ကေဒါက အသုံးချနိုင်သည်ဟု အိုဘားမား၊ ဂိတ်စ်နှင့် ကလင်တန်တို့အားလုံးက ယုံကြည်ထားကြ၏။ အဲလ်ကေဒါခေါင်းဆောင် သေဆုံးသွားပြီ ဆိုခြင်းအပေါ် သံသယရှိနေသူများအတွက် အိုဘားမားမှာ ပြောစရာစကားတစ်ခွန်းရှိပါသည်။ “ဒီမြေကမ္ဘာပေါ်မှာ ဘင်လာဒင်လမ်းလျှောက်နေတာကို ခင်ဗျားတို့ ဘယ်တော့မှမြင်ကြရတော့မှာ မဟုတ်ဘူး”

အက်ဘော့တဘစ် အိမ်ဝင်းအား စီးနင်းပြီး နှစ်ရက်အကြာ သမ္မတ



အား နေ့စဉ်ထောက်လှမ်းရေးသတင်း အစီရင်ခံစာတွင် ဆီးလ်များသည် အရာခပ်သိမ်းကို စီမံထားခဲ့သော်လည်း ဘင်လာဒင်အလောင်းကို တိုင်းတာရန် ပေကြိုးယူမသွားဖြစ်ခဲ့ပုံကို ဆွေးနွေးဖြစ်ကြ၏။ “မကြာခင်ပင်ကို ရွှေရည်စိမ်ထားတဲ့ ပေကြိုးတစ်ချောင်း ပေးသင့်ပါတယ်” ဟု တိုနီဘလင်ကင်ထအကြံပြုရာ အိုဘားမားက “ဒီအကြံ သိပ်ကောင်းတယ်” ဟု ဆိုသည်။ အက်ဘော့တဘဒ် အိမ်ဝင်းအား စီးနင်းပြီး နောက်လေးရက်အကြာ သမ္မတနှင့် တွေ့ဆုံရန် ဘဲဥပုံ ရုံးခန်းထဲသို့ မကြာခင်ပင်သွားစဉ် အိုဘားမားက “ဟေး... ခင်ဗျားကို ကျွပ် ပေးစရာရှိတယ်ဗျ” ဟု ဆိုပြီး ဘောင်သွင်းထားသော ပေကြိုး တစ်ချောင်းကို ပေးအပ်လိုက်သည်။

ဘင်လာဒင်အိမ်ဝင်းအတွင်းမှ ဆီးလ်များ ကောက်ယူလာခဲ့သည့် ပစ္စည်းများကို ဝါရှင်တန်သို့ အမြန်တင်ပို့ပေးလိုက်သည်။ ဝါရှင်တန်တွင် လူပေါင်း ၁၂၅ ယောက်ပါဝင်သည့် အထူးတာဝန်အဖွဲ့တစ်ဖွဲ့က အဲလ်ကေဒါ၏ တိုက်ခိုက်ရေးအစီအစဉ်နှင့် စပ်ဆိုင်သည့် ပစ္စည်းတစ်စုံတစ်ရာ တွေ့လိမ့်နိုးဖြင့် သီတင်းတစ်ပတ်မှာ ခုနစ်ရက်၊ တစ်ရက်လျှင် ၂၄ နာရီနှုန်းဖြင့် အလျင်အမြန် စစ်ဆေးကြည့်ကြ၏။ ထောက်လှမ်းရေးအသိုင်းအဝိုင်းထဲမှ အာရဗီဘာသာ တတ်ကျွမ်းသူများကိုလည်း ရတတ်သမျှ စုစည်းကာ အထူးတာဝန်အဖွဲ့နှင့်အတူ ဆောင်ရွက်စေသည်။

မေ ၃ တွင် ပနက်တာက အိမ်ဖြူတော်အရာရှိများ အချင်းချင်း အလွတ်သဘော ဆွေးနွေးခဲ့ကြပုံကို တိုင်းမ်မဂ္ဂဇင်းအား ပြောပြသည်။ “ပါကစ္စတန်တွေနဲ့အတူ အလုပ်လုပ်ဖို့ အားထုတ်မှုမှန်သမျှဟာ အထူးတာဝန်ကို ထိခိုက်စေနိုင်တယ်လို့ ဆုံးဖြတ်ကြတယ်။ သူတို့က ပစ်မှတ်တွေကို တပ်လှန့်လိုက်နိုင်လို့ပဲ။” ဤပြောဆိုမှုသည် ပါကစ္စတန်အား အနာပေါ်တုတ်ကျသလိုခံစားရစေပါသည်။ ဘင်လာဒင်စစ်ဆင်ရေးအပေါ် ပါကစ္စတန်စစ်တပ်၏ ပထမဆုံး တုံ့ပြန်မှုမှာ အံ့ဩသွားခြင်း ဖြစ်သည်။ အဲလ်ကေဒါနှင့် ယင်း၏ မဟာမိတ်များသည် ပါကစ္စတန်စစ်တပ်ကို ထပ်ကာထပ်ကာ ပစ်မှတ်ထားခဲ့သောကြောင့် ထိုအံ့ဩမှုသည် စစ်တပ်၏ အထက်ပိုင်းအဆင့်များတွင် တစ်စုံတစ်ရာသော အတိုင်းအတာအထိ စိတ်ကျေနပ်မှုလည်း ဖြစ်သည်။


ဘင်လာဒင် ဖုန်းထုတ်
ဘင်လာဒင်သေသည့်နေ့ နောက်ပိုင်းတွင် ဂျင်နရယ်ကယာနီနှင့် ဂျင်နရယ်ဝါရှာတို့က အာဖဂန်နစ္စတန်နှင့် ပါကစ္စတန်တို့အတွက် အိုဘားမား၏ အထူးတိုယ်စားလှယ် မာဒ်ဂျော့မင်း၊ ပါကစ္စတန်ဆိုင်ရာ အမေရိကန်သံအမတ် တင်မရွန်မွန်တာတို့နှင့် တွေ့ဆုံခဲ့ကြသည်။ ဘင်လာဒင် သေဆုံးခြင်းနှင့် ပတ်သက်၍ ပါကစ္စတန် ဂျင်နရယ်နှစ်ဦးလုံးက နှစ်ထောင်းအားရ ဖြစ်ကြသည်။

သို့သော် ဤသို့ နှစ်ထောင်းအားရ ဖြစ်ခြင်းသည် တာရှည်မခံပါ။ ဘင်လာဒင်စစ်ဆင်ရေးအကြောင်းကို ခရေစတုတွင်းကျ သီလာရချိန်တွင် “ငါ့ရဲ့မိတ်ဆွေကောင်းကြီး အက်ဒ်မိုင်းရဲလ်မူလင်ဟာ ဒီအကြောင်းကို ဘာကြောင့်များ ငါ့ကို အသိမပေးတာပါလိမ့်”ဟု ဂျင်နရယ်ကယာနီ ကိုယ့်ကိုယ်ကိုယ် မေးမိသည်။ ထိုအချိန်မှစ၍ ကယာနီနှင့် မူလင်တို့ စကားဟဟ မပြောကြတော့။

အက်ဘော့တဘဒ် အိမ်ဝင်းစီးနင်းမှုမှာ ပါကစ္စတန် စစ်တပ်အဖို့ အတိုင်းထက်အလွန် အရှက်ရစရာကိစ္စပါ။ နေဗီဆီးလ်များက ပါကစ္စတန်စစ်တပ်ကို အသိမပေးဘဲ ပါကစ္စတန်နိုင်ငံထဲသို့ ခပ်တည်တည် ဝင်လာနိုင်ခဲ့သည်ဖြစ်လျှင် ပါကစ္စတန်၏ ဧကလီးယားလက်နက်များအား အိန္ဒိယတစ်ဖွဲ့များ (သို့) အမေရိကန်စစ်တပ်က ဝင်သိမ်းခြင်းမှ ကာကွယ်ရမည့်စစ်တပ်၏ စွမ်းရည်ကို ဘယ်လိုပြောရပါ။

ပါကစ္စတန်ပြည်သူတို့က စစ်တပ်ကို ဒေါသအမျက်ခြောင်းခြောင်း ထွက်နေကြသည်။ အထူးသဖြင့် အမေရိကန်များနှင့် ဆက်စပ်ရန် ကြိုးစားနေခဲ့သည့်ကယာနီကို ဒေါသဖြစ်ခြင်းပါ။ အက်ဘော့တဘဒ် အိမ်ဝင်းစီးနင်းပြီးနောက်ပိုင်း နေ့ရက်များအတွင်း ဝေဖန်သံတွေ ဆူပွက်နေတော့၏။ ကယာနီနှင့် ဝါရှာတို့မှာ စစ်တပ်ထဲမှာရော အရပ်သားများအတွင်းမှာပါ ထောက်ခံမှု မရသဖြင့် ကုလားထိုင် လှုပ်သလိုပင် ဖြစ်နေလေသည်။ စစ်တပ်၏ ဂုဏ်သိက္ခာ ထိခိုက်မည်ကို ကယာနီ စိုးရိမ်သည်။ သူ့ဘဝမှာ အချိုးဆုံးရက်သတ္တပတ်ဟုပင် လုပ်ဖော်ကိုင်ဖက်များကို ပြော၏။

အရေးကြီးသည့် အကြောင်းတစ်ခုတစ်ရာနှင့် စပ်လျဉ်း၍ ပါကစ္စတန်



အစိုးရကိုသော်လည်းကောင်း၊ ပါကစ္စတန်စစ်တပ်ကိုသော်လည်းကောင်း စီအိုင်အေက မယုံကြည်လျှင် မိမိကို (သို့) ကယာနီကို (သို့) သမ္မတဇာဒါနီကို မေးပါဟု ပါကစ္စတန်ထောက်လှမ်းရေးအကြီးအကဲ ဂျင်နရယ်ပါရှာဏ အမေရိကန်ထောက်လှမ်းရေး အကြီးအကဲ ပနက်တာအား ပြောခဲ့ဖူးသည်။ အေးအေးဆေးဆေး ပြောဆိုတတ်သော၊ စိတ်ထားသိမ်မွေ့သော၊ အရပ် ၅ ပေ ၇ လက်မမြင့်သော၊ မျက်ကွင်းညိုသော ပါရှာသည် စီအိုင်အေကန်ထရိုက်တာ ရေမွန်ဒေးဗီးစ်အား ပါကစ္စတန်နှစ်ယောက်ကို သတ်ဖြတ်မှုဖြင့် ဖမ်းဆီးခံ နေရရာမှ လွတ်မြောက်အောင် ကြိုးပမ်းပေးခဲ့ရသည့် အိပ်ပျက်ညများအကြောင်းကို ပြန်ပြောင်းတွေးနေမိ၏။ ဘင်လာဒင် အိမ်ဝင်းအား စီးနင်းပြီးနောက်ပိုင်းတွင် ပါကစ္စတန်နှင့် အမေရိကန်ပြည်ထောင်စု ဆက်ဆံရေးမှာ ပြင်မရအောင် ပျက်သွားပြီဟု ခံစားလိုက်ရသည်။

မေ ၆။ မျှော်လင့်ထားသည့်အတိုင်းပင် ဘင်လာဒင် သေဆုံးခြင်းကို အဲလ်ကေဒါက တရားဝင်အတည်ပြုသည့် ကြေညာချက်ကို အင်တာနက်ပေါ်တင်သည်။ ကြေညာချက်တွင် ဘင်လာဒင်အတွက် လက်စားချေမည်ဖြစ်ကြောင်း ဖော်ပြထားသည်။ “ဘင်လာဒင်၏ သွေးသည် ကျွန်ုပ်တို့နှင့် မွတ်စလင်တိုင်းအတွက် တန်ဖိုးရှိသည့် အားလျော်စွာ ရှိတိုစေရာ အသတ်ခံလိုက်ရသည့် ပါကစ္စတန်နိုင်ငံမှ မွတ်စလင်များအား သူတို့၏မြေပေါ်ရှိ အမေရိကန်အညစ်အကြေးများကို ဆေးကြောသန့်စင်ရန် အလို့ငှာ ထကြွတော် လှန်ကြရန်”လည်း လှုံ့ဆော်ထား၏။ ဤလှုံ့ဆော်မှုကို သတိမူပါသူမှာ ပါကစ္စတန်များ အပါအဝင် လူအနည်းငယ်မျှသာ။ စင်စစ် ဘင်လာဒင် သေဆုံးပြီးနောက် ပါကစ္စတန်တွင် ပေါ်ပေါက်သည့် ကန့်ကွက်ဆန္ဒပြပွဲများမှာ အသေးအဖွဲ့ပါ။ အများဆုံး ရာဂဏန်းထက် မပို။

ဘင်လာဒင်သေဆုံးခြင်းကို အဲလ်ကေဒါက အတည်ပြုလိုက်သည့်နေ့မှာပင် သမ္မတ ဒိုဘားမားနှင့် သူ၏ အမျိုးသားလုံခြုံရေးအဖွဲ့တို့ အမှတ် (၁၆၀) အထူးစစ်ဆင်ရေးလေတပ်စခန်းတည်ရှိရာ ကင်တပ်ကီပြည်နယ် ဖွဲ့ကင်းဘဲလ်သို့ ခရီးထွက်ခွာသွားကြသည်။ အခြေစိုက်စခန်းရှိ စာသင်ခန်းတစ်ခုတွင် ဘင်လာဒင် စစ်ဆင်ရေးကို ဆောင်ရွက်ခဲ့ကြသူများက နာရီဝင်

ကြာမျှ ရှင်းလင်းတင်ပြသည်ကို နားထောင်ကြသည်။


ပထမဆုံး တင်ပြသူမှာ ပျက်ကျသွားသည့် ဘလက်ဟော့ခံ ရဟတ်ယာဉ်မှ လေယာဉ်မှူး။ “အခုလို ဖြစ်ပုံမျိုးတွေ အရင်ကလည်း ဖြစ်ခဲ့ဖူးပါတယ်။ ဖတ်ဝန်းကျင်အခြေအနေကို ယတိပြတ် တွက်ထားလို့ မရပါဘူး”

“ရာသီဥတုနဲ့ဆိုင်သလား” ဟု သမ္မတက မေးသည်။

“ပုံသနားရေးအစီအစဉ်ကို ရာသီဥတုက အကျိုးသက်ရောက်စေနိုင်ပါတယ်။ ပြီးတော့ ရာသီဥတုက မျှော်လင့်ထားတာထက် နည်းနည်းပိုပူပါတယ်” ဟု ရဟတ်ယာဉ်မှူးက ပြော၏။

“ရဟတ်ယာဉ်မှူးကြောင့်သာ ကျွန်တော်တို့ ဒီနေ့ အသက်ရှင်နေတာပါ။ ကျွန်တော်တို့အားလုံး ဘေးအန္တရာယ်ကင်းကင်းနဲ့ ထွက်လာနိုင်အောင် သူ ဆောင်ရွက်ပေးနိုင်တာဟာ မယုံနိုင်လောက်အောင် ခဲယဉ်းတဲ့ကိစ္စပါ” ဟု ဆီးလ်တပ်မှူးက တင်ပြသည်။ ထို့နောက် သူက ဆက်လက်၍ “ဒါဟာ ဆယ်နှစ်တာ ကြိုးပမ်းမှုရဲ့ နောက်ဆုံး ရလဒ်ပါ။ ကျွန်တော်တို့ ဘင်လာဒင် နောက်ကို ဆယ်နှစ်တိုင်တိုင် လိုက်ခဲ့ကြတယ်။ အခု အောင်မြင်ပါပြီ”ဟု ပြောပြီး လွန်ခဲ့သော ဆယ်စုနှစ်အတွင်း သေဆုံးခဲ့ကြရသည့် ဆီးလ်အဖွဲ့ဝင်များ၏ အမည်များဖြင့် ကင်ပွန်းတပ်ထားသော အာဖဂန်နစ္စတန်ရှိ စစ်ဆင်ရေး အခြေစိုက်စခန်းများ စာရင်းကို ရွတ်ပြသည်။ ထို့နောက် အက်ဘော့တဘစ် အိမ်ဝင်း စီးနင်းမှုတွင် ပါဝင်သူ တစ်ဦးချင်းစီ (ပါရီတို့နှင့် အူရဒူဘာသာစကား တို့ဖြင့် အိမ်နီးချင်းများအား အော်ဟစ်ငေါက်ငမ်းသည့် စကားပြန်အပါအဝင်) ၏ အခန်းကဏ္ဍအသီးသီးကို ပြောပြသည်။ “စစ်ဆင်ရေးမှာပါဝင်တဲ့ လူတစ်ယောက်ကို ဖယ်ထုတ်လိုက်ရင် စစ်ဆင်ရေးအောင်မြင်ဖို့ ဆိုတာ မလွယ်ပါဘူး။ လူတိုင်းလူတိုင်းဟာ အသက်သွေးကြောတမျှ အရေးပါသူတွေ ချည်းပါပဲ။ စစ်ဆင်ရေးအောင်မြင်တာဟာ ဘင်လာဒင်ကို သေနတ်မောင်းဖြုတ်လိုက်သူ တစ်ယောက်ကြောင့်သာ မဟုတ်ဘဲ ကျွန်တော်တို့ အားလုံး အတူတကွ ပူးပေါင်းဆောင်ရွက်ကြလို့ အောင်မြင်တာ ဖြစ်ပါတယ်” ဟု ဆီးလ်တပ်မှူးက ဆက်လက်တင်ပြခဲ့၏။

ဘင်လာဒင်ကို ဘယ်သူပစ်သတ်ခဲ့တာလဲဟု သမ္မတက မေးပါမိ။



မည်သူကမျှလည်း မပြောပါ။ “ဒီအခန်းထဲမှာ ရှိနေတဲ့လူစုကလေးဟာ တစ္ဆေ သမိုင်းမှာ အပြောင်မြောက်ဆုံး တိုက်ခိုက်ရေးတပ်ဖွဲ့ပါပဲ” ဟုသာ သမ္မတက ပြောသည်။


ထို့နောက် စစ်ဆင်ရေးတွင် ဆီးလ်များနှင့်အတူ ပါသွားသည့် ခွေးကလေးကိုင်ရိုအား ကြည့်ချင်ကြောင်းသမ္မတကပြောရာ ကိုင်ရိုသည် ခွေးကြမ်းတစ်ကောင် ဖြစ်သောကြောင့် သတိထားရန် တပ်မှူးက သတိပေး ငါး။ ကိုင်ရိုကို အိုဘားမားအား ပြသော်လည်း ဖက်လှဲတကင်း ပွတ်သပ်ခြင်း ပြုရန် မတိုက်တွန်းပါ။ ကိုင်ရို၏ နှုတ်သီးကို နှုတ်စွပ်ဖြင့် စွပ်ထားငါး။

ပါကစ္စတန်က ဘင်လာဒင်၏ မယားများကို အမျိုးသမီးစစ်မေးသူများ အသုံးပြု၍ စစ်မေးစေသော်လည်း ပြေးလွှားနေရစဉ်နှင့် အက်ဘော့တဘစ် တွင် နေထိုင်စဉ်အတွင်း သူတို့၏ ဘဝအကြောင်းကို အနည်းအကျဉ်းသာ ဖြေကြသည်။ ဘင်လာဒင်မယားများတွင် ခေါင်းဆောင်မှာ အသက် ၆၂ နှစ်ရှိ ခါရီယာ။ စစ်မေးသူများက သူမအား “အလွန်မာကျောသည်။ ဆက်ဆံရ အလွန်ခက်သည်” ဟု ဆိုကြ၏။ သူတို့ကို ဇိမ်ကျကျ အိမ်တွင် နေရာချထား ပေးသော်လည်း အိမ်ပြန်ချင်သည်ဟုသာ ပြောနေကြလေ၏။ ဘင်လာဒင် မယားများအား စီအိုင်အေအရာရှိများက စစ်ဆေးသောအခါ အမေရိကန် များအပေါ် လုံးဝ ရန်လိုနေကြသည်။ ဘင်လာဒင် သေဆုံးပြီးနောက် တစ်နှစ် နီးပါးအကြာတွင် ပါကစ္စတန်အစိုးရက ဘင်လာဒင်မယား သုံးယောက်အား ပါကစ္စတန်နိုင်ငံတွင်းသို့ “တရားမဝင် ဝင်ရောက်မှု”ဖြင့် အရေးယူထား ကြောင်း ကြေညာသည်။ ထောင်ဒဏ်ငါးနှစ်အထိ ကျခံရနိုင်သည့် ပြစ်မှုပါ။


မေ ၂၀။ ဗာဂျီးနီးယားမြောက်ပိုင်းရှိ စီအိုင်အေဌာနချုပ်သို့ အိုဘားမား သွားရောက်ပြီး ဝန်ထမ်းများအား ကျေးဇူးတင်စကားပြောကြားသည်။ ဘင်လာဒင်ရှာပုံတော်ဖွင့်ရာတွင် ပူးပေါင်းဆောင်ရွက်ခဲ့ကြသည့် စီအိုင် အေအရာရှိနှင့် သရုပ်ခွဲလေ့လာသူပေါင်းခြောက်ဆယ်ခန့်တို့အား အလွတ် သဘောတွေ့ဆုံပြီးနောက် စီအိုင်အေဌာနချုပ်ခန်းမအတွင်း ပြည့်ကျပ်နေ သည့် ဝန်ထမ်းတစ်ထောင်ခန့်ကို အိုဘားမား စကားပြောသည်။ “ခင်ဗျားတို့ လုပ်ခဲ့တဲ့အလုပ်နဲ့ ခင်ဗျားတို့ပေးခဲ့တဲ့သတင်းက အလွန်အရေးပါတဲ့ ပြောင်း

ဆဲမှုကို ဖြစ်ပေါ်စေခဲ့ပါတယ်” ဟု ပြောပြီး “ဝါရှင်တန်မှာ တကယ့်ကို ထူးခြား တဲ့ကိုစွကို ကျွန်တော်တို့ဆောင်ရွက်ခဲ့ပါပြီ။ ဒါကို ကျွန်တော်တို့ လျှို့ဝှက် ထားကြတာပေါ့ဗျာ” ဟု လျှောင်တောင်တောင်ဆက်ပြော၏။ ပရိသတ်တ ဝေးခနဲ ရယ်မောပြီး လက်ခုပ်တီးကြသည်။





တံတိုင်းမြို့တွင်ရှိရာနှင့် သံသရာကြီးများကပ်ထားသည့် အိမ်



ပျက်ကုန်သော ရဟတ်ဟင်္ဂ

နိဂုံး

အဲလ်ကေဒါ၏ ဆည်းခာ

အလွန်အေးလှသော ၁၈၁၂ ဆောင်းရာသီအတွင်း နပိုလီယန်၏ ရည်မှန်းချက်များကို မသိဘဲ မော်စကိုသို့ ပြင်သစ်စစ်တပ် ချီတက်သွားခဲ့ပုံကို ကျွန်တော်တို့ နားမလည်နိုင်သလို အဲလ်ကေဒါအကြောင်းကိုသော်လည်းကောင်း၊ ၉/၁၁ အကြောင်းကိုသော်လည်းကောင်း အိုစမာဘင်လာဒင်မပါဘဲ နားမလည်နိုင်ပါ။ အာဖဂန်နစ္စတန်ကို ဆိုဗီယက် သိမ်းပိုက်ထားသည့် နောက်ဆုံးရက်များအတွင်း အဲလ်ကေဒါကို သန္ဓေတည်ခဲ့သူမှာ ဘင်လာဒင် ဖြစ်သည်။ ၁၉၈၈ ဩဂုတ်လအတွင်း ပက်ရှိုငါတွင် စတင်ခဲ့သည့် အဲလ်ကေဒါ ၏ ကနဦးနေ့ရက်များမှသည် သူ့ မသေဆုံးမီအချိန်အထိ ဆယ်စုနှစ် နှစ်ခု ကျော်တိုင်အောင် ဘင်လာဒင်သည် ယုံမှားဖွယ်မရှိသော ခေါင်းဆောင် ဖြစ်ခဲ့၏။ ထို့ပြင် မွတ်စလင်ကမ္ဘာထဲမှ အမေရိကန် လွှမ်းမိုးမှုကို ဖယ်ထုတ်နိုင်ရန် အလို့ငှာ အမေရိကန်ပြည်ထောင်စုအား တိုက်ခိုက်ရမည်ဟု သော့မဟာဗျူဟာ နှင့်အတူ ပေါ်ထွက်လာသူမှာလည်း ဘင်လာဒင်ပင် ဖြစ်သည်။

၉/၁၁ နောက်ပိုင်းတွင် အမေရိကန်တပ်ဖွဲ့များအား အရှေ့အလယ်ပိုင်းမှ ဆွဲထုတ်နိုင်လိမ့်မည်ဟု ဘင်လာဒင် ကြိုတင် ဟောကိန်းထုတ်ထားခဲ့

သော်လည်း အမေရိကန်ပြည်ထောင်စုသည် သူ၏ မဟာမိတ်များနှင့်အတူ အဲလ်ကေဒါကို အာဖဂန်နစ္စတန်တွင် အကြီးအကျယ် ထိခိုက်ပျက်စီးစေပြီး နောက် အီရတ်သို့ ကျူးကျော်ဝင်ရောက်ခဲ့၏။ တစ်ပြိုင်နက်တည်းမှာပင် ကူဝိတ်၊ ကာတာနှင့် ဘာရိန်းတို့လို မွတ်စလင်နိုင်ငံများတွင် အမေရိကန်စစ် ခခန်းများကို တည်ဆောက်နိုင်ခဲ့၏။



ဘင်လာဒင်သေဆုံးပြီးနောက် သီတင်းခြောက်ပတ်အကြာတွင် ဘင် လာဒင်၏အရိုက်အရာကို အီဂျစ်လူမျိုးဆရာဝန် အီမန်အဲလ်ဇာဝါဟီရီ ဆက်ခံ ကြောင်း အဲလ်ကေဒါကြေညာသည်။ ဘင်လာဒင်သေဆုံးချိန်တွင် အဲလ် ကေဒါသည် မဟာဒုက္ခတွင်းဆုံးကျနေသည့် အဖွဲ့အစည်းတစ်ခုအဖြစ်သို့ ရောက်နေလေပြီ။

ဘင်လာဒင်အိမ်ဝင်းထဲမှ ဆီးလ်များ ကောက်ယူလာခဲ့ကြသည့် ခြောက်ထောင်ခန့်မျှသော မှတ်တမ်းများထဲတွင် အဲလ်ကေဒါ၏ပြဿနာများ ဖြစ်ပေါ်လာခဲ့ပုံကို အတည်ပြုထားသည်။ ၂၀၁၀ ဩဂုတ် ၇ တွင် ဆိုမာလီယာ ရှိ အဲလ်ရှာဘက်ဘ် အဖွဲ့အစည်း၏ ခေါင်းဆောင်ထံ ဘင်လာဒင် ရေးသား သည့်စာတွင် အဲလ်ရှာဘက်ဘ်ကို အဲလ်ကေဒါ၏အစိတ်အပိုင်းအဖြစ် လူသိ ရှင်ကြား မကြေညာသင့်ကြောင်း၊ ထိုသို့ကြေညာခြင်းဖြင့် ရန်သူကိုသာ လက် ယပ်ခေါ်ရာရောက်မည်ဖြစ်ပြီး ချမ်းသာကြွယ်ဝသော အာရပ်အလ္လာဟ်ရှင်များ ထံမှ ရန်ပုံငွေရဖို့ ခက်ခဲသွားနိုင်ကြောင်း ဖော်ပြထား၏။


အဲလ်ကေဒါ နာမည်ပျက်ခဲ့သည်မှာ ကြာပြီဖြစ်ကြောင်း ဘင်လာဒင် သိသည်။ ထိုအချိန်မှာပင် အိုဘားမားအစိုးရက “အကြမ်းဖက်မှု တိုက်ဖျက် ရေး စစ်ပွဲ” ဆိုသောအသုံးအနှုန်းမှာ “အစွလစ်တိုက်ဖျက်ရေး စစ်ပွဲ”ဟု အထင် ရောက်စေသောကြောင့် မွတ်စလင်များအား ရန်မစလိုသဖြင့် ဆက်လက် မသုံးစွဲတော့သည့်အတွက်လည်း ဘင်လာဒင် စိတ်အနှောင့်အယှက် ဖြစ်ရ သည်။

ကိုယ်အတတ်နှင့်ကိုယ်ပြန်စူးသည့် အမှားများအား အီရတ်ရှိ အဲလ်ကေဒါက ကျူးလွန်သဖြင့်လည်း ဘင်လာဒင်နှင့် သူ၏ ထိပ်တန်း အကြံပေးပုဂ္ဂိုလ်များ စိတ်ပင်ပန်းကြရသည်။ အီရတ်လူမျိုး ခရစ်ယာန်များတို့ တိုက်ခိုက်ခြင်းမှာ ဘင်လာဒင်၏အမိန့်အရ ဆောင်ရွက်ခြင်း မဟုတ်ဟု ဆို၏။ ထို့ပြင် ဘင်လာဒင်က ယီမင်ရှိသူ့နောက်လိုက်များအား ဒေသခံ မျိုးနွယ်စု များကို သတ်ဖြတ်ခြင်းမပြုရန် မှာကြားထားသည်။ ဤအပြုအမူမှာ အီရတ် အနောက်ပိုင်းတွင် အဲလ်ကေဒါ မကြာမကြာဆောင်ရွက်လေ့ရှိသည့် အပြု အမူမျိုးဖြစ်ပြီး ယင်းအပြုအမူကြောင့် ၂၀၀၆ မှစ၍ အဲလ်ကေဒါကို မျိုးနွယ် စုများက ပုန်ကန်ခြားနားကြသည့်အတွက် အီရတ်ရှိ အဲလ်ကေဒါ၏ အခြေ အနေကို များစွာ ထိခိုက်စေခဲ့သည်။

၂၀၁၀ အောက်တိုဘာ။ ဘင်လာဒင်က သူ့လက်ထောက် တစ် ဇယားကထံသို့ စာမျက်နှာ ၄၈ မျက်နှာပါသည့် စာတစ်တောင်ရေးသည်။ အဲလ် ကေဒါ၏ ကျီဟဒ်စစ်ပွဲအခြေအနေကိုလေ့လာထားသည့်စာ ဖြစ်သည်။ အာဖဂန်နစ္စတန်ကို အမေရိကန်တို့ ကျူးကျော်ဝင်ရောက်ခဲ့ချိန်မှစ၍ ထိုနှစ် သည် အမေရိကန်တို့အဖို့ အဆိုးဝါးဆုံးနှစ်တစ်နှစ် ဖြစ်ကြောင်း အကောင်း ဘက်မှ ရှုမြင်သုံးသပ်ထားသည်။ သို့သော် ပါကစ္စတန်နိုင်ငံ မျိုးနွယ်စုဒေသရှိ ဝါဒီရစ္စတန်မှ၊ အဲလ်ကေဒါ ကာလကြာရှည်စွာ ခိုလှုံခဲ့သောနေရာမှာ အမေရိ ကန်မောင်းသူမဲ့လေယာဉ်များတိုက်ခိုက်မှုကြောင့် ယခုအခါ အလွန် အခြေ အနေဆိုးဝါးနေသည့်အဖြစ်အတွက် ဘင်လာဒင် စိုးရိမ်မကင်းပါ။ “ကျွန် တော်တို့ ညီနောင်ရင်းချာတွေကို အဲဒီဒေသကနေ ဆွဲထုတ်ချင်တယ်” ဟု ဘင်လာဒင်၏ စာထဲတွင် ဖော်ပြထား၏။

ထိုအချိန်တွင် ဘင်လာဒင်က သူ့နောက်လိုက်များအား အမေရိကန် ငြိတ်တုများနှင့်မောင်းသူမဲ့လေယာဉ်များ ကောင်းစွာမမြင်နိုင်သည့် ကောင်း တင်တွင် တိမ်ဖုံးသောနေ့များမှလွဲ၍ မျိုးနွယ်စုဒေသအတွင်း ဟိုဟို သည်သည် နူးလာခြင်းမပြုရန် အကြံပေးထားသည်။

ထို့ပြင် နောက်လိုက်များအား မျိုးနွယ်စုဒေသများကို စွန့်ခွာ၍ ဝေးလံ ဆင်သိသော အာဖဂန်နစ္စတန်ပြည်နယ်များ ဖြစ်ကြသည့် ဂါရီနို၊ ဇာဘူးလ်



နှင့် အထူးသဖြင့် တိုရာဘိုရာစစ်ပွဲအပြီးတွင် သူကိုယ်တိုင် အောင်မြင်စွာ ပုန်းခိုခဲ့ဖူးသည့် ကူးနားပြည်နယ် ထို့သို့ရွှေ့ပြောင်းကြရန် ဘင်လားဒင် တိုက်တွန်း၏။ ကူးနားပြည်နယ်တွင် မြင့်မားသောတောင်တန်းများနှင့် ပိန်းပိတ်အောင် ထူထပ်သည့်တောများရှိရာ အမေရိကန်တို့၏ စပ်စုသော မျက်လုံးများမှ ကာကွယ်ပေးထားသောကြောင့် ဖြစ်သည်။ အီရန်တွင် အကျယ်ချုပ် ခံနေရရာမှ လွတ်မြောက်ပြီးနောက် ပါကစ္စတန်မျိုးနွယ်စုဒေသသို့ ရောက်နေသည့် သားဖြစ်သူဟမ္မဇာ (အသက် ၂၀)အတွက် ဘင်လားဒင် သောတရောက်ပြီး “သူ ဝါဒီရစ္စတန်ကနေ ထွက်သွားသင့်တယ်လို့ ကျွန်တော် သဘောရတယ်ဆိုတာ ဟမ္မဇာကိုပြောပြပါ။ တိမ်ထူထပ်တဲ့ အချိန်မှသာ သူ သွားလာလှုပ်ရှားသင့်တယ်”ဟု ဘင်လားဒင် စာရေးခဲ့သည်။ ဟမ္မဇာအား ပါရှန်ပင်လယ်ကွေ့မှ ကြွယ်ဝချမ်းသာသော ကာတာနိုင်ငံသို့ တိတ်တဆိတ် ထွက်သွားရန် တိုက်တွန်းထား၏။

ဘင်လားဒင်သည် သူ၏ နောက်ဆုံးနေ့များတွင် ခါတိုင်းထက် နှစ်ဆ သတိထားလာသည်။ တစ်ခါတစ်ရံ အတွေးထဲမှာပင် သံသယဝင်သည်။ အီရန်မှ ပါလာသည့် မည်သည့်ပစ္စည်းကိုမဆို စွန့်ပစ်ရန် ဟမ္မဇာအား တိုက်တွန်းသည်မှာ ခြေရာခံနိုင်သည့် စီလီကွန်ပြား ပါလာမည် စိုးသောကြောင့် ဖြစ်သည်။ ထို့ပြင် အဘူဆဲလ်မန်အဲလ်ဘလူချီ အမည်ရှိသူ တစ်စုံတစ်ယောက် နှင့်အပေါင်းအသင်းမလုပ်ဘဲ ဝေးဝေးကရှောင်ရန်လည်းမှာသည်။ အကြောင်းမှာ ထိုသူသည် ပါကစ္စတန်ထောက်လှမ်းရေးနှင့် အဆက်အဆံ ရှိသောကြောင့် ဖြစ်၏။

ထို့ပြင် သူ့လက်ထောက်များအား အခြားသူများနှင့် ဆက်သွယ်ရာတွင် တယ်လီဖုန်းသော်လည်းကောင်း၊ အင်တာနက်သော်လည်းကောင်း အသုံးမပြုဘဲ စာဖြင့်သာ ဆက်သွယ်သင့်ကြောင်းလည်း ဘင်လားဒင် သတိပေးသည်။ သို့ဖြင့် သူ စုံစမ်းသည့် အချက်အလက်များကို နှစ်လ/သုံးလ စောင့်ဆိုင်းပြီးမှသာ သိရတော့သည်။ ဤသည်မှာ အဖွဲ့အစည်းတစ်ခုအတွက် ထိရောက်သော နည်းလမ်းတစ်ခု မဟုတ်ပါ။ တစ်ယောက်ယောက်အား ပြန်ပေးခဲ့သည့် အခါ ညီနှိုင်းနေစဉ်ကာလအတွင်း အထူးသတိထားရန်နှင့် ပြန်ရွေးရာ၌

သေးသည့်ငွေအိတ်ကို လွှင့်ပစ်လိုက်ရန်လည်း သူ့လက်ထောက်များအား မှာကြားသည်။ အိတ်ထဲတွင် ခြေရာခံကိရိယာပါလာမည်စိုးသောကြောင့် ဖြစ်၏။ သူ၏ အထီးကျန် နောက်ဆုံးနှစ်များအတွင်း ယီမင်ရှိ သူ့အဖွဲ့အား ဆုန်းလမ်းခရီး မသွားမီ ဓာတ်ဆီအလုံအလောက် ဖြည့်တင်းထားရန်နှင့် ဗိုတ်ဝအောင် စားသောက်ထားကြရန် သြဝါဒပေးထား၏။ ခရီးသွားစဉ် ဓာတ်ဆီဆိုင်၊ စားသောက်ဆိုင်များ၌ ဝင်ရောက်ရပ်နားသည့်အခါ အစိုးရစပိုင်များ၏ စောင့်ကြည့်ခြင်း ခံရမည်စိုးသောကြောင့် ဖြစ်သည်။

အဲလ်ကေဒါ၏ အာဖရိကမြောက်ပိုင်း ဂိုဏ်းအားလည်း နောင်အခါ သူတို့၏ စစ်ဆင်ရေးများအတွက် အကာအကွယ်ရအောင် သစ်ပင်များ စိုက်ထားဖို့ အကြံပေး၏။

ဘင်လားဒင် သေဆုံးခြင်းမှာ အဲလ်ကေဒါစတင်ဖွဲ့စည်းသည့် ၁၉၈၈ အတည်းက တစ်ဦးတည်းသာရှိခဲ့သော ခေါင်းဆောင် သေဆုံးခြင်းဖြစ်သည်။ ထို့ပြင် ပိုမိုကျယ်ပြန့်သော ဂျီဟာဒ်လှုပ်ရှားမှုအတွက် အငြင်းပွားဖွယ် မရှိသော တောဗျူဟာမြောက် ပန်းတိုင်များကို အကောင်အထည်ဖော်သူတစ်ယောက် သေဆုံးသွားခြင်းလည်း ဖြစ်သည်။ ဘင်လားဒင်၏ တစ်ခါလင်လောက်ရှိသော သားများထဲမှ တစ်ယောက်သောသားက အကြမ်းဖက်အဖွဲ့အား ဦးဆောင်ရန် ခေါ်ထွက်လာလေမလား။



ဘင်လားဒင်သေဆုံးခြင်းကြောင့် ဂျီဟာဒ်အကြမ်းဖက်မှု ပျောက်ကွယ်သွားလိမ့်မည် မဟုတ်ပါ။ သို့သော် အရှေ့အလယ်ပိုင်းတွင် အာဏာရှင်ဆန်သော အစိုးရများအား ဆန့်ကျင်သည့် လူထုအုံကြွမှုများနှင့် ဘင်လားဒင် သေဆုံးခြင်းအတွက် လူထုအုံကြွမှုများထက် ပို၍ အကြမ်းဖက်မှုအပေါ် ဆင်နွှဲသည့်စစ်ပွဲ၏ နောက်ထပ် နိဂုံးနှစ်ခုကို စဉ်းစားကြည့်ရန် ခက်သည်။

အာရပ်တော်လှန်ရေးများ၏ အန္တိမရလဒ်ကို ကျွန်တော်တို့ မသိပါ။ အရှေ့အလယ်ပိုင်းမှ အာဏာရှင်အစိုးရများ တစ်စစီ ပဲ့ကြွေပြိုလဲ နေစဉ်တွင်

အဲလ်ကေဒါကသော်လည်းကောင်း၊ အခြားအစွန်းရောက်အဖွဲ့များက သော်လည်းကောင်း အာဏာကိုဖမ်းယူဆုပ်ကိုင်နိုင်မည့် အခွင့်အလမ်း အလွန်နည်းပါသည်။ သို့သော် မွတ်စလင်ကမ္ဘာရှိ မည်သည့်နိုင်ငံတွင်မျှ အဲလ်ကေဒါနှင့် ယင်း၏ မဟာမိတ်များက အာဏာမရယူနိုင်သော်လည်း တိုင်းပြည်မကြီး မသက်ဖြစ်အောင်၊ ပြည်တွင်းစစ်ဖြစ်အောင်တော့ လုပ်နိုင်ကြသည်။ ထို့ပြင် တော်လှန်ရေးများကို ဦးဆောင်နေကြသူများကိုယ်တိုင်သည်ပင် တော်လှန်ရေး၏ ဦးတည်ချက်တစ်ခုလုံးကို ငုံ့မိအောင်သိကြသည် မဟုတ်။ ထို့ကြောင့် လစ်ဗျား၊ ယီမင်နှင့် ဆီးရီးယားတို့တွင် ဘာမဆို ဖြစ်လာနိုင်သည်။ ထို့ပြင် အီဂျစ်တွင် ဘာဖြစ်လာမည်ကို ကြိုတင်မခန့်မှန်းနိုင်။

အီဂျစ်တွင် အာဏာရှင် ဟော့စ်နီမူဘာရက် ဖြုတ်ချခံရပြီးနောက် အစွလမ်အုပ်စုများ ပါလီမန်ရွေးကောက်ပွဲတွင် အခြေအနေ အလွန်ကောင်းသည်။ စုစုပေါင်း ဆန္ဒမဲ၏ လေးပုံသုံးပုံကို မွတ်စလင်ညီနောင်ရင်းချာအဖွဲ့ (Muslim Brotherhood) နှင့် ဆာလာဖစ်ပါတီ (Salafist Party) တို့က ရသည်။ ဤအုပ်စုများသည် အကြမ်းဖက်မှုကို မထောက်ခံကြ။ ညီနောင်ရင်းချာအဖွဲ့သည် ရွေးကောက်ပွဲဝင်ရန် စိတ်အား ထက်သန်သဖြင့် အဲလ်ကေဒါက ဝေဖန်နေခဲ့သည်မှာ ကြာပြီ။ သူတို့အား အဲလ်ကေဒါအဖွဲ့ဝင်များက “အစွလမ်မစ်သုများ”ဟု ယူဆကြ၏။ သို့သော် အီဂျစ်ရှိ ဆာလာဖစ်များမှာ မူဘာရက်အား ပထမဆုံး ဆန့်ကျင်အုံကြွသည့် တော်လှန်ရေးသမားများ မျှော်မှန်းထားသည့် အဖွဲ့အစည်းတစ်ခုထက် ၉/၁၀ မတိုင်မီ ကာလအာဖဂန်နစ္စတန်မှ တာလီဘန်နှင့် ပိုတူ၏။

ဇာဝါဟီရီ၏ အားနည်းချက်၊ ချွတ်ယွင်းချက်များအပြင် သူ အဓမ္မဆက်ခံ လိုက်ရသည့် ပြဿနာများ ရှိနေလင့်ကစား အဲလ်ကေဒါကို ပြန်လည် အသက်သွင်းပေးနိုင်သည့် အခွင့်အလမ်းတချို့ သူတွင် ရှိ၏။ အာရပ်ဇွေဦး၏ စောစောပိုင်း အလားအလာကြီး မွှေးမွှိန်သွားချိန်တွင် အဲလ်ကေဒါအတွက် ကွန်းခိုရာအသစ် တည်ထောင်ရန် ဒေသမငြိမ်သက်မှုအပေါ် ဇာဝါဟီရီ အခွင့်ကောင်းယူလိမ့်မည် အနေအထား ရှိခဲ့သည်။ သူ ဤသို့ဆောင်ရွက်နိုင်သည့် နေရာတစ်ခုမှာ ယီမင်။ ဘင်လာဒင်လိုပင် အဲလ်ကေဒါ အဖွဲ့ဝင်အများအပြား

က ယီမင်မျိုးရိုးဇာတိများ ဖြစ်ကြပြီး အမေရိကန်ပြည်ထောင်စု အကြမ်းဖက် နှိမ်နင်းရေးအရာရှိများက ယီမင်ရှိ အဲလ်ကေဒါအား အန္တရာယ်အမြဲဆုံး ဒေသဆိုင်ရာ အဲလ်ကေဒါ အဖွဲ့အစည်းအဖြစ် သတ်မှတ်ထားသည်။ ထို့ပြင် သူ့အခါ ယီမင်ကို ဝါးမျိုလျက်ရှိသည့် ပြည်တွင်းစစ်က ဂျီဟဒ် စစ်သွေးကြွများအတွက် ယီမင်တောင်ပိုင်းမြို့များကို သိမ်းယူရန် အခွင့်အရေးပေးထားပြီး ဖြစ်၏။ ၉/၁၀ မတိုင်ခင်က အာဖဂန်နစ္စတန်နှင့် ဆင်ဆင်တူသည့် ယီမင်တွင် အဲလ်ကေဒါအနေဖြင့် ကွန်းခိုရာအသစ်တည်ထောင်လိုမည်မှာ အသေအချာ။



အီစမာဘင်လာဒင်သည် ကဗျာဆရာ ဖြစ်ချင်နေခဲ့သည်မှာ ကြာပြီ။ ၉/၁၀ နောက်ပိုင်း နှစ်နှစ်အကြာတွင် သူ့ရေးဖွဲ့ခဲ့သည့် ကဗျာတစ်ပုဒ်၌ သူ၏ သေခြင်းတရားကို မြင်ယောင်ထားသည်။ “ငါ့သင်္ချိုင်းသည် လင်းယုန်ငှက်၏ ဝမ်းဗိုက်ဖြစ်ပြီး ယင်း၏ နားခိုရာသည် အဇ္ဈာပြင်ကျယ်ထဲမှ လင်းယုန်ငှက်များအကြားတွင်ဖြစ်ပါစေ” ဟု ဘင်လာဒင်ရေးဖွဲ့ခဲ့သည်။ သို့သော် လင်းယုန်ငှက်များအကြား တောင်ပေါ်တွင် အာဇာနည်အဖြစ်သည် မရှိပါ။ ဘင်လာဒင်သည် အာဇာနည်အဖြစ်မသေဘဲ မှန်ကွဲစများ၊ ကလေးတို့၏ ကစားစရာများ ဆေးပုလင်းများပြန်ကျလျက်ရှိရာ ဆင်ခြေဖုံးရပ်ကွက်မှ အိမ်ဝင်းထဲတွင် မယားများခြံရံလျက် သေဆုံးခဲ့ရသည်။ ထို့ပြင် ၂၀၁၂ ဖေဖော်ဝါရီ ၂၅ တွင် ပါကစ္စတန်အာဏာပိုင်များက ဘင်လာဒင် ခြောက်နှစ်တိုင်တိုင် နေထိုင်ခဲ့သည့် အက်ဘော့တဘတ်အိမ်ကြီးအား မြေထိုးစက်များဖြင့် မြေလှန်ပစ်လိုက်ပြီး

ဘင်လာဒင်၏ နိဂုံးတွင် ကဗျာတစ်ပုဒ်ရှိသည် ဆိုငြားအံ့။ ယင်းကဗျာသည် တရားမျှတမှု ကဗျာသာ ဖြစ်ပါလတ္တံ့။ ထို့ပြင် ယင်းကဗျာသည် ၉/၁၀ နောက်ပိုင်း ကိုးရက်မြောက်နေ့တွင် ကွန်ဂရက်သို့ သမ္မတ ဂျော့ဗုဗလူးဘူရှ် ပြောကြားသည့် “အဆုံးတစ်နေ့ကျရင် ဘင်လာဒင်နဲ့ အဲလ်ကေဒါကို သမိုင်းမဲ့ အမှတ်အသားမရှိတဲ့ သင်္ချိုင်းကို ပို့ပစ်ရမယ်” ဆိုသည့်စကားကို လည်း

ပြန်ပြောင်းသတိရစေပါလတ္တံ့။ သမ္မတ ဘားရက်အိုဘားမားကထောင့် အဲလ်ကေဒါနှင့် ယင်း၏ မဟာမိတ်များကို “သပိုင်း၏ မှားယွင်းသောဘက်မှ လူပါမ္ဘားများ”ဟု သမုတ်၏။

အဆိုပါသပိုင်းသည် ပင်လယ်ရေအောက်သို့ ဘင်လာဒင်၏ အလောင်းမြုပ်ဆင်းသွားခြင်း နှင့်အတူ အဲလ်ကေဒါအတွက် ထူးထူးခြားခြား အရှိန်အဟုန်မြင့် သွားတော့အံ့။




ဆင်ကာင် အိမ်ဝင်အား မီဒီယံကို အိမ်ခြံကောက်လျင် ငမာရုံပြည့်နေပြီလျှောက်
(၁) ဘိုင်ဆင် (၂) ဒိုဘာအာ (၃) မာရတ်ဂရီဘ် (၄) ဂျိတ်ယူဆင် (၅) ငမာမာရုံနိုဖွန် (၆) ဘီတ်ဗီဆင်
(၇) ဟိုနိုဆင်ဆင် (၈) အော်ဒေလူဖိုမာဆန် (၉) ဖွန်ဆင်နို (၁၀) ဂျိတ်ဆင်ဆင်
(၁၁) ဒင်ယူဆင်နို (၁၂) ထင်ထင် (၁၃) ဂီတ်



ဆင်ကာင် အထက်ခံရသည့် အိမ်ခန်း



ဘင်္ဂလားဒေ့ရှ် ရုပ်အလောင်း



ဘင်္ဂလားဒေ့ရှ် အသက်ဆုံးရှုံးရသူ အိမ်များ



အိုစမာဘင်္ဂလားဒေ့ရှ်၏ ဘဝကောက်ကြောင်း

— ■ ၁၉၅၄
အိုစမာဘင်္ဂလားဒေ့ရှ်ကို မိုဟာမက်ဘင်္ဂလားဒေ့ရှ်နှင့် သူ၏ ဇနီးတစ်ဦးဖြစ်သော ဆီးရီးယားသူ အဲလီယာမှ မွေးဖွားသည်။ တောင်ယီမင်မှ အလုပ်ကြမ်းသမား ဘင်္ဂလားဒေ့ရှ်ဖခင် မိုဟာမက်သည် ဒေါ်လာသန်းချီတန်သော ဆောက်လုပ်ရေးလုပ်ငန်းကြီးကို တည်ထောင်ထားပြီး ဆော်ဒီတော်ဝင်မိသားစုနှင့်လည်း ရင်းနှီးကျွမ်းဝင်သည်။ အိုစမာသည် အဖေတူ အမေကွဲမောင်နှမ ၅၃ ဦးနှင့်အတူ မဒီနာနှင့် ဂျီဒါရှိခြံဝင်းထဲတွင် ကြီးပြင်းခဲ့သည်။

— ■ ၁၉၇၄
ဘင်္ဂလားဒေ့ရှ်သည် ဂျီဒါရှိ ဘုရင် အဗ္ဗဒဲလ်အဇစ်တက္ကသိုလ်တွင် တက်ရောက် ပြီး စီးပွားရေးလုပ်ငန်းစီမံခန့်ခွဲမှု ဘာသာရပ်ကို သင်ကြားသည်။ တထိက အဗ္ဗန္နလာအဇ်ဇ်၏ သြဇာအောက်ကျရောက်သည်။

■ ၁၉၇၉

အာဖဂန်နစ္စတန်အား ဆိုဗီယက်ကျူးကျော်ပြီးနောက် အဖွဲ့
သည် ပါကစ္စတန်သို့ သွား၍ အာဖဂန်မူဂျာဟေဒင်များကို
ကူညီသည်။ ဘင်လာဒင်လည်း ကျောင်းထွက်၍ သွားရောက်
ကူညီသည်။ ၁၉၈၆ တွင် သူသည် အာရပ် အာဖဂန်ယူနစ်
တစ်ခုကို ဦးစီးပုံကိုင်သည်။ ကမ္ဘာလုံးဆိုင်ရာ ဂျီဟတ်စစ်ပွဲ
ဆင်နွှဲရန် မူဂျာဟေဒင်အမြဲတမ်းအဖွဲ့ဖွဲ့စည်းရန် စိတ်ကူး
သည်။ ယင်းအဖွဲ့သည် အာရပ်ဘာသာဖြင့် 'အခြေခံ' ဟု
ခေါ်သော အယ်လ်ကေဒါအဖွဲ့ ဖြစ်လာသည်။

■ ၁၉၈၉

ဆိုဗီယက်တပ်များ အာဖဂန်နစ္စတန်မှ ရုပ်သိမ်းပြီး အဖွဲ့သည်
ပါကစ္စတန်တွင်လုပ်ကြံခံရသည်။ ဘင်လာဒင်သည် အေမန်
အယ်လ်ဇာဝါရီကို ဆရာတင်သည်။ ဆော်ဒီအာရေဗီးယားသို့
သူရဲကောင်းအဖြစ် ပြန်လာသည်။

■ ၁၉၉၀

အီရတ်က ကူဝိတ်အားကျူးကျော်သည်။ ဆော်ဒီဘုရင်က
အမေရိကန်တပ်များအား ဆော်ဒီမြေပေါ်တွင် လက်ခံသော
ကြောင့် ဘင်လာဒင်အမျက်ထွက်သည်။ ၁၉၉၁တွင် ဆော်ဒီမှ
ထွက်ခွာပြီး ဆူဒန်တွင် အခြေချသည်။

■ ၁၉၉၃

ရှိုက်အိုမာ အဗ္ဗဒဲလ်ရာမန်နှင့် ဆက်နွယ်သော မွတ်စလင်
အဖွဲ့က ဝါးလ်ထရိတ်စင်တာကို ဗုံးခွဲသည်။ ယင်း၏
ခေါင်းဆောင် ရမ်ဇီ မူဆွတ်သည် အဖမ်းမခံရမီ ဘင်လာဒင်
ငွေကြေးထောက်ပံ့ထားသော ဧည့်ဂေဟာတစ်ခုတွင် နှစ်နှင့်
ချီ၍ နေခဲ့ကြောင်း ပေါ်ပေါက်ခဲ့သည်။

■ ၁၉၉၅

အီဂျစ်သမ္မတဟော့စ်နီမူဘာရက်သည် ဘင်လာဒင်ထောက်ပံ့
သော အုပ်စုတစ်ခု၏ လုပ်ကြံရန်ကြိုးပမ်းမှုမှ လွတ်မြောက်
သည်။ ဝါးလ်အကြာတွင် အမေရိကန်ငါးဦးနှင့် အိန္ဒိယလူမျိုး
နှစ်ဦးသည် ရီယာဒ်မြို့ ကားဗုံးပေါက်မှု၌ သေဆုံးခဲ့သည်။
တိုက်ခိုက်မှုကျူးလွန်သူ ဆော်ဒီလေးဦးက သူတို့ကို ဘင်လာ
ဒင်က လှုံ့ဆော်ခဲ့ကြောင်း ထွက်ဆိုသည်။

■ ၁၉၉၆

ဘင်လာဒင်သည် အာဖဂန်နစ္စတန်သို့ပြန်သည်။ တာလီဘန်
တို့က သူ့အား အယ်လ်ကေဒါလေကျင့်ရေးစခန်း ဖွင့်ခွင့်ပေး
သည်။ ဘင်လာဒင်က အမေရိကန်ပြည်ထောင်စုအား ဂျီဟတ်
စစ်ပွဲဆင်နွှဲကြောင်း ကြေညာသည်။

■ ၁၉၉၈

ဘင်လာဒင်က အမေရိကန်နှင့် သူ့အပေါင်းပါများအား အရပ်
သားဖြစ်စေ၊ စစ်တပ်ဖြစ်စေ သတ်ဖြတ်ရန်မှာ မွတ်စလင်
တစ်ဦးချင်း၏တာဝန်ဖြစ်ကြောင်း ကြေညာသည်။ အယ်လ်
ကေဒါများက တန်ဇန်နီးယားနှင့်ကင်ညာမှ အမေရိကန်သံရုံး
အဆောက်အအုံများကို ဗုံးခွဲတိုက်ခိုက်ရာ အမေရိကန် ၁၂
ဦးအပါအဝင် ၂၂၄ ဦး သေဆုံးသည်။ အမေရိကန်
ပြည်ထောင်စုက အာဖဂန်နစ္စတန်ရှိ အယ်လ်ကေဒါစခန်းကို
ခရုတ်ဖုံးကျည်ဖြင့်တိုက်ခိုက်သော်လည်း ဘင်လာဒင်ကို မသတ်
နိုင်ခဲ့။

■ ၁၉၉၉

အက်ဖ်ဘီအိုင်က ဘင်လာဒင်ကို အလိုရှိဆုံးလူ ၁၀ ဦး စာရင်း
တွင် ထည့်သွင်းသည်။



— ■ ၂၀၀၀

ပေါက်ကွဲစေတတ်သော ခဲယမ်းများတင်ဆောင်ထားသည့် လှေတစ်စင်းသည် ယီမင်နိုင်ငံ အေဒင်ဆိပ်ကမ်းအနီးရှိ ယူအက်စ်အက်စ်ကိုးလ်သဘော့ကိုဝင်ဆောင်ရာ သဘော့ သား ၁၇ ဦး သေဆုံးသည်။ အမေရိကန်ပြည်ထောင်စုက ယင်းတိုက်ခိုက်မှုကို အယ်လ်ကေဒါလက်ချက်ဟု မှတ်ယူ သည်။

— ■ စက်တင်ဘာ ၂၀၀၀

စက်တင်ဘာ ၁၁ ရက်နေ့တွင် ပြန်ပေးဆွဲခံလေယာဉ် လေး စင်းသည် နယူးယောက်မှ ကမ္ဘာ့ကုန်သွယ်ရေးစင်တာ၊ ပင်တာ ဝွန်နှင့် ပင်စီဗေးနီယားရှိ လယ်ကွင်းတစ်ခုထဲသို့ ထိုးဆင်း သည်။ ပြန်ပေးသမား ၁၉ ဦး အပါအဝင် လူ ၃၀၀၀ ကျော် သေဆုံးသည်။ စက်တင်ဘာ ၁၆ တွင် အမေရိကန်သမ္မတ ဂျော့ချ်ဘုရှ်က ဘင်လားဒင်အား အဓိက မသက်ာကြောင်း ပြောဆိုသည်။ ဘင်လားဒင်က သူ့ လက်ချက်မဟုတ်ကြောင်း ငြင်းသည်။

— ■ အောက်တိုဘာ ၂၀၀၀

တာလီဘန်တို့က ဘင်လားဒင်ကို လွှဲပြောင်းပေးရန် ငြင်းဆို ပြီး နောက် အမေရိကန်ပြည်ထောင်စုက အာဖဂန်နစ္စတန်ကို စစ်ဆင်တိုက်ခိုက်သည်။ ဗီဒီယိုတီပီဖြင့်ပေးပို့သော သတင်း စကားတွင် ဘင်လားဒင်က 'အမေရိကန်တို့ ကြောက်စိတ် လွှမ်းမိုးနေပြီဖြစ်ကြောင်း ပြောဆိုသည်။

— ■ ဝီရင်ဘာ ၂၀၀၀

ထောက်လှမ်းရေးသတင်းများအရ ဘင်လားဒင်သည် ထိုရာ ဘိုရာတောင်၏ ဥမင်များ၊ ဂူများအတွင်း ပုန်းအောင်းနေ ကြောင်း အမေရိကန်ပြည်ထောင်စုက ယူဆကာ ရှာဖွေသည်။ ပါရှင်တန်မှအရာရှိများက ဆော်ဒီဇည့်သည်တစ်ဦးကို စကား ပြောနေသော ဘင်လားဒင် ဗီဒီယိုတီပီတစ်ခုကို ထုတ်ပြန်ရာ ယင်းတွင် ဘင်လားဒင်က ၉/၁၁ တိုက်ခိုက်မှုသည် သူ့လက် ချက်ဖြစ်ကြောင်း၊ အသေအပျောက်ကို ကြိုတင်တွက်ချက် ထားခဲ့ကြောင်း ပြောဆိုသည်။

— ■ အောက်တိုဘာ ၂၀၀၂

အယ်လ်ကေဒါ၏ လက်အောက်ခံအဖွဲ့တစ်ဖွဲ့က အင်ဒိုနီးရှား နိုင်ငံ ဘာလီကျွန်းပေါ်ရှိ နိုက်ကလပ်တစ်ခုကို ဗုံးခွဲတိုက်ခိုက် ရာ လူ ၁၈၉ ဦး သေဆုံးသည်။

— ■ နိုဝင်ဘာ ၂၀၀၂

အသံသွင်းတိပ်ခွေတစ်ခု၌ ဘင်လားဒင်က ၉/၁၁ အပြီး အမေရိကန်ပြည်ထောင်စုကို ကူညီသောနိုင်ငံများအား ခြိမ်း ခြောက်ပြောကြားသည်။ ၁၆ ရက်အကြာတွင် အကြမ်းဖက် သမားများက ကင်ညာနိုင်ငံ ဟိုတယ်တစ်ခုအပြင်ဘက်တွင် ဗုံးခွဲရာ လူ ၁၃ ဦး သေဆုံးခဲ့သည်။



—■ မတ် ၂၀၀၃

အကြမ်းဖက်သမားများက စပိန်နိုင်ငံမက်ဒရစ်မြို့ ရထားလမ်းကို ဆဲလ်ဖုန်းသုံး၍ ငုံး ၁၀ လုံးခွဲရာ လူ ၂၀၀ နီးပါး သေဆုံးပြီး ၁၈၀၀ ဒဏ်ရာရသည်။ ငုံးခွဲသူများမှာ အယ်လ်ကေဒါ အားပေးသူများဖြစ်သည်ဟု ဆိုသည်။

—■ အောက်တိုဘာ ၂၀၀၄

အမေရိကန်သမ္မတရွေးကောက်ပွဲ မတိုင်မီ ဘင်လာဒင်က ဗီဒီယိုတိပ်တစ်ခု ထုတ်ပြန်ခဲ့ရာ ၉/၁၁ တိုက်ခိုက်မှုတွင် အယ်လ်ကေဒါ၏ပတ်သက်မှုကို လူသိရှင်ကြား ဝန်ခံသွားသည်။

—■ ၂၀၀၅ ဇူနီ

ဇူလိုင် ၇ ရက်နေ့တွင် အသေခံငုံးခွဲသမားလေးဦးသည် လန်ဒန်ရထားသုံးစီးနှင့် ဘတ်စ်ကားတစ်စီးကို ငုံးခွဲတိုက်ခိုက်ရာ လူ ၅၀ သေဆုံးသည်။ ယင်းတိုက်ခိုက်မှုသည် အယ်လ်ကေဒါနှင့် ဆက်နွယ်မှုရှိကြောင်း နောက်ပိုင်းတွင် သိရသည်။

—■ ၂၀၀၆ ဇူနီ

၉/၁၁ ငါးနှစ်ပြည့်နှစ်ပတ်လည်နေ့တွင် အမေရိကန် သမ္မတက နိုင်ငံသို့ မိန့်ခွန်းပြောကြားရာ၌ ဘင်လာဒင်အား ရအောင်ရွာ၍ တရားမျှတမှုဆီသို့ ခေါ်ဆောင်မည်ဖြစ်ကြောင်း ပြောကြားသွားသည်။



—■ ၂၀၁၀

ဩဂုတ်လတွင် သမ္မတအိုဘားမားသည် ဘင်လာဒင် ပါကစ္စတန်တွင်ရှိနေကြောင်း သတင်းရသည်။ စက်တင်ဘာလဆန်းတွင် စီအိုင်အေ အေးလျင့်များက ထောက်လှမ်းရေး သတင်းများကို အတည်ပြုနိုင်ရန် လုပ်ဆောင်သည်။

—■ ၂၀၁၁

အမေရိကန်တပ်ဖွဲ့က ဘင်လာဒင်ကို ပါကစ္စတန်နိုင်ငံ အက်ဘော့ တဘတ်တွင် သတ်ဖြတ်ခဲ့သည်။ သမ္မတအိုဘားမားက ဘင်လာဒင်သေဆုံးမှုကို မေ ၁ ရက်နေ့တွင် အတည်ပြု ပြောကြားပြီး မေ ၂ တွင် ဘင်လာဒင်၏အလောင်းအား ပင်လယ်ထဲတွင် မြှုပ်နှံသည်။

ပိန်ဝင်းစိန်

လောကသစ်စာပေမှ ရရှိသော စာအုပ်များ

- ၁။ စီးပွားရေးလုပ်ငန်းရှင်တစ်ဦးရဲ့ သမီးထံပေးစာများ (ဦးဝင်းတင်)
- ၂။ ဆရာဝန်ပါပဲ (သခင်ဘသောင်း၊ မောင်ထင်၊ စိန်ခင်မောင်ရီ)
- ၃။ ဤမိုးဤမြေ (၂) (ညိုမြ)
- ၄။ မဂ္ဂဇင်းဝတ္ထုရှည်များ (၁) (မောင်ကိုယု)
- ၅။ လူလေးသို့ ပေးစာများ (မြသန်းတင့်)
- ၆။ သုခမြို့တော် (မြသန်းတင့်)
- ၇။ ဘဝနေနည်း အနုပညာ (မြသန်းတင့်)
- ၈။ အင်္ဂလိပ်စာ အင်္ဂလိပ်စကား (ခင်မျိုးချစ်)
- ၉။ ကမ္ဘာကျော်မိန့်ခွန်းများ (မင်းကျော်စွာ)
- ၁၀။ နယ်ဆင်မင်ဒဲလား ကိုယ်တိုင်ရေးအတ္ထုပ္ပတ္တိ (၁) (မင်းကျော်စွာ)
- ၁၁။ နယ်ဆင်မင်ဒဲလား ကိုယ်တိုင်ရေးအတ္ထုပ္ပတ္တိ (၂) (မင်းကျော်စွာ)
- ၁၂။ (၂၀) ရာစု မြန်မာဟာသ ဝတ္ထုတိုများ
- ၁၃။ ကဗျာဘူကေး (မောင်သော်က)
- ၁၄။ ကျွန်ုပ်၏မြန်မာနိုင်ငံ (စိန်ဝင်းစိန်)
- ၁၅။ ဘင်လာဒင် ရှာပုံတော် (စိန်ဝင်းစိန်)
- ၁၆။ ဦးနု (စိန်ဝင်းစိန်)
- ၁၇။ မြန်မာပြည်မှ နေ့ရက်များ (မောင်မြင့်ကြွယ်)
- ၁၈။ အဲဒါ အောင်ဆန်း (နတ်မောက်ဘုန်းကျော်)
- ၁၉။ ငန်းရိုင်းများ (ကျော်အောင်)
- ၂၀။ ၁၉၈၄ (ဝင့်ဖြိုးမြင့်)
- ၂၁။ ကမ္ဘာ့အကြောင်း တစေ့တစောင်း (ပါရဂူ)



- ၂၂။ သန်းခေါင်ယံ လွတ်လပ်ရေး (မောင်ပေါ်ထွန်း)
- ၂၃။ ပါရီမီးလောင်ပြီလား (မောင်ပေါ်ထွန်း၊ ချစ်ဝင်းညွန့်)
- ၂၄။ မြန်မာလိုတွေး အင်္ဂလိပ်လိုရေး (အထက်တန်း ၁- စိုင်းအောင်ဝင်း)
- ၂၅။ မြန်မာလိုတွေး အင်္ဂလိပ်လိုရေး (အထက်တန်း ၂- စိုင်းအောင်ဝင်း)
- ၂၆။ မြန်မာလိုတွေး အင်္ဂလိပ်လိုရေး (အလယ်တန်း စိုင်းအောင်ဝင်း)
- ၂၇။ Chit-Chat English (စိုင်းအောင်ဝင်း)
- ၂၈။ Job English No. 2 (စိုင်းအောင်ဝင်း)
- ၂၉။ Winner Dictionary (ဦးစိုးလွင်)
- ၃၀။ Different Expressions in English (ဦးထွန်းစိန်)
- ၃၁။ Words For Word (ဦးထွန်းစိန်)
- ၃၂။ Step-by-Step Written English (ဆရာဦးအေးချစ် EEAC)
- ၃၃။ Media English (5) (ဦးဝင်းတင်)
- ၃၄။ Media English (6) (ဦးဝင်းတင်)

နောက်ထွက်မည့် စာအုပ်များ

- ၁။ ဥတ္တုကြီးမော် (မင်းကျော်စွာ)
- ၂။ စကြဝဠာ၏ မဟာဒီဇိုင်း (ဒေါက်တာခင်မောင်ဝင်း)
- ၃။ နိုင်ငံရေးဟာသများ (မင်းကျော်စွာ)
- ၄။ ကမ္ဘာကျော်မိန့်ခွန်းများ ၂ (မင်းကျော်စွာ)
- ၅။ Step-by-Step Written English No. 2 (ဦးအေးချစ် EEAC)